



New Testament

Lobala Language

Lobala - Bible - New Testament

Matiye	3	
Malako	76	
Luka	123	
Yoane	129	
Bitoma	254	
Baloma	324	
1 Bakoliti	356	
2 Bakoliti	387	
Bagalatia	406	
Baefese	416	
Bafilipi	426	
Bakolose	433	
1 Batesaloniki	440	
2 Batesaloniki	446	
1 Timote	450	
2 Timote	458	
Tito	464	
Filemo	468	
Baebele	470	
Zake	492	
1 Petelo	500	
2 Petelo	508	
1 Yoane	513	
2 Yoane	521	
3 Yoane	522	
Yuda	524	
Iweninyama	526	

Lobala - Bible - New Testament

Matiye

Matiye 1

Bankoko ba Yesu

(Luka 3.23-38)

¹Kyeka mankombo ma bankoko ba Yesu-Klisto: Yesu ali nkoko wa Davidi, na nkoko wa Abalayama.

²⁻¹¹Abalayama aboti Izake, Izake aboti Yakobo, Yakobo aboti Yuda na banaa nyango, Yuda aboti Pelesi na Zala nyango wa bée Tamala, Pelesi aboti Esilone, Esilone aboti Lama, Lama aboti Aminadaba, Aminadaba aboti Nasone, Nasone aboti Salamani, Salamani aboti Boaze (nyango yabaka Laaba), Boaze aboti Obede (nyango yabaka Luta), Obede aboti Yese, Yese aboti mokonzi Davidi, Davidi aboti Salomo (nyango yabaka njwasi owa zalaka phanza na Uliya), Salomo aboti Loboama, Loboama aboti Abiya, Abiya aboti Asa, Asa aboti Yozafa, Yozafa aboti Yolama, Yolama aboti Azaliya, Azaliya aboti Yotama, Yotama aboti Akaza, Akaza aboti Ezekiya, Ezekiya aboti Manase, Manase aboti Amona, Amona aboti Yosiya, Yosiya aboti Yoyakime na banaa nyango imbele saakyekye bée na bato ba Isalayele o boombo pha Babilone.

¹²⁻¹⁶O sima ya bokyekye na bato ba Isalayele o boombo o Babilone, Yoyakime aboti Salitiyele, Salitiyele aboti Zolobabele, Zolobabele aboti Abiudi, Abiudi aboti Eliyakime, Eliyakime aboti Azolo, Azolo aboti Sadoke, Sadoke aboti Akimi, Akimi aboti Eliudi, Eliudi aboti Eleyaza, Eleyaza aboti Matane, Matane aboti Yakobo, Yakobo aboti Zozefu, Zozefu moloo wa Maliya nyango wa Yesu, okobangye bée Masiya.

¹⁷Tata oka Abalayama noko oka Davidi wali ba yoo iko mbuka bane. Uta oka Davidi noko wakyende bée na bato ba Isalayele o boombo o Babilone, walekana ba yoo iko mbuka bane. Na o itata imbele sasina tee noko o ibotama sa Masiya, walekana ba yoo iko mbuka bane me.

Ibotama sa Yesu

(Luka 2.1-7)

¹⁸Ibotama sa Yesu Masiya sabaka bobo: Nyango Maliya abaka njwanjwasi owa lukaka Zozefu ilonga, kasi waaba bée naino sa bobutwakye o ingambi sonoso, Maliya aesi ya ekama na nwiya njwa Bolobo Bosanto.

¹⁹Moloo nye Zozefu abaka moto wa bosembo, taikaka zinga imosambola o miyo ma bato, amba ya kana imole obokye bato saeba.

²⁰Wa baka yo kaumunya babona, anzelu mōnōmō wa Nkolo amba motōkōlele o ndōtō, amba ya wō ne obokye: «Zozefu, nkōkō wa Davidi, saila ilonga Maliya, phō ibu siili ne, siuti na mwiya ŋwa Bōlōbō.

²¹Amobota ŋwana wa lele, waa molaa nkombo Yesu. Eli yo moto owa mobikya bato bēe na masumu ma bē.»

²²Maphō masō maamana makyelama phō ya ikokya yaawō Nkolo na munōkō ŋwa moimosi wē obokye:

²³«Ngōndō mōnōmō amoekama, amobota ŋwana wa lele, baamolaa nkombo Emanuel.» Nkombo mē kyelukye iwō obokye: «Ŋwaphongo ali na banga elele yōnōyō.»

²⁴Waa umwa Zozefu, ambakyela nde bō wamowōlekye anzelu wa Nkolo, nōnō wa longā yo Maliya.

²⁵Kasi taika angana ne nōnō waabota yo ŋwana wē, emba Zozefu amba laa ŋwana mē nkombo ya Yesu.

Matiye 2

Bato ba malondo baesi ya kyeka Yesu

¹Yesu abotamaka o Betēleme ya Yuda, imbele saa baka Elode mokonzi. Nkōlō mē, banganga baakyekye banyasēesi, bautaka biitōkōlō munyēle. Bamba ya koma o Yelusaleme.

²Bamba ya tuna bēe kye: «Ŋwana outi bēe ibota, mokonzi ŋwa bayuda, ali bi? Towenēkyi nyasēesi wē atōkōsi biiye munyēle, emba toesi ya mokumbela.»

³Waa oka mokonzi Elode simo mēne, ndondo yamba baa ne, na bato basō ba Yelusaleme.

⁴Amba ya banga bakonzi ba banganga ba Ŋwaphongo na bateye ba Mibeko, amba ya batuna elele'ye esengyesi Masiya ibotama.

⁵Bamba mobuyisa bēe kye: «O Betēleme ya Yuda. Phō moimosi wa Ŋwaphongo akoma bōbō:

⁶“Ka wē, Betēleme, mokyisi ŋwa Yuda, toli ŋwana mokyisi pha o nkyisi ya Yuda. Phō mokonzi munene owa mokanba bato banga Isalayele, amouta oka ya wē.”»

⁷Emba Elode amba ya banga bato ba malondo miibombo phō bamoimole imbele sa tōkōlōkō nyasēesi mē.

⁸Sima amba ya batoma o Betēleme, amba ya wō na bēe obokye: «Kyende okye mituna na mōō na mōō phō ya ŋwana, bō omoweni, oya nzimola phō na nga na kye mokumbela.»

⁹Waa oka bée munoko nwa mokonzi, bamba ya kyende. Bamba ya wene nyaseesi owa wenyekye bée phanza o mbale ekyetokolo munyele, kakye o boo pha be. Waakoma nyaseesi me o ikolo sa ele eeli nwana, nyaseesi me amba kye teme.

¹⁰Bamba tonda na nkyisa waa wene bée nyaseesi me atemi.

¹¹Baesi ya nyolo o ingambi, baweni nwana na nyango Maliya. Bamba kusama pho ya imokumbela, bamba ya ingola bayombo ba be, bamba mophe makabo mama: Wolo, mpaka na mauta ma mile.

¹²Sima Nwaphongo amba ya bawole o ndoto obokye bée sakula butwa yaaka Elode. Emba bamba ya butwa o mokyisi nwa bée mi nzela esuu.

Zozefu, Maliya, na nwana Yesu baloti o Ezipito

¹³Waabutwa baa malondo, o sima, anzelu wa Nkolo monomo amba yeleda Zozefu o ndoto, amba ya wo ne yokye: «Langwa, kpa nwana na nyango, lota o Ezipito, ikala omoko noko waamowo nga na we obokye oya butwa. Pho Elode amoluka nwana pho ya imoboma.»

¹⁴Nde na muna mokolo, Zozefu aesi ya teme, akpe nwana na nyango, amba yakye mibomba o Ezipito.

¹⁵Abaka omoko noko waawa Elode. Maphoo mamana makyelama pho ya ikokya maphoo maawoko Nwaphongo o munoko nwa moimosi we obokye: «Nabangyi nwana wa nga obokye amane o Ezipito.»

Elode abomi bana baakyiki

¹⁶Waawene Elode obokye baamalondo bamokose, aokaka yoo ekusi. Amba ya toma batuluku o Beteleme na o nkyisi yaa mambale, babome bana ba bampele baso baali sakokya mbula ibale. Amekaka babona pho atangaka nkolo yaalekanaka tata waawenyekye baamalondo nyaseesi.

¹⁷Maphoo maso mamana makyelama bo wawoko moimosi Yilimiya obokye:

¹⁸«Baokyi ilela siute o Lama, malelo na imiima sa ngongo. Eli Layele kalele bana be, taazingye obokye bamobondo pho bana bée bawe.»

Zozefu, Maliya na nwana Yesu bamani o Ezipito

¹⁹O sima ya iwaa sa Elode, anzelu wa Nkolo amba yeleda Zozefu o ndoto o Ezipito.

²⁰Amba ya wo ne yokye: «Teme, kpa nwana na nyango, butwa o Isalayele, pho baalukaka iboma nwana bawe.»

²¹Zozefu amba ya teme, aesi ya kpa nwana na nyango, amba ya butwa o Isalayele.

²²Kasi waaoka Zozefu obokye Arkelaus abuto mokonzi nwa Yuda o elele ya ango Elode, amba lota ibutwa omɔ. Nwaphongo amba kula moteya o ndoto ndengye ekokyi yo ikyela, amba ya kyende o mokyisi nwa Galileya.

²³Amba ya kye zala o Nazalete. Maphoo mamana makyelama pho ya ikokya maphoo maawoko baimosi ba Nwaphongo obokye: «Baamobanga moto wa Nazalete.»

Matiye 3

Mateya ma Yoane Mobatise

(Malako 1.1-8; Luka 3.1-18; Yoane 1.19-28)

¹Sima ya mambula, Yoane Mobatise akyekye o bokye pha Yuda, akyekye miteya bobo:

²«Bongola mandondo, pho bokonzi pha ikolo bokomi phenerphe.»

³Yoane, eli yo moto owa woko moimosi Isaya pho ye obokye: «Moto monomo kaanwane onte ya bokye yokye: Nkolo kalukye iyaa: Omobongyisa nzela, tutola banaa manzela maakyiky yoo!»

⁴Yoane abaka kalate etobu eya kyela bee na nkungye ya nyama na nkombo shamo, na nkamba ya lopho la nyama o mobimbi, abaka kaze nde ntete na maboo.

⁵Bato ba Yelusaleme na bato baso ba Yuda na baa mokyisi mooli phenerphe na ebale ya Yaladene, babaka bakye oka ye.

⁶Baimolaka masumu ma bee o boo pha bato baso, Yoane abaka kababatisa o ebale ya Yaladene.

⁷Waawene Yoane obokye Bafalisayi na Basadukayi baikye baye oka ye pho ababatisa, amba tata ibawole bobo: «Bee ibota sa nzoo, oephe malondo ma ilota yoo ya Nwaphongo ekye ye nza?»

⁸Weninya na bikyela obokye obongosi motema.

⁹Le imiwole obokye: «Ekpele yonyo ete lokyele, pho Abalayama ali nkoko wa banga.» Pho naewole ngakye, Nwaphongo akokyi ibuya mabanga mama bana ba Abalayama.

¹⁰Bambo bongye ikoko pho ya ikpete nkanga ya nzete; nwete munsu mote mobote mbuma ndaa, baamokpete, bamba movaka o nweya.

¹¹Nga, naebatisa na maa pho ya iweninya obokye obongosi motema, ka ookoye o sima ya nga, amoebatisa na Bolobo Bosanto na na nwenya. Yo andekyi na mwiya, sikiyilongobana na pho ya imumanya bikoto.

¹²Aphisi enyengyele o maboko pho ya ikabola mbuma na nkata. Amobomba mbuma o bompande, kasi amotumba nkata o njwenya moote moozime.»

Ibatisama sa Yesu

(Malako 1.9-11; Luka 3.21-22)

¹³Mokolo mtonom Yesu autaka o Galileya aesi o Yaladene, amba ya koma ooli Yoane pho abatisame.

¹⁴Kasi Yoane amba le, yokye: «Eli nde we moto okokakayi imbatisa, emba kombe kula yaa oka nga ndengye'ye?»

¹⁵Kasi Yesu amba ya mobuyisela yokye: «Anola obokye wataa baa babona pho ya unwanwa eye. Pho tosengyesi ikokya maphoo maso mazingaka Nwaphongo.» Emba Yoane amba ya anola.

¹⁶Waunva Yesu izwa batisimo, amba abwa o maa. Nde mina wamo, ikolo samba ingwa, amba wene Bolobo pha Nwaphongo boue ndokolo inkoto-njwenya siesi yauta mi yo.

¹⁷Nwesi mtonom njwamba uta o ikolo mowo obokye: «Oyo ali Nwana wa nga wa lozingo; nasepesi ne na boikye.»

Matiye 4

Zabulu amekyi Yesu

(Malako 1.12-13; Luka 4.1-13)

¹Bobele Bolobo amba ya kamba Yesu o bokye pho Zabulu amumekye.

²Omo, Yesu akyelaka nkolo mako mane mobimba sazaa, emba Yesu amba ya oka nzala.

³Zabulu amba ya wali yo, amba ya wo ne yokye: «Bo oli Nwana wa Nwaphongo, wo na mabanga mama ma butwe mapa.»

⁴Kasi Yesu amba ya mobuyisa yokye: «O buku pha Nwaphongo wakomama bobo: “Moto eta bikye nde na mapa, kasi na maphoo maso maa wo Nwaphongo.”»

⁵Emba Zabulu amba kye ne noko o Yelusaleme, mokyisi mosantu, akye moteye o songye ya Tempelo,

⁶amba ya wo ne yokye: «Bo oli njwana wa Nwaphongo, omikumbya o se; pho o buku pha Nwaphongo wakomama bobo: “Nwaphongo amoetomela banze be, ba moetamba pho ekolo ya we yango sazuma mi ibanga.”»

⁷Yesu amba ya mobuyisa yokye: «O buku pha Nwaphongo wakomama bobo: “Sameka Nwaphongo Nkolo ya we.”»

⁸Zabulu amba kula kyende ne o ikolo sa ngomba aanda, amba moteya makonzi maso maa se ná ngambo ya mango.

⁹Amba ya wo ne yokye: «Namoephe iso miina bo onkusamesi pho ya inkumisa.»

¹⁰Yesu amba ya wo ne yokye: «Molemba, mana wawa! Pho o buku pha Nwaphongo wakomama bobo: “Wamokumisa nde Nwaphongo Nkolo ya we, wamba na kyelela nde yo, moto mosuu phe.”»

¹¹Bobele Zabulu amba ya mana wali Yesu. Emba banze bamba yaa waali Yesu, bamba tata imokyelela.

Yesu atati etoma ye o Galileya

(Malako 1.14-15; Luka 4.14-15)

¹²Waa oka Yesu obokye baakye Yoane o boloko, amba kye o Galileya.

¹³Amani o Nazarete, kasi amba kye zala o Kapalanauma, mokyisi mooli o mokukulu nwa ebale ya Galileya, o manyete ma Zabuloni na Nefetali.

¹⁴Wakyelama babona pho ya ikokya mapho maawoko moimosi Isaya obokye:

¹⁵«Manyete ma Zabuloni na ma Nefetali, mopha nwa ebale eenene, o mbale eyoko ya Yaladene. Galileya mokyisi nwa bato bate bali Bayuda!

¹⁶Be, bato baabakyi o enzombi baweni munyete nwa phele! Baabakyi o enzombi ya mokyisi nwa bawe, munyete mobatokolesi!»

¹⁷Uta imbele me, Yesu abuto iteya bobo: «Bongola motema, pho bokonzi pha Nwaphongo bokomi phenephe!»

Yesu abangyi baekosi bane

(Malako 1.16-20; Luka 5.1-11)

¹⁸Yesu abaka kakye mitambula o mokukulu nwa ebale ya Galileya, amba ya wene bansi ba swe babale, bola na mosii, Simo okobangye bee Petelo, na Andele nwana wa nyango, babaka bavakye bondendi.

¹⁹Yesu amba ya wo na bee yokye: «Imbengye! Namoebuya balukyi ba bato.»

²⁰Mbala yonyo, baikyi mandendi ma be, babengyi Yesu.

²¹Waamana Yesu wamo, akuli wene bato babale, bola na mosii, Zake na Yoane, bana ba Zebede. Babaka o vato na ango wa bee Zebede babongya mandendi. Yesu amba ya babanga.

²²Mbala yonyo, baikyi ika vato na ango wa be, babengyi Yesu.

Yesu kateya, kambe na bikya bato

²³Yesu atambulaka o Galileya mobimba; kakye miteya o mangambi ma makyita, kakye miimola Simo Elaa ya bokonzi pha Nwaphongo na ikyemibikya bato na malosi ma bee maso, na bileme ba bee biso.

²⁴Ngambo ye ya tambulaka o manyete ma Siri mobimba, bamba moyelela na bato baso baabaka na malosi ndengye na ndengye na baabaka na matungyisi ndengye na ndengye; na baabaka na maloso mabe na baamaphukuluku ná bituku. Yesu amba ya babikya.

²⁵Bato baikye bamobengaka; bautaka o Galileya, o Dekapolis, o Yelusaleme, o Yuda na o mokyisi mooli o mopha moyoko nwa Yaladene.

Matiye 5

Yesu kateya o ikolo sa ngomba

¹Waawene Yesu bato baikye wamo, aesi ya baa o ikolo sa ngomba, akye zala. Baekosi bee bamba ya susinya phenephe ne,

²amba tata ibateya boso:

Yaakolo nkyisa

(Luka 6.20-23)

³«Nkyisa ili na baamiebe obokye bali bakayee o mandondo, pho bokonzi pha ikolo boli pho ya be!

⁴Nkyisa ili na baalele, pho Nwaphongo aababondo.

⁵Nkyisa ili na baate bali na toko, bee bamozwa mokyisi nwa lakyela Nwaphongo bato.

⁶Nkyisa ili na baali na phowa ya ikyela bolaa, pho Nwaphongo amokokya phowa ya be.

⁷Nkyisa ili na baaokye bato ngongo, pho Nwaphongo abaoka na bee ngongo.

⁸Nkyisa ili na baali na mandondo maakunywa, pho bamowene Nwaphongo.

⁹Nkyisa ili na baakyemiambya bose, pho Nwaphongo aababanga bana be.

¹⁰Nkyisa ili na baanyokomo pho bakyele bolaa, pho bokonzi pha ikolo boli pho ya be.

¹¹Nkyisa ili na bee bo bato baetole, baenyokolo bambe na ewole mapho maso maabe pho bee konzole.

¹²Kumba, ba na nkyisa, pho mbano enene kyeeziya o ikolo. Pho banyokoko baimosi ba Nwaphongo baabaka phanza nde bomo.»

Mokpa na Tala

(Malako 9.50; Luka 14.34-35)

¹³«Beeli oli mokpa nwa mokyisi. Ka bo mokpa mumani vale, bamokula mobuya vale ndengye'ye? Temokuli ba na tina, baamovaka o nze, bato baamokyita.

¹⁴Beeli oli saa ya mokyisi, mokyisi nwaatongama o ikolo sa ngomba temokoyi ibombama.

¹⁵Tebaalosa tala pho ya iekukya na katini, kasi baeteye o ikolo sa mesa pho eweninya bato baso baali o ingambi.

¹⁶Yango mena, osengyesi ilola o boo pha bato ndokolo tala pho bawene bolaa bookyele b̄e, emba baambe kumbela Ango wa b̄e ooli o ikolo.»

Mateya pho ya mibeko

¹⁷«Saumunya obokye nga naya pho ya imanya mobeko nwa Mose na mateya ma baimosi ba Nwaphongo. Siika yaa pho ya imanya kasi pho ya ikokya.

¹⁸Eli phele, na wo na b̄e, tee n̄o wamumana ikolo na muse, ete bamanya lowo lowo o mibeko, ebe na nwana itanga o mookyiki owakoma b̄e om̄o ete baamumanya.

¹⁹Yango mena, na nza na nza okomanya n̄o nwana mobeko o mokyiki, kambe nateya bato basuu bakyele bom̄o, amoba moto wa mbomela o bokonzi pha ikolo. Ka iyo nzaa ookokumole mibeko kambe na teya bato basuu obokye bakyele bom̄o, amoba moto wa boo o bokonzi pha ikolo.

²⁰Na wo na b̄e, luka ikumola Nwaphongo ileka bookomokumole bateye ba mibeko na Bafalisayi, bo phe, otoonyo o bokonzi pha ikolo.»

Mateya pho ya yo

²¹«Waunva oka ewole ya bankoko kyewo bobo: “Sa boma moto; moto oobomi moto, bateni ba malombe baamosambisa.”

²²Kasi nga na wo na b̄e bobo: Moto muns̄o ookyesi nwebi yo, bateni ba malombe baamosambisa. Ka ootosi nwebi obokye: “Ebubusi!” ikyita siinene sa banganga ba Nwaphongo saamosambisa. Owa mow̄o na nwebi ne yokye: “Alemana!” ebongyi obokye bamovakye o nwenya nwa lifelo.

²³Bokokye o mesa ma Nwaphongo pho ya ikye mophe ibonza, bo om̄o okye umunya obokye oli na lowo na nwebi na we,

²⁴langya ibonza sa we imbale ya mesa ma mabonza, kyende naino okye bongye na nwebi na we, emba ombe ya ambya ibonza sa we oka Nwaphongo.

²⁵Bo moto aephundi, bo b̄e ne kombe kyende oka ba zuzi, bongya ne wataaba b̄e o nzela. Bo phe, moto me amoeyambya oka ba zuzi, bamoetoma oka batuluku pho baenyosa o boloko.

²⁶Nde phele na wo na we: Ootoko o boloko tee n̄o waamophuta we mbongo ya we es̄o.»

Mateya pho ya baphemba

²⁷«Waunva oka bawo bobo: “Sakyela phemba na nwanwasi wa moto.”

²⁸Kasi nga na wo na b̄e bobo: Moto muns̄o ookyekyi nwanwasi wa nwebi pho ya imooka phowa, ambokyele ne phemba o ndondo ye.

29Bo ziyo sa we saa boloo si etome o ikyela bobbe, osiphengolob, osivakye itakye. Elekyi bolaa pho ya we ibungya enango yonoyo ya nzoto ya we na obokye baevakye muwosi o lifelo.

30Bo eboko ya we eya boloo kyeetome o ikyela bobbe, oetene, oevakye itakye. Elekyi bolaa pho ya we ibungya enango yonoyo ya nzoto ya we na obokye okye muwosi o lifelo.»

Mateya pho ya iboma bolonga

(Matiye 19.9; Malako 10.11-12; Luka 16.18)

31«Bakulaka wo bobo: “Bo lele ale hwasi we, asengyesi obokye amokomele mokanda moimole obokye bolonga bowee.”

32Kasi nga nawo na b̄e bobo: Moto munsoko ookole hwasi we, boteebe pho ya mibeko misuu miikatele bolonga me obokye bowe phe, mena atomise hwanhwasi me ikyela baphemba. Ka moto owamolonga hwanhwasi wa ndenge mena, akyesi phemba.»

Mateya pho ya ikata seleka

33«Wakulaka oka obokye bawoko na bankoko ba banga bobo: “Sakata seleka ya bole. Kasi kyela maphoko maso malakye we bookatakya we seleka o boo pha Nkolo.”

34Kasi nga nawo na b̄e bobo: Sakata seleka noko hwana bokyii bobo. Ebe na nkombo ya ikolo, pho ikolo eli eziye ya Nwaphongo.

35Naa na nkombo ya munse, pho muse eli elele ekye teye yo makolo me, naa na nkombo ya Yelusaleme, pho Yelusaleme eli mokyisi hwa Mokonzi munene.

36Sakata seleka na moto hwa we, pho tokokye ibuya suwe ya we ntane na nsindo.

37Bo ee, wo obokye: “Ee”. Bo phe, wo obokye: “Phe”. Maphoko maso mabakya b̄e o maamana maute na Molembe.»

Mateya pho ya ibuya bobbe

(Luka 6.29-30)

38«Waoka bawoko bobo: “Ziyo pho ya ziyo; zino pho ya zino.”

39Kasi nga na wo na b̄e bobo: Bo moto akyesi bobbe, samobuyisa bobbe. Bo moto aewandi engyete o itama sa boloo, kula mophe saa bowee.

40Bo moto kalukye iyekamba o baloo pho ya iyebolobolob simisi, omolele na muna munkoto.

41Bo moto aeyongyi na bokusi ikye moika o ebonga, kula lekana ne itakye na ebonga.

42Bo moto aeyongyi ekpele, omophe; bo azingyi ibeka na we, omobekya.»

Izinga banguna

(Luka 6.27-28, 32-36)

- ⁴³«Waoka ɓawɔko ɓobo: “Zinga nwebi na we, ina munguna ŋwa we.”
- ⁴⁴Kasi nga na wɔ na ɓɛɛ ɓobo: Zinga ɓanguna ɓa ɓɛɛ, ɓɔndɛɛ phɔ ya bato ɓaenyɔkɔɓɔ.
- ⁴⁵Emba waamba ɓaa ɓakolo ɓana ɓa Ango wa ɓɛɛ Ooli o ikolo. Phɔ katɔkɔɓɔ moo nwe na phɔ ya bato ɓaabe na phɔ ya bato ɓaala. Kanɔya mbula phɔ ya bato ɓakyele ɓolaa na phɔ ya bato ɓakyele ɓobe.
- ⁴⁶Bo kozingye nde bato ɓaezingye, mbano ye eyamozwa ɓɛɛ oka Ŋwaphongo? Na ɓaphutise ɓa mputi ɓakyele ɓomɔ!
- ⁴⁷Bo kobeya nde ɓana nyango na ɓɛɛ, mena o kyesi lowɔ lolekyi? Phe! Na bato ɓate ɓaebe Ŋwaphongo ɓakyele nde ɓomɔ!
- ⁴⁸ɓɛɛ ɓa bato ɓaala ɓoli Ango wa ɓɛɛ owa ikolo molaa.»

Matiye 6

Mateya phɔ ya isunga ɓabola

- ¹«Kyeɓa na ndengye ekyekyelele ɓɛɛ Ŋwaphongo. Samokyelela o miyo ma bato obokye ɓaewenɛkye. Bo phe, otozwe mbano oka Ango wa ɓɛɛ oli o ikolo.
- ²Waa kabele we mobola ekpele, sakyela obokye bato ɓaewenɛ ɓokyele ɓanyamabɔɓɛ o mangambi ma makyita na o nsɔngɔ phɔ bato ɓabakumisa. Nde pheɓe, nawɔ na ɓɛɛ ngakye: ɓaambozwa mbano ya ɓe.
- ³Kasi ɓo ebɔko ya we eya ɓoloo kyekabele mobola, kyela obokye ebɔko ya we eya ɓowɛɛ saɓa.
- ⁴Phɔ ikabo sa we sibee miibombo; emba Ŋngɔ okowenɛ maphɔɔ mabombama amoeyuma.»

Mateya phɔ ya ibɔndɛɛ

(Luka 11.2-4)

- ⁵«Bo kobɔndɛɛ, sa ɓaa ya bato ɓa ɓɔɓɛ; ɓazingye ikyemitɛɛ o mangambi ma makyita na o nsɔngɔ phɔ ya ibɔndɛɛ phɔ bato ɓaso ɓabawenɛ. Nde pheɓe, nawɔ na ɓɛɛ; ɓaambozwa mbano ya ɓe.
- ⁶Kasi iwɛ, ɓokolukye ibɔndɛɛ, nyɔɓɔ o kolale we, ziba ekomba, ɓɔndɛɛ Ŋngɔ oli o elele mɛ eya ibombo, yo okowenɛ iso ikyikyele we miibombo amoephe mbano.
- ⁷Wa ɓɔndɛɛ ɓɛɛ Ŋwaphongo, sa wɔ maphɔɔ maikye ndokolo bato ɓate ɓaebe Ŋwaphongo; ɓaumunya obokye Ŋwaphongo aabaoka nde ɓo ɓawɔ na ɓoikye.
- ⁸Sakyela ya ɓe, phɔ Ŋwaphongo, ango wa ɓɛɛ, kaebe iwaa iisengyesi na ɓɛɛ, ɓɛɛ naino sataa iyonga.

⁹Kyeka bosengyesi b̄e ib̄ond̄e: “Ango wa banga ooli o ikolo, nkombo ya we ebe esantu.

¹⁰Bokonzi pha we boyee; mokano n̄wa we mokyelame wawa o se ndokolo bokokyelame wango o ikolo.

¹¹Olophe l̄l̄ ntoma iikokyi.

¹²Ololimbisa bob̄e bookyesi banga nde bokolimbisa banga b̄ebi bob̄e bolokyesi b̄e.

¹³Salokamba o bimekyi; kasi olobikya o n̄s̄e ya Molemba. [Ph̄o bokonzi, mwiya na nkyem̄o ili ya we bob̄ele na bob̄ele. Am̄e.]”»

¹⁴«Ph̄o, bokolimbisa b̄ebi bob̄e boekyesi b̄e, Ango wa b̄e ooli o ikolo amoelimbisa m̄e.

¹⁵Kasi bo ol̄e ilimbisa b̄ebi bob̄e boekyesi b̄e, Ango wa b̄e etaelimbisa bob̄e bookyesi b̄e m̄e.»

Mateya ph̄o ya imiima ntoma

¹⁶«Waamiime b̄e ntoma, samikyela nḡonḡo bokokyele banyamab̄ole, bakangye maboo ma b̄e ph̄o bato bas̄o bawen̄e obokye bamiimi ntoma. Nde ph̄ele, na wo na b̄e, baambozwa mbano ya b̄e.

¹⁷Kasi we, bo omiimi ntoma, kunyola boo pha we, b̄ongya suwe na bolaa.

¹⁸Ph̄o bato saeba obokye omiimi ntoma; moto owaaloeba nde D̄nḡo ooli o elele ya ibombo. Emba D̄nḡo ookowen̄e maph̄o maali o mabombo, amoephe mbano.»

Ibomba ezwele o ikolo

(Luka 12.33-34)

¹⁹«Sa bomba ezwele o mokyisi mumu. O mokyisi mumu, mun̄e na mabembe bamoeȳo, baibi bamobuka maphungola ph̄o ya ieyiba.

²⁰Kasi bomba ezwele nde o ikolo oka N̄waphongo. Ph̄o om̄o tewali mun̄e, mabembe ma iȳo mbolo temali, na baibi baibuka mangambi tebali.

²¹Ph̄o elele eli ezwele ya we, ndondo ya we elangyi nde om̄o.»

Tala ya nzoto

(Luka 11.34-36)

²²«Miyo mali tala ya nzoto; bo miyo ma we mali na bolaa, nzoto mobimba ya mowen̄e saa,

²³Kasi bo miyo ma we mali na bol̄si, nzoto ya we mobimba yamobaa o enz̄ombi, otoowen̄e ekpele. Nde bom̄o, bo tala eeli o ndondo ya we ebuto enz̄ombi, enz̄ombi m̄e yamoba ekusi koleka.»

Dwaphongo n̄a baphalanga

(Luka 16.13)

24«Moto mōnōmō takokyi ibaa moombo wa bankolo babale; naa amoina mōnōmō, amba zinga oomoyōkō, naa amotosa mōnōmō amba tiyola oomoyōkō. Tokokyi ibaa na mbala yōnōyō moombo wa Nwaphongo na moombo wa baphalanga.»

Samitungyisa pho ya mapho masengyesi na b̄e

(Luka 12.22-31)

25«Yango mena na wō na b̄e ngakye: Samitungyisa pho ya iza na inywaa iisengyesi na b̄e pho ya ibika, naa pho ya bitobu biisengyesi na b̄e pho ya nzoto. Bomō teboolekye ntoma? Nzoto te iilekye bitobu?»

26Kyeka manyōsi, tebaaphikye, tebaanōkō mbuma pho ya ibomba o mampende kasi Ango wa b̄e ooli o ikolo kabazeya. Emba b̄e toolekye manyōsi?

27Na bo omitungyise ndengye'ye, nzaa onte ya b̄e akokyi ibakya nōnō mokōlo mōnōmō o bomō phe?

28Ka pho ya'ye komitungyisa pho ya bitobu? Kyeka ndengye ekyetōkōlo ba phulele o manzabi; b̄e tebaakyele na etoma, tebaabambe na bitobu.

29Kasi na wō na b̄e, ebe na Salomo, na ezwele ye esō, taikaka lata na bitobu biila koleka phulele nōnō yōnōyō.

30Taaumunya nkata iili lōlo o inzabi, yana bakokyi iitumba o ηwenya. Emba bo Nwaphongo ailasee babona, takokyi ilasa na b̄e? Pho ya'ye ianola sa b̄e sili sikyiky?

31Sa mitungyisaka na iwō obokye: “Tomoza iye? Tomunywa iye? Tomolata iye?”

32Kyemitungyisa na iluka isō miina nde bato baate baebe Nwaphongo. Kasi Ango wa b̄e oli o ikolo kaebe obokye osengyesi na yango.

33Taaluka phanza Bokonzi pha Nwaphongo na ikyela mapho maazingye yo. Emba amba ephe isō iyōkō iisengyesi na b̄e.

34Sa mitungyisa pho ya yana, yana yango mampeza yaamitungyisa na mapho ma yango. Mokōlo na mokōlo moli na nkaka iikokyi na ηwango.»

Matiye 7

Satenela nwebi bolombe

(Luka 6.37-38, 41-42)

1«Satena bolombe mi mobesi ηwa moto, pho Nwaphongo nde aetenesi bolombe mi mobesi ηwa b̄e.

2Pho Nwaphongo amoekyeka bookokyekye b̄e b̄ebi, amoekyela bo be naa bolaa nde bookokyele b̄e b̄ebi.

³Pho ya'ye kowene mungalala mooli o ziyo sa nwebi na we kasi toowene ibaya siili o ziyo sa we?

⁴Kowɔ na nwebi na we obokye: “Le naemanya mungalala mooli o ziyo sa we.” Okokyi iwɔ babona ndengye'ye pho o ziyo sa we ibaya sili, kasi kosiwene nde pha.

⁵Nyabɔɔle, taamanya phanza ibaya siili o ziyo sa we, waamba wene na bolaa pho ya imanya mungalala mooli o ziyo sa nwebi na we.

⁶Saphe manva mbolo iisantu, pho makokyi iyekpana ietwa; savaka bayaka ba motuya o boo pha mangulu, pho nde babakyiti.»

longa, iluka na ikomola mozibo

(Luka 11.9-13)

⁷«Onga bamophe, luka wamozwa, komola mozibo bamoezibola.

⁸Pho moto munsɔ okoongye bamophe, ookolukye kazwe na ookokomole mozibo bamozibole.

⁹Nzaa onte ya bɛe ookokyi iphe ηwana we ibanga bo amoongyi ipa?

¹⁰Naa nzɔɔ bo amoongyi swe?

¹¹Bo bɛe bato babe koebe iphe bana ba bɛe mbolo iindaa, emba na Ango wa bɛe oli o ikolo takokyi iephe mbolo iilekyi bolaa boomongyi yango?

¹²Isɔ ikyizingye bɛe obokye baekyelele yango, na bɛe oikyelele bɛbi, kyeka iikyiloteya mibeko ma Mose na nkanda ya baimosi.»

Mozibo mookyiky

(Luka 13.23-24)

¹³«Nyɔɔ o mozibo mookyiky! Pho mozibo ηwa inyɔɔ o mokyisi ηwa bawee moli munene nɔ nzela ekyekyende omɔ teeli na nkamba. Yango mena bato baikye baebengye.

¹⁴Kasi mozibo ηwa inyɔɔ o mokyisi ηwa bato bali na bomɔɔ, moli mokyiky, nɔ nzela ekyekyende omɔ eli na mpika. Yango mena bato baezwe tebali baikye.»

Baimosi ba bɔle

(Luka 6.43-44)

¹⁵«Nde kokyefe na baimosi ba bɔle! Baye oka bɛe balati lopho la mpate nzuka o motema nde mangɔɔ.

¹⁶Waabaeba na mobesi ηwa bɛ. Tebaimbe mbuma ya vinyɔ mi nkaa naa mbuma ya fige mi ηwete ηwa milɔ.

¹⁷ηwete molaa mobote mbuma ndaa, ηwete moobe mobote mbuma mbe.

¹⁸ηwete moola temokokyi ibota mbuma iimbe naa ηwete moobe temokokyi ibota mbuma iindaa.

¹⁹Njwete munsɔ moote mobote mbuma ndaa, baamokpete, baamovaka o njwenya.

²⁰Yango mena, wamoeba baimosi ba bɔɔle na mobesi njwa be.»

Biwɔle na Bikyela

(Luka 13.25-27)

²¹«Teli baawɔ na nga obokye: “Nkolo, Nkolo”, baamunyɔɔ o Bokonzi pha ikolo, kasi nde baakyele maphɔɔ maazingye Tata oli o ikolo.

²²Mokɔɔ njwa moya sambisa nga mokyisi, bato baikye ba mowɔ na nga bekye: “Nkolo, Nkolo, tobaka baimosi na nkombo ya we. Totɔkɔɔkɔ malɔɔ mabe na nkombo ya we; tokyelaka bilekyesako biikye na nkombo ya we.”

²³Kasi nga namba wɔ na bɛɛ ngakye: “Sieyebɛ, mana o boo pha nga bɛɛ bato babe!”»

Mangambi mabale

(Luka 6.47-49)

²⁴«Yango mena, moto munsɔ ookyi mateya ma nga ambi na matosa, ali ndokolo moto wa malondo ootongyi ingambi se o ikolo sa mabanga.

²⁵Mbula enɔ, maa matondi, ewele ekusi enyingyinye ingambi, tesiikiyi uuwa phɔ basitonga o ikolo sa mabanga.

²⁶Kasi moto munsɔ okookye mateya ma nga taambe na matosa, ali ndokolo ebubusi ootongyi ingambi se o ikolo sa musengye.

²⁷Mbula enɔ, maa matondi, ewele ekusi enyingyinye sina ingambi, siuwo sisɔ sisɔ.»

Bokonzi pha Yesu

(Malako 1.22; Luka 4.32)

²⁸Waunva Yesu mateya mamana, bato basɔ bakamwaka na moteyesi nwe.

²⁹Phɔ taikaka baa kateya ya bateye ba mibeko, kasi kateya na bokonzi bosɔ.

Matiye 8

Yesu abikye moto ooli na bolɔsi pha maba

(Malako 1.40-45; Luka 5.12-16)

¹Waaba Yesu kaute o ngomba, bato baikye baamba ya mobenga.

²Emba moto mɔnɔmɔ oli na bolɔsi pha maba amba ya waali yo, aesi ya kusama o boo phe, amba wɔ ne yokye: «Nkolo, bo ozingyi okokyi iimbikya.»

³Yesu amba ya elola ebɔkɔ, amokumi, amba ya wɔ yokye: «Nazingyi, bika!» Nde mina wamɔ, maba me mamani.

⁴Yesu amba ya wɔ nɛ yokye: «Oka na bolaa! Saika loimola moto, kasi kyende kyemiteya oka nganga ya Nwaphongo, oambya na ikabo bo wa wɔ Mose; phɔ ya iweninya oka bato basɔ obokye obikiyi phele.»

Yesu abikye mosali nwa mokonzi nwa batuluku

(Luka 7.1-10; Yoane 4.43-54)

⁵Waaɓa Yesu kanyɔɔ o Kapalanauma, mokonzi nwa batuluku ba Loma amba yaa ooli yo, amba ya nyingonela nɛ bobo:

⁶«Nkolo, moto wa etoma wa nga alangyi o ingambi, taakokye ikula tambula, ali na bolɔsi boikye.»

⁷Yesu amba ya wɔ nɛ yokye: «Nakyende, namokye mobikya.»

⁸Mokonzi nwa batuluku amba mobuyisa yokye: «Nkolo, nga nali nza obokye onyɔɔ o ingambi sa nga? Kasi wɔ nde lowɔ lonɔɔ, moto wa etoma wa nga amobika.

⁹Phɔ nga natosa bakonzi ba nga; nali na ná batuluku baantosa. Bo na wɔɔ na mɔnɔmɔ ngakye: “Kyende!” kakyende, bo na wɔɔ na oomoyɔkɔ ngakye: “Yaka!” kaye, na bo natomi moto wa etoma wa nga obokye: “Kyela bobo”, kakyele.»

¹⁰Waaoka Yesu baabona, ambakamwa amba ya wɔ na bato baabaka bamobengye yokye: «Nde phele na wɔ na bɛɛ, naino siweni moto wa ianola ndengye eye onte ya bato ba Isalayele.

¹¹Na wɔ na bɛɛ ngakye: Bato baikye bamouta biitɔkɔɔ munyele na biikye waa munyele, bamoyanyɔɔ o bokonzi pha ikolo, bamozaa o eselekɔ elele yɔnɔyɔ na Abalayama, na Izake na ná Yakobo.

¹²Kasi bato baabakyi bato ba Bokonzi pha ikolo, baabavaka o ibanda, o enzɔmbi, omɔ bamobutwa ilela na itwa mino.»

¹³Emba Yesu amba ya wɔ na mokonzi nwa batuluku yokye: «Butwa oka ya wɛ, phɔ ya ianola sa wɛ, Nwaphongo aephɛ isɔ imoongyi wɛ.» Nde o sina imbele mɛ, moto wa etoma wa mokonzi nwa batuluku abikaka.

Yesu abikye bato baikye baa malɔsi

(Malako 1.29-34; Luka 4.38-41)

¹⁴Yesu amba ya kyende o ingambi sa Petelo. Aesi ya kye zwa nyango wa nwasi wa Petelo alangyi ali na mowewe.

¹⁵Amba mokuma na ebɔkɔ, mowewe moesi ya mana, amba ya inwa abuto imokyelela.

¹⁶Waaoma nkɔnkɔɔ, bamba yelela Yesu bato baikye baa malɔbɔ mabe. Yesu amba phaphala na mango, amba mitɔkɔɔ, amba na bikya bato basɔ baabaka na malɔsi.

17Akyelaka maphoᵛ maso babona pho ya ikokya maloba ma moimosi Isaya waa wo yo obokye: «Akpe bileme ba banga, anyanye na malosi ma banga.»

Baazingye ibenga Yesu

(Luka 9.57-62)

18Waawene Yesu bato baikye bamolungye, amba ya wo na baekosi bée yokye toakale o ngambo eyoko ya ebale.

19Nde o sina imbele me, moteye monomwo wa mibeko amba yaa oli Yesu amba ya wo ne yokye: «Moteye, namoebenga mboka eso eya mokyende we.»

20Yesu amba mobuyisa yokye: «Manzumbu mali na bikakala, manyosi mali na moobo, kasi nga Nwana wa Moto sili na elele ya imilangya.»

21Monomwo na baekosi bée amba ya wo ne yokye: «Nkolo, inde naingyele taakye kunda tata.»

22Yesu amba ya mobuyisa yokye: «Imbengye, le bawee na bawee bakundane.»

Yesu azibise Eweele na kanda

(Malako 4.35-41; Luka 8.22-25)

23Bobele Yesu amba ya kpela o vato na baekosi bée baamba yakye ne molongo.

24Mbala yonyo Eweele ekusi eesi yakyela o ebale, emba maa matati inyolo o vato. Kasi Yesu abaka na ebuu.

25Baekosi bamba ya susinya waali yo, baesi ya moumola bekye: «Nkolo olobikya, tomowaa!»

26Yesu amba ya babuyisa yokye: «Bée koile iye? Iyanola sa bée sili sikyikyil!» Emba amba ya ijwa, aesi ya phaphala na Eweele na maa nono waa ikala wango phio.

27Bée baso bakamwaka bekye: «Moto oyo ani baa nzaa obokye Eweele na kanda imotosa?»

Yesu abikye bato baa malobo mabe

(Malako 5.1-20; Luka 8.26-39)

28Waakoma Yesu o ngambo ya ebale, o mokyisi njwa Gadara, bato babale bautaka o malita, batokosi baesi ya vana ne. Bato me babaka na malobo mabe, babaka batombo na bokusi; yango mena bato tebakokaka ikula lekana mi nzela me.

29Bato me bamba butwa iyanwana bekye: «Nwana wa Nwaphongo, banga na we lowo'ye? Ombo ya lotungyisa wawa naino imbele me sataa koka?»

30Nwana itakye na waali be, bokanda pha mangulu phabaka bokyemizaa.

31Milimo mibe mamba nyingonela na Yesu bobo: «Boozingyi ilowiinya, olotome tokye nyolo o mangulu mamana.»

³²Yesu amba ya wɔ na bɛɛ yokye: «Kyendɛ kye nyɔɔ mi mɛ.» Milimo miɓe maamba tɔkɔɔ oka bato baabana, makyekye nyɔɔ o mangulu. Mbala yɔɔyɔ, mangulu masɔ maesi ya uta o ngomba, makyɛ mivaka o ebale.

³³Bato baabaka babanza mana mangulu baesi ya lota nɔɔ o lombo, bakye imola maphɔɔ masɔ maalekaa na bato baabaka na malɔɔ mabe.

³⁴Emba bato basɔ ba mokyisi mɛ bamba tɔkɔɔ phɔ ya ikye vana na Yesu; waamowɛnɛ bɛ, bamba moonga obokye amane o mokyisi ŋwa bɛɛ.

Matiye 9

Yesu abikye moto owa ɔtɔɔ makolo

(Malako 2.1-12; Luka 5.17-26)

¹Yesu amba kpela o vato, amba kula katisa ebale, aesi ya kyendɛ o mokyisi nwe.

²Bamba moyelela na moto mɔɔmɔ owa ɔtɔɔ makolo alangyi o itɔkɔ. Waawɛnɛ Yesu ianola sa bɛ, amba ya wɔ na moto owa ɔtɔɔ makolo yokye: «Ŋwana wa nga ititala! Masumu ma wɛ malimbisami!»

³Emba bateye ba miɓeko baamba ya butwa iwɔɔ onte ya bɛɛ bɛkye: «Moto oyo katole Ŋwaphongo!»

⁴Yesu aɛbaka maumunya ma bɛɛ amba ya wɔ na bɛɛ yokye: «Oli na maumunya mabe o mandondo ma bɛɛ phɔ ya'ye?»

⁵Eli pha iwɔ obokye: “Masumu ma wɛ malimbisami”, nde iwɔ obokye: “Ŋwa tambula?”

⁶Kasi nazingyi oɛbe obokye, Ŋwana wa Moto ali na bokonzi o munse mumu pha ilimbisa masumu.» Emba amba ya wɔ na moto owa ɔtɔɔ makolo yokye: «Ŋwa, kpa itɔkɔ sa wɛ, butwa o ingambi!»

⁷Moto mɛ amba ya ŋwa nɔɔ waabutwa yo o ingambi se.

⁸Waawɛnɛ bato babona, bailaka na boikye, bakumbelaka Ŋwaphongo phɔ aɓhe bato bokonzi ndengye mena.

Yesu abangyi Matiye

(Malako 2.13-17; Luka 5.27-32)

⁹Yesu aesi ya mana omɔ, waaba yo kalekane o nzela, aesi ya wɛnɛ moto mɔɔmɔ nkombo yɛ Matiye azasi o elele yɛ ya etoma ekyekye bɛɛ phuta mputi. Yesu amba ya wɔ nɛ yokye: «Imbengye!» Matiye amba ya tɛmɛ amobengyi.

¹⁰Waaba Yesu kaze o ingambi sa Matiye, baphutise ba mputi na bato ba masumu baikye babaka o mesa elele yɔɔyɔ nɛ na baekosi bɛɛ.

11 Waawene Bafalisayi babona, bamba ya tuna baekosi ba Yesu bekye: «Moteye wa bée kaze elele yɔɔɔ na baphutise ba mputi na na bato ba masumu pho ya'ye?»

12 Yesu abaokyi amba ya wɔ na bée yokye: «Bato bali na nzoto ndaa tebasengyesi na munganga, kasi esengyesi ne nde baali na malosi.

13 Kyende kye ekola ntina ya maloba makomama o buku pha Nwaphongo obokye: “Nazingye motema nwa iokyela bato ngɔngɔ, kasi mambeka ma manyama phe.” Pho siikiya ya banga bato baala kasi naesi ya banga nde bato ba masumu.»

Yesu kawɔ pho ya imiima ntoma

(Malako 2.18-22; Luka 5.33-39)

14 Baekosi ba Yoane Mobatise bamba yaa ooli Yesu, baesi ya motuna bekye: «Banga na Bafalisayi tomiime ntoma mbala na mbala. Baekosi ba we tebaakyele bomɔ pho ya'ye?»

15 Yesu amba ya babuyisa yokye: «Koumunya obokye bato baabangyi bée o eseleko ya bolonga bakokyi iba na ngɔngɔ bo molongyi ali na be? Teli bomɔ! Kasi imbele sɔɔsɔ waamumanya bée molongyi onte ya bée, emba bamba tata imiima ntoma.»

16 «Moto na mɔɔmɔ taapke etato ya etobu eenyakune pho aebambe na etobu eya boka, pho etato me ya mowawola etobu eya boka, iluu me samobutwa sinene.

17 Tebaateye maleku maa swaswa o mambongo maaboka; pho bobakyesi babona, mambongo mamoboya, maleku mamokyende o se. Kasi bateye maleku maa swaswa nde o mambongo maanyakune pho maso mabatelame na bolaa.»

Yesu abikye nwana wa nwanwasi ná nwanwasi owa bolosi pha malongo

(Malako 5.21-43; Luka 8.40-56)

18 Waaba Yesu kabawole babona, mokonzi mɔɔmɔ nwa bayuda amba ya mokusamela aesi ya wɔ ne yokye: «Nwana wa nga wa nwanwasi awe nde inwanwa eye, kasi yaka, omotandele eboko, amobika.»

19 Yesu amba ya teme, aesi ya mobenga yo na baekosi bee.

20 Nwanwasi mɔɔmɔ, abaka na bolosi pha itokolo malongo phaa koko mbula iko mbuka ibale, aesi o sima ya Yesu, aesi ya kuma nsongye ya etobu Ye.

21 Pho amiwolekye yokye: «Bo nakye kuma nɔɔ nsongye ya etobu Ye, namobika.»

22 Yesu amba ya miekola, aesi ya mowene, amba ya wɔ ne yokye: «Ititala, nwana wa nga! Iyanola sa we siebikye.» Nde mina wamɔ nwanwasi me abikiya.

²³Yesu amba ya koma o ingambi sa mokonzi me. Waawene yo batubi batube meembo pho ya iluka ikye kunda ebembe, na bato baikye bambe kula lela na bokusi.

²⁴Yesu amba ya wo yokye: «Tɔkɔlɔ, pho nwana taikiy waa, kasi alasi nde ebuu.» Kasi bamba tata imoekye.

²⁵Waatɔkɔlɔ bée bato baso o nze, Yesu amba ya nyɔlɔ o ingambi saabaka mowee, amba mophila o ebɔkɔ nɔnɔ wa ijwa yo.

²⁶Simo me ya tambulaka mboka eso o mokyisi me.

Yesu abikye bato babale baaphɔlɔ miyo

²⁷Imbele saa mana Yesu omɔ, waaba yo kalekane o nzela, bato babale baaphɔlɔ miyo baesi ya mobenga, bakye mi anwana bekye: «Nkɔkɔ wa Davidi, olookye ngɔngɔ!»

²⁸Waakoma Yesu o ingambi, bato baaphɔlɔ miyo baabana bamba yaa wali yo. Yesu amba batuna yokye: «Oli na ianola obokye nakokyi ikyela bomɔ?» Bamba anola bekye: «Eε, Nkolo.»

²⁹Emba Yesu aesi ya bakuma o miyo amba ya wo yokye: «Waekyelamele boanosi bée!»

³⁰Miyo ma bée mabuto iwene, Yesu amba ya bakatela na bokusi yokye: «Oka na bolaa, moto mɔnɔmɔ saika eba lowɔ lolo.»

³¹Kasi bée bakyekye butwa iimola nde ngambo ya Yesu mboka eso.

Yesu abikye moto owa mbubu

(Luka 11.14-15)

³²Waaluka bée ikyende, bamba yelesa Yesu moto mɔnɔmɔ owa mbubu pho abaka na bolɔbɔ bofe.

³³Waatɔkɔlɔ Yesu bolɔbɔ bofe me, moto owa mbubu abuto iwɔ. Bato baso bakanwaka bamba wo bekye: «Naino toloweni lowɔ la ndengye eye o Isalayele!»

³⁴Kasi Bafalisayi bamba wo bekye: «Eli mokonzi nwa malɔbɔ mabe moto okomophe bokonzi pha itɔkɔlɔ malɔbɔ mabe.»

Yesu aokyi bato ngɔngɔ

(Malako 6.6b, 34; Luka 10.2)

³⁵Yesu atambulaka o nkyisi iso inene na iinkyikiyi; abaka kateya o mangambi ma makyita, Simo Elaa ya bokonzi na ibikya bato ba malɔsi ndengye na ndengye na ná bileme ba be.

³⁶Aokaka ngɔngɔ iikye o ndondo ye pho ya boikye pha bato bawenekye yo, pho baphembekye, baengyebanaka ndokolo mampate mazangyi mobanze.

³⁷Emba amba ya wɔ na baekosi bɛɛ yokye: «Mbuma ili nzikye o inzabi, kasi bato ba iinɔkɔ tebali baikye.

³⁸Onga na nkolo wa inzambi atome bato ba etoma baikye phɔ bamunɔkyeɛ

Matiye 10

Batoma iko mbuka babale

(Malako 3.13-19; Luka 6.12-16)

¹Yesu amba ya banga baekosi bɛɛ iko mbuka babale, amba baphe mwiya nwa itɔkɔlɔ malɔbɔ mabe na ibikya malɔsi ndengye na ndengye.

²Kyeka mankombo ma bana batoma iko mbuka babale: Owa boo Simo okobangye bɛɛ Petelo na nwanan nyango Andele; Zake na nwanan nyango Yoane, bana ba Zebede;

³Filipe na Batelemi; Toma na Matiye mophutise wa mputi; Zake nwanan wa Alafe, na Taade;

⁴Simo owa ingomba sa baatemeɛ mokyisi nwa be, na Yudasi Mosikaliota owa ungyaka Yesu.

Etoma ya batoma iko mbuka babale

(Malako 6.7-13; Luka 9.1-6)

⁵Yesu amba ya toma batoma iko mbuka babale baabana; amba ya baphe mitindo mimi: «Sakyende o nkyisi ya babutu; sanyɔlɔ o mokyisi mɔnɔmɔ nwa Samaliya.

⁶Kasi kyende nde oka bato ba Isalayeɛ phɔ babutwa ndokolo mampate mabungyi.

⁷Waamoba bɛɛ o nzela, kyemiimola obokye: “Bokonzi pha ikolo bokomi phenephe.”

⁸Bikyia bato ba malɔsi, akola bawe, bikya bato ba maba, tɔkɔlɔ malɔbɔ mabe. Ozwee pha, ambya pha.

⁹Saphila wolo, na phalanga o makuba ma bɛɛ.

¹⁰Saphila ikuba phɔ ya imbanga, na basimisi babale, saphila na mapapa, na motuu. Phɔ, moto wa etoma abɔngyi na mbano.

¹¹Bo okomi o mokyisi mɔnɔmɔ munene naa mokyiky, luka moto owa ndondo elaa, zala oka ye tee nɔnɔ mokɔlɔ nwa mumana bɛɛ o mokyisi mɛ.

¹²Bo onyɔsi o ingambi sɔnɔsɔ, wɔ obokye: “Bose boɔbe na bɛɛ.”

¹³Bo bato ba ingambi mɛ baeyambi, bose pha bɛɛ pha moba na be; “Ka bo tebaeyambi, bose pha bɛɛ pha moebutolela.

¹⁴Bo o ingambi sɔnɔsɔ naa omokyisi mɔnɔmɔ, bale ieyamba na ieyoka, lekana ombe lasa mobulubutu ηwa makolo ma bɛɛ.

¹⁵Nde phele na wɔ bɛɛ ngakye: Mokɔlɔ ηwaa mosambisa Nwaphongo bato, etumbu ya mokyisi mamuna yamoleka eya Sɔdɔmɔ na Gomola.”»

Minyɔkɔ maa moyaa

(Malako 13.9-13; Luka 21.12-17)

¹⁶«Okyemela! Naetome ndokolo mampate onte ya mangɔɔ. Yango mena obe na bokyengyi ndokolo manzɔɔ, na bonyile ndokolo mankoto-ηwenya.

¹⁷Kyeba, phɔ bato bamoesongyela oka bazuzi, bamoebinda phimbo o mangambi ma makyita.

¹⁸Phɔ ya nga, ba mokyɛ na bɛɛ o boo pha bato baatebaebe Nwaphongo baeyokye.

¹⁹Waa mokyɛ bɛɛ o boo pha bazuzi, bɛɛ saila phɔ ya maphɔɔ masengyesi bɛɛ iwɔ, maphɔɔ maamowɔ bɛɛ, wamazwa nde imbele me.

²⁰Maphɔɔ me ete maaute na bɛɛ, kasi Bolɔbɔ pha Ango wa bɛɛ pha mowɔ onte ya bɛɛ.

²¹Onte ya ibota, baná bamoungya banaa nyango na bɛɛ obokye bababome. Ba ango bamoungya bana ba be, bana bamoekpenela baboti ba bɛɛ phɔ bababome.

²²Bato basɔ bamoeyina phɔ ya nga. Kasi owa moitala tee nɔnɔ o suka amobika.

²³Waamoenyɔkɔlɔ bɛɛ o mokyisi mɔnɔmɔ, lota o mokyisi mooyɔkɔ. Nde phele na wɔ na bɛɛ ngakye: Otootaa unva itambula o nkyisi isɔ ya Isalayeɛ mena Nwana wa Moto sa boyakakye.

²⁴Moekosi taalekye moteye we, moto owa etoma taalekye mokonzi nwe.

²⁵Wa bɔngyi nde obokye moekosi abutwe booli moteye nwe, na moto wa etoma booli mokonzi nwe. Bo babangye mokonzi ηwa ibota Belezzebula, ka baná baamba babanga ba nza?»

Moto ookokyi bɛɛ iila

(Malako 8.38; Luka 9.26; 12.2-7)

²⁶«Yango mena saila moto. Mokɔlɔ mɔnɔmɔ moli, mowaa maphɔɔ masɔ maabombama mamotɔkɔlɔ o nze, maphɔɔ maazite bɛɛ mamoebana.

²⁷Ikyiewɔɛ nga o enzɔmbi, okule iwɔɔ waa moo, ka ikyikɔlɔ bɛɛ na bɛɛ o itoo, o iwɔɔ o ikolo sa motɔndɔ.

²⁸Saila baabome nzoto kasi te bakokyi iboma molimo, ila nde Nwaphongo ookokyi iboma na nzoto na molimo o lifelo.

²⁹Tebaungya manyɔsi mabale maakyiky na motuya mokyiky? Kasi yɔnɔyɔ na mango teeka o se sa obokye Jngɔ wa bɛɛ, Nwaphongo saeba.

30Pho ya b̄ēe, eli nde bom̄o, na suwe ya b̄ēe ango wa b̄ēe Nwaphongo kaiyebe na motuya.

31Yango mena b̄ēe saila, pho oli na ntina koleka manyōsi maikyē maakyikyī.»

Ianola ndee il̄ē Yesu

(Luka 12.8-9)

32«Moto okonzanole o miyo ma bato, na nga naamoanola o boo pha Tata ooli o ikolo.

33Ka moto owamunzangana o boo pha bato, na nga naamoangana o boo pha Tata ooli o ikolo.»

Bose phe, kasi ebasi

(Luka 12.51-53; 14.26-27)

34«Saumunya obokye naesi yaambya b̄ose o mokyisi. Siikyī yaambya b̄ose, kasi ebasi.

35Naesi pho ya iyakabola ḡwana wa lele na ango, ḡwana wa ḡwanḡwasi na nyango, ḡwanḡwasi wa ḡwana na nyamolo nyē.

36Nde phele, banguna ba moto ya mobaa nde bato ba ibota se.»

37«Moto ookozingye nyango naa ango indeka nga, takokyi ibaa moto wa nga. Moto ookozingye ḡwana we wa lele naa wa ḡwanḡwasi indeka nga, takokyi ibaa moto wa nga.

38Moto ootonyanya ekulusu ye pho ya imbenga, takokyi ibaa moto wa nga.

39Moto ookozingye ibanza bom̄o phe aabobungya, kasi ookobobungya pho ya nga amokula bozwa.»

Moto oeyambi anzambi

(Malako 9.41)

40«Moto oeyambi, anzambi nga; ka moto oonzambi, ayambi yo owantoma.

41Moto owamoyamba moimosi wa Nwaphongo pho ali moimosi, amozwa iphuti siiphe Nwaphongo moimosi. Ka moto owamoyamba moto owa ndondo elaa pho ali moto wa ndondo elaa, amozwa iphuti siiphe Nwaphongo moto wa ndondo elaa.

42Nde phele na wo na b̄ēe ngakye: Moto owa mophēe n̄ōn̄ō k̄opho ya maa ma mpiyo na m̄ōn̄ōm̄ō wa baakyikyī onte ya baekosi banga, pho ali moekosi wa nga, amozwa iphuti se.»

Matiye 11

Batima ba Yoane Mobatise

(Luka 7.18-35)

¹Waaunva Yesu iphe baekosi bée iko mbuka babale mibeko maamina, amba ya mana omɔ phɔ ya ikyemiimola na ikyemiteya o nkyisi yaa mambale.

²Yoane Mobatise abaka o bɔɔkɔ. Amba ya oka sango ya bitoma bikyele Klisto, emba amba ya toma baekosi bée baayɔkɔ,

³phɔ bakyetuna Yesu obokye: «Eli wɛ Masiya osengyesi iya ndee toziya mosuu?»

⁴Yesu amba babuyisa yokye: «Kyende kye imola Yoane maphɔɔ masɔ maokyi bée na maaweni bée.

⁵Bato baaphɔɔ miyo babuto iwene, baa ɔtɔɔ makolo babuto itambula, bato ba maba babikyi, baa loko babuto ioka, baawa baako, baa ngɔngɔ baokyi Simo Elaa.

⁶Nkyisa ili na moto owa moba sa lee ianola se oka nga!»

Yesu kawɔ phɔ ya Yoane Mobatise

⁷Waabutwa baekosi ba Yoane, Yesu aesi ya tata ituna bato phɔ ya Yoane yokye: «O bokye, okyekyi kyeka ye? Mumbunye monyingane na eweɛɛ? Phe?

⁸Ka okyekyi kyeka ye? Moto alati bitobu bilaa? Ka balate bitobu bilaa bazale o mangambi ma bakonzi.

⁹Ka okyekyi kyeka nde iye? Moimosi wa Nwaphongo? Eɛ, nde pheɛ na wɔ na bée, alekyi na moimosi wa Nwaphongo.

¹⁰Phɔ Yoane ali owa wɔ bée o buku pha Nwaphongo bobo: “Namotoma tima ya nga o boo pha wɛ phɔ ya iebɔngyisela nzela.”

¹¹Nde pheɛ na wɔ na bée ngakye: Onte ya bato basɔ baabotama na nwanwasi, oolekyi Yoane Mobatise na ngambo talii. Kasi oolekyi bokyikyiki o Bokonzi pha ikolo, yo mɔna alekyi Yoane na ngambo.

¹²Tata imbeɛ saaba Yoane kateya tee nɔɔ lɔɔ eye, bali nde inwana na bokonzi pha ikolo; banguna balukye ibobɔɔɔ.

¹³Baimosi ba Nwaphongo basɔ, ebe na mibeko ma Mose, baimolaka maphɔɔ mamana tee nɔɔ o imbeɛ sa Yoane.

¹⁴Ka bokolukye imoanola, Yoane ali Eliya owa imolaka bée iya se.

¹⁵Ooli na matoo ma ioka, aokye!»

¹⁶«Namoulinya bato ba lɔɔ na nza? Baulane na bana baakyikyiki baazasi o munsɔngɔ bambe wɔ na bebi na bée bekye:

¹⁷“Toulesi iphengo, toikyiki bina! Totubi meembo ma elesi, kasi toikyiki lela!”

¹⁸Phɔ Yoane aya, waaba yo saza, sanywa, bekye: “Ali na bɔɔbɔ bobo!”

¹⁹Kasi Nwana wa Moto aesi, kaze, kanywe, bεkye: “Kyeka moto oyo kaumunya nde iza na inywa vinyo, ekamba ya baphutise bamputi na bato ba masumu!” Kasi zebi siwenene phele na bitoma ba sango.»

Nkyisi iinene ilee ianola Yesu

(Luka 10.13-15)

²⁰Emba Yesu amba butwa ioya nkyisi iinene yaakyelelaka yo bilekyesako biikye, pho bato ba nkyisi me tebaika bongola ntema ya be. Amba wo yokye:

²¹«Ngongo ya we mokyisi nwa Korazine! Ngongo ya we mokyisi nwa Betesaida! Pho bilekyesako biakyelamaka oka bee bo biakyelamaka nde o Tula na Sidona, kalakala bato ba bee nde baunva lebe, nde baunva misweya mbutu, nde baunva bongola ntema ya be.

²²Yango mena nawo na bee ngakye: Mokolo nwaa mosambisa Nwaphongo bato, etumbu ya bee ya moleka eyaaka Tula na Sidona.

²³Na we Kapalanauma, koumunya obokye wa mobaa noko o ikolo? Phe. Wamouta noko o mokyisi nwa bawe! Pho bo bilekyesako biakyelamaka oka ya we bo biakyelamaka o Sodomo, mokyisi me nde motaabaa noko lolo eye.

²⁴Yango mena nawo na we ngakye: Mokolo nwaa mosambisa Nwaphongo bato, etumbu ya we yamoleka eya Sodomo.»

Yaka oka nga, wamoema

(Luka 10.21-22)

²⁵Imbele saasina Yesu amba ya wo yokye: «Ee Tata, Nkolo wa ikolo na munse, naephe melesi pho oziti maphoo mama na bato ba malondo na na bato baaekola, kasi omaimosi bato baatebali na ntina.

²⁶Phele, Tata, wazingaka obokye wakyelame nde bomo.

²⁷Tata aphe maphoo maso o maboko ma nga. Moto monomo taaebe Nwana bo teebe Tata, na moto monomo taaebe Tata bo teebe Nwana, na bawaa baazinga Nwana ibateya Tata.»

Phila na nga mokaka

²⁸«Yaka oka nga bee baso baaphembi na iphila ephesi ezito na moeyeminya.

²⁹Phila na nga mokaka, yaka ya zwe zebi oka nga, pho nali moto wa ngongo na wa bonyile; waamba ya zwa na boemakye.

³⁰Mokaka moetomisa nga iphila nwa lawa, na ephesi ya nga teeli ezito.»

Matiye 12

Yesu ali Nkolo wa sabata

(Malako 2.23-28; Luka 6.1-5)

¹Imbele me, Yesu na baekosi bée babaka balekane o manzabi ma ble, yabaka mokolo monomona nwa sabata. Baekosi bée bawaka na nzala; baesi ya butwa ikyeminoko bikpoto ba ble bambe zaa ina mbuma.

²Waawene Bafalisayi baabona, bamba ya wo na Yesu bekye: «Kyeka baekosi ba we bakyele ikyikatele mobeko nwa banga ikyela mokolo nwa sabata!»

³Yesu amba ya babuyisa yokye: «Toikatanga yaakyelaka Davidi na bebi ne wawaka bée na nzala?»

⁴Anyoko o Ingambi sa Nwaphongo yo na bebi ne, bamba zaa mapa maaphekye bée Nwaphongo. Tebakokaka na imaza; pho mobeko nwa banga mowa obokye kyemaze nde banganga ba Nwaphongo.

⁵Naino totangyi o Mibeko ma Mose, wakomama obokye banganga ba Nwaphongo o Tempelo tebaakumole sabata, kasi nabo babona tebali na lowo?»

⁶Nawo na bée ngakye: Mapho maawene bée wawa malekyi Tempelo.

⁷Bo oebakyi ntina ya maloba maakoma bée o buku pha Nwaphongo maawo obokye: “Nazingye motema nwa iokyela bato ngongo, kasi mambeka ma manyama phe”, nde tobaoye.

⁸Pho Nwana wa Moto ali Nkolo wa sabata.»

Yesu abikye moto owa nyiba eboko

(Malako 3.1-6; Luka 6.6-11)

⁹Yesu amba ya mana o elele me, aesi yakyende o ingambi sa makyita.

¹⁰Moto monomona owa nyiba eboko abaka omu. Bafalisayi balukaka nzela ya imophunda, yango mena bamba ya motuna bekye: «Mobeko nwa banga moanole ibikya moto mokolo nwa sabata?»

¹¹Yesu amba ya babuyisa yokye: «Bo monomona onte ya bée ali na mpate yonyo; bo embikye kaa o ibela siizindo mokolo nwa sabata, etaakye eyabola?»

¹²Moto alekyi mpate! Kyelukye iwo obokye, mobeko nwa banga moanole ikyela moto bolaa mokolo nwa sabata.»

¹³Emba Yesu amba ya wo na moto owa nyiba eboko yokye: «Elola eboko ya we.» Amba ya eyelola nono waabutwa yango elaa ndokolo eeyoko.

¹⁴Bafalisayi bamba ya toko o ingambi sa makyita, bamba ya kye angana pho ya iwangya nwango nwa iboma Yesu.

Yesu ali moto wa etoma owa olo Nwaphongo

¹⁵Waaoka Yesu mapho maamana, aesi ya mana o elele me, bato baikye bamba ya mobenga. Amba bikya bato ba malosi basu.

¹⁶Kasi amba ya bakatela na bokusi obokye bée saimola bato elele eli yo.

17Wakyelama babona pho ya ikokya maloba ma moimosi Isaya maa wo yo bobo:

18«Nwaphongo yokye: Kyeka moto wa etoma wa nga owa olo nga. Na mazingye, nali na nkyisa pho ye. Bolobo pha nga pha moba ne, pho aimole nkyisi iso mapho maazingye nga.

19Eta okye booka na moto, eta tombe nwesi, ete baamookye kakyemiwo o munsongo.

20Eta tene munkata nwaumbama; eta zimya tala ekyelukye izima. Amokyela baabona tee noko wa molonga mapho maso na bosembo.

21Amoba molemo nwa nkyisi iso.»

Yesu katokolo malobo mabe

(Malako 3.22-30; Luka 11.14-23)

22Bamba yelega Yesu moto monomo abaka na bolobo bofe, apholo miyo, ambi kula ba na mbubu. Yesu amba ya mobikya, emba moto me amba butwa iwo na iwene.

23Bato baso bakamwaka baamba tunana bekye: «Eye teli nkoko wa Davidi?»

24Waaoka Bafalisayi bawo babona, bamba wo bekye: «Moto mona katokolo malobo mabe pho mokonzi nwa bee Belezebula amophe bokonzi me!»

25Kasi Yesu aebaka maumunya ma be, amba ya wo na bee yokye: «Bo bato ba bokonzi bonobo bakabwa onte ya be, bokonzi pha bee pha mowaa. Bo bato ba mokyisi monomo naa ba ibota sono bakabwa, mokyisi naa ibota me itesiikule ba.

26Ka bo Molemba awiinye moto we, kato nde bokonzi phe mampenza, emba bokonzi phe phaamba koko ndengye'ye?

27Bee kowo obokye Belezebula moto owampe mwiya nwa itokolo malobo mabe. Ka bo eli phele, owaamba phe bato ba bee mwiya nwa itokolo malobo mabe nza? Bato ba bee mampenza ba enyete!

28Bo natokolo malobo mabe na Bolobo pha Nwaphongo, kyelukye iwo obokye Bokonzi pha Nwaphongo bokomi noko oka bee.»

29«Moto takoyi inyolo o ingambi sa moto mokusi pho ya ibololo mbolo ye, bo naino tamokangyi maphanga; kasi bo amokangyi maphanga, akoyi imobololo mbolo iso ya ingambi.

30Moto ootoli na nga mbale, kanzine. Yo ootonsungye na ibokya bato, ka banyangole.

31Yango mena na wo na bee ngakye: Bato baso baakyele masumu na baatiyole Nwaphongo, baabalimbisa. Kasi moto owamowamba Bolobo Bosanto ete baamolimbisa.

32Owa mowɔle Nwana wa Moto lowɔ lobe, baamolimbisa, ka nde yo owa mowɔle Bolɔbo Bosanto na boɔbe, ete baamolimbisa, ebe o mokyisi mumu, ebe na o mokyisi nwaa moyaa.»

Dwete na mbuma ya nwango

(Matiye 7.16-17; Luka 6.44-45)

33«Bo ophikiyi nwete moola, wa mozwa mbuma iindaa; bo ophikiyi nwete mobe, wa mozwa nde mbuma iimbe. Pho baɛbe nwete nde na mbuma ya nwango.

34Bɛɛ manzɔɔ! Oli bato baɛbe, waamba wɔ maphɔɔ malaa ndengye'ye? Pho munɔkɔ katɔkɔlɔ nde maphɔɔ maute o ndondo.

35Moto molaa katɔkɔlɔ maphɔɔ malaa maute o ndondo ye, moto mobe katɔkɔlɔ maphɔɔ mabe maute o ndondo ye me.

36Na wɔ na bɛɛ ngakye: Mokɔlɔ nwaa mosambisa Nwaphongo bato, moto na moto amosamba na maphɔɔ masɔ maapha maatɔkɔlɔ o munɔkɔ nwe.

37Pho bamoelongya nde na bowɔkye pha we naa bamoenyete nde na bowɔkye pha we.»

Bafalisayi baongye elekyesako

(Matiye 16.1-4; Malako 8.11-12; Luka 11.16, 29-32)

38Emba bateye ba mibeko baayɔkɔ na Bafalisayi bamba ya wɔ na Yesu bɛkye: «Moteye, tozingye obokye olokyelele elekyesako.»

39Yesu amba ya babuyisa bobo: «Nwaphongo amoteya nde elekyesako yɔnɔyɔ eyaka moimosi Yona.

40Pho bo wakyelaka Yona nkɔlɔ iyato o ibuu sa swe eenene, nde bomɔ Nwana wa Moto amokyela nkɔlɔ iyato o se ya manyete.

41Mokɔlɔ nwaa mosambisa Nwaphongo bato, bato ba Niniwe bamoya ephunda bɛɛ bato baa lɔlɔ, pho bɛɛ babongolaka ntema ya bɛɛ waoka bɛɛ yaawɔkɔ Yona. Kasi ooli wawa alekyi Yona.

42Mokɔlɔ nwaa mosambisa Nwaphongo bato, mokonzi nwaa nwanwasi wa mokyisi nwaa Saba amoya ephunda pho yo autaka itakye pho ya iya oka maphɔɔ ma zebi sa Salomo. Kasi ooli wawa, alekyi Salomo!»

Waakule ya butwa bolɔbo boɔbe

(Luka 11.24-26)

43«Bo bolɔbo boɔbe botɔkɔsi onte ya moto, bokye miengyebana o bokye pho ya iluka elele ya ibaa. Bo te bozwe elele,

44bomiwɔle obokye: “Nakule butolela moto owa baka nga pho yo ali ndokolo ingambi sa nga.” Kasi waa ya butwa phaango, boyazwa ingambi me pha, basi bɔngye na bolaa.

45Emba boombe kye kpa mbengo ya malɔbo masuu sambo maabolekye na boɔbe; mango masɔ maambe yaa molɔngɔ iya zala o nzoto ya moto mɔna. Emba

moto mōna kambe ɔtɔnɔ ileka bowabaka yo phanza. Ya mōba nde bomo phɔ ya b̄ɛɛ bato baabe baalɔɔ.»

Saakolo ibota sa Yesu

(Malako 3.31-35; Luka 8.19-21)

⁴⁶Waaɓa Yesu kataa wɔ na bato, nyango na bana nyango baamba ya. Baesi ya tɛmɛ o nze, balukaka iwɔnɔ nɛ.

⁴⁷Moto mɔnɔmɔ amba ya wɔ na Yesu yokye: «Kyeka, nyɔngɔ na banaa nyɔngɔ bali o nze, balukye iwɔnɔ na wɛ.»

⁴⁸Yesu amba ya buyisa moto mɛ yokye: «Mama nza? Banaa mama banza?»

⁴⁹Amba teya na ebɔkɔ bili baekosi b̄ɛɛ yokye: «Kyeka mama na banaa mama b̄ɛɛ baba.

⁵⁰Phɔ moto okokyele maphɔɔ maazingye Tata owa ikolo ali ŋwana mama, nkanasa ya nga na mama.»

Matiye 13

Ete ya mophiki

(Malako 4.1-9; Luka 8.4-8)

¹Mokɔɔ mamuna, Yesu amba ya tɔkɔɔ o ingambi, aesi ya kye zala o mokukulu ŋwa ebale phɔ ya iteya.

²Bato baikye bamba ya angana wali yo, yango mena Yesu amba ya baa o vato, akye zala. Bato basɔ batemekye o mokukulu.

³Yesu amba ya baimola maphɔɔ maikye na bite. Awɔkɔ yokye: «Moto mɔnɔmɔ akyekye phika ndemo o inzambi sɛ.

⁴Wa ba yo kakyeminyaka ndemo, ndemo iiyɔkɔ ikaa o nzela, manyɔsi maesi ya ikomola.

⁵Ndemo iiyɔkɔ ikye kaa o elele ya mabanga, wamɔ manyete maikye phe, yango mena ndemo itɔkɔsi sakɔkɔ.

⁶Waangala moo, inyiti phɔ nkanga te ya ikaka nyɔsa.

⁷Ndemo iiyɔkɔ ikye kaa o nkata yaa milɔ, nkata mɛ ikosi, ikyetitise ndemo iindaa.

⁸Kasi ndemo iiyɔkɔ ikaa o manyete malaa, iboti, ina mbuma munkama, iiyɔkɔ mbuma makoo motoba, iiyɔkɔ mbuma makoo maato.»

⁹Yesu amba kula bakya yokye: «Ooli na matoo ma ioka, aokye!»

Phɔ ya'ye Yesu kawɔ na bite

(Malako 4.10-12; Luka 8.9-10)

10 Emba baekosi bamba ya susinya phenephe na Yesu, bamba ya motuna bekye: «Pho ya'ye kolowole na bite?»

11 Yesu amba ya babuyisa yokye: «Be okokyi eba sekyele ya Bokonzi pha Ikolo, kasi bee tebakokyi ieyeba.

12 Pho moto ooli na mbolo nzikye, bamokula mobakyisela, kasi ooli phaa, baamobolob na nwana ndambo oobakyi ne.

13 Yango mena nakpe bite pho ya ibawole, pho na bo bakyekye tebawene, na bo balaa mato, tebaokye, tebaa sosolo, tebaambe na eba.

14 Na babona maloba ma moimosi Isaya makokyisame waa wo yo obokye: “Na bo ookyi ndengye'ye, otoebe, na bo olembetesi ndenye'ye, otoowene.

15 Pho bato baba bali na ntema nkusi, bamiundi matoo, bazibi miyo pho bee sawene, bee saoka, bee saeba. Bo sa babona phe, nde babongolaka ntema ya bee pho nababikya, kye wo Nwaphongo.”»

16 «Ka bee, ba na nkyisa pho miyo ma bee mawene, matoo ma bee maokye!

17 Nde phele na wo na bee ngakye: Baimosi baikye na bato ba bosembo baikye babaka na phowa ya ioka na ya iwene maphoo mawene bee mama, kasi tebaika mawene, babaka na phowa ya ioka maphoo maokye bee mama, kasi tebaika maoka.»

Yesu alimbosi ete ya mophiki

(Malako 4.13-20; Luka 8.11-15)

18 «Okyemela ntina ya ete ya mophiki.

19 Bato baaokye simo ya Bokonzi pha ikolo kasi tebaiki esosolo, bali ndokolo ndemo ikaa o nzela, Munguna aesi ya imanya o mandondo ma be.

20 Bato baayoko bali ndokolo ndemo ikaa o manyete maangana na mabanga, baokye iloba sa Nwaphongo, basianole na nkyisa izele.

21 Kasi iloba me tesii tokolo nkanga o mandondo ma be, basikyelele nde nwana bokyi bobo; emba wambe yaa mampasi na minyoko pho ya iloba sa Nwaphongo, bale ianola sa bee izele.

22 Bato baayoko bali ndokolo ndemo ikaa onte ya nkata yaa milo, baokye iloba sa Nwaphongo, kasi pho ya phowa ya mokyisi na phowa ya ezwele ekye kosa bato, iloba me siotono, emba tesii bote na ekpele.

23 Bato bayoko bali ndokolo ndemo ikaa o manyete maalaa, baokye iloba sa Nwaphongo, basisosolo, emba baambe bota mbuma: Bana munkama, baayoko makoo motoba, baayoko makoo maato.»

Ete ya munkata moobe

²⁴Yesu amba kula ya bakpela ete esuu yokye: «Bokonzi pha ikolo pha ulana na moto mɔnɔmɔ owa aphikaka mumboto molaa o inzabi se.

²⁵Mokɔlɔ mɔnɔmɔ, waa mokɔlɔ, waaba bato basɔ na ebuu, munguna ŋwa moto mɔnɔ aesi ya kyende phika munkata moobe o nte ya ble nɔnɔ wakyende yo.

²⁶Waatakɔlɔ nkona, ble ekyesi ndomba, munkata moobe motɔkɔsi na ŋwango me.

²⁷Baombo baesi yakye wɔɔ na mokolo inzambi bekye: “Nkolo, ka waphikaka mumboto moola o inzabi sa we, ka munkata moobe mouti bi?”

²⁸Amba ya babuyisa yokye: “Eli munguna ŋwa nga moto okyesi baabona.” Emba baombo baamba ya motuna bekye: “Ozingyi obokye tokye manya munkata moobe?”

²⁹Amba babuyisa yokye: “Phe, phɔ waamumanya bɛɛ munkata moobe nde obisi na ble.

³⁰Oile kyikole yango iso, waainɔkɔ, imbele me, na mowɔ na banɔkyi ngakye: Taabila munkata moobe phanza, omokangye mbɔmbɔ mbɔmbɔ phɔ ya imotumba, sima ombe angyisa ble oenyɔsa o bompɛnde pha nga.”»

Ete ya mumbuma ŋwa mutarde

(Malako 4.30-32; Luka 13.18-19)

³¹Yesu ambakula bakpela ete esuu yokye: «Bokonzi pha ikolo pha ulana na mumbuma ŋwa mutarde ŋwaaphika moto mɔnɔmɔ o inzabi se.

³²Eli mumbuma moolekyi bokyikyiyi onte ya mbuma iso, kasi bo motɔkɔsi, molekye ndemo iso iilii onte ya inzabi na phanda. Mobutwe ŋwete na bitakyi, manyɔsi maya tonga moobo omɔ.»

Ete ya munɔɔ moulole mapa

(Luka 13.20-21)

³³Yesu amba kula ya bakpela ete esuu yokye: «Bokonzi pha ikolo pha ulana na munɔɔ ŋwa mapa moangyinya ŋwanɔwasi na faline iikye, nɔnɔ waanyangwe ŋwango oena faline esɔ.»

Phɔ ya'ye Yesu abaka kawɔ na bite

(Malako 4.33-34)

³⁴Yesu awɔle bato maphɔɔ masɔ maamana na bite, abaka kabawɔle nde na bite.

³⁵Akyelaka babona phɔ ya ikokya maphɔɔ maawɔkɔ moimosi obokye: «Na mowɔ nde na bite. Namoi mola maphɔɔ maabombama uta o etatele ya mokyisi.»

Yesu alimbosi ete ya munkata moobe

³⁶Emba Yesu amba ya mana wali bato, amba ya butwa o ingambi. Baekosi bɛɛ bamba yakye wali yo, bamba ya motuna bekye: «Ololimbolele ete ya munkata moobe o inzambi.»

³⁷Yesu amba ya babuyisa bobo: «Moto ookophikye mumboto moola, eli Nwana wa Moto,

³⁸inzambi eli mokyisi, mumboto moola eli baanole Bokonzi pha ikolo, munkata moobe eli bato baanole Munguna.

³⁹Munguna okophikye munkata moobe, eli zabulu, mbuma ya inoko eli suka ya mokyisi, banokyi eli banze.

⁴⁰Bookomanya bée munkata moobe pho ya imovaka o nwenya, yamoba nde bomo o suka ya mokyisi.

⁴¹Nwana wa Moto amotoma banze be, bamumanya o bokonzi phe bato baso bato ianola sa bebi, na bato baakyele bobo,

⁴²baabavaka o itumbu sa nwenya, omo nde malelo na itwa mino.

⁴³Kasi bato baa bosembo bamungyengye ndokolo moo o bokonzi pha Ango wa be. Oli na matoo ma ioka, aokye!»

Ete ya ezwele eya bombama

⁴⁴«Bokonzi pha ikolo pha ulana na ezwele eya kundama o inzabi. Moto monomo akye ekundola ambikula ebomba. Na nkyisa iso, akye ungya mbolo ye iso pho aombe sina inzabi.»

Ete ya bayaka

⁴⁵«Bokonzi pha ikolo pha ulana na muungye wa mbolo ookolukye bayaka baala.

⁴⁶Bo azwe yonyo eya motuya mwikye, amokye ungya mbolo iso ili ne pho akye omba bayaka me.»

Ete ya bondendi

⁴⁷«Bokonzi pha ikolo pha kula ulana na bondendi bovaki bée o ebale, bookye swe ndengye na ndengye.

⁴⁸Botondi na swe, bosi babobendi o mokukulu, emba bambe zala pho ya iclo swe, iindaa baikyele o bikokolo, iimbe baivakye.

⁴⁹Ya moba nde bomo o suka ya mokyisi, banze bamoya kabola bato baabe na bato baala.

⁵⁰Pho ya ivaka bato baabe o itumbu sa nwenya, omo nyaa malelo na itwa mino.»

Bizwele biikasi na biinyakune

⁵¹Yesu amba ya batuna yokye: «Bee ookyi mapho maso mama na bolaa?» Bamba ya mobuyisa bekye: «Ee, tookyi.»

⁵²Emba amba ya wɔ na bée yokye: «Yango mena, moteye wa mibeko munso ookoekole maphɔɔ ma Bokonzi pha ikolo kaulane na moto wa ezwele ookotɔkɔɔ ná mbolo iinkasi ná mbolo iinyakune.»

Bato ba Nazalɛ balɛ ianola Yesu

(Malako 6.1-6; Luka 4.16-30)

⁵³Waaunva Yesu ikpa bite babina, amba ya mana omɔ,

⁵⁴amba ya kyende o mokyisi nwaakolaka yo. Aesi ya butwa iteya o Ingambi sa makyita. Emba bato basɔ baabaka wamɔ bakamwaka na boikye. Bawɔkɔ bɛkye: «Azwe zebi sisi bi? Kakyele bilekyesako bibi ndengye'ye?»

⁵⁵Teli yo nwanwa wa mowasi nwa mabaya? Nyango teli Maliya? Banaa nyango teli Zake, Zozefu, Simo na Yuda?

⁵⁶Mankanasa me masɔ temali na banga wawa? Bona bokonzi bobo abozwe bii?»

⁵⁷Yango mena tebaikaka moanolela. Emba Yesu amba ya wɔ na bée yokye: «Moimosi wa Nwaphongo kazwe ngambo o nkyisi iso manya nde o mokyisi nwe na o ibota se.»

⁵⁸Yesu amba ya kyela omɔ nde banaa bilekyesako ndambo phɔ bée tebaikaka moanola.

Matiye 14

Iwaa sa Yoane Mobatise

¹Imbele saasina, Elode, mokonzi nwa Galileya, aesi ya oka bawɔ phɔ ya Yesu.

²Amba ya wɔ na bato baetoma bée yokye: «Eli Yoane Mobatise, akundo! Yango mena azwe mwiya nwa ikyela bilikyesako bobo.»

³Phɔ phanza, Elode atomaka baakya Yoane, bamokangye maphanga, bamovakye o bɔɔkɔ. Yabaka phɔ ya lowɔɔ la Elodiya, nwasi wa nwanwa nyango Filipe.

⁴Phɔ Yoane awɔkɔ na Elode yokye: «Mibeko ma banga mikatele obokye tokokyi ibuya Elodiya nwasi wa we!»

⁵Yango mena Elode alukaka iboma Yoane, kasi abaka kalote Bayuda, phɔ bato basɔ bakpaka Yoane ndokolo moimosi.

⁶Nzuka mokɔɔ nwaakyelaka Elode eseleko ya iyumunya mokɔɔ nwaabotamaka yo, nwanwa wa Elodiya wa nwanwasi amba ya bina o boo pha bato baabangaka yo. Asepelisaka Elode na boikye.

⁷Yango mena Elode amba kata seleka obokye aamophe ekpele eso eya moonga yo.

⁸Uta na mateya ma nyango, ηwana amba ya wɔ na Elode yokye: «Impe ηwanwa'eye moto ηwa Yoane Mobatise mi lako!»

⁹Mokonzi Elode aesi ya oka ngɔngɔ boikye, kasi phɔ ya seleka eyakataka yo o boo pha bato baabangaka yo, amba ya toma obokye bamophe moto ηwa Yoane.

¹⁰Amba ya toma moto mɔnɔmɔ ikye tena moto ηwa Yoane o bɔlɔkɔ.

¹¹Baamba yaa na moto me mi lako, bamba ya mophe ηwana wa ηwanwasi me, yo amba yakye mophe nyango.

¹²Baekosi ba Yoane bamba yakye kpa ena ebembe bamba kye ekunda. Bamba kye imola Yesu maphɔɔ maaleka.

Yesu azeye bampele nkoto itano

¹³Waaoka Yesu simo ya iwaa sa Yoane Mobatise, aesi ya mana omɔ yaa vato, amba ya kye yo mampenza o elele yɔnɔyɔ ya indende. Kasi bato baesi ya eba, bamba tɔkɔlɔ o nkyisi ya phenephe, bamba ya mobenga na makolo yaa mokukulu.

¹⁴Waabwa yo o vato, aesi ya wene bato baikye, amba baoka ngɔngɔ, amba butwa ibikya bato ba bɛe baamalɔsi.

¹⁵Waaoma waa nkɔkɔlɔ, baekosi ba Yesu bamba ya susinya oli yo, bamba ya wɔ ne bɛe kye: «Bunya bokye, elele eye eli indende, buya bato phɔ bakyeende o nkyisi bakye omba ntoma ya iza omɔ.»

¹⁶Yesu amba ya babuyisa yokye: «Te wali ntina obokye bakyeende, obaphe bɛe mampenza ntoma ya iza!»

¹⁷Kasi bɛe bamba ya wɔ ne bekye: «Wawa, toli nde na mapa matano na swe ibale.»

¹⁸Yesu amba ya wɔ na bɛe yokye: «Inzelele na yango.»

¹⁹Emba, amba ya wɔ na bato basɔ bazale o nkata, aesi yakpa mapa matano na swe ibale miina, amba ya tomba miyo o ikolo, aphe Nwaphongo melesi. Aesi ya kyese mapa amaphe baekosi. Emba baekosi bamba kyemikabela bato.

²⁰Bato basɔ bazaka, baokaka. Baekosi bamba ya ɔngɔ banyanzima iko mbuka babale bobee ba bitee baikalaka.

²¹Bato baazaka babaka bampele phenephe na nkoto itano sa tanga babasi na bana.

Yesu atambusi o ikolo sa maa

²²Sakɔkɔ Yesu aesi ya toma baekosi bɛe ba baa o vato phɔ bakatisa o boo phe o mokukulu moyɔkɔ, wamoba yo kataa buya bato.

23 Waunva yo ibabuya, aesi ya baa o bokosi pho ya ibondela. Waakoma nkoko alo aikalaka wamō nde yo mampenza.

24 Vato pha komaka o bodiko, kanda yabaka kye babuya na munsima pho eweela yabaka ekusi.

25 Wakoma bunya phenephe na iye, Yesu amba ya benga baekosi bee yaa makolo, amba tambula o ikolo sa maa.

26 Waamowene bee katambule o ikolo sa maa, bawenekye bōbō, bamba wo bekye: «Eli mozisi!» Bamba butwa iyanwana na bona bōbō.

27 Kasi mbala yōyō Yesu amba ya wo na bee yokye: «Saila, eli nde nga, bee salota!»

28 Emba Petelo amba ya wo na Yesu yokye: «Bo eli we phele, wo nanga na tambule o ikolo sa maa, nayee oli we.»

29 Yesu amba ya mobuyisa yokye: «Yaka!» Petelo aesi ya toko o vato amba ya butwa itambula o ikolo sa maa, pho ya ikyende oli Yesu.

30 Kasi waawene yo eweela ekusi, amba ya wene inganga. Amba ya tata izinda nōnō wa anwana yo yokye: «Nkolo, imbikya!»

31 Mbala yōyō, Yesu amba ya elola eboko, aesi ya mophila, amba ya wo ne yokye: «Moto wa ianola sikyiky! Pho ya'ye oikakya ziko?»

32 Emba bee baso babale bamba ya baa o vato, eweela esi ya lee.

33 Bobele baekosi babaka o vato bamba ya kusama na mabongo o boo pha Yesu, bamba ya wo bekye: «Oli Nwana wa Nwaphongo phele!»

Yesu abikye bato ba malosi o Genesale

34 Waaunva bee ikatisa ebale, baesi ya kye seme o manyete ma Genesale.

35 Bato ba mokyisi me baebaka Yesu phanza, emba waamowene be, bamba kyemiimola mboka eso obokye aesi. Bamba moyelela bato baso baa malosi.

36 Bamba ya nyingonela ne obokye abale bakume nōnō songya ya munkoto nwe. Bato baso baamokumaka babikaka.

Matiye 15

Yesu kateya pho ya mateya ma bankoko

1 Mokoko mōnōmō, Bafalisayi na Bateye ba mibeko bautaka o Yelusaleme, bamba ya angana oli Yesu, bamba ya motuna bekye:

2 «Pho ya'ye, baekosi ba we tebaakumole mibeko ma bankoko? Pho tebaakunyole se o boo pha izaa.»

³Yesu amba ya babuyisa yokye: «Ka bée, pho ya'ye tookumole mibeko ma Nwaphongo, Kokumole nde bonkoko pha bée?»

⁴Pho Nwaphongo awo bobo: “Kumola nyongo na ongo”, kasi “owa motola nyango na ango, basengyesi imoboma.”

⁵Kasi bée kowo obokye: “Moto akokyi iwao na nyango ebe na ango obokye mbolo iunvakyi esunga na nga, na ibombi pho ya Nwaphongo.”

⁶Bo awo babona, takokyi kula sunga na nyango na ango. Mena kabuya mibeko ma Nwaphongo ekpele phaa pho ya itosa bonkoko pha bée mampenza.

⁷Banyamabole! Moimosi Isaya abaka nde na elongyi waawo yo pho ya bée bobo:

⁸“Bato baba bankumole nde na munoko. Kasi o mandondo bali itakye na nga.

⁹Losambo la bée teloli na ntina. Pho mateya ma bée mali nde mibeko miute na bato.”»

Maphoo maato ndondo ya moto

¹⁰Bobele, Yesu amba ya banga bato baso, amba ya wo na bée yokye: «Okyemela, ombe na kyitolela:

¹¹Teli ekpele ekye nyoko o munoko nwa moto ekye mobuya moto wa sokoto. Kasi ekyetokolo o munoko nwe, kyeka yango ekye mobuya moto wa sokoto.»

¹²Emba baekosi bamba susana phenephe na Yesu, bamba ya wo ne bekye: «Koebe obokye maphoo maawo we mamana, mape Bafalisayi ndondo bolosi?»

¹³Yesu amba ya buya yokye: «Nwete munsoko nwaatenwaika phika Tata oli o ikolo, baamophikola.

¹⁴Obale! Bali bato baaphoko miyo bateya bato baaphoko miyo nzela. Bo moto monomo owa phoko miyo kateya nwebi ne owa phoko miyo nzela, bée baso babale bamokaa o ibela.»

¹⁵Petelo amba ya wo na Yesu yokye: «Ololimbolele ntina ya ete me.»

¹⁶Yesu amba ya wo yokye: «Na bée naino tozwe malondo?»

¹⁷Bée toebe obokye ekpele eso ekye nyoko o munoko nwa moto, kyelekane o ibuu se, emba sima kyekye tokolo o ziky?

¹⁸Kasi ikyi tokolo o munoko, kyute o ndondo, yango ikokyi ibuya moto, moto wa sokoto.

¹⁹Pho maumunya maso ma ikyela bobo maute o ndondo ya moto, eli booli iboma bato, ikyela baphemba, ikyela bondumba, iiba, ikatela bato bole, na iyo bato.

²⁰Mena eli maphoo maato moto. Kasi iza sataa kunyola se, tesiibuya moto, moto wa sokoto.»

Dwanwasi ootoli Moyuda aanosi Yesu

- 21**Bobele Yesu aesi ya mana o elele me, akye o nkyisi ya Tula na Sidona.
- 22**Nwanwasi monomwa Kanana abaka kazale o mokyisi me, amba yaa oli Yesu, amba ya anwana yokye: «Moteye, Nwana wa Davidi, inzokye ngongwa! Nwana wa nga wa nwanwasi ali na bolobolobe, bomunyokolo na bokusi!»
- 23**Kasi Yesu taika mobuyisa na lowo. Baekosi bamba yaa oli Yesu. Bamba ya wo ne bekye: «Omowiinya, pho taale ikyemianwana o sima ya banga.»
- 24**Yesu amba ya buya yokye: «Bantoma nde oka bato ba Isalaye baali ndokolo mampate maabunga.»
- 25**Kasi nwanwasi me, amba ya kusama o boo pha Yesu, amba ya wo yokye: «Moteye, insungye!»
- 26**Yesu amba ya wo yokye: «Teli bolaa o bokye okpe ntoma ya bana oivakyele manva.»
- 27**Nwanwasi me amba ya wo yokye: «Nde phele Moteye, kasi manva mazee mpusu ikyilale o se ya mesa ma bankolo ba me.»
- 28**Emba Yesu amba ya mobuyisa yokye: «Ee, nwanwasi oyo! Oli na ianola sinene. Waekyelamele boozingyi we.» Nde o sina imbele me, nwana we abikyi.

Yesu abikye bato baikye baa malosi

- 29**Bobele Yesu aesi ya mana wa mo, akye o mokukulu nwa maa maanene ma Galileya. Aesi ya kye zala o ikolo sa ngomba.
- 30**Bato baikye bamba ya kyende oli yo. Banyanye bato baatono makolo, bato baapholo miyo, bituku, mambubu, na bato baa malosi ndengye na ndengye. Bamba ya bazasa o se o boo pha Yesu, emba amba ya babikya.
- 31**Bato bakamwaka waaawene bee mambubu mabuto iwo, bituku bibikyi, bato baa tona makolo batambusi, bato baapholo miyo, baweni. Emba bato baso bamba tata ikumbela Nwaphongo owa Isalaye.

Yesu azeye bampele nkoto ine

- 32**Yesu amba ya banga baekosi be, amba ya wo na bee yokye: «Naokyele bato baba ngongwa, pho nkolo iyato bali na nga wawa, kasi tebali na ntoma ya iza. Sizingye ifabuya na nzala, pho imbele sisuu nde bakye kpa phiki o nzela.»
- 33**Baekosi bamba ya motuna bekye: «Wawa toli o bokye, tomokye zwa ntoma bi, obokye bazee baokye?»
- 34**Emba Yesu amba ya batuna yokye: «Be, oli na mapa bo?» Bamba mobuyisa bekye: «Toli na mapa sambo na banaa swe inkyiki.»
- 35**Emba Yesu amba ya wo na bato baso obokye bazale o se.

³⁶Aesi ya kpa mapa sambo na ina swe, aphee Nwaphongo melesi, aikyesi, aiphe baekosi b̄e obokye baikabe. Baekosi baikpe, baikabesi bato baso.

³⁷Bato baso baazaka baokaka. Baekosi baongoko ntoma yaa otwaka be, ya tonzaka banyanzima sambo.

³⁸Bato baazaka babaka bampele nkoto ine, sa tanga babasi na bana.

³⁹Waaunva yo ibuya bato o nkyisi ya be, Yesu aesi ya baa o vato, aesi ya kyende o manyete ma Magadana.

Matiye 16

Bafalisayi na Basadukayi baongye elekyesako

¹Bafalisayi na Basadukayi bamba ya waali Yesu pho ya imumeka. Baesi ya motuna obokye akyele elekyesako pho ya iteya obokye maphoo maakele yo maute oka Nwaphongo.

²Yesu amba ya babuyisa bobo: «Waakome nkoko b̄e kowo obokye: “Mbula eteen, pho ikolo sili silaa.”

³Ka waamunkuntu b̄e kowo obokye: “Lolo mbula ya muno, pho ikolo sibelo.” Waakyekye b̄e ikolo, b̄e koebe naa mbula ya muno naa eteen. Kasi bileko biiteya maphoo ma nkoko ikyiye, toebe ibilimbola.

⁴Banyamaobe, bato ba lolo eye bali bato babe na bato ba bikobo, tebaakumole Nwaphongo, baongye elekyesako. Kasi etebawene na elekyesako na yonyo, bo teebe nd'eyaaka Yona phe.» Emba, amba ika baika, aesi ya kyende.

Kyeba na mateya na Bafalisayi na Basadukayi

⁵Waakatisaka baekosi o mbale eeyoko ya maa ma manene, babungaka iphila mapa.

⁶Emba Yesu amba ya wo na bee yokye: «Kyeka! Nde kokyebe na muno nwa Bafalisayi na Basadukayi moulole mapa!»

⁷Baekosi bamba butwa iwono bee na be, bekye: «Awo babona pho tololi na mapa.»

⁸Kasi Yesu aebaka maumunya ma be, amba ya batuna yokye: «Pho ya'ye kowono b̄e na b̄e obokye, nde pho tololi na mapa? Bato ba ianola sikyiky.

⁹B̄e naino tosoosi? Umunya mapa matano maazeyaka nga bampele nkoto itano. Umunya na motuya nwa banyanzima baa onoko be?

¹⁰Umunya na mapa sambo maazeyaka nga bampele nkoto ine, banyanzima bo baa onoko b̄e?

11Pho ya'ye b̄ēe toos̄os̄ol̄o obokye siikaka w̄o na b̄ēe pho ya mapa, waaw̄ok̄o nga na b̄ēe obokye: “Kyeba na mun̄o ŋwa Bafalisayi na Basadukayi moulole mapa!”»

12Emba baekosi bamba ya s̄os̄ol̄o obokye Yesu taikaka w̄o na b̄ēe obokye bakyebe na mun̄o moulole mapa, kasi bakyebe na mateya ma Bafalifayi na Basadukayi.

Petelo aw̄o yokye Yesu ali Masiya

13Yesu amba ya kyend̄e o nkyisi iili ph̄en̄eph̄e na manyet̄e ma Sezare, mokyisi ŋwa mokonzi Filipe. Amba ya tuna baekosi b̄ēe yokye: «Bato baw̄o bo pho ya Nwana wa Moto?»»

14Bamba ya mobuyisa b̄ekye: «Bakyi baw̄o obokye oli Yoane Mobatise, bana b̄ekye oli Eliya. Baaȳok̄o bakule w̄o b̄ekye oli Jeremi naa m̄on̄om̄o na baimosi.»

15Amba ya batuna yokye: «Ka b̄ēe, kow̄o obokye nga nali nza?»»

16Simo Petelo amba ya buya yokye: «Iwe oli Masiya, Nwana wa Nwaphongo wa bom̄o.»»

17Emba Yesu amba ya w̄o ne yokye: «Oli na nkyisa boikye, Simo ŋwana wa Yoane pho teeli moto oeteye maph̄o mama, kasi nde Tata ooli o ikolo.

18Emba nga na w̄o na we ngakye: Oli Petelo, o ikolo sa ibanga sisi namotonga ingomba sa nga, na iwaa etesiikokye isibukola.

19Namoeph̄e maphungola ma Bokonzi pha ikolo, eya mokanga we wawa o se, Nwaphongo amoekanga o ikoli m̄e, eya moingola we wawa o se, Nwaphongo ne amoeyingola o ikolo.»

20Emba Yesu amba ya katela baekosi b̄ēe na bokusi obokye b̄ēe saimola n̄on̄o moto obokye iyo ali Masiya.

Yesu aimosi bo wamowaa yo na bo wamokundwa yo

21Tata imb̄ele m̄e, Yesu atati iimola baekosi b̄ēe polele maph̄o maalukye imoyelela, amba ya w̄o yokye: «Esengyesi obokye na kyend̄e o Yelusalem̄e, om̄o, bankumu, bakonzi ba banganga ba Nwaphongo, ebe na bateye ba mibeko bomunveninya bol̄osi boikye. Bamumboma, kasi sima ya nk̄ol̄o iyato na mokundwa.»

22Emba Petelo amba kye ne ŋwana imbale, amba butwa imooya yokye: «Ee Nkolo! Nwaphongo amoebanza, maph̄o mamana ete maakyelame!»

23Yesu aesi yaekpana, amba ya w̄o na Petelo yokye: «Mana itakye na nga, Satana! Oli ibaku pho ya nga! Pho toumunya bokoumunya Nwaphongo, kasi koumunya bokoumunya bato.»

24Emba Yesu amba ya w̄o na baekosi b̄ēe yokye: «Bo moto kalukye imbenga yo sakula luka bolaa ph̄e mampenza, anyanya ekulusu ye, emba ambe mbenga.

²⁵Pho moto ookolukye ibikya bomoo phe, aabobungya, kasi owa mobungya bomoo phe pho ya nga, aabozwa.

²⁶Na bo moto azwe ezwele esoo eli o mokyisi, kasi abungye bomoo phe, ambi zwa ekpele'ye? Ekpele'ye eekokyi yo iambya pho ya iikola bomoo phe?

²⁷Pho Nwana wa Moto amoya o nkyemo ya Ango, yo na banze bee, emba amba phuta moto na moto ikokana na bitoma be.

²⁸Nde phele na wo na bee ngakye: Onte ya bee basoo baali wawa, bana ete baata waa phanza, saika wene na miyo bo wa moyaa Nwana wa Moto ndokolo mokonzi.»

Matiye 17

Yesu awene o nkyemo ya Dwaphongo

¹Sima ya nkolo motoba, Yesu aesi ya kpa Petelo, Zake na Yoane, nwana nyango na Zake, akye na bee o ngomba yoo eanda, itakye na bato, omo babaka nde bee mampenza.

²Nzoto ya Yesu ya butwaka ndengye esuu o miyo ma be. Boo phe pha butwaka bongyengye ndokolo moo, bitobu bee ba butwaka bitane pee.

³Bobele, baekosi me baato baesi ya wene Mose na Eliya bawoo na Yesu.

⁴Emba Petelo amba ya wo na Yesu yokye: «Nkolo, eli bolaa obokye tobee wawa. Boozingyi, namotonga ndalaku iyato wawa, moomo pho ya we, muna pho ya Mose, mooyoko pho ya Eliya.»

⁵Waataba yo kawo, impata soosoo siitane siesi ya baziba, onte ya impata me, nwesi moomo moesi yaokana, mowo bobo: «Oyo ali Nwana wa nga owa somi, nali na nkyisa boikye pho ye. Omookye!»

⁶Waaoka baekosi nwesi me, bawenekye bobo boikye, noko waauya bee maboo noko o se.

⁷Yesu amba ya kyende ooli be, aesi ya bakuma, amba ya wo na bee yokye: «Inwaa, bee saila!»

⁸Bamba inola maboo, kasi tebaiki wene moto mosuu, nde Yesu yo mampenza.

⁹Waabaa bee baute ngomba, Yesu abakatelaka yokye: «Bee saimola noko moto moomo maphoo masoo maaweni bee, tee noko mokolo nwaamokundwa Nwana wa Moto onte ya bawee.»

¹⁰Bobele baekosi bamba ya tuna Yesu bekye: «Pho ya ye bateye ba Mibeko bawo obokye, esengyesi obokye Eliya aye phanza?»

11Iyo, amba ya babuyisa yokye: «Eli bomɔ, esengyesi obokye Eliya aye phanza phɔ ya iyabɔngya maphɔɔ masɔ.

12Kasi nga na wɔ na bɛɛ ngakye: Eliya nga aunva yaa, kasi tebaika moeba. Bamokyelela maphɔɔ masɔ mabe bo wazingaka ntema ya bɛ. Yango mena, bamunyɔkɔlɔ Nwana wa Moto nde bomɔ.»

13Emba, baekosi basɔsɔlɔkɔ obokye kaba wɔlɛ phɔ ya Yoane Mobatise.

Yesu abikye njwana ooli na bolɔbɔ bobɛ

14Waabutwa bɛɛ o elele eyikalaka bato, moto mɔnɔmɔ amba yaa ooli Yesu, amba kusama na mabɔngɔ o boo phɛ.

15Amba ya wɔ nɛ yokye: «Moteye, okyela njwana wa nga wa lele ngɔngɔ. Ali na iphukuluku, mbala esuu kaka naa o njwenya naa o maa.

16Nayakakyi nɛ oka baekosi ba wɛ, kasi tebaikyi koka imobikya.»

17Yesu amba ya wɔ na bɛɛ yokye: «Oo! Bɛɛ toli nde na ianola! Esengyesi obokye na kule ba na bɛɛ bileko bo? Inzelele na njwana mɛ wawa!»

18Yesu amba phaphala na bolɔbɔ bobɛ mɛ, emba phamba tɔkɔlɔ o nzoto ya njwana, mina wamɔɔ, njwana abikyi.

19Baekosi bamba yaa bɛɛ na bɛɛ oli Yesu, bamba ya motuna bɛkye: «Banga toloikyi koka itɔkɔlɔ bolɔbɔ bobɛ mɛ phɔ ya'ye?»

20Yesu amba ya babuyisa yokye: «Phɔ bɛɛ oli na ianola sikyiky. Nde phele na wɔ na bɛɛ ngakye: Nabo oli na ianola sikyiky booli mumbuma njwa mutarde, wamowɔ na ngomba eye obokye: Mana wawa kyende owo, ya mumana. Ekpele yɔnɔyɔ tekokyi iekatela. [**21**Kasi bakokyi itɔkɔlɔ bolɔbɔ pha ndengye mena nde na ibɔndɛle na ná imiima ntoma.]»

Yesu akuli imola bo wamowaa yo na bo wa mokundwa yo

22Mokɔlɔ mɔnɔmɔ baekosi bamba yaangana bɛɛ basɔ o Galileya. Yesu amba ya wɔ na bɛɛ yokye: «Bamoamba Nwana wa Moto o mabɔkɔ ma bato.

23Baamoboma, kasi o sima ya nkɔlɔ iyato amokundwa o nte ya bawe.» Emba baekosi baokaka ngɔngɔ boikye.

Iphuta mputi ya Tempelo

24Waakoma Yesu na baekosi bɛɛ o Kapalanauma, bato baaphutisa mputi ya Tempelo, bamba ya waali Petelo. Bamba motuna bɛkye: «Moteye wa bɛɛ kaphute mputi ya Tempelo?»

25Petelo amba ya buya yokye: «Eɛ, kaphute.» Waanyɔlɔ Petelo o ingambi, Yesu amba ya wɔ nɛ yokye: «Simo, koumunya bo? Ookokyi iphuta mputi ya mokonzi njwa mokyisi nza? Baalombo nde babutu?»

²⁶Petelo amba ya mobuyisa yokye: «Babutu.» Emba Yesu amba ya wɔ ne yokye: «Bo baabona, baamokyisi tebaaphute.

²⁷Ka phɔ banga sabatungyisa, kyende lɔbɔ o maa maanene, swe eya motata we iimba, oetakole munɔkɔ, wa mowene phalanga eya ebuni, oekpe, ophute mputi phɔ ya banga na we.»

Matiye 18

Olekyi na ngambo nza?

¹Mokɔlɔ mɔnɔmɔ baekosi bamba ya waali Yesu, bamba ya motuna bekye: «Oolekyi na ngambo o Bokonzi pha ikolo nza?»

²Yesu amba ya banga ηwana omokye, aesi ya moteyε onte ya be.

³Amba ya wɔ yokye: «Nde phele nawɔ na bεε ngakye: Bo mobesi ηwa bεε temobuto ndokolo ηwaka bana baakyεε phe, otonyɔlɔ o Bokonzi pha ikolo.

⁴Oolekyi na ngambo o Bokonzi pha ikolo, eli moto ookomiuya na ookobutwe ndokolo ηwana oyo.

⁵Emba na moto nza, owa moyamba ηwana omookyεε phɔ ya nga, mena anzambi nde nga mampenza.»

Sakyela bobε

⁶«Ka moto nzaa owamokosa baakyikyι baba baanzanole obokye bakyele bobε, elekakyι na bola obokye batingya moto me ibanga sinene o nkyingo, bamovakye o ebale.

⁷Ngɔngɔ boikye na bato ba mokyisi, na ndengye ekyekyele bεε obokye bebi bakyele masumu. Maphɔɔ ma ndengye mena temakokyι izanga; kasi ngɔngɔ boikye eli na moto okokyele obokye bebi bakyele masumu.

⁸Bo ebokɔ ya we naa ekolo ya we kyeetome ikyela bobε, oetene, phɔ elekyι na bolaa inyɔlɔ o lola na ebokɔ yɔnɔyɔ naa ekolo yɔnɔyɔ na ikyende na mabɔkɔ mabale na nά makolo mabale o lifelo, o ηwenya mote mozime.

⁹Ka bo ziyo sa we sietome ikyela bobε, osiphengɔlɔ kosivakye itakye na we, phɔ elekyι bolaa phɔ ya we inyɔlɔ o lola na ziyo sɔnɔsɔ, na ikyende na miyo masɔ mabale o ηwenya ηwa lifelo.»

Ete ya mpate eebungyι ezwa

¹⁰«Kyeba na iwene mɔnɔmɔ na bana baba phaa; naewɔle phɔ banze ba bεε baabatele bateme imbele sisɔ o boo pha Tata oli o ikolo. [¹¹Phɔ ηwana wa Moto aesi ya bikya baabunga.]»

12«Bèe koununya bo? Bo moto mɔnɔmɔ ali na mampate munkama, bo yɔnɔyɔ ebungyi, etaikiye ika makoo ibuya mbuka ibuya o ikolo sa ngomba phɔ akye luka eebungyi?»

13Nde phele nawɔ na bèe ngakye: Bo aezwe, amobaa na nkyisa phɔ ya mpate me ileka nkyisa iibakyi ne phɔ ya mampate mako ibuwa mbuka ibuwa matemaikakyi bunga.

14Nde bomɔ, Ango wa bèe ooli o ikolo taazingye obokye na mɔnɔmɔ na bana baba abungye.»

Bo nwebi aekyesi bobé

15«Bo nwebi aekyesi bobé, kyende oka ye, omoweninya bobé boekyesi yo bèe babale. Bo aeyokyi, mena akuli butwa nwebi na we.

16Kasi bo ale iyeyoka, kpa moto mɔnɔmɔ naa babale, phɔ “batene bolombe nde minɔkɔ ya manzoka mabale naa maato.”

17Kasi bo ale ibooka, oloimole o ingomba. Emba bo ambi le ioka ingomba, omowene ndokolo mopakano naa ndokolo mophutise wa mputi.»

18«Nde phele nawɔ na bèe ngakye: Maphɔɔ masɔ maamoanola bèe wawa o se, ne Nwaphongo aamaanola o ikolo; ka maphɔɔ masɔ maamole bèe wawa o se, Nwaphongo ne aamale o ikolo.

19Nakule wɔ na bèe ngakye: Bo o mokyisi mumu, bato babale onte ya be, baokaa ibɔnde le phɔ ya inzonga ekpele, Tata owa ikolo aabaphe yango.

20Phɔ elele esɔ eangaa bato babale naa baato na nkombo ya nga, nali onte ya be.»

Ete ya moto wa etoma otookyele bɛbi ngɔngɔ

21Emba Petelo amba yaa phenephe na Yesu, amba ya motuna yokye: «Nkolo, bo nwebi na nga ankyesi bobé esengyesi obokye na molimbisa mbala bo? Ekokyi ibaa mbala sambo?»

22Yesu amba ya mobuyisa yokye: «Phe, siiwɔ na we obokye mbala sambo, kasi mbala mako sambo mbala sambo.

23Yango mena, Bokonzi pha ikolo pha ulana na mokonzi mɔnɔmɔ owa bangaka bato bèe baaetoma, phɔ akyekye maphɔɔ ma mambɔngɔ ma be.

24Waatata yo ikyeka maphɔɔ me, bamoyelesi na moto wa etoma mɔnɔmɔ owa baka na mbɔngɔ enene.

25Moto me tabaka na baphalanga baiita mbɔngɔ me. Yango mena mokonzi nwe amba ya toma obokye, bamoungya ndokolo moombo na nwanwasi na bana ba be, ebe na mbolo ye, phɔ ya iita ena mbɔngɔ.

- ²⁶Moto wa etoma mōna, amba ya kusama na mabōngō; amba wō yokye: “Mokonzi inzuyisa mōō, impē banaa nkōlō, namwita mbōngō ya wē esō.”
- ²⁷Mokonzi aesi ya mooka ngōngō, amolimbise, nōnō waamole yo akye.
- ²⁸Waatoōkōlō moto wa etoma mōna, akye vana na nwebi nē wa etoma owa baka na ηwana mbōngō ye ekyikyī ya baphalanga. Amoakye o ηwesi, abuto imunyata na bokusi, amba ya wō yokye: “Iita mbōngō ya nga!”
- ²⁹Nwebi nē amba ya kusama na mabōngō, amba ya nyingonela nē yokye: “Inzuyisa mōō, impē bana nkōlō, namwita mbōngō ya wē!”
- ³⁰Kasi yo taikaka anola, amba kye munyōsa o bōlōkō tee nōnō mokōlō ηwa iita yo mbōngō ye.
- ³¹Waawene bato baetoma baayōkō baabona, bawenekye ngōngō boikye, bamba yakye imola mokonzi ηwa bē.
- ³²Mokonzi amba ya banga moto wa etoma mē, amba ya wō nē yokye: “Oli moto wa etoma mobe! Wabaka na mbōngō ya nga, na elimbisaka phō wanyingonelaka na nga.
- ³³Nawe nga osengyelakyi iyokyela nwebi na wē ngōngō bō wa eyokyelaka nga ngōngō.”
- ³⁴Mokonzi aokaka yō, amba ya nyōsa moto wa etoma mē o bōlōkō, tee nōnō mokōlō ηwa mwita yo mbōngō ye.»
- ³⁵Yesu amba ya wō yokye: «Tata ooli o ikolo amoekyela nde bōmō, bō mōnōmō onte ya bēē talimbise nwebi nē na ndondo yōnōyō.»

Matiye 19

Mateya ma Yesu phō ya Lowō lookyeki iboma bolonga

- ¹Waaunva Yesu iwō maphōō mamana, amani o Galileya, aesi ya kyende o manyete ma Yuda mali o mokukulu mooyōkō ηwa ebale ya Yaladene.
- ²Moluku ηwa bato moikye ηwamba ya mōbenga o mō, amba ya babikya.
- ³Bafalisayi baayōkō bayakaka oli Yesu phō ya imumeka, bamba ya motuna bēkye: «Mibeko ma banga mianole obokye lele akokyi ile ηwasi wē nde pha babona?»
- ⁴Yesu amba ya babuyisa yokye: «Bēē naino totangyi buku pha Nwaphongo? “O etatele ya mokyisi, Nwaphongo akyelaka ηwanηwasi na lele.”
- ⁵Emba, amba ya wō yokye: Yango mēna, lele amoika nyango na ango, amokye angana elele yōnōyō na ηwanηwasi wē, phō bēē basō babale babutwe moto mōnōmō.

⁶Nde bomɔ, tebakuli ba bato babale, kasi babuto moto mɔnɔmɔ. Emba bo Nwaphongo ambo angyinya nwanwasi na lele, moto sa bakabinya.»

⁷Bafalisayi bamba ya motuna bɛkye: «Ka phɔ ya ye Mose aphekye nzela obokye bo lele kale nwanwasi na bolonga, asengyesi imokomela mokanda moteya obokye bolonga bowe?»

⁸Yesu amba ya babuyisa yokye: «Mose aephekye nzela ya ile babasi phɔ ya nzoto bokusi ya bɛɛ. Kasi uta o etatele teyaikaka baa babona.

⁹Kasi nga na wɔ bɛɛ ngakye: 'Bo lele ale nwasi we, bo te ebe nde phɔ ya bondumba phe, akyye longa mosuu, mena kakyele phemba.»

¹⁰Baekosi bɛɛ bamba ya wɔ ne bɛkye: «Bo mobeko nwa bolonga mobee babona, elekyi na bolaa iba salonga.»

¹¹Yesu amba ya babuyisa yokye: «Teli bato basɔ baakokyi isɔsɔlɔ mateya mama, manya nde baaunva phe Nwaphongo bokusi pha imaanola.

¹²Maphɔɔ mali maikye, maakatele moto salonga. Bakyi tebaalongwe phɔ banyiba bompele tata o ibotama, bana bababoma bompele, baayɔkɔ te balongye phɔ bamiambya muwɔsi phɔ ya Bokonzi pha ikolo. Moto oakokyi ianola mateya mama, amaanole!»

Yesu atandesi bana bakye mabɔkɔ

¹³Mokɔlɔ mɔnɔmɔ bato bayeesi Yesu bana ba bɛɛ phɔ abatandele mabɔkɔ ambe na bɔndeɛ phɔ ya bɛ, baekosi bamba bakatela.

¹⁴Kasi Yesu amba ya wɔ yokye: «Le bana bakye baye oka nga, le bakatela, phɔ Bokonzi pha ikolo boli phɔ ya bato bali ndokolo bana bakye.»

¹⁵Waabatandela yo mabɔkɔ, amba ya mana wamɔ.

Moto wa ezwele

¹⁶Moto mɔnɔmɔ amba yaa oli Yesu, amba ya motuna yokye: «Moteye, lowɔ'ye loolaa, losengyesi nga ikyela phɔ na zwe bomɔɔ pha bobɛɛ?»

¹⁷Yesu amba ya mobuyisa yokye: «Phɔ ya'ye kontune phɔ ya lowɔɔ loolekyi bolaa? Ooli molaa nde Nwaphongo. Boozingyi inyɔlɔ o mokyisi nwa bomɔɔ, kumola mibeko.»

¹⁸Moto mɛ amba ya motuna yokye: «Mibeko ye?» Yesu amba ya mobuyisa yokye: «Saboma moto, sakyela baphemba, saiba, sakatela moto bɔɔɛ,

¹⁹kumola nyɔngɔ na ɔngɔ, zinga mobubaa na we bo komizingye we mampenza.»

²⁰Munzenga mɛ amba ya wɔ ne yokye: «Nakumole mibeko misɔ maamina. Nakule kyela'ye?»

²¹Yesu amba ya wɔ nɛ yokye: «Bo ozingyi iba moto o molaa kyendɛ kye ungya mbolo ya wɛ iso, ombe kabela babola bana baphalanga. Emba waamba ba na ezwele o ikolo. Sima, yaka ya mbengye.»

²²Kasi waaoka munzenga mɔna baabona, aesi ya butwa na ngɔngɔ phɔ abaka moto wa ezwele iikye.

²³Emba Yesu amba ya wɔ na baekosi bɛɛ yokye: «Nde phele na wɔ na bɛɛ, wali nkamba phɔ ya moto wa ezwele inyɔɔ o bokonzi pha ikolo.

²⁴Nakule wɔ na bɛɛ bobo: Wali nkamba phɔ ya nyama enene boli shamo iinyɔɔ o iluu sa sɔlu. Kasi nkamba kyikule lɔbɔ phɔ ya moto wa ezwele inyɔɔ o bokonzi pha Nwaphongo.»

²⁵Waaoka baekosi maphɔɔ mɛ, bamba kamwa na boikye, bamba ya wɔ bekye: «Bo ebe babona, ombi koka ibika nza?»

²⁶Yesu abakyekyi, amba ya wɔ na bɛɛ yokye: «Moto takokyi imibikya nde yo mapenza, kasi eli nde Nwaphongo ookokyi ikyela maphɔɔ masɔ.»

²⁷Emba Petelo amba ya kpa maloba yokye: «Kyeka, banga baba toikyika iso yaabaka na banga, tobuto ikyemiebenga, ekpele'ye eya mozwa banga?»

²⁸Yesu amba ya babuyisa yokye: «Nde phele na wɔ bɛɛ ngakye: Imbele saamozala Nwana wa Moto o eziye ye ya ngambo, o mokyisi nwaa sika, bɛɛ bambengakyi, wa mozala na bɛɛ o biziye iko mbuka bibale phɔ ya itenaka malombe ma mabota iko mbuka mabale ma Isalayɛɛ.

²⁹Ka moto munsɔ oikyika ingambi sɛ, ebe banaa nyango, ebe nyango na ango, ebe bana bɛ, na manzabi mɛ, phɔ ya nkombo ya nga, amozwa mbolo mɛ mbala munkama, amba na zwa bomɔɔ pha bobɛɛɛ.

³⁰Bato baikye baali lolɔ eye o boo, bamobutwa o sima. Kasi baali lolɔ o sima bamobutwa o boo.»

Matiye 20

Bato baetoma o inzabi sa vinyɔ

¹«Okyemela yaamokyela Nwaphongo o bokonzi pha ikolo, ya moba ndokolo moto mɔnɔmɔ ootɔkɔsi na mumbengu phɔ ya ikye luka bato ba imokyelela etoma o inzabi sɛ sa vinyɔ.

²Aesi ya okana na bɛɛ obokye: Bamozwa mbano ya ebende yɔnɔyɔ ya baphalanga boophute bɛɛ phɔ ya mokɔɔ mɔnɔmɔ nwa etoma, amba ya batoma o inzabi sɛ sa vinyɔ.

³O ngonga ya ibuwa ya mumbengu, akuli ya tɔkɔɔ, akye zwa bato basuu bazasi o munsɔngɔ sa etoma ya ikyela,

⁴amba ya wɔ na bée yokye: “Na bée kye kyela o inzabi sa nga. Namoephe mbano eekokyi.”

⁵Na bée bamba ya kyende. Wa koma bunya o moto, na wa ngonga eya iyato ya nkɔkɔlɔ, akulaka kyela nde bomɔ.

⁶O ngonga ya itano eya nkɔkɔlɔ, akuli tɔkɔlɔ akye zwa bato basuu bazasi o munsɔngɔ. Amba ya batuna yokye: “Phɔ ya'ye ozasi wawa nzanga mobimba sakyela etoma?”

⁷Bée bamba ya mobuyisa bɛkye: “Moto wa ilokpa o etoma tali.” Amba ya babuyisa yokye: “Bɛ kye kyela o inzabi sa nga.”»

⁸«Waatata iyinda bunya, mokolo inzabi aesi ya wɔ na kapita yokye: “Banga bato baetoma basɔ, obaphute. Tata na baakpakyi nga sima, oombe bomela na baakpakyi nga o boo.”

⁹Bato baatataka ikyela etoma o ngonga eya itano ya nkɔkɔlɔ, baesi ya zwa moto na moto ebende yɔnyɔ ya baphalanga eekokyi na iphuti sa mokɔlɔ mobimba.

¹⁰Waakoma imbele sa batataka ikyela etoma, baumunyaka obokye bamozwa baphalanga ileka bɛbi. Kasi babaphɛkye nde ebende yɔnyɔ ya baphalanga ekokyi na mokɔlɔ mobimba.

¹¹Waakpa bée baphalanga, babuto imiima na mokolo inzabi.

¹²Bamba ya wɔ nɛ bɛkye: “Bato baetoma baasukakyi wɛ ipka bakyesi etoma nde ngonga yɔnyɔ, o baphuti na banga nde ndengye yɔnyɔ. Kasi banga tokyesi etoma mokɔlɔ mobimba, tophɛmbi na ná moo mokusi!”

¹³Kasi mokolo inzabi amba ya buyisa mɔnɔmɔ na bée yokye: “Nwɛbi na nga, siikiyeki kyela bobe, tolookanakyi nga na wɛ na ebende yɔnyɔ ya baphalanga phɔ ya mokɔlɔ mobimba?”

¹⁴Kpa baphalanga ba wɛ, kyende. Na zingye iphuta okpakyi nga sima boephuti nga.

¹⁵Ya bo'ye! Eli baphalanga ba nga, sikokyi ikyela na bée boozingyi nga? Ookyi zuwa phɔ nali moto molaa?”

¹⁶Yango mena, Yesu amba ya sukya bobo: Bato baali o sima bamobutwa o boo, kasi bali o boo bamobutwa o sima.»

Yesu akuli imola mbala eya iyato bo wa mowaa yo na bo wa mokundwa yo

¹⁷Waaba Yesu kakyende o Yelusaleme, o nzela, amba ya wɔ na baekosi iko mbuka babale yokye:

¹⁸«Okyemela, uɲwanɲwa eye, tokyende o Yelusaleme, omɔ, nga Nwana wa Moto, bamunzambia oka bakonzi ba banganga ba Nwaphongo, na bateye ba Mibeko, bamuntenela bolombe pha iwaa.

19Bamba na nzambya oka bato baatebali Bayuda, bamunzakya, bamumbinda phimbo, baamba na mbaka o ekulusu. Kasi sima ya nkolo iyato namokundwa.»

longa sa nyango wa Zake na Yoane

20Bobele, nwanwasi wa Zebede aesi ooli Yesu na bana b'ee babale ba bampele, amba ya kusama o boo phe, pho ya imonga lowo lonolo.

21Yesu amba ya motuna yokye: «Kozingye'ye?» Nwanwasi wa Zebede amba mobuyisa yokye: «Indakyele obokye o bokonzi pha we, bana banga ba bampele baba bamozala m'om'om' o boloo pha we, omoyoko o bowee pha we.»

22Yesu amba ya buya yokye: «Toebe lowo loongye b'ee. B'ee okokyi inywa kopho ya bolosi eya munywa nga?» Bamba mobuyisa bekye: «Tokokyi.»

23Emba Yesu amba ya wo na b'ee yokye: «Eli phele, kopho eyamunywa nga na b'ee wa moenywa me. Kasi iyolo moto owa mozala o boloo naa o bowee pha nga tekyekyi nga, pho Tata aunva bongya bilele baabina pho ya bato baolo yo.»

24Waoka baekosi iko bayoko lowo me, baokyelaka bola na mosi yoo.

25Emba Yesu amba ya babanga b'ee baso wali yo, amba ya wo na b'ee yokye: «Koebe obokye bakonzi ba nkyisi, bakonza bato ba be, na bato baanene baweninya bato ba b'ee mpasi.

26Nzuka onte ya b'ee, yango saba babona. Bo m'om'om' na b'ee kalukye imibuya moto munene, esengyesi obokye abe moto wa etoma wa b'ee.

27Nde bomo, bo m'om'om' na b'ee kazingye iba o boo, esengyesi obokye abe moombo nwa b'ee.

28Pho nga Nwana wa Moto siika yaa pho bato bankyelele, kasi na yaa nde obokye nabakyelele, nambe naambya bomoo pha nga pho yaiikola bato baikye o boombo.»

Yesu abikye bato babale baapholo miyo

29Waatooko b'ee o Yeliko, bato baikye bamba ya benga Yesu.

30Bato babale baapholo miyo bazalaka o mbale ya nzela, waoka b'ee obokye Yesu kalekane, bamba tata iyaanwana bekye: «Nkolo, Nwana wa Davidi, olookyele ngongo!»

31Bato baikye baphaphalaka na be, bekye: «Kanga mungo!» Kasi b'ee bakulaka anwana na bokusi bekye: «Nkolo, Nwana wa Davidi, olookyele ngongo.»

32Yesu amba ya teme, aesi ya babanga, amba ya wo na b'ee yokye: «Kozingye obokye nakyele'ye pho ya b'ee?»

33Bamba ya mobuyisa bekye: «Nkolo, kyela obokye miyo ma banga maingwe.»

³⁴Yesu amba baokya ngongo, amba ya bakuma o miyo, nde mina wamɔ, bato babale me babuto iwene, bamba butwa ibenga Yesu.

Matiye 21

Yesu anyɔsi o Yelusaleme

¹Yesu na baekosi bɛɛ baesi ya koma phenephe na Yelusaleme. Waakoma bɛɛ o Betafaze o ngomba ya Baolive, Yesu amba ya toma baekosi babale o boo.

²Amba ya wɔ na bɛɛ yokye: «Kyende o mokyisi mooli o boo, bo okomi omɔ, wamowene ebembe ya mpunda baetingye na nwana wa yango. Omaingole, oye na mango wawa.

³Kasi bo moto aetuni, bɛɛ omobuyisaka obokye: “Nkolo asengyesi na mango.” Amokula ebuyisa mango izele.»

⁴Maphɔɔ maamana makyelamaka phɔ ya ikokya maphɔɔ mawɔkɔ moimosi wa Nwaphongo obokye:

⁵«Wɔ na nwana wa nwanwasi wa Siona obokye: Kyeka mokonzi nwa we kaye. Kaye na bonyile, abaa o ikolo sa mpunda na sa nwana wa mpunda.»

⁶Baekosi bamba ya kyende, bakyekeyela nde bo wa wɔkɔ Yesu na be.

⁷Bamba yaa na mpunda na nwana wa yango, bawalaka bitobu ba bɛɛ o ikolo sa mango, Yesu amba ya zala ibe.

⁸Moluku nwa bato mwikye babaka bawale bitobu ba bɛɛ o nzela, baayɔkɔ batenaka nkanga, bailangyaka o nzela.

⁹Bato baatambulaka o boo pha Yesu na baamobengaka o sima, babaka baanwane bekye: «Nkyemɔ na Nwana wa Davidi! Ookoye na nkombo ya Nkolo apambolame! Nkyemɔ o bilele biilekyi ikolo!»

¹⁰Waanyɔlɔ Yesu o Yelusaleme, mokyisi munsɔ nwanyinganaka, bato bamba tunana bekye: «Moto oyo kane baa nza?»

¹¹Bato baayakaka na Yesu bamba buya bekye: «Eli Yesu moimosi wa Nazarete o Galileya.»

Yesu anyɔsi o Tempelo

¹²Yesu aesi ya nyɔlɔ o Tempelo, atati iwiinya baungye na baoombi ba mbolo omɔ, amba ya bumbya ba mesa ma baendinye ba baphalanga. Akuli na bumbya biziye ba bato baungya makoto-nwenya.

¹³Amba ya wɔ na bɛɛ yokye: «O buku pha Nwaphongo wakomama bobo: “Bamobanga ingambi sa nga, ingambi sa losambo.” Amba kula bakya yokye: Bɛɛ osibuye elele ya baibi.»

- 14**Bato baaphoḽo miyo na baawṽṽo makolo bamba yaa oli Yesu, amba babikya.
- 15**Bakonzi ba banganga ba Nwaphongo na bateye ba Mibeko baokaka yṽṽ, wawene bḗe bilekyesako biakyelaka Yesu na bana baabaka baanywane o Tempelo obokye: «Nkyemṽ na Nwana wa Dawidi!»
- 16**Emba bamba ya wṽ na Yesu bḗkye: «Kookye maphṽṽ maawṽ bḗ?» Yesu amba ya babuyisa yokye: «Ee, naokye. Bḗe naino totangyi o buku pha Nwaphongo? Bo wakoma bḗe boḽo: “Oteye bana bakyeḗ na baanywangye ndengye eekokyi bḗe iekumbela?”»
- 17**Bobele, aikyi baika, atṽkṽsi o Yelusaleme akye milangya o Betani.

Yesu awambi ḡwete ḡwa fige

- 18**Mokṽṽ ḡwa sima, waaba Yesu kakule butwa o Yelusaleme, aesi ya oka nzala.
- 19**Amba ya wene ḡwete mṽṽṽṽ ḡwa fige imbale ya nzela, amba susana phenephe na ḡwango, akye zwa nde maakyi na maakyi. Amba ya wṽ na ḡwete me yokye: «Otokule bota mbuma!» Nde o sina imbele me, ḡwete ḡwa fige moungyi.
- 20**Waawene baekosi babona, bamba kamwa na boikye. Bamba ya tuna Yesu bḗkye: «Phṽ ya'ye ḡwete mumu moungyi na mbala yṽṽṽṽ boḽo?»
- 21**Yesu amba ya babuyisa yokye: «Nde phele na wṽ na bḗe ngakye: Booli phele na ianola, bo toikyi ziko, okokyi ikyela maphṽṽ maakyesi nga na ḡwete ḡwa fige. Okokyi na iwṽ na ngomba eye obokye: Mana wawa, kyende kye mivaka o ebale enene! Wamokyelama.
- 22**Ekpele esṽ eya moonga bḗe na ibṽndele, bo oanosi obokye wa moezwa, waamba na ezwa.»

Owa phe Yesu bokonzi nza?

- 23**Yesu aesi ya nyṽṽ o Tempelo, atati iteya bato. Bakonzi ba banganga ba Nwaphongo na bankumu ba bato, bamba ya susana oli yo, bamba ya motuna bḗkye: «Kokyele maphṽṽ mama na bokonzi'ye? Oephe bokonzi pha ikyela maphṽṽ me nza?»
- 24**Yesu amba ya babuyisa yokye: «Na nga, naetune nde motuna mṽṽṽṽ. Bo ombuyise eyano, emba na moeyimola na bokonzi ye bokyele na nga maphṽṽ mamana.
- 25**Owa tomaka Yoane ibatisa bato nza? Ya motomaka Nwaphongo ndee bato?» Kasi bḗe babutwaka iwṽṽṽṽ bḗe na bḗe bḗkye: «Bo tobuye obokye yamotomaka Nwaphongo, amokula lotuna yokye: Toikaka anola Yoane phṽ ya'ye?
- 26**Bo toonimobuyisa obokye: Ya motomaka bato, toile tṽkṽ na bato, phṽ bato basṽ baanolaka obokye Yoane ali nde owa kolo moimosi wa Nwaphongo.»

27Yango mena, bamba mobuyisela bεkye: «Toloebe.» Emba Yesu amba ya wɔ na bεε yokye: «Na nga me esieyimole naa nakyele maphɔɔ mama na bokonzi phan za.»

Ete ya bana ba bampele babale

28Yesu amba kula ya wɔ yokye: «Bεε koununya bo phɔ ya maphɔɔ mama? Moto mɔnɔmɔ abaka na bana ba bampele babale, aesi ya banga owa bola, amba ya wɔ ne yokye: “Nwana wa nga, lolɔ kyende kye kyela o inzabi sa vinyɔ.”

29Nwana amba ya buya yokye: “Nale, esiikyende.” Kasi o sima aumunye, aesi ya kyende o inzabi sa vinyɔ.

30Akulaka wɔ na owa ibale nde bomɔ. Owa ibale amba buya yokye: “Eε Tata, na mokyende.” Kasi taika kyende.

31Onte ya bana babale baabana, okyesi maphɔɔ maazingye ango wa bεε nza?» Bamba ya mobuyisa bεkye: «Nwana owa boo.» Emba Yesu amba ya wɔ na bεε yokye: «Nde phele na wɔ na bεε ngakye: Baphutise ba mputi na mandumba, bamunyɔlɔ o bokonzi pha Nwaphongo o boo pha bεε.

32Phɔ, Yoane Mobatise ayakaka yaeteya nzela elaa, kasi bεε toikaka moanola. Kasi baphutise ba mputi, ebe na mandumba ba moanoleleka, ka bεε na bo wawenεkye bεε babona, toika bongola mandondo phɔ ya imoanola.»

Ete ya bato baetoma babe o inzabi sa vinyɔ

33«Okymela ete esuu. Moto mɔnɔmɔ abalaka inzabi sa vinyɔ, aesi ya silungya na kyengyete. Amba ya tima ibela o mabanga phɔ ya ikyela isungu sa iyamola mbuma ya vinyɔ. Atongaka na ingambi sɔnɔsɔ o ngomba phɔ ya moto okokyengyεle sina inzabi. Sima, amba ika siikyela bato obokye basiphutele, yo akye o imbanga.

34Waakoma imbele sa inɔkɔ mbuma, mokolo inzabi aesi ya toma bato baetoma bεε oka bato baaphutele inzabi obokye bakye mokpela iyalo saaka ye.

35Kasi baaphutele inzabi baakye basali me, bakutubi mɔnɔmɔ, babomi oomoyɔkɔ, owa iyato bamobomi na mabanga.

36Emba mokolo inzabi amba kula toma bato basuu baikye ileka baaphanza, kasi baaphutele inzabi bakulaka bakyele nde bomɔ.

37O sima ya bεε basɔ, amba ya batomela nwanawe me mɔnɔmɔ. Aumunyaka obokye: “Bamokumola nwanawe wa nga.”

38Kasi waamowene baaphutele inzabi, bawɔnɔkɔ onte ya bεε bεkye: “Kyeka sɔmi ye, owa moikala na sina inzabi bo ango awe! Yaka tomobome, inzambi me samobutwa sa banga.”

39Baesi ya moakya, bamovakyi o selekye ya inzambi, bamobomi.»

⁴⁰Yesu amba ya batuna yokye: «Emba waamoya mokolo nwa inzambi, amokyela ye pho ya basali babana?»

⁴¹Bamba ya mobuyisa bekye: «Etabaokye ngongɔ. Aababoma bée basɔ, aamba phe inzambi oka baphutesi basuu. Emba bato me bamobaka bamophe mbuma o imbele siikokyi.»

⁴²Emba Yesu amba ya wɔ na bée yokye: «Bee toika tanga maphɔɔ mama o Buku pha Nwaphongo? Bakoma bobo: “Ibanga saavakaka batongyi ba mangambi, sibuto ibanga siiphisi ingambi sisɔ. Mena etoma ya Nkolo. O miyo ma banga eli lowɔ la ikamwa!”»

⁴³Yesu amba kula ya bakya yokye: «Yango mena, na wɔ na bée ngakye: Bamoeɓɔɓɔ bokonzi pha Nwaphongo, baamba bophe bato basuu, bée baabokyelela etoma elaa. [⁴⁴Owa mokaa o ikolo sa sina ibanga, amokye mitenya binango, kasi bo ibanga me sikaa o ikolo sa moto mɔnɔmɔ, saamowɔlingyinya.]»

⁴⁵Bakonzi ba banganga ba Nwaphongo na bateye ba Mibeko baaokyi bite bibale me, baebaka obokye, Yesu kawɔ pho ya be.

⁴⁶Emba bamba tata iluka malondo ma imwakya, kasi ba ilaka bato, pho bato babaka bakpe Yesu ndokolo moimosi wa Nwaphongo.

Matiye 22

Ete ya eseleko ya bolonga

¹Yesu akulaka wɔle bato baamookye na bite bisuu yokye:

²«Kyeka bo wamolekana maphɔɔ o Bokonzi pha ikolo. Ya moba ndokolo mokonzi mɔnɔmɔ akyesi eseleko ya bolonga pha nwana we.

³Atomi bato ba etoma bée obokye bakye oka bato baabangaka yo, pho baye o eseleko, kasi bée basɔ bale iyaa.

⁴Akulaka toma bato ba etoma basuu, amba ya wɔ na bée obokye bakyende wɔ na bato baabangaka yo bobo: “Naumbo bɔngya mbolo isɔ, nabomi ngombe ya nga, na manyama maaisa. Yaka o eseleko ya bolonga.”

⁵Kasi bée basɔ baweni lowɔɔ me nde pha, mɔnɔmɔ na mɔnɔmɔ akye o etoma ye, omoyɔko akye o manzabi, ona akye kyela mumbongu.

⁶Baayɔko baakye bato ba etoma babana, ba banyɔkɔsi, ba babomi.

⁷Mokonzi aokyi yɔɔ, amba toma batuluku be, pho bakye boma babomi babana, batumbe na mokyisi nwa be.

⁸Sima amba ya wɔ na bato ba etoma bée yokye: “Na bɔngyakyi eseleko na bolaa, kasi bato baabangakyi nga tebaikyi ya zaa.

⁹Kyende o nsongɔ iso inene, obangye bato baamowene be, phɔ baye o eseleko.”

¹⁰Bato ba etoma baesi ya kyende o nsongɔ bamba yaa na bato basɔ baakyekye zwa bée omɔ, ebe bato balaa, na bato baabe, nɔnɔ watondaka ingambi sa eseleko.»

¹¹«Waanyɔlɔ mokonzi ikye kyeka bato baabangaka yo, akye wene moto mɔnɔmɔ taikaka lata etobu ya eseleko.

¹²Emba, amba ya motuna yokye: “Iwe onyɔsi wawa ndengye'ye? Toikiyi lata etobu ya eseleko.” Kasi moto me taikaka zwa lowɔɔ la ibuya.

¹³Bobele mokonzi amba ya toma bato ba etoma bée yokye: “Omokangye maboko na makolo, omovakye o ifanda o enzɔmbi amokye lela, amokye twa mino.”

¹⁴Yesu amba ya sukya bobo: “Nde phele, bato baikye babangama, kasi baalɔ bée bali ba itanga.”»

Mputi ya mokonzi nwa Loma

¹⁵Bafalisayi bakyekeye angana ikyita phɔ ya iluka malondo maiyakya Yesu na maloba me mampenza.

¹⁶Batomaka baekosi ba bée basuu na bato ba Elode phɔ bakye tuna Yesu obokye: «Moteye, toebe obokye iwe kowɔ nde phele, toile na moto, iwe tookyekye na ngambo ya moto, kasi koteya nde phele ikyiongye Nwaphongo.

¹⁷Oloimole, koumunya bo, mobeko nwa banga nwambya nzela ya iphuta mputi ya mokonzi nwa Loma nde phe?»

¹⁸Kasi Yesu aebaka malondo ma bée maabe. Amba ya wɔ na bée yokye: «Banyamabole. Phɔ ya'ye komekya?

¹⁹Taateya baphalanga baphute na bée mputi.» Bamba moteya ebende ya baphalanga yɔnɔyɔ.

²⁰Emba Yesu amba ya batuna yokye: «Boo bobo na nkombo eyakoma bée wawa ili ya nza?»

²¹Bamba ya mobuyisa bekye: «Ya mokonzi oo munene wa Loma.» Emba Yesu amba ya wɔ na bée yokye: «Yaaka mokonzi nwa Loma, oiphe mokonzi nwa Loma, yaaka Nwaphongo, oiphe Nwaphongo.»

²²Waaoka bée babona, bakamwaka na boikye, baikyi mwika bakye.

Motuna phɔ ya ikundwa sa bawe

²³Nde o muna mokɔlɔ me, Basadukayi baesi waali Yesu. Eli bée bato bawɔ obokye, bato baawaa ete baakundwe.

24Bamba motuna bεkye: «Moteye, Mose awoko yokye: “Bo moto awe taikiyi bota bana, ηwana nyango na mowe asengyesi ilonga bozengye me, pho abotele ηwana nyango bana.”

25Oka banga, yabaka bampele sambo, bεε baso nyango moko, ango moko. ηwana owa bola alongyi ηwanwasi, awe taikiyi bota na ηwanwasi bana, aikiyi bozengye me na ηwana nyango.

26Wakyelamaka nde bomu na owa ibale na owa iyato, tee noko owa sambo.

27O sima ya bεε baso, ηwanwasi me aesi ya waa me.

28Emba moko ηwa mokundwa bawe, ηwanwasi me amoba wa nza? Pho bεε baso bamolongaka.»

29Yesu amba ya ba buyisa yokye: «Be omikose, pho toebe na maphoko maali o buku pha ηwaphongo, toebe na bokusi phe.

30Pho waamokundwa bawe, malonga ete makule baa, ba basi na bampele bamoba ndokolo baanzelu ba ikolo.

31Kasi pho ya lowo lokyeki ikundwa sa bawe, toika tanga bo wawoko ηwaphongo na be?

32Awo boko: “Nali ηwaphongo wa Abalayama, wa Izake na wa Yakobo.” Yo tali ηwaphongo wa bawe kasi ali ηwaphongo wa bato bali na bomu.»

33Bato baso baamokaka, bakamwaka na mateya me.

Mobeko molekyi miyoko

34Wa oka Bafalisayi obokye Yesu asukise Basadukayi, bamba ya angana waali yo.

35Moko onte ya be abaka moteye ηwa mibeko, alukaka malondo ma imeka Yesu, amba ya motuna yokye:

36«Moteye, onte ya Mibeko miso ma ηwaphongo, mobeko'ye molekyi miyoko?»

37Yesu amba mobuyisa yokye: «Osengyesi izinga Nkolo ηwaphongo wa we na ndondo yoko, na molimo ηwa we muso na na maumunya ma we maso.

38Meni eli mobeko ηwaa boo, na moolekyi bonene.

39Mobeko ηwa ibale mookokaa na ηwa boo, nwe mumu: Osengyesi izinga nwebi na we, booko mizingye we mampenza.

40Mibeko ma Mose na mateya ma baimosi ba ηwaphongo mali nde onte ya mibeko mibale mamina.»

Masiya na Davidi

41Bafalisayi baanganaka elele yoko, Yesu amba ya batuna motuna mumu:

⁴²«Bée koununya bo pho ya Masiya? Iyo ali ηwana wa nza?» Bamba ya mobuyisa bεkye: «Ali ηwana wa Davidi.»

⁴³Yesu amba ya wɔ na bée yokye: «Ndengye'ye Davidi wakambemaka yo na Bolɔɔ, amobangaka “Nkolo?” Waawɔ yo obokye:

⁴⁴“Nkolo Nwaphongo awɔ na Nkolo wa nga yokye: Yaka ya zale o boloo pha nga tee nɔnɔ waamouya nga banguna ba we o se ya makolo ma we.”

⁴⁵Bo Davidi amobangaka “Nkolo”, ka ndengye'ye Masiya akokyi ikula baa ηwana wa Davidi?»

⁴⁶Mɔnɔmɔ na bée takokaka na imobuyisa na lowɔɔ lɔnɔɔ, tata mokɔɔ me, moto takulaka meka na imotuna na mituna.

Matiye 23

Bateye ba Mibeko na Bafalisayi banyamabɔle

¹Emba, Yesu amba ya wɔ na bato basɔ na ná baekosi bée yokye:

²«Bateye ba Mibeko na Bafalisayi, etoma ya bée nde ilimbolela bato Mibeko ma Mose.

³Bée osengyesi ikumola na ikyela iso yaamowɔ bée na bée kasi bée samekola mobesi ηwa be, pho tebaakyelele iikyiteya be.

⁴Bakangye biphesi bizito bili na nkamba pho ya ibinyanya, baambe biphisa bato o mabεkye, kasi bée mampenza tebaabikume nɔnɔ na munsee.

⁵Bitoma bisɔ biikyele be, balukye nde obokye bato ba bawene. Bitee ba nkanda ya Nwaphongo bilate bato o imbεle si sambele be, bée ba bibuya binene mpenza, bambe na bamba ma songya manene ma nkoto ya be.

⁶Bazingye bilele ba ngambo o bisεlekɔ, na biziye ba o boo o mangambi ma makyita.

⁷Bazingye bato bababeyakye o bilele biangane bato baikye, baambakye na babanga “bateye.”

⁸Kasi bée, sazingaka obokye baebangye “moteye”, pho bée basɔ oli nde baekosi, oli nde na Moteye mɔnɔmɔ.

⁹O munse mumu sa banga moto mɔnɔmɔ “tata”, pho oli nde na Ango wa bée mɔnɔmɔ, oli o ikolo.

¹⁰Sazingaka obokye bato baebangakye “mokonzi”, pho oli nde na Mokonzi mɔnɔmɔ yo Masiya.

¹¹Moto oelekya bée basɔ, amoba moto wa bée wa etoma.

12Moto okomitombe, baamounya, kasi moto ookomiuya, baamotomba.»

Yesu aweninyee bɔɔle pha bateye ba Mibeko na Bafalisayi

13«Ngɔngɔ ya bɛɛ, bateye ba Mibeko na Bafalisayi, banyamabɔle! Kozibele bato nzela eekokyi na bɛɛ inyɔɔ o bokonzi pha ikolo. Bɛɛ mampenza toonyɔɔ, kombe na katela bato baazingye inyɔɔ.»

14[«Ngɔngɔ ya bɛɛ, bateye ba Mibeko na Bafalisayi, banyamabɔle! Koiyele mazengye na mbolo ya bɛɛ iso na malondo mabe phɔ ya ibomba bobɛ pha bɛɛ, kombe buzinya na ma bɔndesi maanda. Yango mena Nwaphongo amoephɛ etumbu eya moleka bonɛnɛ!]

15Ngɔngɔ ya bɛɛ, bateye ba Mibeko na Bafalisayi, banyamabɔle! Kokye mikyende mabanga mboka esɔ, na yaa mokyisi na yaa ebale phɔ ya iluka moanosi mɔnɔmɔ, ka waamozwe bɛɛ, kokule mobuya moto wa lifelo koleka bɛɛ.

16Ngɔngɔ ya bɛɛ, bato baaphɔɔ miyo baateya bato nzela. Phɔ ya bɛɛ kowɔ obokye: Bo moto akati seleka na nkombo ya Tempelo, seleka mɛ eli pha. Kasi bo akati seleka na nkombo ya wolo ekyebombe yo o Tempelo, asengyesi ikumola seleka mɛ.

17Bibubusi bibi, bato baaphɔɔ miyo! Elekyi na ntina eli'ye, itela ndee Tempelo? Itela kabutwe ekpele eya ekyila nde onte ya Tempelo.

18Kowɔ na obokye: Bo moto akati seleka na nkombo ya etumbelo seleka mɛ eli pha. Kasi bo akati seleka na nkombo ya ikabo sili o ikolo sa etumbelo, asengyesi ikumola seleka mɛ.

19Bato baaphɔɔ miyo! Ikabo na etumbelo, elekyi iye? Ikabo sicutwe ekpele eya ekyila phɔ basikyesi o etumbelo.

20Moto ookokate seleka na nkombo ya etumbelo, aekati phɔ ya etumbelo na phɔ ya mbolo iso iili o ikolo sa etumbelo.

21Okokate seleka na nkombo ya Tempelo, aekati na nkombo ya Tempelo na ná nkombo ya Nwaphongo okozale omɔ.

22Na okokate seleka na nkombo ya ikolo, aekati na nkombo ya eziye ya Nwaphongo, na ya Nwaphongo okozale miyango.

23Ngɔngɔ ya bɛɛ, bateye ba Mibeko na Bafalisayi, banyamabɔle! Komanyisa Nwaphongo iyalo sɔnɔsɔ onte ya maalo iko ma maakyi maa solo elaa. Kasi kobungye mibeko miilekyi minɛnɛ booli: Ikyela bato bolaa, iyokyela bato ngɔngɔ, na ibaa bato bawɔ phɛɛ. Mena eli maphɔɔ masengyesi bɛɛ ikyela, kasi sa bunga maayɔkɔ.

24Bato baaphɔɔ miyo bateyee ba nzela! Kokonde maleku ma bɛɛ phɔ ya imanya esala omokyiky, kasi koline shamo oomunɛnɛ!

25Ngongɔ ya bɛɛ, bateye ba Mibeko na Bafalisayi, banyamabɔle! Kokunyole ba kɔphɔ na balako o ikolo kasi o motema itondi na mbolo ya iiba na maphowa mabe.

26Mofalisayi owa phɔɔ miyo! Kunyola kɔphɔ o motema phanza emba o ibanda wamokunywa mɛ.

27Ngongɔ ya bɛɛ, bateye ba Mibeko na Bafalisayi, banyamabɔle! Waulana na malita mainga bɛɛ mumpɛmbɛ, mawenɛnɛ malaa o ibanda, kasi o motema matonda na mpee ya bato bawaa na ná sɔkɔɔ ndengye na ndengye.

28Na bɛɛ o ibanda kowenɛnɛ ndokolo bato balaa o boo pha Nwaphongo. Kasi o motema watonda na bɔɔle na ná boɔe.

29Ngongɔ ya bɛɛ, bateye ba Mibeko na Bafalisayi, banyamabɔle! Kotongyele baimosi ba Nwaphongo malita malaa, kobɔngya na malita ma bato ba bosembo.

30Kombe na wɔ obokye: “Bato baabaka o imbele sa bankɔkɔ ba banga, nde toloangana na bɛɛ phɔ ya iboma baimosi ba Nwaphongo.”

31Baabona, bɛɛ mampenza koanole obokye oli bankɔkɔ ba bato babomaka baimosi ba Nwaphongo.

32Uɛwajwa eye, emba unva etoma eya tataka bankɔkɔ ba bɛɛ ikyela!

33Bɛɛ manzɔɔ, boso imele! Wa mokyela ndengye'ye phɔ olote etumbu eya lifelo?

34Yango mena, okyemela: Na moetomela baimosi ba Nwaphongo na bato baa malondo na bateye ba Mibeko baalaa. Kasi wa moboma bakyi na masengu na ná mabanga, baayɔkɔ wa baboma o ikolo sa ekulusu, wa mobinda bayɔkɔ na phimbo o mangambi ma makyita ma bɛɛ, wa mokyɛ mi bawiinya o nkyisi iso iinɛnɛ.

35Yango mena, konyanya ngambo ya malongo ma bato basɔ ba bosembo babomaka bɛɛ, tata oka Abele tee nɔnɔ oka Zakaliya njwana wa Balasi, owa bomamaka onte ya Tempelo na o etumbelo.

36Nde phele na wɔ na bɛɛ ngakye: Bɛɛ wa mozwa etumbu phɔ ya maphɔɔ masɔ mamana!»

Yesu alesi phɔ ya Yelusaleme

37«Yelusaleme, Yelusaleme, iwe moto ookobome baumosi ba Nwaphongo, kobome na bato baa etomele Nwaphongo na mabanga! Kasi ingaa, mbala na mbala na mekakyi eyeyangyinya wali nga, bokoangyinya soo bana bɛɛ o se ya mapapusa mɛ, kasi bɛɛ toika anola!

38Kyeka, ingambi sa we sa moikala nde phaa.

³⁹Na wo na b̄e ngakye: Tata nde unwanwa ye, otokule nvene tee n̄n̄ wa mo wo b̄e obokye: “Okoye na nkombo ya Nkolo apambolame.”»

Matiye 24

Yesu aimosi obokye Tempelo yamobukwa

¹Waaɓa Yesu katɔɔ o Tempelo, baekosi b̄e bamba yaa wa li yo, bamba ya wo b̄kye: «Taakyeka bowa tonga b̄e Tempelo eye!»

²Emba Yesu amba ya babuyisa yokye: «Oeweni yango eso te? Nde phele na wo b̄e ngakye: Ibanga na s̄n̄s̄ etesiikale o ikolo sa siyɔkɔ, maso ma munyangwa.»

Malɔsi na minyɔkɔ maa moyaa

³Bobele Yesu amba ya kye zala o ikolo sa ngomba ya Baolive. Baekosi b̄e bamba yaa b̄e mampenza waali yo, bamba ya motuna b̄kye: «Taloimola maphɔ maawo we, mamokyela imbele ye? Tomba na eba na ye, obokye imbele sa iyaa sa we na saa suka ya mokyisi sikokyi?»

⁴Yesu amba ya babuyisa yokye: «Nde koebe, moto sa ekosa.

⁵Pho bato baikye bamoyaa, na nkombo ya nga, bamowɔ b̄kye: “Inga nali Masiya!” Bamokosa bato baikye.

⁶Wamooka obokye mabita maeyelele na masimo ma mabita mali bisuu, b̄e sa ilaa. Esengyesi obokye maphɔ me makyelame, kasi mena teetaa baa suka ya mokyisi.

⁷Ekolo ȳn̄ȳ ya munwana na ekolo eeyɔkɔ, bokonzi b̄n̄b̄ pha munwana na bokonzi booyɔkɔ, zilo sikusi sa mobaa, na manyete mamunyingana bilele biikye.

⁸Maphɔ maso mamana ma moba ndokolo etatele ya eswete ya ibota.

⁹Emba, bato bamotata iyeyungya, pho ya iyeweninya bolɔsi na iyeboma. Mabota maso ma moeyina pho ya nkombo ya nga.

¹⁰O nkɔɔ me, bato baikye bamolee ianola sa be, bamungyana na iyinana b̄e na be.

¹¹Baimosi babɔle baikye bamotɔkɔɔ, bamokosa bato baikye.

¹²Pho bofe pha moleka o mokyisi, bato ete bakule zingana.

¹³Kasi owa moititala n̄n̄ o suka, amobika.

¹⁴Simo Elaa ya bokonzi pha Nwaphongo yamoteyama o munse munsɔ munsɔ, pho nkyisi iso baeyokye. Emba suka yaamba yaa.»

Mɔɔti owa inganga

15«Wamowene ookobangye bène mooti owa inganga, bo wa wo moimosi Daniele. Amoteme o elele esantu. Motangyi wa mapho mama amasolo!

16Baamobaa o Yuda bène elotaka o mangomba.

17Owamobaa o ibanda, yo sakula nyolo o ingambi ikye kpa mbolo ye.

18Na owa moba o manzabi, yo sakula butwa o lombo pho ya ikye kpa etobu ye.

19O nkolo me, ngongo ya mobaa na babasi baaekama na ná malekyele!

20Bondere Nwaphongo, pho mokolo nwa molota bène, nwe sa baa imbele sa mambula naa mokolo nwa sabata!

21Pho nkolo me, yamobaa ya malosi maikye, mali naino bato sa wene uta waetatele ya mokyisi bowamokyela Nwaphongo tee noko lolo eye. Malosi mamoulana na mango ete makule na wene.

22Kasi bo Nwaphongo tabukolaka nkolo ya malosi me phe, moto na monomo nde tabikiyi. Kasi Nwaphongo abukola nkolo me pho ya bato baunva yo lo.

23O imbele me, bo moto awo na bène yokye: “Kyeka, Masiya ali wawa!” Naa obokye: “Ali owo!” Bène samoanolela.

24Pho bamasiya baabole na baimosi baabole bamoya baikye, bamokyela bilekyesako binene na mapho ma ikamwa pho ya ikosa bato baunva lo Nwaphongo.

25Okyemela! Nambo ekyebisa na mapho maso maamoya.

26Yango mena, bo bawo na bène bekye: “Kyeka ali o bokye!” Sakyende. Na bo bawo na bène bekye: “Kyeka, amibombi wawa!” Sabaanolela.

27Pho bookyele munkakasi o ikolo, uta biitokolo moo na biikye milangya nwango, Nwana wa Moto amoya nde bomo.

28Waab eembe, biwawanga biikye biangane nde wa mo.»

Iyaa sa Dwana wa Moto

29«Bo nkolo ya malosi me yumboo, malosi masuu maalekyi mamoya. Moo nwa mobutwa enzombi, bokombe etebokule ngala, banyasesi bamobiya, iso iili o ikolo ya munyingana.

30Emba elembo ya Nwana wa Moto yamowenene o ikolo, o imbele me, bato ba nkyisi iso iili o munse, baamiima, waamowene bène Nwana wa Moto iyaa o mampata na mwiya na ná nkyemo iikye.

31Indule sinene samokaa, amotoma banze bène mbombo iso ya munse, bamoangyinya bato baso baunva yo lo.»

Ete ya njwete nwa fige

³²«Sɔsɔlɔ na bolaa ete ya ηwete ηwa fige. ʔo molebɔsi, bɛɛ koebe obokye imbele siikyete mbuma sikokyi.

³³Nde bɔmɔ, waamowene bɛɛ maphɔɔ masɔ maamana makyelame, wa moeba obokye iyaa sa Nwana wa Moto sikokyi.

³⁴Nde phele na wɔ na bɛɛ ngakye: Maphɔɔ mama mamokyelama naino bato baayɔkɔ bali na banga lolɔ sataa waa.

³⁵Ikolo na munse ya molekana kasi maloba ma nga etemalekane.»

Mokɔlɔ ηwa suka ya mokyisi moebe nde Nwaphongo

³⁶«Moto na mɔnɔmɔ taaebe na mokɔlɔ naa imbele saamokyelama maphɔɔ mamana, ebe na banze o ikolo, ebe na ona Nwana taaebe. Kyeebe nde Tata yo mampenza.

³⁷Mokɔlɔ ηwaamoyaa Nwana wa Moto, maphɔɔ mamokyelama nde bo wakyelamaka weɛ o imbele saaka Nowa.

³⁸O boo pha maa izinza mokyisi munsɔ, bato babaka bazee, banywe, balonganaka tee nɔnɔ mokɔlɔ ηwaanyɔlɔ Nowa o masuwa.

³⁹Tebabaka baumunya na ekpele yɔnɔyɔ, tee nɔnɔ waa yaa zinza maa mokyisi munsɔ. Imbele saamoya Nwana wa Moto ya moba nde bɔmɔ.

⁴⁰Bampele babale bamoba o inzabi, bamokpa mɔnɔmɔ, bamoika mɔnɔmɔ.

⁴¹Babasi babale bamoba batwakye o oomba yɔnɔyɔ, bamokpa mɔnɔmɔ, bamoika mɔnɔmɔ.

⁴²Kyengye na bolaa, phɔ mokɔlɔ ηwaamoya Nkolo wa bɛɛ toomoebe.

⁴³Umunya na bolaa lowɔ lolo: ʔo nkolo wa ingambi aebakyi imbele ye saamoya mwibi na mokɔlɔ, nde talasi, phɔ ya ikyengye obokye mwibi sanyɔlɔ o ingambi sɛ.

⁴⁴Yango mena, bɛɛ baka na bokyengyi imbele sisɔ. Phɔ Nwana wa Moto amoyaa o imbele site siebe bɛɛ.»

Moto wa etoma owa bosembo na ootoli na bosembo

⁴⁵«Baka ndokolo moto wa etoma owa bosembo na ná malondo. Mokonzi nwe amoteye kapita ya bebi ne, phɔ abaphekya ntoma o imbele siikokyi.

⁴⁶Nkyisa boikye na kapita mɔna, bo mokonzi nwe aesi ya motakana kakyele etoma me.

⁴⁷Nde phele na wɔ na bɛɛ ngakye: Mokonzi mona aamophe bokonzi pha mbolo yeɛ isɔ.

⁴⁸Kasi bo kapita me tali na bosembo, aambi miwɔle yokye: “Mokonzi ηwa nga taaye zele”,

⁴⁹ambi tata iwanda bēbi nε, abuto iza na inywa elele yɔnɔyɔ na balangyi ba maleku.

⁵⁰Emba, mokonzi nwe amoyaa mokɔlɔ ηwaamoba yo samoziya, naa o imbele siite siebe yo.

⁵¹Aamowiinya, aamba mophe etumbu enene, aamunyɔsa ooli banyamabɔle, o elele ekyelele bēe na ekye twe bēe mino.»

Matiye 25

Ete ya bangɔndɔ iko

¹«Bokonzi pha ikolo phamoulana na ete ya bangɔndɔ iko baakpaka batala ba bēe phɔ ya ikye vana na moloo wa bolonga.

²Onte ya bε, batano babaka bibubusi, batano bayɔkɔ babaka bamalondo.

³Baa bibubusi baphilaka nde batala, kasi iphila mautaa maikye phe.

⁴Kasi baamalondo baphilaka batala ba bēe na ndangyi ya mauta.

⁵Wabaa moloo wa bolonga saya izele, bēe basɔ baokyi ebu balasi.

⁶Waamolengyela, moto mɔnɔmɔ aesi ya aηwana yokye: “Kyeka moloo wa bolonga, tɔkɔlɔ okye moyamba!”

⁷Emba bangɔndɔ babana baesi ya umwa, batati ibɔngya batala ba bε.

⁸Bangɔndɔ baa bibubusi bamba ya wɔ na bēbi na bēe baa malondo bεkye: “Olophe ndambo ya mauta, batala ba banga bazime.”

⁹Baa malondo bamba ya babuyisa bεkye: “Phe, bo toephe, mauta ma banga ete maakokye. Kyende omba mabe o zando.”

¹⁰Waakye baa bibubusi ikye omba mauta, nde o sina imbele mε, moloo wa bolonga aesi o sima. Batano baa malondo baamilengyelekye, baesi ya nyɔlɔ na moloo wa bolonga o ingambi sa eselekɔ. Bamba kanga ekomba na iphungola.

¹¹O sima, bangɔndɔ batano baa bibubusi baesi ya koma, baηwanaka bεkye: “Nkolo, Nkolo, olozibole!”

¹²Kasi moloo wa bolonga amba yababuyisa yokye: “Nde phele na wɔ na bēe ngakye: Sieyεbe.”»

¹³Yesu amba sukya bobo: «Yango mena, nde kokyengye phɔ toebe na mokɔlɔ na ngonga.»

Ete ya bato baaetoma baato

¹⁴«Nwaphongo amokyela ndokolo moto mɔnɔmɔ kalukye ikyende o imbanga, abangyi bato bēe baetoma, aesi ya bakabela baphalanga bēe phɔ ba bakolisa.

15Aesi ya phe moto na moto bookokyi na malondo me. Owa ebandele amophe bibende ba baphalanga bitano, owa ibale bibende ba baphalanga bibale, emba owa iyato ebende ya phalanga yɔɔɔɔ.

16Moto wa etoma owa zwaka bibende ba baphalanga bitano, akye bakyla na mumbongu, amba kula zwa bibende bitano bisuu.

17Owa zwaka bibende bibale, akye kyela nde bɔmɔ amba zwa bibende ba baphalanga bibale bisuu.

18Kasi owa zwaka ebende yɔɔɔɔ, akye tima ibela o manyete, abombi baphalanga baamophekye nkolo we.»

19«Nkolo nzikye ya lekanaka, nkolo wa bato ba etoma aesi ya butwa, amba ya banga bato bée ba etoma phɔ bamoteya bo wakyelela bée baphalanga be.

20Moto wa etoma owa zwaka bibende ba baphalanga bitano, aesi ya moteya bitano bisuu yokye: “Nkolo, wampɛkye bibende ba baphalanga bitano, kyeka nakuli bakya bibende bitano bisuu o ikolo.”

21Nkolo we amba ya wɔ ne yokye: “Bola, moto wa etoma o molaa na owa bosembo. Oli na bosembo o mbolo iinkyiky naamoephe bokonzi pha mbolo iinzikye. Yaka ya kumbe na nga elongo.”

22Moto wa etoma owa zwaka bibende ba baphalanga bibale aesi ne ya moteya, amba ya wɔ yokye: “Nkolo, wampɛkye bibende ba baphalanga bibale, kyeka, nakuli bakya bibale bisuu o ikolo.”

23Nkolo we amba ya wɔ ne yokye: “Bola, oli moto wa etoma o molaa na owa bosembo. Obakya na bosembo o mbolo iinkyiky, na moephe bokonzi o mbolo inzikye. Yaka ya kumbe na nga elongo.”

24O suka moto wa etoma owa phekye bée ebende ya baphalanga yɔɔɔɔ aesi ne, amba ya wɔ yokye: “Nkolo, nga naebe obokye iwe oli moto mɔɔmɔ wa nkamba, konkɔ mbuma o elele eteyaikaka phika we.

25Nailaka, namba kye bomba baphalanga ba we o se ya manyete, kyeka baphalanga ba we bée baba.”

26Nkolo we amba ya mobuyisa yokye: “Moto wa etoma moɔe na wa bokɔ! Waɛbaka obokye nga nanɔkɔ mbuma o elele ete yaikaka nga phika.

27Kasi iwe nga nde wa kyekye bomba baphalanga banga o banki, wa iyaa nga nde naesi ya bazwa na banaa matabisi.

28Omobɔɔɔ ebende ya phalanga mena, oephe ooli na bibende ba baphalanga iko.

29Phɔ ooli ná banaa mbolo nzikye bamokula mobakysisela, kasi ooli pha, baamobɔɔɔ na ηwana ndambo oobakya ne.

30Vaka moto wa etoma ootoli na ntina o ibanda, o enzombi, o elele ekyelele bée na ekye twe bée mino.”»

Mwambo ηwaa suka

31«Mokɔɔ ηwaamoya Nwana wa Moto na nkyemɔ ye, elele yɔɔyɔ na banze basɔ, amozala o eziye ye eya bokonzi.

32Bato basɔ baa munse, bamoyaangana o boo phe, aabakaba ndokolo waakabe mɔɔkɔsi mampate na mambosi.

33Amoteye mampate o boloo phe, mambosi o bowee phe.

34Emba mokonzi amba ya wɔɔ na bali o boloo phe yokye: “Bee yaka, bato bapambola Tata, ya nyɔɔ o bokonzi phaa ebɔngyisela be, uta o etatele ya mokyisi.

35Phɔ nabaka na nzala, wampekye ntoma ya iza, nabaka na phowa ya maa, wampekye maa mainywa, nabaka mobutu, wanzambaka o mangambi ma bée.

36Nabaka bolumbu, wamba ya mpe bitobu ba ilata, nabaka na bolɔsi, wansalisaka, nabaka o bolɔkɔ, wayakaka ya nkyeka.”

37Bato babosembo bamba ya mobuyisa bekye: “Nkolo, imbele ye saaewenekye banga na nzala tomba ya ephe ntoma ya iza, na ná phowa ya maa, tomba yaa ephe maa mainywa?

38Imbele ye saabaka we mobutu oka banga tomba eyamba o mangambi ma banga, na bolumbu tomba ephe bitobu ba ilata?

39Imbele ye saaewenekye banga naa bolɔsi naa o bolɔkɔ, tomba ya kye ekyeka?”

40Mokonzi amba ya babuyisa yokye: “Nde phele nawɔ na bée ngakye: Mbala iso yaabaka bée kokyele na mɔɔmɔ na baakye onte ya banaa mama, mena wabaka kokyelele nde nga.”»

41«O sima mokonzi amba ya wɔ na baali o bowee phe yokye: “Mana o miyo ma nga, bée bato baalaka bée na bofe! Kyende o ηwenya mote mozime, ηwa bɔngya bée phɔ ya Zabulu na bakonga be!

42Phɔ nabaka na nzala, toikaka ya mpe ntoma ya iza, naokaka phowa ya maa, toikaka mpe maa mainywa.

43Nabaka mobutu toikaka nzamba, nabaka bolumbu, toikaka mpe etobu ya ilata, nabaka na bolɔsi na o bolɔkɔ, toikaka nsunga.”

44Emba bée bamba ya motuna bekye: “Nkolo, imbele ye saa ewenekye banga na nzala naa na phowa ya maa naa mobutu naa bolumbu naa na bolɔsi naa o bolɔkɔ tomba le iesunga?”

⁴⁵Mokonzi amba babuyisa yokye: “Nde phele nawo na b̄e ngakye: Mbala iso yaalekye b̄e ikyelela m̄n̄m̄ na baakye onte ya banaa mama, mena walekye ikyelela nde nga.”

⁴⁶Emba bato me baamba zwa etumbu eteyunve, kasi bato baabosembo bamozwa bom̄o pha bobele.»

Matiye 26

Bakonzi bawangyi iboma Yesu

¹Waaunva Yesu iwo mapho maso mamana, amba ya wo na baekosi b̄e yokye:

²«B̄e koebe obokye iikasi nk̄o ibale pho ya eseleko ya Ilekana, bamoungya Nwana wa Moto pho bamobakye o ekulusu.»

³Nde o sina imb̄e me, bakonzi ba banganga ba Nwaphongo na bankumu ba Bayuda bakyekye angana o ingambi sa Kayafa, mokonzi nwa banganga ba Nwaphongo.

⁴Emba bamba wangya iyakya Yesu miibombo pho ya imoboma.

⁵Bamba wo bek̄e: «Tolokoky i moakya mok̄o nwa eseleko pho bato nde bat̄mbi.»

Dwasi m̄n̄m̄ asweyee malasi o moto nwa Yesu

⁶Mok̄o m̄n̄m̄ Yesu abaka o Betani o ingambi sa Simo, moto owabaka na bol̄si pha mabaa.

⁷Waaba yo kaze, nwanwasi m̄n̄m̄ aesi wali yo, na molangyi o maboko nwa kyela b̄e na na ibanga saa motuya motondi na malasi ma motuya mwikye. Amba ya masweya o moto nwa Yesu.

⁸Waawene baekosi babona, bawenekye bob̄e, bamba wo bek̄e: «Ani o to malasi mamana pho ya'ye?»

⁹Nde bamaungyaki na motuya mwikye, bambe kpa bana baphalanga babakabele babola.»

¹⁰Yesu aebaka mapho maso maabaka b̄e bawo. Amba ya wo na b̄e yokye: «Pho ya'ye b̄e kotungyisa nwanwasi oyo? Lowo lokyesi yo pho ya nga lolekyi bolaa.

¹¹Babola bamoba na b̄e wawa imb̄e sis̄o. Kasi nga esiibe na b̄e nk̄o iso.

¹²Ambo nz̄o malasi o nzoto, pho ya imb̄ngya n̄o wa munkunda b̄e.

¹³Nde phele nawo na b̄e ngakye: O nkyisi iso, na o bilele biso bamoumolaka b̄e Simo Elaa, bamobaka bawo lowo lookyesi nwanwasi oyo, baamba na moumunya.»

Yudasi kalukye ungya Yesu

¹⁴Bobele, mɔnɔmɔ na baekosi iko mbuka babale, ookobangye bée Yudasi Mosikaliyota, aesi ya kyende oka bakonzi ba banganga ba Nwaphongo.

¹⁵Amba ya wɔ na bée yokye: «Wamumpɛ'ye, bo naekabesi Yesu?» Emba bée bamba mopheɛ bibende ba baphalanga makoo maato.

¹⁶Uta mokɔlɔ maamuna, Yudasi abutwaka iluka malondo ma ibaungyisa Yesu.

Yesu katome baekosi bée ilengyele eseleko ya Ilekana

¹⁷Ya baka mɔkɔlɔ mwa etatele ya eseleko ya mapa maatumbe bée sa muno moulole mapa, baekosi baesi ya kye tuna Yesu bekye: «Kozingye obokye tokye elambela ntoma ya eseleko ya Ilekana bi?»

¹⁸Yesu amba ya wɔ na bée yokye: «Kyende o munsɔngɔ ɲwa mokyisi munene o ingambi sa songolo, owɔ ne bobo: “Moteye awɔ yokye: Imbele sanga sikokyi, nga na mozaa eseleko ya Ilekana o ingambi sa we nga na baekosi ba nga.”»

¹⁹Baekosi baamba kyela bo wa batomaka Yesu, balambi ntoma ya eseleko ya Ilekana.

²⁰Waakoma nkɔkɔlɔ, Yesu amba ya kye zala elele yɔnɔyɔ na baekosi bée iko mbuka babale.

²¹Waabaka bée baze, Yesu amba ya wɔ na bée yokye: «Nde phele na wɔ na bée ngakye: Mɔnɔmɔ onte ya bée amunzungya.»

²²Baekosi bamba oka ngɔngɔ boikye, bamba tata imotuna mɔnɔmɔ na mɔnɔmɔ obokye: «Nkolo, eli nza?»

²³Yesu amba buya yokye: «Owa munzungya eli nde mɔnɔmɔ na bée, mabɔko ma banga mamovana mbala yɔnɔyɔ o lako.

²⁴Ŋwana wa Moto amowa nde bowa komama wango phɔ ye o buku pha Nwaphongo. Eye ngɔngɔ phɔ ya moto owamoungya Ŋwana wa Moto. Ebakyi bolaa phɔ ya moto me bo tabotamaka.»

²⁵Yudasi moto owaamoungya amba ya motuna yokye: «Moteye, eli nga?» Yesu amba ya mobuyisa yokye: «Iwe mampenza olowɔɔ.»

Elambo ya Nkolo

²⁶Waaba bée baze, Yesu akpe ipa, aphe Nwaphongo melesi, asikyesi, amba kabela baekosi bée amba ya wɔ na bée yokye: «Imaa, zaa eye eli nzoto ya nga.»

²⁷Amba kula ya kpa kɔphɔ ya vinyɔ, aphe Nwaphongo melesi aephe baekosi bée, amba ya wɔ yokye: «Oenywe bée basɔ.

²⁸Phɔ eye eli malongo ma nga, malongo ma sangola ya Nwaphongo na bato, masweye phɔ ya bato baikye, bazwe bolimbisi pha masumu.

29Nawɔ na b̄e ngakye tata lolɔ, esikule nywa vinyɔ eye tee nɔnɔ mokɔlɔ ɲwa munywa nga na b̄e vinyɔ eenyakune o Bokonzi pha Tata.»

30Bobele, Yesu na baekosi b̄e, bamba ya tuba meembo ma eseleko. Waaunva b̄e ituba meembo, bamba ya kyende o ngomba ya Baolive.

Yesu aimosi obokye Petelo aamoangana

31Yesu amba ya wɔ na baekosi b̄e yokye: «Nde na mokɔlɔ ɲwa lolɔ, b̄e baso wamundota. Pho yakomama o buku pha Nwaphongo bobo: “Namoboma mɔkɔsi wa mampate, mampate maso mamunyangwa.”

32Yesu amba kula bakya yokye: Kasi waamokundwa nga na mokye eziya o Galileya.»

33Petelo amba ya wɔ ne yokye: «Na bo b̄e baso baeloti, nga esielote.»

34Yesu amba ya mobuyisa yokye: «Nde phɛɛ nawɔ na we ngakye: Nde na mokɔlɔ ɲwa lolɔ, soo sa botɔngɔkye iwe wa munzangana mbala iyato obokye toonzebe.»

35Petelo amba ya kpete kapha yokye: «Na bo ebe obokye na wee na we elele yɔnyɔ, nga esieyangane.» Baekosi baso bamba ya wɔ nde bɔmɔ.

Yesu kabɔndele Nwaphongo o Getesemani

36Emba Yesu amba ya koma na baekosi b̄e o etiyɛ ekyebangye b̄e Getesemani. Amba ya wɔ na b̄e yokye: «B̄e zala wawa, nga nakye bɔndele Nwaphongo.»

37Amba kye na Petelo na bana babale ba Zebede baa bampele, Zake na Yoane. Bobele atati ioka motema bolɔsi na inganga.

38Amba ya wɔ na b̄e yokye: «Ndondo ya nga etondi na ngɔngɔ ndokolo namowa. Ikala wawa, kengye na nga.»

39Amba yakye ɲwana itakye, akye kusama boo o se, amba tata ibɔndele Nwaphongo yokye: «Tata, bo wakokyi ikyelama, manya kɔphɔ eya bolɔsi eye. Kasi sakyela boozingyi nga, kyela nde boozingyi we.»

40Yesu amba ya butwa oli baekosi b̄e baato, aesi ya kye batakana balasi ebuu. Amba ya wɔ na Petelo yokye: «Toikyi koka ikyengye na nga na bo ngonga yɔnyɔ?»

41Kyengye, bɔndele Nwaphongo phɔ b̄e sakaa o bimekyi ba Molemba! Moto o ndondo ye ali na phowa ya ikyela bolaa, kasi o nzoto ye tali na bokusi.»

42Akulaka kyende mbala eya ibale, amba kye bɔndele Nwaphongo yokye: «Tata, bo kɔphɔ eye teekokyi imana, elaa na enywe, wakyelame nde boozingyi we.»

43Yesu amba kula ya butwa ooli baekosi b̄e, amba kula ya kye bazwa bakuli lala ebuu. Pho miyo ma b̄e mabutwaka mazito.

⁴⁴Yesu amba kula baika, akye bɔndele mbala eya iyato, akulaka wɔ nde bɔmɔ.

⁴⁵O sima aesi ya butwa ooli baekosi bɛɛ, amba ya wɔ na bɛɛ yokye: «Kokule lala, komieminya? Kyeka, imbɛɛ sa iyambya Nwana wa Moto o mabɔkɔ ma bato ba masumu sikokyi.

⁴⁶Temɛ, tokyendɛ. Kyeka moto ookonzungya aesi.»

Baakye Yesu

⁴⁷Waabɔ Yesu kata wɔ, Yudasi mɔnɔmɔ na baekosi iko mbuka babale, aesi ya koma. Aesi na bato baikye, baphisi mphata na nkɔngɔ o mabɔkɔ. Ya batomaka bakonzi ba banganga ba Nwaphongo na bankumu ba Bayuda.

⁴⁸Yudasi owa ungyaka Yesu, abateyaka iyaa samokyela yo, amba ya wɔ yokye: «Moto owa moyamba nga, yo mɔna, omoakya.»

⁴⁹Waaakoma Yudasi, amba susana oli Yesu amba ya wɔ nɛ yokye: «Moteye, mbote!» Amba moyamba.

⁵⁰Yesu amba ya mobuyisa yokye: «Nwɛbi na nga, yeesi wɛ ya kyela, oikyele mizele.» Emba baayɔkɔ bamba ya susana, baphisi Yesu, bamba moakya.

⁵¹Mɔnɔmɔ na baabaka na Yesu, amba gbɔlɔ mumphata nwɛ, ateni itoo sa moto wa etoma wa mokonzi nwa banganga ba Nwaphongo.

⁵²Yesu amba ya wɔ nɛ yokye: «Buya mumphata nwa wɛ o ekokolo. Phɔ bato basɔ baanwane na mumphata, bawe nde na mumphata.

⁵³Toebe obokye bo naongyi mbengo oka Tata, nde unwanwa eye amuntomela baanzelu baikye ileka batayɔ iko mbuka ibale ya batuluku.

⁵⁴Kasi bonakyesi babona, maphɔɔ makomama o buku pha Nwaphongo mamokokyisama ndengye'ye? Phɔ wakomama obokye maphɔɔ masɔ masengyesi ikyelama nde babona.»

⁵⁵O sima Yesu amba ya wɔ na bato basɔ yokye: «Emba iya nzakya kombe yaa na mphata na ná nkɔngɔ o mabɔkɔ ndokolo nga nali nde moibi? Nkɔlɔ isɔ nabaka nazale o Tempelo phɔ ya iteya toikaka na nzakya.

⁵⁶Kasi masɔ mama makyelame phɔ ya ikokya maloba ma baimosi ba Nwaphongo maakoma bɛɛ o buku pha Nwaphongo.» Emba baekosi basɔ baikyi moika, baloti.

Yesu kasambe o ikyita siinɛnɛ

⁵⁷Bato baakyaka Yesu, bamba yakye nɛ oka Kayafa, mokonzi nwa banganga ba Nwaphongo, waanganaka baamibeko na bankumu.

⁵⁸Petelo abaka kabengye Yesu na itakye tee nɔnɔ wakye yo nyɔlɔ o lophango la mokonzi nwa banganga ba Nwaphongo. Omɔ, amba kye zala elele yɔnɔyɔ na basinzili, phɔ ya ikyeka ndengye eya mosuka lowɔɔ mɛ.

59Bakonzi ba banganga ba Nwaphongo na bato baso ba ikyita siinene babaka balukye bato baakokyi ikatela Yesu maphoo pho bamoingya.

60Kasi na bo bato baikye bayakaka ya mokatela maphoo, tebaika zwa na lowo lonolo tee sima bato babale bamba yaa,

61baesi ya wo bekye: «Moto oyo awoko yokye: Nga na mouwola Tempelo ya Nwaphongo namba etonga sima ya nkolo iyato.»

62Emba mokonzi nwa banganga ba Nwaphongo aesi ya teme, amba ya tuna Yesu yokye: «Toobuya na iikyiephunde bato baba?»

63Kasi Yesu aikalaka nde bose. Mokonzi nwa banganga ba Nwaphongo akulaka wo ne yokye: «Kata seleka na nkombo ya Nwaphongo oli na bomoo! Oloimole bo oli Masiya, Nwana wa Nwaphongo?»

64Yesu amba mobuyisa yokye: «Iwe mampenza olowoo. Kasi nawo na beë ngakye: Tata unwanwa, wamowene Nwana wa Moto azasi o boloo pha Nwaphongo owa mwiya, waamba na mowene kaye onte ya mampata!»

65Emba mokonzi nwa banganga ba Nwaphongo, amba ya kakola bitobu beë balataka yo, amba ya wo yokye: «Atosi Nwaphongo! Tolokuli sengyela na manzoka! Ookyi bootosi yo Nwaphongo.

66Beë koununya bo?» Bamba mobuyisa bekye: «Asengyesi iwaa!»

67O sima me, bamba motowa matee o boo, bamba mowanda mankutu, baayoko bamba mowanda bingyete.

68Bamba wo bekye: «Iwe Masiya, teya obokye oli moimosi! Ooewandi nza?»

Petelo aanga Yesu

69Petelo abaka azasi o ibanda o lophango. Nwanwasi monomo wa etoma, amba ya wo ne yokye: «Na we obakyi na Yesu, moto wa Galileya.»

70Kasi yo amba angana o miyo ma bato baso, amba wo yokye: «Maphoo manvole we mamana, nga siimaebe.»

71Sima Petelo aesi ya kye teme o munoko nwa lophango. Moto wa etoma mosuu wa nwanwasi aesi ya mowene, amba ya wo na baabaka wamo yokye: «Moto oyo abakyi na Yesu owa Nazarete.»

72Petelo akulaka angana, amba kata na seleka yokye: «Siebe moto mona.»

73Sakoko bato baabaka wamo baesi oli Petelo, bamba ya wo ne bekye: «Nde phele, oli monomo na be, pho ewosi ya we kyeephunde!»

74Emba Petelo amba ya anwana yokye: «Seleka Nzambi, siebe moto mona. Bo nakate, Nwaphongo ampe etumbu!» Nde o sina imbele me, soo eesi ya tongo.

⁷⁵Emba Petelo amba ya umunya maphoꝋ maawoko Yesu ne obokye: «Soo sa botongokye, wamunzangana mbala iyato obokye we toonzebe.» Bobele Petelo amba ya tokolo na ilela na ngongo boikye.

Matiye 27

Yesu akye samba oka Pilata

¹Waa moyelo, bakonzi ba banganga ba Nwaphongo baso naa bankumu ba Bayuda, baanga, bamba okana obokye babome Yesu.

²Bamba mokanga maphanga, bamba yakye ne oka Pilata moangyesi nwa Bayuda.

Iwaa sa Yudas

³Yudas moto owa moungyaka, wa oka yo obokye batenesi Yesu bolombe pha iwaa, aokaka bolosi boikye o ndondo ye, amba ya kye buyisa mokonzi nwa banganga ba Nwaphongo na bankumu bibende ba baphalanga makoo maato, biamophekye be.

⁴Amba ya wo na bee yokye: «Nakyesi bofe pho naungye moto ootoli na lowo.» Kasi bee bamba ya mobuyisa bekye: «Mena nde lowo la we! Lowo lalona telokyekyi banga!»

⁵Emba Yudas amba vaka bana baphalanga o Tempelo, noko wakye yo miingya.

⁶Bakonzi ba banganga ba Nwaphongo bangoko baphalanga me, bamba ya wo bekye: «Mibeko ma banga temianole inyosa baphalanga baa ndengye eye o ebombelo ya Tempelo, pho eli baphalanga baatangya malongo ma moto.»

⁷Waaunva bee iokana, bamba ya baomba na inzabi sa moto monomo owa baka kakyele manoko pho bakundakye na babutu baawe om.

⁸Yango mena, babangye inzabi me noko lolo eye: «Inzabi sa malongo.»

⁹Wakyelamaka bowawoko moimosi Yilimiya yokye: «Bakpee bibende ba baphalanga mako maato, ye eli motuya nwaaphekye bato ba Isalayele pho ye,

¹⁰bamba baomba na inzabi sa moto okokyele manoko bo wa nwolekye Nkolo.»

Pilata atuni Yesu

¹¹Yesu akye samba o boo pha Pilata. Pilata amba ya motuna yokye: «Iwe oli mokonzi nwa Bayuda?» Yesu amba ya mobuyisa yokye: «Iwe mampenza o lowo.»

¹²Kasi imbele saabaka bakonzi ba banganga ba Nwaphongo na bankumu bamophunde, iyo taikaka buya na lowo.

¹³Emba Pilata amba kula motuna yokye: «Tookye maphoꝋ maikye maephunde na be?»

¹⁴Kasi Yesu taika na mobuyisa na lowɔɔ lonɔɔ. Yango mena Pilata akamwaka na boikye.

Pilata atenesi Yesu bolombe pha iwaa

¹⁵O biseleko biso bya Ilekana, mwangyesi ameelekye ikandola moto wa boloko monomɔ oozingyi bato.

¹⁶O imbele me, moto monomɔ abaka o boloko, aebanaka na boikye, nkombo ye Yesu Balaba.

¹⁷Pilata amba ya tuna bato baanganaka yokye: «Bee kozingye obokye naekandolele nza? Yesu Balaba nde Yesu okobangye bee Klisto?»

¹⁸Pilata aebaka na bolaa obokye, baphundaka Yesu oka ye nde pho ya zuwa.

¹⁹Waabaa Pilata azasi kasambisa Yesu, njwasi we amba motomela maloba yokye: «Sanyolo o lowɔɔ la moto mona, tali na lowɔɔ. Lolo na mokolo naweni bolosi boikye o ndoto pho ye.»

²⁰Bakonzi ba banganga ba Nwaphongo na bankumu, baphekye bato malondo pho baongye Pilata akandole Balaba, abome Yesu.

²¹Pilata akulaka batuna yokye: «Onte ya bato babale baba kozingye obokye naekandolele nza?» Bamba mobuyisa bekye: «Balaba!»

²²Emba Pilata amba kula ya batuna yokye: «Ka nakyele bo na Yesu oko bangye bee Klisto?» Bamba ya buya bekye: «Omobakye o ekulusu!»

²³Pilata amba ya wo na bee yokye: «Bobo ye bookyesi yo?» Kasi bee batataka iyanwana na bokusi mpenza bekye: «Omobakye o ekulusu!»

²⁴Waawene Pilata obokye takoyi ikyela na ekpele yonyo, bato balukye itombɔ, aesi ya kpa maa akunyosi see o miyo na bato baso amba ya wo yokye: «Iwaa sa moto oyo tesili o maboko ma nga! Mena nde lowɔɔ la bee.»

²⁵Bato baso bamba ya buya bekye: «Lowo phe, malongo me mabee o ikolo sa banga na bana ba banga.»

²⁶Emba Pilata amba ya bakandolela Balaba, atomi bawande Yesu phimbo, amba ba phe Yesu obokye bamobakye o ekulusu.

Batuluku baekye Yesu

²⁷Batuluku ba Pilata baesi ya kye na Yesu o lophango la moangyesi. Emba batayo mobimba ya batuluku bamba ya molungya.

²⁸Bamba mumanya bitobu, bamba molasa nde munkoto monomɔ njwa mangola.

²⁹Sima, baesi ya tonga eboko yonyo ya milo, bamba molasa yango o moto ndokolo mokonzi. Bamba mophisa njwana munkyeyeye o eboko eya boloo,

bamba butwa imokusamela na imoekye, bambe wɔ bekye: «Mbote, mokonzi nwa Bayuda!»

³⁰Bamba motowa matee, baesi ya kpa muna munkyeyeye nwaamophisaka bée o ebɔkɔ, babuto imobinda nwanjo o moto.

³¹Waunva bée imoekye, baesi ya mumanya munkoto nwaamolasaka be, bamba mobuyisa bitobu be. Emba bamba kye ne ikye mobaka o ekulusu.

Babakyi Yesu o ekulusu

³²Waatakɔɔ bée o mokyisi, bamba kye vana na moto mɔnɔmɔ wa Sirene, nkombo ye Simo, batuluku bamotomisaka na bokusi obokye anyanya ekulusu ya Yesu.

³³Bamba ya koma o elele ekyebangye bée Gologota, kyelukye iwɔ obokye: «Elele eya engyengye.»

³⁴Omo bamba phe Yesu maleku maangyinya bée na muno nwa bololo, waamameka yo amba lee imanywa.

³⁵Waaunva bée imobakya o ekulusu, bamba ya maa mbese phɔ ya ikaba bitobu be.

³⁶Sima, bamba ya zala wamɔ phɔ ya imokyengye.

³⁷O ikolo sa moto nwe, bakomaka ntina ya iwaa se obokye: «Oyo Yesu, mokonzi nwa Bayuda».

³⁸Babakaka na baibi babale o ekulusu, ona o boloo phe, oomoyɔkɔ o bowee phe.

³⁹Baalekane bamotolaka, banyingye na nzoto,

⁴⁰bamba ya wɔ ne bekye: «Iwe owalukaka iyuwola Tempelo, ombe etonga na nkɔɔ iyato, omibikya booli Nwana wa Nwaphongo, ombe na uta o ekulusu.»

⁴¹Bakonzi ba banganga ba Nwaphongo na bateye ba Mibeko na bankumu bamoekyeyeye nde bomɔ, bamba ya wɔ bekye:

⁴²«Abikyaka bato basuu, kasi takokyi imibikya yo mampenza! Ali mokonzi nwa Isalayele? Aute unwanwa o ekulusu, toomba moanola.

⁴³Ambyaka motema nwe munsɔ oka Nwaphongo, nde kawɔ yokye: “Nali Nwana wa Nwaphongo.” Ka bo Nwaphongo kamozyingye amobikya unwanwa eye!»

⁴⁴Ebe na baibi baabakaka bée o ekulusu phenephe na Yesu bamotolaka nde bomɔ.

Iwaa sa Yesu

⁴⁵Waakoma bunya i moto, enzombi yeesi ya ziba mokyisi munsɔ, tee nɔnɔ o ngonga ya iyato eya nkɔkɔɔ.

⁴⁶Phenephe na ngonga eya iyato, Yesu amba ya anwana na bokusi yokye: «Eli, Eli, lema sabakatani?» Kyelukye iwɔ obokye: «Nwaphongo wa nga! Nwaphongo wa nga! Pho ya'ye onde?»

⁴⁷Bato basuu baatemekye wamɔ, bamookyi, bamba ya wɔ bekye: «Kabangye moimosi Eliya!»

⁴⁸Mɔnɔmɔ na bée amba kyilingana izele, akye nyinya inyuka o maleku maangaa. Asitingye o songya ya mungbalango amba siphɛ Yesu obokye anywe.

⁴⁹Kasi bayɔkɔ bamba wɔ bekye: «Ka tokyekye bo Eliya amoya mobikya!»

⁵⁰Emba Yesu ambakula anwana nwanangye mokusi nɔnɔ waakata yo motema.

⁵¹Nde o sina imbele me, etobu eya lengyekye bée o Tempelo, o boo pha elele elekyi bosanto, yakakwaka na mibale uta o ikolo nɔnɔ o se. Manyete manyinganaka, mabanga mawaye,

⁵²malita maziboo, basantu ba Nwaphongo baikye baawaka bakundoo,

⁵³batɔkɔsi o malita, emba sima ya ikundwa sa Yesu bamba ya nyɔlɔ o Yelusaleme. Omɔ bato baikye babawenekye.

⁵⁴Batuluku baabaka bakyengyele Yesu ebe na mokonzi wa be, wawene bée manyete manyingaa na maphɔɔ masɔ maabaka malekane, bamba wene inganga siikye, bamba wɔ bekye: «Nde phele, moto oyo abakyi Nwana wa Nwaphongo!»

⁵⁵Babasi baikye baabaka bakyemikye ne uta o Galileya phɔ ya imosunga, batemekye na bée wamɔ, bakyekye na itakye.

⁵⁶Onte ya bée, yabaka Maliya owa Magadala na ndoo ye nyango wa Zake na Zozefu, ebe na nyango wa bana ba Zebede.

Ikundama sa Yesu

⁵⁷Wa nkɔkɔlɔ, moto mɔnɔmɔ wa ezwele amba yaa, nkombo ye Zozefu. Autaka o Alimataya, ne abaka moekosi wa Yesu.

⁵⁸Akyekye oka Pilata ikye moonga ebembe ya Yesu. Pilata amba wɔ obokye bamophe yango.

⁵⁹Emba Zozefu amba ekpa, aezingyi na etobu eenyakune.

⁶⁰Amba yakye enyɔsa o ilita saatimaka yo o mabanga phɔ ye mampenza. Bobele amba ya ukaa ibanga sinene phɔ ya iziba munɔkɔ nwa ilita, nɔnɔ wa butwa yo.

⁶¹Maliya owa Magadala na ndoo ye bazalaka o boo pha ilita.

Batuluku bakyengyele ilita sa Yesu

⁶²Sima ya mokɔlɔ mɔnɔmɔ, yabaka mokɔlɔ nwa sabata, bakonzi ba banganga ba Nwaphongo na Bafalisayi bamba ya kyende oka Pilata.

⁶³Bamba wɔ ne bɛkye: «Mokonzi, toumunya maphɔɔ maawɔko nyabɔɔle mɔna, wataka baa yo na bomɔɔ. Awɔko yokye: “Namokundwa sima ya nkɔlo iyato.”

⁶⁴Ebɔngyi obokye otome bato bakyeɔngyele ilita nkɔlo iyato, bo phe, baekosi bɛɛ bamoyaa iba ebembe, emba sima bamba wɔɔ na bato obokye: “Akundo.” Bɔɔle babona phamoleka phaa phanza na bofe.»

⁶⁵Pilata amba babuyisa yokye: «Kpa batuluku, kyende kyengyele ilita boumunye bɛɛ.»

⁶⁶Emba bamba ya kye balimisa ibanga me na bokusi. Bamba ikaa batuluku phɔ basikyengyele.

Matiye 28

Ikundwa sa Yesu

¹Mokɔlo ηwa sabata molekaa, na munkukutu, Maliya owa Magadala na ndoo ye, nyango wa Zake na Zozefu, bakulaka kye kyeka ilita.

²Na mbala yɔɔyɔ, manyete matati inyingana na bokusi. Mwanze wa Nkolo auti o ikolo, aesi ya manya ibanga, amba zala o ikolo sa sango.

³Boo pheɛ phabaka bongyengye ndokolo munkakasi, bitobu bɛɛ babaka mpembe peɛ.

⁴Batuluku bawenkye inganga, babuto itekyenɛle, babutwaka ndokolo bibembe.

⁵Mwanze amba ya wɔ na babasi yokye: «Bɛɛ salota, naebe obokye kolukye Yesu owa bomaka bɛɛ o ekulusu.

⁶Wawa tali! Ambo kundwa bo wawɔko yo. Yaka ya kye kyeka elele eebakyi nzoto ye.

⁷Kyende kye imola baekosi bɛɛ izele obokye ambo kundwa, “akye uɔɔɔɔɔɔ eye o boo pha bɛɛ o Galileya. Wamokye mowene omɔ.” Mena eli simo eyakakyi nga ya ieimola.»

⁸Bamba mana o ilita izele, babaka na inganga siikye, kasi mandondo ma bɛɛ matondaka na nkyisa, bamba ya kye na mbangu iimola simo me oka baekosi ba Yesu.

⁹Na mbala yɔɔyɔ Yesu aesi ya tɔkɔlele basi me, amba ya wɔ na bɛɛ yokye: «Mbote ya bɛɛ!» Bɛɛ bamba susana phenephe, bamba kusama, bamophisi o makolo.

¹⁰Yesu amba ya wɔ na bɛɛ yokye: «Bɛɛ saila, kyende kyeimola bebi na nga, bakyende o Galileya, bamokye nvene omɔ.»

Batuluku bakye imola simo oka bakonzi

11 Waaba babasi babutwe, batuluku baabaka bakyengyele ilita bamba ya butwa o lombo, pho ya ikyeimola bakonzi ba banganga ba Nwaphongo maphoo maso malekanaka.

12 Bakonzi ba banganga ba Nwaphongo na bankumu, bamba angana pho ya iyoka, emba bamba phe batuluku baphalanga baikye.

13 Bamba ya wo na bee obokye: «Owooko bobo: Baekosi bee baesi ya ibaa ebembe ye na mokolo imbele siibee banga na ebuu.

14 Bo Pilata aokyi lowoo me, toomuya moo, bee salota etaekyele ekpele.»

15 Batuluku baesi ya kpa baphalanga, bakyesi nde bo wawoko bee na bee. Yango mena isolu sisi sanyangwaka onte ya Bayuda tee nono lolo eye.

Yesu atokolesi baekosi bee

16 Baekosi iko na monomo baesi ya kyende o ngomba ya Galileya, eyawoko Yesu obokye amokye vana na bee omu.

17 Waamowene be, bamba mokusamela. Kasi bayoko onte ya bee bataaka baa na ziko.

18 Yesu amba susana phenephe na be, amba ya wo na bee yokye: «Nwaphongo ampe bokonzi bosoo pha ikolo na pha o se.

19 Yango mena, bee kyende oka bato baa nkyisi iso ya mokyisi, obabuya baekosi banga, obabatisa na nkombo ya Tata, ya Nwana na ya Bolobo.

20 Obateya obokye bakumole mitindo mia ephokye nga. Oebe obokye nali na bee nkolo iso tee nono o suka ya mokyisi.»

Malako

Malako 1

Mateya ma Yoane Mobatise

- ¹Eye etatele ya Simo Elaa ya Yesu Klisto, iyo Nwana wa ya Nwaphongo.
- ²Moimosi Isaya akoma o buku pha Nwaphongo bobo: Nwaphongo yokye: «Kyeka! Namotoma tima ya nga o boo pha we. Amoebongyisa nzela.
- ³Moto mɔnɔmɔ kaanjwane o bokye: Bɔngya nzela ya Nkolo! Omoteyisa nsonga!»
- ⁴Yoane aesi ya tɔkɔɔ o bokye. Ateyaka bato, yokye: «Bɔngya mandondo ma bɛɛ, obatisame. Emba Nwaphongo amoelimbisa masumu ma bɛɛ.»
- ⁵Bato basɔ ba ekolo ya Yuda na ba mokyisi nwa Yelusaleme bakyekeye oka ye. Baimolaka bofe pha bɛɛ o miyo ma bato basɔ. Ndokolo Yoane kambe ya babatisa o maa ma ebale ya Yaladene.
- ⁶Yoane alataka etobu eyatongamaka na nkungye ya nyama na nkombo «Shamo». Alataka na nkamba ya lopho la nyama o mobimbi nwe. Azaka ntete, aletekye na maboo.
- ⁷Aimolaka bato me bobo: «Moto owamoya o sima ya nga andekyi na mwiya. Nga sikokyi imiinya o boo phe obokye naingole nɔnɔ simbi ya bikoto bɛɛ.
- ⁸Nga, naebatisa na maa, ka iyo amoebatisa na Bolɔbo Bosanto.»

Yoane abatise Yesu

- ⁹Emba mi nkɔɔ me Yesu aesi yauta o mokyisi mɔnɔmɔ o manyete ma Galileya, nkombo ya mokyisi me Nazaleta. Aesi ya koma oka Yoane. Yoane aesi ya mobatisa o ebale ya Yaladene.
- ¹⁰Sakɔkɔ, Yesu aesi ya londwa o maa. Okolondwe yo, aweni ikolo si ziboo. Akuli wene Bolɔbo bomoutesi ndokolo inkoto-nwinya.
- ¹¹Aokyi nyesi moute o ikolo mowɔ bobo: «Iwe, Nwana wa nga owa lozingo, nali na we na nkyisa boikye.»

Molembe amekyi Yesu

- ¹²Sakɔkɔ, Bolɔbo aesi ya kamba Yesu o bokye.
- ¹³Yesu abaka o bokye nkɔɔ makoo mane. Omɔ, Molembe amumekaka. Baanze bamosungaka.

Yesu abangyi basɔ bane

- ¹⁴Waanyɔsa bɛɛ Yoane o bolɔkɔ, Yesu aesi yakye o manyete ma Galileya, abuto ikyemimola Simo Elaa ya Nwaphongo,

¹⁵abaka kakyemiwo yokye: «Uḡwanḡwa eye imbele me simbi yakoka. Nḡwaphongo aweninye bokonzi phe. Bongola ntema ya bée, anola Simo Elaa ya Nḡwaphongo!»

¹⁶Mokolo monomo Yesu aesi ya banda o mokukulu ḡwa maa maanene ma Galileya. Okobande yo, aesi ya wene baosi ba swe babale, mankombo ma bée Simo na ḡwana nyango Andele bavakye bondendi o maa.

¹⁷Yesu amba ya wo na bée yokye: «Yambengye. Otokule ba baosi ba swe, namoebuya baosi ba bato pho ya Nḡwaphongo.»

¹⁸Sakoko, baiyki ika mandendi ma be, bamobengyi.

¹⁹Yesu akuli susana na ḡwana o boo. Aesi ya wene Zake na Yoane, bana ba Zebede. Babaka mi vato, babambe mandendi ma be.

²⁰Sakoko Yesu aesi ya babanga. Baiykiika ango wa bée Zebede o vato na bato bée baetoma, babengyi Yesu.

Yesu abikye moto owa bolobo boobe

²¹Yesu na baekosi bée baesi ya kyende o mokyisi muunene ḡwa Kapalanauma. O mokolo moeme Bayuda, Yesu aesi ya nyolo o Ingambi sa makyita. Atati iteya.

²²Bato bakamwaka ioka iteya se, pho abateyaka na boekondo bosɔ. Taikaka bateya ndokolo bateye ba Mibeko.

²³Imbele me moto monomo aesi ya nyolo o Ingambi sa makyita, abaka na bolobo boobe, atati iaḡwana yokye:

²⁴«Yesu wa Nazaletɛ, kolukye ilokyela bo? Oesi nde iya lounva? Naeyebe. Iwe moto Mosantu owa toma Nḡwaphongo.»

²⁵Yesu aesi ya phaphala na bolobo me yokye: «Zala bose! Tokolo o nzoto ya moto oyo!»

²⁶Bolobo boobe boesi ya nyingyinya moto me na bokusi. Boesi ya aḡwana na bokusi, botokosi o nzoto ye.

²⁷Bato baso baesi ya kamwa na boikye. Nde babona babuto imituna, bekye: «Eye lowo ye? Kateya maphoo manyakune na boekondo. Katome na malobo maabe, mamookye.»

²⁸Nḡwana bokyi bobo, sango ya Yesu yeesi ya nyangwa o nkyisi iso ya Galileya.

Yesu abikye bato baikiye baa malosi

²⁹Bobele, Yesu na Zake na Yoane baesi ya mana o Ingambi sa makyita. Baesi ya kye o ingambi sa Simo na Andele.

³⁰Boo pha Simo owa ḡwanḡwasi amilangyaka pho abaka na mowewe. Okokome Yesu, baesi ya moimola bolosi pha ḡwanḡwasi me.

31 Yesu asusinye phenephe ne. Amophisi na eboko Amoteye. Mowewe moesi ya mana. Nwanwasi me atati ibakyelela.

32 Waankokoko, bato bamba ya ikyela Yesu bato baso baabaka na biswete na baa malobo mabe.

33 Bato baso ba mokyisi nwa Kapalanauma baesi yaangana o boo pha ingambi saabaka Yesu.

34 Wamwo, Yesu abikyaka bato baikye na biswete ndengye na ndengye. Atokoko na malobo mabe maikye. Taikaka benela obokye malobo mabe mawo pho malobo maamana maebaka obokye ali Nwana wa Nwaphongo.

Yesu akyekyemitambula nkyisi iso ya Galileya

35 Yana wa munkukutu, Yesu aesi ya umwa. Aesi ya tokoko o ingambi sa baka be. Aesi ya kyende o elele eya bose. Omwo, atati ibondele.

36 Simo na bebi baabaka ne bamba ya kye moluka.

37 Okomozwe be, bamba ya wo ne bekye: «Bato baso baaelukye.»

38 Kasi Yesu yokye: «Yaka tokyende! Tokyende o nkyisi iyoko ya phenephe, pho ya obokye nakye teya Simo Elaa omwo me. Naesi nde pho ya etoma me.»

39 Nde babona Yesu akyekyemitambula nkyisi iso ya Galileya, ateyaka o Mangambi maso ma makyita, atokoko na malobo mabe maabaka onte ya bato.

Yesu abikye moto owa bolosi pha maaba

40 Bobele, moto monomwo wa maaba aesi ya kye oka Yesu. Amba ya mokusamela. Amba ya mowondo, yokye: «Bo ozingyi, okokyi imbikya.»

41 Yesu amookyelaka ngongo, amba ya moelolela eboko, amba ya mokuma, yokye: «Nazingyi, bika!»

42 Sakoko maaba me maesi ya mana. Moto me aesi ya bika.

43-44 Yesu amba yawo ne na bokusi yokye: «Inzokye na bolaa, Saimola lowo lolo noko moto monomwo. Kyende nde oka nganga ya Nwaphongo. Omoteya nzoto ya we. Oambya makabo ma ibika sa we, bo wakoma bee o buku pha Mose. Kyela babona pho bato baebe obokye obikyi phele. Sima Yesu amba ya mobuya o ingambi se.»

45 Kasi nabo babona, moto mona abuto kakyemiimola mboka eso lowo lamokomelaka. Yango mena, Yesu takulaka miweninya na bato, aikalaka nde o elele eeteli bato. Emba bato baakyekyemiuta mboka eso, bakyekye oli yo.

Malako 2

Yesu abikye etuku eya nyiba makolo

¹Sima ya banaa nkolo, Yesu akuli butwa o Kapalanauma. Bato baokye obokye ali o ingambi sabaka yo.

²Bato baikye bamba yaangana wamɔ. Malondo ma obokye banyɔlo bɛɛ basɔ o ingambi me temabaka. Na elele ya iteme o boo pha mozibo mwa ingambi teyabaka. Yesu abaka kabaimole Simo ya Nwaphongo.

³Ikyeka bobo, bato bane baesi ya moyelela na etuku. Bamophisi miitɔko.

⁴Nzela ya obokye bamokomya oka Yesu teyabaka, phɔ bato balɔbɔko. Bobele, bamba ya baa o ikolo sa motɔndɔ nwa ndaku me nwaa langyema. Baesi ya zibola muna motɔndɔ o elele eyabaka Yesu. Baesi ya uya moto me mi sina itɔko.

⁵Yesu aesi ya wene obokye bato me bali na ianola. Emba amba ya wɔ na etuku yokye: «Nwebi, masumu ma we malimbisami.»

⁶Bateye ba Mibeko baayɔko babaka wamɔ baesi ya bomba maumunya mama o mandondo ma be:

⁷«Iyo nza obokye awɔ babona? Eye nga kawambe nde Nwaphongo. Kyelimbisa masumu nde Nwaphongo!»

⁸Mina wamɔ Yesu aesi ya eba maumunya maabaka na be, amba wɔ yokye: «Phɔ ya ye otondi na maumunya mamana?»

⁹Bo na wɔ na etuku obokye: “Masumu ma we malimbisami”, na obokye “Teme, kpa itɔko sa we, kyende, lowɔ'ye loolɔbi bokusi?”

¹⁰Kasi nazingye obokye oebe obokye nga Nwana wa Moto nali na bokonzi pha ilimbisa masumu o mokyisi mumu.» Bobele, Yesu amba ya wɔ na etuku yokye:

¹¹«Nawɔ na we ngakye: Teme, kpa itɔko sa we, obutwe oka bɛɛ.»

¹²Sakɔko, moto me aesi ya teme, akpe itɔko se, o miyo ma bato basɔ abutoo. Bato basɔ bakamwaka, babutwaka ikumisa Nwaphongo, bekye: «Naino toloweni lowɔ la ndengye eye!»

Yesu abangyi Lewi

¹³Yesu amba kula ya kyemitambula o mokukulu nwa maa manene ma Galileya. Bato baikye bayakaka ya mobenga, amba ya bateya.

¹⁴Waalekana yo, amba ya wene moto mɔnɔmɔ, nkombo ye Lewi, nwana wa Alafa, azasi o elele ekyephutisa bɛɛ mputi. Yesu amba ya wɔ ne yokye: «Imbengye!» Lewi aesi ya teme, amobengyi.

¹⁵Emba Yesu amba yakye zala o ingambi sa Lewi. Baesi ya zaa wamɔ, yo na baekosi bɛɛ na baphutise ba mputi na bato bayɔko ba masumu, phɔ bato baamobengaka babaka baikye.

16Bateye ba Mibeko baabaka o ingomba sa Bafalisayi baesi ya tuna baekosi ba Yesu bekye: «Pho ya'ye kaze na baphutise ba mputi nana bato ba masumu?»

17Yesu aesi ya baoka bo kowɔ be. Ndokolo kambe ya wɔ na bée yokye: «Esengyesi na munganga nde bato ba malosi, kasi bato baa nzoto nkusi phe. Naesi ya banga nde bato ba masumu, siesi pho ya bato ba bosembo.»

Yesu kateya pho ya imiima ntoma

18Mokɔlɔ mɔnɔmɔ, baekosi ba Yoane Mobatise na Bafalisayi bamiimaka ntoma. Bobele, bato basuu baesi ya kye tuna Yesu bekye: «Louti bo obokye baekosi ba we tebaiki miima ntoma?» Emiimi ntoma nde baekosi ba Yoane na Bafalisayi.

19Yesu amba ya babuyisa yokye: «Okokyele bée eseleko ya bolonga, babutu babangye be, bamiime ntoma?» Bo molongyi ata baa na bée wamɔ, etebaamiime ntoma. Teli bomɔ!

20Kasi mokɔlɔ moli, bamoya manya molongyi, nde mokɔlɔ me baamiima ntoma.

Yesu ateye mateya maanyakune

21Moto tabambe munyengu munyakune mi etobu ekasi. Bo phe, munyengu munyakune nwamowawola etobu eekasi, iluu samokula ingwa sinene.

22Na moto tateye maleku maa swaswa mi mbongo eekasi. Bo phe, bo maleku me maulubi mamobola mbongo me. Ebe maleku, ebe mbongo, iso yamokye phaa. Maleku maa swaswa makokyi na mbongo eenyakune.

Yesu ateye pho ya ikokyi bée ikyela mokɔlɔ nwa Sabata

23Mokɔlɔ mɔnɔmɔ nwa Sabata, Yesu alekanaka yo na baekosi o manzabi ma ble. Baekosi bée batati ikye minɔkɔ ble nzela nzela.

24Bobele, Bafalisayi baesi ya wɔ na Yesu bekye: «Kyeka! Pho ya'ye baekosi ba we bakyele etoma mokɔlɔ nwa Sabata?» Mobeko nwa banga temobenele babona.

25Yesu amba ya babuyisa yokye: «Toika tanga o buku pha Nwaphongo lowɔ laakyelaka Davidi? Waabaka yo na nzala, iyo na bato baabaka ne.

26Aesi ya nyɔlɔ o Tempelo. Akye zaa mapa maambyaka bée oka Nwaphongo. O mobeko nwa banga, mapa me maaze nde banganga bée na be. Ka Davidi aesi ya kpa mapa mamana amaze. Aesi ya maphe na bato baabaka ne. Minkɔlɔ me Abiyatala abaka nganga eya o boo ya banganga ba Nwaphongo.»

27Bobele, Yesu akuli ya wɔ na bée yokye: «Nwaphongo akyela mokɔlɔ nwa Sabata pho ya bato, kasi taika kyela bato pho ya mokɔlɔ nwa Sabata.

28Yango mena, ingaa, Nwana wa Moto nali Nkolo ya Mokɔlɔ nwa Sabata.»

Malako 3

Yesu abikye moto owa ngbatatala ebɔkɔ

¹Bobele, Yesu akuli yakyende o Ingambi sa makyita. Moto mɔnɔmɔ owa ngbatatala ebɔkɔ abaka ne omɔ.

²Baphalisayi bayɔkɔ baabaka wamɔ bakyekaka Yesu na bibee bo amobikya moto me mokɔlɔ ŋwa Sabata. Balukaka obokye bamosongyele.

³Yesu amba ya wɔ na moto owangbatatala ebɔkɔ yokye: «Ŋwa, okye teme o boo pha bato basɔ.»

⁴Emba Yesu amba ya tuna bato babaka bamokyekye, yokye: «Mobeke ŋwa banga mowɔ bo, phɔ ya mokɔlɔ ŋwa Sabata? Ikyela bolaa na ikyela boɓe, elaa'ye? Ibikya moto na iboma moto, elaa'ye?» Bée basɔ tebazwaka na lowɔ la ibuya.

⁵Na ena yɔɔ me, Yesu aesi ya bakyeka. Abaka na ná ngɔngɔ phɔ ya maumunya maabe ma be. Bobele, Yesu aesi ya wɔ na moto me yokye: «Elola ebɔkɔ ya we!» Waaelola yo ebɔkɔ boɓo, ikyeka, ebɔngyi.

⁶Baphalisayi baesi ya tɔkɔlɔ o Ingambi sa makyita. Bakyɛ angana ikɔlɔ na bato baaka Mokonzi Elode. Balukaka malondo ma iboma Yesu.

Bato baikye babengye Yesu

⁷Lɔlɔ eye Yesu akuli kye na baekosi bée phenephe na maa manene ma Galileya. Bato baikye baesi ya mobenga. Bato me bautaka o manyete ma Galileya, o manyete ma Yuda na o Yelusaleme.

⁸Baayɔkɔ bautaka o manyete ma Idume, o mokukulu ŋwa ebale ya Yaladene, o nkyisi ya phenephe na manyete ma Tula na ma Sidona. Bato me baikye baokaka yaakyelaka Yesu. Yango mene baesi yakye oka ye.

⁹Bobele, Yesu aesi ya toma baekosi bée obokye bamolukyele vato phɔ bato bée sa mokatitisa.

¹⁰Yesu awɔkɔ babona phɔ abikyaka bato baikye, bato basɔ baamalɔsi bawelanaka ikyemokuma.

¹¹Waawene bato babaka na malɔɔ mabe Yesu, bakyekye mivaka o makolo me. Babutwaka baanwane bekye: «Iwe, oli Ŋwana wa Ŋwaphongo!»

¹²Kasi Yesu amba katela bato me, yokye: «Sanzebinya!»

Yesu aɔsi batoma iko mbuka babale

¹³Bobele, Yesu amba yakye baa o ngomba, amba ya banga bato baazingaka yo. Bée baesi ya kye oka ye.

¹⁴Aesi ya ɔlɔ bato iko mbuka babale, baatangaka yo batoma. Yesu abaɔlɔkɔ obokye babee ne elele yɔnɔyɔ, obokye abatome ikyemiteya,

¹⁵na obokye abaakya mwiya ŋwa itɔkɔlɔkɔ malɔɔ mabe.

¹⁶Bato iko mbuka babale me, yabaka: Simo (Yesu amophekye nkombo ya Petelo),

¹⁷Zake na Yoane wabe ango, Zebede (Yesu abaphekye nkombo ya Bonelgesi, kyelimbole obokye: Bana ba nkakye),

¹⁸Andele, Philipe, Batelemi, Matiye, Toma, Zake (nwana wa Alafa), Taade, Simo owamiambyaka pho ya bosomi pha ekolo ye,

¹⁹na Yuda Mokeliyota, owamungya Yesu.

Banaa nyango na Yesu baesi ya mokyeka

²⁰Bobele, Yesu akuli butwa o ingambi. Bato baikye bakuli yaangana, malondo ma obokye Yesu na baekosi bee baze temali.

²¹Banaa nyango na Yesu baesi yaoka simo me. Bamba ya kyende obokye bakye mokpa, pho bato bawoko bekye: «Abuto ndokolo elemele!»

²²Uhwawwa eye bateye ba Mibeko bautaka o Yelusaleme bawoko bekye: «Molemba amunyosi, katoko malobo mabe o nzoto ya bato nde na mwiya nwa Belezebula, mokonzi nwa malobo mabe.»

²³Bobele, Yesu amba ya banga bato baso. Amba ya bawole na bite yokye: «Tebakoyi itoko Molemba na mwiya nwa Molemba.

²⁴Bo bato ba mokyisi monomo banwane bee na be, mokyisi me etemookoko.

²⁵Bo bato ba ibota sonso banwane bee na be, ibota me etesiikoko.

²⁶Ka bo bokonzi pha Molemba bomikabinye, bokonzi me ete bookoko.

²⁷Moto takoyi inyolo o ingambi sa moto oli na nkamba pho akye iba mbolo ye, bo naino moto me tebamobakoyi maphanga. Elaa atamobaka maphanga phanza, amba iba mbolo ye iso.»

²⁸«Nde phele na wo na bee ngakye: Nwaphongo amolimbisa masumu maso maakyele bato, na mapho maso maatole bato nkombo ye.

²⁹Kasi moto ookotole Bolobo Bosanto, kakyele isumu sitiilimbisa Nwaphongo. Isumu me samoikala nde bobele.»

³⁰Yesu awoko na bee bobo, pho bee babaka bawo bekye: «Bolobo bobo bonyolesi Yesu.»

Nyango wa Yesu na banaa nyango na Yesu bamolukye

³¹Bobele, nyango wa Yesu na bana bee ba bampele, baesi oka Yesu. Bamba ya teme o ibanda. Bamba ya toma moto obokye ababangyele Yesu.

³²Bato baso baazalaka ne wamo, bamolungyaka. Bamba ya wo ne bekye: «Kyeka! Nyongo na banaa nyongo batemi o ibanda baelukye.»

³³Yesu amba ya babuyisa yokye: «Mama eli nza? Banaa mama eli banza?»

³⁴Bobele, Yesu amba ya kyeka bato bazalaka ne amba ya wo yokye: «Kyeka mama na banaa mama, bee baba.

³⁵Pho moto okokyele maphoo mazingye Nwaphongo, yo nwana mama owa lele, yo nkanasa ya nga, yo mama.»

Malako 4

Ete ya mophiki

¹Yesu akuli butwa iteya bato o mokukulu nwa maa maanene ma Galileya. Bato baikye baesi yaangana waali yo, emba Yesu amba ya kye zala o vato. Vato me phabaka o maa, emba bato babaka o mokukulu.

²Abaka kateya maphoo maikye na bite. Amba ya bateya yokye:

³«Okyemela! Mokolo monom, moto monom akyekye o inzabi oikye minyaka ndemo obokye itokolo.

⁴Waanyaka yo ndemo o inzabi, ndambo iesi yakaa o nzela, manyosi maesi ya kye iikomola.

⁵Ndambo eyoko iesi yakaa o manyete maa mabanga, wamo manyete maikye phe. Sakoko ndemo miina iesi ya tokolo pho teyaika zwa manyete maikye wamo.

⁶Waa manzanga, ndemo me iesi ya nyita, iungyi pho teyaikaka ba na ya kolo nkanga.

⁷Ndambo esuu ya ndemo iesi yakaa o nte ya nkata ya milo. Nkata ya milo miina iesi ya kola, yubye ina ndemo emba teyaamba bota.

⁸Kasi ndemo nsuu me iesi yakaa o manyete malaa, iesi ya tokolo, ikosi, iboti. Iiyoko iboti mbuma mako maato, iiyoko mako motoba, iiyoko munkama.»

⁹Emba Yesu amba kula wo na bee yokye: «Moto oli na matoo ma ioka, aokye!»

Pho ya'ye Yesu kateya na bite

¹⁰Bobele, Yesu aesi ya ika bato baabana o mokukulu. Waabaika yo, baekosi iko mbuka babale na baayoko baabaka phenephe ne baesi ya motuna bekye abaimole ntina ya bite me.

¹¹Amba ya wo na bee yokye: «Nwaphongo aeteye, bee baba, sekyele ya Bokonzi phe. Bato basuu baokye nde na bite.

¹²Yango mena wakomama bobo: “Nabo bakyekye na bolaa, tebaawene na ekpele. Nabo baokye na bolaa, kasi tebaasoko, bo phe nde babongolakiyi mandondo ma be, emba Nwaphongo nde abalimbisakiyi!”»

Yesu kalimbole ntina ya ete ya mophiki

13Bobele, Yesu amba ya wɔ na bée yokye: «Bo bée toebe ntina ya ete mena? Emba waamba eba ntina ya bite bisuu ndengye'ye?

14Mophikiyi ndemo ali ndokolo moto okoteya iloba sa Nwaphongo.

15Bato bayɔkɔ bali ndokolo nzela. Simo ya Nwaphongo yakyekye kaa wamɔ. Baokyi Simo me. Oeyokyi be, Molemba aesi ya emanya o mandondo ma be.

16Bato bayɔkɔ bakokaa na ndemo iikaa o manyete maangana na mabanga: Wa okye bée iloba sa Nwaphongo, basanosi izele na nkyisa.

17Kasi iloba me te saika nyɔse nkanga o mandondo ma be, baanole nde nwana imbele mokuwe. Kasi bo nkaka na minyɔkɔ yeesi phɔ ya sina iloba sa Nwaphongo, bale ianola sa bée izele.

18Bato bayɔkɔ bali ndokolo ndemo iikaa o nkata yaa milɔ: Baokyi maloba ma Nwaphongo,

19kasi maumunya ma mokyisi mumu, phowa ya ezwele ekye kosa bato, na maumunya masuu ndengye na ndenge maɔɔ sina iloba, emba tesiibote.

20Kasi bato basuu bali ndokolo ndemo ikaa o manyete maala: Baokyi maloba ma Nwaphongo, bamaanosi emba baboti mbuma iindaa, iiyɔkɔ mako maato, iiyɔkɔ mako motoba, iiyɔkɔ munkama.»

Ete ya tala

21Bobele Yesu amba ya wɔ na bée yokye: «Bo moto aesi na tala, amoekukya na katini nde amoeteye o se ya ntangye? Kasi amoeteya o ikolo sa mesa. Teli bomɔ?

22Maphɔɔ masɔ maabombama mamotɔkɔlɔ, na maphɔɔ masɔ ma enzɔmbi mamowenene saa.

23Moto oli na matoo ma ioka, aokye!»

24Yesu akuli wɔɔ na bée yokye: «Nde kokyebe na maphɔɔ maeyimole nga. Nde bokokyele bée bebi, Nwaphongo amoekyela nde bomɔ me. Amba kula ekyela na koleka.

25Moto ooli na mbolo nzikye bamokula mophe nsuu. Moto ooli pha, baamobɔlɔlɔ nɔnɔ nwana ndambo ooli ne.»

Yesu akpe ete ya ndemo

26Yesu akuli wɔ yokye: «Bokonzi pha Nwaphongo boli ndokolo moto mɔnɔmɔ anyakaka ndemo o inzabi se.

27Na mokɔlɔ, wa lale yo na ná moo wakyemitambula yo, ndemo kytɔkɔlɔ, kyikole. Moto me taikaka eba bo wakolaka yango.

28Eli nde manyete maakosaka ndemo. Phanza kyetɔkɔlɔ ibɔngyi, sima kyembe ya tɔkɔlɔ munkoloko, o suka kyembe ya bota mabɔtu na bolaa.

²⁹Ble eesi yaola. Waaola mbuma, moto me akye noko pho mbunu ya inoko yakokaka.»

Yesu akpaka ete ya mumbuma nwa nwete na nkombo mutarde

³⁰Yesu akuli ya wo yokye: «Ekpele'ye elongoba na Bokonzi pha Nwaphongo? Tomokpa ete'ye pho ya ilimbola Bokonzi pha Nwaphongo?

³¹Bokonzi pha Nwaphongo pha ulana na mumbuma mwa mutarde. Bo bakye emophika, mumbuma maamuna, molekyi iso yaamokyisi na bokyiky.

³²Sima moesi ya kola, moombe ya leka ndemo iso na bonene. Moombe ya tokolo bitakyi binene. Manyosi mamotonga moobo ma bee o womele ya nwete me.»

³³Nde babona Yesu ateyaka bato Simo ya Nwaphongo na bite biikye bya ndengye eye. Abateyaka na ndengye eekokyi na bee ioka.

³⁴O mateya me taikaka lee ibakpela bite. Kasi waabaka yo kaikale na baekosi bee yo mampenza abalimbolelaka nde bite me biso.

Yesu azibise Ewele

³⁵Mokolo maamuna bunya boesi ya inda. Okoinda bunya, Yesu aesi ya wo na baekosi bee yokye: «Toakale o mokukulu nwa maa nwaa bina.»

³⁶Yesu azalaka o vato. Baekosi baesi ya kyende ne o vato babona. Mato masuu mabaka wamo me. Baikaka bato baso baabaka wamo.

³⁷Bobele, ewele ekusi yamba ya kyela. Kanda yanyosaka maa o motema nwa vato. Vato babona phatataka itonda na maa.

³⁸Yesu abaka o mbolo eya sima ya vato. Alangyaka moto nwe o ikolo sa mungbeleng, alasi ebuu. Baekosi bee baamba ya moumola miebu mena, bekye: «Towee! Towee! Toli na maumunya pho ya banga?»

³⁹Yesu amba ya umwa, amba ya wo na ewelee na na maa na bokusi yokye: «Ikala bose!» Bobele, ewelee eesi yaunva. Emba maa mamba yaikala ena phioo!

⁴⁰Akuli wo na baekosi yokye: «Be koile pho ya'ye? Bee naino toanosi?»

⁴¹Baekosi bawenekye inganga siikye, bawonoko bekye: «Moto oyo ali nde nza? Na maa na ewelee kyimotosa!»

Malako 5

Yesu abikye moto owabaka na malobo mabe

¹Bobele, Yesu na Baekosi bee baesi ya koma o mokukulu me o manyete ma Bagelaza.

²Yesu aesi ya aphwa. Okoaphwe yo, moto monomo atokosi o malita. Aesi ya vana ne. Bolobo bofe phanyoko o nzoto ya moto me.

- ³Abutwaka izala o malita. Bato tebakulaka koka imobaka maphanga, ebe na munyololo.
- ⁴Soosoo bamokangye maboko na makolo na munyololo. Nzuka moto me abaka kabile muna munyololo. Moto na monomo takokaka imozibisa.
- ⁵Na moo na mokolo abaka katambule o malita na o ngomba. Mbala iso abaka kaanwane nzanga, abaka kamizokya na na mabanga.
- ⁶Mena Yesu ataa baa itakye, ambo mowene. Aesi ya kyilingana. Akye mokusamela na mabongo.
- ⁷Amba yaanwana na bokusi yokye: «Yesu, Nwana wa Nwaphongo owa ikolo, kolukye inkyela bo? Naongyi na we o boo pha Nwaphongo, sa nveninya mpasi!»
- [⁸Awoko bobo pho Yesu abaka kawo yokye: «Bolobo bofe, tokolo o nzoto ya moto oyo.»]
- ⁹Yesu amba kula tuna moto me yokye: «Nkombo ya we nza?» Aesi ya mobuyisa yokye: «Nkombo ya nga, Ekonzo, pho banga toli baikye.»
- ¹⁰Aongaka Yesu na bokusi obokye satoma malobo mabe mama o mokyisi mosuu.
- ¹¹O ngomba me yabaka wamo, bokanda pha mangulu, phabaka bokyemiwaa.
- ¹²Malobo mamba bondele Yesu bobo: «Olotome onte ya mangulu mamana, tokye nyolo o nzoto ya mango.»
- ¹³Yesu amba ya maphe nzela. Bobele, malobo mabe mamana maesi yatokolo oka moto me. Maesi ya kye nyolo o mangulu mamana. Bokanda bosho phabaka phenephe na mangulu nkoto ibale. Mangulu maesi ya uta ngomba, maesi ya kyilingana nono o maa. Mabutwaka ikyiba maa, mamba ya waa.
- ¹⁴Babanze ba mangulu baabaka wamo, baesi ya lota, bakye imola o lombo nono o manganda. Bato baesi ya kye kyeka lowo me lalekanaka.
- ¹⁵Baesi ya koma oka Yesu. Baweni moto me owabaka na malobo mabe azasi, alati bitobu, abongyi. Waamowene be, bato me bawenekye bobo.
- ¹⁶Bato baawenekye mapho me maso, baesi ya baimola mapho ma moto owa malobo mabe na ma mangulu.
- ¹⁷Bobele, bato baaokaka mapho me baesi ya wo na Yesu obokye amane o manyete ma be.
- ¹⁸Yesu akye kpela o vato. Okokpele yo, moto owabaka na malobo mabe aesi yaonga na Yesu yokye: «Bo ozingyi, nakyende na we.»
- ¹⁹Yesu ale, amba wo yokye: «Butwa oka be, o ibota sa we, okye baimola iso iyekyelesi Nkolo na ngongo ye.»

20 Emba moto me amba yakye. Atati ikyemiimola o nkyisi yaabaka omɔ na nkombo Dekapolis. Aimolaka iso yaakyelaka Yesu phɔ ye. Bato basɔ, baamookaka, bakamwaka.

Yesu kakye oka Yailo

21 Yesu akuli akala na vato o mokukulu nwaabaka yo. Bato baikye baesi yaangana wali yo. Mena ataa ba o ibongu, baesi ya molungya.

22 Mɔnɔmɔ na Baangyesi ba Ingambi sa makyita aesi ya koma. Nkombo ye Yailo. Aesi ya wene Yesu. Amba ya mivaka o makolo me.

23 Amba ya nyingonela ne yokye: «Nwana wa nga wa nwanwasi kawe. Tokye oka nga, okye kyela mabɔkɔ o ikolo sa nzoto ye obokye yo sawaa, abikye.»

Yesu abikye nwanwasi owa bolɔsi pha malongo

24 Bobele, Yesu aesi ya kye ne nzela yɔnɔyɔ. Bato baikye bakyekeye ne ewawaka. Bamokatitisaka na mbale na mbale.

25 Nwanwasi mɔnɔmɔ abaka na be. Abaka na bolɔsi pha malongo, pha kɔkɔ ne mambula iko mbuka ibale.

26 Akomaka o mabɔkɔ ma bamiinganga baikye. Abungyaka baphalanga bee basɔ. Taikaka bika. Bolɔsi bokule ngala nde bongasi.

27-28 Aokaka simo ya Yesu. Aumunyaka o ndondo ye yokye: «Bo nakye kuma nɔnɔ bitobu bee, nde nabikyɔi.» Aesi ya mobenga na ikyemiphaka onte ya bato babana nɔnɔ wakoma yo o sima ye. Aesi ya kuma etobu ya Yesu.

29 Mina wamɔ malongo maesi ya tenya. Aesi ya wene o nzoto ye obokye abikyɔi na bolɔsi me.

30 Nde wamɔ, Yesu aesi ya mioka onte ye obokye ndambo ya mwiya nwe motɔkɔsi. Aesi ya miekpinya o ntante ya bato, yokye: «Oonkumi o bitobu ba nga nza?»

31 Baekosi bekye: «Aaa! Oweni obokye bato baekatitise na mbale na mbale, kokule tuna: “Onkumi nza?”»

32 Kasi Yesu aesi ya kyeka na mbale na mbale obokye aebe moto omokumi.

33 Nwanwasi me abaka katekyenele na sina inganga, phɔ aabaka lowɔ lamokomelaka o nzoto ye. Aesi ya mokusamela. Bobele, aesi ya moimola phele phele maphɔɔ masɔ maabaka ne.

34 Yesu amba ya wɔ ne yokye: «Mama, boanosi we, obikyɔi. Ebe nde bomɔ. Kyende na bolaa.»

Yesu aakosi nwana wa Yailo

35 Waabaka Yesu kawɔ babona, bato bauti o ingambi sa Moangyesi me, Yailo. Baesi ya wɔ bekye: «Nwana wa we awe. Kokule nyɔkɔlɔ Moteye phɔ ya'ye?»

³⁶Nzuka Yesu aokaka maphɔɔ mawɔkɔ bɛ. Amba ya wɔ na Moangyesi wa Ingambi sa makyita mɛ yokye: «Sakula ila! Anola ndee to!»

³⁷Yesu taikaka benela bato basuu ikyende nɛ. Aanolaka nde Petelo, Zake na ηwana nyango Yoane.

³⁸Baesi ya koma o ingambi sa Moangyesi mɛ. Yesu awɛni obokye bakye mi mivaka, balele na ngɔngɔ, baahwane.

³⁹Aesi ya nyɔɔ o ingambi. Aesi ya wɔ na bɛɛ yokye: «Ikyemi mivaka na ilelo sisi sa lowɔ'ye? ηwana wa bɛɛ taiki waa. Alasi nde ebuu.»

⁴⁰Baalesi baesi ya moekye. Emba Yesu aesi ya batɔkɔɔ bɛɛ basɔ o nzee. Akye na ango na nyango na baabaka nɛ. Bamba ya nyɔɔ o motema ηwa ingambi o elele eyalangyaka bɛɛ ηwana.

⁴¹Yesu amba ya phila ηwana mɛ mi ebɔkɔ yokye: «Talita kumi!» kyeimole obokye: «ηwana ngɔndɔ, umwa!»

⁴²Mina wamɔ, ηwana ngɔndɔ mɛ — abaka na mambula iko mbuka ibale —, amba ya temɛ. Abuto itambula. Baabaka nɛ wamɔ, bakamwaka nde bokamo.

⁴³Yesu awɔkɔ na bɛɛ na bokusi yokye: «Moto saimola moto lowɔ lalona, amba ya wɔ na bɛɛ yokye bamophe na ntoma azee.»

Malako 6

Bato ba Nazalete balɛ ianola Yesu

¹Yesu na baekosi bɛɛ baesi ya mana o elele mɛ, baesi ya kyende o Nazalete mokyisi ηwa kolaka yo.

²O mokɔɔ ηwa Sabata, abaka kateya o Ingambi sa makyita. Bato baikye baamookaka, bakanwaka, bamitunaka bekye: «Phɔ iye aizwe bi? Malondo ma zwe yo mama mauti bi? Kakyele na bilekyesako bibi ndenge'ye?

³Eye ka mowasi wa mabaya, ηwana wa Maliya, bola pha Zake na Zoze na Yudasi na Simo. Na basii bɛɛ baa babasi ka bali na banga wawa.» Yango mena balekye imoanolela.

⁴Yesu amba yawɔ na bɛɛ yokye: «Moimosi wa ηwaphongo bamokumole nde o nkyisi nsuu, manya o mokyisi nwe mampenza, na o ibota sɛ na oka banaa nyango.»

⁵Yesu taikaka koka ikyela nɔnɔ elekyesako yɔnɔyɔ eenene omɔ, manya nde ndambo ya bato ba malɔsi baatandelaka yo mabɔkɔ, baabikyaka yo.

⁶Akamwaka na boikye phɔ ya bato ba Nazalete tebaikaka ba na ianola.

Yesu atomi baekosi iko mbuka babale

Emba Yesu amba yakyemiteya o nkyisi yaa mambale.

⁷Aesi ya banga baekosi iko mbuka babale, atati ibatoma ikyemiteya babale babale. Abaphe na bokonzi pha itokolo malobo mabe.

⁸Abakatelaka yokye: «Bo wamokyende b̄e o imbanga bobo, b̄e saphila ekpele esuu, ebe ntoma, ebe ikuba, ebe na baphalanga, ophilaka nde ntuu.

⁹B̄e salata bitobu bibale, kolate nde etobu yonoyon na bikoto.»

¹⁰Yesu ambakula ya wo na b̄e yokye: «Bo okomi o mokyisi monom, obaka nde o ingambi sa moelasa b̄e non mokolo nwa mokyende b̄e o mokyisi mosuu.

¹¹Ka bo bato ba mokyisi monom balee iekumbela, balee na iyeyoka, lekana mokyisi me, ololo ngonza pho ya ibateya bofe bookyesi be.»

¹²Bobele baekosi bamba yakyemiimola bato obokye babongole ntema ya be.

¹³Batokolo na malobo mabe miikye. Baingaka na bato baikye ba malosi mauta, bababikyaka.

Elode aokyi ngambo ya Yesu

¹⁴Nkolo me, Mokonzi Elode amba yaoka Simo ya Yesu pho ngambo ye ya tambulaka nkyisi iso. Bana bekye: «Eye eli nde Yoane Mobatise akundo! Yango mena ali na phembo ya ikyela bilekesako babina.»

¹⁵Kasi bayoko bawoko bekye: «Eli moimosi Eliya.» Basuu bayoko bekye: «Ali moimosi ndokolo baimosi baa phanza.»

¹⁶Waaoka Elode ziko sa bato, amba ya wo yokye: «Eli Yoane Mobatise, owa tomaka nga obokye batene moto, akundoo!»

Iwaa sa Yoane Mobatise

¹⁷Pho Elode atomaka batuluku b̄e obokye baakya Yoane bamunyosa o boloko, pho ya Elodiya nwanwasi wa nwana nyango Philipo owa buyaka yo nwasi we.

¹⁸Pho Yoane awoko na Elode yokye: «Tokokyi ilonga nwasi wa nwana nyongo.»

¹⁹Elodiya aphinywaka na Yoane. Alukaka malondo ma imoboma, kasi taikaka mozwa.

²⁰Pho Elode ailaka Yoane, aebaka obokye Yoane ali moto wa bosembo, moto wa Nwaphongo. Yango mena, ambaka baa kamobanza. Elode abaka katungisame na boikye na mateya ma Yoane, ka na babona azingaka nde imooka.

²¹Wakoma eseleko yaimunya mokolo nwa botama Elode, Elode abangaka bakumu, bakonzi ba batuluku, bato ba ngambo ba Galileya, obokye baya zaa oka ye. Mokolo me Elodiya awenekye obokye nkonzon ye ya iboma Yoane imbiyakoka.

²²Waba b̄e bazee, nwana wa Elodiya wa nwanwasi amba yakye babinela. Elode na bato baabangaka yo basepelaka na mbina ye. Bobele mokonzi Elode amba

ya wɔ na ηwana ngɔndɔ mɛ yokye: «Inzongye ekpele eesɔ ekyezingye wɛ, namoephɛ yango.»

²³Amba ya kata na seleka yokye: «Namoephɛ epkele esɔ eyamunzonga wɛ, ebe nabo etee ya mokyisi moangyele nga.»

²⁴ηwana ngɔndɔ mɛ atɔkɔsi, akyɛ tuna nyango, yokye: «Naongye ekpele'ye?» Nyango yokye: «Koongye nde moto ηwa Yoane Mobatise.»

²⁵Sakɔkɔ, ηwana ngɔndɔ mɔna akuli butwa izele oka mokonzi Elode akyɛ wɔ nɛ yokye: «Nazingye obokye ompɛ nde iηwanηwa eye moto ηwa Yoane Mobatise mi lako.»

²⁶Waaoka mokonzi Elode baabona, aokyi ngɔngɔ boikye. Ka naiumunya seleka eya kataka yo o miyo ma babutu babangaka yo o eselekɔ, takokyi na ile imophe ekpele esɔ eya ongaka yo.

²⁷Sakɔkɔ, mokonzi amba ya toma tuluku mɔnɔmɔ o bɔɔkɔ obokye akyɛ tena moto ηwa Yoane amoyelele na ηwango. Bobɛɛ, tuluku mɛ amba yakye o bɔɔkɔ, akyɛ tena moto ηwa Yoane

²⁸Aesi na ηwango mi lako, amophe ηwana ngɔndɔ mɛ, akyɛ mophe nyango.

²⁹Waaoka baekosi ba Yoane maphɔɔ masɔ maalekaa, baesi yakye kpa ebembe ye bakye ekunda.

Yesu azeye bampele nkoto itano

³⁰Batoma waauta bɛɛ o imbanga, baesi yaangana wali Yesu, bamoimosi maphɔɔ masɔ makyelaka bɛɛ na ma teyaka bɛ.

³¹Phɔ bato baike babaka basekane oka Yesu, Yesu na baekosi bɛɛ tebaikaka zwa ngonga ya iza, yango mɛna amba ya wɔ na bɛɛ yokye: «Yaka tomane wali bato, tokye luka elele eya bɔse phɔ tokute zaa tombe naema.»

³²Bobɛɛ bamba ya baa o vato bakye bɛɛ mampenza o elele eteeli bato

³³Waaaba bɛɛ bakye babona, bato babaweni, babasɔsɔsi. Babaka baute o nkyisi isɔ na mambangu, bakye koma o boo o elele eyalukaka Yesu na baekosi bɛɛ ikyende.

³⁴Waaseme bɛ, Yesu amba ya aphwa o vato, aweni moluku ηwa bato baikye. Abaokyelaka ngɔngɔ boikye phɔ babaka ndokolo mampate mazangyi mɔkɔsi, amba ya tata ibateya maphɔɔ maikye.

³⁵Walekana bunya, baekosi bamba ya kyende oli Yesu, bamba ya wɔ nɛ bɛkye: «Bunya bolekaa, elele eye eli itakye na lombo.

³⁶Buya bato obokye bakyende o manzabi, na o nkyisi ya mambale, phɔ bakye miombela ntoma ya iza.»

37 Yesu amba ya babuyisa yokye: «Be mampenza obaphe ntoma ya iza.» Baekosi bekye: «Kozingye obokye banga toombe mapa ma badenali nkama ibale pho ya izeya moluku muso mumu? Na bo toombi mapa ma badenale nkama ibale pho ya izeya moluku muso mumu ete maabakokye.»

38 Yesu amba ya batuna yokye: «Oli na mapa bo? Taa kye kyeka!» Waakye kyeka be, bamba ya moimola bekye: «Toli na mapa matano na swe ibale.»

39 Ndokolo kambe ya toma baekosi bazasa bato baso o nkata, biboko biboko.

40 Babazasaka na ndongo, muna nwa munkama, moyoko nwa mako matano.

41 Yesu aesi ya kpa mapa matano mamana na swe ibale, atombi miyo o ikolo, abondesi Nwaphongo. Waunva yo ibondede, akyesi mapa, amaphe baekosi obokye bakabele bato baso. Akuli kyela na swe nde bomo.

42 Bato baso bazaka, baokaka.

43 Baekosi bamba ongo bikyesi ba mapa na ba swe ba otwaka be, batonzaka banyanzima iko mbuka babale.

44 Motango nwa bato baso baazaka mapa mamana, o itanga nde bampele, nwabaka nkoto itano.

Yesu atambusi o ikolo sa maa

45 Sakoko, Yesu aesi ya toma baekosi obokye babaa o vato, bakatisa, bakye moziya o boo o mokukulu moyoko o mokyisi nwa Betesaida. Mina wamo, aesi ya buya na moluku nwa bato babaka wamo o nkyisi ya be.

46 Waunva yo ibabuya, aesi ya kye bondede o ikolo sa ngomba.

47 Waainda bunya, baekosi bataka baa onte ya ebale sa bokomakye. Kasi Yesu abaka yo mampenza o mokukulu.

48 Awenekye baekosi banwane na iluka pho eweele yabaka kyebabuya na munsima. Waa munkukutu, Yesu amba ya babenga na makolo o ikolo sa maa, aunvaka na balenaka.

49 Waamowene bee katambule o ikolo sa maa na makolo, baumunyaka obokye eli mozisi. Bamba ya anwana,

50 pho bee baso bamowenekye, batondaka na bobo. Yesu amba ya wo na bee yokye: «Ititala, bee salota, eli nde nga!»

51 Amba ya baa o vato phaa baka be, eweele eesi ya ema. Baekosi bakamwaka na boikye,

52 pho na waakyelaka Yesu elekyesako ya izeya bampele mapa, tebaikaka sosolo, malondo ma bee mabaka makuwe.

Yesu abikye bato ba malosi o manyete ma Genesalite

⁵³Waaunva bée ikatisa ebale, baesi ya kye seme o Genesalete.

⁵⁴Waaphwa bée o vato, sakoko bato baesi ya eba obokye eli Yesu.

⁵⁵Bobele bamba ya kyilingana o nkyisi ya bée iso, ikyemikpa bato baso baa malosi, babanyanye mi matoko bakyekeye na bée o bilele biso baokoka bée obokye Yesu ali wamo.

⁵⁶Bilele biso baabaka Yesu kakyemikyende, ebe o nkyisi iinene na iinkyikyiki na yaa mangonda, babaka bakye milangya bato baa malosi o munsongo.

Banyingonelaka na Yesu bekye: «Obale bakume noko songye ya etobu ya we.»
Emba, baso baamokumaka, babikaka.

Malako 7

Yesu Kateya pho ya mateya ma bankoko

¹Mokolo monomo Bafalisayi na bateye ba Mibeko bayoko bautaka o Yelusaleme, baesi ya angana oli Yesu.

²Waawene bée obokye baekosi ba Yesu bayoko baze ntoma na sokoto sa kunyola se, bo kowo mateya ma bankoko,

³pho Bafalisayi na Bayuda baso bakumolaka mibeko ma bankoko, o boo pha iza ntoma, ela bakunyosi se bo wa teyaka bankoko.

⁴Bo baute o zando, te bakoyi iza bo tebamikunyosi bo kowo mibeko ma be. Bali na mapho masuu maike ma bankoko makumole be, mapho me mango mama: Ikunyola binywele, mambongo, manzongo maa bibende, na biziye.

⁵Yango mena Bafalisayi na bateye ba Mibeko bamba ya tuna Yesu bekye: «Pho ya ye baekosi ba we te baakumole mibeko ma bankoko, baze ntoma sa kunyola se?»

⁶Yesu amba ya babuyisa yokye: «Moimosi Isaya alongaka nde phele waa wo yo pho ya Yesu obokye: “Bato baba bankumole nde na maloba, kasi o mandondo bali itakye na nga.

⁷Losambo la bée loli nde pha, bateya nde mibeko miute na bato, bekye mapho ma nga Nwaphongo.”»

⁸Yesu akuli wo na bée yokye: Komanya mibeko ma Nwaphongo pho ya ikumola mibeko ma bato.

⁹«Koebe na bola nde ile mibeko ma Nwaphongo pho ya ibanza mibeko ma bankoko.

¹⁰Pho Mose awo yokye: “Kumola nyongo na ongo. Kasi owa motola nyango na ango, basengyesi imoboma.”

¹¹Ka koteya bobo: “Moto takokyi iwɔ na nyango ebe na ango yokye: Mbolo iunvakyi nga iesunga na yango, nataa iphe Nwaphongo, kyelukye iwɔ obokye mbolo me ibuto kolobane.”

¹²Bo bakyesi babona, mena bamokatesi ikula sunga nyango na ango.

¹³Na bomɔ, mena kɔɔɔ Simo ya Nwaphongo na mateya ma bankɔkɔ maateya be. Kokyele maphɔɔ masuu maikye nde bomɔ.»

Maphɔɔ maabuya ndondo ya moto sɔkɔɔ

¹⁴Sima me Yesu akuli ya banga moluku nwa bato, amba ya wɔ na bɛɛ yokye: «Okyemela, bɛɛ basɔ osɔsɔlɔ na bolaa.

¹⁵Ekple esɔ eekyenyɔlɔ onte ya moto, tekokyi ɔɔ ndondo ye, kasi nde maphɔɔ matɔkɔlɔ o ndondo ya moto, eli mee maamɔɔ. [¹⁶Ooli na matoo ma ioka, aokye!]

¹⁷Waaika Yesu moluku nwa bato baabaka ne, anyɔsi o ingambi, baekosi baesi ya motuna ntina ya ete me.

¹⁸Yesu amba ya wɔ na bɛɛ yokye: «Na bɛɛ naino tosɔsɔsi? Toebe obokye epkele esɔ ekye nyɔlɔ onte ya moto teekokyi ɔɔ ndondo ye?

¹⁹Phɔ ekpele me te nyɔlɔ o ndondo ye, kasi kye nyɔlɔ nde o ibu, sima kaeyete o zikiyi.» Na ete me, Yesu ateya obokye ntoma isɔ ili ndaa phɔ ya iza.

²⁰Akulaka wɔ yokye: «Kyeɔɔ moto nde ekplele ekyetɔkɔlɔ o ndondo ye.

²¹Phɔ maumunya masɔ maabe maute o ndondo ya moto, booli: Bondumba, iba, iboma bato,

²²ikyela baphemba, imengyela, ikyela bato bobo, ikosa, ikyela mobulu nwa babasi na bampele, zuwa, ikata bolɛ, lolendɔ, bobubusi.

²³Maphɔɔ maabe masɔ mama matɔkɔlɔ o ndondo ya moto, mee mambe mɔɔɔ.»

Nwanwasi ootoli Moyuda aanosi Yesu

²⁴Yesu aesi ya mama o elele me, akye o nkyisi iili phenephe na mokyisi nwa Tula. Aesi ya nyɔlɔ o ingambi sɔnɔsɔ phɔ taikaka zinga obokye bato baebe wali yo. Kasi na bo babona, bato baebaka nde elele eli yo.

²⁵⁻²⁶Nwanwasi mɔnɔmɔ, otoikaka ba Moyuda, abotama o Fenisi. Nwanwasi me abaka na nwanwa we wa nwanwasi, abaka na bolɔbɔ bobo. Waoka yo simo ya Yesu, sakɔkɔ aesi yakye mivaka o makolo me, amba nyingonela na Yesu obokye atɔkɔlɔ bolɔbɔ bobo o nzoto ya nwanwa we.

²⁷Yesu amba ya wɔ ne yokye: «Tale naino bana bazee phanza baokye, phɔ teli bolaa obokye okpe mapa ma bana omavakyele bana ba manva.»

28 Nwanwasi me amobuyisaka yokye: «Eli bomɔ, Nkolo, ka bana ba manva nga bakute zaa nɔnɔ ina mpusu ikyilasa bana o se ya mesa.»

29 Yesu amba ya wɔ ne yokye: «Ee mama, phɔ ya mobuyisesi nwa we molaa maamuna, butwa o ingambi sa we, bolɔbɔ bofe botɔkɔsi o nzoto ya nwanwa wa we.»

30 Wabutwa nwanwasi me o ingambi se, akye takana nwanwa we amilangye o tangye, bolɔbɔ bofe botɔkɔlelekyi.

Yesu abikye moto owa looko na ikyekumisa

31 Yesu amba ya mana o nkyisi ili phenephe na mokyisi nwa Tula, alekaa ya mokyisi nwa Sidona, akatise Dekapɔle wakoma yo o maa manene ma Galileya.

32 Omɔ, baesi ya moyelela na moto owa loko, abaka na ná ikyekumisa. Bato me babaka banyingonele ne obokye amotandele mabɔkɔ phɔ ya imobikya.

33 Yesu amba ya mopka, akye ne nwanwa imbale, itakye na moluku nwa bato. Amunyɔse nse o matoo, amitowi matee o nse, amotasee na mango o lolee.

34 Bobele, Yesu amba ya tomba miyo o ikolo, auye mɔɔ, amba ya wɔ na moto me yokye: «Ephata!» Kyelukye iwɔ obokye «matoo zibwa!»

35 Mina wamɔ, matoo ma moto me mazibo, lolee lee loingoo, abuto iwɔ na bolaa.

36 Yesu akatelaka bato me baabaka wamɔ obokye bée saumola nɔnɔ moto monɔmɔ. Na bo wabakatelaka yo babona, babaka bakye mimola nde iso ya kyelaka yo.

37 Bato bakanwaka nde bokamo bekye: «Iso iikyikyele yo ili nde ndaa! Kaingole matoo ma bato baa loko, phɔ babutwe ioka, kawɔya na bato baa mbubu!»

Malako 8

Yesu azeyee bato nkoto ine

1 Nde mi nkɔlɔ me, bato baikye bakulaka yaangana wali Yesu. Kasi bo toikaka ba bée na ntoma ya iza, Yesu amba ya banga baekosi bee, amba ya wɔ na bée yokye:

2 «Nali na ngɔngɔ phɔ ya bato baba, bambo kyela na nga wawa nkɔlɔ iyato, kasi unwanwa eye tebakuli ba na ekple ya iza.

3 Bo na babuye o mangambi ma bée na nzala, bamokye kraa phiki o nzela, phɔ baayɔkɔ bauta itakye.»

4 Baekosi bamba ya mobuyisa bekye: «Wawa toli o bokye, tomozwa mapa ma ibaphe bi obokye baze baokye?»

⁵Yesu amba ya batuna yokye: «Oli na mapa bo?» Baekosi bekye: «Toli na mapa sambo.»

⁶Emba Yesu amba ya wɔɔ na bato basɔ obokye bazale o se. Aesi yakpa mapa sambo maamana, aphe Nwaphongo melesi, amateni amaphe baekosi obokye bamakabele bato basɔ. Bakyelaka nde bomɔ.

⁷Bakulaka ba na ná banaa swe bakyiky. Yesu akuli phe Nwaphongo melesi phɔ ya swe mɛ, aiphe baekosi bɛɛ obokye bakule ikabela bato.

⁸Bato basɔ baazaka baokaka. Baekosi baɔngɔkɔ ntoma yaa otwaka be, batonzaka banyanzima sambo.

⁹Bato basɔ baazaka babaka phɛnɛphɛ nkoto ine! Bobele Yesu amba ya babuya o nkyisi ya be.

¹⁰Waunva yo ibabuya, ndokolo kambe ya kpela o vato yo na baekosi beɛ, bamba yakye o manyete ma Dalamana.

Bafalisayi baongye elekyesako

¹¹Mokɔlɔ mɔnɔmɔ Bafalisayi baesi ya tɔkɔlɔ, batati iika ziko na Yesu. Phɔ ya imumeka, bamba ya motuna obokye akyele iyaa phɔ ya iteya obokye maphɔɔ maakyele yo maute oka Nwaphongo.

¹²Yesu aumesi, amba ya wɔ yokye: «Phɔ ya'ye bato ba lɔlɔ eye batune ikyela iyaa? Na wɔ na bɛɛ nde phɛle, esikyele nɔnɔ iyaa sɔnɔsɔ!»

¹³Bobele, aikyi baika, akuli kye kpela o vato, aesi ya katisa o mbale eya mokukulu mooyɔkɔ ŋwa maa.

Malondo makuwe ma baekosi

¹⁴Baekosi babungaka iphila mapa, babaka nde na ipa sɔnɔsɔ bobele o vato.

¹⁵Yesu amba ya wɔ na bɛɛ yokye: «Oebaka! Kyeba na zwe siulole mapa sa Bafalisayi na bato ba Elode.»

¹⁶Baekosi bɛɛ na bɛɛ baikaka ziko bekye: «Awo babona phɔ tololi na mapa.»

¹⁷Yesu aebaka maumunya ma be, amba ya batuna yokye: «Phɔ ya'ye bɛɛ koikye ziko obokye toli na mapa? Bɛɛ naino tosɔsɔsi? Naino tobanze? Malondo ma bɛɛ makuwe?»

¹⁸Oli na miyo, toowɛnɛ? Oli na matoo, tookye? Obungyi elekyesako eyakyelaka nga?

¹⁹Mokɔlɔ ŋwa zeyaka nga bampele nkoto itano mapa matano, wabutwaka na banyanzima boɔ baatonzaka bɛɛ na bitee bya otwaka be?» Baekosi bamobuyisaka bekye: «Tobutwaka na banyanzima iko mbuka babale.»

20 Yesu akuli batuna yokye: «Mokolo ηwaezeyaka nga bato nkoto ine mapa sambo, wabutwa na banyanzima boo batonzaka b̄e na bitee baotwaka b̄e?» Baekosi bamobuyisaka b̄ekye: «Tobutwaka na banyanzima sambo.»

21 Bobele, Yesu amba ya wo na b̄e yokye: «B̄e naino tos̄osi?»

Yesu abikye moto owa pholo miyo o Betesaida

22 Yesu na baekosi b̄e baesi ya koma o mokyisi ηwa Betesaida. Omo, bato bamba yelesa Yesu moto owa pholo miyo. Bamba ya nyingonela ne obokye amotasa.

23 Yesu amba ya kpa moto owa pholo miyo mi eboko, akye ne o ebonga ya mokyisi. Aesi ya motowa mate o miyo, amba ya motanda maboko, amba ya motuna yokye: «Kowene ηwana ekpele?»

24 Moto awa pholo miyo amba ya zibola miyo, yokye: «Nawene bato. Nabawene ndokolo nzete, kasi batambule.»

25 Bobele amba kula motasa o miyo, abuto iwene na bolaa, abikiyi, abuto iwene mbolo iso na bolaa.

26 Bobele, Yesu amba ya mobuya o ingambi se, yokye: «Sazwa yaa munsongo.»

Petelo yokye: Yesu ali Masiya

27 Yesu na baekosi b̄e baesi ya kyende o nkyisi iili phenephe na Sezare Filipe, mokyisi ηwa mokonzi Filipe. Waaba b̄e o nzela, Yesu aesi ya tuna baekosi bobo: «Bato bawo obokye nga nali nza?»

28 Baesi ya mobuyisa b̄ekye: «Bakiyi baetangye Yoane Mobatise, bana baetangye moimosi Eliya, baayoko bawo b̄ekye oli monomo na baimosi ba kalakala.»

29 Yesu akuli batuna yokye: «Ka b̄e, kowo obokye nga nali nza?» Petelo aesi ya mobuyisa yokye: «Oli Klisto.»

30 Emba Yesu abakatelaka na bokusi obokye b̄e saloimola noko moto.

Yesu aimosi iwa se na ikundwa se

31 Bobele, Yesu aesi ya tata iteya baekosi yokye: «Esengyesi obokye nga, Nwana wa Moto nawene malosi maikye. Bankumu ba ingomba, bakonzi ba banganga ba Nwaphongo, na bateye ba mibeko bamunde. Bamumboma, kasi o sima ya nkolo iyato namokundwa.»

32 Abawolekye nde pwapwa. Petelo amba ya mokpa, akye ne ηwana imbale, atati iimooya yokye: «Sawoko babona.»

33 Yesu amba ya ekpana, akyekyi baekosi, amba ya phaphala na Petelo yokye: «Mana wawa, Molemba! Maumunya ma we temali maaka Nwaphongo, mali nde maaka bato ba mokyisi.»

Pho ya ibenga Yesu

³⁴Bobele, Yesu aesi ya banga bato na baekosi be, amba ya wo na bee yokye: «Bo moto kalukye imbenga, yo sakula luka bolaa phe mampenza, anyanya ekulusu ye, emba ambe mbenga.

³⁵Pho moto ookolukye ibikya bomoo phe aabobungya. Ka owa mobungya bomoo phe pho ya nga, na pho ya imola Simo Elaa, aabobikya.

³⁶Na bo moto amizwesi ezwele eso eli o mokyisi, kasi abungye bomoo phe, ambi zwa ekpele'ye?

³⁷Ekpele'ye eekokyi yo ambya pho ya iikola bomoo phe?

³⁸Bato ba lolu eye bakyele masumu tebaalote na Nwaphongo. Bo moto aokyi soo ya imbenga, aokyi na soo ya imola Simo ya nga oka bato baabana, inga Nwana wa Moto nde bom me, naamooka soo wa moyaa nga na Baanze basanto o nkyemo ya Tata.»

Malako 9

¹Yesu akuli wo na bee yokye: «Nde phele nawo na bee ngakye: Bokonzi pha Nwaphongo pha moya na mwiya, naino bayoko bali na bee wawa sataa waa.»

Petelo, Zake, na Yoane baweni Yesu o nkyemo ya Nwaphongo

²Sima ya nkolo motoba, Yesu aesi ya kpa Petelo, Zake na Yoane. Akye na bee o ngomba yonyo eanda, itakye na bato. Omo, babaka nde bee mampenza. Nzoto ya Yesu iesi ya butwa ndengye esuu o miyo ma be.

³Bitobu bee babutwaka ingyengye na bokusi. Babutwaka bitane pe na ndengye yonyo obokye moto monomo o mokyisi takokyi ikunyola bitobu pee pee babona.

⁴Bobele, baekosi me baato baesi ya wene Eliya na Mose bawonon na Yesu.

⁵Emba Petelo amba ya wo na Yesu yokye: «Moteye, eli bolaa obokye tobee wawa! Totongye ndalaku iyato, monomo pho ya we, muna pho ya Mose, mooyoko pho ya Eliya!»

⁶Petelo ababanganaka saeba iiki wo yo, pho ebe yo ebe bebi ne bawenekye inganga siikye.

⁷Emba impata sonono siesi ya baziba. Onte ya impata me, nwesi monomo moesi ya okana mowo bobo: «Oyo Nwana wa nga owa somi, omookye!»

⁸Mina wamo, baekosi bakyekyi na mbale na mbale, tebakuli wene moto mosuu, nde Yesu yo mampenza.

⁹Waaba bee baute ngomba, Yesu abakatelaka yokye: Saika imola na moto monomo maphoo maaweni bee mama, tee nono mokolo nwaamokundwa Nwana wa moto onte ya bawe.

10Bazitaka maphɔɔ mɛ. Kasi babaka bamitune bɛkye: «“Ikundwa onte ya bawe kyeneluka iwɔ bo?”»

11Bobɛɛ, baesi ya tuna Yesu bɛkye: «Phɔ ya'ye bateye ba Mibeko bawɔ bɛkye: Esengyesi obokye Eliya atakula yaa phanza, Masiya amba yaa sima?»

12Yesu amba ya babuyisa yokye: «Eli bomɔ! Esengyesi obokye Eliya aye phanza iya bɔngya maphɔɔ masɔ. Ka phɔ ya'ye yakomama o buku pha Nwaphongo obokye Nwana wa Moto amowene bolɔsi boikye, bamba na mosemola?»

13Kasi nga nawɔ na bɛɛ ngakye: Eliya ka aunva yaa, bato bamokyelela maphɔɔ masɔ maabe bowa zingaka mandondo ma bɛ, nde bowakoma bɛɛ o buku pha Nwaphongo phɔ ye!»

Yesu abikye munzenga mɔnɔmɔ oli na bolɔɔ bofe

14Waakoma bɛɛ phenephe na baekosi bayɔkɔ baikalaka, baweni bato baikye balungye baekosi mɛ, bateye ba Mibeko baikye na bɛɛ ziiko.

15Waawene bato mɛ Yesu, bakamwaka na boikye, bakyilinganaka ikye mobeya.

16Yesu amba ya tuna baekosi bɛɛ yokye: «Lowɔ ye loikyele bɛɛ na bɛɛ ziko?»

17Moto mɔnɔmɔ onte ya bato baabana amobuyisaka yokye: «Moteye, naeyelelaki na mwana wa nga o wa lele phɔ ali na bolɔɔ bofe phamobuya mbubu.

18Bilele bisɔ bimoakya bolɔɔ mɛ, bomovakye o se. Nwana kabutwe itɔkɔlu luulu o munɔkɔ, kaze na mino, nzoto kyimbe na etetala nɛ. Naongakye na baekosi ba we obokye batɔkɔlu bolɔɔ mɛ, kasi tebaikye koka.»

19Yesu amba ya wɔ na bɛɛ yokye: «Oo, bɛɛ toli nde na ianola! Esengyesi obokye nakule ba na bɛɛ bileko bo, obokye ombe anola? Nakule euyisa mɔɔ tee imbele ye? Inzelele na nwana mɛ wawa.»

20Baamba ya moyelela na nwana mɛ. Wa wene bolɔɔ bofe mɛ Yesu, phamba ya nyingyinya nwana na bokusi. Nwana mɛ aesi ya kaa o se. Abuto ikulubana, bibi luulu lomotɔkɔlu o munɔkɔ.

21Yesu amba ya tuna angɔ wa nwana mɛ yokye: «Ambo kyela na bolɔsi mɛ mambula bo?» Angɔ wa nwana yokye: «Phatata nɛ nɔnɔ waa boɔwana.

22Sooso bolɔɔ mɛ bomovakye o nwenya, ebe na o maa nde obokye bomobome. Kasi bowamokoka, olookyele ngɔngɔ, olosungye!»

23Yesu amba ya wɔ nɛ yokye: «Phɔ ya'ye owɔ wekye: Bo na mokoka? Oebe obokye: Maphɔɔ masɔ makokye ikyelama phɔ ya moto okoanole Nwaphongo!»

24Sakɔkɔ angɔ wa nwana atati iaɔwana yokye: «Naanosi, kasi insungye phɔ sili na ianola siikye!»

25 Waawene Yesu bato baikye baye waali bée na mankyee, aesi ya phaphala na bolobo bofe me yokye: «Iwe bolobo bofe phaabuya nwana mbubu na loko, nawo na we ngakye: Tokolo o nzoto ya nwana oyo, na mbala, sakula mobutolela.»

26 Bolobo me boesi ya lika nwangye, boesi ya nyingyinya nwana na bokusi, phaamba ya tokolo. Nwana aesi ya butwa ndokolo moto awee. Yango mena, bato baikye babaka wamo bekye: «Nwana me awee!»

27 Kasi Yesu amba ya mokpa mi eboko, amolangosi. Nwana me amba ya teme.

28 Sima me Yesu aesi ya butwa o ingambi. Waaba yo na baekosi bée na be, baekosi bamba ya motuna bekye: «Banga, toloikiy koka itokolo bolobo me pho ya ye?»

29 Yesu amba ya babuyisa yokye: «Malobo maabe ma ndengye mene makoyi itokolo nde na ibondele.»

Yesu akuli imola iwaa se na ikundwa se

30 Yesu na baekosi bée baesi ya mana o elele me, baesi ya lekana o manyete ma Galileya. Yesu taikaka benela obokye bato baefe elele eli yo.

31 Pho abaka kateya baekosi bée bobo: «Nga Nwana wa Moto bamunzamba o maboko ma bato, bamumboma, kasi sima ya nkolo iyato namokundwa.»

32 Kasi baekosi tebaikaka sosolo ntina ya mapho maawoko yo, bailaka na imotuna ntina me.

Olekyi na ngambo nza?

33 Yesu na baekosi bée baesi ya koma o Kapalanauma. Waanyolo bée o ingambi, Yesu aesi ya batuna yokye: «Lowo'ye lobakyi bée koikyele ziko o nzela?»

34 Kasi baekosi baikalaka bose, pho babaka baikye ziko o nzela pho ya eba nza olekyi na ngambo onte ya be.

35 Bobele, Yesu aesi ya zala, aesi ya banga baekosi bée baso iko mbuka babale, amba ya wo na bée yokye: «Bo moto kalukye ibaa owa o boo, esengyesi obokye afe o mbomela ya baso, ambe kula na baa owa etoma wa be.»

36 Bobele Yesu aesi ya kpa nwana oo mokyee, amoteye o nte ya be, amobebi, amba ya wo na bée yokye:

37 «Moto nza owamoyamba nwana o mokyee boli oyo bobo pho ya nga, mene anzambi nde nga mampenza. Ka owamunzamba, taikiy yamba nde nga mame, kasi ayambi na Nwaphongo owa ntoma.»

Ootolotemele ali na banga mbale

38 Yoane aesi ya wo na Yesu yokye: «Moteye, towenekyi moto monomo katokolo malobo mabe na nkombo ya we. Tomokatelaka pho taikaka baa monomo na banga.»

³⁹Yesu amba buya yokye: «Bee samokatela! Pho moto takokyi ikyela elekyesako na nkombo ya nga sima ambe kula nɔɔle na bofe.

⁴⁰Pho moto ootoolotemele ali na banga mbale.

⁴¹Nde phele na wo na bee ngakye: Moto owamoephe nɔɔ kɔpho ya maa ma inywa pho bee oli bato banga, Klisto, nde phele amozwa mbano ye.»

Sakyela bofe

⁴²Yesu amba kula wo yokye: «Ka bo moto nza katomisa mɔɔmɔ na baali na ianola sikyikyika oka nga obokye bakyele bofe, esengyesi obokye batingya moto me ibanga sinene o nkyingo, bamovakye o ebale.

⁴³Bo eboko ya we kyeetome ikyela bofe, oetene! Pho elekyi bolaa inyolo o lola na eboko yɔɔyɔ, na ikyende na maboko maso mabale o lifelo, o nwenya motemoozime.

⁴⁴[Omɔɔ, “nkuu ikwitwe nzoto ya bato teiwe, na nwenya temozime.”]

⁴⁵Bo ekolo ya we kyeetome ikyela bofe, oetene! Pho elekyi bolaa inyolo o lola na ekolo yɔɔyɔ, na ikyende na makolo maso mabale o lifelo, [o nwenya motemozime.

⁴⁶Omɔɔ, “nkuu ikwitwe nzoto ya bato teiwe, na nwenya temozime.”]

⁴⁷Ka bo ziyo sa we sietome ikyela bofe, osiphengolo! Pho elekyi bolaa inyolo o bokonzi pha Nwaphongo na ziyo sɔɔsɔ, na ikyende na miyo maso mabale o lifelo.

⁴⁸[Omɔɔ, “nkuu ikwitwe nzoto ya bato teiwe, na nwenya temozime.”]

⁴⁹Bato baso bamolekana o nwenya obokye babongo, nde bokokyele bee mokpa o ntoma obokye ibongo.

⁵⁰Mokpa eli ekpele elaa. Ka bo mokpa mumani vale, bamokula mobuya vale ndengye'ye? Baka ndokolo mokpa onte ya bee, oombakye baa na bose o nte ya bee.»

Malako 10

Mateya ma Yesu pho ya ile bolonga

¹Bobele Yesu aesi ya mana o Kapalanauma, akye o nkyisi ya manyete maa Yuda. Sima aesi yaakala o mokukulu moyoko nwa Yaladene. Omɔɔ, bato baikye bakulaka yaangana wali yo, aesi ya tata ibateya bowameelekye yo.

²Bafalisayi bayoko bayakaka wali Yesu pho ya imumeka, baesi ya motuna bekye: «Lele akokyi ile nwasi we?»

³Yesu amba ya babuyisa yokye: «Mobeko iye nwaaephekye Mose?»

⁴Bafalisayi bɛkye: «Mose ambyaka nzela obokye o boo pha ile ηwanɔwasi o bolonga, esengyesi obokye lele amokomele mokanda moimole obokye bolonga bowee.»

⁵Kasi Yesu yokye: «Mose aekomela mobeko mamuna phɔ ya mandondo makusi ma bɛɛ.

⁶Kasi uta oetatele ya mokyisi, Nwaphongo “akyelaka ηwanɔwasi na lele.

⁷Yango mena, lele amoika ika nyango na ango, amokye angana elele yɔnɔyɔ na ηwanɔwasi wɛ.

⁸Bɛɛ basɔ bamobutwa moto mɔnɔmɔ. Nde bomɔ, tebakuli ba bato babale, kasi babuto nde moto mɔnɔmɔ.”

⁹Emba bo Nwaphongo ambo angyinya ηwanɔwasi na lele, moto sabakabinya.»

¹⁰Waba Yesu na baekosi bɛɛ o motema ηwa ingambi, baekosi bakulaka motuna phɔ ya lowɔ la iboma bolonga.

¹¹Yesu amba ya babuyisa yokye: «Bo lele ale ηwanɔwasi wɛ, akyɛ longa mosuu, mena akyelesi ηwanɔwasi wɛ o wa phanza boɓe phɔ akyesi phemba.

¹²Ekuli ba nde bomɔ, bo ηwanɔwasi ale lele wɛ, akyɛ zala na lele mosusu, mena akyesi phemba.»

Yesu apambosi bana bakyeɛ

¹³Mokɔɔ mɔnɔmɔ, bato basu bayakaka na bana ba bɛɛ ooli Yesu obokye abapambole, kasi baekosi babaka babakatele.

¹⁴Wawene Yesu obokye babakatele, aesi ya tembe na baekosi bɛɛ yokye: «Bɛɛ le ibakatela! Le bana bakyeɛ baye oka nga, phɔ bokonzi pha Nwaphongo boli phɔ ya bato bali ndokolo bana bakyeɛ.

¹⁵Nde phele na wɔ na bɛɛ, ngakye: Bo moto taanosi bokonzi pha Nwaphongo ndokolo ηwana mokyɛɛ, takokyi inyɔɔ omɔ.»

¹⁶Bobele, Yesu aesi yaɓeɓe bana mɛ, abatandesi mabɔkɔ o nzótó, abapambosi.

Moto wa ezwele

¹⁷Waaba Yesu kalukye na ikyende o Yelusaleme, moto monɔnɔ aesi na mbangu oka ye. Akyɛ mokusamela. Amba ya motuna yokye: «Moteye molaa, nakyele bo phɔ nazwe bomɔɔ pha bobele na bobele?»

¹⁸Yesu amba ya mobuyisa yokye: «Phɔ ya'ye kontangye moto molaa? Moto molaa tali, bo teebe nde Nwaphongo.»

¹⁹Koebe mibeko mimi: «“Saboma moto, sakyela baphemba, sa iba, satemele moto bonzoka boɓe, sakpa mbolo ya bato na malondo mabe, kumola nyɔngɔ na ɔngɔ.”»

20Moto me amba ya wɔ ne yokye: «Moteye, nakumole mibeko misɔ mamina tata boŋwana pha nga.»

21Yesu amba ya mokyeka na miyo maala yokye: «Oikasi na lowɔ lɔnɔlɔ, lee lolo: Kye ungya mbolo ya we iso, okpe baphalanga me obaphe babola. Mena wamozwa bomengɔ o Ikolo. Emba ombe ya mbenga.»

22Waaoka moto me babona, yo munsɔ anyibi, aesi ya butwa na ngɔngɔ, phɔ abaka moto wa ezwele iikye.

23Bobele, Yesu aesi ya kyeka baekosi bɛe basɔ baamolungyaka, amba ya wɔ na bɛe yokye: «Eli nkamba phɔ ya bato ba ezwele inyɔlɔ o bokonzi pha Nwaphongo!»

24Baekosi bakamwaka na maphɔɔ me. Kasi Yesu akulaka wɔ na bɛe yokye: «Bana banga, wali nde nkamba o inyɔlɔ o bokonzi pha Nwaphongo!»

25Eli nkamba phɔ ya nyama enene boli Shamo o itubana o iluu sa sɔlu. Kasi nkamba kyimbe kula lɔbɔ phɔ ya moto wa ezwele o inyɔlɔ o bokonzi pha Nwaphongo.»

26Baekosi bakulaka kamwa na boikye, bawɔnɔkɔ onte ya be, bekye: «Ka bo ebe babona, ombi koka ibika nza?»

27Yesu abakyekyi, amba ya wɔ na bɛe yokye: «Moto takokyi imibikya yo mampenza, kasi nde Nwaphongo moto ookokyi imobikya, phɔ Nwaphongo akokyi ikyela maphɔɔ masɔ.»

28Emba Petelo amba ya wɔ ne yokye: «Kyeka! Banga baba toikyi ika iso yaabaka na banga, tobuto ikye miebenga.»

29Yesu amba ya mobuyisa yokye: «Nde phele, nawɔ na bɛe, ngakye: Bo moto aikyi ika ingambi se, ebe banaa nyango, ebe nyango na ango, ebe bana be, ebe na manzabi me, phɔ ya nga na phɔ ya Simo Elaa,

30moto me amokula izwa mbala munkama o mokyisi mumu. Ebe mangambi, banaa nyango, banyango, bana, na manzabi. Aamba na nyɔkɔmɔ phɔ ya nga. Kasi mi nkɔlɔ ya moya, amozwa bomɔɔ pha bobele.

31Bato baikye bali o boo lolɔ eye, bamobutwa baa o sima, emba baikye bali lolɔ eye o sima, bamobutwa baa o boo.»

Yesu akuli imola mbala eya iyato iwa se na ikundwa se

32Waabɔ Yesu na baekosi bɛe bakyende o Yelusaleme, Yesu abaka katambule o boo pha be. Baekosi babaka na boilakye phɔ bakyende o Yelusaleme, bato baayɔkɔ babaka na bɛe babaka na bolotakye. Yesu amba ya angyinya baekosi bɛe iko na mbuka babale, atati iba imola maphɔɔ maamoyelela.

33Amba ya wɔ na bɛe yokye: «Okyemela! Uŋwanŋwa eye tokyende o Yelusaleme, omɔɔ, nga Nwana wa Moto bamunzambia oka bakonzi ba banganga ba

Nwaphongo, na bateye ba mibeko. Bamuntenela bolombe pha iwaa, bamba na nzambya oka bato bate baebe Nwaphongo.

³⁴Bamunzakya, bamuntowa matee, bamumbinda phimbo, bamba na mboma. Kasi sima ya nkolo iyato, namokundwa.»

longa sa bana ba Zebede

³⁵Bobele, Zake na Yoane, bana ba bampele ba Zebede, baesi ya kye oka Yesu, bakye wo ne bekye: «Moteye, tozingye obokye olokyelele mapho mamoe yonga banga.»

³⁶Yesu amba ya batuna yokye: «Bee kozingye obokye naekyelele ye?»

³⁷Bamba mobuyisa bekye: «Waamokoma we o bokonzi pha we phaa nkyemo, olozasaka phenephe na we, ona bi boloo pha we, oomoyoko bi bowee pha we.»

³⁸Kasi Yesu amba ya wo na bee yokye: «Bee toebe lowo loongye bee. Kopho ya bolosi eya munywa nga, bee wamoenywa? Na ibatisa sa minyoko saamozwa nga, bee waa sizwa me?»

³⁹Bamobuyisaka bekye: «Tomokoka.» Yesu amba kula ya wo na bee yokye: «Nde phele, kopho ya bolosi eya munywa nga, na bee wamoenywa me. Ibatisa sa minyoko sa mozwa nga na bee wa sizwa me.»

⁴⁰Kasi lowo la izasa bato, ona bii boloo, oomoyoko bii bowee pha nga, telokyekyi nga. Biziye me bili pho ya bato baaunva bongya Nwaphongo.»

⁴¹Wa oka baekosi iko bayoko lowo me, babuto iyokyela Zake na Yoane yoo.

⁴²Yesu aesi ya babanga bee baso wali yo, amba ya wo na bee yokye: «Bee koebe obokye bato bawene bee ndokolo bakonzi ba bapakano, bakonza bato ba be, bato baanene baweninya bato ba bee mpasi.»

⁴³Nzuka, onte ya bee baekosi tewali babona. Bo monomo na bee kalukye iba moto munene, le obokye afe moto wa etoma wa bee.

⁴⁴Nde bomo, bo monomo na bee kazingye iba o boo, esengyesi obokye afe moombo nwa bato baso.

⁴⁵Pho nga Nwana wa Moto siika yaa obokye bato bankyelele. Kasi naya nde obokye nabakyelele, nambe na ambya bomoo pha nga pho ya iikola bato baikye o boombo.»

Yesu abikye Balatime, moto owa pholo miyo

⁴⁶Bobele, Yesu na baekosi bee baesi ya koma o Yeliko. Waaba bee na moluku nwa bato batokolo o Yeliko, moto monomo owa pholo miyo abaka wamo. Nkombo ye Balatime, nwana wa Time, abaka kazale i mbale ya nzela pho ya iongaka.

⁴⁷Waaoka yo obokye eli Yesu wa Nazaletε moto okolekane, abuto ianwana, yokye: «Yesu, Nwana wa Davidi, inzonkye ngɔngɔ.»

⁴⁸Bato baikye baphaphalaka ne, bekye: «Kanga munɔkɔ!» Kasi yo akulaka anwana nde na bokusi, yokye: «Nwana wa Davidi, inzokye ngɔngɔ.»

⁴⁹Yesu aesi ya temε, amba ya wɔ yokye: «Omobangye!» Bamba ya mobanga, bekye: «Salota! Temε, kaebangye!»

⁵⁰Bobele amba ya vaka munkoto nwe, angbengɔɔ, akye oli Yesu.

⁵¹Yesu amba ya motuna yokye: «Kozingye obokye naekyele'ye?» Moto owa phɔɔ miyo amba ya mobuyisa yokye: «Moteye, kyela obokye nakule wene.»

⁵²Emba Yesu amba ya wɔ ne yokye: «Kyende! Ianola sa we siebikye!» Mina wamɔ, moto me owa phɔɔkɔ miyo abuto iwene. Abuto ikyemikyende na Yesu.

Malako 11

Yesu anyɔsi o Yelusaleme

¹Yesu na baekosi bεε baesi ya koma phenephe na Yelusaleme. Waata baa bεε o Betani, phenephe na Betafaze, o ngomba ya nzete ya ikiyibangye bεε ba-Olive, Yesu aesi ya toma baekosi bεε babale,

²yokye: «Kyende o mokyisi moli o boo. Bo okomi omɔ, wamokye wene ηwana wa mpunda bamotingye. Naino moto tabaa mi yango. Bεε oeyingole, oye na yango wawa.

³Ka bo moto aetuni obokye “koeyingole phɔ ya'ye?” Bεε omobuyisaka obokye: “Nkolo asengyesi na yango, amokula ebuyisa yango wawa izele.”»

⁴Bobele, baekosi me baesi ya kyende. Wakoma bεε omɔ, bakye zwa ηwana wa mpunda o munsɔngɔ, atingyi o nzee o mozibo ηwa ingambi sɔnsɔ. Bamba ya eingola.

⁵Bato baayɔkɔ babaka wamɔ bamba batuna bekye: «Bεε mena kokyele'ye? Koingole ηwana wa mpunda mɔnɔ phɔ ya'ye?»

⁶Baekosi me bamba ya babuyisa bo wawɔkɔ Yesu na be. Emba bato me bamba ya bale bakye na yango.

⁷Baekosi baesi ya kye na ηwana wa mpunda me ooli Yesu. Bawasi bitobu ba bεε o ikolo sa ηwana wa mpunda me, Yesu amba ya zala o ikolo sa yango.

⁸Bato baikye bawalaka bitobu ba bεε o nzela. Baayɔkɔ bakyelaka nkanga yatenaka bεε o manzabi o nzela.

⁹Bato baabaka batambule o boo pha Yesu, na baabaka o sima ye, babaka baanwane bekye: «Ozana! Nwaphongo apambole oko ye na nkombo ya Nkolo!

10 Nwaphongo apambole bokonzi booye, bokonzi pha mokonzi Davidi nkoko wa banga! Ozana oka Nwaphongo owa Ikolo!»

11 Waakoma Yesu o Yelusaleme, aesi ya kye nyolo o Tempelo. Waaunva yo ikye miekyeka, amba ya butwa yo na baekosi b̄ēe iko mbuka babale o Betani pho bunya phalekanaka.

Yesu awambi ηwete ηwa Fige

12 Mokolo ηwaa sima, Yesu na baekosi b̄ēe baesi ya mana o Betani. Waaba b̄ēe bamane o Betani, Yesu aesi ya oka nzala.

13 Aesi ya wene na itakye ηwete monomo ηwa Fige ηwa leboko, amba ya kye mokyeka naa amozwa mbuma om̄o. Waakoma yo phenephe na ηwete me, akye wene nde maakyi na maakyi, pho imbele sikute mbuma te sataaka koka.

14 Yesu amba ya wo na ηwete me yokye: «Moto noko monomo etakule zaa mbuma ya we!» Na baekosi b̄ēe baokaka bo wa woko Yesu na ηwete me.

Yesu auwinye baungye o Tempelo

15 Yesu na baekosi b̄ēe bakuli koma o Yelusaleme. Yesu aesi ya nyolo o Tempelo, atati iwiinya baungye na baombi ba mbolo o mopkengba ηwa Tempelo. Aesi ya bumbya ba mesa ba baendinye ba baphalanga. Akuli na bumbya biziye ba bato baaungya mankotonwenya.

16 Akatelaka bato baso obokye: Moto salekana na ephesi o Tempelo.

17 Bobele, Yesu amba ya teya bato yokye: «Nwaphongo kawo o buku phe yokye, “bamobanga Ingambi sa nga Ingambi sa losambo pho ya mabota maso.” Amba kula bakya yokye: Ka b̄ēe osibuye ibombo sa baibi!»

18 Bakonzi ba banganga ba Nwaphongo na bateye ba Mibeko, baokyi lowo loleka o Tempelo. Baesi ya luka malondo ma iboma Yesu. Kasi bamoile pho bato baso babaka basambe mateya me.

19 Waakoma wa nkoko, Yesu na baekosi b̄ēe baesi ya mana o Yelusaleme.

Yesu kateya pho ya ianola Nwaphongo

20 Na munkukutu, Yesu na baekosi b̄ēe bakuli ya lekana mi nzela me. Baesi ya wene ηwete ηwa Fige me muungyi noko o nkanga.

21 Petelo aesi ya umunya mapho mawolekye Yesu ηwete me, amba ya wo ne yokye: «Moteye, kyeka, ηwete ηwa Fige ηwawambaka we munsoko muungyi.»

22 Yesu amba ya wo na baekosi b̄ēe yokye: «Bee, anola Nwaphongo.

23 Nde phele nawo na b̄ēe, ngakye: Bo moto awo na ngomba eye yokye: “Mana wawana, kyende mivaka o ebale eenene!” Bo moto me tabe na ziko o ndondo ye, bo aanosi obokye loowo yo lamokyelama, Nwaphongo aamokyelela lango.

²⁴Yango mena nawo na b̄e ngakye: 'Bo kobondela pho ya ionga ekpele oka Nwaphongo, anola obokye umbo ezwa, Nwaphongo amoephe yango.

²⁵Waatem̄e b̄e pho ya ibondela, booli na lowo na moto, omolimbisa. Na bomo, Ango wa b̄e ooli o Ikolo amoelimbisa na b̄e bofe pha b̄e. [²⁶Ka bo b̄e toolimbisa bebi, Ango wa b̄e oli o Ikolo ne etaelimbisa bofe pha b̄e.]

Owa phe Yesu bokonzi nza?

²⁷Yesu na baekosi b̄e bakuli ya nyolo o Yelusaleme. Waaba Yesu kakyemitambula o Tempelo, bokonzi ba banganga ba Nwaphongo, na bateye ba Mibeko, na bankumu baesi wali yo.

²⁸Bamba ya motuna bek̄e: «Kokyele mapho mamana na bokonzi iye? Owa ephe bokonzi pha ikyela mapho mamana nza?»

²⁹Yesu amba ya babuyisa yok̄e: «Naetune nde motuna monom̄o, bo ombuyise, emba namba eimola na bokonzi iye bokyele na nga mapho mama.

³⁰Owa tomaka Yoane ibat̄isa bato nza? Yamotomaka Nwaphongo nde bato? Inzimole.»

³¹Babutwaka iw̄o b̄e na be, bek̄e: «Bo tobuye obokye yamotomaka Nwaphongo, amokula lotuna yok̄e: "Toikaka anola Yoane pho ya'ye?"

³²Botombi kula mobuyisa obok̄e: "Yamotomaka bato..."» Ete wa bonḡo bailaka bato, pho bato baso baanolaka obok̄e Yoane ali nde owakolo moimosi wa Nwaphongo.

³³Yango mena bamba ya buyisela Yesu bek̄e: «Toloebe.» Emba Yesu amba ya wo na b̄e yok̄e: «Na nga me esi eimole bo nakyele mapho mama na bokonzi pha nza.»

Malako 12

Ete ya bakolo manzabi ma vinyo baaphute na bofe

¹Uḡwan̄wa eye Yesu atati ibakpela bite, yok̄e: «Moto monom̄o abalaka inzabi sa vinyo. Aesi ya silungya na kyengyete. Amba ya ima ibela o mabanga pho ya ikyela isungu sa iamola mbuma ya vinyo. Atongaka na ingambi sonso sianda pho ya moto okokyengyele sina inzabi. Sima amba ika siikyela bato basiphutele, yo akye o imbanga.»

²«Waakoma imbele sa inko mbuma, mokolo inzabi aesi ya toma moto wa etoma we oka bato baphutele inzabi obok̄e akye mokpela iyalo sa mbuma saaka ye.

³Kasi bato baphutele inzabi baakye moto wa etoma me, bamokutubi, bambi na mobuya maboko pha.

⁴Mokolo inzabi akuli ya toma moto wa etoma mosuu, bamozokye o moto, bamba na mosambola.

⁵Emba mokolo inzabi akuli ya toma moto wa etoma mosuu. Ka mɔnɔ, bato baphutele inzabi bamobomi. Mokolo inzabi amba kula ya toma bato ba etoma basuu baikye. Kasi bakulaka bakyele nde bomɔ, bakutubaka bakyi, babomaka baayɔkɔ.

⁶Mokolo inzabi aesi ya ikala nde na ηwana we mɔnɔmɔ owa lɔbɔkɔ yo zinga. O mbomela esɔ amba ya toma ηwana me oka be, o ndondo ye yokye: “Bamokumola ηwana wa nga.”

⁷Kasi bato baaphutele inzabi bamba ya wɔnɔ onte ya be, bekye: “Kyeka sɔmi ye, owamoikala na sina inzabi bo ango awe! Yaka tomobome, inzabi me saamba butwa sa banga!”

⁸Baesi yaakya ηwana me, bamobomi, bakye movaka o selekye ya inzabi».

⁹«Mokolo wa inzabi aabakyele bo? Amoya boma bato baphutele inzabi baabana. Amba siphe bato basuu.

¹⁰Bèe toika tanga maphɔɔ mama o buku pha Nwaphongo? Bo wakoma bée obokye: “Ibanga saavakaka batongyi ba mangambi, sibuto ibanga siiphisi ingambi sisɔ.

¹¹Mena etoma ya Nwaphongo. O miyo ma banga eli lowɔ la ikamwa”»

¹²Bakonzi ba Bayuda balukaka malondo ma iyakya Yesu, phɔ baebaka obokye akpaka ete me nde phɔ ya ibalungola. Kasi bailaka bato baabaka wamɔ, bamba ya mole, nɔnɔ owa kye be.

Lowɔ lokyekyi mputi ya Kaisala

¹³Bakonzi ba Bayuda bamba ya toma ndambo ya Bafalisayi, na bato basuu bali mbale na Elode Antipasi oli Yesu. Baesi ya motuna mituna, phɔ ya imolɔngɔ obokye bamozwe na maloba me mampenza.

¹⁴Baesi ya motuna bekye: «Moteye, toebe obokye iwe kowɔ nde maphɔɔ maa phele, tooile na moto. Tooile na boo pha moto, kasi koteya nde o phele maphɔɔ ma Nwaphongo. Taa loimola, phɔ ya lowɔ lokyekyi mputi ya Kaisala, mibeko ma banga miwɔ bo? Tokokyi iphuta nde tolokokyi iphuta?»

¹⁵Kasi Yesu aebaka obokye baziti maphɔɔ masuu. Amba ya wɔ na bée yokye: «Koya mbekyisa izengye phɔ ya'ye? Inzelele na phalanga yɔnɔyɔ ya ebende, naekyekye.»

¹⁶Baesi ya moeyelele na yango. Yesu amba ya batuna yokye: «Mi ebende eye, boo pha eema bée bobo, na nkombo eya koma bée eye, ya nza?» Bamba ya mobuyisa bekye: «Ya Kaisala.»

¹⁷Emba Yesu amba ya wɔ na bée yokye: «Phe Kaisala yaaka Kaisala, phe Nwaphongo yaaka Nwaphongo.» Bakamwaka na boikye na eyano ya Yesu.

Lowɔ lookyeki ikundwa sa bawe

¹⁸Basadukayi baayɔkɔ baesi oli Yesu. Oka bée Basadukayi bawɔ obokye bato baawa ete bakundwe. Bamba ya tuna Yesu bɛkye:

¹⁹«Moteye, Mose alokomela o buku pha Mibeko bobo: “Bo bola awe aikyi ika nwanwasi kasi taikiyɔ bota nɛ, esengyesi obokye mosi nye azasa bozengye babona phɔ bola phe owa wa azwe bana.”

²⁰Yabaka babona o mokyisi mɔnɔmɔ, bana ba bampele sambo, babaka bée basɔ nyango mɔnɔmɔ ango mɔnɔmɔ. Bola pha bée aesi ya longa nwanwasi, awe sa bota nɛ.

²¹Owa ibale aesi ya zasa bozengye mɛ. Akuli waa sa bota nɛ. Yakulaka ba nde bomɔ oka mosi nye owa iyato.

²²Bée basɔ sambo baazasaka bozengye mɛ, bawa sa bota nɛ. O sima ya bée basɔ, bozengye mɛ amba ya waa nɛ.»

²³Ka mokɔɔ nwa mokundwa bawe, onte ya bée basɔ sambo, amoba nwanwasi wa nza? Phɔ bée basɔ bamozasaka.

²⁴Yesu amba ya wɔ na bée yokye: «Bée komengye! Phɔ toebe maphɔɔ makoma bée o buku pha Nwaphongo, ebe na mwiya nwe.

²⁵Phɔ mokɔɔ nwa mokundwa bawe, malonga etemakule baa. Kasi babasi na bampele bamobutwa ndokolo baanzelu ba ikolo.

²⁶Phɔ ya lowɔ lokyeki ikundwa sa bawe, naebe phele obokye bée waunva tanga simo ya nwete mokyikyɔ nwalolaka sa zika. Omɔ Nwaphongo awɔkɔ na Mose yokye: “Nga nali Nwaphongo wa Abalayama, wa Izake, na wa Yakobo.”

²⁷Yo tali Nwaphongo wa bawe, kasi ali Nwaphongo wa bato baali na bomɔɔ. Oweni! Yango mena bée komikosa na boikye.»

Mobeko molekyi miyɔkɔ

²⁸Moteye wa mibeko mɔnɔmɔ abaka kaokye bo wabaka Yesu na Basadukayi baikane ziko. Aesi ya wene obokye Yesu abuyise Basadukayi na bolaa, amba ya susinya, akye motuna yokye: «Onte ya mibeko misɔ ma Nwaphongo, mobeko ye molekyi miyɔkɔ?»

²⁹Yesu amba ya mobuyisa yokye: «Mobeko molekyi miyɔkɔ nwanwo mumu: “Isalayɛ, okyemela! Nwaphongo Nkolo wa banga ali nde yo mɔnɔmɔ, mosuu tali.

³⁰Zinga Nwaphongo Nkolo wa we na ndondo ya we esɔ, na molimo nwa we munsɔ, na maumunya ma we masɔ, na ná bokusi pha we bosɔ.”

³¹Mobeko ɣwa ibale ɣwango mumu: “Zinga nwebi na we bookomizingye we mampenza.” Mobeko mosuu moolekye mibale maamina temoli.»

³²Bobeɛ moteye wa mibeko amba ya wɔ na Yesu yokye: «Moteye, eli nde bomɔ! Iwɔ we ili nde pheɛ: Nwaphongo Nkolo wa banga ali nde yo mɔnɔmɔ, mosuu tali.

³³Esengyesi obokye tozingye Nwaphongo na ndondo ya banga esa, na maumunya ma banga masɔ, na ná bokusi pha banga bosɔ, toombe kula na zinga bebi na banga bookomizengye banga mampenza. Elekyi bolaa ikyela babona, na obokye otumbele Nwaphongo mambeka ma manyama na imophe bilambo.»

³⁴Yesu aesi ya wene obokye moteye wa mibeko amobuyise na zebi sisɔ, amba ya wɔ ne yokye: «Toli itakye na bokonzi pha Nwaphongo.» Banda wamɔ, na moto mɔnɔmɔ takulaka meka imotuna mituna.

Masiya alekyi Davidi

³⁵Waaba Yesu kateya o Tempelo, amba ya tuna motuna yokye: «Phɔ ya'ye bateye ba mibeko bawɔ bekye: “Masiya ali nde Nwana wa Davidi?”

³⁶Davidi na bokambemakye pha Bolɔbɔ Bosanto, awɔkɔ yokye: Nwaphongo kawɔ na Nkolo yanga yokye: “Yaka ya zale o boloo pha nga tee nɔnɔ waamouya nga banguna ba we.”

³⁷Davidi yo mampenza kamobangye Nkolo, ka ndengye'ye Masiya ambi kula koka iba ɣwana nwe?»

Sakyela ya bateye ba Mibeko

Bato baikye babaka baokye Yesu na nkyisa.

³⁸Abateyaka yokye: «Beɛ nde kokyebe na bateye ba mibeko. Beɛ bazingye ikyemitambula na bitobu biinene, bianda, bakule na zinga obokye ba babeyakye o bilele biangane bato baikye phɔ ya imiebinya obokye bali baakolo bato.

³⁹Baɔɔ biziye ba o boo o Mangambi ma makyita, ebe na biziye baa kaa o biselekɔ.

⁴⁰Baiyele mazengye na mbolo ya beɛ isa na malondo mabe. Phɔ ya ibomba boɔe pha be, bambe bunzinya na mabɔndesi maanda. Yango mena Nwaphongo aabaphe etumbu yɔnɔyɔ yamoleka bonene.»

Ikabo sa bozengye saa lekaka masɔ

⁴¹Yesu amba ya kye zala phenephe na ekɔkɔɔ ekye kye ambya beɛ makabo o Tempelo. Abaka kakyeke bo koyaambya bato makabo. Baabizwele baambyaka baphalanga baikye.

⁴²Bozengye bɔnɔbɔ phabaka wamɔ, yo mobola. Ne aesi yaambya banaa baphalanga ba bibende babale baa motiya mokyiky.

⁴³Emba Yesu amba ya banga baekosi bée, awɔ na bée yokye: «Nde phele na wɔ na bée ngakye: Ikaɔ sa bozengye bobo, yo mobola, silekyi makabo masɔ maambye bée wawa.

⁴⁴Phɔ baabizwele, baambye nde baphalanga bate baasengyelaka na be. Ka bozengye bobo, na bobola phe, ambye nde banaa baphalanga basɔ babaka ne, takuli ikala na ná ekpele yɔɔyɔ ya ibika.»

Malako 13

Yesu aimosi obokye Tempelo yamobukwa

¹Waba Yesu katɔkɔɔ o Tempelo, mɔɔmɔ na baekosi bée amba ya wɔ ne yokye: «Moteye, kyeka! Eye mabanga bolaa, eye mangambi manene!»

²Yesu amba ya mobuyisa yokye: «Kowene mangambi maanene mama te? Etewaaikale na ibanga sɔɔsɔ wawa, masɔ mamunyangwa.»

Malɔsi na Minyɔkɔ maamoya

³Bobele, Yesu amba ya kye zala o ikolo sa ngomba ya ba Olive, ekyekyekane na Tempelo. Petelo, Zake, Yoane na Andele, babaka ne omɔ, bamba ya motuna bekye:

⁴«Taa loimola, maphɔɔ maawɔɔ we mamokyelama imbele ye? Tomba na eba na ye obokye imbele me sikokyi?»

⁵Yesu amba ya babuyisa yokye: «Kyeɓa, moto saekatela.

⁶Bato baikye bamoyaa na nkombo ya nga, bamowɔ bekye: “Masiya nga oyo!” Bamokatela bato baikye.

⁷Wamooka bée obokye mabita maeyelele, na masimo ma mabita mali bisuu, bée sa ila! Esengyesi obokye maphɔɔ mamana mayee, kasi mena etee taaba suka ya mokyisi.

⁸Ekolo yɔɔyɔ yamuɔwana na ekolo eyɔkɔ, bokonzi bɔɔbɔ phamuɔwana na bokonzi booyɔkɔ. Manyete mamunyingana o bilele biikye, zilo sikusi samoba. Maphɔɔ masɔ mamana mamoba ndokolo etatele ya eswete ya ibota.

⁹Kasi bée, baa na bokyebi, bato bamoesongyela oka bananga. Bamoebinda phimbo o mangambi ma losambo. Phɔ ya nga, bamokye na bée o boo pha baangyesi ba nkyisi na o boo pha bakonzi. Na bomɔ, wamoba manzoka manga o boo pha be.

¹⁰Phɔ esengyesi obokye Simo Elaa eimolame naino oka bato basɔ, emba suka ya mokyisi eembe yaa.

¹¹Ka waamokye bée na bée o boo pha bananga phɔ ya ikye samba, bée sataa miima phanza phɔ ya maphɔɔ maamowɔ bée. Imbele me, wamowɔ nde maphɔɔ

maamoeteya Nwaphongo, pho etewo bée, kasi yaamowo bée yamouta nde na Bolobo Bosanto.

¹²Onte ya mabota, bana bamuungya bana nyango na bée obokye bababome. Baango ba bana bamokyela nde bomo na bana ba be. Bana bamobutwa banguna ba baboti ba be, babaungya oka bakonzi obokye bababome.

¹³Bato baso bamoeyina pho ya nga. Kasi owamoititala nono o suka, yo mona Nwaphongo aamobikya.»

Bato bamowene malosi maikye

¹⁴«Wamowene okobangye bée “mooti owa inganga”: Atemi o elele etekokyi yo iba. (Motangyi wa mapho mama amasosolo). Imbele me, baamoba o manyete ma Yuda, bée elotaka bi mangomba.

¹⁵Owamoba o ibanda yo sakula nyolo o ingambi pho ya ikye kpa mbolo ye.

¹⁶Na owamoba o inzabi, yo sakula butwa o ingambi pho ya ikye kpa etobu ye.

¹⁷O nkolo me, ngongo ya moba na babasi baekama, na na malekyele.

¹⁸Bondele Nwaphongo obokye imbele me sango saba wa mambula.

¹⁹Pho nkolo me ya moba yaa malosi maikye maali naino bato sawene uta o etatele ya mokyisi bowamokyela Nwaphongo nono lolo eye. Malosi maamoulana na mango etemaawenene.

²⁰Bo Nwaphongo tabukolaka nkolo ya malosi me phe, moto nono monomo nde tabikyi. Kasi aibukola pho ya bato balo yo pho ye.

²¹O imbele me, bo moto awo na bée yokye: “Kyeka, Masiya ali wawa!” naa “ali wana!” bée samoanolela.

²²Pho ba masiya baabole, na baimosi baabole bamoya baikye. Bamokyela bilekyesako na mapho maikamwa pho bo walongoba bazwe nzela ya ikosa bato baaunva lo Nwaphongo.

²³Yango mena, bée oebaka! Naumbo ekyebisa na mapho maso maamoya.»

Iyaa sa Dwana wa Moto

²⁴«Kasi mi nkolo me, waamunva malosi maso mamana, moo nwamobutwa enzombi, bokombe etebokule ngala.

²⁵Banyaseesi bamobiya, iso iili o ikolo yamuningana.

²⁶Emba imbele me, bamunvene nga Nwana wa Moto naye onte ya mapata, na mwiya mwikye na na nkyemo nzikye.

²⁷Namba ya toma baanzelu banga obokye baangyinya bato baso baaunva nga lo. Bato me bamouta o bilele biso ba mokyisi.»

Yesu ateye ete ya nwete nwa fige

²⁸«Sɔsɔɔ na bolaa ete ya ηwete ηwa fige. Bo molebɔsi, mena bɛɛ koebe obokye imbele sa ikyete sikokyi.

²⁹Nde bomɔ, waamowene bɛɛ maphɔɔ masɔ maamana makyelame, oebe obokye wabuto phenephe.

³⁰Nde phele nawɔ na bɛɛ ngakye: Maphɔɔ masɔ mama mamokyelama, naino bato baayɔkɔ bali na banga lɔɔ eye sataa waa.

³¹Ikolo na munse yamolekana, kasi maphɔɔ ma nga etemaalekane.»

Suka ya mokyisi kyeebe nde Nwaphongo

³²«Moto nɔnɔ mɔnɔmɔ taebe na mokɔɔ na imbele saamokyelama maphɔɔ maamana. Ebe baanzelu o ikolo tebaebe, ebe na ona nga Nwana wa Nwaphongo siebe; kyeebe nde Tata Nwaphongo yo mampenza.

³³Bɛɛ oebaka! Sa lala ebuu phɔ toebe waamokoka sina imbele me.

³⁴Yamoba ndokolo moto mɔnɔmɔ ookokye o imbanga. Okokye yo, aikyi ika bokonzi pha ingambi se oka bato bɛɛ baetoma. Aikyi phe moto na moto ye etoma ya ikyela. Amba ya wɔ na sinzili yokye akyengyele ingambi na bolaa.

³⁵Nde bomɔ, na bɛɛ okyengyelekye phɔ toebe imbele sa moya nkolo ya ingambi, naa amoya wa nkɔkɔɔ, naa wa molengyela, naa wa tɔngɔ masoo, naa wamumbengu.

³⁶Boaesi mbanyaka, yo sa yaetakana olasi ebuu.

³⁷Maphɔɔ maewɔle nga mama, namawɔle na bato basɔ obokye: Nde kokyengyele na bolaa.»

Malako 14

Banganga balukaka malondo ma iakya Yesu

¹Uηwanηwa eye yaikalaka nde nkɔɔ ibale obokye Bayuda baze eyenga ya bɛɛ ya iumunya bo wabikyaka Nwaphongo bankɔkɔ ba bɛɛ o Ezipito, na eyenga ekyeze bɛɛ mapa maa te maaulwe. Banganga banene na bateye ba Mibeko balukaka malondo ma iyakya Yesu na ma imoboma obokye bato saeba.

²Bɛɛ na bɛɛ bekye: «Bo tomoakye o miyo ma bato baaze eyenga, bamotɔmbo na banga.»

Nwanηwasi mɔnɔmɔ asweyaka Yesu malasi o moto

³Uηwanηwa eye Yesu aesi yakye o Betani. Aesi ya kye zala o ingambi sa Simo owabaka na bolɔsi pha maba. Waaba bɛɛ baze o mesa, ηwanηwasi mɔnɔmɔ aesi ya nyɔɔ o ingambi me. Abaka na molangyi ηwa malasi. Bakyelaka malasi me na ηwete mɔnɔmɔ na nkombo naladi. Amaombaka na motiya moikye. Bakyelaka molangyi me na ibanga sibangye bɛɛ alabata. Aesi ya bola munɔkɔ ηwa molangyi me. Amba ya sweya mana malasi o moto ηwa Yesu.

⁴Bato baayoko babaka wamo bamookyelaka yoo. Bawonoko bekye: «Pho ya'ye aoti malasi mama bobo?»

⁵Bo bamaungye, nde bazwe baphalanga ba bibende nkama iyato. Emba baphe babola bana baphalanga me. Babilelaka nwanwasi me mankyee.

⁶Kasi Yesu yokye: «Bee omole bese. Pho ya'ye komunyokolo? Nwanwasi oyo ankyesi bolaa.

⁷Babola bamoikalaka na bee bobele. Waabakyela bolaa nkolo iso boozingye bee. Ka nga, esikale na bee bobele.

⁸Nwanwasi me akyesi ikokyi ne. Ambo nzololo malasi o nzoto pho ya obokye ibong mokolo nwa munkunda be.

⁹Nde phele nawo na bee ngakye: 'Bo bakye imola Simo Elaa, ebe mbale ewaa o nkyisi iso, bamoimolaka na maphoo maakyesi nwanwasi oyo obokye bato bamaumunya.»

Yudasi kalukye iyambya Yesu oka banganga baanene

¹⁰Monomo onte ya baekosi iko mbuka babale, nkombo ye Yudasi Mokeliyota, abaka wamo. Amba yakye oka banganga baanene obokye ambya Yesu.

¹¹Waaoka bee bobo, babaka na nkyisa. Bamolakyelaka imophe baphalanga. Alukaka ndengye ewaa eyamoambya yo Yesu.

Yesu kaze eyenga yo na baekosi bee

¹²Mokolo nwa etatele nwa eyenga ekyeze bee mapa maate maulwe, mokolo mobome bee mampate pho ya iza eyenga ya Ilekana, baekosi ba Yesu bamba ya motuna bekye: «Ozingyi obokye tokye bongya elele eyamoza we eyenga ya Ilekana bi?»

¹³Yesu amba ya toma baekosi babale yokye: «Kyende o mokyisi muunene. Lele monomo amovana na bee. Aphisi mbongo ya maa. Bee, omobengaka.

¹⁴Elele eya moatola yo, na bee, waatola nde wamo. Wamoimola nkolo ya ingambi bobo: "Moteye awo, yokye: Oloteya elele eyamoza yo na baekosi bee eyenga ya Ilekana."

¹⁵Emba amokye eteya elele eyambo o ingambi, eyatonga bee o ikolo sa eyoko. Mbolo iso isengyesi na banga ili wamo. Elele me nde yango mena, eya mobongya bee obokye toze eyenga.»

¹⁶Baekosi me babale baesi ya kyende. Baesi ya koma o mokyisi muunene me. Bamba yazwa maphoo maso nde bomo, bo wabawolekye Yesu. Bamba ya bongya mbolo iso ya eyenga.

¹⁷Waainda bunya, Yesu aesi ya koma na baekosi bee iko mbuka babale.

¹⁸Baesi yakye zaa o elele me. Waaba bée baze, Yesu amba ya wo na bée yokye: «Nde phele na wo na bée, ngakye: Onte ya bée baaze na nga, mɔnɔmɔ amunzambya.»

¹⁹Waaoka baekosi baabona, bée basɔ baokaka ngɔngɔ. Baesi ya motuna, mɔnɔmɔ na mɔnɔmɔ bɛkye: «Eli nga nde'ye?»

²⁰Yesu yokye: «Eli nde mɔnɔmɔ na bée baekosi, baaze na nga baba.

²¹Nwana wa Moto amowaa nde bo wakoma bée phɔ ye, kasi ngɔngɔ ya moto owamunzambya. Bolaa bo moto me taikaka botama.»

Nzoto na malongo ma Yesu

²²Waaaba bée baze, Yesu aesi yakpa mapa, apha Nwaphongo melesi, amakyesi, amaphɛ baekosi bée yokye: «Kpa oze, eye eli nzoto ya nga.»

²³Akuli ya kpa kɔphɔ, apha Nwaphongo melesi, aephe baekosi. Bée basɔ baesi ya enywa.

²⁴Yesu yokye: «Eye eli malongo ma nga, malongo ma sangola, maasweye phɔ ya bato baikye.

²⁵Nde phele nawɔ na bée ngakye: Esiikule nywa maleku mama tee nɔnɔ mokɔlɔ nwa mokula nga manywa o bokonzi pha Nwaphongo.»

²⁶Bobele Yesu na baekosi bée bamba ya tuba meembo ma Nwaphongo. Waunva bée ituba meembo, bamba ya kyende o Ngomba ya ba Olive.

Yesu aimosi obokye Petelo amoangana

²⁷Yesu amba ya wo na baekosi bée yokye: «Bée basɔ wamundota. Phɔ, bakoma o buku pha Nwaphongo bobo: “Namoboma mɔkɔsi wa mampate, emba mampate mamunyangwa.”

²⁸Kasi waamokundwa nga, namokye o Galileya o boo pha bée.»

²⁹Petelo amba ya wo ne yokye: «Na bo bée basɔ baeloti, nga esielote.»

³⁰Yesu amba ya mobuyisa yokye: «Nde phele na wo na we, nde o mokɔlɔ nwa lɔlɔ, mena soo sabotɔngɔkye mbala ibale, iwe wamunzangana mbala iyato obokye toonzebe.»

³¹Kasi Petelo amba kpete kapha yokye: «Naboefe obokye na wee na we elele yɔnɔyɔ, nga esieyangane.» Baekosi basɔ bamba ya wo nde bomɔ.

Yesu kabɔndele o Getesemani

³²Yesu na baekosi bée bamba ya koma o elele yɔnɔyɔ ekyebangye bée Getesemani. Yesu aesi ya wo na baekosi bée yokye: «Bée zala wawa nga nakye bɔndele Nwaphongo.»

³³Amba yakye na Petelo, Zake na Yoane. Bobele atati iyoka ndondo bolɔsi na inganga.

³⁴Amba ya wɔ na bée yokye: «Ndondo ya nga etondi na ngongo ndokolo namowa; ikala wawa, bée okyengyekye.»

³⁵Amba yakye ηwana itakye, akye kusama, atati ibondele pho bowakokyi ikyelama, imbele sa bolosi siimoziya simane itakye ne.

³⁶Amba ya wɔ yokye: «Aba, Tata, iwe okokyi ikyela mapho maso. Manya kopho ya bolosi eye itakye na nga. Kasi sakyela iizingyi nga, kyela nde iizingyi we.»

³⁷Yesu amba ya butwa oli baekosi bée baato. Aesi yakye batakana balasi ebuu. Amba ya wɔ na Petelo yokye: «Simo, kolale? Toikyi koka iba salala nongo ngonga yongo?»

³⁸Kyengye ombe na bondele Nwaphongo pho bée sakaa o bimekyi ba Molemba. Pho na bo molimo ηwa moto moli na phowa iikye ya ikyela bolaa, kasi nzoto ye ili na bokoo.»

³⁹Bobele Yesu akuli ya baika, akye bondele nde bowabondelekye yo phanza.

⁴⁰Akuli ya butwa wali baekosi bée, akuli ya batakana balasi ebuu. Pho ya miyo bozito, tebakulaka eba na lowo la imobuyisa.

⁴¹Waabutwa Yesu mbala eya iyato, amba ya wɔ na bée yokye: «Bée ominangye, olasi, waumbo! Imbele me sikokyi. Uηwanwa eye, nga ηwana wa Moto bamunzungya o maboko ma bato ba masumu.

⁴²Temε tokyende! Kyeka moto ookonzungya aesi!»

Baakye Yesu

⁴³Waaba Yesu kataa wɔ, sakoko Yudasī, monomo na baekosi iko mbuka babale aesi yakoma. Aesi na bato baikye baphisi mphata na nkpongu o maboko. Yabatomaka bakonzi ba banganga ba Nwaphongo na bateye ba Mibeko na bankumu.

⁴⁴Yudasī moto okobaungyisa Yesu abateyaka iyaa saamokyela yo. Awoko na bée yokye: «Moto owamoyamba nga, mena yo! Omoakya, kyende ne, omobanza na bolaa.»

⁴⁵Waakoma be, Yudasī amba ya susana phenephe na Yesu, amobangyi yokye: «Moteye!» Amba ya moyamba.

⁴⁶Bato baabaka na Yudasī, bamba yaakya Yesu, bamokangyi.

⁴⁷Monomo na baabaka na Yesu, amba ya gbolo mumphata nwe, ateni itoo sa moto wa etoma wa nganga mokonzi wa Nwaphongo.

⁴⁸Yesu amba ya wɔ na bée yokye: «Imba ya nzakya kombe yaa na mphata na ná nkpongu ndokolo nga nali nde mwibi!

⁴⁹Nkolo iso nabe na b̄e o Tempelo, nateya, toika nzakya. Ka iso iye ikyelame pho ya ikokya mapho makomama o buku pha Nwaphongo.»

⁵⁰Emba baekosi baso bamba molota.

⁵¹Munzenga monomo mibabaka babengye Yesu, alataka imputa. Waaluka b̄e imoakya,

⁵²aikiya ika sina imputa amba lota bolumbu.

Bananga baanene basambisa Yesu

⁵³Bamba yakye na Yesu oka mokonzi nwa banganga ba Nwaphongo. Omo, yaanganaka bakonzi ba banganga ba Nwaphongo, bankumu na bateye ba Mibeko.

⁵⁴Petelo abaka kabengye Yesu na itakye nono waakye nyolo yo o lophango la mokonzi nwa banganga ba Nwaphongo. Omo, amba kye zala elele yonyo na basinzili, abuto icto nwenya.

⁵⁵Bakonzi ba banganga ba Nwaphongo na bananga baso ba ikyita sinene balukaka eleko oka bato pho ya iingya Yesu, kasi tebaika ezwa.

⁵⁶Pho bato babaka bamokatele mapho ma bole, kasi bina biwole ba b̄e tebaikaka kokana.

⁵⁷Emba bato baayoko baesi ya teme, bamba mokatela bobo:

⁵⁸«Tomookaka kawo yokye: “Nga namouwola Tempelo eyatongama na bato eye. O sima ya nkolo iyato, namotonga esuu eyamoba satongama na maboko ma bato.”»

⁵⁹Kasi na bo na lowo lalona, biwole ba b̄e tebakulaka na kokana.

⁶⁰Mokonzi nwa banganga ba Nwaphongo amba teme o boo pha bato baso, amba tuna Yesu yokye: «Iwe toobuya na iiki ewole bato baba?»

⁶¹Kasi Yesu aikalaka nde bose, sabuya. Mokonzi nwa banganga ba Nwaphongo amba kula motuna yokye: «Iwe Masiya, Nwana wa Okokumole banga?»

⁶²Yesu amba ya mobuyisa yokye: «Eli nga. B̄e baso wamowene Nwana wa Moto azasi o boloo pha Nwaphongo owa mwiya, waamba na mowene kaye onte ya mampata.»

⁶³Emba mokonzi nwa banganga ba Nwaphongo amba ya kakola bitobu b̄e balataka yo, amba ya wo yokye: «Tolokuli sengyela na manzoka!»

⁶⁴B̄e baso omookyi bookotole yo Nwaphongo. B̄e koununya bo?» Bato baso bamba ya nyete Yesu bekye akokyi na iwaa.

⁶⁵Bayokɔ onte ya bée babuto imotowa matee, bamozibi boo, bamowande mankutu bamba wɔ ne bekye: «Imola, oewandi nza?» Bobele, basinzili bamba ya mokpa babuto imowanda bingyete.

Petelo aanga Yesu

⁶⁶Waabɔ Petelo o ibanda sa lophango la mokonzi nwa banganga ba Nwaphongo, nwanwasi mɔnɔmɔ, mɔnɔmɔ na baa etoma bée amba yaa wamɔ.

⁶⁷Aesi ya wene Petelo kaɔɔ nwenya, amba ya molembetela, amba ya wɔ ne yokye: «Na we wabaka na Yesu moto wa Nazarete!»

⁶⁸Kasi Petelo aesi yaangana yokye: «Siebe ikyilukye we iwɔ! Siisɔɔɔɔ ikyi wɔ we.» Bobele aesi ya mana wamɔ, aesi ya kye zala o nze o munokɔ nwa lophango. [Bobele soo eesi ya tɔngɔ.]

⁶⁹Kasi nwanwasi me akuli yakye mowene, amba ya imola babaka wamɔ yokye: «Moto oyo ali mɔnɔmɔ na bato baabana!»

⁷⁰Petelo akuli angana mbala esuu yokye: «Phe, teli bɔmɔ!» Nwana bonte, baabaka wa mɔ bakuli ya wɔ na Petelo bekye: «Nde phele, oli mɔnɔmɔ na be, phɔ na we oli moto wa Galileya.»

⁷¹Emba Petelo amba butwa ikata seleka yokye: «O nkombo ya Nwaphongo, siebe moto okowɔ bée mɔna, bo nakate, Nwaphongo ampe etumbu!»

⁷²Nde o sina imbelle me, soo ekuli ya tɔngɔ mbala eya ibale. Emba Petelo amba ya umunya maphɔɔ maawokɔ Yesu ne obokye: «Soo sa botɔngokye mbala ibale, wamunzangana mbala iyato obokye iwe tonzebe.» Emba Petelo amba ya tokɔɔ abuto ikyemilela.

Malako 15

Bakye na Yesu oka Pilata

¹Na moyelo, bakonzi ba banganga ba Nwaphongo baesi yaangana ikyita na bankumu na bateye ba Mibeko. Baesi ya kanga Yesu maphanga, bakye moika oka Pilata.

²Pilata amba ya tuna Yesu yokye: «Iwe oli mokonzi nwa Bayuda?» Yesu amba mobuyisa yokye: «Mena ewɔ nde we.»

³Bakonzi ba banganga ba Nwaphongo bamba ya phunda Yesu na maphɔɔ maikye.

⁴Bobele Pilata amba kula motuna yokye: «Iwe toobuya? Ka kookye maphɔɔ maikye maephunde na be!»

⁵Kasi Yesu taika buya na lowɔɔ. Yango mena Pilata amba kamwa na boikye.

Pilata anyeti Yesu obokye awoo

⁶O biselēko biso ba eyenga ya Ilekana, Pilata kakandole moto wa bōlōko mōnōmo okoongye bato.

⁷Nzuka o bōlōko, yabaka moto mōnōmo nkombo ye Balaba. Abaka o mo yo na bato basuu baabomaka moto waatōmbōlelekye bēe Baloma.

⁸Bato baikye bamba ya kyende oka Pilata, bakye moonga obokye abakyelele bo wameele yo ibakyelela.

⁹Pilata amba ya babuyisa yokye: «Ozingyi obokye naekandolele mokonzi nwa Bayuda?»

¹⁰Pho Pilata aebaka na bolaa obokye bakonzi ba banganga ba Nwaphongo bayakaka yamophe Yesu nde pho ya zuwa.

¹¹Kasi bakonzi ba banganga ba Nwaphongo baindisaka bato obokye bawo nde obokye babakandolele nde Balaba.

¹²Pilata amba kula batuna yokye: «Ka nakyele bo na okobangye bēe mokonzi nwa Bayuda?»

¹³Bēe bamba ya anwana bekye: «Omobakye o ekulusu!»

¹⁴Pilata amba kula ya batuna yokye: «Akyesi lowo lobe ye?» Kasi bamba kula nde anwana na bokusi bekye: «Omobakye o ekulusu!»

¹⁵Pho ya isepelisa bato, Pilata amba ya bakandolela Balaba. Amba toma batuluku babinde Yesu phimbo. Waa unva bēe imobinda phimbo, amba mophe bēe obokye bakye mobaka o ekulusu.

Batuluku baekye Yesu

¹⁶Batuluku baesi yakyende na Yesu onte ya lophango la mokonzi Pilata, baesi ya bangana bēe baso.

¹⁷Pho ya imoekye, baesi ya molasa munkoto nwa mangola, baesi ya tonga na eboko ya milo, bamba ya molasa yango o moto.

¹⁸Babuto imobeya bekye: «Ena we e mokonzi nwa Bayuda!»

¹⁹Babuto imobinda na munziye o moto, bamotowi matee, bakusami na mabōngō o boo phe ndokolo bamokumbele.

²⁰Waaunva bēe imoekye, bamba ya mumanya munkoto nwa mangola, bamba kula ya molasa bitobu be. Sima, bamba tōkōlo ne o ibanda pho ya ikye mobaka o ekulusu.

Babakyi Yesu o ekulusu

²¹Moto mōnōmo wa Sirene nkombo ye Simo, ango wa Alegizandele na Luphusu, autaka o manzabi, amba ya lekana wamo. Batuluku bamba ya moengyisa obokye anyanya ekulusu ya Yesu.

22Baesi yakye na Yesu o elele ekyebangye bée Gologota, kyelukye iwɔ obɔkye «Elele ya Engyengyele.»

23Bamba ya mophe maleku ba maangyinya na munɔ mobangye bée mile; kasi Yesu taikaka manywa.

24Bobele batuluku bamba ya mobaka o ekulusu. Bamba ya maa mbese phɔ ya ikaba bitobu ba Yesu.

25Yabaka ngonga ya ibuwa eya mumbengu waamobaka bée o ekulusu.

26O ηwana ibaya owackomaka bée ewelele ye, bakomaka obokye: «Mokonzi ηwa Bayuda.»

27Batuluku baesi ya baka na baibi babale o ekulusu phenephe na Yesu: Ona o boloo, o moyɔkɔ o bowee phe. [**28**Yango mena wakokyisami bo wakoma bée o buku pha Nwaphongo obokye: «Bamoangyinye o mobɔmbɔ ηwa baibi.»]

29Bato baabaka balekane wamɔ babuto imotola, banyingye nzoto bekye: «Ee! Iwe owa wɔkɔ obokye wamobukola Tempelo, wamoetonga na nkɔlɔ iyato!

30Ka omibikya, uta o ekulusu!»

31Nde bomɔ na bakonzi ba banganga ba Nwaphongo na bateye ba Mibeko baekyekye Yesu. Bawɔɔnɔkɔ onte ya bée bekye: «Abikyaka bato basuu kasi yo mampenza taakokye imibikya!

32Bo ali Masiya, Mokonzi ηwa Isalayele, aute uηwanηwa eye o ekulusu phɔ towene, tombe anola!» Na baibi babale babakaka bée o ekulusu phenephe na Yesu bamotolaka nde me.

Iwaa sa Yesu

33Waakoma bunya imoto, enzɔmbi esi ya ziba mokyisi musɔ tee nɔnɔ wa ngonga eya iyato eya nkɔkɔlɔ.

34Waakoma ngonga ya iyato, Yesu aesi ya anwana na bokusi yokye: «Eloi, Eloi lama sabakatani?» Kyelukye iwɔ obokye: «Nwaphongo wa nga, Nwaphongo wa nga phɔ ya'ye onde?»

35Bato basuu baabaka wamɔ bamookyi, bamba ya wɔ bekye: «Okyemela, kabangye moimosi Eliya!»

36Mɔnɔmɔ na baabaka wamɔ amba ya kyilingana, akye nyinya inyuka o maleku ma ngaa, asikangyi o songye ya mungbalango, aesi ya phe Yesu phɔ anywe. Amba ya wɔ yokye: «Ziya tokyekye bo Eliya aesi ya mouya o ekulusu!»

37Kasi Yesu amba ya anwana ηwangye mokusi nɔnɔ waakata yo motema.

38Etobu enene eyalengyekye bée o Tempelo yakakwaka na mibale, uta o ikolo nɔnɔ o se.

³⁹Mokonzi nwa batuluku owa temekye o boo pha Yesu awenekye boowe yo, yokye: «Nde phele, moto oyo abakyi Nwana wa Nwaphongo.»

⁴⁰Babasi basuu baabaka na bée wamɔ, babaka bakyekye na itakye. Onte ya bée yabaka Maliya owa Magadala, na ndo ye Maliya, nyango wa Zake eya munzenga na Zoze na Salome.

⁴¹Babasi baabana, babaka babengye Yesu, babaka bamokyelele waaba yo o manyete ma Galileya. Yabaka na babasi basuu baikye omɔ, baatambulaka na Yesu nzela yɔnɔyɔ o Yelusaleme.

Ikundama sa Yesu

⁴²Waakomaka nkɔkɔlɔ, imbele siilengyele bée mokɔlɔ nwa Sabata.

⁴³Zozefu wa Alimataya amba yaa. Abaka moto wa ngambo onte ya bananga baanene ba Bayuda, ne abaka kaziya iyaa sa bokonzi pha Nwaphongo. Amba yakye na boitalakye bosɔ oka Pilata ikye onga ebembe ya Yesu.

⁴⁴Pilata amba ya kamwa na iyoka obokye Yesu aambo waa. Aesi ya banga mokonzi nwa batuluku owa baka wamɔ phɔ ya imotuna bo Yesu ambo waa elinga.

⁴⁵Waamoimola mokonzi nwa batuluku obokye Yesu ambo waa, Pilata amba ya phe Zozefu nzela ya ikye kpa ebembe ya Yesu.

⁴⁶Zozefu aesi ya omba imputa siilaa, aesi ya uya ebembe ya Yesu o ekulusu, aezingyi na ena etobu, amba kye enyɔsa o ilita saa imaka bée o mabanga. Sima, amba uka ibanga siinene phɔ ya iziba munɔkɔ nwa mɔɔɔ.

⁴⁷Maliya ma Magadala na ndo ye Maliya, nyango wa Zoze, babaka bakyekye elele ekye kunde bée Yesu.

Malako 16

Yesu akundoo

¹Uḡwanḡwa eye mokɔlɔ nwa Sabata moesi ya unva. Maliya ma Magadala, na ndo ye nyango wa Zake na Salome baesi yakye omba mauta ma solo elaa obokye bakye maɔlɔlɔ ebembe ya Yesu.

²Waamumbengu nwa mokɔlɔ nwa sima ya Sabata, waatɔkɔlɔ munyele, baesi yakye o mɔɔɔ.

³Bawɔnɔkɔ bekye: «Moto owalomanyisa ibanga o munɔkɔ nwa mɔɔɔ nza?»

⁴Waavaka bée miyo omɔ, baesi ya wene obokye bambo manya ibanga me imbale. Ibanga me sabaka sinene.

⁵Bamba ya nyɔlɔ o mɔɔɔ. Baesi ya wene munzenga mɔnɔmɔ omɔ azasi bi boloo o mɔɔ, alati etobu eetane. Babasi me bawenekye inganga siikye.

⁶Kasi aesi ya wɔ na bée yokye: «Bée sa ila. Naebe obokye bée kolukye Yesu wa Nazaletɛ, owabakaka bée o ekulusu. Aambo kundwa. Wawa tali! Kyeka elele eya molangyaka bɛ.

⁷Emba bée basɔ kyende, kye longɔɔ Petelo na baekosi baayɔkɔ obokye Yesu akye baziya o Galileya. Bée bamokye mowene omɔ, boɔ balongɔsi yo.»

⁸Babasi mɛ baesi ya tɔkɔɔ, bamani o mɔɔtɔ, bakyilinga mambangu, phɔ ya sina inganga, batekyenɛlekye phɔ malondo maunvaka na bɛ. Tebaikaka imola nɔnɔ moto mɔnɔmɔ, phɔ bailaka.

Yesu atɔkɔɔsi Maliya ma Magadala

⁹Waaakundwa Yesu na moyelɔ ɲwa sima ya mokɔɔ ɲwaa Sabata, atataka itɔkɔɔlele Maliya ma Magadala, owamanyaka yo malɔɔ mabe sambo.

¹⁰Maliya amba kye imola simo mɛ oka baekosi ba Yesu. Akye bazwa balele na ngɔngɔ.

¹¹Kasi waaoka bée obokye Yesu ali na bɔmɔɔ, Maliya amoweni, tebaikaka anola.

Yesu atɔkɔɔsi baekosi babale

¹²Sima Yesu akulaka tɔkɔɔlele baekosi babale o nzela ekyekye bée o manzabi. Amibuyaka ndengye esuu.

¹³Baekosi mɛ bamba ya bɔmela, bakyɛ imola bɛbi na bée bo wawenɛnɛkye bée na Yesu. Kasi bée tebaikaka na anola.

Yesu atɔkɔɔsi baekosi iko mbuka mɔnɔmɔ

¹⁴Sima ya iso, Yesu akulaka tɔkɔɔlele baekosi iko mbuka mɔnɔmɔ, baabaka baze. Amba ya baoya yokye: «Bɛɛ toli na ianola, kombe ikyela na ziko baayakaka ya eimola obokye banveni na miyo obokye nali na bɔmɔɔ.»

¹⁵Emba amba ya batoma, yokye: «Bɛɛ basɔ, kyende o mokyisi munsɔ, okyemimola bato basɔ Simo Elaa.

¹⁶Bo moto aanosi Simo Elaa mɛ, bo abatisami, amobika. Ka bo moto taanosi Simo Elaa, amosambisama.

¹⁷Baanosi mɛ bamokyela bilekyesako bibi: Bamowiinya malɔɔ mabe na nkombo ya nga, bamowɔɔ nɔkɔ insuu itiebe bato;

¹⁸bo baakye manzɔɔ, na bo banywe zwe sibome, etebaokye bolɔsi, etebawe; bamotandela bato ba malɔsi mabɔkɔ, bato mɛ bamobika.»

Yesu abutoo o ikolo

¹⁹Waaunva Nkolo Yesu iwɔ na bée boɔbo, abuto o ikolo. Akye zala o elele ya ngambo o boloo pha Nwaphongo.

²⁰Bobele, baekosi baesi ya kyemimola Simo Elaa me mboka eso. Nkolo abaka kabasungye o etoma ya be, akyelaka bilekyesako biikye o nzela ya bee pho ya iphe maloba ma bee mwiya.]

Luka

Luka 1

Ntina ya buku bobo

- ¹Owa lozingo Teofile, Bato baikye bameka ikoma na molongo simo ya maphoo maalekana o nte ya banga,
- ²bo waloumola baawenekye maphoo me na miyo uta o etatele, baabuto lol eye bato ba etoma ya ikyemimola Simo ya Nwaphongo.
- ³Yango mena, na nga me, o sima ya ioka maphoo maso mawenekye bee na miyo mamana na bolaa tata o etatele, nasepesi iyekomela simo me na molongo, nwebi na nga owa ngambo Teofile.
- ⁴Nakyele babona pho oebe obokye mateya maeteyaka bee mali maa phele.

Mwanze aimosi ibotama sa Yoane Mobatise

- ⁵Waabaa Elode mokonzi nwa manyete ma Yuda, yabaka nganga monomwa wa Nwaphongo, nkombo ye Zakaliya abaka o ibota sa banganga ba Nwaphongo sa Abiya. Nwasi we Elizabeti abaka ne o bosoo pha nganga mokonzi Alona.
- ⁶Bee baso babale babaka bato balaa o miyo ma Nwaphongo, babaka bakumole na bolaa mibeko miso ma Nkolo.
- ⁷Kasi tebaikaka baa na nwana pho Elizabeti taikaka baa kabote, na bee baso babale bakotwaka.
- ⁸Mokolo monomwa, yabaka ngala ya banganga ba ibota sa Abiya ya ikyela etoma, Zakaliya abaka kakyele etoma ye ya bonganga o boo pha Nwaphongo.
- ⁹Ikokana na mobeko nwa bonganga, mbese ya kaaka mi yo obokye anyolo o elele elekya bosantu ya Nkolo pho ya ikye tumba mpaka ya malasi.
- ¹⁰Molulu nwa bato baso babaka babondele o nze imbele siitumbe bee mpaka ya malasi.
- ¹¹Bobele anzelu monomwa wa Nkolo amba ya motokolele, anzelu me aesi ya teme o boloo pha elele ekyetumbele bee Nwaphongo mpaka ya malasi.
- ¹²Waawene Zakaliya anzelu me, malondo maesi ya unva ne, abuto iwene boba.
- ¹³Kasi anzelu amba ya wo ne yokye: «Zakaliya, saila, pho Nwaphongo aokyi ibondesi sa we. Nwasi wa we Elizabeti amoebotela nwana wa lele, waamolaa nkombo Yoane.
- ¹⁴Wamoba na nkyisa nzikye, na bato baikye bamoba na nkyisa pho ya ibotama se.
- ¹⁵Pho amoba moto munene o boo pha Nkolo. Etaanywe na maleku naa ekpele eso ekyelangya. Amotonda na Boloba Bosantu tata o ibuu sa nyango.

- ¹⁶Amobuya bana baikye ba Isalayele oka Nkolo Nwaphongo wa be.
- ¹⁷Amoya o boo pha Nwaphongo, na bolobo na na mwiya ndokolo moimosi Eliya, pho ya ibongya ba ango na bana ba be, na ibuya bato baa nzoto nkusi bato ba malondo malaa, pho ababongya pho ya iyamba Nkolo.»
- ¹⁸Zakaliya amba ya tuna anzelu yokye: «Nameeba na ye obokye lowo me loli phele? Pho nga na nwasi wa nga tokotoo.»
- ¹⁹Emba anzelu amba ya mobuyisa yokye: «Nga nali Gabilyele, ookoteme o boo pha Nwaphongo. Antomi pho ya iyewole na iyeyimola simo elaa.
- ²⁰Maphoo maeyimosi nga mamokyelama imbele saameka Nwaphongo. Kasi otoikiye we anola, wamobutwa mbubu, ootokule wo tata lolu nolu mokolu me.»
- ²¹Imbele me, bato babaka baziya Zakaliya o nze bakamwaka pho akokoko na boikye o motema nwa elele eekeyi bosantu.
- ²²Watokolu yo, takokaka ikula bawole, abuto ibawole nde na bikyela pho abutwaka mbubu. Emba bato baso bamba eba obokye aweni lowoo onte ya elele eekeyi bosantu.
- ²³Waaunva Zakaliya nkolu ye ya etoma o ingambi siinene sa Nwaphongo, abutuu oka ye.
- ²⁴Sima ya nwana imbele, Elizabeti nwasi we aekami. Akyekye mibomba makombe matano, amiwolekye yokye:
- ²⁵«Kyeka lowo lokyesi Nkolo pho nga, pho amanyee soo o miyo ma bato.»

Mwanze aumosi ibotama sa Yesu

- ²⁶Waakoma ibuu sa Elizabeti na makombe motoba, Nwaphongo aesi ya toma anzelu Gabilyele o mokyisi monomo muunene nwa Galileya, nkombo ya nwango Nazarete,
- ²⁷oka ngondo monomo owamozala bolonga na lele monomo nkombo ye Zozefu, moto wa ibota sa mokonzi Davidi. Nkombo ya nwana ngondo me Maliya.
- ²⁸Mwanze amba ya nyolu oka Maliya amba ya wo ne yokye: «Kumba! Nkolo Nwaphongo aeteye bolaa phe.»
- ²⁹Waaoka Maliya maphoo maamana, malondo makyimaka ne, amba mituna ntina ya ikumba me.
- ³⁰Emba anzelu amba ya wo ne yokye: «Saila, Maliya, pho ozwe ngolu o miyo ma Nwaphongo.
- ³¹Wamoekama, wamobota nwana wa lele, waamolaa nkombo Yesu.
- ³²Amoba moto munene, baamobanga Nwana wa Owa Ikolo. Nkolo Nwaphongo aamophe eziye ya bokonzi pha nkoko ye Davidi.

³³Amoba mokonzi pho ya bobele o ingambi sa Yakobo, bokonzi phe eteboobe na suka.»

³⁴Maliya amba ya wo na anzelu yokye: «Lowo me lamokyelama ndengye'ye pho nga naino sianga na lele?»

³⁵Mwanze amba ya mobuyisa yokye: «Boloḅo Bosantu pha moeyutela, na mwiya ḡwa Owa Ikolo ḡwa moeziba na ḡmele ye, yango mena ḡwana owamobota we amoba mosantu, bamobanga ḡwana wa ḡwaphongo.

³⁶Kyeka na ḡwana nyongḡ Elizabeti ne aekama, amobota ḡwana wa lele na bokoto phe. Yo owa woḡḡ bée obokye tabote, ali lolḡ na ibuu sa makombe motoba,

³⁷pho lowḡḡ loolekye ḡwaphongo teloli.»

³⁸Emba Maliya amba ya wo yokye: «Nali ḡwanḡwasi wa etoma wa Nkolo. Maso makyelame mi nga bo wo we!» Nḡḡḡ wa moika anzelu.

Maliya akye kyeka Elizabeti

³⁹Nde o sina imbele me, Maliya amba ya kye izele o mokyisi mḡḡḡḡ mbale eya mangomba o manyete ma Yuda.

⁴⁰Aesi ya kye nyolḡ o ingambi sa Zakaliya, aesi ya beya Elizabeti.

⁴¹Wa oka Elizabeti ibeya sa Maliya, ḡwana ooli o ibuu se anyinganaka, emba Elizabeti amba tonda na Boloḅo Bosantu.

⁴²Amba ya wo na ḡwesi mokusi yokye: «Opambolami ileka babasi basḡ, na ḡwana ooli o ibuu sa we apambolami me!

⁴³Ndengye'ye nyango wa nkolo ḡwa nga aya nkyeka?

⁴⁴Pho ookyi nga ibeya sa we, kyeka ḡwana anyinga na nkyisa o ibuu sa nga.

⁴⁵Nkyisa ili na owaanosi: Imowolesi bée pho ya Nkolo yamokyelama!»

Zembo sa Maliya

⁴⁶Emba Maliya yokye: «Nakumole Nkolo na ndondo ya nga esḡ;

⁴⁷na molimo ḡwa nga motondi na nkyisa pho ya ḡwaphongo mobikye wa nga,

⁴⁸pho akyekyi moombo we ootoli na ngambo. Phele tata lolḡ, bato basḡ bamumbanga moto wa esengḡ,

⁴⁹pho Ekambambasi ankyelesi maphḡḡ manene: Nkombo ye ebe esantu.

⁵⁰Bolaa phe kabokyele oka bato basḡ bamoile o bayoo basḡ.

⁵¹Akyesi misala ma ikamwa na mwiya ḡwa ebḡḡḡ ye, anyangosi bato baalolendo;

⁵²amanye bakonzi baakusi o biziye ba bokonzi ba be, atombi bato batebali na ngambo;

⁵³baawe na nzala abatonze na ntoma, na baa ezwele, ababuye maboko pha.

⁵⁴Asungyi bato ba Isalayele, bato ba etoma be, na boumunyakye bolaa phe.

⁵⁵Eli bo walakyelaka yo bankoko ba banga, Abalayama na bana bee pho ya bobele.»

⁵⁶Maliya amba ikala na Elizabeti phenephe na makombe maato, bobele amba ya butwa oka be.

Ibotama sa Yoane

⁵⁷Waakoka mokolo nwa Elizabeti nwa ibota, aesi ya bota nwana wa lele.

⁵⁸Babubaa ne na ibota sebaokyi ndengye eya mokyelala Nkolo bolaa, bee baso bamba kumba ne.

⁵⁹Waakokya nwana nkolo nwambi, bakye bobele. Balukaka imolaa nkombo ya ango, Zakaliya.

⁶⁰Emba nyango amba ya wo yokye: «Phe! Nkombo ye yamoba Yoane.»

⁶¹Bamba mobuyisa bekye: «Moto na monomo o ibota sa we tali na nkombo mena!»

⁶²Bamba tuna ango wa nwana na bilembo pho ya iyeba nkombo'ye ekokyi yo ilaa nwana.

⁶³Zakaliya amba ya onga nwana ibaya wa ikoma, amba koma bobo: «Nkombo ye Yoane.» Emba bato baso bamba kanwa.

⁶⁴Mina wamo munoko na lole le loingo, abuto iwao, abuto ikumbela Nwaphongo.

⁶⁵Emba babubaa ne babuto ilaa. Na o mangomba maso ma manyete ma Yuda babaka bawo nde mapho me.

⁶⁶Bato baso baa okaka mapho me bamabanzaka o mandondo ma be, bekye: «Nwana oyo amuna ba nza?» Pho nde phele mwiya nwa Nkolo nwabaka ne.

Zembo sa Zakaliya

⁶⁷Bobele Zakaliya, ango wa nwana, atondaka na Bolobo Bosantu, amba tata isakola bobo:

⁶⁸«Nkolo apambolame, Nwaphongo wa Isalayele, pho aesi ya kyeka bato be, abamanye o boombo.

⁶⁹Alotokolesi kamba Mobikye, o ibota sa Davidi, moto we wa etoma.

⁷⁰Nde bo wawoko yo kalakala na noko ya baimosi bee basantu:

- ⁷¹Ibiky siilomanya o maboko ma banguna ba banga na o maboko ma bato baso baloine.
- ⁷²Aweninya bolaa phe oka bankoko ba banga, aumunye sangola ye esantu.
- ⁷³Pho Nwaphongo alakyelaka nkoko wa banga Abalayama,
- ⁷⁴ilobololo o maboko ma banguna pho tomokyelele saba na boilakye,
- ⁷⁵onte ya bosantu na bosembo o miyo me nkolo iso ya bomoo pha banga.
- ⁷⁶Ka we, nwana oomokye, wamoba moimosi wa Owa Ikolo, pho wamotambula o boo pha Nkolo pho ya ibongya manzela me,
- ⁷⁷pho ya iteya bato bee obokye kaye iya babikya na ilimbisa masumu ma be.
- ⁷⁸Eli lowoo la bolaa boikye pha Nwaphongo wa banga. Pho ya bolaa me, moo motokosi o ikolo moesi ya lokyeka.
- ⁷⁹Motokolesi bato baali o enzombi ya iwaa, pho ya ikamba matambe ma banga o nzela ya bose.»

Bolengye pha Yoane Mobatise

- ⁸⁰Nwana akolaka na nzoto, akutaka na o molimo. Abaka kabe o mabokye tee noko waakokaka mokolo nwe nwa imiweninya oka bato ba Isalayele.

Luka 2

Ibotama sa Yesu

- ¹Imbele me, mokonzi Kaisala Ogisito ambyaka mobeko nwa itanga bato baso ba ekolo ya Loma.
- ²Itanga sa bato saa ntubo sasina sakyelamaka imbele sabaka Kilinus moangyesi wa Siri.
- ³Bato baso bakye kye komisa mankombo, moto na moto o mokyisi nwe.
- ⁴Zozefu ne amba ya mana o Nazarete o manyete ma Galileya, amba ya kye o Beteleme omanyete ma Yuda, waa botaka bee mokonzi Davidi. Pho yo Zozefu abaka moto wa bosoo Davidi.
- ⁵Akyendekye komisa nkombo yo na nwasi we Maliya, owabaka na ibuu.
- ⁶Nzuka imbele saba bee o Beteleme, mokolo nwe nwa ibota nwakokaka.
- ⁷Amba ya bota nwana wa lele, nwana we awa oboo. Aesi ya mozinga na bitato, amba ya molangya o kyesi ekyelangyisa bee manyama ntoma ya iza, pho tebaikaka zwa elele ya ilala o ingambi siilasa bee babutu.

Mwanze monomo atokolesi babanze ba mampate

⁸O manyete me, babanze ba mampate babaka balale o manzabi pho ya ibatela mampate ma be.

⁹Mwanze wa Nkolo monomo amba ya batokolele, nkyemo ya Nkolo yamba ya bangyengyele, emba bailaka na boikye.

¹⁰Mwanze amba ya wo na bee yokye: «Bee saila, pho naesi ya iemola simo elaa, eya mosepelisa bato baso:

¹¹O mokolo nwa lol eye, o mokyisi munene nwa Davidi, baebotesi Mobikye ooli Masiya, Nkolo.

¹²Kyeka bilembetele baamoeba na bee: Wamokye wene nwana oo mokyiky bamingyi na bitato, alangyi o kyese ekyelangyisa bee manyama ntoma ya iza.»

¹³Mbala yonyo banze basuu baikye bamba ya angana na anzelu owa boo. Babaka bakumbele Nwaphongo bobo:

¹⁴«Le nkyemo ya Nwaphongo iwenene o ikolo, bese bofe wawa o se oka bato baazingye yo!»

Babanze ba mampate bakye o Betelene

¹⁵Waabutwa banze o ikolo, babanze ba mampate bamba ya wonyo onte ya be, bekye: «Tokyende tee nonyo o Betelene, tokye wene lowo lokyelami om, loloumosi Nkolo Nwaphongo.»

¹⁶Bamba yakye om izele, baesi ya kye wene Maliya na Zozefu na nwana o mokyiky alangyi o kyese ekyelangyisa bee manyama ntoma ya iza.

¹⁷Waamowene be, bamba imola iso ya bawolekye bee pho ya nwana.

¹⁸Emba bato baso babaokaka bakanwaka na mapho maabaka babanze ba mampate bawo.

¹⁹Kasi Maliya abanzaka mapho maso mamana o ndondo ye ambaka baa kamaumunya.

²⁰Bobele babanze ba mampate bamba ya butwa. Bakumbelaka bonene pha Nwaphongo, bamokumisaka pho ya mapho maso maaokaka bee na maawenekye be, pho maso malekanaka nde bowabaimolaka anzelu.

Bakye bele Yesu

²¹Waakoka nkolo nwambi sima ya ibotama sa nwana, imbele sa imobele sakokaka, baamba ya molaa nkombo ya Yesu, nkombo eyawoko anzelu phanza nyango saboekamake.

Maliya na Zozefu bakye teya Yesu o Tempelo

22Bobele, waakoka mokolo nwa ikye manya sokoto bokowo mobeko nwa Mose, Maliya na Zozefu bamba yakye na nwana o Yelusaleme pho bakye moteya Nkolo.

23Pho yakomama o Mobeko nwa Nkolo bobo: «Nwana muso ooboti bee wa lele wa oboo, kabe wa Nkolo.»

24Maliya na Zozefu bamba ya ambya na bee ibonza bokoongye Mobeko nwa Nkolo: Mankoto nwenya mabale maa ngonda naa bana babale ba mankoto nwenya maa lombo.

Simeyo akumosi Dwaphongo pho ya Yesu

25Nzuka o Yelusaleme moto monom abaka om, nkombo ye Simeyo. Abaka moto wa bosembo, abaka kakumole na Nwaphongo, ambaka ba kaziya mokolo nwa moyamanya Nwaphongo Isalayele ngong. Bolobo Bosantu phabaka ne.

26Bolobo Bosantu pha moimolaka obokye etawee bo naino taweni Masiya owamotoma Nkolo.

27Emba Simeyo akambemi na Bolobo, amba yakye o ingambi siinene sa losambo. O imbele me, baboti ba nwana Yesu bamba ya ne pho ya ikye kyela bokoongye mobeko pho ye.

28Simeyo amokpe o maboko me, amba ya phe Nwaphongo melasi yokye:

29«Ujwanwa eye, Nkolo, okokye mbunu ya we; okokyi ile moombo nwa we awe bose.

30Pho miyo ma nga maweni ibiki sa we,

31saabongye we pho ya bato baso:

32Ibiki me sili moo nwaamungyengyele bapakano; nwamophe nkyemo oka bato ba we Isalayele.»

Mapho maawoko Simeyo pho ya Yesu

33Ango na nyango wa Yesu bakanwaka na ikyimowole be.

34Simeyo amba bapambola, aesi ya wo na Maliya, nyango wa Yesu yokye: «Pho ya nwana wa we, bato baikye o Isalayele, bana bamokaa baayoko bamoteme. Amoba elembo ya Nwaphongo, kasi bato bamole.

35Emba maumunya maabombama o mandondo ma bato mamowenene o phaa. Na we, Maliya, bolosi phamoetubinya ndokolo mumphata.»

Ana, moimosi owa nwanwasi

36Yabaka na moimosi monom wa nwanwasi, nkombo ye Ana, nwana wa Fanuele, wa ibota sa Asele. Yo akotwaka na bokusi. Bee na lele we bazala bolonga nde mbula sambo,

37Bobele aesi ya ikala bozengye. Abaka na mambula mako nwambi mbuka mane. Ana abaka nkolo iso o ingambi sa losambo ikyelela Nwaphongo na moo na mokolo, na imiima ntoma na ná ibondele.

38Nde o sina imbele me, abuto iphe Nwaphongo melési. Abuto iwɔ phɔ ya nwana na bato basɔ babaka baziya obokye Nwaphongo aikole Yelusaleme.

Ibutwa o Nazarete

39Waunva baboti ba Yesu ikyela ya ongaka Mobeko nwa Nkolo, bamba ya butwa na nwana o manyete ma Galileya, o mokyisi nwa bée Nazarete.

40Nwana akolaka, azwaka bokusi. Atondaka na zebi, na bolaa pha Nwaphongo phabaka mi yo.

Yesu na mbula iko mbuka ibale akye o Tempelo

41Mbula na mbula baboti ba Yesu babaka bakylene o Yelusaleme phɔ ya eyenga ya Ilekana.

42Waakoya Yesu na mambula iko mbuka mabale, baboti bée bakyeke ne bo owameele bée ikyela phɔ ya eyenga.

43Waaunva eyenga, baesi ya butwa. Kasi Yesu aikalaka o Yelusaleme, baboti bée saeba.

44Baumunyaka obokye ali na bebi na bée baa imbanga, bamba kyela nzanga mobimba ya nzela bée satamoluka. Sima, bamba ya kye moluka oka banaa nyango na oka baebaa na be.

45Kasi waaba bée samozwa, baesi ya butwa o Yelusaleme ikyemimoluka.

46Sima ya nkolo iyato, baesi yakye mozwa o Tempelo azasi onte ya bateye ba mibeko, kabaokye kambe na batuna mituna.

47Bato basɔ babaka bamookye bakamwaka na malondo me na ná biyano be.

48Waamowene be, bakamwaka na boikye, emba nyango amba ya wɔ ne yokye: «Nwana wa nga, olokyesi babona phɔ ya'ye? Kyeka nga na ɔngɔ tobakyi na ntema o ikolo phɔ ya ikyemieluka.»

49Amba ya babuyisa yokye: «Be kondukye phɔ ya'ye? Toebe obokye nasengyesi iba o ingambi sa Tata?»

50Kasi bée tebaikaka sɔsɔlɔ yabawolekye yo.

51Bobele Yesu amba ya butwa na bée o Nazarete. Abaka kabatosa. Nyango abanzaka maphɔɔ masɔɔ mamana o ndondo ye.

52Emba Yesu abaka kakole na zebi na ná nzoto, awenenekye moto molaa o miyo ma Nwaphongo na oka bato.

Luka 3

Mateya ma Yoane Mobatise

¹O mbula ya iko mbuka itano ya bokonzi pha Tibeḽe Sezale, Pɔsɔ Pilata abaka moangyesi ḽwa Yuda. Elode abaka mokonzi ḽwa Galileya, ḽwana nyango Philipe abaka mokonzi ḽwa Itule na Talakonite, Lizania abaka mokonzi ḽwa Abilene.

²Ana na Kaifa babaka banganga banene ba ḽwaphongo. Imbele me Yoane ḽwana wa Zakaliya, aesi ya imola Simo ya ḽwaphongo o bokye.

³Yoane abuto ikyemitambula nkyisi iso iili o mokukulu ḽwa ebale ya Yaladene. Abaka kakyemiwo na bato yokye: «ḽongya mandondo ma bēe, obatisame. Emba ḽwaphongo amoelimbisa masumu ma bēe.»

⁴Ndengye mena, Yoane akokyaka maphɔɔ maakoma moimosi Isaya o buku pha ḽwaphongo obokye: «Moto mɔnɔmɔ kaḽwane o bokye: ḽongya nzela ya Nkolo! Omoteyisa nsonga!

⁵Mangɔngɔ masɔ bamakyyinza, mangomba na makosi masɔ bamawalole. Mangbɔngbɔ masɔ bamaelole; mabela mali o nzela bamakyyinza.

⁶Emba bato basɔ baamba wene bokobikya ḽwaphongo bato.»

⁷Bato baikye babaka baye oka Yoane phɔ ababatisa. Yoane abaka kawɔ na bēe obokye: «ḽee bosoo imele; oephē malondo ma ilota yɔɔ ya ḽwaphongo ekyeye nza?

⁸Kyela maphɔɔ ma weninya obokye obɔngye mɔbesi. Le imiwɔle obokye: “Ekpele yɔnɔyɔ etelokyele phɔ Abalayama ali nkɔkɔ wa banga.” Nawɔ na bēe ngakye ḽwaphongo akokyi ibuya mabanga mama bana ba Abalayama.

⁹Bambo bɔngya ikoko phɔ ya itena nkanga ya nzete. ḽwete munso mootemoobote mbuma indaa, baamokpete, baamovaka o ḽwenya.»

¹⁰Bato bamba motuna bēkye: «Emba tokyele bo?»

¹¹Yoane amba ya babuyisa yokye: «Oli na bitobu bibale ba ikolo, aphe yɔnɔyɔ na ooli pha. Oli na ntoma ya iza, akabele ootoli na ntoma.»

¹²Baphutise ba mputi bakaka na bēe oka Yoane phɔ ababatisa. Bamba ya motuna bēkye: «Moteye, tokyele bo?»

¹³Yoane amba ya babuyisa yokye: «Phutisa mputi nde bo owaetoma be.»

¹⁴Batuluku bamba ya motuna na bēe bēkye: «Ka banga tokyele bo?» Yoane amba ya wɔ na bēe yokye: «ḽee sanyɔkɔlɔ moto, sabɔlɔlɔ moto baphalanga, sakatela moto lowɔ, bika nde na iphuta sa bēe.»

15Bato baso babaka bakyele maumunya na ilemela obokye emba Yoane teli nde yo Masiya.

16Yoane amba ya babuyisela bée baso yokye: «Nga naebatisa nde na maa, kasi ookoye andekyi na mwiya; sikokyi na iingola nsimbi ya bikoto be. Yo amoebatisa na Bolobo Bosantu na ná nwenya.

17Aphisi enyengyele o maboko pho ya inyengyele nkata ya angana na mbuma. Amobomba mbuma o bompende kasi amotumba nkata o nwenya motemozime.»

18Yoane akulaka na teya bato mapho masuu maiikye, abaka kabaimole na Simo Elaa.

Elode Atipasi aakye Yoane o boloko

19Yoane aoyaka Elode mokonzi nwa Galileya pho alongaka Elodiade, nwasi wa mwana nyango; na pho akulaka nakyela mapho mabe maiike.

20Emba Elode akulaka kyela lowo losuu loobe; laa inyosa Yoane o boloko.

Ibatisama sa Yesu

21Waaunva Yoane ibatisa bato baso, aesi ya batisa na Yesu. Waaba Yesu kabondele, ikolo siesi ya zibwa.

22Bolobo Bosantu boesi ya moutela ndokolo inkoto nwenya, nyesi monomo mouti o ikolo mooka obokye: «Oli Nwana wa nga owa somi, nali na nkyisa boikye pho ye.»

23-38Yesu abaka na manbula phenephe na mako maato wa tata yo etoma ye. Bato batataka iumunya obokye ali nwana wa Zozefu. Zozefu abaka nwana wa Eliya, Eliya nwana wa Matati, Matati nwana wa Lewi, Lewi nwana wa Melekyi, Melekyi nwana wa Yanayi, Yanayi nwana wa Zozefu, Zozefu nwana wa Matatiasi, Matatiasi nwana wa Amosi, Amosi nwana wa Nauma, Nauma nwana wa Esili, Esili nwana wa Nagayi, Nagayi nwana wa Maati, Maati nwana wa Matatiasi, Matatiasi nwana wa Semeyi, Semeyi nwana wa Yozeki, Yozeki nwana wa Yoda, Yoda nwana wa Yoanane, Yoanane nwana wa Leza, Leza nwana wa Zolobabele, Zolobabele nwana wa Salatiyele, Salatiyele nwana wa Neli, Neli nwana wa Melekyi, Melekyi nwana wa Toli, Toli nwana wa Kosama, Kosama nwana wa Elemadama, Elemadama nwana wa Ele, Ele nwana wa Yesu, Yesu nwana wa Elezele, Elezele nwana wa Yolima, Yolima nwana wa Matati, Matati nwana wa Lewi, Lewi nwana wa Simeyona, Simeyona nwana wa Yuda, Yuda nwana wa Zozefu, Zozefu nwana wa Yowama, Yowama nwana wa Eliyakimi, Eliyakimi nwana wa Meleya, Meleya nwana wa Mena, Mena nwana wa Matata, Matata nwana wa Nata, Nata nwana wa Davidi, Davidi nwana wa Yese, Yese nwana wa Yebeni, Yebeni nwana wa Boaze, Boaze nwana wa Sala, Sala nwana wa Nasoni, Nasoni nwana wa Aminadaba, Aminadaba nwana wa Alani, Alani nwana wa Eselona, Eselona nwana wa

Pelesi, Pelesi ḡwana wa Yuda, Yuda ḡwana wa Yakobo, Yakobo ḡwana wa Izaka, Izaka ḡwana wa Abalayama, Abalayama ḡwana wa Tela, Tela ḡwana wa Nawolo, Nawolo ḡwana wa Seluga, Seluga ḡwana wa Leyu, Leyu ḡwana wa Peloga, Peloga ḡwana wa Ebele, Ebele ḡwana wa Sela, Sela ḡwana wa Kainama, Kainama ḡwana wa Alapakasada, Alapakasada ḡwana wa Sema, Sema ḡwana wa Nowa, Nowa ḡwana wa Lameke, Lameke ḡwana wa Metusela, Metusela ḡwana wa Enoka, Enoka ḡwana wa Yaledede, Yaledede ḡwana wa Malele, Malele ḡwana wa Kename, Kename ḡwana wa Esini, Esini ḡwana wa Seti, Seti ḡwana wa Adamu, Adamu ḡwana wa Nwaphongo.

Luka 4

Zabulu amekyi Yesu

- ¹Yesu atondi na Bolobɔ Bosantu, amani o ebale ya Yaladene, Bolobɔ amba ya mokamba o bokye.
- ²Omɔ, Zabulu aesi yamumeka nkɔlɔ makoo mane. Nkɔlɔ iso miina, Yesu taikaka zaa, sima me amba yaoka nzala.
- ³Zabulu amba ya wɔ ne yokye: «Bo oli Nwana wa Nwaphongo, wɔ na ifanga sisi sicutwe mapa.»
- ⁴Yesu amba ya mobuyisa yokye: «Buku pha Nwaphongo bowɔ bobo: “Moto etabikye nde na mapa.”»
- ⁵Emba Zabulu amba yakyende ne o elele yɔnɔyɔ ya ikolo, amba ya moteya nkyisi iso ili o mokyisi.
- ⁶Amba ya wɔ ne yokye: «Namoephe bokonzi na ngambo ya nkyisi iso mina pho baimphe, nakokyi iphe na moto owa ozingyi nga.
- ⁷Ka bo onkusamesi, iso miina yamotwa ya we.»
- ⁸Yesu amba ya mobuyisa yokye: «Buku pha Nwaphongo bowɔ bobo: “Wamokusamela nde Nkolo, Nwaphongo wa we, wamosambela nde yo.”»
- ⁹Zabulu ambakula yakyende ne o Yelusaleme, akye moteye o songye ya Tempelo, amba ya wɔ ne yokye: «Boli Nwana wa Nwaphongo, omikumbe o se;
- ¹⁰pho buku pha Nwaphongo bowɔ bobo: “Nwaphongo amotoma banze bee obokye baya ebanza.
- ¹¹Na obokye bamoetamba na mabɔkɔ pho ekolo ya we sa zuma o ifanga.”»
- ¹²Yesu amba ya mobuyisa yokye: «Buku pha Nwaphongo bowɔ bobo: “Sameka Nkolo, Nwaphongo wa we.”»
- ¹³Waunva Zabulu imeka Yesu, amba ya moika akyee tee nɔnɔ o imbele sisuu saamozwana be.

Yesu atati etoma ye o Galileya

14Bobele Yesu, na mwiya nwa Bolobo, amba ya butwa o Galileya. Ngambo ye ya tambulaka o nkyisi iso ya manyete ma Galileya.

15Abaka kakyemiteya o mangambi ma makyita, bato baso basambaka mateya me.

Bato ba Nazarete bale ianola Yesu

16Yesu akyendekye o Nazarete mokyisi nwa kolaka yo. Mokolo nwa Sabata, amba ya nyolo o ingambi ma makyita bowamelekye yo. Amba ya teme pho ya itanga buku pha Nwaphongo.

17Bamba ya mophe mokanda nwa moimosi Isaya. Amoi ngosi, aesi yakye zwa elele eyakoma bee obokye:

18«Bolobo pha Nkolo boli mi nga. Anzosi pho ya iya imola babola Simo Elaa. Antomi pho ya iya iimola bato baa boloko obokye baabakondola, na baapholo miyo obokye bamokula wene, na pho ya iyabikya bato baa minyoko,

19pho ya iya imola bato mbula eyamoweninya Nkolo ngolu ye.»

20Emba Yesu amba ya ziba buku abobuyise moto wa etoma o ingambi sa makyita, bato baso babuto imolembetela.

21Bobele Yesu amba ya wo na bee yokye: «Maphoo maatangyi nga mama makokyisami lolo pho ya bee baanzokye.»

22Bee baso basepeleka na Yesu bamba na kamwa na maphoo malaa maawoko yo. Bekye: «Eye nga nwana wa Zozefu!»

23Yesu amba ya wo na bee yokye: «Naebi obokye bee wa munkpela ete ekye wo obokye: “Munganga, omibikya we mampenza.” Wamokula wo na nga na obokye: “Tooka iso yaakyela we o Kapalanauma, oikyele bomo na wawa o mokyisi nwa we.”»

24Yesu ambakula wo na bee yokye: «Nde phele na wo na bee ngakye: Moimosi tebamoanole o mokyisi nwe.

25Nakule bakya ngakye: O imbele saka moimosi Eliya, mazengye mabaka maikye o Isalaye. Waaba imbele me mambula sa noo mbula iyato na makombe motoba, zilo sikusi sakyindaka mokyisi munsu.

26Kasi Nwaphongo taika toma Eliya noo oka monomo na mazengye mamana. Kasi amotoma nde oka bozengye bonobo phaabaka o Salepeta mokyisi nwa manyete ma Sidona.

27Na wa imbele saka moimosi Elize, bato baikye ba maba babaka o Isalaye. Na monomo na bee taikaka bika. Kasi yabikaka nde Namana moto wa Siri.»

28Waaoka bato baso baabaka o ingambi sa makyita maphoo me, bee baso baokyelaka Yesu yoo.

29Bamba ya teme baesi ya tokolo na Yesu o ebonga. Bamba ya kyende ne o ikolo sa ngomba eya tonga bee mokyisi pho bamuukye o se.

30Kasi Yesu amba ya bolongana onte ya bee nono wakyende yo.

Yesu abikye moto ooli na bolobo boke

31Bobele Yesu amba ya kyende o Kapalanauma, mokyisi nwa manyete ma Galileya. Abaka kateya bato nkolo iso ya Sabata.

32Bato bakamwaka na moteyesi nwe pho abaka kawo na bokonzi bosoo.

33O ingambi sa makyita, moto monomo abaka na bolobo boke. Amba ya butwa iyanwana na bokusi yokye:

34«Aa Yesu wa Nazarete, kolukye ilokyela bo? Oesi nde iya lounva? Naeyebe, iwe oli Mosantu owa toma Nwaphongo.»

35Yesu amba ya phaphala na bolobo boke me amba wo na phango yokye: «Zala bose! Eemba na tokolo onte ya moto oyo.» Bolobo boke me phaamba ya vaka moto me o se o boo pha bato baso, botokosi saika mokyela na boke.

36Bato baso bakamwaka na boikye, bamba mituna onte ya bee bekye: «Maphoo ma moto oyo mali ya bo'ye? Kawo na bokonzi na malobo mabe obokye matokolo, maambe na tokolo.»

37Emba ngambo ya Yesu ya tambulaka o nkyisi iso.

Yesu abikye bato baikye ba malosi

38Yesu amba ya tokolo o ingambi sa makyita, amba ya kye nyolo o ingambi sa Simo. Bokyilo pha Simo owa nwanwasi abaka na mowewe moikye, bamba onga na Yesu obokye amobikya.

39Yesu amba ya mikpakya mi yo, na nyesi mokusi amba phaphala na mowewe nono waamana nwanjo, mina wamoo aesi ya inwa, abuto ibakyelela.

40Waatate inda bunya, bato baso baabaka na bato ba malosi ndengye na ndengye bamba ya na bee ooli Yesu. Amba ya tandela monomo na monomo maboko, amba babikya.

41Malobo mabe maatokolo onte ya bato baayoko ba malosi maanwanaka obokye: «Oli Nwana wa Nwaphongo!» Kasi Yesu amba phaphala na mango, amakatelaka obokye me sa woo, pho me maebaka obokye yo ali Masiya.

Yesu akye imola Simo Elaa o Yuda

42Waaye bunya Yesu aesi ya mana o Kapalanauma, aesi ya kyende o elele yonyo ya bose. Bato baikye babuto imoluka. Waamozwa be, bamba mozimba obokye yo salekana.

⁴³Kasi Yesu amba wɔ na bée yokye: «Nasengyesi iimola Simo Elaa ya Bokonzi pha Nwaphongo o nkyisi iiyɔkɔ mɛ. Phɔ Nwaphongo antoma nde phɔ ya bomɔ.»

⁴⁴Amba ya kyemiteya o mangambi ma makyita masɔ mali o Yuda.

Luka 5

Yesu abangyi baekosi bée baa o boo

¹Mokɔɔ mɔnɔmɔ, Yesu abaka o mokukulu nwa maa maanene ma Genezaletɛ, bato baikye bamba ya izele oli yo phɔ ya iya oka iloba sa Nwaphongo.

²Yesu aesi ya wene mato mabale o mokukulu nwa maa maanene. Mato mɛ ya maikaka baosi bautaka o maa phɔ ya akunyola mandendi ma bɛ.

³Yesu amba ya baa ovato bɔnɔbɔ, yabaka phaka Simo. Amba wɔ na Simo obokye tangola vato nwana itakye na mokukulu. Yesu amba ya zala o vato abuto iteya bato.

⁴Waaunva yo iteya, amba wɔ na Simo yokye: «Susinya vato o bodiko, emba iwe na bebi na wɛ, ovakye mandendi phɔ obome swe.»

⁵Simo amba ya mobuyisa yokye: «Moteye, toosi mokɔɔ mobimba toloikyi boma na ekpele. Ka phɔ wɛ oniwɔ babona, na movaka mandendi o maa.»

⁶Bamba ya vaka mandendi o maa, bamba zwa swe boikye. Mandendi ma bée matataka naikakwa.

⁷Bamba ya banga bebi na bée babaka o vato boyɔkɔ obokye bayabasunga. Bebi na bée bamba yaa. Bamba tonza mato masɔ mabale na swe. Mato mɛ malukaka na izinda.

⁸Wawɛ nɛ Simo Petelo babona, amba kaa na mabɔngɔ o boo pha Yesu yokye: «Nkolo, mana phɛnɛphɛ na nga, phɔ nali moto wa masumu.»

⁹Phɔ ebe yo ebe bebi nɛ baokaka bɔɔbɔ, phɔ ya boikye pha swe yaa bomaka bɛ.

¹⁰Zake na Yoane, bana ba Zebede, bebi na Simo bayakaka ya basunga bawɛnɛkyɛ na bée bɔɔbɔ. Kasi Yesu amba ya wɔ na Simo yokye: «Sa ila! Banda lolɔ otokule ba moosi wa swe, wamobutwa molukyi wa bato.»

¹¹Emba bamba komya mato o mokukulu, baesi ya ika isɔ nɔnɔ waa benga bée Yesu.

Yesu abikye moto ooli na bolɔsi pha maba

¹²Waaba Yesu o mokyisi mɔnɔmɔ, moto monɔmɔ abaka na bolɔsi pha maba amba ya ooli yo. Wa wene yo Yesu, aesi ya kusama o boo phe, boo nɔnɔ o se, amba nyingonela nɛ yokye: «Nkolo! Bo ozingyi okokyi imbikya.»

13 Yesu amba ya tanda eboko, amba mokuma, amba wo ne yokye: «Naanosi, bika.» Nde mina wamo, maba mamani.

14 Yesu amba yawo ne yokye: «Saika imola na moto monomo lowo lolo. Kasi kyende nde miteya oka nganga ya Nwaphongo boobuto we, emba ombe ambya ikabo bo wa wo Mose pho ya bato babikiyi na bolosi pha maba, pho ya iweninya oka bato obokye obikiyi phele.»

15 Ngambo ya Yesu yatambulaka mboka eso. Bato baikye babaka bayaangana waali yo pho ya iyamooka na iyaluka ibikiyi na malosi ma be.

16 Kasi Yesu abaka kakyende bondele yo mampenza o bilele ba bose.

Yesu abikye moto owa nyiba makolo

17 Mokolo monomo Yesu abaka kateya. Bafalisayi na bateye ba mibeko babaka wamo. Bakyeye miuta o nkyisi iso ya Galileya na ya Yuda na o Yelusaleme. Yesu abaka kabikya bato ba malosi na mwiya nwa Nkolo Nwaphongo.

18 Bato bamba moyelela na moto owa nyiba makolo bamophisi miitoko. Bamba ya luka nzela ya imunyosa o ingambi pho ya ikyemolangya o boo pha Yesu.

19 Kasi pho ya boikye pha bato, tebaika zwa nzela ya ikoma noko ooli Yesu. Bamba ya baa o motondo nwaa langyema, bamba bumbola muna motondo noko wa mouya bee mi sina itoko onte ya bato o boo pha Yesu.

20 Waawene Yesu ianola sa be, amba ya wo na moto owa nyiba makolo yokye: «Nwebi na nga, naelimbise masumu ma we.»

21 Bateye ba mibeko na bafalisayi, babuto imituna bekye: «Moto ookonetola Nwaphongo oyo ani ba nza? Ookoki ilimbisa masumu nza bo teebe nde Nwaphongo!»

22 Yesu aebaka maumunya ma be. Amba wo na bee yokye: «Be koununya babona pho ya'ye?»

23 Iwo na moto obokye: “Masumu ma we malimbisami”, na na iwo ne obokye: “Teme, tambula?” Elekyi bokusi iye

24 Kasi nazingyi obokye bee oebe obokye Nwana wa Moto ali na bokonzi pha ilimbisa masumu wawa o mokyisi.» Emba amba ya wo na moto owa nyiba makolo yokye: «Nawo na we, teme, kpa itoko sa we butwa oka be.»

25 Mina wa mo, aesi ya teme o miyo ma bato baso atombi itoko saamolangyaka na be, noko wabutwa yo oka bee na ikyemikumbela Nwaphongo.

26 Bato baso bakanwaka na boikye, bakumbelaka Nwaphongo, na bokoko bekye: «Toweni lol mapho ma ikamwa!»

Yesu abangyi Lewi

²⁷Bobele Yesu amba ya tɔkɔlɔ, amba ya wene moto mɔnɔmɔ nkombo ye Lewi, mophutise wa mputi, azasi o elele ye ya etoma. Yesu amba wɔ ne yokye: «Imbengye!»

²⁸Lewi aesi ya teme, aikiyi iika iso abengyi Yesu.

²⁹Emba Lewi amba kyelela Yesu eseleko enene o ingambi se. Baphutise ba mputi baikye na bato basuu babaka o mesa na be.

³⁰Bafalisayi na bateye ba mibeko bawenekye bofe, bamba ya wɔ na baekosi ba Yesu bekye: «Phɔ ya'ye bee koze, konywe elele yɔnyɔ na baphutise ba mputi na bato ba masumu?»

³¹Yesu amba babuyisa yokye: «Baali na nzoto ndaa tebasengyesi na munganga, esengyesi na munganga nde bato bali na malosi.

³²Siesi ya banga bato balaa. Kasi naesi ya banga nde bato baabe phɔ babongole ntema ya be.»

Yesu kateya phɔ ya imiima ntoma

³³Bafalisayi bamba ya wɔ na Yesu bekye: «Baekosi ba Yoane Mobatise, ebe na baaka bafalisayi bamiime ntoma, bambe na bondele; ka baekosi baaka ya we baze, banywe.»

³⁴Yesu amba babuyisa yokye: «Mokɔlɔ nwa eseleko ya bolonga, okokyi ilasa bato baabangyi yo o eseleko nzala bo molongyi ataa ba na be?

³⁵Kasi mokɔlɔ nwaa moba molongyi saba onte ya be, emba mi nkɔlɔ mina, baamilasa nzala.»

³⁶Yesu amba ya bakpela ete eye: «Moto takokyi ikpa etato ya etobu eenyakune phɔ ya ietongya na etobu eya booka. Bo akyesi babona, acti etobu eenyakune, etato ya etobu eenyakune teekoka na etobu eya booka.

³⁷Nde bomɔ, moto takokyi iangola maleku maa swaswa o mambongo maaboka. Bo akyesi babona, maleku maa swaswa mamobola mambongo maaboka, maleku ma molukwa o se, mambongo mamɔtɔnɔ.

³⁸Kasi babona phe, maleku maa swaswa bamateye nde o mambongo maaanyakune.

³⁹Moto etazingye inywa maleku maa swaswa bo ambo nywa maleku maa mpiko, phɔ amowɔ obokye: “Maleku maa mpiko malekyi bolaa.»

Luka 6

Yesu ali Nkolo wa Sabata

¹Mokolo monomō nwa Sabata, Yesu na baekosi bée balekanaka o manzabi ma ble. Baekosi bée babuto inokō ena ble, baeyinya o matandala bambe za ina mbuma.

²Bafalisai bayokō bamba ya tuna baekosi ba Yesu bēkye: «Pho ya'ye kokyele maphokō maakatele mobeko ikyela mokolo nwa Sabata?»

³Yesu amba ya babuyisa yokye: «Toikatanga yaakyelaka Davidi, mokolo monomō yo na bebi ne babaka na nzala?»

⁴Anyokō o Ingambi sa Nwaphongo, akpaka mapa maambyaka bée oka Nwaphongo. Amazaka, aphekye na bebi ne. Kasi mobeko nwa banga mowō obokye mapa mamana makokyi iza nde banganga ba Nwaphongo.»

⁵Yesu amba ya wō na bafalisayi yokye: «Nwana wa Moto ali Nkolo wa Sabata.»

⁶Mokolo mosuu nwa Sabata, Yesu amba ya nyolo o Ingambi sa makyita, abuto iteya. Moto monomō owa nyiba ebokō ya bolo abaka omō.

⁷Bateye ba mibeko na bafaliayi babaka bakyekye Yesu naa amobikya moto mona mokolo nwa Sabata pho bazwe nzela ya imophunda.

⁸Kasi Yesu aebaka maumunya ma be. Amba ya wō na moto owa nyiba ebokō yokye: «Inwa, oteme o boo pha bato basō!» Moto me amba ya inwa, akye teme.

⁹Emba Yesu amba ya wō na bée yokye: «Naetune bēe, mobeko nwa banga mowō bo pho ya Sabata? Ikyela bolaa ndee ikyela bofe, ibikya moto ndee imole kawe?»

¹⁰Yesu amba bakyeka bée basō, amba ya wō na moto owa nyiba ebokō yokye: «Elola ebokō ya we.» Amba ya eyelola, ebokō ebongyi.

¹¹Kasi bateye ba mibeko na bafalisayi batondaka na yō, babuto iyika ziko onte ya bée pho ya lowō lookokyi bée ikyela pho ya Yesu.

Yesu aosi batoma iko mbuka babale

¹²Imbele me, Yesu akyekye baa o ngomba pho ya ibondele. Alekyinyaka mokolo mobimba omō pho ya ibondele Nwaphongo.

¹³Waa ye bunya, amba ya banga baekosi be. Onte ya be, amba ya olō iko mbuka babale, amba ya baphe nkombo ya batoma.

¹⁴Yabaka: Simo owa phekye yo nkombo ya Petelo, Andele nwana nyango na Simo, Zake, Yoane, Filipe, Batelemi,

¹⁵Matiye, Toma, Zake nwana wa Alifa, Simo owa ingomba sa baatemele mokyisi nwa be,

¹⁶Yuda nwana wa Zake, na Yudasi Isikaliyōta, owa ungyaka Yesu.

Yesu kateya, kabikya na baa malosi

¹⁷Yesu amba ya uta ngomba yo na batoma be, amba ya kye teme o elele yonyo eya langyema. Baekosi bee baikye babaka wamo. Yabaka wamo na moluku nwa bato mwikye bautaka o Yuda mobimba, bautaka o Yelusaleme na o nkyisi ya mbale ya Tula na Sidona.

¹⁸Bato bayakaka pho ya iya oka Yesu na iluka ibika na malosi ma be. Bato babaka batungyisame na malobo mabe, na bee babikaka.

¹⁹Bato baso balukaka ikuma Yesu pho phembo yaabaka kyitokolo ne yabaka kyibabikya bee baso.

Nkono na ngongo

²⁰Emba Yesu amba kyeka baekosi be, amba ya wo na bee yokye: «Nkono na bee baali babola, pho Bokonzi pha Nwaphongo boli pha bee!»

²¹Nkono na bee bali na nzala unwamwa eye, pho wa mozwa ntoma ya izaa nzikye. Nkono na bee baalele unwanwa eye pho wamoekye!

²²Nkono na bee bo bato baeyine, bo baele na bo baambe etola, bambe tanga mankombo ma bee na bofe pho koanole Nwana wa Moto.

²³Sepela ba na esengo mokolo nwa moya mapho mamana, pho iphuti siinene sieziya o ikolo. Oebe obokye bankoko ba bee banyokoko baimosi ba Nwaphongo nde bomo.

²⁴Kasi ngongo ya bee bato ba ezwele pho ombozwa esengo ya bee wawa o se.

²⁵Ngongo ya bee baali na iso isengyesi na bee wawa o se unwanwa eye, pho wa mowa na nzala. Ngongo ya bee bato baekye unwanwa eye, pho wamoba o elesi wamba na lela,

²⁶Ngongo ya bee bo bato baso baewole na bolaa; bankoko ba bee bakyelaka nde babona na baimosi ba bole.»

Zinga banguna ba bee

²⁷«Kasi na wo na bee baanzokye: Zinga banguna ba be, kyela bolaa na bato baeyine,

²⁸imela bolaa na bato baeyimele bofe, bondele Nwaphongo pho ya bato baaenyokolo.

²⁹Bo moto aewandi engyete o mpakato eya bowe, kula molaalela na mpakato eya boloo. Bo moto aebolosi munkoto nwa we, omole kapke na ena simisi.

³⁰Kabela moto munsoko okoyongye ekpele. Ka bo moto akpe epkele ya we, sakula eonga.

³¹Kyela na basuu ikyizingye we obokye baekyele yango.

32 Bokozingye nde bato baezingye, wamba zwa iye? Pho na bato ba masumu bazingye baabazingye.

33 Ka bokokyele bolaa nde na bato baaekyele bolaa, wamba zwa iye? Na bato ba masumu bakyele nde bomɔ.

34 Ka bokobekya nde na baaebe we obokye bamoebuyisa, wamba zwa iye? Na bato ba masumu babekya bebi na bee bato ba masumu pho baababuyisa ndengye eebabekyaki be.

35 Ka bee, zinga banguna ba bee, obakyele bolaa, bekya salemela obokye baabekye we bamoebuyisa. Emba wamozwa iphuti sinene, wamba baa na bana ba Nwaphongo Owa Ikolo. Pho yo ali molaa pho ya bato bate baaphe melesi na bato baa nkamba.

36 Okyelaka bato ngongɔ bokookyele ango wa bee bato ngongɔ.»

Sasambisa bebi

37 «Sasambisa bebi, etebaesambisa me. Sanyete bebi, etebaaenyete me. Limbisa bebi, bamoelimbisa me.

38 Kabela bebi, bamoekabela me. Bamotonza banyanzima ba bee, baa bainisa, baabanyingyinya pho batonde na bolaa. Pho, bamoekabela nde bookokabele we bebi.»

39 Yesu ambakula bakpelela ete yokye: «Moto owa pholo miyo takoyi iteya nwebi ne owa pholo miyo nzela. Pho bee baso babale bamokye kaa o ibela, teli bomɔ?

40 Moekosi na monomɔ taalekye molakyisi we na mayele. Kasi moekosi munso oteye bee na bolaa kabutwe nde booli molakyisi we.»

41 «Pho ya'ye kowene mungalala mooli o ziyo sa nwebi na we, kasi ete ya nwete eli o ziyo saka ya we toewene?

42 Ndengye'ye okoyi iwɔ na nwebi na we obokye: “Nwebi, le naemanya mungalala mooli o ziyo sa we”, kasi toowene ete ya nwete eli o ziyo saka ya we? Moto wa bole, taamanya ete ya nwete eli o ziyo sa we, emba wamowene na bolaa pho ya imanya mungalala mooli o ziyo sa nwebi na we.»

Dwete na mbuma ya nwango

43 «Nwete molaa temoobote mbuma mbe, na nwete moobe temoobote mbuma ndaa.

44 Nwete na nwete bamoebe nde na mbuma ya nwango. Tebaa imbe mbuma ya fige o nzete yaa milɔ, tebaa nokɔ mbuma ya vinyɔ o nkaa.

⁴⁵Moto o molaa katokolo maphoo malaa maute o ndondo ye. Moto o mobe katokolo maphoo maabe maute o ndondo ye. Pho iso iikyitolo o munoko nwa moto kyiute nde o ndondo ye.»

Mangambi mabale

⁴⁶«Pho ya'ye bee kombangye: “Nkolo, Nkolo”, kasi tokyele ikyi wo nga?

⁴⁷Na moeteya moto owa ulana na moto okoye oka nga, kaokye maphoo ma nga kambe na matosa.

⁴⁸Alulana na moto okotongye ingambi, aimi mbongu nzindo, akyesi mabanga o motema. Ambitata itonga o ikolo sa mabanga me. Waaya mpela enene, maa ma ebale matombi, maesi ya koma noko o sina ingambi. Kasi temaiky siuwola pho inganbi me satongamaka na bolaa.

⁴⁹Ka moto okookye maphoo ma nga kasi tamatosa, aulana na moto monomo katongye ingambi nde o ikolo sa manyete sa ima mbongu ya inyosa mabanga. Waaya mpela, ingambi sizindi, sikaa nde mbala yonoyo siuwo siso siso.»

Luka 7

Yesu abikye Moombo wa mokonzi nwa Batuluku

¹Waaunva Yesu iwole bato maphoo mamana, ambaka ya kyende o Kapalanauma.

²Omo, mokonzi nwa batuluku ba Loma abaka na moombo owa lokoko yo zinga. Moombo me abaka na bolosi pha iwa.

³Waaoka mokonzi nwa batuluku me simo ya Yesu, amba ya motomela banaa bakumu ba bayuda pho ya ikye wo ne obokye aya bikya moombo we.

⁴Waakoma bakumu oka Yesu, bamba butwa inyingonela ne bekye: «Moto oolotomi oyo ali molaa, akokye obokye omosungye

⁵pho kazingye bato ba banga, eli na yo moto owa lotongyela Ingambi sa losambo.»

⁶Bobele Yesu amba ya kye yo na bankumu baatomaka be. Waakoma yo phenephe na ingambi, mokonzi nwa batuluku aesi ya toma bebi ne pho bakye wo na Yesu obokye: «Nkolo, le mitungyisa. Siiky longobana obokye onyolo o ingambi sa nga.

⁷Yango mena naloti iya nga mampenza oka ya we. Kasi wo nde lowo lonolo, moombo wa nga amobika.

⁸Nga na tosa bakonzi ba nga, naambi na ba na batuluku baa kambe nga. Bo nawo na monomo na bee ngakye: “Kyende”, ka kyende, bo naani wo na ooyoko

ngakye: “Yaka”, kaye. Bo na wɔɔ na moombo wa nga ngakye: “Kyela bobo”, kakyele nde bomɔ.»

⁹Waaoka Yesu maloba mamana, amba sepela na mokonzi nwa batuluku. Amba ekola boo oka bato baabaka bamobengye, amba wɔ na bée yokye: «Na wɔ na bée ngakye naino siweni ianola sa ndengye'ye ebe na o bato ba Isalayele.»

¹⁰Waaya butwa bato baatomaka bée o ingambi sa mokonzi nwa batuluku, baya kye zwa moombo me abikiyi.

Yesu abikyee nwana wa bozengye

¹¹Bobele Yesu amba yakye o mokyisi muunene mɔnɔmɔ nkombo ya nwanjo Naina. Baesi bée na bato basuu baikye baakyendekye ne.

¹²Waakoma yo phenephe na ifala, baesi ya vana na bato bakyende kunda moto o malita. Yabaka nwana wa lele nde mɔnɔmɔ wa nwanjwasi bozengye. Bato baikye ba mokyisi bakyekye mi moukya.

¹³Waa wene Yesu nwanjwasi me, amookaka ngɔngɔ, amba ya wɔ ne yokye: «Le ilela.»

¹⁴Yesu amba ya susinya, amba ya kuma ena ephomba. Bato baaephilaka bamba ya teme. Yesu amba ya wɔ yokye: «Munzenga, na wɔ na we, langwa!»

¹⁵Mowee amba ya zala, abuto iwɔ. Yesu amba ya mobuyisa nyango.

¹⁶Bato basɔ bailaka na boikye, bamba butwa iwɔ bekye: «Moimosi munene atɔkɔsi onte ya banga! Nwaphongo aesi na ya bikya bato be!»

¹⁷Emba ngambo ya Yesu yamba tambula mboka esɔ tee nɔnɔ o Yuda mobimba na o nkyisi yaa mambale phɔ ya lowɔ laakyelaka yo.

Motuna nwa Yoane Mobatise

¹⁸Baekosi ba Yoane bamba kye moimola maphɔɔ masɔ. Emba Yoane amba ya banga babale mi baekosi be.

¹⁹Amba ya batoma oka Yesu phɔ ya ikye motuna obokye: «Eli we Masiya ookoye ndee toziya mosuu?»

²⁰Waakoma bée oka Yesu, bamba ya wɔ ne bekye: «Yoane Mobatise alotomi phɔ ya iya etuna obokye “eli we Masiya ookoye ndee toziya mosuu?”»

²¹Nde o sina imbele me, Yesu abaka kabikya bato baikye na malɔsi ma be, na bileme ba bée na bato ba malɔbɔ mabe, na baaphɔlɔ miyo.

²²Emba Yesu amba ya buyisa batima ba Yoane yokye: «Kyende kye imola Yoane maphɔɔ masɔ maaweni bée na maokyi bée; bato baaphɔlɔ miyo baweni, bato baatɔnɔ makolo batambusi na bola, bato baa maba babikiyi, bato baaloko baokyi, bawe baako, babola baokye Simo Elaa.

²³Esengɔ na moto owamoba sabungya ianola se phɔ ya nga!»

Yesu kawo pho ya Yoane

24 Waabutwa batoma baatomaka Yoane, Yesu amba ya butwa ituna bato baabaka wamwo pho ya Yoane yokye: «Be okyeki kyela iye o bokye? Nwana njwete kanyingane na ewele? Phe.

25 Ka okyeki kyeka iye? Moto alati bitobu bilaa? Bato baalate bitobu bilaa na baali na ezwele babe o mangambi ma bakonzi.

26 Ka oombakyi kye kyeka iye, moimisi? Ee, na wo na be, yo alekyi na moimosi.

27 Pho Yoane eli moto ookowo buku pha Nwaphongo pho ye bobo: “Nwaphongo awo yokye: Namotoma tima ya nga o boo pha we pho ya iebongyisela nzela.”

28 Nawo na be nga kye onte ya bato baso baabotama na njwanjwasi, tewali moto oolekyi Yoane, kasi moto oolekyi bokyiki o Bokonzi pha Nwaphongo, yo mona alekyi Yoane.»

29 Bato baso na baphutise ba mputi bamba mooka, bamba ya anola obokye Nwaphongo ali na bosembo, bamba batisama na Yoane.

30 Kasi bafalisayi na bateye ba mibeko tebaika anola yaa zingaka Nwaphongo pho ya be, bamba na le ibatisama na Yoane.

31 Yesu ambakula wo yokye: «Bato ba lol eye, naabaulinya na nza?

32 Baulana na bana bazasi o munsongo, bayoko bawo na bebi na be bekye: “Toeyulelesi iphengo, toikiy bina; toetubesi meembo ma elesi, be toikiy lela!”

33 Pho Yoane Mobatise aesi, taaze mapa, taanywe maleku, be bekye: “Ayeya.”

34 Ka Nwana wa Moto aniyaa, kaze kanywe, be bekye: “Kyeka moto ookoumunya nde iza na inywa; ali ekamba ya baphutise ba mputi na bato baa masumu.”

35 Kasi zebi silaa siebane oka bato baasianole.»

Yesu anyosi o ingambi sa Simo mofalisayi

36 Mofalisayi monomwo amba ya banga Yesu obokye akye zaa oka ye. Yesu amba ya kyende omwo, amba ya zala o mesa.

37 Nwanjwasi monomwo wa ndumba abaka o mokyisi me. Waaoka yo obokye Yesu ali o ingambi sa mofalisayi, amba ya na molangyi monomwo njwa motiya motondi na malasi. Bakyelaka molangyi me na ibanga sibangye be alabata.

38 Amba ya teme o sima ya Yesu, o makolo me. Abaka kalele, abuto inyobibisa makolo ma Yesu na mbembe ye, kambe ikunyola na suwe ye, kambe mayamba, amba masweya malasi.

³⁹Waawene mofalisayi owa bangaka Yesu babona, amba miwɔle yokye: «Bo moto oyo abakyi owaakolo moimosi, nde aebi obokye nwanwasi ookomokume oyo ali ndumba.»

⁴⁰Emba Yesu amba ya wɔ na mofalisayi yokye: «Simo, nali na nwan lowɔ wa iewɔle.» Simo amba ya wɔ ne yokye: «Moteye, wɔɔ.»

⁴¹Emba Yesu yokye: «Moto mɔnɔmɔ abekyaka bato babale baphalanga. Mɔnɔmɔ abekaka nkama itano ya baphalanga ba bibende, oyɔkɔ abekaka makoo matano ma baphalanga ba bibende.

⁴²Kasi waaba bɛe sakoka iita ena mbɔngɔ, amba balimbisa bɛe basɔ babale. Onte ya bɛe basɔ babale, owa molɔbɔ zinga moto obalimbise na mbɔngɔ nza?»

⁴³Simo yokye: «Phɔ ya nga, naumunya obokye eli olimbise bɛe na mbɔngɔ enene.» Yesu amba wɔ ne yokye: «Olongyi.»

⁴⁴Amba miekpinya oka nwanwasi me, amba wɔ na Simo yokye: «Oweni nwanwasi oyo? Nanyɔsi o ingambi sa we, toikyi mpe maa maikunyola makolo. Kasi yo, akunyosi makolo ma nga na mbembe ye, ambi ya maɔlɔlɔ na suwe ye.

⁴⁵Toikyi nyangyela, kasi yo, tata oonyɔsi nga wawa, kaina bɛbe makolo ma nga.

⁴⁶Toikyi nsweya malasi o moto, kasi yo, answeya malasi o makolo.

⁴⁷Yango mena nawɔ na we ngakye lozingo le lonene oka nga loweninye obokye masumu me maikye masɔ malimbisami. Kasi ootoikyi bɛe limbisa na maphɔ mabe maikye, taaweninya lozingo loikye.»

⁴⁸Emba Yesu amba ya wɔ na nwanwasi me yokye: «Masumu ma we malimbisami.»

⁴⁹Baabaka baze ne babuto imituna bekye: «Moto oyo ambi ba nza phɔ ya ilimbisa na masumu?»

⁵⁰Yesu amba ya wɔ na nwanwasi me yokye: «Ianola sa we siebikye. Kyende na bolaa.»

Luka 8

Babasi baakyekye mi baa na Yesu

¹Sima, Yesu amba kyende o nkyisi iinene na inkyikyi, kakye miteya na ikye miimola Simo Elaa ya Bokonzi pha Nwaphongo. Baekosi iko mbuka babale bakyekye mikye ne,

²na babasi basuu baabikya yo na malɔbɔ mabe na malɔsi. Yabaka Maliya, okobangye bɛe Maliya ma Magadala, owa tɔkɔlɔkɔ bɛe malɔbɔ mabe sambo,

³Zaani ḡwasi wa Kuza, mɔnɔmɔ wa bato baakyele etoma na Elode Atipasi, Suzani na basuu baikye, bée basɔ basungaka Yesu na baekosi bée na mbolo ya bε.

Ete ya mophiki

⁴Bato baikye bakyeke miuta o nkyisi iinene ba yakaka oka Yesu. Emba Yesu amba bakpela ete eye:

⁵«Moto mɔnɔmɔ akyeke phika ndemo o inzabi se. Waaba yo kakye miphika, ndemo iiyɔkɔ yakaka o nzela. Batambusi baikyiti, manyɔsi baikomosi.

⁶Ndemo iiyɔkɔ yakaka o manyete mali na mabanga, itɔkɔsi, kasi inyiti phɔ teizwe mpiyɔ.

⁷Ndambo ya ndemo iiyɔkɔ yakaka onte ya milɔ. Nzete ya milɔ ikosi molongo na ndemo mε, kasi milɔ miikyetitise.

⁸Ndambo ya ndemo iiyɔkɔ yakaka o manyete malaa. Ikosi, iboti mbuma mikama na mikama.» Yesu amba kula wɔ yokye: «Ooli na matoo ma ioka, aokye.»

Phɔ ya'ye Yesu kateya na bite

⁹Baekosi ba Yesu bamba ya motuna bεkye: «Ete mena kyelukye iwɔ bo?»

¹⁰Amba babuyisa yokye: «Bεε, Nwaphongo aephε iyeba ba sekyele ba bokonzi phε, kasi bato baayɔkɔ baokye nde na bite. “Phɔ bakyeke kasi tebaawene, baokye kasi tebaasɔsɔb.”»

Yesu kalimbole ete ya mophiki

¹¹Yesu amba ya wɔ na baekosi bée yokye: «Okyemela ntina ya ete mε; ndemo, eli iloba sa Nwaphongo.

¹²Nzela eli bato baaokye iloba. Kasi Zabulu kaye, kaya manya iloba o mandondo ma bée phɔ bée saanola, bée saamba na bika.

¹³Manyete maangana na mabanga, eli bato baokye iloba sa Nwaphongo, ba sianole na nkyisa, kasi iloba mε tesili na nkanga. Baanole ḡwana imbele, sima waaye nkaka bale sina iloba.

¹⁴Ndemo yaa kaa onte ya milɔ eli iloba sa Nwaphongo siokye bato, kasi matungyisi, na ezwele na bisengo ba mokyisi kyi baphembya, emba mbuma ya bée kyiukwe nde bouko.

¹⁵Ndemo yaa kaa o manyete malaa eli iloba sa Nwaphongo siiokye bato na ndondo yɔnyɔ. Basibombe, bambe na phila ianola sa bée nɔnɔ waabote bée mbuma.»

Ete ya tala

¹⁶«Moto bo alose tala, taeukuya na katini naa taaenyɔsa o se ya ntangye. Kasi kaete ye o ikolo phɔ bato basɔ baanyɔlɔ o ingambi bawene na bolaa.

¹⁷Maphɔɔ masɔ maa bombama mamowenene o phaa o minyo ma bato, na maphɔɔ ma sekyele mamoebana.

¹⁸Nde koebe na mookyelesi ɲwa bɛɛ ɲwa maphɔɔ! Phɔ, moto ooli na ɲwana epkele baamobakyisela. Kasi moto ooli pha, bamobɔɔɔ na ɲwana ndambo obakyi ne.»

Nyango wa Yesu na banaa nyango na Yesu

¹⁹Nyango wa Yesu na bana nyango na Yesu bayakaka ya mokyeka. Kasi te baikaka koka ikoma wali yo phɔ ya boikye pha bato.

²⁰Bamba ya imola Yesu obokye: «Nyɔngɔ na banaa nyɔngɔ bali o ibanda, bazingye iyewene.»

²¹Yesu amba ya babuyisa yokye: «Mama na banaa mama eli bato ba okye iloba sa ɲwaphongo, bambe na sikyelela.»

Yesu azibise eweele na kanda

²²Mokɔɔ monɔmɔ Yesu amba ya baa o vato yo na baekosi bɛɛ. Amba ya wɔ na bɛɛ yokye: «Tokatisa o mbale ya mokukulu ɲwa maa manene muna.» Bamba ya kyende.

²³Waaba bɛɛ bakatisa, Yesu aesi ya lala ebu. Mbala yɔnyɔ, eweele ekusi etati ikyela o maa maanene, maa mabuto inyɔɔ o vato. Babuto miiwaa.

²⁴Baekosi bamba ya susinya oli Yesu, bamba moumola bɛkye: «Moteye, Moteye, tomowa!» Waaumwa Yesu, amba ya zibisa eweele na kanda, sakɔkɔ iesi yaema. Maa maamba ya butwa bose.

²⁵Yesu amba ya wɔ na baekosi yokye: «Ianola sa bɛɛ sili wa?» Kasi bawenekye bɔɔɔ, bamba kamwa, bamba wɔnɔ bɛɛ na bɛɛ bɛkye: «Moto oyo ambi ba nza? Kaambya mitindo, na eweele na maa kyimookye!»

Yesu abikye moto ooli na malɔɔ mabe

²⁶Bobele bamba ya koma o mokyisi ɲwa Genesalete moli o mokukulu ɲwa maa ma Galileya.

²⁷Waa abwa Yesu o vato, moto monɔmɔ wa mokyisi me aesi ya mobenga. Moto me abaka na malɔɔ mabe. Tata kalakala, taalate na bitobu, taabe na o ingambi, kasi kabe nde o malita.

²⁸Waawene moto oli na malɔɔ mabe Yesu, amba ya aɲwana ɲwange, amba yakaa o makolo me, amba ya wɔ na bokusi yokye: «Yesu ɲwana wa ɲwaphongo owa Ikolo, nga na we lowɔ iye? Na ongye na we, sankyela bobele!»

²⁹Awɔkɔ babona phɔ Yesu awɔkɔ na bolɔɔ bobele obokye botɔkɔɔ. Bolɔɔ phabaka bomoakya mbala nzikye; emba babaka bamokangye na munyɔɔɔ na mabɔkɔ na makolo, kasi mbala isɔ abaka kabile muna munyɔɔɔ, emba bolɔɔ me phabaka bomovakye o bokye.

30 Yesu amba ya motuna yokye: «Nkombo ya we nza?» Amba ya anola yokye: «Nkombo ya nga Boikye». Awoko babona pho malobo mabe maikye mamunyoko.

31 Malobo me mamba nyingonela na Yesu mekye: «Salovaka o ibela siinene siizindo!»

32 Yabaka wamo bokanda bonene pha mangulu mabaka makyé miluka ntoma ya iza o ngomba. Malobo mabe me mamba ya woko na Yesu obokye: «Olole tonyoko o mangulu mama!» Yesu amba maanolela.

33 Mbala yonyoko malobo mabe mambatoko oka moto me mambakye nyoko o mangulu. Bokanda pha mangulu bosoko phaamba ya uta o ikolo sa ngomba noko wakye phango mivaka o ebale noko waazinda mango.

34 Waawene babanze ba bokanda pha mangulu lowoko lolekaa, bamba ya lota mambangu, bamba kye imola simo me o Genesalete na o nkyisi yaa mambale.

35 Bato bamba ya kye kyeka lowoko lolekaa. Waakoma bee waali Yesu, bamba ya zwa moto ootokosi bee malobo mabe azasi o makolo ma Yesu, alati bitobu, abuto na bolaa. Emba bato bamba iila.

36 Baawenekye masoko malekaa, bamba ya imola bebi ndenge ebiky moto oobakye na malobo mabe.

37 Emba bato basoko ba Genesalete bamba ya onga na Yesu obokye amane o mokyisi nwa bee pho babaka na bokoko. Yesu amba ya kpela o vato noko waabutwa yo.

38 Moto owatokoko bee malobo mabe amba onga na Yesu yokye: «Bo ozingyi, le nakyende na we!» Kasi Yesu amba woko ne yokye:

39 «Butwa oka ya we! Kye imola isoko ikyesi Nwaphongo pho ya we!» Bobele moto me amba ya kye mimola o mokyisi munsoko maphoko maakyesi Yesu pho ye.

Yesu abikye Owana wa Yailo na nwanwasi owa bolosi pha malongo

40 Waabutwa Yesu o mokukulu moyoko nwa maa maanene, bato baikye bamba ya moyamba pho babaka bamoziya.

41 Moto monoko nkombo ye Yailo, mokonzi nwa ingambi sa makyita, amba ya mivaka o makolo ma Yesu aesi ya onga Yesu obokye aye o ingambi se.

42 Pho nwana we nde monoko wa nwanwasi, wa mbula iko mbuka ibale ali nde mowe. Waaba Yesu kakyende omoko, bato baikye ba mokatitisa mboka esoko sa bokoko itambula.

43 Nwanwasi monoko owa bolosi pha malongo abaka wamo. Mbula iko mbuka ibale malongo mabaka mamotokoko nde botokosi satenya. Aunvaka mbolo ye isoko

yaabaka ne pho ya iphuta ba muunganga, kasi na moto monomō taika koka imobikya.

⁴⁴Amba yaa o sima ya Yesu, aesi yakuma songye ya etobu ya Yesu, mina wamō, malongo maesi ya tenya.

⁴⁵Yesu amba yatuna yokye: «Oonkumi nza?» Baso bamba anola bekye banga phe. Petelo amba ya wō na Yesu yokye: «Moteye, eli bato baikye baezingyi, baa ekatitise.»

⁴⁶Kasi Yesu yokye: «Moto monomō ankumi, pho naokyi phembō etōkōsi o nzoto ya nga.»

⁴⁷Nwanwasi aesi ya wene obokye bamoebi. Na itekyenele sisō, amba ya kye mivaka o makolo ma Yesu. O boo pha bato baso amba ya moimola ntina eemokumi ne na boobikyi yo.

⁴⁸Yesu amba ya wō ne yokye: «Nwana wa nga, ianola sa we siebikye, kyende na bolaa.»

⁴⁹Waaba Yesu kawo babona, moto monomō ambauta o ingambi sa Yailo, mokonzi nwa ingambi sa makyita. Amba ya wō ne obokye: «Nwana wa we wa wanwasi awoo, sakula tungyisa Moteye»

⁵⁰Kasi Yesu abaka kamookye boko wō yo. Amba wō na Yailo yokye: «Saila, ba nde na ianola, nwana wa we amobika.»

⁵¹Waakoma Yesu o ingambi sa Yailo, taikaka anola obokye bato basuu banyolo ne, manya nde Petelo, Yoane, Zake na ango na nyango wa nwana.

⁵²Bato baso babaka balele na imiima pho ya nwana. Emba Yesu amba ya wō na bēe yokye: «Bēe salela! Taikyi waa, alasi nde ebu.»

⁵³Kasi bato bamba moekye. Pho baebaka obokye nwana ambo waa.

⁵⁴Kasi Yesu amba mophila o eboko, amba anwana yokye: «Nwana, ihwa!»

⁵⁵Nwana akuli butwa na bomō, aesi ya unwa. Emba Yesu amba ya wō na bēe obokye bamophe ntoma ya iza.

⁵⁶Baboti ba nwana bakamwaka na boikye kasi Yesu amba bakatela obokye bēe saimola na moto maphō maalekaa.

Luka 9

Yesu atomi baekosi iko mbuka babale

(Matiye 10.5-15; Malako 6.7-13)

¹Yesu amba ya anginyina baekosi iko mbuka babale. Amba ya baphe mwiya na bokonzi pha itokolo malōbo maso mabe na ibikya malōsi.

²Sima, amba batoma ikye mimola Bokonzi pha Nwaphongo na ikye mibikya bato ba malosi.

³Amba ya wɔ na bée yokye: «Ookokye bée o imbanga, saphila ekpele na yɔnɔyɔ: Ebe motuu, ebe ikuba, ebe ntoma, ebe na baphalanga. Moto na mɔnɔmɔ saphila basimisi babale.

⁴Bo baeyambi o ingambi sɔnɔsɔ, obee nde wamɔ tee nɔnɔ waamumana bée o mokyisi me.

⁵Ka bo bato ba mokyisi mɔnɔmɔ tebaeyambi, mana o mokyisi me, lasa mobulubutu nwa mokyisi nwa bée mooli o matambe ma bée phɔ ya ibaweninya obokye bakyesi bofe.»

⁶Emba baekosi bambā ya kyemde, baesi ya lekana o nkyisi iso ikye miimola Simo Elaa na ikye mibikya bato ba malosi.

Elode kamitune phɔ ya Yesu

(Matiye 14.1-12; Malako 6.14-29)

⁷Mokonzi Elode aokaka maphɔɔ masɔ malekane. Malondo mambaunva ne. Phɔ bato bakyi bawɔkɔ phɔ ya Yesu obokye: «Eli Yoane Mobatise akundoo.»

⁸Bana bekye: «Eli Eliya atɔkɔsi!» Baayɔkɔ bekye: «Eli mɔnɔmɔ na baimosi ba Nwaphongo akundoo!»

⁹Kasi Elode yokye: «Yoane, nga mampenza namotena moto. Kasi moto ookokule oka nga na ngambo esɔ oyo nza?» Yango mena Elode alukaka iwene Yesu.

Yesu azeye bampele nkoto itano

(Matiye 14.13-21; Malako 6.30-44; Yoane 6.1-14)

¹⁰Waaya butwa be, batoma bamba ya imola Yesu maphɔɔ masɔ maakyelaka be. Yesu amba ya kye na bée o mokyisi moobangye bée Betesaida.

¹¹Kasi waaeba bato obokye akye, bato baikye bamba mobenga. Yesu amba bayamba, amba butwa ibawɔle phɔ ya Bokonzi pha Nwaphongo na ibikya babaka na phowa ya ibika.

¹²Wa tata ikoma nkɔkɔlɔ, batoma iko mbuka babale bamba ya wali Yesu baesi ya wɔ ne obokye: «Buya bato basɔ phɔ bakye nde o nkyisi yaa mambale na oka bato baali o manzabi, phɔ bakye luka bilangyi na ntoma ya iza. Phɔ wawa toli mi elele ya bokye.»

¹³Kasi Yesu amba ya wɔ na bée yokye: «Bée mampenza o baphe ntoma ya iza.» Baekosi bekye: «Toli nde na mapa matano na swe ibale bobele. Ozingyi obokye tokye omba ntoma ya iza phɔ ya bato basɔ baba?»

¹⁴Bampele phenephe nkoto itano babaka wamɔ. Yesu amba ya wɔ na baekosi yokye: «Obazasa biboko biboko ba bato mako matano matano.»

¹⁵Baekosi bamba kyela nde bomɔ, bamba zasa bato basɔ.

¹⁶Yesu amba ya kpa mana mapa matano na swe ibale. Amba ya tomba miyo o ikolo, apambosi mapa na ina swe. Amba ya makyese, amba ya phe baekosi bɛe phɔ bakabele bato.

¹⁷Bato basɔ bamba zaa, bamba oka. Bamba ɔngɔ bikyesi bya otwaka bɛ, bamba tonza banyanzima iko mbuka babale.

Petelo awɔ yokye Yesu ali Masiya

(Matiye 16.13-19; Malako 8.27-29)

¹⁸Mokɔlɔ mɔnɔmɔ Yesu na baekosi bɛe bakye kye bɔndele o elele yɔnɔyɔ ya indende. Yesu amba ya batuna yokye: «Bato bawɔ obokye nga nali nza?»

¹⁹Baekosi bamba ya mobuyisa bɛkye: «Bakyi bawɔ bɛkye: “Iwe Yoane Mobatise, bana bɛkye: Iwe Eliya, baayɔkɔ bane wɔ bɛkye: Iwe oli mɔnɔmɔ na baimosi ba Nwaphongo baa phanza akundoo.”»

²⁰Yesu amba ya batuna yokye: «Ka bɛe, kowɔ obokye nga nali nza?» Petelo amba ya buya yokye: «Iwe oli Masiya owa lotomela Nwaphongo.»

²¹Yesu amba bakatela na bokusi obokye bɛe saloimola na moto.

²²Emba Yesu amba ya bakyisa yokye: «Nwama wa Moto asengyesi ioka bolɔsi boikye. Bankumu, bakonzi ba banganga ba Nwaphongo na bateye ba mibeko baamolɛɛ. Baamoboma. Kasi o sima ya nkɔlɔ iyato, amokundwa.»

Ndengye ya ibenga Yesu

²³Sima, Yesu amba ya wɔ na bato basɔ yokye: «Bo moto kazingye imbenga, aleɛ iumunya phɔ ya nzoto ye, anyanya ekulusu ye mokɔlɔ na mokɔlɔ ambe mbenga.

²⁴Phɔ, moto ozingyi ibikya bomɔɔ phe aabobungya. Kasi moto owa mobungya bomɔɔ phe phɔ ya nga aabobikya.

²⁵Bo moto azwe ezwele ya mokyisi munsɔ, kasi bo ambi bungya bomɔɔ phe naa ani boɔtɔ yo mampenza, amozwa itomba iye?

²⁶Bo moto kaokye sɔɔ phɔ ya nga na phɔ ya maloba ma nga, inga Nwana wa Moto, na nga namooka sɔɔ phɔ ye mɛ, waamoya nga na nkyɛmɔ ya nga, na eyaaka Tata na eyaaka banze basantu.

²⁷Nde phele na wɔ na bɛe ngakye bana o nte ya bɛe bali wawa ete bawe phanza saika wenɛ Bokonzi pha Nwaphongo.»

Petelo, Yoane na Zake bawɛni Yesu o nkɛmɔ ya Nwaphongo

(Matiye 17.1-8; Malako 9.2-8)

²⁸Nkɔlɔ nɔwambi sima ya maphɔɔ mamana Yesu amba ya kpa Petelo, Yoane na Zake amba ya baa na bɛe o ikolo sa ngomba phɔ ya ibɔndele.

²⁹Waabɔ Yesu kabɔndele, boo phe phamba ya butwa ndengye esuu, na bitobu bɛe bamba ya butwa bitane pɛɛɛ.

30Mbala yɔnɔyɔ, bato babale babutwaka basolole na Yesu, yabaka: Mose na Eliya,

31babawenekye balungami na nkyemɔ eya ikolo. Mose na Eliya babaka bawɔnɔ na Yesu phɔ ya mowesi ηwa mokye yo waa o Yelusaleme.

32Petelo na βebi ne bawaka na ebuu. Waaumwa βe, bamba ya wene nkyemɔ ya Yesu na bato babale babaka batemi ne.

33Imbele saluka Mose na Eliya iika Yesu, Petelo amba ya wɔ na Yesu yokye: «Moteye, eli bolaa obokye toikale wawa. Tomotonga ndalaku iyato: Mɔnɔmɔ phɔ ya we, mɔnɔmɔ phɔ ya Mose, mɔnɔmɔ phɔ ya Eliya.» Kasi Petelo taikaka eba yaabaka yo ka wɔɔ.

34Waabɔ Petelo kawɔ babona, ipata sɔnɔsɔ siesi ya baziba. Waa baziba impata, baekosi bawenekye βɔɔβɔ.

35Uta o ipata, ηwesi mɔnɔmɔ ηwaokanaka mowɔ obokye: «Oyo ali Nwana wa nga, oɔsi nga, omookye!»

36Waaunva iokana ηwesi mamuna, baweni Yesu nde yo mampenza. Baekosi baesi ya ikala bose, mi nkɔlɔ me, tebaikaka imola na moto maphɔɔ maawenekye βe.

Yesu abikye munzenga mɔnɔmɔ ooli na bolɔβɔ bofe

(Matiye 17.14-18; Malako 9.14-27)

37Sima ya mokɔlɔ mɔnɔmɔ, Yesu na baekosi βee baato bamba ya uta ngomba. Moluku ηwa bato moikye ηwaamba yakye vana ne.

38O nte ya moluku ηwa bato babana, moto mɔnɔmɔ abaka kaanwane yokye: «Moteye, naebɔndi, okyekye ηwana wa nga wa lele, phɔ ali ηwana wa nga nde yo mɔnɔmɔ!»

39Mbala nzikye bolɔβɔ bofe bomoakya, ηwana kabutwe iaηwana, bomuningyinya na bokusi, kabutwe itɔkɔlɔ luulu o munɔkɔ, bomunyɔkɔlɔ emba teboomane ne bomanela.

40Naongakyi na baekosi βa we obokye batɔkɔlɔ bolɔβɔ me, kasi tebaikyi bokoka.»

41Yesu amba ya wɔ yokye: «βee bato babe na baazanga ianola. Nasengyesi iba na βee na ikanga motema phɔ ya βee tee nɔnɔ imbele iye?» Emba amba ya wɔ na moto me yokye: «Yaka na ηwana wa we wawa.»

42Waaakoma ηwana phenephe na Yesu, bolɔβɔ bofe phaamba movaka o se, phaamba muningyinya na bokusi. Kasi Yesu amba ya phaphala na bolɔβɔ bofe me, amba bikya ηwana, emba amba mobuyisa ango.

43Bato basɔ bamba kamwa na bonene pha Nwaphongo.

Yesu akuli imola iwa se

(Matiye 17.22-23; Malako 9.30-32)

Waaba bato baso bakamwe na maso makyele Yesu, Yesu amba ya wɔ na baekosi bée yokye:

⁴⁴«Oka na bolaa maphɔɔ mamoeuwɔle nga uɲwanɲwa eye: Bamoungya Nwana wa Moto o mabɔko ma bato.»

⁴⁵Kasi baekosi tebaikaka eba ntina ya maphɔɔ mamana. Mayele ma bée temaikaka ingwa phɔ ya isɔsɔlo, bambaka na lota ituna Yesu ntina ya lowɔɔ me.

Olekyi bɛbi na ngambo nza?

(Matiye 18.1-5; Malako 9.33-37)

⁴⁶Mokɔlo mɔnɔmɔ, baekosi bamba yaika ziko phɔ ya iyeba nza oolekyi bɛbi na ngambo.

⁴⁷Yesu aebaka maumunya ma bɛ. Amba ya kpa ŋwana mɔnɔmɔ oo mokyɛ, amba ya moteyɛ phɛnɛphɛ nɛ.

⁴⁸Amba ya wɔ na bée yokye: «Owa moyamba ŋwana oyo na nkombo ya nga, mena anzambi nga mampenza. Ka oonzambi, ayambi na moto owa ntoma. Phɔ oolekyi mokyɛɛ onte ya bée baso, yo mɔnɔ oolekyi na ngambo.»

Otoo eyine ali mbale na bɛ

(Malako 9.38-40)

⁴⁹Yoane amba ya wɔ na Yesu yokye: «Moteyɛ, towɛni moto mɔnɔmɔ katɔkɔlo malɔbo mabe na nkombo ya wɛ. Tounvakyi mokatela phɔ taebengye na banga.»

⁵⁰Kasi Yesu amba ya mobuyisela yokye: «Samokatela, phɔ otoo eyine ali mbale na bɛ.»

Bato ba mokyisi mɔnɔmɔ ŋwa Samaliya balɛɛ iyamba Yesu

⁵¹Waakoma imbele sa Yesu sa imana o mokyisi mumu phɛnɛphɛ, amba ya kana ita kyɛnde o Yelusaleme.

⁵²Amba ya toma batima phanza. Bamba ya kyɛnde o mokyisi mɔnɔmɔ ŋwa Samaliya phɔ ya ikye bɔngya iyaa se.

⁵³Kasi bato ba mokyisi me ba lekɛɛ imoyamba phɔ kaya kyɛnde o Yelusaleme.

⁵⁴Waawɛnɛ Zake na Yoane babona, bamba ya wɔ na Yesu bɛkyɛ: «Nkolo, ozingyi obokye totome nkakye eute o ikolo ebakpelemele baunve?»

⁵⁵Kasi Yesu amba ya ekpana bili bɛ, amba bakatela na bokusi.

⁵⁶Emba bamba ya kyɛnde o mokyisi mosuu.

Baazingye ibenga Yesu

(Matiye 8.19-22)

⁵⁷Waaba bée o nzela, moto mɔnɔmɔ amba ya wɔ na Yesu yokye: «Namoebenga mbale esɔ eya mokyemikyɛ wɛ.»

⁵⁸Yesu amba ya mobuyisa yokye: «Manzumbu mali na bikakala, manyosi ma ikolo mali na moobo; ka Nwana wa Moto tali na ná elele ya ilangya moto.»

⁵⁹Yesu amba ya wɔ na moto mosuu yokye: «Imbengye!» Kasi moto mɔna amba ya mobuyisa yokye: «Taandɛ nataa kye kunda tata.»

⁶⁰Yesu amba ya mobuyisa yokye: «Lɛ bawe bakunde bawee ba bɛ; kasi iwɛ, kyendɛ kye imola Bokonzi pha Nwaphongo.»

⁶¹Moto mosuu amba kula ya wɔɔ na Yesu yokye: «Nkolo, namoebenga; kasi tandɛ nakye wenɛnɛ mbala eya suka na ibota sa nga.»

⁶²Yesu amba ya wɔ nɛ yokye: «Moto ombo tata ikyela o inzabi, bo akuli buya miyo na munsima yo mɔna taika kyelama phɔ ya Bokonzi pha Nwaphongo.»

Luka 10

Yesu atomi baekosi makoo sambo mbuka babale

¹Sima ya maphɔɔ mɛ, Nkolo Yesu amba kula ya ɔlɔ bato basuu mako sambo mbuka babale. Amba ya batoma babale babale o boo o nkyisi yaamokye mikye yo.

²Amba wɔ na bɛɛ yokye: «Mbuma ya inɔkɔ ili nzikye o inzabi, kasi bato baetoma tebali baikye. Onga na mokolo inzabi atome bato baetoma baikye phɔ baya munɔkyele mbuma.

³Kyendɛ! Naetomi ndokolo mampate o nte ya mangɔɔ.

⁴Saphila baphalanga, ebe ikuba, ebe bikoto. O nzela, sakyemitɛmɛ phɔ ya iphe bato mambote.

⁵Waamunyɔlɔ bɛɛ o ingambi sɔnɔsɔ, kota wɔ phanza bobo: “Bose bo bɛe o ingambi sisi!”

⁶Bo moto wa bose ali wamɔ, bose pha bɛɛ phamoikala nɛ, ka bo moto wa bose tali, bose pha bɛɛ phamoebutolela.

⁷Ba nde o ingambi mɛ, za ombe na nywa isɔ yaamoephe bɛ. Phɔ moto wa etoma asengyesi izwa iphuti sɛ. Sakula kyeluka iba babutu o mangambi masuu.

⁸Waamunyɔlɔ bɛɛ o mokyisi mɔnɔmɔ, bo bato ba mokyisi mɛ baeyambi, zaa yaa moephe bɛ.

⁹Bikya bato ba malɔsi bali omɔ, emba wɔ na bato basɔ obokye: “Uɲwanɲwa eye Bokonzi pha Nwaphongo boekomesi oli bɛ!”

¹⁰Kasi waamunyɔlɔ bɛɛ o mokyisi mɔnɔmɔ, bo bato ba mokyisi mɛ te baeyambi, tɔkɔlɔ o musɔngɔ owɔ na bato mɛ obokye:

11“Tolasee mobulubutu nwa mokyisi nwa bée moobandemakyi o matambe ma banga, toeyikyese nwanjo. Oombe nde eba obokye Bokonzi pha Nwaphongo bokomi phenephe.”

12Nawo na bée nga kye mokolo nwaa mosambisa Nwaphongo bato, etumbu ya mokyisi maamuna yamoleka eya Sodomo.»

Nkyisi iile ianola Yesu

(Matiye 11.20-24)

13«Ngongo ya we mokyisi nwa Kolazina, ngongo ya we mokyisi nwa Betesaida! Pho bilekyesako bakyelaka nga oka bée, bo na bikelaka nde o Tula na o Sidona, bato ba nkyisi me nde baunva lata mangoto, nde bamiinga mbutu pho ya iweninya obokye ba bongyee mobesi nwa be.

14Yango mena mokolo nwa mosambisa Nwaphongo bato, etumbu ya bée yamoleka eyaaka Tula na Sidona.

15Na we, mokyisi nwa Kapalanauma, koununya obokye wamo baa nono o ikolo? Wamouta nono o mokyisi nwa bawee.»

16Yesu ambakula ya wo na baekosi bée yokye: «Moto okoeyokye, kanzokye; moto okoel, kande; ka moto okonde, kale Yo owantoma.»

Ibutwa sa baekosi mako sambo mbuka babale

17Bobele, baekosi mako sambo mbuka babale bamba ya butwa na nkyisa boikye bekye: «Nkolo, na malobo mabe malokye wa phaphale banga na mango na nkombi ya we.»

18Yesu amba ya babuyisa yokye: «Nawenekye Molemba kabiya, kaute o ikolo ndokolo munkakasi.

19Okyemela, naephokye bokonzi pha ikyita manzo na maphalakasa saekyela ekpele, na unva bokusi bosu pha munguna. Ekpele yonyo teekokyi iekyela bofe.

20Kasi bée sa kumba pho malobo mabe maeyokye, kumba nde pho Nwaphongo akoma mankombo ma bée o ikolo.»

Yesu ali na nkyisa

21Imbele me, Yesu atondi na nkyisa ya Bolobo Bosantu, amba ya wo yokye: «Tata, Nkolo wa ikolo na munse, naephe melesi pho ya mapho mabombela we bato ba malondo na baekola, omaweninye oka bato baate bali na ngambo. Phele, Tata, wazinga obokye wabee baabona.

22Tata aambya mapho maso o maboko ma nga. Moto na monomo taebe Nwana bo teebe Tata, ebe moto takokyi eba Tata bo teebe Nwana na baazingyi nwana ibaweninya booli Tata.»

23 Emba Yesu amba ya miekpinya oka baekosi b̄ēe, amba ya w̄ō na b̄ēe nde b̄ēe mampenza yokye: «Nkyisa ili na miyo mawene maph̄ō maawene b̄ē!»

24 Ph̄ō na w̄ō na b̄ēe ngakye, baimosi baikye, bakonzi baikye, bazingaka iwene maph̄ō maawene b̄ēe mama, kasi tebaika mawene, na iyoka maph̄ō maokye b̄ēe mama kasi tebaika maoka.»

Ete ya Mosamaliya molaa

25 Moteye wa mibeko m̄ōn̄ōm̄ō amba ya t̄ēm̄e ph̄ō ya imeka Yesu. Amba ya motuna yokye: «Moteye, nakyele bo ph̄ō nazwe bom̄ō pha bobele?»

26 Yesu amba mobuyisa yokye: «O mobeko bakoma bo? Kotangye om̄ō bo?»

27 Moto m̄ōna amba mobuyisa yokye: «Osengyesi izinga Nwaphongo Nkolo wa we, na ndondo ȳōn̄ȳō, na molimo ηwa we muns̄ō, na bokusi pha we bos̄ō na ná maumunya ma we mas̄ō, ombe na zinga nwebi na we bookomizingye we mampenza.»

28 Yesu amba w̄ō ne obokye: «Obuye na bolaa. Kyela nde bom̄ō wamobika.»

29 Kasi moteye wa mibeko alukaka imilongya, amba tuna Yesu yokye: «Nwebi na nga nza?»

30 Yesu amba mobuyisa yokye: «Moto m̄ōn̄ōm̄ō kaute o Yelusaleme kakyende o Yeliko. Aesi ya kye kaa o mab̄ōk̄ō ma baibi, baesi ya m̄ōb̄ōl̄ōl̄ō mbolo ye is̄ō, bamokutibi nzi, bakyēe, baiki moika nde mowe.

31 Sak̄ōk̄ō, nganga ya Nwaphongo m̄ōn̄ōm̄ō aesi yalekana wam̄ō. Waawene yo moto m̄ōna, abandi mopha ηwa nzela moȳōk̄ō, alekaa.

32 Molewi m̄ōn̄ōm̄ō nde bom̄ō, aesi yakoma o elele me, aweni moto me, abandi mopha ηwa nzela mooȳōk̄ō, alekaa.

33 Kasi Mosamaliya m̄ōn̄ōm̄ō aesi yalekana ne minzela me. Waawene yo moto owakutubaka baibi, amookyesi nḡōnḡō.

34 Asusinye phenephe ne, amosweye mauta na maleku o maphota n̄ōn̄ō wa mokanga yo na bitato ba bitobu. Sima, amba mokpesa o ikolo sa punda ye, amba kye nee o ingambi sa babutu, om̄ō, abuto imosalisa.

35 Waa ye bunya, Mosamaliya aesi ya t̄ōk̄ōl̄ō bibende babale babaphalanga, aesi ya biphe mokolo ingambi, amba w̄ō ne yokye: “Banza moto oyo na bolaa. Bo ot̄ōk̄ōsi baphalanga basuu ph̄ō ya imosalisa, namoya ebuyisa b̄ēe wamoya lekana nga wawa.”»

36 Yesu amba ya tuna moteye wa mibeko yokye: «Ph̄ō ya we, onte ya bato baato babana, oomiteye nwebi wa moto owakaaka o mab̄ōk̄ō ma baibi nza?»

37 Moteye wa mibeko yokye: «Eli moto owamookyelaka nḡōnḡō.» Emba Yesu amba ya w̄ō ne yokye: «Kyende, na we o kye kyela bom̄ō.»

Yesu akye oka Malata na Maliya

³⁸Waaɓa Yesu na ɓaekosi ɓɛɛ o nzela, amba ya nyɔɔ o mokyisi mɔnɔmɔ. Nwanwasi mɔnɔmɔ aɓaka omɔ nkombo ye Malata, amba moyamba o ingambi se.

³⁹Yo aɓaka na nwan nyango wa nwanwasi nkombo ye Maliya, owa zalaka phenephe na makolo ma Nkolo phɔ ya iyoka mateya me.

⁴⁰Malata amitungyisaka na ɓoikye phɔ ya bitoma. Mbala yɔnɔyɔ amba ya wɔɔ na Yesu yokye: «Nkolo, toowene ɓobe ɓoondesi nwan mama bitoma bisɔ nga mampenza? Wɔ ne aya nsunga.»

⁴¹Nkolo amba mobuyisa yokye: «Malata, Malata, komitungyisa na ikyemimiima phɔ ya maphɔɔ maikye,

⁴²kasi nde lowɔɔ loɔɔ looli na ntina enene. Maliya aɔsi iyalo sɔnɔsɔ siilekyi ɓolaa, na moto mɔnɔmɔ etaamobɔɔɔ sango.»

Luka 11

Yesu kateya ɓaekosi ɓɛɛ ibɔndele

¹Mokɔɔ mɔnɔmɔ Yesu aɓaka o elele yɔnɔyɔ kabɔndele. Waunva yo, mɔnɔmɔ na ɓaekosi ɓɛɛ amba ya wɔ ne yokye: «Nkolo, oleteya ibɔndele ɓo wateyaka Yoane Mɔbatise ɓaekosi ɓe.»

²Yesu amba ya wɔ na ɓɛɛ yokye: «Waaɓɔndele ɓɛɛ, nde kowɔ ɓobo: Tata, nkombo ya we ebe esantu. Bokonzi pha we ɓoye.

³Olophe mokɔɔ na mokɔɔ ntoma isengyesi na ɓanga.

⁴Ololimbisa masumu ma ɓanga! Phɔ na ɓanga tolimbisa ɓebi ɓaalokyele ɓobe. Sa anola obokye Munguna alomekye.»

⁵Yesu ambaya kula wɔ na ɓɛɛ obokye: «Umunya obokye mɔnɔmɔ na ɓɛɛ ali na ekamba, ambikyɛ onga ne na molengyela yokye: “Nwebi na nga, ombekya, mapa maato,

⁶phɔ mɔnɔmɔ na ɓebi na nga oli o imbanga akomi oka nga uɗwanwa eye sili na ekpele ya imophe.”

⁷Emba oli o motema nwa ingambi, kambe mobuyisa yokye: “Le ntungyisa! Uɗwanwa eye ingambi siimbokangyema; nga na bana ɓanga toumbo milangya, sikokyi ikula langwa phɔ ya iyaephe mapa.”

⁸Nawɔ na ɓɛɛ, na ɓo talango phɔ ya imophe mapa me phɔ ya ekamba ya ɓe, amba nde langwa phɔ ya etungu ya iyonga ya nwebi ne amba amophe iso iisengyesi ne.

⁹Yango mena nga na wɔ na bɛɛ ngakye: “Onga, bamoephe; luka wa mozwa, komola ekomba, bamoeyingolela.”

¹⁰Phɔ moto okoongye bamophe, moto okolukye kazwe, bazibolele ekomba ookokomole.

¹¹Bo mɔnɔmɔ onte ya bɛɛ ali ango wa ηwana, bo ηwana we amoongyi swe, akokyi imophe nzɔɔ?

¹²Naa bo amongyi ikye, aamophe iphalakasa?

¹³Bo bɛɛ bato babe koebe iphe bana ba bɛɛ mbolo indaa. Ya moba boo na Ango wa bɛɛ owa ikolo okoambya ʼBoloɔɔ ʼBosantu phe oka baabongye!»

Yesu katɔkɔɔ malɔɔ mabe na mwiya ηwa Nwaphongo

¹⁴Mokɔɔ mɔnɔmɔ, Yesu abaka katɔkɔɔ bolɔɔ boɔbe phaa buyaka moto mɔnɔmɔ mbubu, watɔkɔɔ bolɔɔ boɔbe mɛ, mbubu mɔnɔ abuto iwɔ. Bato bamba kamwa na boikye.

¹⁵Kasi bato bayɔkɔ bɛkye: «Eli ʼBelezebula, mokonzi ηwa malɔɔ mabe omophe mwiya ηwa itɔkɔɔ malɔɔ mabe!»

¹⁶Baayɔkɔ balukaka imumeka, bamba onga ne obokye akyele elekyesako ekye weninya obokye mwiya nwe moute na Nwaphongo.

¹⁷Kasi Yesu aebaka maumunya ma be, amba ya wɔ na bɛɛ yokye: «ʼBokonzi boɔɔ bookabwa phango mampenza, phamunyangwa emba mangambi mamouwa mana o ikolo sa maayɔkɔ.

¹⁸Ka bo Molemba yo mampenza akabwa, bokonzi phe phamoteme ndengye'ye? Phɔ bɛɛ kowɔ obokye nga natɔkɔɔ malɔɔ mabe na mwiya ηwa ʼBelezebula.

¹⁹Boeɔbe obokye nga natɔkɔɔ malɔɔ mabe na mwiya ηwa ʼBelezebula, ka bato ba bɛɛ bamatɔkɔɔ na mwiya ηwa nza? Yango mena bato ba bɛɛ mampenza bamiweninya obokye oli na ekpee.

²⁰Ka boeɔbe obokye nde na ebɔkɔ ya Nwaphongo nga na tɔkɔɔ milimo mibe, emba ʼBokonzi pha Nwaphongo boekomesi.»

²¹«Phɔ bo moto mokusi, na biηwanele bɛɛ bikusi kabanza ingambi se, mbolo ye yamoba na bolaa.

²²Kasi nde bo moto mosuu oomolekyi na bokusi aesi, amobɔɔɔsi bina biηwanele bisɔ bibakyi yo kalemele, emba amokaɔa mbolo isɔ ibɔɔsi yo.»

²³«Moto ootoli na nga mbale, ali munguna ηwa nga. Moto ootonsungye o ibɔkya, kanyangole.»

Wakule ya butwa bolɔɔ boɔbe

²⁴«Watoꝓꝓo boloꝓo bobo o nzoto ya moto, bokye miengyebana o bokye, bokye miluka elele ya iba. Botemozwe elele, bomiwole obokye: “Namobutwa o ingambi sa nga sabaka nga.”

²⁵Waaya butwa phango, boya zwa ingambi me basikombi, basibongye na bolaa.

²⁶Bobele mombe kye kpa mbengo ya malobo masuu sambo maamolekye na bobo; maambe ya nyolo makyee zala; emba mobesi nwa moto moko mobutwe mobe koleka bowabaka nwanango phanza.»

Yaakolo nkyisa

²⁷Waaunva Yesu iwo babona, nwanwasi mokoꝓo amba ya anwana onte ya bato yokye: «Nkyisa na ibuu saenyanyaka na mabele maa enywangyaka!»

²⁸Kasi Yesu amba mobuyisa yokye: «Nkyisa ili nde na bato baaokye loba sa Nwaphongo bambe na sikyelela!»

Bayuda baongye elekyesako

²⁹Waaba moluku nwa bato baye waali Yesu, amba butwa iwo yokye: «Bato balolo eye bali bato babe. Baongye elekyesako, kasi etebawene na elekyesako wokoꝓo, bote ebe nde eyaaka Yona eyaunva bee wene.

³⁰Pho bo wabaka Yona elekyesako pho ya bato ba Niniwe, nde bomo Nwana wa moto amoba elekyesako pho ya bato ba lolo eye.

³¹Mokolo nwa mosambisa Nwaphongo bato, mokonzi wa nwanwasi nwa Saba amoya phunda bato ba lolo eye, pho auti itakye iya oka maloba ma zebi sa Salomo. Kasi oli wawa alekyi Salomo!

³²Mokolo nwa mosambisa Nwaphongo bato, bato ba Niniwe bamophunda bato ba lolo eye pho bato ba Niniwe babongyaka mobesi nwa bee waa okaka bee mateya ma Yona. Kasi ooli wawa alekyi Yona!»

Tala ya nzoto

(Matiye 5.15; 6.22, 23)

³³«Moto taalosa tala pho ya iebomba na pho ya iekukya na katini, kasi kaeteya o ikolo sa mesa pho bato baso banyolo o ingambi bawene na bolaa.

³⁴Miyo ma we mali tala ya nzoto ya we. Bo miyo ma we mali malaa, nzoto ya we mobimba kyingyengye saa. Ka bo miyo mawe temali malaa, nzoto ya we mobimba ili o enzombi.

³⁵Yango mena okyebere obokye saa eeli o motema nwa we yango sabutwa enzombi.

³⁶Bo nzoto ya we mobimba kyingyengye saa, noko nwanwa ete tali o enzombi, nzoto ya we mobimba yamungyengye saa, ndokolo bokoengyengyele tala.»

Bafalisayi na bateye ba mibeko bato ba boole

(Matiye 23.1-36; Malako 12.38-40)

37Waa unva Yesu iwɔ, mofalisayi mɔnɔmɔ amba ya mobanga na izaaka oka ye. Yesu amba nyɔlɔ o ingambi sa mofalisayi me, amba kye zala o mesa.

38Mofalisayi amba kamwa waa wene yo Yesu kaze sataa kunyola se.

39Emba Nkolo amba ya wɔ na mofalisayi me yokye: «Kyeka boli bɛɛ, bɛɛ bafalisayi, kokunyole nde ikolo sa bakɔphɔ na sa basaani, kasi o motema ŋwa bɛɛ, watonda na phowa ya iiba na ya itɔmbɔ.»

40Bibubusi! Owakyela bii nze teeli yo owakyela na bii motema?

41Kabela nde babola iili o motema ŋwa ba kɔphɔ na ili o basaani ba bɛɛ, emba iso yamoba pɛɛ phɔ ya bɛɛ.

42«Ngɔngɔ ya bɛɛ bafalisayi! Phɔ kophe Nwaphongo mɔnɔmɔ phɔ ya iko ya maakyi ma solo elaa na ya ndunda iso iinkyinkyi kasi kobungye bosembo na lozingu phɔ ya Nwaphongo; nzuka eli lango losengyelakyi bɛɛ ikyela, saleminya iiyɔkɔ.»

43«Ngɔngɔ ya bɛɛ bafalisayi! Kozingye izala o biziye ba o boo o Mangambi ma makyita, kozingye na obokye baebeyakye o nsɔngɔ.

44Ngɔngɔ ya bɛɛ! Oli ndokolo malita maatemaebane, kasi bato batambule o ikolo sa mango saeba!»

45Mɔnɔmɔ wa bateye ba mibeko amba ya wɔ na Yesu yokye: «Moteye, bo wɔ we babona, ka kotole banga!»

46Yesu amba buya yokye: «Ngɔngɔ ya bɛɛ me, bateye ba mibeko! Phɔ bɛɛ kophisa bato biphesi bizito o nkukyi kasi bɛɛ toobikume nɔnɔ na munse mɔnɔmɔ.

47Ngɔngɔ ya bɛɛ, kotongyele baimosi ba Nwaphongo malita malaa, kasi ya baboma ba nkɔkɔ ba bɛɛ!

48Koteya obokye koanole yakyela bankɔkɔ ba bɛɛ. Bɛɛ baboma baimosi ba Nwaphongo, bɛɛ kombe batongyela mana malita.

49Yango mena Nwaphongo na zebi se awɔ yokye: “Naabatomela baimosi na batoma, bamoboma bakyi, bamunyɔkɔlɔ bayɔkɔ.”»

50Phɔ obokye bato ba lolɔ eye bazwe etumbu phɔ ya baimosi ba Nwaphongo basɔ baaboma bɛɛ uta o etatele ya mokyisi.

51Tata waa boma bɛɛ Abele nɔnɔ oka Zakaliya owa boma bɛɛ onte ya etumbelo na elele esantu. Phɛle na wɔ na bɛɛ, bato ba lolɔ eye bamozwa etumbu phɔ ya bato basɔ baaboma bɛ.

52«Ngɔngɔ ya bɛɛ bateye ba mibeko! Wa kpa iphungola sa zebi kasi bɛɛ mampenza tonyɔlɔ, kasi baazingye inyɔlɔ, bɛɛ kobakatele.»

⁵³Waatakwɔlɔ Yesu o ingambi mɛ, bateye ba mibeko na bafalisayi bamba butwa imotungyisa na yɔɔ esɔ, na imotuna maphɔɔ ndengye na ndengye.

⁵⁴Bamumekaka phɔ bamozwe na lowɔɔ bo awɔ lowɔɔ loɓe.

Luka 12

Nde koiwɔ o phaa

(Matiye 10.26, 27)

¹Imbele mɛ, bato baikye bayakaka yaangana wali Yesu, babuto ikyemikyitana o makolo phɔ ya boikye. Yesu amba tata iwɔ phanza na baekosi bɛɛ yokye: «Kyeɓa na munɔ ɲwa mampa ɲwa bafalisayi, kyelukye iwɔ obokye: Kyeɓa na ɓɔle pha ɓe.

²Masɔ maabombama, mamowene. Masɔ maazite ɓe, mamoeɓana.

³Yango mena, masɔ maawɔ ɓɛɛ onte ya enzɔmbi, mamookana na moo, ikyikɔlɔ ɓɛɛ o itoo onte ya ingambi, bamoiyanwenela o munsɔngɔ.»

Okokyi ɓɛɛ iila

(Matiye 10.28-31)

⁴«Bebi na nga, na wɔ na ɓɛɛ ngakye: Saiila bato baakokyi iboma nde nzoto, kasi tebakokyi ikulakyela ekpele esuu.

⁵Naeteya moto ookokyi ɓɛɛ iila; iila nde yo ookokyi sima ya iwa sa nzoto, ali na ná bokonzi pha ievaka o lifelo. Ɛɛ, na wɔ na ɓɛɛ, eli yo nde moto okokyi ɓɛɛ iila.

⁶Tɛbaa ungya nswenswe itano inkyikyiyi na mpata ibale? Kasi Nwaphongo tabungye na mɔnɔmɔ onte ya yɛɛ.

⁷Na phɔ ya ɓɛɛ, eli nde bomɔ. Kaɓe na motiya ɲwa suwe ya ɓɛɛ. Yango mena ɓɛɛ saiila, ɓɛɛ oli na ntina eelekyi bokanda pha nswenswe!»

Ianola ndee iangana Yesu

(Matiye 10.32-33; 12.32; 10.19-20)

⁸«Nakule wɔ na ɓɛɛ bobo: Moto munsɔ owamoanola o miyo ma bato basɔ obokye ali moto wa nga, Nwana wa Moto aamoanola o miyo ma banze ba Nwaphongo obokye ali moto wɛɛ.

⁹Ka bo moto anzangaa o miyo ma bato, Nwana wa Moto aamoangana mɛ o miyo ma banze ba Nwaphongo.

¹⁰Moto munsɔ ookowɔle Nwana wa Moto na ɓobe, ɓaamolimbisa. Ka yo okowɔle ʼBɔlɔɓɔ ʼBosantu na ɓobe, ete bamolimbisa.

¹¹Waamokye ɓɛɛ na ɓɛɛ o Mangambi ma losambo phɔ yaesambisa o ɓoo pha bazuzi naa ɓakonzi, ɓɛɛ samiima na yaamokye buya ɓɛɛ na ná yaamokye wɔ ɓɛɛ.

¹²Pho imbele me, Bolobo Bosantu amoeteya maphoo maso maasengyesi b̄e iw̄o.»

Ete ya mozwe otoli na malondo

¹³Moto m̄on̄om̄o onte ya bato baabaka wam̄o amba ya w̄o na Yesu yokye: «Moteye, w̄o na ηwana mama ampe iyalo saaka nga sa ilaka.»

¹⁴Yesu amba mobuyisa yokye: «Ekó, owankyela munanga na mokabi ηwa mbolo ya ilaka sa b̄e nza?»

¹⁵Sima amba ya w̄o na b̄e baso yokye: «Kyeba, motema munene ηwango saeleka! Pho bom̄o pha moto, na bo ābe na ezwele ndengye'ye, teboli pho ya mbolo iili ne.»

¹⁶Emba amba ya bakpela ete yokye: «Moto m̄on̄om̄o wa ezwele abaka na manyete maamobotelaka na boikye.

¹⁷Ābaka kamitune yokye: “Namokyela bo? Pho sili na elele ya ibomba mbolo ya nga iso iye!”

¹⁸Amba miw̄ole yokye: “Kyeka bowamokyela nga: Namouwola mampende ma nga, namba tonga masu manene. Namobomba mbuma ya nga ya manzabi na mbolo ya nga iso om̄o.

¹⁹Sima, namba miw̄ole nga mampenza o motema ngakye: Nwebi, oli na mbolo nzikye o ibombo pho ya mambula maikye. Eema, zaa, nywa, kumba!”

²⁰Kasi Nwaphongo amba w̄o ne yokye: “Ebubusi! Nde o mokolo ηwa lol̄o, namokpa bom̄o pha we. Uηwan̄wa eye iso ibongye we, yamoba ya nza?”»

²¹Yesu amba ya bakya yokye: «Oweni low̄o looyelele moto ookonukyiya ezwele ikye pho ye mampenza, kasi tali na ezwele oka Nwaphongo.»

Kyeka nde na Nwaphongo

²²Yesu amba ya w̄o na baekosi b̄e yokye: «Yango mena na w̄o na b̄e ngakye: Samiima pho ya bom̄o pha b̄e obokye wamoza ye naa pho ya nzoto ya b̄e obokye wamolata ye.

²³Pho bom̄o bolekyi ntoma, na nzoto ilekyi bitobu.

²⁴Kyeka biwawanga! B̄e tebaphikye, teban̄ko, tebali na mampende nana bilele ba ibomba mbolo, kasi Nwaphongo kabizeya! Nzuka na b̄e baalekye biwawanga na ntina.

²⁵Moto nza onte ya b̄e, pho ya imiima, ookokyi ibakya mokolo m̄on̄om̄o o bom̄o phe?

²⁶Kasi emba botookokye ikyela n̄on̄o ηwana low̄o oomokyiky, ka pho ya'ye kombe miima pho ya maphoo maaȳko?

²⁷Kyeka baphulele bokotokolo be, bee tebaakyele etoma, tebaatongye na bitobu. Kasi na wo na bee ngakye: Ebe na Salomo owabaka na ezwele ikye, taika lata bitobu bilaa bo yonyo na baphulele baabana.

²⁸Ka bo Nwaphongo kalasa na bola nkata ya manzabi iili obokye yana bamoivaka o nwenya; nzuka na bee, bato ba ianola sikyiky.

²⁹Yango mena, bee samiimaka obokye tomoza ye, naa tomunywa ye.

³⁰Pho, eli nde bato batebaebe Nwaphongo bakye miluka mapho maamana. Kasi bee, ango wa bee kaebe obokye bee osengyesi na mango.

³¹Kasi taaluka phanza Bokonzi phe, mbolo miina amoekyinzisa yango.

³²Saila, bee nwana bosoo oo mokyiky! Pho ango wa bee asepesi iephe Bokonzi!»

Ezwele eeteunve o ikolo

³³«Ungya mbolo ya bee, ophe baphalanga me bato baakamba. Omikyelele maku ba maatemakotwe na ezwele eeteunve o ikolo. Omoo, mwibi takome na munse temokokyieza.

³⁴Pho elele eli ezwele ya we, ndondo ya we yamobaa nde omoo.»

Imibongyia pho ya iya sa Dwana wa Moto

³⁵«Omizekyitinya mbimbi, le batala ba bee balolakye!»

³⁶Baa ndokolo bato baaziya nkolo wa bee okoute o eseleko ya bolonga; obokye bo aesi ya komola, bamozibolele izele.

³⁷Nkoozo na baombo baamoyazwa nkolo wa be, waamoya butwa yo, bali o ikyengye. Nde phele na wo na bee ngakye: Aamizekyitinya mobimbi, aabazasa o mesa, emba yo mampenza amobutwa ibakyelela.

³⁸Emba bo aesi ya butwa na molengyela, naa sima ya molengyela, bo aesi ya bazwa bali nde o ikyengye, bamoba na nkoozo.

³⁹«Eba obokye bo mokolo wa ingambi aebakyi imbele siwaa saa moyaa nwibi, nde taanolakyi obokye abukye ingambi se.

⁴⁰Na bee omibongyia, pho Nwana wa moto amoya o imbele siite siumunya bee.»

Moombo owa bosembo na malondo

⁴¹Emba Petelo amba ya wo yokye: «Nkolo, okpe ete mena pho ya banga ndee na pho ya bato baso?»

⁴²Nkolo amba mobuyisa yokye: «Moombo owa bosembo na malondo nza, o wa moolo nkolo pho ya iphe bato ba ingambi se ntoma o imbele siikoky?

⁴³Nkoozo ili na moombo mona bo nkolo we, waamoyabutwa yo aesi ya motakana kakyele ena etoma.

⁴⁴Nde phele na wo na bée ngakye, nkolo aamokyela mokonzi nwa mbolo ye iso.

⁴⁵Kasi bo moombo me amiwosi o motema nwe yokye: “Nkolo wa nga kangombonɔ na iya”, aambi butwa iwanda banzenga na bangondo baetoma, abuto izaa, inywa na ilanga,

⁴⁶nkolo we aamba yaa mokolo moote moomoziya yo, na imbele sitebebe yo: Aamowinya, amba mokyela bo wa mokyela bée bato baatebanole Nwaphongo.»

⁴⁷«Moombo okoebe ikyizingye nkolo we, kasi taikiyi bongyia na taikiyi kyela bokozingye yo, amokaa baphimbo baikye.

⁴⁸Kasi yo otoebe ambi kyela mapho makokyi na nzii, bamobinda baphimbo bontee. Moto muso oophe bée na boikye, baamoonga na boikye; oophise bée na boikye, bamokula moonga na boikye koleka.»

Yesu aesi yakabola bato

⁴⁹«Naesi ya vaka nwenya o mokyisi, emba nazingakyi obokye nde moinalola eeto!

⁵⁰Nasengyesi ioka bolosi boikye, phango phamoba ndokolo batisimo yanga. Emba nali na nkaa tee nono waamokokyisama yango.

⁵¹Bée koununya obokye na yaa o mokyisi pho ya iya ambya bose? Phe! Na wo na bée ngakye, na ya nde iya kabola bato.

⁵²Pho tata lol eye, bato batano bali o ingambi sonso, bamokabana: Baato mbale, babale mbale.

⁵³Bamokabana, ango amoina nwana we owa lele, nwana owa lele amoina ango; nyango amoina nwana we owa nwanwasi, nwana owa nwanwasi amoina nyango. Bokyilo owa nwanwasi amoina nwanwasi wa nwana we, na nwanwasi wa nwana amoina nyamolo nye.»

Ilimbola lolengye la bileko

⁵⁴Yesu awoko na ná moluku nwa bato yokye: «Waawene bée ikolo sibelo biikye milangya moo, kowo izele obokye: “Mbula ya muno”, emba wakyelame nde bomo.

⁵⁵Waawene bée eweele kyeuté bii ngyele, kowo obokye: “Lolo nzanga ya moleka”, emba wakyelame nde bomo.

⁵⁶Banyamabole! Koebe nde ilimbola lolengye lowene bée o ikolo na lowene bée o se. Ka pho ya'ye tombe eba ilimbola imbele sisi?»

Bongya na moto ooli na we na lowo

⁵⁷«Pho ya'ye bée mampenza toebe mapho ma bosembo?

⁵⁸Waakye b̄e na moto ooli na we na lowo ikye amba oka munanga, b̄ongya ne wataba b̄e o nzela. 'Bo phe, moto me amoekomya o boo pha munanga, emba munanga amoeyambya oka bulusi, bulusi amoevaka o b̄oloko.

⁵⁹Nawo na we obokye, na bo ndengye'ye otoo tokolo o b̄oloko bo naino tokokye baphalanga baso baamoeyonga be.»

Luka 13

Ibongya mobesi ndee iwaa

¹Imbele me, bato basuu bamba ya imola Yesu ndengye eyasweyaka Pilata malongo ma bato ba Galileya imbele saabaka b̄e baphe Nwaphongo mambeka.

²Yesu amba ya babuyisa yokye: «Koumunya obokye bato ba Galileya baabana balekaka bato ba Galileya baayoko baso na masumu pho ya izwa etumbu ndengye mena?

³Phe, nawo na b̄e ngakye: Kasi bo b̄e tobongye mobesi nwa b̄e, b̄e baso wamovaka nde bomo.

⁴Ebe bato iko mbuka mwambi baa Yelusaleme baawa waa bukwaka ingambi sianda saa Silowe, koumunya obokye bofe pha b̄e phalekaka bato baso ba Yelusaleme?

⁵Phe, nawo na b̄e ngakye: Kasi bo b̄e tobongye mobesi nwa b̄e, b̄e baso wamovaka nde bomo.»

Ete ya nwete nwa fige mootemoobote

⁶Bobele Yesu amba ya bakpela ete yokye: «Moto monomo aphikaka nwete nwa fige o inzambi se sa vinyo. Mokolo monomo amba ya kye luka mbuma ya fige omo, kasi taamba zwa.

⁷Emba amba ya wo na moto wa etoma owa inzambi yokye: “Kyeka, mbula iyato, naina ya luka mbuma ya fige, kasi siizwe. Oekpete! Pho ya'ye kyembe na unva ntoma ya manyete nde pha?”

⁸Kasi moto wa etoma owa inzambi amba ya mobuyisa yokye: “Nkolo, taakula ele naino mbula eye. Namotima manyete o mambale, namba vaka nkata yaa pholo omo.

⁹Imbele sisuu ekokyi ibota mbuma o mbula ekye ye. 'Bo phe, waamokpete.»

Yesu abikye nwanwasi monomo mokolo nwa Sabata

¹⁰Mokolo monomo nwa Sabata, Yesu abaka kateya o Ingambi soko sa makyita.

¹¹Nwanwasi monomo abaka wamo, abaka na bolobo bofe pha mobuyaka etuku mambula iko mbuka nwambi; aumbamaka, takulaka koka na imielola na bolaa.

¹²Waa wene Yesu ηwanwasi me, amba mobanga, amba ya wo ne yokye: «Nwanwasi, obikiya na bolosi pha we.»

¹³Amba ya motandela maboko. Mina wamo aelo, abuto ikumbela Nwaphongo.

¹⁴Kasi mokonzi ηwa Ingambi sa makyita, awenekye bofe pho Yesu abikye moto mokolo ηwa Sabata. Amba ya wo na bato yokye: «Toli na nkolo motoba ya etoma. Be yakaka nkolo me, pho baebikya na malosi ma be. Kasi mokolo ηwa Sabata phe!»

¹⁵Kasi Nkolo amba ya mobuyisa bobo: «Be banyamabole! Mokolo ηwa Sabata, monomo na monomo na be taingole ngombe ye ebe naa mpunda ye pho ya ikye enyweya maa?

¹⁶Ka ηwanwasi oyo ali nkoko ya Abalayama. Molemba amwakya mbula iko mbuka ηwambi. Emba sikokakyi imoingola o mokolo ηwa Sabata?»

¹⁷Waabawole Yesu babona, banguna ba be baso baokaka so. Kasi moluku ηwa bato munsu babaka na nkyisa pho ya mapho maalaa maakyelaka yo.

Ete ya mumbuma ηwa mutarde

¹⁸Yesu amba ya wo yokye: «Bokonzi pha Nwaphongo boulane na ye? Naboulinya na ye?

¹⁹Boulane na mumbuma ηwa mutarde, moto monomo amokpee, akye mophika o inzambi se. Mumbuma mokosi, mobuto ηwete, manyosi maya tonga moobo o bitakyi ba ηwango.»

Ete ya munu ηwa mapa

²⁰Yesu amba kula wo yokye: «Namoulinya Bokonzi pha Nwaphongo na ye?

²¹Bokonzi pha Nwaphongo boulane na munu ηwa mapa; ηwanwasi monomo amokpe, amoangyinye na faline iikye o saani, faline eso yuulo.»

Mozibo mokyiki

²²Yesu alekanaka o nkyisi iinene na iinkyiki ikyemiteya tee nono waamokye koma yo Yelusaleme.

²³Moto monomo amba motuna yokye: «Nkolo, bato bamobika tebali nde baikye?» Yesu amba ya mobuyisa yokye:

²⁴«Kyela bokusi onyolo ya mozibo mokyiki. Pho nawo na be nga kye bato baikye bamoluka inyolo kasi etebakokye.»

²⁵«Waamoinwa mokolo ηwa ingambi pho ya ikanga ekomba, be wamoikala o ibanda, wamba tata ikomola ekomba kombe wo obokye: “Nkolo, olozibole”. Amba ebuyisa yokye: “Be banza?”

²⁶Emba be waamba butwa iwo obokye: “Tozaaka tonywaka na we elele yonyo, wambaka na teya o nsongo ya mokyisi ηwa banga.”

27Kasi yo amokula ebuyisa yokye: “Bee banza? Mana phenephe na nga, bee baso baakyele bohe.”

28Omwo, yamoba nde malelo na itwa mino, waamowene bee Abalayama, Izake na Yakobo ebe baumosi baso ba Nwaphongo, bali o Bokonzi pha Nwaphongo. Ka bee bamoevaka o nzee!

29Bato bamouta o mbale ekyetokolo na ekyekye minangya moo, na mbale eya ikolo na eya ngyele bamo ya zwa elele ya iza o eseleko, o Bokonzi pha Nwaphongo.

30Nde phele, bato bayoko babakyi unwanwa eye o mbomela, bamobutwa o boo, ka bali unwanwa eye bato ba o boo, bamobutwa bato baa mbomela.»

Yesu alesi pho ya Yelusaleme

31Nde o sina imbele me, bafalisayi baayoko bamba susana oli Yesu, bamba wo ne bekye: «Mana wawa kyende bisuu, pho Elode kalukye na ieboma.»

32Yesu amba ya babuyisa yokye: «Kyende kye imola munyabi nwa Inzumbu mona, obokye: “Lolo na yana, natokolo malobo mabe, nabikya bato bamalosi; maabale, namounva etoma ya nga.”

33Kasi lolo, yana na maabale, nasengyesi iunva imbanga sa nga, pho telibolaa obokye moimosi wa Nwaphongo awe bisuu, kasi kawe nde o Yelusaleme.»

34«Yeeeh! Yelusaleme! Iwe okobome baimosi ba Nwaphongo, kombe kula boma na mabanga bato baetomele Nwaphongo! Mbala nzikye nazingaka ibokye bana ba we ndokolo ebembe ya soo waabokya yo bana bee o se ya mapapusa me, kasi toikaka zinga.

35Kyeka! Ingambi sa bee baasilee. Nawo na bee ngakye: Otokule nvene nwo imbele sa mowo bee obokye: “Le obokye Nwaphongo apambole ookoye na nkombo ya Nkolo!”»

Luka 14

Yesu abikye moto wa bolosi mokolo nwa Sabata

1Mokolo mowomo nwa Sabata, Yesu amba ya kyende o ingambi sa mokonzi mowomo nwa bafalisayi pho ya ikye zaa. Bafalisayi baabaka wamo, babaka bamolembetele.

2Moto mowomo amba ya teme o boo phe, abaka na bolosi boulole makolo na maboko.

3Yesu amba ya tuna bateye ba mibeko na bafalisayi yokye: «Mobeke nwa banga moanole obokye babikya moto mokolo nwa Sabata?»

⁴Kasi, bée baso bamba ikala bose. Emba Yesu amba yakpa moto owa bolosi me, amobikye, amba mobuya.

⁵Bobele, amba ya wo na bée yokye: «Nza onte ya bée bo hwana we wa lele naa ngombw ye eka o iziba, etaeyabole izele mokolo hwa Sabata?»

⁶Kasi tebaika koka imobuyisa na eyano.

Olw elele eya mbomela

⁷Yesu amba ya kpela bato baabangaka mofalisayi iya zaa o ingambi se ete yonoyo, pho awenekye obokye baolo biziye ba o boo, amba wo na bée yokye:

⁸«Bo moto monomw aebangyi o eseleko ya bolonga, sakyе zala o biziye ba o boo, pho imbele sisuu abangyi moto mosuu okoelekye na kaa,

⁹emba moto oebangyi bée baso babale o eseleko, amoya wo na we obokye: “Omolele elele mena.” Emba wamumana na so iwikyе, wamba butwa ikye zala o elele eya mbomela.

¹⁰Ka we, bo baebangyi o eseleko, kyende kye zala o elele ya mbomela. Emba waamoya moto oebangyi, amo yawo na we yokye: “Nwebi na nga, yaka ya zale o elele eya boo.” Emba wamozwa kaa o miyo ma bato baso bazasi na we.

¹¹Pho moto munsu ookomitombe, baamouya, okomiuya baamotomba.»

¹²Yesu amba ya wo na moto owa mobangaka yokye: «Bokolukye ibanga bato pho ya izaa, sa banga bikamba ba we, ebe banaa nyongw, ebe bato ba ibota sa we, na bato ba ezwele bali phenephe na we. Pho bookyesi babona mokolo mosuu na bée bamoebanga, bamoebuyisa bolaa bosu phaa bakyelaka we.

¹³Kasi bo kolukye ibanga bato pho ya izaa, banga nde babola, bato baatono maboko, na baatono makolo, na bato ba pholo miyo.

¹⁴Emba wa moba na nkonzw, pho bée tebali na ekpele eya iebuyisa. Kasi bamoebuyisela yango mokolo hwaa mokundwa bato baa bosembo.»

Ete ya eseleko

¹⁵Waaoka monomw na baabangaka bée lowo me, amba ya wo na Yesu yokye: «Nkonzw na moto owa mozwa elele o izaa o Bokonzi pha Nwaphongo!»

¹⁶Yesu amba mokpela ete yokye: «Moto monomw abongyaka eseleko enene, amba banga na bato baikye.

¹⁷Waakoka imbele sa izaa, amba ya toma moto we owa etoma ikye imola bato baabangaka yo obokye: “Bee yaka, uhwawha eye mapho maso makokyi.”

¹⁸Kasi bée baso, monomw na monomw atati iyonga bolimbisi. Owa boo amba ya wo na moto owa etoma yokye: “Nauti iyomba inzabi, esengyesi obokye nakye sikyeka. Naebondi ondimbisa.”

¹⁹Ooyokɔ yokye: “Nauti iyomba matina ma mangɔmbɛ matano, nakye mameka naa mali malaa. Naefɔndi ondimbisa.”

²⁰Omoyokɔ yokye: “Nauti ilonga ɲwanɲwasi nde nkɔlɔ iye, yango mena sikokyi iya.”»

²¹«Moto wa etoma amba ya butwa oka mokonzi nwe, amba ya moimola maphɔɔ masɔ. Mokonzi amba ya oka yɔ. Amba ya wɔɔ na moto we owa etoma yokye: “Kyende izele o bilele biangane bato na o nsɔngɔ ya mokyisi, onzelele na babola, bato baawɔɔnɔ mabɔkɔ, bato baa phɔlɔ miyo, na bato baawɔɔnɔ makolo.”

²²Sakɔkɔ, moto owa etoma amba ya wɔ yokye: “Mokonzi nakyesi boontomakyi we, kasi bilele bisuu bitaba pha.”

²³Mokonzi amba kula ya wɔ na moto owa etoma yokye: “Kyende o manzela na o manzabi. Nyɔsa bato basɔ bamozwa we na bokusi, phɔ ingambi sa nga sitonde.

²⁴Nawɔ na bɛɛ ngakye: Onte ya bato basɔ baabangakyi nga phanza, moto na mɔnɔmɔ takokyi izwa elele o eselekɔ ya nga.”»

Phɔ ya ibutwa moekosi wa Yesu

²⁵Molulu ɲwa bato baikye babaka babengye Yesu. Yesu amba ya ekpana oli bɛ, amba ya wɔ na bɛɛ yokye:

²⁶«Moto ookozingye iya oka nga asengyesi inzinga koleka ango, nyango, ɲwanɲwasi we, bana bɛ, banaa nyango, mankanasa mɛ, ebe na bomɔɔ phe, bophe takokyi iba moekosi wa nga.

²⁷Moto oole inyanya ekulusu ye phɔ ya imbenga, takokyi iba moekosi wa nga.

²⁸Bo mɔnɔmɔ na bɛɛ kalukye itonga ingambi siinene; amotazala naino phɔ ieba motuya ɲwa phalanga baamobungya yo, bowalongoba na baphalanga bali ne phɔ ya iunva ingambi mɛ.

²⁹Ka botakyesi baabona, bo awangye ingambi taambi siunva, bato basɔ baasiwene, bamobutwa imwekye.

³⁰Bamowɔ bekye: “Moto oyo atatakyi itonga ingambi, tambi siunva.”

³¹Nde bomɔ, bo mokonzi mɔnɔmɔ kalukye ikye ɲwana mabita na mokonzi mosuu, amotaa zala phanza phɔ ya iumunya, bo amokoka na batuluku nkoto iko baali ne, ɲwana na nwebi ne ooli na batuluku nkoto mako mabale.

³²Bo etaakokye, amotoma batima oka mokonzi oomoyokɔ, naino waataba yo itakye, phɔ babɔngya.

³³Eli nde bomɔ, onte ya bɛɛ, bo mɔnɔmɔ na bɛɛ taikyi iso iili ne taakokyi ibaa moekosi wa nga.»

Mokpa moote moli na vale

³⁴«Mokpa eli ekpele elaa. Kasi bo mumani vale, bamokula mobuya vale ndengye'ye?

³⁵Te mokuli ba na ntina. Tebakokyi imokyelela naa pho ya ibongya manyete naa pho ya manzambi; bamovakye nde onze. Ooli na matoo ma ioka, aokye!»

Luka 15

Ete ya mpate ebungakyi ezwa

¹Mokolo moneko, baphutise bamputi na bato ba masumu, bamba ya bee baso oli Yesu pho ya imooka.

²Bafalisayi ebe na bateye ba mibeko baumelaka, bamba wo bekye: «Moto me kanyangyele bato ba masumu, kambe zaa na na bee elele yonyo!»

³Yango mena, Yesu amba ya bakpela ete eye:

⁴«Bo moneko onte ya bee ali na mampate munkama, yonyo embi bunga etaa ikye ika mako ibuwa mbuka ibuwa o bokye, pho ya ikye luka yonyo eebungyi tee noko wa mo ezwa yo?

⁵Imbele sa moezwa yo, amoba na nkyisa boikye; amoenyanya o mabeke,

⁶amobutwa o ingambi se. Sima me, amoangyinya bikamba be, na babuba ne, amba ya wo na bee yokye: “Yaka ya sepele na nga molongo, pho nazwe mpate ya nga eebungakyi!”

⁷Na wo na bee, eli nde bomoko o ikolo, nkyisa ya moba na boikye, pho ya moto wa masumu moneko oobongosi motema, nkyisa me ya moleka yaaka bato ba bosembo mako ibuwa mbuka ibwa baate basengyesi na ibongola motema.»

Ete ya mpata ebungakyi ezwa

⁸«Ka naa bo nwanwasi moneko ali na baphalanga ba bibende iko, bo mpata yonyo ebungyi, etalosa tala, etaakombo ingambi na ikye miluka na bolaa, tee noko wa mokye ezwa yo?

⁹Emba imbele siezwe yo, amoangyinya bikamba bee na babuba ne yokye: “Yaka ya sepele na nga molongo, pho nazwe mpata ya nga ebungakyi!”

¹⁰Nde bomoko, na wo na bee nga kye, nkyisa ili oka banze ba Nwaphongo pho ya moto wa masumu moneko oobongosi motema.»

Ete ya nwana owa bungaka azwa

¹¹Yesu amba kula ya wo yokye: «Moto moneko abaka na bana ba bampele babale.

¹²Oo mosi amba ya wo na ango wa bee yokye: “Tata, kaba ezwele ya we, ompe iyalo saaka nga.” Emba ango wa bee amba ya kaba ezwele ye onte ya bana bee babale.

- 13** Sima ya banaa nkolo, ηwana o mosi aesi ya ungya mbolo ye iso, akpe bana baphalanga akye na bée o mokyisi mōnōmō itakye. Omō, akye baotō na maphō mazanga ntina.
- 14** Waunva yo baphalanga, zilo sikusi saamba ya nyolo o mokyisi me; amba tata izanga na ntoma ya izaa.
- 15** Amba kye nyolo etoma oka moto mōnōmō wa mokyisi me. Moto me amba motoma o manzabi me akye banza mangulu.
- 16** Abaka nana phowa ya itonza ibu se na ntoma yabaka mangulu mazee, kasi na moto mōnōmō taika mophe yango.
- 17** Emba amba ya miyō yokye: “Bato ba etoma ba tata basō, bazee mapa bamaotwe, nde nga wawa na we na nzala!
- 18** Na mobutwa oka tata, namba wō ne ngakye: Tata, na kyeesi ikolo bobē, naekyeesi na we bobē.
- 19** Sikokyi ikula bangama ηwana wa we. Inkyele ndokolo mōnōmō na bato ba we ba etoma.”»
- 20** Amba ya kpa nzela ya ibutwa oka ango. «Waataba yo ηwana itakye na ingambi, ango amba mowene, amba oka ngōngō: Amba kyilingana akye moyamba.
- 21** ηwana amba ya wō na ango yokye: “Tata, nakyeesi ikolo bobē, naekyeesi na we bobē. Sikokyi ikula bangama ηwana wa we...”
- 22** Kasi ango amba ya wō na baombo bée yokye: “Yaka izele na etobu elekyi bolaa, omolasa ye; omolasa mumpete o munse na bikoto o makolo.
- 23** Yaka na ηwana wa ngōmbe owa isa, omobome, tozee, tokyele eseleko.
- 24** Phō ηwana wa nga okowene bēe oyo awaka, kasi akuli butwa na bomō, abungaka kasi akuli zwama.”» Emba bamba ya tata eseleko.
- 25** «Imbele me ηwana wa moto me oo bola abaka o inzabi. O ibutwa se, wakoma yo phenephe na ingambi, aesi ya okaa tokō ya meembo na mbina.
- 26** Amba ya banga mōnōmō na baombo ba be, amba motuna, lowō ye loolekane.
- 27** Moombo me amba moimola yokye: “Eli ηwana nyōngō aesi, yango mena ōngō abomi ηwana wa ngōmbe owa isaa, phō amoweni aesi yabutwa na nzoto ndaa.”
- 28** Emba ηwana oo bola amba oka yō, tamba na benela inyolo o ingambi. Ango amba tokolo ikye mobōndō.
- 29** Kasi ηwana amba ya buyisa ango yokye: “Kyeka mambula maikye maaekyelele nga satiyola mibeko ma we; kasi nga naino tombomesi nōnō ηwana wa mbosi phō ya ikyela eseleko na bebi na nga.

³⁰Kasi oesi ηwana wa we oyo, iyo owato ezwele ya we eso na babasi, omobomesi ηwana wa ngombe owa isaa!”

³¹Emba ango amba ya wo ne yokye: “Nwana wa nga, iwe oli na nga nkolo iso wawa, mbolo iso iili na nga, ili ya we.

³²Kasi tosengyesi ikyela eseleko, toombe na sepela pho ηwana nyongo okowene we oyo awaka kasi ali na bombo, abungaka, azwa!”»

Luka 16

Kapita owa malondo

¹Yesu amba ya wo na baekosi be yokye: «Moto monomo wa ezwele abaka na kapita ooko banza mbolo ye; bato basu bamba moimola obokye, kapita wa we, kato mbolo ya we.

²Mokolo mbolo amba ya banga kapita amba ya wo ne yokye: “Mapho iye maaokye nga bawo pho ya we? Imbuyisa nkanda iso ikyelakye we etoma ya we, pho tata lolo tokokyi ikula baa kapita ya mbolo ya nga.”

³Emba kapita amba miwole yo mampenza yokye: “Namokyela bo? Bo mokolo mbolo amanye o etoma? Ibala manzabi, sili na bokusi. Ikyemionga, naokye so.

⁴Naebi yaa mokyela nga pho bo bamanye o etoma, bato banzambakye o mangambi ma be.”

⁵Emba, amba ya banga bato baso baabaka na mbongo na mokonzi nwe monomo na monomo. Amba ya tuna moto owa o boo yokye: “Oli na mbongo ya mokonzi ηwa nga ya bo?”

⁶Moto me amba ya mobuyisa yokye: “Ba tonoo mukama ba mauta.” Kapita amba ya wo ne yokye: “Kyeka mokanda ηwa mbongo ya we, zala izele, koma makoo matano.”

⁷Atuni oomoyoko yokye: “Iwe oli na mbongo ya bo?” Amba ya mobuyisa yokye: “Basakye mukama ba ble.” Kapita amba ya wo ne yokye: “Kyeka mokanda ηwa mbongo ya we, koma basakye mako mwambi.”

⁸Mokonzi amba kumisa kapita owa bole mona pho ya malondo me. Pho bato ba mokyisi mumu bakalangana o mapho koleka bebi na be baatambule na moo.»

⁹Yesu ambakula bakya yokye, nga nawo na be bobo: Luka bikamba na ezwele ya we eya bole, pho wa mounva ezwele me, baeyambe o mokyisi ηwa bobele.

¹⁰Moto ooli na bosembo o mapho maakyiki, amoba na na bosembo o mapho maanene. Kasi moto otoli na bosembo o mapho maakyiki, takokyi na iba na bosembo o mapho maanene.

11Bo toika ba na bosembo na baphalanga baakosa bato, owa moephe eyakolo ezwele nza?

12Ka bo toika ba na bosembo na mbolo ya bato basuu, owa moephe mbola yaka yawe nza?

13«Moto wa etoma mōnōmō takokyi ikyelela bankolo babale: Naa amoina mōnōmō, amba zinga omoyōkō; naa aamiphe mi mōnōmō, amotiyola omoyōkō. Tokokyi ikyelela mbala yōnōyō Nwaphongo na baphalanga.»

Mibeko ma Bokonzi pha Nwaphongo

14Bafalisayi baokaka maphōō masō mamana, bambaka ekye Yesu phō bazingaka baphalanga.

15Yesu amba ya wō na bēē yokye: «Bēē komiweninya o miyo ma bato obokye oli bato ba bosembo. Kasi Nwaphongo kaēbe mandondo ma bēē. Oebe obokye maphōō masō mawene bato manene, Nwaphongo kamawene nde phaa.

16Imbele saa mibeko ma Mose na baimosi ba Nwaphongo sasuka na Yoane Mobatise. Kasi tata o imbele saka Yoane Mobatise, Simo Elaa ya Bokonzi pha Nwaphongo eimolami, emba moto munsō kakyele bokusi phō ya inyōlō.

17Ikolo na munse yamolekana nde na mōō, kasi tebakokyi imanya nōō ηwana lowō mokyikyī o mibeko.

18Moto munsō ooleē ηwasi wē, alongyi mosuu kakyele phemba; na alongyi ηwanwasi ooleē bēē na bolonga kakyele phemba.»

Moto wa ezwele na Lazalo

19«Yabaka o mokyisi mōnōmō, moto wa ezwele abaka kalate bitobu bilaa na baamotiya; nkolo isō abaka kazee nde ntoma indaa ndokolo kakyele eselekō.

20O boō pha ingambi se, mobola mōnōmō nkombo ye Lazalo, nzoto ye yatondaka na maphika, abaka kamilangya omō.

21Abaka na phowa ya izaā nōō mpusu yabaka kyilale na mozwe o se ya mesa. Kasi yabaka nde manva maabaka maya lete maphika me.

22Mokōlō mōnōmō mobola amba ya waa. Baanze bamba ya munyanya ooli Abalayama. Moto wa ezwele aesi ya waa me, bamokundi.

23O mokysi ηwa bawe, abaka kawene bolōsi boikye. Waatomba yo miyo o ikolo, aesi ya wene Abalayama na itakye, na Lazalo azasi phenephe ne.

24Amba ya aηwana yokye: “Tata Abalayama, inzokye ngōngō, toma Lazalo, anyinya sōngye ya munse nwe o maa, antangya o lole, phō na wene bolōsi boikye o itumbu sa ηwenya sisi.”

²⁵Abalayama amba mobuyisa yokye: “Nwana wa nga, umunya obokye wazwaka ezwele waabaka we na bomɔɔ, kasi Lazalo abaka kawene mpasi. Uɲwanɲa eye wawa bamobɔndɔ kasi iwe kowene mpasi.

²⁶Waambi na baa motepha mozindo onte ya banga na bɛɛ. Pho bato bazingye iuta oni, pho ya iya oomɔ bɛɛ sakoka, na moto na mɔnɔmɔ takokyi iuta oomɔ ayei oni.”

²⁷Moto wa ezwele amba ya wɔ yokye: “Tata, bo babona na ebɔndi, toma Lazalo o ingambi sa tata,

²⁸pho nali na banaa mama ba bampele batano. Akye bakyebisa pho bɛɛ sayaa na bɛɛ o elele eya mpasi eye.”

²⁹Abalayama amba ya mobuyisa yokye: “Banaa nyɔngɔ bali na Mose na ná baimosi ba Nwaphongo baabakyebisa, babakye!”

³⁰Moto wa ezwele yokye: “Phe, tata Abalayama. Bo moto mɔnɔmɔ auti onte ya bawee akye ba imola, bamobongola motema.”

³¹Kasi Abalayama amba ya mobuyisa yokye: “Bo tebakyi Mose na baimosi ba Nwaphongo, na bo moto mɔnɔmɔ auti onteya bawee, ete baanole.”»

Luka 17

Sa baa ibaku pho ya moto

¹Yesu amba ya wɔ na baekosi bɛɛ yokye: «Maphɔɔ makyele obokye moto akyele masumu temakokyi izanga. Kasi ngɔngɔ eli na moto okotomisa bebɛ obokye bakyele masumu!

²Elekyi bolaa pho ye obokye bamotingya ibanga siinene o nkyingo, bamovakye o ebale, pho yo sakula tomisa mɔnɔmɔ na baakyikyikyela masumu.

³Nde kokyebe! Bo nwebi na we akyelesi isumu, omooya; bo aanosi isumu se, omolimbisa.

⁴Ka bo aekyelesi masumu mbala sambo na mokɔlɔ mɔnɔmɔ, ambi ya mbala yɔnyɔ na yɔnyɔ iyawɔ yokye: “Indimbisa”, we omolimbisaka.»

Ianola

⁵Batoma bamba ya wɔ na Nkolo bekye: «Kosa ianola sa banga.»

⁶Nkolo amba ya wɔ yokye: «Bo obakyi nɔnɔ na nwanana ianola sikyikyiky booli mumbuma nwa mutarde, nde owɔkyi na nwete mumu obokye: “Phikwa wawa kyende miphika o ebale enene”, nde moetose.»

Maphɔɔ maasengyesi moto wa etoma ikyela

⁷«Moto nza onte ya b̄e bo ali na moombo ookomobalele inzabi naa ookomobanzisa manyama, amow̄ ne bo auti o manzabi obokye: “Kyende kyezala o mesa izele ozee?”

⁸Etaw̄ ne nde obokye: “Ondambeke ntoma ya iza, lata etobu elaa ombongyisa mesa, na ze na nywe; emba sima na we waamba zaa waamba ná inywa.”

⁹Nkolo kaphe moombo we melesi pho akyesi iimotomakyi yo? Phe.

¹⁰Eli nde bom̄ pho ya b̄e; bo okyesi mapho maso maa etoma be, wo obokye: “Toli nde bato ba etoma pha. Tokyesi nde etoma esengyelakyi banga ikyela.”»

Yesu abikye bato iko baa maba

¹¹Waaba Yesu kakyende o Yelusaleme, amba lekana onte ya Samaliya na onte ya Galileya.

¹²Waanyolo yo o mokyisi m̄n̄m̄, bato iko baa maba, bamba ya vana ne. Bamba teme ηwana itakye,

¹³bamba butwa ianwana bekye: «Yesu, Moteye, olokye ngong!»

¹⁴Waaba wene Yesu, amba ya wo na b̄e yokye: «Kyende kyemiteya oka banganga ba Nwaphongo.» Waba b̄e bakyende, babikaka.

¹⁵M̄n̄m̄ onte ya be, waawene yo obokye abikyi, aesi ya butwa oli Yesu, atati ikumbela Nwaphongo na ηwesi ikolo.

¹⁶Amba kye mivaka boo n̄n̄ ose, o makolo ma Yesu, amba mophe melesi. Moto me abaka Mosaliya.

¹⁷Emba Yesu amba wo yokye: «Be baso iko tebaikyibika? Ka ibuwa baayoko bali bi?»

¹⁸Onte ya b̄e tewazwaa moto oobomesi iya phe Nwaphongo melesi, yesi nde mobutu oyo?»

¹⁹Yesu amba ya wo ne yokye: «Inua, kyende, ianola sa we siebikye.»

Ndengye eya moya Bokonzi pha Nwaphongo

²⁰Mokolo m̄n̄m̄, bafalisayi bamba ya tuna Yesu bekye: «Bokonzi pha Nwaphongo pha moya imbele iye?» Amba ya babuyisa yokye: «Bokonzi pha Nwaphongo ete boye ndokolo ekpele ekyewene b̄e na miyo.

²¹Ete baawo obokye: “Kyeka phango bobo!” naa “phango bona.” Oebe obokye, Bokonzi pha Nwaphongo boli onte ya b̄e.»

²²Bobele, amba ya wo na baekosi yokye: «Nkolo yaa moya, wa moba na phowa ya iwene ηwana wa moto n̄n̄ mokolo m̄n̄m̄, kasi ootomowene.

²³Bamow̄ na b̄e obokye: “Kyeka yo ona, yo oyo.”» B̄e sakyende, sakyilingana om̄.

²⁴Pho mokolo ηwaa moya Nwana wa Moto, ηwamoba ndokolo munkankasi mungyengye mbala yonoyo, moweninya ikolo na suka na suka.

²⁵Kasi phanza asengyesi itaa wene bolosi, bato ba lol eye baamole.

²⁶«Nde bowakyelamaka wango o nkolo yaaka Nowa, yamokyelama nde bomo o nkolo yaaka Nwana wa Moto:

²⁷Bato bazaaka, banywaka, balongaka, balongyinyaka, tee noko mokolo ηwa nyolo Nowa o masuwa maatongaka yo; emba maa maamba ya zinza mokyisi, maamba baboma bee baso.

²⁸Yamoba ndokolo imbele saka Lota, bato babaka bazee, banywe, baombe, baungya, baphikye, batongye mangambi;

²⁹kasi mokolo ηwaa manaka Lota o Sodom, Nwaphongo anyaka uta o ikolo mbula ya ηwenya na muuwe ndokolo mobulubutu mookusi ya bomaka bato baso.

³⁰Yamokyelama nde bomo, mokolo ηwaamiweninya Nwana wa Moto.»

³¹«Mokolo me, moto owa moba o ibanda, yo sanyolo o ingambi ikye ikpa mbolo ye; nde bomo na owa moba o inzabi, yo sabutwa na munsima.

³²Umunya ya lekanaka na ηwasi wa Lota.

³³Moto okolukye ibikya bomo phe, abobungya, ka owaabobungya aabobikya.

³⁴Nawo na bee ngakye: Muna mokolo me, bato babale bamilangya ntangye yonoko: Bamokpa monomo, bamwika oomoyoko.

³⁵Babasi babale bamoba batwakyee o omba yonoyo: Bamokpa monomo bamwika oomoyoko. [³⁶Bampele babale bamoba o inzabi: Bamokpa monomo, bamwika oomoyoko.]»

³⁷Baekosi bamba ya tuna Yesu bekye «Nkolo, mapho me ma molekama bi?» Amba ya babuyisa yokye: «Elele eya moba ebembe, biwawanga bamoangana wamo.»

Luka 18

Ete ya ηwanwasi bozengye na zuzi

¹Mokolo monomo, Yesu amba ya pkela baekosi bee ete, pho ya ibateya obokye basengyesi ibondele Nwaphongo nkolo iso, bee saphembe.

²Amba ya wo na bee yokye: «Yabaka o mokyisi monomo zuzi monomo taikaka baa kaile Nwaphongo, taikaka baa kasaka na bato.

³Nwanwasi bozengye monomo abaka o mokyisi me. Abaka kakye nyingonela na zuzi me nkolo iso yokye: «Intenele bolombe bolaa na moto owa lowo na nga.»

⁴Mbala nzikye zuzi mōna taikaka ɓa kabenele imotenela bolombe. Kasi amba miwɔle yokye: “Na ɓo siile Nwaphongo, na ɓo siitosa ɓato,

⁵kasi phɔ ɓozengye ɓobo ɓontungyisa, naamotenela bolombe. ʔo phe, nde sizasi ɓose.”»

⁶Emba Nkolo amba ɓakya yokye: «Okyemela na ɓolaa iiwɔɔ zuzi ootoli na ɓosembo oyo.

⁷Emba Nwaphongo amole salongya ɓato ɓaaɔɔ yo, ɓo ɓamobɔndesi na moo na mokɔɔ? Amowɔ na ɓɛɛ obokye ɓaataziya?

⁸Na wɔ na ɓɛɛ ngakye: Aabatanela bolombe izele. Kasi waa moya Nwana wa Moto, amoyazwa ianola o mokyisi?»

Ete ya mofalisayi na mophutise wa mputi

⁹Mokɔɔ mɔnɔmɔ, Yesu amba ya kpa ete eye phɔ ya ɓato ɓaa miwene ɓato ɓa ɓosembo o miyo ma Nwaphongo, ɓaawene ɓato ɓayɔkɔ pha, yokye:

¹⁰«Bato ɓabale ɓakyekye ɓondɛɛ o Tempelo, mɔnɔmɔ aɓaka mofalisayi, omoyɔkɔ mophutise wa mputi.

¹¹Mofalisayi amba kye teme o ɓoo pha ɓato ɓasɔ, amba ɓondɛɛ o motema yokye: “Oo Nwaphongo, naephɛ melesi phɔ sili ya ɓato ɓaayɔkɔ, ɓɛɛ ɓali ɓaibi, ɓato ɓate ɓali na ɓosembo, ɓakyesi ɓa phemba, naa ɓooli mophutise wa mputi mɔna.

¹²Na pɔsɔ yɔnɔyɔ na miime ntoma mbala ibale. Onte ya mbolo isɔ iikyizwe nga, na emanyisa ekpele yɔnɔyɔ onte ya iko.”

¹³Mophutise wa mputi yo atemi nde na itakye, taikaka zinga na itomba miyo o ikolo, kasi aɓaka kamiwande nde o ɓontolo, kawɔ yokye: “Oo Nwaphongo inzokye ngɔngɔ, nga moto wa masumu.”

¹⁴Nawɔ na ɓɛɛ ngakye: Waabutwa mophutise wa mputi o ingambi se, aɓaka moto wa ɓosembo o miyo ma Nwaphongo, kasi mofalisayi phe. Phɔ moto munsɔ ookomitombe ɓaamuya. Kasi ookomiuya ɓaamotomba.»

Yesu apambosi bana ɓakye

¹⁵Bato ɓamba yelela Yesu bana ɓakye phɔ abatandele maɓɔkɔ. Waawene ɓaekosi ɓabona, ɓatataka ibaoya.

¹⁶Kasi Yesu amba ya ɓanga bana ɓakye oli yo, amba ya wɔ yokye: «Le bana ɓakyikyɔ ɓaye oka nga! Sabakatela, phɔ ʔokonzi pha Nwaphongo ɓoli phɔ ya ɓato ɓali ɓooli ɓɛ.

¹⁷Nde phele naewɔle ngakye: ʔo moto tayambi ʔokonzi pha Nwaphongo ndokolo nwana mokye phe, takokyi inyɔɔ omɔ.»

Moto wa ezwele

¹⁸Mokonzi mɔnɔmɔ wa bayuda amba ya tuna Yesu yokye: «Moteye o molaa, nakyele bo phɔ na zwe bɔmɔɔ pha bɔbɛɛ na bɔbɛɛ?»

¹⁹Yesu amba ya mobuyisa yokye: «Phɔ ya'ye kontangye moto molaa? Moto molaa tali, bo teebe nde Nwaphongo.

²⁰Koebe mibeko: “Sakyela baphemba, saboma moto, saiba, sateme bonzoka pha bɔɔɛ, kumola nyɔngɔ na ɔngɔ.”»

²¹Moto owa ezwele amba mobuyisa yokye: «Natosa mibeko misɔ maamina tata bɔɔwana pha nga.»

²²Waa oka Yesu babona, amba ya wɔ nɛ yokye: «Kyeezangye ekpele yɔnɔyɔ: Kye ungya mbolo ya wɛ isɔ, okabele babola bana baphalanga. Wamozwa ezwele o ikolo; emba yaka ya mbengye.»

²³Waaoka moto wa ezwele mɛ babona, amba butwa na ngɔngɔ, phɔ abaka na ezwele iikye.

²⁴Waawene Yesu obokye moto mɛ abuto na ngɔngɔ, amba ya wɔ yokye: «Wali kamba phɔ ya bato ba ezwele inyɔɔ o Bokonzi pha Nwaphongo!

²⁵Phɛɛ wali kamba phɔ ya Shamo inyɔɔ o iluu sa sɔlu, kasi wambi kula ba nkamba koleka phɔ ya moto wa ezwele inyɔɔ o Bokonzi pha Nwaphongo.»

²⁶Bato baabaka bamokye bamba wɔ bɛkye: «Emba owamba bika nza?»

²⁷Yesu amba buya yokye: «Maphɔɔ maate maakokye bato ikyela, Nwaphongo kamakyele.»

²⁸Petelo amba ya wɔ na Yesu yokye: «Okyemela, banga toika ika isɔ yabaka na banga phɔ ya iebenga.»

²⁹Yesu amba ya wɔ na bɛɛ yokye: «Nde phɛɛ, na wɔ na bɛɛ, bo moto aikyi ika ingambi, ɲwanɲwasi, bana nyango, baboti, bana phɔ ya Bokonzi pha Nwaphongo,

³⁰moto mɛ amozwa mbolo nzikye koleka o imbɛɛ sisi, emba o nkɔɔ yaamoyaa amba zwa bɔmɔɔ pha bɔbɛɛ na bɔbɛɛ.»

Yesu akuli imola mbala eya iyato, bo wa mowa yo na bo wa mokundwa yo

³¹Yesu aesi yakpa baekosi bɛɛ iko mbuka babale, amba ya wɔ na bɛɛ yokye: «Okyemela, uɲwanɲwa eye tokyende o Yelusaleme, omɔ, maphɔɔ masɔ makoma baumosi ba Nwaphongo phɔ ya Nwana wa Moto mamokokyisama.

³²Phɔ baamoambya o mabɔkɔ ma bato bamasumu, baamoskye, baamotola, baamotowa matee;

³³waamounva bɛɛ imobinda phimbo, baamoboma, emba sima ya nkɔɔ iyato amokundwa.»

³⁴Kasi baekosi tebaikaka sɔsɔlɔ ntina ya maphɔɔ mɛ, tebaikaka eba na yaunvaka wɔ Yesu.

Yesu abikye moto owa phɔlɔ miyo

³⁵Waakoma Yesu phɛnɛphɛ na Yeliko, moto mɔnɔmɔ owa phɔlɔ miyo, azalaka o imbale ya nzela phɔ ya ionga baalekane.

³⁶Waaoka yo tɔkɔ ya moluku ŋwa bato balekane, amba ya tuna yokye: «Eni ba lowɔ iye?»

³⁷Bamba mobuyisa bɛkye: «Kyelekane Yesu owa Nazalɛɛ.»

³⁸Emba amba yaanwana yokye: «Yesu, Ŋwana wa Davidi, inzokye ngɔngɔ!»

³⁹Bato baabaka batambule o boo, bamba mozibisa phɔ aikale bose, kasi yo amba kula yaanwana nde na bokusi yokye: «Ŋwana wa Davidi, inzokye ngɔngɔ!»

⁴⁰Yesu amba ya tɛmɛ, amba ya onga obokye bamoyelele nɛ. Waakoma moto owa phɔlɔ miyo phɛnɛphɛ na Yesu amba motuna yokye:

⁴¹«Kozingye obokye na ekyele iye?» Moto owa phɔlɔ miyo yokye: «Nkolo, kyela obokye nakule wɛnɛ!»

⁴²Yesu amba ya wɔ nɛ yokye: «Kula wɛnɛ! Ianola sa wɛ siebikye.»

⁴³Mina wamɔ, moto mɛ abuto iwɛnɛ, abuto ibenga Yesu naikyemikumbela Ŋwaphongo. Waawɛnɛ bato basɔ baabona, na bɛɛ babutwaka ikyemikumbela Ŋwaphongo.

Luka 19

Yesu na Zakayo

¹Waanyɔlɔ yo o Yeliko, Yesu amba tamba mokyisi.

²Moto mɔnɔmɔ abaka omɔɔ nkomo ye Zakayo, aamba ya tɔkɔlɔ; yo abaka mɔnɔmɔ na bakonzi wa ba phutise ba mputi, na moto wa ezwele iikye.

³Alukaka iwɛnɛ Yesu, kasi bo wabaka yo mokuwe, taikaka koka imowɛnɛ phɔ ya moluku ŋwa bato.

⁴Wawɛnɛ yo babona, amba kyilingana o boo, akyɛ baa o ikolo sa ŋwete ŋwa sikɔmɔle, phɔ waa moyalekana Yesu wamɔ, amowɛnɛ na bolaa.

⁵Waakoma Yesu o elele mɛ, amba tomba miyo o ikolo, amba ya wɔ nɛ yokye: «Zakayo, uta mizele: Phɔ nasengyesi lɔlɔ ikye baa o ingambi sa wɛ.»

⁶Zakayo amba ya uta izele, amba moyamba o ingambi sɛ na nkyisa.

⁷Bato baso baawenekye lowo me, te baikaka sepela na lango, bamba wo bekye: «Akye baa nde oka moto wa masumu!»

⁸Kasi Zakayo amba ya susana o boo pha Nkolo, amba ya wo ne yokye: «Nkolo, okyemela, nakabe mbolo ya nga na mibale, naphē babola ndambo eyoko. Bo nakpesi moto baphalanga baikye na malondo mabe, namobuyisele bēe mbala ine.»

⁹Emba Yesu amba wo pho ye yokye: «Lolo eye, ibikiyi sisi o ingambi sisi, pho na we, oli nswana wa ibota sa Abalayama me.

¹⁰Pho Nwana wa Moto aesi yaluka ná iya bikya bato baabunga.»

Ete ya baphalanga

¹¹Yesu ambakula ya kpela bato baokaka mapho mamana ete esuu. Pho waaba yo phenephe na Yelusaleme, bato baumunyaka obokye Bokonzi pha Nwaphongo pha mowenene nde mina wamo.

¹²Emba Yesu amba ya wo yokye: «Moto monomo wa ibota sa bokonzi akyekye o mokyisi monomo itakye pho bamokyele mokonzi, sima amba kula ya butwa.

¹³O boo pha ikyende, amba ya banga baombo iko mi baombo be, aesi yabakabela moto na moto ebuni yonyo ya wolo ya motiya moikye, amba ya wo na bēe yokye: “Kyela mumbongu na baphalanga baabana, tee noko wa moya nga.”

¹⁴Kasi bato ba mokyisi nwe bamoinaka, bamotomelaka bato pho ya ikye wo ne obokye: “Toloanole obokye abe mokonzi nwa banga.”

¹⁵Waamokyela bēe mokonzi, amba ya butwa o mokyisi nwe. Amba ya banga o boo phe bato ba etoma bakabelaka yo baphalanga pho ya iyeba bookose moto monomo na monomo baphalanga baazwaka yo.

¹⁶Owa o boo amba ya wo yokye: “Nkolo, ebende ya baphalanga yonyo eya mpekye we ebote bibende iko ba wolo.”

¹⁷Nkolo amba ya wo yokye: “Bola, moto wa etoma o molaa. Okyesi bolaa o mapho makyikiyi, na moebuya mokonzi wa nkyisi iko iinene.”

¹⁸Owa ibale amba ya wo yokye: “Nkolo, ebende ya baphalanga yonyo eya mpekye we, ebote bibende bitano ba wolo.”

¹⁹Nkolo amba ya wo ne yokye: “Iwe, na moebuya mokonzi nwa nkyisi itano iinene.”

²⁰Oomoyoko amba ya wo yokye: “Nkolo, kyeka ebende ya we yonyo ya baphalanga yango eye, na ezingaka na itambala, namba ebomba.

²¹Nabaka na ile, pho oli moto monomo wa nkamba, kokpe mbolo yateyaikaka we langya, konoko o elele eteyikaka we phika.”

²²Nkolo amba ya mobuyisa yokye: “Oli moto wa etoma mobe, namoesambisa nde na maloba ma we mampenza. Waebaka obokye nga nali moto mɔnɔmɔ wa nkamba, nakpe mbolo yateyaikaka nga langya, nanɔkɔ o elele eteyaikaka nga phika.

²³Ka phɔ ya'ye toikaka kye bomba baphalanga banga naɔo o bankyi? O iyabutwa sa nga nde naesi ya bazwa na matabisi.”

²⁴Bobeɛ nkolo amba ya wɔ na bato baabaka wamɔ yokye: “Omɔbɔlɔ ebende ya wolo mena, oephɛ oli na bibende iko.”

²⁵Bato bamba ya wɔ ne bɛkye: “Mokonzi, yo nga ali na bɛɛ ikoo!”

²⁶Nkolo amba ya babuyisa yokye: “Nawɔ na bɛɛ, moto ooli na banaa mbolo, bamokula mɔbakyisa mbolo nsuu. Ka ooli pha, ba mɔbɔlɔ na ηwana ndambo ooli nɛ.

²⁷Phɔ ya banguna ba nga, bato bate baikaka zinga obokye nga nabe mokonzi ηwa bɛ, yaka na bɛɛ wawa, emba obatene nyesi o miyo ma nga!”»

Yesu anyosi o Yelusaleme

²⁸Waaunva yo iwɔ babona, Yesu aesi ya tambula o boo phɔ ya ikyende o Yelusaleme.

²⁹Waaakoma yo phenephe na Betefaze na Betani, mbale ya ngomba ya ba olive, amba ya toma baekosi bɛɛ babale

³⁰amba ya wɔ na bɛɛ yokye: «Kyende o mokyisi mokyekane na banga; waamokoma bɛɛ omɔ, wamokyende wene ηwana wa mpunda atingyi, naino moto tabaa miyango. Oeyingole, oye na yango wawa.

³¹Ka bo moto mɔnɔmɔ aetuni obokye: “Koeyingole phɔ ya'ye?” Omobuyisa obokye: “Phɔ Nkolo asengyesi na yango.”»

³²Bobeɛ baekosi me babale bamba ya kyende, bakye takana maphɔ masɔ nde bowawɔkɔ Yesu na bɛ.

³³Waaaba bɛɛ baingole ηwana wa mpunda, ba kolo mpunda bamba batuna bɛkye: «Koingole ηwana wa mpunda mɔna phɔ ya'ye?»

³⁴Baekosi bamba buya bɛkye: «Phɔ Nkolo asengyesi na yango.»

³⁵Bamba yakye na ηwana wa mpunda me ooli Yesu, bamba ya wala bitobu ba bɛɛ o ikolo sa ηwana wa mpunda me, bamba yabayisa Yesu.

³⁶Waaaba yo kotambule, bato babaka bakymiwala bitobu o nzela.

³⁷Waaakoma yo phenephe na nzela ekyeute o ngomba ya baolive, baekosi basɔ batondaka na nkyisa, babutwaka ikumbela Nwaphongo na nyesi ikolo phɔ ya bilekyesako bisɔ biawenekye bɛ.

³⁸Bawɔkɔ bɛkye: «Apambolame, mokonzi ookoye na nkombo ya Nkolo! Bose bobe o ikolo, nkyemɔ ibe o bilele biilekyi Ikolo!»

³⁹Bafalisayi baayɔkɔ, baabaka onte ya bato, bamba ya wɔ na Yesu bɛkye: «Moteye, katela baekosi ba wɛ!»

⁴⁰Yesu amba ya buya yokye: «Na wɔ na bɛɛ ngakye: 'Bo bɛɛ baikasi bose, mabanga mamoaŋwana.»

Yesu alesi phɔ ya Yelusalemɛ

⁴¹Waakoma Yesu phenephe na Yelusalemɛ, waamowene yo, amba lela phɔ ya ŋwango.

⁴²Awɔkɔ yokye: «'Bo na wɛ waebaka mɛ, o mokɔlɔ ŋwa lɔlɔ, ndengye eekokyi wɛ izwa bese...! Kasi uŋwanwa eye, maphɔɔ mɛ mabombami phɔ ya wɛ, tokokyi imawene!»

⁴³Phɔ nkɔlɔ yaamoya, banguna bawe bamoelungya, bamoeteyisa lophango, bamba etɔkɔlele mbɔmbɔ iso.

⁴⁴Bamoebola, iwe na bana ba wɛ, etewaikale ibanga sɔnɔsɔ o ikolo sa siiyɔkɔ, phɔ toika eba imbele sayakaka yaebikya Nwaphongo.»

Yesu anyɔsi o Tempelo

⁴⁵Bobele Yesu amba ya nyɔlɔ o Tempelo abuto iwiinya baabaka baungya.

⁴⁶Amba ya wɔ na bɛɛ yokye: «Wakomama bobo: "Ingambi sa nga samoba ingambi sa losambo". Kasi bɛɛ osibuye ibombo sa baibi!»

⁴⁷Nkɔlɔ iso, abaka kateya o Tempelo. Bakonzi ba banganga ba Nwaphongo, bateye ba mibeko na ba nkumu ba mokyisi, balukaka imoboma;

⁴⁸kasi tebaikaka eba ndengye eekokyi bɛɛ ikyela, phɔ bato basɔ balɛkyekyelekye nde mi imooka.

Luka 20

Owaphɛ Yesu bokonzi nza?

¹Mokɔlɔ mɔnɔmɔ, waba Yesu kateya o Tempelo na iimola bato Simo Elaa, bakonzi ba banganga ba Nwaphongo, na bateye ba mibeko na bankumu, bamba ya wali yo.

²Bamba motuna bɛkye: «Oloimole, kokyele maphɔɔ mamana na bokonzi iye? Owa ephɛ bokonzi mɛ nza?»

³Yesu amba ya babuyisa yokye: «Na nga naetune nde motuna mɔnɔmɔ. Onzimole:

⁴Ibatisi sa Yoane, sautaka o ikolo nde na bato?»

⁵Bamba wɔnɔ bée na bée bekye: «Bo tobuye obokye: “Sautaka o ikolo”, amowo obokye: “Phɔ ya'ye toikaka moanola?”

⁶Ka botoni buya obokye: “Sautaka na bato”, bato basɔ baalomaa mabanga, phɔ baanole obokye Yoane ali moimosi wa Nwaphongo.»

⁷Emba bamba buya bekye tebaebe biwautaka sango.

⁸Bobele Yesu amba ya wɔ na bée yokye: «Na nga me esieyimole naa na bokonzi ye nakyele maphɔɔ maamana.»

Ete ya bakolo manzabi ma vinyo baaphute na bobo

⁹Bobele Yesu amba butwa ikpela bato ete eye: «Moto mɔnɔmɔ aphikaka vinyo o inzabi. Aikyɔ siika na bato basiphutele, yo akye o imbanga sa ikɔkɔ.

¹⁰Waakoma imbele sa inɔkɔ mbuma, nkolo wa inzabi aesi ya toma moombo we oka bato baaphutele inzabi obokye akye mokpela iyalo se. Kasi baphutesi inzabi, bamokutubi, bamobuye mabɔkɔ pha.

¹¹Mokolo nwa inzabi akuli ya toma moombo mosuu. Kasi na mɔna, baaphutele inzabi bamokutubi, bamotosi, baambi na mobuya mabɔkɔ pha.

¹²Mokolo nwa inzabi amba kula toma moombo wa etoma owa iyato, ne mɔna, baphutele inzabi bamba mozokya, bamba mowiinya.

¹³Emba mokolo inzabi amba ya miwɔle yokye: “Na kyele bo? Na motoma nwana wa nga owa lozingo. Iyo, baamotosa.”

¹⁴Kasi, waamowene baaphutele inzabi, bamba ya wɔnɔ onte ya bée bekye: “Kyeka ndomi ye owamoikala na sina inzabi, bo ango awe. To mobome phɔ inzabi me sicutwe sa banga!”

¹⁵Bamba ya kye movaka o selekye ya inzabi, bamba moboma. Yesu amba ya batuna yokye: “Mokolo inzabi aabakyela bo?”

¹⁶Amoya boma baaphutele inzabi, amba siphe bato basuu.» Waaoka bato babona, bamba wɔ bekye: «Phe, ete wakyelame!»

¹⁷Kasi Yesu amba bakyeka o maɔo, amba ya wɔ na bée yokye: «Maphɔɔ makoma bée o buku pha Nwaphongo mama, malukye iwɔ bo? Ibanga saavakaka batongyi ba mangambi, nde sango sibuto iingo ephisi ingambi sisɔ.

¹⁸Moto munsɔ owa mokaa o ikolo sa sina ibanga, amokyemitenya binango, emba owamokalela ibanga me amophitingana.»

Lowɔ lookyekyi mputi ya Kaisala

¹⁹Bateye ba mibeko na bakonzi ba banganga ba Nwaphongo, baebaka obokye ete mena, Yesu aekpesi be. Yango mena balukaka malondo ma imwakya nde wamɔ. Kasi bailaka bato.

20Yango mena bamba tata imokyengye, bamotomelaka banwasanyolo baawenene ndokolo bato balaa, pho na maloba me mampenza, bamozwe na eleko ya imoambya o maboko na moangyesi.

21Baesi ya motuna motuna mumu: «Moteye, toebe obokye iikiyi wo we na iikiyi teya we ili nde ya phele, watene we bolombe tokyekye boo pha moto. Kasi koteya nde o phele nzela ya Nwaphongo.

22Taa loimola, mibeko miphe nzela obokye tophute mputi ya Kaisala?»

23Kasi Yesu aebaka obokye bazite mapho masuu, amba ya wo na bee yokye:

24«Inteya mpata yonyo ya ebende. Boo na nkombo eya koma bee o ebende eye ya nza?» Bamba ya mobuyisa bekye: «Ya Kaisala.»

25Emba Yesu amba ya wo na bee yokye: «Buyisa Kaisala yaaka Kaisala, emba Nwaphongo yaaka Nwaphongo.»

26Bobele tebaikaka koka na imoakya pho ya maloba me mampeza, kasi bakamwaka na eyano ye, bamba ikala bose.

Motuna nwa basadukayi pho ya ikundwa sa bawee

27Basadukayi baayoko bamba ya oli Yesu. Bee basadukayi bawo obokye, bato baawa ete bakundwe. Bamba tuna Yesu motuna mumu:

28«Moteye, Mose alokomela o buku pha mibeko bobo: “Bo moto monom ali na mosi, alonga nwanwasi, yo ambi waa saika bota ne, esengyesi obokye mosi nye azasa bozengye babona pho abotele bola phe owa waa bana.”

29Yabaka babona o mokyisi monom, bana ba bampele sambo babaka bee baso nyango monom ango monom, bola pha bee aesi ya longa nwanwasi, awe sa bota ne.

30Owa ibale aesi ya zasa bozengye me, akuli waa, sabota ne.

31Na owa iyato akuli bozasa, ne awe sabota ne, nde bom bee baso sambo, bawe sabota ne.

32O sima ya bee baso, bozengye me ne amba ya waa.

33Ka mokolo nwa mokundwa bawe, onte ya bee baso sambo amoba nwanwasi wa nza? Pho bee baso bamozasaka.»

34Yesu amba ya wo na bee yokye: «Bato ba mokyisi mumu, babasi na bampele balongane.

35Kasi baawene Nwaphongo obokye bali bato ba bosembo, na waamokundwa bawe etebalongane.

36Tebakokyi ikula waa pho babuto ndokolo baanzelu. Bali bana ba Nwaphongo, pho bakundoo.

³⁷Obokye baawa bamokundwa, Mose yo mampenza alowoko o isolo sa ηwete moolole sazika, wa banga yo Nkolo, Nwaphongo wa Abalayama, Nwaphongo wa Izake na Nwaphongo wa Yakobo.

³⁸Nwaphongo tali Nwaphongo wa bawe kasi wa bato bali na bomoo, pho bato baso bali na bomoo pho ye.»

³⁹Bateye ba mibeko baayoko, bamba ya wo na Yesu bekye: «Moteye, owo na bolaa.»

⁴⁰Pho tebakulaka meka imotuna motuna mosuu.

Masiya ali ηwana ná Nkolo ya Davidi

⁴¹Emba Yesu amba ya wo na bee yokye: «Ndengye'ye bakokyi iwo obokye, Masiya ali Nwana wa Davidi?

⁴²Pho Davidi yo mampenza kawo o buku pha Meembo yokye: “Nkolo awo na Nkolo wa nga: Zala o boloo pha nga,

⁴³nono waamouya nga banguna ba we, o se ya mokolo ma we.”

⁴⁴Kyeka, Davidi kamobangye Nkolo. Emba, ndengye'ye ambi kula ba ηwana we?»

Sakyela ya bateye ba mibeko

⁴⁵Amba wo na baekosi bee o miyo ma bato baso baabaka bamookye yokye:

⁴⁶«Bee nde kokyebe na bateye ba mibeko. Bee bazingye ikyemitambula na bitobu bianda, bambe nazinga obokye bababeya o bilele biangane bato baikye, baso biziye ba o boo o mangambi ma losambo na bilele ba o boo o biseleko.

⁴⁷Baiyele mazengye na mbolo ya be, babondele mabondesi maanda pho ya iteya obokye bali bato ba bosembo. Yango mene, Nwaphongo aabaphe etumbu yonyo eya moleka bonene.»

Luka 21

Ikabo sa bozengye

¹Waatomba yo miyo, Yesu aesi ya wene bato ba ezwele bakye ambya makabo o ekoko o Tempelo.

²Aesi ya wene na bozengye bonono mobola, aesi ya langya mpata ibale ya bibende.

³Yesu amba ya wo yokye: «Nde phele na wo na bee ngakye, ηwanwasi bozengye mobola oyo, ambye ileka bato baso.

⁴Pho bee baso babana bambye nde baphalanga batebali na bee na ntina. Kasi yo, na bobola phe ambye nde baphalanga baso baabaka ne pho ya ibika.»

Yesu aimosi obokye bamobukola Tempelo

⁵Waaba bato baayoko bawo pho ya Tempelo, ndengye eya sitonga bée na mabanga malaa, na ná mbolo ya phekye bée Nwaphongo, Yesu amba ya wo yokye:

⁶«Isa ikyi wene bée iye, nkolo ya moyaa, ete wa ikale ibanga sonyo o ikolo sa siiyoko: Isa bamoiyuwola.»

Yaa moya o suka ya mokyisi

⁷Emba bamba motuna bekye: «Moteye, mapho me mamokyelama imbele iye? Tomba na eba na elembo obokye mapho me malukye ikyelama?»

⁸Yesu amba ya buya yokye: «Nde kokyebe obokye moto saekosa, pho bato baikye bamoya na nkombo ya nga, bamowo bekye: “Eli nga!” na: “Imbele me sikokyi!” Sababenga.

⁹Wamooka bée masimo ma mabita, na ma itumbele bakonzi, bée sa ilaa. Pho esengyesi obokye mapho mamana mata kyelama phanza, kasi mena etetaaba suka ya mokyisi.»

¹⁰Bobele Yesu amba ya wo na bée yokye: «Ekolo yonyo ya munwana na ekolo eyoko, bokonzi bonobo pha munwana na bokonzi boyoko.

¹¹O bilele bikye, manyete ma munyingana, bisenzo na zilo sikusi ya moba, mapho ma inganga mamouta o ikolo na bilembo binene biamowenene.»

Yaamoyelela baekosi

¹²«Kasi o boo pha mapho maso mamana, bamoeyakya bamba na enyokolo; bamoesambisa o mangambi ma makyita, bamoenyosa o bokoko bamokye na bée o boo pha bakonzi na baangyesi ba mokyisi pho ya nkombo ya nga.

¹³Yango mena bée wamoba manzoka ma nga.

¹⁴Oebaka obokye tosengyesi na ibongya bo wamosamba bée.

¹⁵Pho, nga, na moephe munoko na zebi sa obokye moto okoephunde takokyi ieyikyela ziko.

¹⁶Ebe baongo na banyongo, banaa nyongo, baa ibota sa we, na bikamba ba bée bamoekaba, bamoingya baikye onte ya bée.

¹⁷Bato baso bamoeyina pho ya nkombo ya nga;

¹⁸kasi na munsuwe monomo nwa moto nwa bée ete moobiya.

¹⁹Nde na ilendendala sa bée, wamozwa bomo.»

Isambisama sa Yelusaleme

²⁰«Emba waamowene bée Yelusaleme alungami na batuluku, oeba obokye imbele sa bokonokye phe sikokyi.

²¹Emba, baamoba o Yuda, bée elotaka o mangomba, bamoba onte ya mokyisi, bée etokolo; bamoba o manzabi, bée saya nyolo o mokyisi!

²²Pho yamoba nkolo ya bolombe, obokye iso yakomama o buku pha Nwaphongo ikokyisame.

²³O nkolo me, ngongona babasi baa ekama ná malekyele, pho mampasi makusi mamobaa o mokyisi na yoo pho ya bato me.

²⁴Bababoma na mphata; bamokye na bée ntungye o bikolo biso, emba bato baate baaebe Nwaphongo bamooto Yelusaleme tee noko waamokoka imbela sa be.»

Iyaa sa Nwana wa Moto

²⁵«Bilembo bamowenene onte ya moo, onte ya bokombe na ba nyasesi, o munse, bato baate baaebe Nwaphongo bamoba na ngongona, bamotekyenene na boko waamowene bée maa ma ebale enene manyingane.

²⁶Bato bamowaa na boko pha ilota bobe phaamokpelemela mokyisi pho bokusi boko pha ikolo pha munyingana.

²⁷Emba, bamowene Nwana wa Moto kaye onte ya mampata, na mwiya mwikye na nkyemo.

²⁸Waamotata maphoo me maso ikyelama, omielole otombe moto, pho imbela sa iyekandola sikomi phenephe.»

Ete ya nwete nwa fige

²⁹Yesu amba kula bakpela ete yonoyo yokye: «Kyeka nwete nwa fige na nzete nsuu:

³⁰Wa lebolo yango, kobe bée mampenza nde na iikyeka obokye imbela sa ikyete sikokyi.

³¹Nde bomo, na bée, wamowene bée maphoo maso mamana makyelame, eba obokye Bokonzi pha Nwaphongo bokomi phenephe.

³²Nde phele nawo na bée, yoo eye etelekane obokye maphoo mamana sabokyelamake.

³³Ikolo na munse yamolekana, kasi maloba ma nga etemalekane.»

Nde kokyengye imbela sisu

³⁴«Nde kobe na bokyengyi, pho ntema ya bée saotono na malanga, biseleko na maumunya ma mokyisi, emba mokolo me saebalikyinya,

³⁵ndokolo bondendi; pho nwa mokpelemela bato baso bali o munse.

³⁶Kasi salala ebuu, bondelakeye imbela sisu, pho maphoo maso mamoya mamana mango saezwa; ombe na teme o boo pha Nwana wa Moto.»

³⁷Yesu abaka kalekyinya nzanga o Tempelo pho ya iteya emba atokokoko waa nkokoko pho ya ikye lala o ikolo sa ngomba ekyebangye bée ya baolive.

³⁸Emba bato baso babaka baye oka ye na moyelo o Tempelo pho ya iya mooka.

Luka 22

Bakonzi bawangye iboma Yesu

¹Eseloko ya Ilekana yakomaka phenenephe, eli eseloko ya mapa matumbe bée sa muno moulole mapa.

²Bakonzi ba banganga ba Nwaphongo na bateye ba mibeko balukaka malondo ma imolemolo pho bailaka bato.

Yudasi kalukye iungya Yesu

³Emba Molembe amba nyolele Yudasi okobangye bée Isikaliyota, owa baka monomo onte ya iko mbuka babale.

⁴Yudasi akyekye okana na bakonzi ba banganga ba Nwaphongo na bakonzi ba bakyengyele Tempelo pho ya iluka malondo ma ibaungyisela Yesu.

⁵Bée babaka na nkyisa emba bamba okana obokye bamophe baphalanga.

⁶Yudasi amba anola, amba tata iluka imbele silaa pho ya ibaungyisela yo bato saeba.

Yesu na baekosi bée balengyele eseloko ya Ilekana

⁷Mokolo nwa eseloko ya mapa matumbe bée sa muno, nwa kokaka, mokolo mobome bée bana ba mampate pho ya eseloko ya Ilekana.

⁸Yesu amba ya toma Petelo na Yoane, amba wo na bée yokye: «Bée kyende lolambela ntoma ya eseloko ya Ilekana, pho toze.»

⁹Bamba motuna bekye: «Kozingye obokye tokye lamba bi?»

¹⁰Yesu amba ya babuyisa yokye: «Wamunyolo bée o mokyisi, wamovana na moto monomo aphisi mbongo ya maa. Omobengye tee noko o ingambi sa munyolo yo

¹¹ombe wo na mokolo ingambi bobo: “Moteye kaetune obokye: Oloteya elele eya mozaa yo ntoma ya eseloko ya Ilekana yo na baekosi be?”

¹²Emba moto me amoeteya elele yonyo eenene eya ikolo onte ya ingambi, baunva ebongya na bolaa. Olambe ntoma ya eseloko omo.»

¹³Baekosi baesi ya kyende, bakye takana iso nde bo wabawolekye yo, emba bamba bongya ntoma ya eseloko ya Ilekana.

Eseloko ya Ilekana eenyakune

¹⁴Waakoka imbele sa iza, Yesu yo na batoma bée baesi ya zala o mesa.

¹⁵Amba ya wɔ na bɛɛ yokye: «Nabakyi na phowa ya iza a eseleko ya Ilekana eye na bɛɛ minyamipha o boo pha nga inyɔkɔmɔ!

¹⁶Phɔ, nawɔ na bɛɛ, esikule zaa eseleko me mbala esuu tee nɔnɔ wamokoka yango o Bokonzi pha Nwaphongo.»

¹⁷Amba ya kpa kɔphɔ ya vinyɔ, waunva yo iphe Nwaphongo melesi, amba ya wɔ yokye: «Kpa kɔphɔ eye, oenywe bɛɛ basɔ.

¹⁸Phɔ nawɔ na bɛɛ: Tata lolɔ esikule nywa maleku ma mbuma ya vinyɔ tee nɔnɔ wamoya Bokonzi pha Nwaphongo.»

¹⁹Bobele aesi ya kpa ipa, waaunva yo iphe Nwaphongo melesi, asikyesi, amba ya baphe sango yokye: «Eye eli nzoto ya nga, iambemi phɔya bɛɛ. Nde kokyele bomɔ phɔ ya inzumunyaka.»

²⁰Nde bomɔ waaunva bɛɛ iza a, amba ya kpa kɔphɔ yokye: «Kɔphɔ ya maleku eye eli ya sangola eenyakune ya malongo manga maamosweye phɔ ya bɛɛ.»

Yesu aimosi obokye baamoungya

²¹«Kasi kyeka: Moto okonzungya, kaze na nga o mesa wawa!

²²Phɔ Nwana wa Moto amowa bo owa unva bɔngya Nwaphongo. Kasi ngɔngɔ ya moto owa moungya!»

²³Emba baekosi bamba tata itunana onte ya bɛ, phɔ ya iyeba nza okokyi ikyela babona.

Oolekyi na ngambo nza?

²⁴Baekosi bamba tata iyika ziko phɔ ya iyeba olekyi na ngambo onte ya bɛ.

²⁵Yesu amba ya wɔ na bɛ: «Bakonzi ba nkyisi bakyele na makonzi ma bɛɛ yaa bonkolo, na baakonza nkyisi bazingye obokye ba babangakye “bato baakyele bola”.

²⁶Phɔ ya bɛɛ, yango saba babona. Kasi oolekyi bola onte ya bɛɛ akpe elele ya mosi, emba ookokambe akpe elele ya okoekyelele.

²⁷Moto ozasi o mesa na okomokyelele, olekyi na ngambo nza? Teli ozasi o mesa? Kasi nga, nali onte ya bɛɛ o elele ya okoekyelele.

²⁸Bɛɛ oli bato babaka na nga o minyɔkɔ misɔ ma wenekye nga.

²⁹Emba nga, naephe Bokonzi nde bo wa bompe Tata:

³⁰Yango mena bɛɛ wamozaa, wamunywa o mesa ma nga o Bokonzi pha nga. Wamba na zala o biziye ba bokonzi phɔ ya itena malombe ma mabota iko mbuka mabale ma Isalayele.»

Yesu aimosi obokye Simo Petelo aamoangana

31Nkolo amba ya wɔ na Simo Petelo yokye: «Simo, Simo, Molembe aeyongyi phɔ ya iyenyinga bokonyingye bée mbuma ya ble.

32Kasi nga, nabɔndesi phɔ ya wɛ obokye ianola sa wɛ sango sa unva. Emba iwɛ, waamo ya mbutolela wɛ, okuya bɛbi na wɛ.»

33Petelo amba ya wɔ nɛ yokye: «Nkolo, nga naanosi inyɔɔ o bɔɔɔ naa iwa na wɛ, elele yɔɔɔ.»

34Yesu amba ya mobuyisa yokye: «Petelo na wɔ na wɛ ngakye, nde o mokɔɔ ɲwa lɔɔ, soo sa botɔngɔkye, wa munzangana mbala iyato, obokye toonzebe.»

Baphalanga, ikuba na mumphata

35Bobɛɛ Yesu amba ya tuna baekosi bée yokye: «Waaetomaka nga sa baphalanga, sa ikuba, sa mapapa, bée wazangaka ekpele?» Bamba buya bɛkye: «Phe.»

36Amba wɔ na bée yokye: «Kasi, ɲwanɲwa eye, ooli na baphalanga, abaphile; nde bomɔ na ooli na ikuba; emba ootoli na mumphata, aungya munkoto nwe phɔ aombe mumphata.

37Phɔ, na wɔ na bée, esengyesi obokye maphɔɔ maakoma bée phɔ ya nga o buku pha ɲwaphongo mama makyelame: “Bamunyoɔsa o molɔngɔ ɲwa babomi.” Nde pheɛ, maphɔɔ maankyekyi, mamokyelama.»

38Baekosi bamba ya wɔ nɛ bɛkye: «Nkolo, kyeka mphata ibale.» Amba ya babuyisa yokye: «Wakokyi.»

Yesu kabɔndɛɛ o ngomba ya baolive

39Yesu atɔkɔsi, aesi ya kyendɛ o ngomba ya ba olive, bowamɛɛkye yo. Baekosi bée bamba ya mobenga.

40Waakoma bée o elele mɛ, amba ya wɔ na bée yokye: «Bɔndɛɛ phɔ bée sakaa o bimekyi.»

41Amba ya mana wali bɛ, amigbɔsi ɲwana imbale, akye kusama, atati ibɔndɛɛ yokye:

42«Tata, bo ozingyi manya kɔphɔ ya bɔɔsi eye oka nga. Kasi sakyela boozingye nga, kyela nde boozingyi wɛ.»

43Emba anzelu mɔnɔmɔ owa ikolo, amba motɔkɔɔɔ phɔ ya imokuya.

44Na ngɔngɔ boikye, amba kula bɔndɛɛ na bokusi. Ephamisa ye ebuto itanga o se ndokolo matanga ma malongo.

45Waunva yo ibɔndɛɛ, atemi, aesi yakye oli baekosi bɛ. Akye batakana balasi ebɛ na ngɔngɔ.

⁴⁶Amba ya wɔ na b̄ēe yokye: «Mene ye, kolale! Langwa, b̄ondele phɔ b̄ēe sakaa o bimekyi.»

Baakye Yesu

⁴⁷Waataba Yesu kawɔ, bobēle bato baikye baesi. Yudasi m̄on̄om̄o na baekosi iko mbuka babale, moto owabaka o boo pha b̄ē. Amba ya susinya phenephe na Yesu phɔ ya imoyamba.

⁴⁸Kasi Yesu amba ya wɔ ne yokye: «Yudasi, koyambe Nwana wa moto, phɔ ya imungya!»

⁴⁹Waawene baekosi ba Yesu maphɔɔ malukye ikyelama, bamba motuna b̄ekye: «Nkolo, toɲwane na mphata?»

⁵⁰Emba m̄on̄om̄o na b̄ē, aesi ya tena itoo sa boloo sa moombo wa nganga munene wa Nwaphongo.

⁵¹Kasi Yesu amba ya wɔ yokye: «Le kyela babona, wakokyi.» Amba phila itoo sa moto m̄ē, amba mobikya.

⁵²Emba Yesu amba ya wɔ na b̄aa yakaka ya moakya, bakonzi banganga ba Nwaphongo na bakonzi ba banza Ingambi siinene sa losambo na ba nkumu, yokye: «Phɔ ya iya nzakya oesi na mphata naná kp̄ongu o mab̄ok̄o ndokolo nga nali mwibi!»

⁵³Nkolo iso, nabaka na b̄ēe o Ingambi siinene sa makyita, toikaka nzakya. Kasi imbele sisi sili sa b̄ēe, na sa bokonzi phaa enz̄ombi.»

Petelo aanga Yesu

⁵⁴Baakye Yesu, baesi yakye ne bamunyɔse o ingambi sa nganga munene wa Nwaphongo. Petelo abaka kababengye na itakye.

⁵⁵Balosaka ηwenya o motema ηwa lophango, Petelo akyekye ne zala onte ya bato baabaka b̄act̄o ηwenya.

⁵⁶Nwanwasi m̄on̄om̄o wa etoma, aesi ya mowene azasi phenephe na ηwenya, aesi ya molembetela amba ya wɔ yokye: «Moto oyo ne abaka na Yesu.»

⁵⁷Kasi Petelo amba angana yokye: «Nwanwasi oyo, nga si moebe.»

⁵⁸Nwana bote, moto mosuu waamowene yo, amba ya wɔ yokye: «Na we oli m̄on̄om̄o na b̄ē.» Kasi Petelo amba ya mobuyisa yokye: «Lele lolo, nga phe!»

⁵⁹Sima ya ngonga ȳon̄oȳo, moto mosuu atingami na Petelo, amba ya wɔ ne yokye: «Nde phele, moto oyo abakyi na Yesu. Phɔ ne ali moto wa Galileya.»

⁶⁰Kasi Petelo amba ya buya yokye: «Lele lolo, siebe maphɔɔ malukye we iwɔ.» Nde waataba yo iwɔ, soo esi ya t̄ongɔ.

⁶¹Nkolo aekpa, aesi ya kyeka Petelo. Emba Petelo amba ya umunya maphoo maawoko Nkolo ne obokye: «Mokolo nwa lolo eye, soo sa botongokye, wa munzangana mbala iyato obokye toonzebe.»

⁶²Emba Petelo amba ya tokolo, abuto ilela na ngongo ikye.

Bato batosi Yesu baambi na mowanda

⁶³Bato baabaka bakyeengele Yesu, bamokyekye, bamba na mowanda.

⁶⁴Bamozibaka miyo, bambe motuna bekye: «Teya obokye oli moimosi! Oewandi nza?»

⁶⁵Bakulaka motola na boikye.

Yesu kasambe o ikyita siinene

⁶⁶Waaye bunya, bankumu ba bayuda, bakonzi ba banganga ba Nwaphongo na bateye ba mibeko, baesi yaangana ikyita sinene, bamba bayelela na Yesu.

⁶⁷Bamba ya motuna bekye: «Bo oli Masiya? Oloumole.» Yesu amba ya babuyisa yokye: «Bo naemosi, otoonzanole,

⁶⁸na bo naetuni motuna, otombuyisa.

⁶⁹Kasi tata lolo, Nwana wa moto amokye zala o eboko ya boloo ya Nwaphongo, owa mwiya.»

⁷⁰Emba, bee baso bamba ya motuna bekye: «Iwe nde Nwana wa Nwaphongo?» Amba ya babuyisa yokye: «Be mampenza owoo, eli nga.»

⁷¹Emba bee bamba ya wo bekye: «Tonekula luka manzoka maaye, banga mampenza tookyi munoko nwe!»

Luka 23

Bakye na Yesu oboo pha Pilata

¹Bato baso baabaka o ikyita baesi ya teme, bamba ya kye na Yesu oka Pilata.

²Emba bamba butwa imophunda bobo: «Tokye zwa moto oyo kaambya mobulu o mokyisi nwa banga: Kakatele bato saphuta mputi ya Kaisala, kambe na mibanga Masiya na mokonzi.»

³Pilata amba motuna yokye: «Iwe mokonzi nwa bayuda?» Yesu amba mobuyisa yokye: «Ewo nde we.»

⁴Pilata amba ya wo na bakonzi ba banganga na na moluku nwa bato yokye: «Sikiy zwa ewele ya inyete moto oyo.»

⁵Kasi bee bamba ititala na iwo bekye: «Katomisa bato na mateya me obokye bakyele mobulu o Yuda mobimba, tata o Galileya tee noko wawa.»

⁶Waaoka Pilata babona, amba tuna naa moto me ali moto wa Galileya.

⁷Waeḃa yo obokye Yesu ali moto wa mokyisi ḡwa Elode, amba ya mobuya oka Elode owabaka ne mi nkɔlɔ me o Yelusaleme.

Bakye na Yesu oboo pha Elode Antipasi

⁸Wawene Elode Yesu, asepelaka na boikye, phɔ tata kala abaka na phowa ya imowene, phɔ ya maphɔɔ mabaka yo kaokye phɔ ye. Ambaka baa kamokyekyele naa amokyela elekyesako.

⁹Emba, amba tuna Yesu mituna miikye, kasi Yesu taika mobuyisa na lowɔɔ.

¹⁰Bakonzi ba banganga ba Nwaphongo na bateye ba Mibeko babaka wa mɔ, bamophundaka na bokusi.

¹¹Elode na batuluku bée bamba motiyola, bamba moekye; bamba molasa etobu yɔnɔnɔ elaa, amba mobuya oka Pilata.

¹²Mokɔlɔ me, Elode na Pilata babutwaka ekamba, bée baabaka phanza banguna.

Batenesi Yesu bolombe pha iwa

¹³Emba Pilata amba ya banga bakonzi ba banganga ba Nwaphongo, bakonzi ba mokyisi,

¹⁴amba wɔ na bée yokye: «Bee onzelesi na moto oyo phɔ kowɔ obokye kakosa bato bamane o nzela elaa; kasi nga, oomotuni nga o miyo ma bée, sikyi mozwa nɔnɔ na ewele eekoyi na imoakya onte ya maphɔɔ masɔ maamophunde na bée:

¹⁵Elode ne taikyi mozwa na lowɔ, phɔ akuli lobuyisa yo. Yango mena tewali lowɔ lokoyi na iwa onte ya maphɔɔ makyela yo.

¹⁶Namophe nde etumbu, bamobinde phimbo emba bamolee kakyende».

¹⁷[O biyenga bisɔ ba Ilekanaa, Pilate abaka kabatokolele moto mɔnɔmɔ wa bɔlɔkɔ.]

¹⁸Kasi bée basɔ bamba aḡwana bekye: «Omobome emba olokandolele Balaba.»

¹⁹Bakangaka Balaba o bɔlɔkɔ phɔ bato batɔmbɔkɔ o mokyisi, emba abomaka moto.

²⁰Pilata amba kula ya wɔɔ na bée na ndengye ya iluka ikandola Yesu.

²¹Kasi bée bamba aḡwana bekye: «Omobakye o ekulusu, omobakye o ekulusu.»

²²Mbala eya iyato, Pilata amba wɔ na bée yokye: «Bobe iye bokyesi moto oyo? Sizwe bobe bokyesi yo phɔ akokye na iwaa. Namophe etumbu ya phimbo emba namole kakyende.»

²³Kasi bée baititalaka nde na iaḡwana nzaga, na iyonga obokye abakye o ekulusu, emba nzanga ya bée ya baka kyikole nde bokosi.

²⁴Emba Pilata amba tena lowɔ me ndengye eya ongaka be.

²⁵Amba kandola moto owa ongaka ɓe, iyo owa kangaka yo o ɓɔɓɔ pho ya itɔmbɔ na iboma moto. Ka pho ya Yesu, amba moambya obokye ɓamokyele ɓoozingyi ɓe.

Babaki Yesu o ekulusu

²⁶Waaɓa ɓatuluku ɓakyende na Yesu, ɓaesi yakpa moto mɔnɔmɔ wa mokyisi ɓwa Sirene nkombo ye Simo kaute o inzabi. ɓaesi ya mophisa ekulusu pho aenyanya o sima ya Yesu.

²⁷Moluku ɓwa ɓato moikye ɓwabaka momobengye, na ɓabasi ɓaba ɓamiwande mantolo na imiima pho ye.

²⁸Yesu amba miekpinya biili ɓee amba wo na ɓee yokye: «Bana ɓa ɓabasi ɓa Yelusaleme, salela pho ya nga kasi lela pho ya ɓee mampenza na pho ya bana ɓa ɓee.

²⁹Pho kyeka nkɔɓ kyiyee yaamowɔɔ ɓee obokye: “Nkɔnɔ na ɓabasi ɓaa komba na ɓaatebaika ɓota na ɓaatebaika nwyangya.”

³⁰Emba ɓamobutwa iwɔɔ na mangomba obokye: “Kaa o ikolo sa banga!” na na makosi obokye: “Olozibe”.

³¹Pho ɓobakyesi ɓabona na ɓwete mobio, mi ɓwaaunga yamba ɓa ɓo?»

³²Bayakaka na na ɓato ɓabale ɓasuu, ɓato ɓabe, pho ɓababome na Yesu elele yɔnɔyɔ.

³³Waaakoma ɓee o elele ekyebangye ɓee «Engyengyele», wamɔ, ɓamba mobaka na ɓato ɓabe ɓabale ɓaabana, ona o ɓoloo, omoyɔɔ o ɓowee.

³⁴Emba Yesu amba wo yokye: «Tata, obalimbisa pho tebaebe ikyikyele ɓe.» ɓamba maa mbese pho ya ikaba bitobu ɓe.

³⁵ɓato ɓatemekye wamɔ pho ya ikyeka; ɓaakonzi, ɓe, ɓamoekyekye, ɓekye: «Abikyaka ɓato ɓasuu, amibikya yo mampenza ɓo ali Masiya owa ɔɓo Nwaphongo!»

³⁶ɓatuluku na ɓee ɓamoekyekye me. ɓamba ya susana pho ya imophe maleku maa ngaa, ɓekye:

³⁷«Bo oli mokonzi ɓwa bayuda, omibikya we mampenza!»

³⁸Yabaka na ikomi sɔnɔsɔ o ikolo se: «Moto oyo ali mokonzi ɓwa bayunda.»

³⁹Mɔnɔmɔ na ɓato ɓabe ɓabakaka ɓee o ekulusu amotolaka yokye: «Iwe toli Masiya? Omibikya we mampenza, ombe lobikya na banga!»

⁴⁰Kasi omoyɔɔ amba mooya obokye: «Iwe toolote Nwaphongo? Pho nawe ozwe nde etumbu ɓomɔ me.

⁴¹Pho ya banga, eli bosembo: Tozwe bofe phaakyelaka banga; Kasi yo taika kyela bofe bɔnɔbɔ.»

⁴²Emba amba ya wo yokye: «Yesu, onzumunyaka waamoya we o bokonzi pha we.»

⁴³Yesu amba mobuyisa yokye: «Nde phele na wo na we: Lɔlɔ, wa mobaa na nga o paladiso.»

Iwa sa Yesu

⁴⁴⁻⁴⁵Waakoma bunya i moto, moo moesi ya mana. Enzombi yamba ya zifa mokyisi mobimba tee nɔnɔ o ngonga ya iyato eya nkɔnkɔlɔ. Emba etobu eyanda eyabaka o Tempelo yakakwaka na mibale.

⁴⁶Yesu amba yaanwana nwanjye mokusi yokye: «Tata, naambye molimo nwa nga o maboko ma we.» Waaunva yo iwo babona, akati motema.

⁴⁷Waawene mokonzi nwa batuluku mapho maso mabakyi malekane, amba kumbela Nwaphongo yokye: «Nde phele, moto oyo abakyi moto wa bosembo.»

⁴⁸Bato baso baayakaka yaangana pho ya lowo me, wawene bee mapho malekaa, babutwaka oka bee na ikyemi miwanda mantolo.

⁴⁹Bikamba ba Yesu biso, ebe na babasi baabaka bamobengye tata nɔnɔ Galileya batemekye itakye pho ya ikyeka yaabaka kyilekane.

Ndengye eya kundama Yesu

⁵⁰Ikyeka bofo, moto monomɔ na nkombo Zozefu aesi; abaka monomɔ na bato ba ikyita siinene, moto molaa na wa bosembo.

⁵¹Iyo alekye maumunya na mapho maabaka baa ikyita sinene bakyele. Iyo moto wa Alimatayi, mokyisi monomɔ nwa bayuda. Abaka kaziya Bokonzi pha Nwaphongo.

⁵²Aesi ya kye onga Pilata ebembe ya Yesu.

⁵³Bobele, aesi ya eyuya, amba ya mozinga na etobu amba molangya o ilita sa ima bee o motema nwa mabanga, omoo naino tebakundi moto.

⁵⁴Yabaka mokolo nwa ilengyele mokolo nwa sabata eyalukaka na itata.

⁵⁵Babasi babengaka Yesu uta o Galileya baesi na Zozefu molongo. Babaka bakyeke o ilita ndengye eyalangyaka bee ebembe ya Yesu.

⁵⁶Bobele baesi ya butwa, bamba bongya malasi na mauta maa solo elaa pho ya ebembe ya Yesu. Emba mokolo nwa sabata baamba emaa bokoongye mibeko.

Luka 24

Yesu akundoo

- ¹Mokolo nwa sabata moumbo, na moyelo, babasi baesi ya kyende o ilita baphisi malasi mabongyaka be.
- ²Baesi ya kye zwa ibanga simani o munoko nwa ilita.
- ³Waanyolo be, tebaikiyi kye zwa nzoto ya Nkolo Yesu.
- ⁴Waaba bee sakula eba maphoo maa iwoo, kyeka bobo bato babale balati bitobu bitane pee baesi yabatokolele.
- ⁵Na bona boco, bamba nyokye maboo o se waba bato babana bawo na bee obokye: «Pho ya'ye kolukye moto ooli na bomoo onte ya bawe?»
- ⁶Tali wawa, kasi akundoo. Umunya ya ewolekye yo waataka ba yo o Galileya.
- ⁷Awoko yokye: «Esengyesi obokye Nwana wa moto aambyame o maboko ma bato ba masumu, bamobakye o ekulusu emba o mokolo nwa iyato akundwe.»»
- ⁸Emba bamba umunya maloba me.
- ⁹Waa uta bee o ilita, bamba ya imola maphoo maso mamana oka baekosi iko mbuka monomo na bato basuu baso.
- ¹⁰Babasi me yabaka Maliya ma Magadala na Zaani na Maliya nyango wa Zake. Na babasi basuu baabaka na bee molongo baimolaka batoma nde bomoo.
- ¹¹O miyo ma be, maloba me temaikaka baa na ntina emba tebambaka na anolela babasi me.
- ¹²Kasi Petelo amba ya kyilingana o ilita; waaminyo yo ikyeka, aweni nde bitato na bitato. Amba ya butwa oka ye na ikamwa na isoo yaalekanaka.

Yesu atokolesi baekosi babale o nzela ya Emaus

(Malako 16.12-13)

- ¹³Kyeka nde muna mokolo me, babale onte ya bee bakyendekye o mokyisi monomo nkombo Emaus, itakye na Yelusaleme ngonga ibale ya itambula.
- ¹⁴Babaka bawono onte ya bee na maphoo maso maaleka.
- ¹⁵Emba, waaba bee basolole na ika ziko, Yesu yo mampenza aesi phenephe na be, atati itambula na bee nzela yonoyo;
- ¹⁶kasi miyo ma bee mazibamaka, tebakokaka imoeba.
- ¹⁷Yesu amba ya batuna yokye: «Maphoo iye maabakyi bee koikye ziko o nzela?» Emba bamba teme, batondaka na ngongo.
- ¹⁸Monomo na be, nkombo Kleopasi, amba ya motuna yokye: «Onte ya bato baso baali o Yelusaleme, eli nde we otoebe maphoo mauti ilekana inkolo iye?»

- ¹⁹Amba ya batuna yokye: «Maphɔɔ iye?» Bamba mobuyisa bɛkye: «Maphɔɔ maakyekyi Yesu wa Nazarete, oobakyi moimosi mɔnɔmɔ wa mwiya ŋwa bitoma na ŋwa maloba o miyo ma Nwaphongo na o miyo ma bato basɔ.
- ²⁰Bakonzi ba banganga ba Nwaphongo na bakonzi ba mokyisi bamoambe obokye bamobome emba bamba mobaka o ekulusu.
- ²¹Emba banga, tolemelaka obokye abakyi moto ounvakyi manya Isalayele o boombo. Kasi lolɔ eli mokɔlɔ ŋwa iyato tata waakyelama maphɔɔ mɛ.
- ²²Kasi babasi baayɔkɔ baabe na banga balokamwisa: Bakyekye na moyelɔ o ilita
- ²³emba waaba bɛɛ sakyɛ zwa nzoto ye, baya wɔ bɛkye baweni banze bawɔ na bɛɛ obokye ali na bomɔɔ.
- ²⁴Bebi na banga baayɔkɔ bamba ya kyende o ilita, bɛɛ bamba kye wene nde bo wawɔkɔ babasi mɛ; kasi yo, tebaika mowene.»
- ²⁵Emba yo amba ya wɔ na bɛɛ yokye: «Ooo! Bɛɛ bato bazanga mayele, na mandondo makusi o ianola yaa wɔɔ baimosi ba Nwaphongo!
- ²⁶Tesengyelakyi obokye Klisto aokye bolɔsi emba ambe nyɔlɔ o nkyemɔ ye?»
- ²⁷Emba amba balimbolela iso yakoma bɛɛ o buku pha Nwaphongo phɔ ye tata oka Mose tee nɔnɔ oka baimosi ba Nwaphongo basɔ.
- ²⁸Bamba ya koma phenephe na mokyisi mokyende bɛ, yo amba kyela ndokolo kalekane.
- ²⁹Bamba ya mozimba bɛkye: «Bunya boleka, lala na banga wawa.» Emba amba ya nyɔlɔ o ingambi phɔ ya ilala na bɛ.
- ³⁰Nzuka wa ba yo na bɛɛ o mesa, amba kpa ipa, aphe Nwaphongo melesi, asikyesi emba amba baphe sango.
- ³¹Emba miyo ma bɛɛ mamba ya ingwa bamba moeba, bobele aesi ya lemɔ.
- ³²Emba bamba butwa itunana obokye: «Mandondo ma banga tematondakyi na nkyisa waaba yo kalolimbolele o nzela maphɔɔ maakoma bɛɛ o buku pha Nwaphongo?»
- ³³Nde imbele mɛ, baesi ya temɛ, babuto o Yelusaleme. Bakyɛ takana baekosi iko na mɔnɔmɔ baanga na bebi na bɛ.
- ³⁴Bamba baimola obokye: «Eli nde phele! Nkolo akundo. Atɔkɔlesi na Simo.»
- ³⁵Emba baekosi babale baabana bamba baimola maphɔɔ masɔ malekanaka o nzela na ndengye eyamoebaka bɛɛ na ikyese mapa.

Yesu amiweninye na baekosi bɛ

(Matiye 28.16-20; Malako 16.14-18; Yoane 20.19-23; Bitoma 1.6-8)

³⁶Waaba bée bawɔ baabona, Yesu yo mampenza aesi ya batɔkɔlele atemi onte ya be, amba ya wɔ na bée yokye: «Bose bo bee na bée.»

³⁷Na bɔɔbɔ, bawenekye inganga, baumunyaka obokye baweni mozisi.

³⁸Emba amba wɔ na bée yokye: «Phɔ ya'ye mandondo ma bée mali o ikolo? Phɔ ya'ye koikye ziko?»

³⁹Kyeka matandala na makaka ma nga: Eli ndenga. Kyeka, inkume, mozisi tali na nsoti na ná mpee bokonvene bée na yango bobo.»

⁴⁰Waa wɔ yo babona, amba ya bateya matandala na makaka me.

⁴¹Tebakokaka naino anola phɔ ya nkyisa, babaka bakamwe nde bokamo. Emba Yesu amba ya batuna yokye: «Oli na nwana ekpele wa iza wawa?»

⁴²Bamba mophe ete ya swe eya kalanga be.

⁴³Amba ekpa, aesi ya ezaa o miyo ma be.

⁴⁴Bobele amba ya wɔ na bée yokye: «Kyeka maphɔɔ maewɔlekye nga wataaka ba nga na be: Esengyesi obokye maphɔɔ masɔ maakoma bée phɔ nga o buku pha Mibeko ma Mose, baimosi ba Nwaphongo na o Meembo makokyisame.»

⁴⁵Emba amba ya ingola mayele ma bée phɔ basɔsɔlɔ yaakoma bée o buku pha Nwaphongo.

⁴⁶Amba na wɔ na bée yokye: «Eli nde bowakoma bée obokye: Klisto amooka bɔlɔsi amba na kundwa onte ya bawe mokɔlɔ nwa iyato.

⁴⁷Baamba na teya na nkombo ye ibongola mandondo na ilimbisa sa masumu o nkyisi isɔ, tata na Yelusaleme.

⁴⁸Eli nde bée mana manzoka.

⁴⁹Emba nga, namoetomela yaa elakyela Tata. Bée oikalaka nde o mokyisi munene mumu nɔnɔ wamotonda bée na mwiya nwaa mouta o ikolo.»

Yesu abaa o ikolo

⁵⁰Bobele amba ya kyende na bée tee mbale ya Betani, amba ya tomba mabɔkɔ, amba bapambola.

⁵¹Waaba yo kabapambole, amba ya kabana na bée nɔnɔ waa baa yo o ikolo.

⁵²Waaunva bée imokusamela, bamba ya butwa o Yelusaleme, batondi na nkyisa.

⁵³Nkɔlɔ isɔ babaka o Ingambi siinene sa Nwaphongo phɔ ya imokumbela.

Yoane

Yoane 1

Etatele

- ¹O etatele Iloba abaka, Iloba abaka oka Nwaphongo, Iloba abaka Nwaphongo.
- ²O etatele abaka oka Nwaphongo.
- ³Mbolo iso yakyelama nde ne, bo see phe ekpele yonyo nde teyakyelama.
- ⁴Isa yaakyelama ne ili na bombo, emba bombo phabaka moo nwa bato.
- ⁵Moo muungyengye onte ya enzombi, emba enzombi teikiy koka imozimya.
- ⁶Yabaka moto mombom, owatomaka Nwaphongo: Nkombo ye yabaka Yoane.
- ⁷Iyo aesi iya ba nzoka, pho awole moo, pho ya obokye bato baso baanole pho ye.
- ⁸Iyo mampenza taikaka ba moo, kasi ayakaka ya wo nde pho ya moo.
- ⁹Iloba abaka nde nwaakolo munyee nwaya o mokyisi, nwaangyengyee moto munsu.
- ¹⁰Abaka o mokyisi, mokyisi nwakyelama nde ne, kasi mokyisi tenwaika moeba.
- ¹¹Aesi o mokyisi nwe mampenza, kasi bato bee tebaikiy moyamba.
- ¹²Kasi oka baamoyambi, baanosu na nkombo ye, abaphe bokonzi pha ibutwa bana ba Nwaphongo.
- ¹³Bee tebaika botama na malongo, na na phowa ya nzoto, na na phowa ya moto, kasi na Nwaphongo.
- ¹⁴Iloba amibuye moto ambi ya zala onte ya banga emba toweni nkyemo ye. Nkyemo me eli obokye, Nwana nde mombom, owatonda na ngolu na na phele yauta na Tata.
- ¹⁵Yoane anwanaka, amba imola pho ye yokye: «Kyeka owa woko nga obokye: O sima ya nga, kyeye moto mombom ookondekye, pho abaka o boo pha nga.»
- ¹⁶Pho nde ne owa iso, banga baso tozwa ngolu o ikolo sa ngolu.
- ¹⁷Bo Mobeke nwambyamaka o maboko ma Mose, ngolu na phele yaya na Yesu Klisto.
- ¹⁸Moto mombom taikawene Nwaphongo; kasi Nwana nde yo mombom ooli Nwaphongo, yo ooli onte ya Tata, aloteya yo.

Yoane aimosi pho ya Yesu

- ¹⁹Kyeka munoko nwa Yoane imbele saba yo o Yelusaleme, waamotomela Bayuda banganga ba Nwaphongo na balewi pho ya imotuna motuna obokye: «We oli nza?»

- 20**Taika zita, amba wɔ yokye: «Nga sili Klisto.»
- 21**Emba bamba motuna bɛkye: «Wɛ oli nza? Oli Eliya?» Amba buya yokye: «Nga sili Eliya». «Oli Moimosi?» Amba buya yokye: «Phe».
- 22**Emba bamba wɔ nɛ bɛkye: «Wɛ ombi ba nza? Phɔ tokyɛ imola balotomakyi! Kowɔ bo phɔ ya wɛ mampenza?»
- 23**Amba ya wɔ yokye: «Nali ŋwesi ŋwa moto okoanwane o obokye obokye: “Bɔngya nzela ya Nkolo!”» Bo wawɔ moimosi Izaya.
- 24**Nzuka bato batomaka bɛɛ babaka Bafalisayi.
- 25**Bamba kula nde motuna bɛkye: «Bo tobee Klisto, naa Eliya, naa Moimosi, phɔ ya'ye kobatisa?»
- 26**Yoane amba babuyisa yokye: «Nga, nabatisa na maa. Onte ya bɛɛ, moto mɔnɔmɔ ali, bɛɛ tomoebe.
- 27**Kaye o sima ya nga, sikokyi na iyingola simbi ya bikoto bɛ.»
- 28**Maphɔɔ masɔ mamana malekanaka o Betani o mokukulu moyɔkɔ ŋwa Yaladɛɛ, waabaka Yoane kabatisa.

Yesu, Dwana wa mpate wa Dwaphongo

- 29**Bo yana, aesi ya wɛnɛ Yesu kaye bili yo, amba wɔ yokye: «Kyeka Nwana wa mpate wa Nwaphongo okomanya masumu ma bato.
- 30**Eli nde phɔ yɛ nawɔkɔ obokye: “O sima ya nga moto ookoye kandekye, phɔ abaka o boo pha nga.”
- 31**Nga mampenza, simoebe, kasi nde phɔ ya imiweninya sɛɛ oka Isalayɛɛ, yango mena naesi iyabatisa na maa.»
- 32**Yoane amba wɔ yokye: «Nawɛnɛkyɛ Bolɔbɔ bote o ikolo ndokolo inkotonwenya, boesi yakyɛ temɛ o ikolo sɛɛ.
- 33**Emba nga siikaka nweba, kasi owantoma ibatisa na maa, eli yo o wa wɔ na nga obokye: “Owa mowɛnɛ wɛ Bolɔbɔ bote bokyɛ temɛ o ikolo sɛ, eli yo o wa mobatisa na Bolɔbɔ Bosantu.”
- 34**Emba nga, nambo wɛnɛ, na wɔ ngakye, iyo ali Nwana wa Nwaphongo.»

Baekosi ba Yesu baa boo

- 35**Bo yana, Yoane akulaka ba o elele mɛ, yo na baekosi bɛɛ babale.
- 36**Waawɛnɛ yo Yesu katambule, amba wɔ yokye: «Kyeka Nwana wa mpate wa Nwaphongo!»
- 37**Wamooka baekosi babale kawɔ babona, bamba benga Yesu.

³⁸Yesu amba ya miekpinya, waawene yo obokye bamobengye, amba wɔ na bɛɛ yokye: «Bɛɛ kolukye'ye?» Bamba buya bɛkye: «Labi — kyelukye iwɔ bokye Moteye —, kobe bi?»

³⁹Amba wɔ na bɛɛ yokye: «Yaka wamowene.» Emba bamba ya kyende, bamba ya kye wene elele ekye be yo, emba bamba ya zala ne mokolo me. Yabaka phensphe ngonga ya iko.

⁴⁰Andele, nwana nyango na Simo Petelo, abaka monomo na babale baokaka Yoane na babengaka Yesu.

⁴¹O boo pha bato baso, amba kye zwa nwana nyango Simo, amba wɔ ne yokye: «Toweni Masiya.» — Kyelukye iwɔ bokye Klisto.

⁴²Amba yakye ne oka Yesu. Wamolembetela yo, Yesu yokye: «Oli Simo, nwana wa Yoane, bamoebanga Sefasi.» — Kyelukye iwɔ bokye «Petelo.»

⁴³Bo yana, Yesu aesi kyende o Galileya. Amba yakye zwa Filipe amba wɔ ne yokye: «Imbengye!»

⁴⁴Filipe abaka moto wa Betesaida, mokyisi nwa Andele na Petelo.

⁴⁵Filipe amba yakye vana na Natanayele, amba wɔ ne yokye: «Toweni owakoma bɛɛ mapho me o buku pha mibeko ma Mose na baimosi: Eli Yesu, nwana wa Zozefu owa Nazarete.»

⁴⁶Natanayele amba wɔ yokye: «O Nazarete wakokyi itokolo lowo lolaa?» Filipe amba wɔ yokye: «Yaka ya kyekye.»

⁴⁷Yesu amba ya kyeka Natanayele okoye bili yo, amba wɔ na bato baabaka ne pho ye yokye: «Kyeka owakolo moto wa Isalayele ootoli na bole.»

⁴⁸Natanayele amba motuna yokye: «Konzebe bi?» Emba Yesu amba mobuyisa yokye: «Waaba Filipe saboebangakye, waaba we o se ya nwete nwa fige, naewenekye.»

⁴⁹Natanayele amba buya yokye: «Labi, oli Nwana wa Nwaphongo, oli mokonzi nwa Isalayele.»

⁵⁰Yesu amba mobuyisa yokye: «Oanosi nde pho nawo na we obokye naewenekye o se ya nwete nwa fige. Wamowene mapho maikye malekyi bonene ileka lolo.»

⁵¹Emba amba kula wɔ yokye: «PhELE phELE nawo na bɛɛ, wamowene ikolo siingo, emba banze ba Nwaphongo babaa baute o ikolo sa Nwana wa Moto.»

Yoane 2

Eselsko ya bolonga o Kana

- ¹Mokolo nwa iyato, eseleko ya bolonga yabaka o Kana o manyete ma Galileya, emba nyango wa Yesu abaka omu.
- ²Yesu na baekosi bee bababangaka na bee o eseleko me.
- ³Waunva maleku, nyango wa Yesu amba wo ne yokye: «Tebakuli ba na maleku.»
- ⁴Kasi Yesu amba ya mobuyisa yokye: «Mama, nga na we lowo iye? Imbele sa nga naino tesikokyi.»
- ⁵Nyango amba ya wo na bato baetoma yokye: «Kyela iso yaamoewole yo.»
- ⁶Mambongo motoba, maakyela bee na mabanga, maabaka Bayuda bakyelele pho ya imikunyola boo okowo mibeko ma be, mabaka wamu. Mbongo yonyo yonyo kyenyo balitele nwambi naa iko.
- ⁷Yesu amba ya wo na bato baetoma yokye: «Tonza mambongo mamana na maa». Emba bamba matonza nono o munoko.
- ⁸Yesu amba ya wo na bee yokye: «Ujwanwa eye, toka ndambo ya maa me, okye maphe mokolo wa eseleko.» Bamba yakye mophe mango.
- ⁹Emba waamameka yo, maa mabutoo maleku. Taikaka eba biute mango, yaebaka nde batokaka mana maa. Bobele mokolo eseleko amba wo na molongyi
- ¹⁰yokye: «Moto munsu kataakaba maleku swaswa phanza, bo bato babangyi bee balangyi, baambe ya ambya maleku ma mpiko. Kasi we, obombi maleku ma swaswa tee nono ujwanwa eye!»
- ¹¹Mena eli etatele sa bilekyesako ba Yesu o Kana o manyete ma Galileya. Ateyaka nkyemo ye, emba baekosi bee bamba moanolela.
- ¹²Sima ya yango, amba ya kyende o Kapalanauma, yo na nyango, na banaa nyango nana baekosi be. Kasi bakelaka omu nde banaa nkolo.

Yesu o Tempelo

- ¹³Eyenga ya Ilekana ya Bayuda yakomaka phenephe emba Yesu amba yakyende o Yelusaleme.
- ¹⁴Amba yakye zwa o Tempelo baungye ba mangombe, ba mampate na mankoto nwinya na baendinye ba baphalanga bazasi omu.
- ¹⁵Ndokolo, kambe ya kyela phimbo ya simbi, amba bauwinya bee baso o Tempelo, ebe mampate na mangombe. Amba nyangola baphalanga ba baendinye, amba bungutinya bamesa ba be.
- ¹⁶Amba ya wo na baungye ba mankoto nwenya yokye: «Manya iso miina wawa emba sabuya ingambi sa Tata ingambi sa mumbongu.»
- ¹⁷Baekosi bee bamba umunya obokye bakoma obokye: «Phowa ya ingambi sa we yamumboma.»

¹⁸Kasi Bayuda bamba ya wɔ ne bɛkye: «Iyaa ye saaloteya we, bokokyele we babona?»

¹⁹Yesu amba babuyisa yokye: «Uwola Tempelo eye emba nga namoetonga na nkɔlɔ iyato.»

²⁰Emba Bayuda bamba wɔ ne bɛkye: «Tempelo eye ekyesi mambula mako mane mbuka motoba ma ietonga. Emba iwe, wamokoka ikula etonga na nkɔlɔ iyato?»

²¹Kasi yo awɔkɔ nde na nzoto ye ili Tempelo.

²²Yango mena, waakundwa Yesu onte ya bawe, baekosi bamba ya umunya obokye awɔkɔ babona, emba bamba anolela buku pha Nwaphongo na maphɔɔ maawɔkɔ yo.

Ianola site sikokyi

²³Waataa baa Yesu o Yelusaleme, imbele sa eseleko ya Ilekana, bato baikye baanola nkombo ye wa wene bee bilekyesako ba ba yo kakyele.

²⁴Kasi Yesu, yo, taikaka baanolela phɔ abaebaka bee basɔ,

²⁵emba taikaka sengyela obokye bamoimole maphɔɔ maakyekyi moto, phɔ yo mampenza aebaka iili o ndondo ya moto.

Yoane 3

Isolo sa Yesu na Nikodeme

¹Yabaka onte ya Bafalisayi moto mɔnɔmɔ na nkombo Nikodeme, mɔnɔmɔ na bankumu ba Bayuda.

²Waa mokɔlɔ, amba ya kyende oka Yesu, amba wɔ ne yokye: «Labi, banga toebe obokye oli moteye owatoma Nwaphongo. Phɔ na moto takokyi ikyela bilekyesako bikyele we bo Nwaphongo tali ne.»

³Yesu amba mobuyisa yokye: «Naewɔle nde phele phele ngakye: Bo moto takuli botama mbala eya ibale, takokyi iwene Bokonzi pha Nwaphongo.»

⁴Nikodeme amba wɔ ne yokye: «Bo moto aunva koma phomba, amokula botama ndengye'ye? Akokyi ikula nyɔlɔ o ibu sa nyango emba ambe botama?»

⁵Yesu amba mobuyisa yokye: «Nawɔ na we nde phele phele ngakye: Bo moto tabotami na maa na ná Bolɔbɔ, takokyi inyɔlɔ o Bokonzi pha Nwaphongo.

⁶Oo botami na bomoto, ali moto, oo botami na Bolɔbɔ ali bolɔbɔ.

⁷Sakamwa bo nawokyi na we obokye: “Osengyesi ibotama o ikolo.”

⁸Eweele kyekyende mbale ezingyi yango, emba koeyokye, kasi toebe biute yango na bikye yango. Eli nde bomɔ phɔ ya moto oo botami na Bolɔbɔ.»

⁹Bobele Nikodeme amba ya wo ne yokye: «Lowo me laamba kyelama ndengye'ye?»

¹⁰Yesu amba mobuyisa yokye: «Iwe oli moteye o Isalayele, emba toombe eba maphoo mama?»

¹¹Naewole nde phere phere: Towo maphoo maebe banga, toimole maphoo maawene banga, emba be toanole ikyimole banga.

¹²Bo toanole wa ewole nga maphoo ma mokyisi, wamba anola ndengye'ye bo naewsosi maphoo ma ikolo?

¹³Pho moto noko monomo taika baa o ikolo bo teebe nde Nwana wa Moto owauta o ikolo.

¹⁴Nde bo watombaka Mose nzoo o bokye, esengyesi obokye Nwana wa Moto atombame

¹⁵pho moto munsokoanole, azwe na nzela ye bomoo pha bobele.

¹⁶Pho Nwaphongo azinga mokyisi na boikye, yango mena ambya Nwana we, nde yo monomo, pho ya obokye moto munsokoanole Nwana me, yo sa waa, kasi azwe bomoo pha bobele.

¹⁷Pho Nwaphongo taika toma Nwana we o mokyisi pho ya iya sambisa mokyisi, kasi pho ya obokye mokyisi mobikye pho ye.

¹⁸Moto okomoanole, taikiy sambisama. Moto otoanole, ambosambisama, pho takyi anola nkombo ya Nwana nde monomo wa Nwaphongo.

¹⁹Emba isambisa me sango sisi: Moo moesi o mokyisi, kasi bato bazingyi enzombi o elele ya moo pho bitoma ba be babaka bibe.

²⁰Pho moto munsokokeyele maphoo maabe kaine moo, emba tatoko o moo, pho bitoma be sawene.

²¹Moto ookokeyele maphoo malaa katoko o moo pho bitoma be biwene, bitoma me bakyelama onte ya Nwaphongo.»

Yoane na Yesu

²²Sima me, Yesu na baekosi be baesi ya kyende o Yuda. Akyelaka na be omo banaa noko, abaka kabatisa.

²³Yoane ne, abaka kabatisa o Ainona, phenephe na Salima ooli maa maikye. Bato babaka bayabatisama.

²⁴Pho Yoane naino tebataaka munyose o bokoko.

²⁵Baekosi ba Yoane bamba ya ika ziko be na Moyuda monomo pho ya lowo la imikunyola bowo mibeko ma be.

²⁶Bamba ya kyende oka Yoane, bamba ya kye wo ne bekye: «Labi, moto owabaka na we o mokukulu moyoko nwa Yaladene, owa woko we pho ye, kyeka ne abuto ibatisa emba bato baso babuto bakyende nde oka ye!»

²⁷Yoane amba babuyisa yokye: «Moto takokyi imiphe ekpele koleka eya mophe bee o ikolo.

²⁸Bee mampenza oli manzoka ma nga obokye nawoko ngakye: “Nga sili Masiya, kasi nali moto owa toma bee o boo phe.”

²⁹Moto oli na nwanwasi ali moloo. Kasi ekamba ya moloo, ootemi wamo, kamokye emba nyesi nwa moloo momophe nkyisa. Nde boli nkyisa ya nga nzikye.

³⁰Esengyesi obokye ngambo ye ebaa, emba eyaaka nga eute.»

Okoute o ikolo

³¹«Okoute o ikolo ali o ikolo sa iso. Oouti o mokyisi ali wa mokyisi emba kawo ya mokyisi. Okoute o ikolo

³²kaimole yaa wene yo na yaa oka yo, emba na moto taanole ikyimole yo.

³³Moto okoanole ikyimole yo, kaanole obokye Nwaphongo ali phele.

³⁴Pho owatoma Nwaphongo kawo maloba ma Nwaphongo, ooko mophe Bolobo bote boli na ndelo.

³⁵Tata kazingye Nwana emba iso aiyambya o maboko me.

³⁶Moto okoanole Nwana ali na bomoo pha bobele; moto otokumole Nwana etawene bomoo, kasi yoo ya Nwaphongo eli mi yo.»

Yoane 4

Yesu na nwanwasi mosamaliya

¹Waeba Yesu obokye Bafalisayi baoka obokye yo kazwe baekosi baikye kambe na batisa bato baikye koleka Yoane,

²— o bosembo, Yesu yo mampenza taikaka baa kabatisa, kasi ya batisaka nde baekosi bee —

³amba ya mana o Yuda aesi ya butwa o Galileya.

⁴Pho ya ibutwa omo, asengyelaka ikatisa Samaliya.

⁵Amba ya koma o mokyisi monomo nwa Samaliya moobangye bee Sukala, phenephe na manyete maphekya Yakobo nwana we Zozefu,

⁶elele me eyabaka iziba sa Yakobo. Na bophembekye pha itambula, Yesu aesi ya kye zala imbale ya mungombe nwa iziba. Yabaka phenephe na bunya i moto.

⁷Ikyeka bobo, nwanwasi mɔnɔmɔ wa Samaliya aesi ya toka maa. Yesu amba ya wɔ ne yokye: «Impɛ maa ma inywa.»

⁸Baekosi bɛɛ bakyeke o omokyisi munene phɔ ya ikye omba ntoma ya iza.

⁹Kasi nwanwasi mɛ, Mosamaliya mɔna, amba ya wɔ na Yesu yokye: «Lotati bo? Iwɛ, Moyuda, konzongye nga nwanwasi mosamliya maa ma inywa!» Pho Bayuda tebaa benele iyangana ekpele yɔnɔyɔ na Basamaliya.

¹⁰Yesu amba ya mobuyisa yokye: «Bo oebakyi ikaɓo sa Nwaphongo na okoewɔle obokye: Impɛ maa ma inywa, ebakyi nde wɛ moto wa imoonga, emba yo nde aephekyi maa ma bomɔɔ.»

¹¹Nwanwasi amba wɔ ne yokye: «Nkolo, toli nana tubu, na iziba sili sizindo, mana maa ma bomɔɔ mɛ wamazwa bi?»

¹²Iwɛ olekyi ango wa banga Yakobo owa loikyela iziba sisi, saa ikaka nywa yo maa, ebe na bana bɛɛ, ebe na manyama mɛ?»

Maa ma bomɔɔ

¹³Yesu amba mobuyisa yokye: «Moto munsɔ okonywe maa mama, amokula oka phowa ya maa.

¹⁴Kasi moto owa munywa maa maamophe nga, etakule oka phowa ya maa. Pho maa maamophe nga ma mobutwa ndokolo elele ekye tɔkɔɔ maa onte ye nɔnɔ o bomɔɔ pha bobele.»

¹⁵Nwanwasi amba ya wɔ ne yokye: «Nkolo, impɛ maa mɛ phɔ nga sakula oka phowa ya maa ma inywa, nga sambaka kula naya wawa phɔ ya iyatoka maa.»

¹⁶Yesu amba ya wɔ ne yokye: «Kye banga moloo nya wɛ emba bɛɛ basɔ oye wawa.»

¹⁷Nwanwasi amba mobuyisa yokye: «Nga sili na moloo.»

¹⁸Yesu amba wɔ ne yokye: «Kowɔ na bolaa obokye: Sili na moloo, waunva zala na balo batano, emba lele oli na wɛ unwanwa eye tali molo wa wɛ. Na bomɔ, owɔ phele.»

¹⁹Emba nwanwasi amba wɔ ne yokye: «Nkolo, nawene obokye oli moimosi.

²⁰Baango ba banga basambelaka Nwaphongo o ngomba eye. Emba bɛɛ kowɔ obokye elele ya isambela Nwaphongo eli nde o Yelusaleme.»

²¹Yesu amba wɔ ne yokye: «Mama, inzanole, imbele samoya, etebakule sambela Tata na o ngomba eye, na o Yelusaleme.

²²Kosambele itiyebe bɛɛ, kasi banga tosambele ikyiebe banga phɔ lobiko loute na Bayuda.

²³Kasi imbele saamoya, sango sisi, saamosambela baakolo basambesi ba Tata, na molimo na ná phele. Pho mena eli basambesi baalukye Tata.

²⁴Nwaphongo ali molimo. Yango mena bato baamosambe, basengyesi imosambela na molimo na ná phele.»

²⁵Nwanwasi amba ya wɔ ne yokye: «Naebe obokye Masiya mɔnɔmɔ asengyesi iya, okobangye béé Klisto. Waamoya yo, aloimola maphɔɔ masɔ.»

²⁶Yesu amba wɔ ne yokye: «Masiya me, eli nga okoewɔle oyo.»

²⁷Imbele me baekosi baesi ya koma. Bakamwaka na iwene obokye Yesu kasolole na nwanwasi. Kasi na moto taika motuna obokye: «Kolukye'ye?» Na obokye: «Phɔ ya'ye kosolole ne?»

²⁸Bobele, nwanwasi mɔna aikyi ika uuku ye, aesi ya kye imola bato o lombo obokye:

²⁹«Yaka yakye kyeka moto mɔnɔmɔ onvɔsi maphɔɔ masɔ maakyela nga. Etebe nde yo Klisto?»

³⁰Bato baesi ya tɔkɔlɔ o mokyisi, bamba yakye ooli yo.

Ntina ya etoma ya Yesu

³¹Imbele me, baekosi babaka bamokandindisa bekye: «Labi, taa za.»

³²Kasi yo amba ya wɔ na béé yokye: «Nali na ntoma ya iza ite iebe béé.»

³³Baekosi bamba butwa iwɔnɔ onte ya béé bekye: «Bobo moto mɔnɔmɔ animophe ntoma ya iza nde iye?»

³⁴Yesu amba ya wɔ na béé yokye: «Ntoma ya nga, eli ikyela bookozingye owantoma na ikokya etoma ye.

³⁵Bèé mampenza towɔ obokye: “Iikasi makombe mane emba imbele sa inɔko mbuma sikokye.” Kasi nga nawɔ na bèé ngakye: Tomba miyo okyekye, mbuma ili o manzabi iosi ikokyi phɔ ya inɔko!

³⁶Munɔkyi ambo zwa iphuti se, kambe na bɔkya mbuma phɔ ya bomɔɔ pha bobele. Na bomɔ, moto okophikye na okonɔkɔ bakumbe elele yɔnɔyɔ.

³⁷Phɔ i lowɔ lolo ete eye eli nde phele: “Mɔnɔmɔ kaphikye, omoyɔkɔ kanɔkɔ.”

³⁸Naetomaka ikye nɔkɔ yaate yaikaka kumela bèé. Baayɔkɔ bakuma, emba bèé oesi ya zwa bolaa mi yaakumelaka bebi na boikye.»

³⁹Basamaliya baikye ba mokyisi munene baanolaka Yesu phɔ maloba ma nwanwasi mawɔkɔ yo obokye: «Anvɔsi maphɔɔ masɔ maakyela nga.»

⁴⁰Na wakoma béé phenephe ne, Basamaliya baongaka ne obokye ata baa na be. Emba amba kyela na béé nkɔlɔ ibale.

41Bato basuu baikye bakulaka anola Yesu pho ya maphoɔ maawoko yo.

42Emba bamba ya wo na nwanwasi mona, bekye: «Teli obokye tomoanosi nde pho ya maphoɔ maloimolakyi we, kasi na banga mampenza tomookyi, emba toebi obokye ali phele Mobikye wa mokyisi.»

Yesu abikye nwana wa mokonzi monomɔ wa baloo

43Sima ya nkolo ibale, Yesu amba ya mana o bilele me, amba ya butwa o Galileya.

44Pho yo mampenza aanolaka obokye moimosi tazwe ngambo o mokyisi mwe mampenza.

45Kasi wakoma yo o Galileya, bato ba Galileya bamoyambaka na bolaa. Bakyendekye o Yelusaleme pho ya eseleko, na bee me, bawenekye iso yakyelaka Yesu.

46Yesu amba ya butwa o Kana, o manyete ma Galileya, owa bongolaka yo maa maleku. Mokonzi monomɔ wa baloo abaka na nwana wa lele na bolosi o Kapalanauma.

47Waaoka yo obokye Yesu auti o Yuda, akomi o Galileya, amba yakyende zwana ne, amba ya onga ne obokye bakyende pho akye bikya nwana we wa lele oli nde mowe.

48Yesu amba wo ne yokye: «Bo bee toweni mayaa na bilekyesako bee otoanole!»

49Mokonzi wa baloo amba wo ne yokye: «Nkolo, yake naino nwana wa nga sabowakye!»

50Yesu amba wo ne yokye: «Kyende, nwana wa we ali na bomoo.» Moto mona amba ya anola maloba maa mowosi Yesu, noko wa butwa yo.

51Waba yo kabutwe, bato bee baetoma bamba ya mobenga, bamba ya wo bekye: «Nwana wa we wa lele ali na bomoo!»

52Amba ya batuna imbele ye sicutwakyi nwana na bolaa emba bamba mobuyisa bekye: «Yabaka yana, o ngonga ya sambo wa mana mowewe o nzoto ye.»

53Ango wa nwana awenekye obokye yabaka nde o sina imbele saawoko Yesu ne obokye: «Nwana wa we wa lele ali na bomoo.» Mina wa mo, yo na bonkpe phe bosɔ baesi ya anola.

54Mena yabaka elekyesako eya ibale eyakyelaka Yesu o Galileya, wauta yo o Yuda.

Yoane 5

Yesu abikye moto owanyiba makolo o Yelusaleme

- ¹Sima ya maphɔɔ mamana, waa imbele sa eseleko ya Bayuda, Yesu amba ya kyende o Yelusaleme.
- ²Nzuka o Yelusaleme, phenephe na mozibo mootangye nwa bampate, wali mbondo yɔnɔyɔ ekyebangye bée na munoko nwa ba Ebele Betezata. Mokanda mɔnɔmɔ nwa milaku mitano nwabaka wamɔ,
- ³o milaku me, bato ba malosi baikye babaka familangye omɔ, bato baapholo miyo, baakpekusa, baanyiɔa binango. [Babaka baziya obokye maa maphukubane,
- ⁴phɔ anzelu wa Nkolo abaka kaute o mbondo imbele siiyoko phɔ ya iphukubinya maa. Moto wa bolosi owa kyekye mikumbya o maa me phanza waaphukubane mango, abikaka na bolosi phe, nabo bolosi me phabaka ndengye'ye.]
- ⁵Moto mɔnɔmɔ owanyiɔa enango mambula mako maato mbuka nwanbi abaka omɔ.
- ⁶Waamowene Yesu alangyi, na waeba yo obokye akokyi na eleme mena, amba wɔ ne yokye: «Oli na phowa ya ibika?»
- ⁷Mookaa amba mobuyisa yokye: «Nkolo, sili na moto wa inkumbya o mbondo imbele siphukubane maa. Imbele siikusubane nga obokye nakye mikumbya o maa, moto mosuu kaingyele angwa o boo pha nga.»
- ⁸Yesu amba ya wɔ ne yokye: «Langwa, kpa itoko sa we, tambula.»
- ⁹Mina wamɔ, moto me abikiyi. Aesi yakpa itoko se, abuto itambula. Nzuka mokolo me yabaka mokolo nwa sabata.
- ¹⁰Phɔ ya bomɔ, Bayuda bamba ya wɔ na moto obikiyi bekye: «Eli mokolo nwa sabata, tosenyesi iphila itoko sa we.»
- ¹¹Kasi amba babuyisa yokye: «Moto oombikye, eli nde yo moto owɔ na nga obokye: “Kpa itoko sa we otambule.”»
- ¹²Bamba motuna bekye: «Moto me nza owɔ na we obokye: “Kpa itoko sa we otabile?”»
- ¹³Kasi moto owabikyaka bée taikaka eba nza oombikye, phɔ Yesu amanaka waali moluku nwa bato baabaka wamɔ.
- ¹⁴Sima, Yesu amba kula kye mozwa o Tempelo, amba wɔ ne yokye: «We mɔna obikiyi, sakula kyela masumu phɔ lowɔ losuu lolobi bofe saeyelela»
- ¹⁵Bobele, moto me amba kyende imola Bayuda obokye ebakiyi Yesu moto oombikye.
- ¹⁶Tata wamɔ, Bayuda bamba ya okyela Yesu yɔɔ, phɔ akyelaka babona mokolo nwa sabata.

¹⁷Kasi Yesu amba ya babuyisa yokye: «Tata, nɔnɔ uŋwanwa eye ali o ikyela etoma; na nga nde bomɔ nali o ikyela etoma.»

¹⁸Tata wamɔ, Bayuda bakulaka luka na boikye manzela ma imoboma, teli nde phɔ taikaka kumola mokɔɔ ŋwa sabata, kasi na phɔ abaka kabangye Nwaphongo obokye ali Ango, kambe na kula mimekyinya na Nwaphongo.

Bokonzi pha Dwana wa Dwaphongo

¹⁹Yesu amba kula ya kpa maloba amba bawɔɛ yokye: «Nawɔ na bɛɛ nde phele phele, Nwana takokyi ikyela lowɔ na ndengye'ye yo mampenza, kasi nde ikyi wene yo Ango kakyele: Phɔ iiky kyele Tata, Nwana kaikyele nde bomɔ.

²⁰Eli obokye Tata kazingye Nwana emba kamoteya iso iiky kyele yo. Amoteya bitoma bikuli leka bonene, na obokye bɛɛ obe kokamwe nde bokamo.

²¹Phɔ booko akole Tata bawe kakule babuya na bomɔɔ, Nwana ne kabikya nzaa oozingyi yo.

²²Tata taasambisa moto, ambya isambisa sisɔ oka Nwana,

²³obokye bato basɔ bakumole Nwana bo okokumole bɛɛ Tata. Moto ootokumole Nwana, taakumole na Ango owa motoma.

²⁴Nawɔ na bɛɛ nde phele phele, moto okookye maloba ma nga, kambe na anolela owantoma, ali na bomɔɔ pha boɔɛɛ. Yo etasambe, kasi yo amokundwa onte ya bawe, amozwa bomɔɔ.

²⁵Nawɔ na bɛɛ phele phele, imbele siiye — emba uŋwanwa eye imbele me sili wawa — bawe bamooka ŋwesi ŋwa Nwana wa Nwaphongo emba bato bamooka ŋwesi me, bamoba na bomɔɔ.

²⁶Phɔ, booli Tata na bomɔɔ yo mampenza, nde bomɔɔ aphe Nwana obokye abe na bomɔɔ me yo mampenza.

²⁷Amophe bokonzi pha isambisa phɔ ali Nwana wa Moto.

²⁸Maphɔɔ masɔ mama mango saekamwisa! Imbele siiye, basɔ baakyimele o malita bamooka ŋwesi nwe,

²⁹emba basɔ baakylaka bolaa bamokundwa phɔ ya izwa bomɔɔ. Baakylaka boɔɛ, bamokundwa phɔ ya isambisama.»

Maphɔɔ maweninya bokonzi pha Yesu

³⁰Nga, sikokyi ikyela lowɔ na ndengye ya nga mampenza: Natene bolombe nde na nɔkɔ yookyi nga, emba bolombe pha nga boli pha bosembo phɔ siilukye ikyela boozingyi nga, kasi boozingyi owantoma.

³¹«Bo namiwɔɛ phɔ ya nga mampenza, bowɔkye pha nga nde tebobe phaa phele.

³²Eli nde mosuu okwɔ phɔ ya nga, emba naebe oboye iwɔ siiwɔ yo phɔ ya nga sili sa phele.

³³Bee, watomaka bato oka Yoane Mobatise. Aewole maphɔɔ ma phele.

³⁴Ka nga, sisengyesi na moto obokye awɔ phɔ ya nga. Nawɔ babona phɔ ya bee, obokye obikye.

³⁵Yoane abaka tala ekyelosa bée emba kyelole: Kasi bée wazingaka ikumba nde phɔ ya ηwana imbele na saa ya tala me.

³⁶Kasi nga, nali na maphɔɔ ma iewole maalekyi maaka Yoane na bonene: Eli bitoma biantoma Tata obokye nabikyele. Nabikyele, emba eli bée biiwɔ phɔ ya nga obokye Tata antoma.

³⁷Tata owantoma awɔ na yo mampenza phɔ ya nga. Kasi toika oka ηwesi nwe na mbala, naa iwene boo phe.

³⁸Emba iloba se tesili onte ya bée, phɔ bée toanolele owatoma yo.

³⁹Bée koekole Buku pha Nwaphongo phɔ kumunya obokye wamozwa omɔ bomɔɔ pha bobele. Kasi eli nde phango boowɔ phɔ ya nga.

⁴⁰Emba toozingye iya oka nga phɔ ya iya zwa bomɔɔ pha bobele.

⁴¹Nkyemɔ, siika izwa na bato.

⁴²Kasi naeyebe, bée toli na lozingo la Nwaphongo onte ya bée.

⁴³Inga, naesi o nkombo ya Tata, emba bée toikiyi benela inzamba. Ka bo moto mosuu aesi na nkombo ye mampenza, yo mɔɔna bée wamoyamba!

⁴⁴Bée nde ombi anola ndengye'ye, bée bazwe nkyemɔ ya bée onte ya bée na bée. Bée bate balukye nkyemɔ ikyiute na Nwaphongo yo mampenza?

⁴⁵Saumunya obokye yamoba nga owamokye esongyela oka Tata. Mosongyesi wa bée, eli Mose okolemele bée.

⁴⁶Phɔ bokoanolele Mose, nde onzanolelakyi me, phɔ akomaka nde phɔ ya nga.

⁴⁷Bo toanole yaakoma yo, wamba anola iikiyi wɔ nga ndengye'ye?»

Yoane 6

Yesu azeye bampele nkoto itano

¹Sima me, Yesu amba yakatisa o mokukulu mooyɔko ηwa ebale eenene ya Galileya, ekyebangye na bée Tiberias.

²Moluku ηwa bato ηwabaka momobengye phɔ bato bawenskye bilekyesako biabaka yo kakyele oka bato baa malɔsi.

³Yango mena Yesu amba ya baa o ikolo sa ngomba akye zala omɔ yo na baekosi b̄ɛɛ.

⁴Yaɓaka ηwana o ɓoo pha eseleko ya Bayuda eya Ilekana.

⁵Nzuka watomba Yesu miyo o ikolo ɓoɓo, amba ya wene moluku ηwa ɓato moye oli yo. Amba ya wɔ na Filipe yokye: «Tomoomba mapa phɔ ya obokye ɓato ɓaba ɓaze bi?»

⁶Wa wɔ yo ɓaɓona, amumekaka. Phɔ yo aɓaka lowɔ laamokyela yo.

⁷Filipe amba ya mobuyisa yokye: «Na ɓo toombi mapa ma ɓaphalanga ɓaakokyi na iphuti sa nkɔɔ mikama miɓale, etemaakokye obokye moto na moto azwe nɔnɔ ηwana etee.»

⁸Mɔnɔmɔ na baekosi ɓɛ, okoɓangye ɓ̄ɛɛ Andele, ηwana nyango na Simo Petelo, amba ya wɔ ne yokye:

⁹«Munzenga mɔnɔmɔ wawa, ali na mapa matano na swe iɓale. Kasi ina yango miina yamokyela ekpele'ye phɔ ya ɓoikye pha ɓato ɓoɓo?»

¹⁰Yesu yokye: «Obazasa o se.» Elele me yaɓaka na nkata nzikye. ɓoɓele, ɓamba ya zala. ɓaɓaka pheneɓhe ɓampele nkoto itano.

¹¹Emba Yesu amba ya kpa mapa, aɓhe Nwaphongo melesi emba amba ya makabela ɓato ɓasɔ ɓaɓaka wamɔ. Amba kula kyela nde ɓomɔ na swe. Abaphekye nde na phowa ya moto na moto.

¹²Waaoka ɓ̄ɛɛ ntoma, Yesu amba ya wɔ na baekosi ɓ̄ɛɛ yokye: «Angyinya bitee bisɔ biikasi, phɔ ekpele yɔnɔyɔ sabunga.»

¹³ɓamba ya bianginya, ɓamba tonza ɓanyanzima iko mbuka ɓabale na bitee ɓa mapa maazaka ɓɛ.

¹⁴Waawene ɓato elekyesako eyauta yo ikyela, ɓekye: «Oyo ali owaakolo moimosi, oosengyesi iya o mokyisi.»

¹⁵Kasi Yesu waɓaka yo obokye ɓakokyi iya mokpa na ɓokusi phɔ ya imobuya mokonzi, amba kula mana wamɔ, yo mampenza amba baa o ngomba.

Yesu atambusi o ikolo sa maa

¹⁶Wakoma nkɔkɔɔ, baekosi ɓ̄ɛɛ ɓamba yauta nɔnɔ o ebale enene.

¹⁷ɓamba ya baa o vato ɓɔnɔɓɔ ɓaamba ya kye o Kapalanauma, o mokukulu moyokɔ. Mena bunya bombo inda, emba Yesu naino sataa ɓabenga.

¹⁸Eweele enene yeesi ya kyela, ebale ebuto iphukuɓana.

¹⁹Balukaka pheneɓhe na ɓakyilometele ɓatano naa motoɓa, waa wene ɓ̄ɛɛ Yesu katambule o ikolo sa maa, kambe koma pheneɓhe na vato. Emba ɓ̄ɛɛ bailaka,

²⁰kasi Yesu amba wɔ na bée yokye: «Bee saila, eli nde nga!»

²¹Bazingaka imokpesa o vato, kasi sa kɔkɔ, vato bokye sɛmɛ o elele eyakyekye bɛ.

Yesu ali mapa ma bomɔɔ

²²Bo yana, moluku ηwa bato ηwa ikalaka o mokukulu moyɔkɔ, ηwamba yaeba obokye yaɓaka wamɔ nde vato bɔnɔbɔ, na obokye Yesu taikaka kye na baekosi bée elele yɔnɔyɔ, bée bakyeekye bée mampeza.

²³Kasi mato maayɔkɔ maautaka o Tiberias makomaka phɛnɛphɛ na elele eya zaka bée mapa sima ya Nkolo iphe mɛlesi.

²⁴Waaeba moluku ηwa bato obokye ebe Yesu, ebe baekosi bée tebakuli baa wamɔ, bato bamba ya kpela o mato emba bamba yakyɛndɛ o Kapalanauma, ikye miluka Yesu.

²⁵Emba wamozwa bée o mopha moyɔkɔ ηwa ebale enɛnɛ, bamba wɔ nɛ bɛkye: «Labi, okomi wawa imbele iye?»

²⁶Yesu amba babuyisa yokye: «Naewɔle nde phele phele ngakye: Toondukye phɔ ya obokye wawɛnɛ bilekyesako, kasi phɔ wazaka mapa wambaka na maoka.

²⁷Osengyesi imiambya o etoma phɔ ya izwa ntoma ite iunve, yamoephe Nwana wa Moto, kasi phɔ ya ntoma ikyiɔtɔnɔ phe. Phɔ eli Tata, yo ooli Nwaphongo, owa mophe bokonzi.»

²⁸Bobele bamba ya wɔ nɛ bɛkye: «Tosengyesi ikyela boo phɔ ya ikyela bitoma biizingye Nwaphongo obokye tobikyele?»

²⁹Yesu amba babuyisa yokye: «Etoma ya Nwaphongo eli nde ianolela owatoma yo.»

³⁰Bamba ya mobuyisa bɛkye: «Kasi wɛ, elekyesako iye eyamokyela wɛ phɔ toewɛnɛ emba tombe eanolela? Etoma ya wɛ iye?

³¹O obokye, baango ba banga bazaka mana, nde bo wakoma bée obokye: «Abaphekye ya iza, mapa maute o ikolo.»

³²Kasi Yesu amba wɔ na bée yokye: «Naewɔle nde phele phele, teli Mose owaephɛkye mapa ma ikolo, kasi eli nde Tata okoephe maakolo mapa ma ikolo.

³³Phɔ mapa ma Nwaphongo, eli nde yo okoute o ikolo na okoambya bomɔɔ o mokyisi.»

³⁴Emba bamba ya wɔ nɛ bɛkye: «Nkolo, olophɛkye nkɔlɔ iso mapa mɛ.»

³⁵Yesu amba ya wɔ na bée yokye: «Eli nde nga oli ipa sa bomɔɔ, moto okoye oka nga etakule oka nzala. Moto okonzanole etaokye phowa ya maa.

- 36**Kasi naambo wɔ ngakye: Bɛɛ oweni emba toanole.
- 37**Bato basɔ baampe Tata, bamoya oka nga, emba okoye oka nga, esi movakye,
- 38**phɔ nauta o ikolo phɔ ya iyakyele bokozingye owantoma, kasi bokozingye nga phe.
- 39**Nzuka, phowa ya owantoma eli obokye nga sabungya nɔnɔ moto mɔnɔmɔ mi baampe yo, kasi obokye nabakundole o mokɔlɔ ŋwa suka.
- 40**Phowa ya Tata yango eye: Moto munsɔ oweni Nwana ambi na moanola, azwe bomɔɔ pha bobɛɛ. Emba nga, naamokundola o mokɔlɔ ŋwa suka.»
- 41**Tata wamɔ, Bayuda babuto ingungubana nɛ phɔ awɔkɔ obokye: «Nali ipa siute o ikolo.»
- 42**Emba bambaka kula wɔ bɛkye: «Teli yo Yesu, ŋwana wa Zozefu? Teloebe nyango na ango? Ndengye'ye akokyi iwɔ uŋwanŋwa eye obokye: “Nauta o ikolo?”»
- 43**Yesu amba kula ya babuyisa yokye: «Lɛ ingungubana onte ya bɛɛ!
- 44**Moto takokyi iya oka nga bo Tata owantoma tamokambi, emba nga naamokundola o mokɔlɔ ŋwa suka.»
- 45**Baimosi bakoma bɛkye: Bato basɔ bamoteyama na Nwaphongo. Moto munsɔ owa oka yauta na Tata ambi na anola mateya mɛ, kaye oka nga.
- 46**Eli obokye na moto taika wɛnɛ Tata, bo teebe nde owauta na Nwaphongo. Iyo, awɛnɛ Tata.
- 47**Naewɔɛ nde phele phele, moto okoanole ali na bomɔɔ pha bobɛɛ.
- 48**Nali ipa sa bomɔɔ.
- 49**O bokye, baango ba bɛɛ bazaka mana, emba bawa.
- 50**Mapa maute o ikolo mali obokye moto owaamazaa, etaawe.
- 51**«Nali ipa sa bomɔɔ siuti o ikolo. Moto owamoza ipa mɛ amoba na bomɔɔ phɔ ya bobɛɛ. Emba ipa samoambya nga, eli nzoto ya nga, yambyami phɔ ya obokye mokyisi mozwe bomɔɔ.»
- 52**Yango mena, Bayuda bamba butwa iika ziiko na bokusi onte ya bɛ, bɛkye: «Ndengye'ye moto mɔna akokyi ilophe nzoto ye obokye toize?»
- 53**Yesu amba ya wɔ na bɛɛ yokye: «Naewɔɛ nde phele phele, bo toze nzoto ya Nwana wa Moto, bo tombi na nywa malongo mɛ, otooze bomɔɔ.
- 54**Moto okoze nzoto ya nga, na okonywe malongo ma nga, ali na bomɔɔ pha bobɛɛ. Emba nga, naamokundola o mokɔlɔ ŋwa suka.

⁵⁵Pho nzoto ya nga ili yaakolo ntoma, na malongo ma nga mali maakolo maleku.

⁵⁶Moto okoze nzoto ya nga, na okonywe malongo ma nga, ali onte ya nga, na nga nali onte ye.

⁵⁷Emba bo wantoma Tata ooli na bomwo na obokye nali na bomwo pho ye, yango mena moto owamoza nzoto ya nga, amoba na bomwo pho ya nga.

⁵⁸Ipa sauta o ikolo sili bobo: Sikyese na saazaka baango ba b̄e. B̄e b̄awa, kasi moto owamoza ipa siwene b̄e sisi, amobaa na bomwo pho ya bob̄e.»

⁵⁹Mena yabaka mateya ma Yesu o mangambi ma makyita ma Bayuda o Kapalanauma.

Maphwo maamba bomwo pha bob̄e

⁶⁰Sima ya imooka, baekosi b̄e baikye bamba butwa iw̄o b̄ekye: «Iloba sisi sili sikusi! Okokyi imooka nza?»

⁶¹Kasi waeba yo mampenza obokye baekosi b̄e bagungubane pho ya iloba me, Yesu amba wo na b̄e yokye: «Iloba me siephe yo?»

⁶²Emba bombi wene Nwana wa Moto kabaa o elele eyabaka yo phanza?...

⁶³Eli nde Bolob̄o okambya bomwo, nzoto tikyele ekpele. Maphwo maewosi nga, mali Molimo na bomwo.

⁶⁴Kasi wali baayoko onte ya b̄e, bate baanole.» Pho Yesu aebaka tata o etatele baabaka b̄awa bate baikaka anola na nza owamuungya.

⁶⁵Amba kula wo yokye: «Yango mena, nawokyi na b̄e bokye: “Moto takokyi iya oka nga bo Tata tamoanolesi.”»

⁶⁶Tata mokolo mamuna, baekosi b̄e baikye bamanaka emba tebakulaka mobenga.

⁶⁷Emba Yesu amba ya wo na lko mbuka babale yokye: «Na b̄e, tozingye na b̄e ikyende?»

⁶⁸Simo Petelo amba ya mobuyisa yokye: «Nkolo, tomokula kyende oka nza? Iwe oli na maphwo ma bomwo pha bob̄e.»

⁶⁹Na banga, toanosi emba toebi obokye oli Mosantu wa Nwaphongo.»

⁷⁰Yesu amba babuyisa yokye: «Teli nga moto owa eolo, b̄e lko mbuka babale? Emba m̄on̄om̄o na b̄e ali zabulu!»

⁷¹Awoko babona na Yudasi, nwana wa Simo Mosikaliyota. Pho yabaka yo owamuungya, iyo, m̄on̄om̄o na lko mbuka babale.

Yoane 7

Bana nyango na Yesu tebamoanole

- ¹Sima me, Yesu aba nde ikyemikyende o manyete ma Galileya. Taikaka benela ikyemikyende o manyete ma Yuda waabaka Bayuda balukye imoboma.
- ²Nzuka eseleko ya Bayuda eya ndalaku ya butwaka phenephe.
- ³Bobele, bana nyango bamba ya wo ne bekye: «Mana wawa okyende o Yuda pho baekosi ba we, na bee me, bawene bitoma bikyele we.
- ⁴Moto okozingye obokye bato bamoebe, takyele mapho me mi ibombo. Pho kokyele bitoma ndengye eye, omiweninya o mokyisi!»
- ⁵Pho, banaa nyango mampenza tebaikaka moanola.
- ⁶Emba Yesu amba wo na bee yokye: «Imbele sa nga naino tesikokyi. Imbele saaka bee sakoka.
- ⁷Mokyisi temokokyi iyeina. Kasi nga, mokyisi munzine pho nawo ngakye bitoma ba bee bili bibe.
- ⁸Kyende o eseleko mena. Pho ya nga, esikye omo, pho imbele sa nga naino tesikokyi.»
- ⁹Sima ya iwo babona, amba ikala o Galileya.
- ¹⁰Kasi waakye banaa nyango o eseleko, ne amba yakye omo, samiweninya, akyekye nde mi ibombo.

Mateya o eseleko ya ndalaku

- ¹¹Onte ya eseleko, Bayuda bamolukaka emba bamba wo bekye: «Ani baa bi?»
- ¹²Onte ya moluku nwa bato, baikaka ziko pho ye. Bana bawoko bekye: «Ali moto wa mapho malaa», bayoko bekye: «Phe, kakosa bato.»
- ¹³Na bo babona, moto na monomo tamekaka iwo polele pho ye, pho ya ila Bayuda.
- ¹⁴Waakoma bee onte ya nkolo ya eseleko, Yesu amba ya kye o Tempelo emba abuto iteya.
- ¹⁵Bayuda bakamwaka na mateya me emba bamba wo bekye: «Ndengye'ye iyo taika ekola kambe eba mapho makoma be?»
- ¹⁶Yesu amba babuyisa yokye: «Mateya ma nga temaute na nga, kasi na owantoma.
- ¹⁷Bo moto kazingye ikyela phowa ya Nwaphongo, amoeba bo mateya mama maute na Nwaphongo naa bo namiwole nga mampenza.
- ¹⁸Moto ookowo pho ye, kalukye nkyemo ye mampenza. Kasi ookolukye nkyemo ya owamotoma, ali na mapho maa phele. Emba bole teboli onte ye.

¹⁹Teli Mose owaephē Mibeko? Kasi nṅṅ moto mṅṅṅṅ onte ya bēe takyele bokowṅ Mibeko: Phṅ yaye kolukye imboma?»

²⁰Moluku ḡwa bato bamba mobuyisa bēkye: «Oli na molemba o nzoto ya wē! Okolukye ieboma nza?»

²¹Yesu amba kula yakpa maloba amba wṅ na bēe yokye: «Nakyesi nde etoma yṅṅyṅ, bēe basṅ okamo!

²²Mose awṅṅ na bēe obokye obelekye bana ba bampele — lauta na bankṅṅ kasi na Mose phe — emba bēe kolokyele na mokṅṅ ḡwa Sabata.

²³Ka bo bēe kobele moto mokṅṅ ḡwa Sabata sa nka eya obokye Mobeke ḡwa Mose mṅṅṅ, ka phṅ yaye kontṅṅṅṅ phṅ nabikye moto mokṅṅ ḡwa sabata?

²⁴Sakyeke maṅoo ma bato bo kotene bolombe, kasi tena bolombe na bosembo.»

Yesu eli yo Klisto?

²⁵Bato ba Yelusaleme bawṅṅ bēkye: «Mena teli ookolukye bēe obokye bamobome?

²⁶Kyeka kawṅ mi pha emba tebamowṅle na lowṅṅ! Bakonzi ba banga baebaka phele obokye eli nde yo Klisto?

²⁷Kasi moto oyo, banga toebe biute yo, nzuka imbēle samoya Klisto, na moto etaebe biuti yo.»

²⁸Bobele Yesu owateyaka o Tempelo, aimolaka yokye: «Konzebe! Koebe biuti nga? Kasi sikyi ya na ndengye ya nga mampenza. Owantoma kawṅ phele, yo otoebe bēe.

²⁹Nga, namoebe phṅ naute oka ye, eli yo owantoma.»

³⁰Emba bambaka luka nde imoakya. Kasi na moto taika na moakya phṅ ngonga ye teyataaka koka.

³¹Onte ya moluku ḡwa bato, baikye bamoanolaka, bambaka wṅ bēkye: «Waamoya Klisto, amokyela bilekyesako biikye koleka bikyele moto oyo?»

Batomi bato ikye akya Yesu

³²Yaabaka bēe bakye mikṅṅ onte ya moluku ḡwa bato phṅ ye, yakomaka o matoo ma Bafalisayi. Emba banganga banene na Bafasayi bamba ya toma babulusi phṅ ya imoakya.

³³Yesu amba wṅ yokye: «Nata kuta kula ba na bēe ḡwana imbēle, emba namokyende oka owantoma.

³⁴Bēe wamunduka kasi ontonzwe. Phṅ elele eyamoba nga, bēe otokome omṅ.»

35Tata wamɔ, Bayuda babutwaka iwɔnɔ onte ya bɛɛ bɛkye: «Amunakyende mi elele iye eyamobaa banga sakye mozwa? Amokye benga bakyeminyangwa onte ya Baela? Amokye teya Baela?»

36Maphɔɔ maawɔ yo mamana maluke iwɔ bo: Bɛɛ wamunduka kasi ontonzwe, na obokye: Elele eyamoba nga, bɛɛ otokome omɔ?»

Phɔ ya maa ma bomɔɔ

37Mokɔɔ ɲwa suka ya eseleko, muna moolekye nkɔɔ iso, Yesu aesi ya tɛmɛ, abuto iimola yokye: «Bo moto ali na phowa ya maa, aye oka nga, ambe ya nywa.

38Moto ookonzanole; bo wawɔ buku pha ɲwaphongo: “Uta o ndondo ye, bibale ba maa ma bomɔɔ biamolukwa.”»

39Awɔko babona na Bolɔbo pha sengyelaka izwa bato baamoanolela. Na bosembo Bolɔbo tephataka ba phɔ Yesu tataka zwa naino nkyemɔ.

Bato bakabwa phɔ ya Yesu

40Onte ya moluku, bato baokaka maphɔɔ mɛ, bakyi bɛkye: «Nde phele, kyeka Moimosi!»

41Bana bɛkye: «Klisto, eli nde yo.» Kasi bayɔko bakulaka wɔ bɛkye: «Klisto akokyi itɔkoɔ o Galileya?»

42Buku pha ɲwaphongo tebowɔ obokye amoba wa bosoo Davidi, emba amouta o Beteleyemɛ, mokyisi mokyiky ɲwaauta Davidi?»

43Yango mena bato baamba kabwana phɔ ye.

44Bato bayɔko onte ya bɛ, balukaka imoakya, kasi na moto mɔnɔmɔ taika mokuma.

Bakonzi ba Bayuda tebaanole Yesu

45Bobele babulusi bamba ya butwa ooli banganga banene na Bafalisayi. Bamba ya wɔ na babulusi obokye: «Phɔ ya'ye bɛɛ toiky ɲa nɛ?»

46Babulusi bamba yabuya bɛkye: «Moto taawɔ bokowɔ moto mɔna!»

47Bafalisayi bamba wɔ na bɛɛ bɛkye: «Olukakyi na bɛɛ imoanolela mɛ?»

48Onte ya bankumu naa onte ya Bafalisayi, wali mɔnɔmɔ omoanolesi?

49Eli nde moluku ɲwa bato batebaebe Mobeko, bato baaza bɛ!»

50Kasi mɔnɔmɔ onte ya Bafalisayi, Nikodemɛ owa kyekye oka Yesu phanza, yokye:

51«Mobeko ɲwa banga munyete moto bo naino tomookyi naa ieba maphɔɔ makyele yo?»

52Bamba mobuyisa bɛkye: «Na we toli moto wa Galileya? Luka na bolaa emba wamowene obokye o Galileya, tewakokyi itɔkoɔ moimosi.»

Dwanwasi wa baphemba

⁵³Bamba ya butwa moto na moto o ingambi se.

Yoane 8

¹Emba Yesu amba ya kyende o ngomba ya ba Olive.

²Waakoma waa mumbengu, amba kula ya o Tempelo. Emba bo wabaka bato baso baye oka ye, amba ya zala abuto ibateya.

³Bobele, bateye ba mibeko na Bafalisayi bamba moyelela na nwanwasi mwanwasi owazwaka bee na lele mosuu, emba bamba ya moteya onte ya bee baso.

⁴Bamba ya wo ne bekye: «Moteye, nwanwasi oyo, tomozwe na lele mosuu.

⁵O buku pha Mbeko, Mose awo na banga obokye tobome babasi ba ndengye mena na mabanga. Emba we, kowo bo?»

⁶Bawoko babona na maumunya ma imobekyisa izengye, pho bazwe eleko ya imophunda. Kasi Yesu, amba ya miinya, abuto iwala nzenze na munsee o manyete.

⁷Waaba bee balendendale nde na imotuna mituna, Yesu amba ya miinola, amba ya wo na bee yokye: «Onte ya bee, otowaikakya isumu, abe moto owa o boo wa imuma ibanga.»

⁸Emba kula yo miinya, akuli butwa iwala nzenze o manyete.

⁹Waoka bee mapho mamana, mwanwasi na mwanwasi atati imigolo, tata na baphomba. Emba Yesu amba ya ikala yo mampenza na ona nwanwasi owa temekye onte ya iboko.

¹⁰Yesu amba ya miinola, amba ya wo ne yokye: «Nwanwasi, bee bawa? Na moto mwanwasi taiki ema ibanga?»

¹¹Amba ya buya yokye: «Nkolo, moto phe.» Emba Yesu amba ya wo ne yokye: «Na nga me, siiema ibanga. Kyende, kasi tata lolo sakula kyela isumu.»

Yesu ali moo nwa mokyisi

¹²Yesu akulaka wo na bee yokye: «Nali moo nwa mokyisi. Moto okombengye, etaatambule o enzombi, amozwa moo mokambe o bomwo.»

¹³Emba Bafalisayi bamba ya wo ne bekye: «Komiwole we mampenza! Munoko nwa we tolokoki imoanola»

¹⁴Yesu amba babuyisa yokye: «Eli phele obokye namiwole nga mampenza, kasi munoko nwa nga moli nwa ianola, pho naebe mbale euti nga na mbale ekyekye nga; kasi bee, toebe biuti nga na bi kye nga.

- 15** Bèe kosambisa na ndengye ya bomoto. Inga sii sambisa moto.
- 16** Emba bo eniba obokye na sambisa, isambisa sa nga sili nde phele pho sili nga mampenza, eli na owantoma.
- 17** O Mobeko nwa bée mampenza nga bakoma obokye bo noko ya bato babale ikokaa bakokyi iianola.
- 18** Namiwole nga mampenza, emba Tata owantoma kawo pho nga me.»
- 19** Emba bamba wo ne bekye: «Ongo ali bi?» Yesu amba buya yokye: «Toonzebe, tooebe na Tata. Bowanzebaka, okokakyi ieba na Tata.»
- 20** Awoko mapho mamana o elele ekye ambya bée makabo, waba yo kateya o Tempelo. Moto na monomo taika moakya, pho ngonga ye teyaikaka koka.

Ikyende sa Yesu

- 21** Yesu amba kula wo na bée yokye: «Nakyende, wa munduka, kasi wamowa na masumu ma be. Elele ekyekye nga, tokokyi ikyende om.»
- 22** Emba Bayuda bamba wo bekye: «Ali na maumunya ma imiboma pho kawo yokye: “Elele eya mokyende nga, tokokyi ikyende om?”»
- 23** Yesu amba babuyisa yokye: «Bèe oli bato ba o se, nga nauti o ikolo. Bèe oli bato bamokysi mumu, nga sili wa mokyisi mumu.
- 24** Yango mena, nawokyi na bèe obokye wa mowa na masumu ma bèe. Pho na bo toanosi obokye Nali, wamowa na masumu ma bèe.»
- 25** Emba bamba ya wo bekye: «Iwe oli nza?» Yesu amba babuyisa yokye: «Ikyiewole nga uta o etatele.
- 26** Pho ya bèe, nali na mapho maikye ma iwo na ma isambisa, kasi owantoma kawo phele. Na yaoka nga ne, ili yango ikyi wo nga o mokyisi.»
- 27** Tebaikaka soso obokye abawolekye pho ya Ango.
- 28** Bobele, Yesu amba ya bawole yokye: «Waamotomba bée Nwana Moto, wamoeba obokye Nali, simbe nakyela mapho na ndengye ya nga mampenza: Nawo nde mapho maanteya Tata.
- 29** Owantoma ali na nga, taika nde nga mampenza, pho nakyele nkolo iso mapho maamosepelisa.»
- 30** Waaba yo kawo babona, bato baikye bamoanolaka.

Baakolo bana ba Abalayama

- 31** Bobele, Yesu amba ya wo na Bayuda baamoanolaka yokye: «Bo oikasi ibanza mapho ma nga, oli phele baekosi banga,
- 32** wamoeba mapho ma phele emba mapho me mamoyikola.»

³³Bamba mobuyisa bɛkye: «Banga toli bana ba Abalayama, tololi baombo ba moto: Pho ya'ye kowɔ obokye tomoikolama?»

³⁴Yesu amba ya babuyisa yokye: «Nawɔ na bɛɛ nde phele phele, ngakye, moto okokyele masumu ali moombo nwa masumu.

³⁵Moombo taaikale nkɔɔ iso o ingambi, kasi nwana, yo kaikale o ingambi pho ya bobele.

³⁶Bo Nwana aeyikosi, wamoba baakolo bato baaikola be.

³⁷Naebe obokye bɛɛ oli bana ba Abalayama, kasi pho maphɔɔ ma nga te manyɔɔ onte ya bɛɛ, kolukye imboma.

³⁸Nga, nawɔ maphɔɔ maawene nga oka Tata, kasi bɛɛ, kokyele maphɔɔ maoka bɛɛ oka ango wa bɛɛ!»

³⁹Bamba mobuyisa bɛkye: «Ango wa banga, eli Abalayama.» Yesu amba ya wo na bɛɛ yokye: «Bo oli bana ba Abalayama, kyela bitoma ba Abalayama.

⁴⁰Kasi unwanwa eye, bɛɛ kolukye imboma, nga, oewɔsi maphɔɔ ma phele maoka nga oka Nwaphongo. Abalayama taika kyela babona.

⁴¹Kasi bɛɛ, kokyele bitoma ba ango wa bɛɛ.» Bamba mobuyisa bɛkye: «Banga tololi bana baabota bɛɛ mi ebembi! Toli nde ango mɔnɔmɔ, Nwaphongo!»

Bana ba Molemba

⁴²Yesu amba ya wo na bɛɛ yokye: «Bo Nwaphongo abakyi ɔngɔ wa bɛɛ, nde wanzingaka, pho natɔkɔɔ oka Nwaphongo namba kula uta nde oka ye. Siika ya na ndengye ya nga mampenza, eli Yo owantoma.

⁴³Pho ya'ye bɛɛ toosɔsɔɔ ewɔsi ya nga? Pho tookokye iyoka maphɔɔ ma nga.

⁴⁴Angɔ wa bɛɛ eli Zabulu, emba oli na phowa ya ikokya maphowa ma ango wa bɛɛ. Uta o etatele abaka nde mobomi wa bato, taika miambya i maphɔɔ ma phele pho maphɔɔ ma phele temali onte ye. Waakate yo bɔɔle, loute o ndondo ye, pho ali moto wa bɔɔle na ango wa bɔɔle.

⁴⁵Ka pho ya Nga, pho na wo maphɔɔ ma phele yango mena tonzanole.

⁴⁶Moto nza, o nte ya bɛɛ owa munteya isumu sakyela nga? Bo na wo maphɔɔ ma phele, pho ya'ye bɛɛ tonzanolele?

⁴⁷Moto wa Nwaphongo, kaokye maphɔɔ ma Nwaphongo. Ka ootoli bɛɛ bato ba Nwaphongo, yango mena, bɛɛ toonzokye.»

Yesu na Abalayama

⁴⁸Bayuda bamba mobuyisa bɛkye: «Toloikaka longa waawɔkɔ banga obokye oli Mosamaliya na ná bolɔɔ bobɛ?»

⁴⁹Yesu amba babuyisa yokye: «Phe, sili na bolobɔ bobɛ, kasi na kumbele Tata, kasi bɛɛ, toonkumbele!

⁵⁰Siika na luka nkyemɔ nga mampenza, moto mosuu ali okoiyambya na ookosambisa.

⁵¹Naewɔɛ nde phele phele, bo moto abanze maphɔɔ ma nga, etawe.»

⁵²Emba Bayuda bamba ya wɔ ne bɛkye: «Inwanɔwa eye tombi ya eba obokye oli na bolobɔ bobɛ! Abalayama awa, na baimosi mɛ, kasi wɛ koya wɔ wɛkye: “Bo moto kabanza maphɔɔ ma nga, etaa we.”

⁵³Iwe olekyi ango wa banga Abalayama owa wa? Na baimosi baawa mɛ! Iwe kombe mipka nza?»

⁵⁴Yesu amba babuyisa yokye: «Bo namitakyi nga mampenza, nkyemɔ ya nga nde teibe na ntina. Eli nde Tata oko ntate, iyo okoanole bɛɛ obokye ali Nwaphongo wa bɛɛ.

⁵⁵Bɛɛ toika moeba, kasi nga namoebe. Bo nawɔkɔ ngakye simoebe, nde na ba nde ya bɛɛ: Moto wa bɔɔɛ. Kasi na moebe emba na banza maphɔɔ mɛ.

⁵⁶Ango wa bɛɛ Abalayama, abaka na nkyisa ya iumunya obokye amowene mokɔɔ ɔwa nga. Awene mokɔɔ mɛ, emba atondaka na nkyisa.»

⁵⁷Waaawɔ yo babona, Bayuda bamba wɔ ne bɛkye: «Naino tokokye na mambula mako matano, emba wamba wene Abalayama!»

⁵⁸Yesu amba ya babuyisa yokye: «Naewɔɛ nde phele phele, naino Abalayama sata botama, Nga Nali.»

⁵⁹Bobele, bamba ya ɔngɔ mabanga phɔ ya imumaa, kasi Yesu amba mibomba, nɔnɔ watɔkɔɔ yo o Tempelo.

Yoane 9

Yesu abikye moto owa phɔɔ miyo

¹Waabɔ Yesu kalekane, amba ya wene moto mɔnɔmɔ owa botama na miyo maphɔɔ.

²Baekosi bɛɛ bamba ya motuna motuna mumu: «Labi, moto oyo aphaɔɔ miyo phɔ ya masumu mɛ ndee phɔ ya masumu ma baboti bɛɛ?»

³Yesu amba buya yokye: «Teli yo naa baboti bɛɛ. Kasi eli nde phɔ ya obokye bitoma ba Nwaphongo biwenene onte ye!

⁴Waata baa moo, tosengyesi ikyela bitoma ba owantoma. Waskome mokɔɔ, moto takokyi ikula kyela etoma.

⁵Naino ootaba nga o mokyisi, nali moo ɔwa mokyisi.»

⁶Waawɔ yo babona, Yesu amba ya towa matee o manyete, aesi ya maphuta na manyete amba ya mainga moto owa phɔlɔ miyo me o miyo.

⁷Amba ya wɔ ne yokye: «Kye mikunyola o mbondo ya Silowe». Kyelukye iwo obokye: Toma. Moto owa phɔlɔ miyo amba ya kyende, akye mikunyola, waaya butwa yo, abuto iwene.

⁸Babubaa ne na babaka bamowene soosoo — phɔ abaka moongyi — bawɔko bekye: «Teli yo owa baka azasi kaongye?»

⁹Bana bekye: «Eli nde yo!» Bayɔko bekye: «Iyo phe, eli nde moula ne.» Kasi moto owa phɔlɔ miyo amba anola yokye: «Eli nde nga.»

¹⁰Emba bamba wɔ ne bekye: «Ka miyo ma we mambi zibwa ndengye'ye?»

¹¹Amba buya yokye: «Moto okobangye bee Yesu, aphuti manyete, amanzingyi o miyo, amba wɔ na nga yokye: “Kye mikunyola o Silowe.” Bobele nga, namba ya kyende, namba mikunyola emba namba ya butwa iwene.»

¹²Bamba ya wɔ ne bekye: «Moto me, ali bi?» Amba buya yokye: «Nga siebe.»

Bafalisayi batune moto owa phɔlɔko miyo obiky

¹³Bobele, baesi ya kye na moto owaphɔlɔko miyo oka Bafalisayi.

¹⁴Nzuka mokɔlɔ nwaa phutaka Yesu manyete na nwaa mozibolaka yo miyo, yabaka mokɔlɔ nwa Sabata.

¹⁵Bafalisayi bamba motuna na bee ndengye'ye eya butwa yo iwene. Amba babuyisa yokye: «Anzinga mungyinda o miyo, na mikunyosi, nabuto iwene.»

¹⁶Onte ya Bafalisayi bana bawɔko bekye: «Moto oyo taakumole Sabata, tali moto wa Nwaphongo.» Kasi bayɔko bawɔko bekye: «Moto wa masumu akokyi izwa bokonzi pha ikyela bilekyesako bibi ndengye'ye?» Emba bokabanakye bonyosi onte ya be.

¹⁷Bobele bamba kula tuna moto owa phɔlɔ miyo bekye: «Ka we, kowɔ bo phɔ ya oezibosi miyo?» Amba buya yokye: «Ali moimosi.»

¹⁸Kasi waaba bee naino sata banga baboti be, Bayuda tebaikaka eba obokye aphɔlɔko miyo amba butwa iwene.

¹⁹Bamba ya tuna baboti ba nwana me motuna mumu: «Moto oyo ali phele nwana wa bee ookowɔ bee obokye abotama na miyo ma phɔlɔ? Emba uwanweye kawene ndengye'ye?»

²⁰Baboti bamba babuyisa bekye: «Toebe obokye eli nde phele nwana wa banga, abotama na miyo ma phɔlɔ.

²¹Kasi bo buto yo iwene uwanwa eye, banga toloebe. Oomozibosi miyo nza? Tolomoebe. Omotune, ali phomba, aimole yo mampenza!»

22 Baboti bée bawoko babona pho bailaka Bayuda. Bée baokanaka itokolo moto munsoko okowo obokye Yesu ali Klisto o ingambi sa makyita.

23 Yango mena, baboti bawoko bekye: «Yo nga ali phomba, omotune yo mampenza.»

24 Mbala eya ibale. Bafalisayi bamba kula banga moto owa phokoko miyo, bamba wo ne bekye: «Phe Nwaphongo ngambo! Banga toebe obokye moto oyo ali moto wa masumu.»

25 Amba babuyisa yokye: «Nga siebe naa ali moto wa masumu. Naebe nde ekpele yonoyo obokye: Naphokoko miyo emba unwanwa eye nabuto iwene.»

26 Bamba wo ne bekye: «Aekyesi ye? Aezibosi miyo ndengye'ye?»

27 Amba babuyisa yokye: «Nambo eyimola, kasi bée tookye! Pho ya'ye kozingye obokye nakule eyimola mbala esuu? Emba na bée toli nde na phowa ya ibutwa baekosi bée?»

28 Bobele, Bafalisayi babuto imotola, bamba wo bekye: «Moekosi nwe eli nde we! Banga toli baekosi ba Mose.

29 Banga toebe obokye Nwaphongo awoko na Mose, kasi moto mona, toloebe mbale euti yo!»

30 Moto me amba babuyisa: «Eye eli lowo la ikamwa, obokye bée toebe mbale euti moto oyo, kasi yo anzibosi miyo!

31 Banga toebe obokye Nwaphongo taaokye bato ba masumu. Kasi bo moto ali mosambesi nwa phele, kambe kyela na phowa ya Nwaphongo, Nwaphongo kamookye.

32 Naino tolookyi bawo obokye moto azibosi miyo ma moto owa botama na miyo maphoko.

33 Bo moto me tabakyi moto wa Nwaphongo, takokakyi ikyela na ekpele.»

34 Bamba ya buya bekye: «Iwe wabotama onte ya masumu, emba kombe ya loteya?» Bamba movaka o nze.

Baaphoko miyo ma molimo

35 Yesu aesi ya oka obokye bamowiinye. Amba yakye vana ne, amba ya wo ne yokye: «Iwe, koanole Nwana wa Moto?»

36 Amba ya buya yokye: «Yo nza, Nkolo, obokye namoanole?»

37 Yesu amba wo ne yokye: «Ombo mowene. Eli moto okowoko na we.»

38 Moto me yokye: «Naanosi, Nkolo» Emba amba kusama o boo phe.

³⁹Emba Yesu amba wɔ ne yokye: «Naya o mokyisi phɔ ya iya sambisa, phɔ ya obokye baate baikaka wene bawene, emba baabaka bawene bɛe sakula wene.»

⁴⁰Bafalisayi baabaka ne baokaka maphɔɔ me, bamba wɔ ne bekye: «Bobo na banga tophɔɔ miyo me?»

⁴¹Yesu amba babuyisa yokye: «Bo wabaka bato baaphɔɔ miyo, nde tobakyi na masumu. Kasi uɲwanɲwa eye kowɔ obokye: “Towene”, oli nde bato ba masumu bobele.»

Yoane 10

Ete ya mɔɔkɔsi wa mampate

¹«Naewɔle nde phele phele obokye, moto owa moba sanyɔɔ yaa mozibo o lophango la mampate, kasi kabaa mopha mosuu, yo mɔna ali mwibi na mobomi.

²Kasi okonyɔɔ yaa mozibo, ali mɔɔkɔsi ɲwa mampate.

³Sinzili amozibolela mozibo, na mampate maokye ɲwesi nwe. Mampate me, kamabange, yɔɔyɔ na yɔɔyɔ na nkombo ya yango, emba kamatɔkɔɔ o nze.

⁴Waamatɔkɔɔ yo masɔ, katambule o boo pha mango, emba mamobengye phɔ maebe ɲwesi nwe.

⁵Ete maabengye mobutu, kasi mamolota phɔ temaebe ɲwesi ɲwa babutu.»

⁶Yesu amba bakpela ete mena, kasi tebaika sɔsɔɔ ntina ya maphɔɔ maawɔkɔ yo.

Yesu, Mobanze molaa wa mampate

⁷Yesu amba kula wɔ yokye: «Naewɔle nde phele phele ngakye, nali mozibo ɲwa mampate.

⁸Basɔ baaya o boo pha nga bali baibi na babomi, kasi mampate temaika baoka.

⁹Inga, nali mozibo. Bo moto anyɔsi o nzela ya nga, amobika. Amokyende, amoya amba zwa na ya iza.

¹⁰Moibi yo kaye nde phɔ ya iiba, phɔ ya iboma na phɔ ya iɔɔ. Nga, naya phɔ ya obokye bato bazwe bomɔɔ, bambe bozwa na boikye.

¹¹Nga, nali mɔɔkɔsi molaa wa mampate: Mɔɔkɔsi molaa kambya bomɔɔ phe phɔ ya mampate me.

¹²Ka moto okokyele etoma nde phɔ ya iphuti, tali owakolo mɔɔkɔsi wa mampate, tali na mokolo ɲwa mampate. Waawene yo ngɔɔ kyeye, kaikye ika mampate emba yo kalote. Emba ngɔɔ kaya mabuta kambe na manyangola.

¹³Phɔ ali moto okokyele etoma nde phɔ ya iphuti emba mampate temali na ntina phɔ ye.

¹⁴Nga, nali mɔɔkɔsi molaa wa mampate, naebe mampate ma nga na mampate ma nga manzebe.

¹⁵Boo konzebe Tata, na nga naebe Tata. Emba nambya bomɔɔ pha nga phɔ ya mampate.

¹⁶Nali na mampate masuu maate mali ma lophango lolo. Emba na mango mamana, nasengyesi imakamba. Ma mooka ηwesi ηwa nga emba ya moba nde bokanda bɔɔbɔ ná mɔɔkɔsi mɔɔmɔ.

¹⁷Tata kanzingye phɔ naambya bomɔɔ pha nga phɔ ya ikula bozwa sima.

¹⁸Moto taika bɔɔɔɔ bomɔɔ pha nga, kasi naboambya nga mampenza. Nali na bokonzi pha iboambya na ná bokonzi pha ikula bokpa: Mena eli mobeko ηwa zwa nga na Tata.»

¹⁹Maphɔɔ mɛ mamba kula ambya nde ikabana onte ya Bayuda.

²⁰Baikye onte ya bɛɛ bamba wɔ bekye: «Ali na bɔɔbɔ bobe! Ayeyee! Phɔ ya'ye bɛɛ komookye?»

²¹Kasi baayɔkɔ bawɔkɔ bekye: «Mena teli maphɔɔ ma moto oli na bɔɔbɔ bobe, bɔɔbɔ bobe akokyi izibola miyo ma moto owa phɔɔ miyo?»

Bayuda balɛ Yesu

²²Yabaka imbele sa sekyɛ. Bakyelaka eselekɔ ya iumunya mokɔɔ ηwa ingolaka bɛɛ Tempelo o Yelusalemɛ.

²³O Tempelo, Yesu abaka kakye kaye o mozibo ηwa Salomo.

²⁴Bayuda baesi ya molungya, bamba wɔ nɛ bekye: «Waa lolɛɛ ntema o ikolo nɔɔɔ mokɔɔ ye? Bo oli Klisto, oloimole polele!»

²⁵Yesu amba ya babuyisa yokye: «Nambo eyimola kasi bɛɛ toanole. Bitoma biikyele nga na nkombo ya Tata biwɔ phɔ ya nga,

²⁶kasi bɛɛ tonzanole phɔ toli mampate ma nga.

²⁷Mampate ma nga maokye ηwesi ηwa nga, emnba nga namaebe, mambe na mbenga.

²⁸Emba nga, namaphe bomɔɔ pha bobele. Ete mawɛ na mbala, na moto takokyi imabɔɔɔ o mabɔkɔ ma nga.

²⁹Tata owa mampe alekyi na mwiya, emba na moto tali na makokyi ma ibɔɔɔ ekpele o mabɔkɔ ma Tata.

³⁰Nga na Tata toli moto mɔɔmɔ.»

³¹Bobele, Bayuda bamba kula ya ɔngɔ mabanga phɔ ya imumaa.

- ³²Kasi Yesu amba ya babuyisa yokye: «Naeteye bitoma biikye bilaa bauta oka Tata. Phɔ ya etoma iye ekyembe b̄ɛɛ maa mabanga?»
- ³³Bayuda bamba mobuyisa b̄ɛkye: «Banga telolukye iemaa mabanga phɔ ya etoma elaa ekyesi wɛ, kasi phɔ kotole Nwaphongo, na phɔ iwe oli nde moto, komibuya wɛ mampenza Nwaphongo.»
- ³⁴Yesu amba ya babuyisa yokye: «O buku pha Mobeko ŋwa b̄ɛɛ, tebaika koma obokye: “Nga nawɔ ngakye: B̄ɛɛ oli ba Nwaphongo?”
- ³⁵Mobeko ŋwabangaka ba Nwaphongo bato baawɔlekɛ Nwaphongo. Nzuka maphɔɔ maakomama o buku pha Nwaphongo temakokyi imana.
- ³⁶Ka owa kaba na owa toma Nwaphongo o mokyisi, b̄ɛɛ kowɔ obokye: “Kotole Nwaphongo”, phɔ nawɔ ngakye nali Nwana wa Nwaphongo.
- ³⁷Bo sikyele bitoma ba Tata, b̄ɛɛ sa nzanola!
- ³⁸Kasi bo nabikyele, na bo tonzanole, anola nɔnɔ bitoma, phɔ oebe, ombe na eba na bolaa obokye Tata ali onte ya nga nde booli nga onte ya Tata.»
- ³⁹Emba, bamba kula luka mbala esuu ya imoakya, kasi amba ya bembetene o mabɔkɔ ma bɛ.
- ⁴⁰Yesu amba kula ya butwa o mopha moyɔkɔ ŋwa Yaladene, o elele eyabaka Yoane kabatisa phanza, emba amba ikala omɔ.
- ⁴¹Bato baikye bamba ya ooli yo, bamba wɔ b̄ɛkye: «Phɛɛ, Yoane taika kyela na elekyesako yɔnɔyɔ, kasi isɔ ya wɔ yo phɔ ya moto oyo ili phɛɛ.»
- ⁴²Emba omɔ, bato baikye bamba moanola.

Yoane 11

Iwa sa Lazalo

- ¹Yabaka moto mɔnɔmɔ na nkombo Lazalo, abaka na bolɔsi o Betani, mokyisi ŋwa Maliya na ŋwana nyango Malata.
- ²Eli nde ona Maliya owa ɔlɔlɔkɔ Nkolo malasi na owa mokunyelaka makolo na suwe ye. Yabaka ŋwana nyango Lazalo owabaka na bolɔsi.
- ³Mankanasa ma Lazalo maamba longɔlɔ Yesu obokye: «Nkolo, kyeka ookozingye wɛ ali na bolɔsi.»
- ⁴Waaoka Yesu babona, amba wɔ yokye: «Bolɔsi babona teboli pha iwaa, kasi boli phɔ ya iweninya nkyemɔ ya Nwaphongo. Nde na phango, bamokumola Nwana wa Nwaphongo.»
- ⁵Yesu azingaka Malata na ŋwana nyango na Lazalo.

⁶Kasi waoka yo simo obokye Lazalo ali na bolosi, nde phele, akulaka kyela nkolo ibale o elele eyabaka yo.

⁷Bobele, sima me, amba ya wo na baekosi yokye: «Tokule butwa o Yuda.»

⁸Baekosi bamba ya wo ne bekye: «Labi, nde unwanwa eye Bayuda balukakyi iema mabanga, emba kokule butwa omwo?»

⁹Yesu amba buyaa yokye: «Tewali mangonga iko mbuka mabale ma moo? Bo moto katambule wa moo, taabakatane pho kawene moo nwa mokyisi.

¹⁰Kasi bo moto katambule waa mokolo, amobakatana pho moo temoli onte ye.»

¹¹Waaunva yo iwo babona, amba ya wo na bee yokye: «Nwabi na banga Lazalo alasi, kasi na kye moumola.»

¹²Baekosi bee bamba ya wo ne bekye: «Nkolo, bo alasi, amobika.»

¹³Yesu awoko babona pho ya iwa sa Lazalo, kasi bee baumunyaka nde obokye kawo pho ya eyaakolo ebu.

¹⁴Yesu amba ya bawole polele yokye: «Lazalo awe,

¹⁵emba nali na nkyisa pho sikyi ba omwo, pho bee oanole. Kasi tokyende oka ye.»

¹⁶Emba Toma, okobangye bee Ipasa, amba ya wo na baekosi bayoko yokye: «Na banga tokyende me, emba towe ne molongo.»

Yesu mokundosi nwa bawee na okophe bomwo

¹⁷Wakoma yo omwo, Yesu akye zwa obokye Lazalo ambo kyela nkolo ine o ilita.

¹⁸Yerusaleme na Betani bali na itakye sa bakilometele phenephe na baato.

¹⁹Baikye onte ya Bayuda bayakaka oka Malata na Maliya pho ya iya zala na bee pho ya nwana nyango na bee owawaka.

²⁰Waaoka Malata obokye Yesu kaye, amba ya kye mobenga o nzela, mene Maliya aikasi azasi o ingambi.

²¹Emba Malata amba ya wo na Yesu yokye: «Nkolo, bo wabaka wawa, nwana mama nde tawa.

²²Kasi na inwanwa eye me, naebe obokye iso ya moonga we oka Nwaphongo, Nwaphongo amoephe yango.»

²³Yesu amba wo ne yokye: «Nwana nyongwo amokundwa.»

²⁴Malata amba ya mobuyisa yokye: «Naebe obokye amokundwa imbele saa mokundwa bawe o mokolo nwa suka.»

²⁵Yesu amba ya wo ne yokye: «Nga nali moto okokundole bawee, na okophe bomwo, moto okonzanole, na bo awe amoba nde na bomwo.»

26 Emba moto muso oli na bomso kambe na nzanola etawe. Koanole bomso?»

27 Amba mobuyisa yokye: «Eε Nkolo, nga naanosi obokye oli Klisto, Nwana wa Nwaphongo, ookoye o mokyisi.»

Yesu alesi

28 Waaunva yo iwo babona, amba ya kye banga njwana nyango Maliya, amba kolo ne yokye: «Moteye aesi, kaebangye.»

29 Waaoka Maliya babona, aesi ya injwa izele, aesi kyende oli yo.

30 Yesu tataaka nyolo o mokyisi, kasi ataka ba nde oelele eya vanaka Malata ne.

31 Bayuda babaka na Maliya o ingambi pho ya izala ne, waamowene bεε aino izele, atokosi, bamba ya mobenga, baumunyaka obokye kakye o ilita pho ya ikye lela omso.

32 Waakoma Maliya o elele eya baka Yesu, wamowene yo amba ka o makolo me, amba wo ne yokye: «Nkolo, bo wabaka wawa, njwana mama nde tawa.»

33 Waba wene yo banyingonele, Maliya na Bayuda babaka ne, Yesu aokaka ngongo boikye na bolosi o ndondo ye.

34 Emba amba ya batuna yokye: «Bεε wamokunda wa?» Bamba mobuyisa bεkye: «Nkolo, yaka ya kyekye.»

35 Yesu amba ya lela.

36 Emba Bayuda bεyke: «Kyeka bo wamozingaka yo.»

37 Bakyi onte ya bεε bεkye: «Moto owa zibolaka miyo ma moto owa pholo miyo, taikiy koka ikatela Lazalo iwa.»

Yesu akundosi Lazalo

38 Bobele Yesu amba kula ya oka ngongo o motema amba ya kyende o ilita. Yabaka mobongu onte ya mabanga emba ibanga sazibaka muna mobongu.

39 Emba Yesu amba ya wo yokye: «Manya ibanga sisi.» Malata, nkanasa ya mowe, amba wo ne yokye: «Nkolo, kaye solo, pho ambo kyela nkolo ine.»

40 Kasi Yesu amba mobuyisa yokye: «Siika wo na we ngakye, bo oanosi, wamowene nkyemo ya Nwaphongo?»

41 Bobele, bamba ya manya ibanga. Yesu amba ya tomba miyo o ikolo, amba wo yokye: «Tata, naephe melesi pho onzokyi.

42 Phele, naebe obokye konzokye nkolo iso, kasi nawo babona pho ya moluku moondungye, pho baanole obokye iwe wantoma.»

43 Waawo yo babona, amba ya anwana na bokusi yokye: «Lazalo, tokolo!»

⁴⁴Emba mowee aesi ya tɔkɔɔ, makolo na mabɔkɔ makangyemi na bitato, na ɔoo phe ɔozingami na etobu. Yesu amba ya wɔ na ɔ́́e yokye: «Omoingole emba omole kakyende!»

Bawangyele Yesu

⁴⁵Bayuda ɔaikye onte ya ɔaayakaka yakyeka Maliya, na ɔawenɔkye yaakyelaka Yesu, bamba moanolela.

⁴⁶Kasi ɔayɔkɔ onte ya ɔe, bamba ya kye imola ɔafalisayi iso yakyelaka Yesu.

⁴⁷Banganga ɔanene na ɔafalisayi bamba ya angyinya ikyita bamba wɔ ɔekye: «Tokyele ɔo? Moto oyo kakyele bilekyesako biikye.

⁴⁸Bo tomokyekyi ɔokyekyi ɔabona, ɔato ɔaso ɔamoanolela. ɔaloma ɔamoya ɔto elele esantu ya banga na mokyisi ŋwa banga.»

⁴⁹Kaifa, mɔnɔmɔ na ɔe, owa ɔaka nganga o munene o mbula me, amba wɔ na ɔ́́e yokye: «Bèe toosɔsɔɔ

⁵⁰toombe na eba ɔbokye eli ɔolaa phɔ ya ɔ́́e ɔbokye moto mɔnɔmɔ awe phɔ ya ɔato, naa ɔbokye mokyisi mobimba mowe.»

⁵¹Taika wɔ ɔabona na ndengye ye, kasi wabaka yo nganga o munene, o mbula me, ambaka imola ɔbokye ya sengyelaka ɔbokye Yesu awe phɔ ya mokyisi.

⁵²Teli nde phɔ ya mokyisi ɔobeɛ, kasi phɔ ya iyangyinya elele yɔnɔyɔ ɔana ɔa Ŋwaphongo ɔaanyangwa.

⁵³Emba nde mokɔɔ me, bamba wanga imoɔoma.

⁵⁴Yango mena, Yesu takulaka tambula mi pha onte ya Bayuda. Amba ya kyende o manyete mali phenephe na ɔbokye, o mokyisi moɔangye ɔ́́e Efalayime, azalaka omɔ yo na ɔaekosi ɔe.

⁵⁵Eyenga ya Ilekana ya Bayuda yakomaka phenephe. Oɔoo pha eyenga ya Ilekana, ɔato ɔaikye ɔautaka o mangonda ɔakyekye o Yelusaleme phɔ ya imipetola.

⁵⁶Balukaka Yesu, emba onte ya Tempelo waabaka ɔe, ɔawɔnɔkɔ ɔekye: «Bèe koununya ɔo? O eselekɔ etaye?»

⁵⁷Banganga ɔanene na ɔafalisayi ɔambyaka mitindo ɔbokye: Moto munso wamoeba elele eli yo, asengyesi eyimola phɔ ɔamoakya.

Yoane 12

Maliya aɔɔsi Yesu malasi o makolo

¹Nkɔɔ motoba o ɔoo pha eyenga ya Ilekana, Yesu aesi ya koma o ɔBetani, waabaka Lazalo owa kundolaka yo onte ya bawe.

²Omɔ, bamba ya za ne. Malata abaka kakabe ntoma kasi Lazalo abaka monomɔ na babaka ne o mesa.

³Bobele, Maliya amba yakpa molangyi nwa malasi nwakyela bée na nale nwa motiya moikye. Aesi ya maɔɔɔ o makolo ma Yesu, amba makunyola na suwe ye, emba ingambi satondaka na solo ya mana malasi.

⁴Bobele, Yudasi Mokyeliyota, monomɔ na baekosi bée, eli nde ona yo owamuungya, yokye:

⁵«Phɔ ya'ye tebaungye malasi mamana na nkama iyato ya ba denale, phɔ ya ibaphe babola?»

⁶Awɔkɔ babona, phɔ teli obokye ali na ngɔngɔ ya babola, kasi phɔ abaka moibi na obokye, yo mobombi nwa baphalanga, abaka kaiɓe baphalanga babaka bée bamophisa.

⁷Emba Yesu amba wɔ yokye: «Omole! Abanza lowɔ lokyesi yo phɔ ya mokɔɔ nwa munkunda be.

⁸Babola, oli na bée nkɔɔ iso, kasi nga, otooɓe na nga phɔ ya bobele.»

Bawangyele Lazalo

⁹Emba moluku moikye nwa Bayuda baokaka obokye Yesu abaka omɔ, kasi tebaikaka ya nde phɔ ya Yesu yo mampenza, kasi nde phɔ ya ikyeka Lazalo owa kundolaka yo onte ya bawee.

¹⁰Tata wamɔ, Banganga banene bamba wangya obokye babome na Lazalo me,

¹¹phɔ yabaka nde phɔ ye, Bayuda baikye babalotaka babutwaka ianola Yesu.

Yesu anyɔsi o Yelusaleme

¹²Bo yana, moluku nwa bato nwakaka o eselekɔ, nwamba oka obokye Yesu amoya o Yelusaleme.

¹³Bamba kpa kanga ya mabila bamba tɔkɔɔ ikye vana ne. Babaka baanwane bekye: «Ozana! Nkolo apambole okoye na nkombo ye, mokonzi nwa Isalayele.»

¹⁴Waazwa Yesu nwana wa mpunda, amba zala o ikolo sa yango bo wakomama wango obokye:

¹⁵Saila nwana nwasi wa Siyona: Kyeka mokonzi kaye, abaa ikolo sa nwana mpunda.

¹⁶O ebandele baekosi bée tebaikaka sɔsɔɔ maphɔɔ maaye, kasi imbele sazwa Yesu ngambo, bamba umunya obokye maphɔɔ me makomamaka phɔ ye, na obokye eli nde mango makyela bée phɔ ye.

¹⁷Moluku nwa bato nwaabaka ne imbele sabangaka yo Lazalo itɔkɔɔ onte ya ilita na wa mokundola yo onte ya bawee, baimolaka maphɔɔ mawenekye be.

18Yango mena moluku nwa bato bayakaka ya vana ne pho baokaka elekyesako eya kyelaka yo.

19Emba Bafalisayi bamba wɔnɔ onte ya bée bɛkye: «Ka kowene, otokule kyela na ekpele, kyeka bato baso babuto imobenga!»

Nkyemɔ na ekulusu

20Bato bayɔko baatebali Bayuda bakyeke o eseleko pho ya ikumbela.

21Bamba ya wɔ na Filipe owabaka wa Betesayida ya Galileya emba bamba onga ne bɛkye: «Nkolo, toli na phowa ya iwene Yesu.»

22Filipe amba yakye lowole Andele, emba bée baso bamba yakye lowole Yesu.

23Yesu amba babuyisa bobo: «Imbele sisengyesi Nwana wa moto izwa ngambo sikokyi.

24Naewole nde phele phele, bo mumbuma nwa ble moka o manyete te mowee, moikale nwango mampenza. Kasi bo mowee, mobote mbuma nzikye.

25Moto okozingye bomoo phe, aabobungya; kasi moto owamoina bomoo phe onte ya mokyisi mumu, aabobanza nɔnɔ o bomoo pha bobele.

26Bo moto kazingye inkyelela, ambengye, emba elele eli nga, na moto wa nga wa etoma amoba omɔ. Bo moto kankyelele, Tata amokumola.»

Yesu aimosi bo wamowa yo

27«Uɔwanɔwa eye, ndondo ya nga teli bose. Emba namba wɔ bo? Tata, ombikya o imbele sisi? Kasi naya nde pho ya sina imbele sisi.

28Tata, phe nkombo yawe ngambo.» Emba nwesi mɔnɔmɔ mouti o ikolo mowo obokye: «Naephe ngambo, emba namokula eephe ngambo.»

29Moluku nwa bato nwabaka wamɔ na baokaka bɛkye eli engyinzi, baayoko bawoko bɛkye eli anzelu moto omowosi.

30Yesu amba ya buya yokye: «Nwesi mamuna temoiki okana pho ya nga, kasi nde pho ya bée.

31Uɔwanɔwa eye eli isambisa sa mokyisi mumu, uɔwanɔwa eye bamovaka mokonzi nwa mokyisi o ibanda.

32Pho ya nga, imbele sa mobaa nga o ikolo, namobenda bato baso oka nga».

33Na maloba mamana, aimolaka ndengye eya mowa yo.

34Moluku nwa bato nwamba mobuyisa obokye: «Banga Mobeko nwaloimola obokye Klisto amobaa bobele. Ndengye'ye we okokyi iwɔ obokye Nwana wa moto amobaa o ikolo? Yo nza, ona Nwana wa moto?»

³⁵Emba Yesu amba wɔ na b̄e yokye: «Moo motaa baa onte ya b̄e phɔ ya ŋwana imbele. Tambula imbele sili b̄e na moo, phɔ ya obokye enzɔmbi yango saeziba. Phɔ ookotambule o enzɔmbi, taɛbe mbale ekyekye yo.

³⁶Wata ba b̄e na moo, omoanole phɔ ya ibutwa bana ba moo.»

Bayuda tebaanole Yesu

Waaunva yo ibawɔle babona, Yesu amba ya mana wali b̄e, akye mibomba.

³⁷Nabo wakyela yo bilekyesako biikye o miyo ma be, tebaika moanola.

³⁸Phɔ maphɔɔ mawɔkɔ moimosi Isaya obokye: Nkolo, owanosi yaoka banga nza? Na ebɔkɔ ya Nkolo yamiteya oka nza? Makokyisame.

³⁹Nde ona Isaya akula imola ntina ye ete yakokaka b̄e anola:

⁴⁰Aphɔse miyo ma be, ambi nabuya ntema ya b̄e nkusi, phɔ b̄e sawene na miyo ma be, obokye ntema ya b̄e sa sɔsɔlɔ, obokye b̄e sabongola ntema, emba nde na babikye!

⁴¹Isaya kawɔ babona phɔ awene nkyemɔ ye na obokye awɔ phɔ ye.

⁴²Nabo babona, baikye onte ya bakambi, bamoanolaka. Kasi phɔ ya Bafalisayi tebamekaka na iwɔ, phɔ ya iila obokye nde babatɔkɔsi o ingambi sa makyita:

⁴³Phɔ bazingaka nkyemɔ ekyiute na bato o elele ya nkyemɔ ikyiute na Nwaphongo.

Phɔ ya mateya ma Yesu

⁴⁴Yesu amba ya aŋwana yokye: «Okonzanole, taanole nga, kasi kaanole Owantoma,

⁴⁵ebe moto ookonvene, kawene na Owantoma me.

⁴⁶Inga, moo, naesi o mokyisi phɔ moto munsɔ okonzanole aɛ saba o enzɔmbi.

⁴⁷Bo moto aokyi maphɔɔ ma nga, tambe mabanza, teli nga okomosambisa: Phɔ sikyi ya sambisa mokyisi, kasi naesi nde iya bikya mokyisi.

⁴⁸Moto okonde na otoanole maloba ma nga ali na mosambise: Iloba siiwɔ nga, samosambisa o mokɔlɔ ŋwa suka.

⁴⁹Sikiyɔ wɔ phɔ ya nga mampenza, kasi Tata owantoma anteya isengyesi nga iwɔ na iimola.

⁵⁰Emba naebe obokye motindo nwe eli bomɔɔ pha bobele: Ikyi wɔ nga, naiwɔ nde bowanvɔle Tata.»

Yoane 13

Yesu akunyosi makolo ma baekosi be

- ¹O boo pha eyenga ya Ilekana, Yesu aebaka obokye imbēle se saimana o mokyisi mumu oikyende oka Ango sikokyi, yo owazingaka bato bēe bali o mokyisi, abazingaka tee nōnō o suka.
- ²Emba waaba bēe baze, Zabulu amba nyōsa maumunya mabe o ndondo ya Yudasi Mokyeliyota, obokye amungya,
- ³Yesu aebaka obokye Ango aphe mbolo iso o mabōkō me, pho auta na Nwaphongo emba amobutwa oka Nwaphongo,
- ⁴Aesi ya mana o mesa, amanye bitobu, akpe etato yōnyō, amba mikanga o mobimbi.
- ⁵Bobele, amba yaangola maa o beseni, atati ikunyola makolo ma baekosi, kambe manya maa na etato eyamikanga yo o mobimbi.
- ⁶Wakoma yo oka Simo Petelo, Petelo amba wō ne yokye: «Nkolo, iwe konkunyole makolo?»
- ⁷Yesu amba mobuyisa yokye: «Ikyikyele nga, tokokyi ieba uḡwanḡwa eye, kasi wamoisōsōlo sima.»
- ⁸Petelo amba wō ne yokye: «Inkunyola makolo! Tewakokyi ikyelama!» Yesu amba mobuyisa yokye: «Bo siekunyosi, tokokyi iba na nga elele yōnyō.»
- ⁹Emba Simo Petelo amba ya wō ne yokye: «Nkolo, sankunyola nde makolo na makolo, kasi na mabōkō na moto!»
- ¹⁰Yesu amba ya wō ne yokye: «Moto oundo okō, ali munsō petō, tasengyesi ikula mikunyola, bote ebee nde malolo phe. Ka bēe, bēe oli petō, kasi bēe basō phe.»
- ¹¹Pho aebaka moto owamoungya, yango mena amba wō yokye: «Bēe basō toli petō.»
- ¹²Waaunva yo ibakunyola makolo, aesi ya kpa bitobu be, akuli ya nkye zala o mesa amba ya wō na bēe yokye: «Bēe osōsōsi lowō lookyesi nga pho ya bēe?»
- ¹³Bēe kombangye “Moteye na Nkolo”, kowō phele, pho nali bomō.
- ¹⁴Emba bo nga, Nkolo na Moteye, naekunyosi makolo, na bēe osengyesi ikunyolana makolo.
- ¹⁵Pho naephe ndakisa obokye, ikyesi nga na bēe, na bēe oikyele me.
- ¹⁶Naewōle nde phele phele obokye, moombo taalekye nkolo we, na toma talekye moto oo motomi.
- ¹⁷Bo koebe maphōo mamana, wamoba na nkyisa bo waamakyelela.

¹⁸Siwɔ phɔ ya b̄ɛɛ basɔ, naebe baacɔɔ nga. Kasi phɔ ba wɔ buku pha Nwaphongo obokye: Okoze na nga ipa molɔngɔ, abuto mbomi ya nga.

¹⁹Naewɔɛ uɲwanɲa eye, o boo pha lowɔ me iya. Phɔ, waamoya lango, oanole oboke “nga nali booli nga”.

²⁰Naewɔɛ nde phele phele obokye: Owamoyamba moto otomi nga, kayambe nga mampenza, ka okonzambe kayambe na moto owantoma.»

Yudasi aungye Yesu

²¹Waaunva yo iwɔ babona, Yesu amba oka ngɔngɔ o motema, amba wɔ yokye: «Naewɔɛ nde phele phele, mɔnɔmɔ onte ya b̄ɛɛ amunzungya.»

²²Baekosi bamba kyekana, bamba mituna b̄ekye, kanewɔ na nza?

²³Mɔnɔmɔ na baekosi b̄ɛ, owabaka Yesu kalɔbɔ zinga, azalaka phenephe na Yesu.

²⁴Simo Petelo amba munyatela miyo yokye: «Omotune, kaanewɔ na nza.»

²⁵Moekosi amba ya mibanza o ntolo ya Yesu, amba motuna yokye: «Nkolo, eni ba nza?»

²⁶Yesu amba mobuyisa yokye: «Eli owamophe nga ete ya ipa eya munyinya nga o subu.» Waaunva yo iwɔ babona, Yesu amba yakpa ete ya ipa eya nyinyaka yo o subu, amba ya ephe Yudasi Mokyeliyota, ɲwana wa Simo.

²⁷Emba nde o sina imbele saamophe yo ena ete ya ipa, Molemba aesi ya nyɔlele Yudasi. Bobele Yesu amba wɔ ne yokye: «Loozingye we ikyela, olokyele izele.»

²⁸Na mɔnɔmɔ na b̄ɛɛ basɔ babaka o mesa taikaka sɔsɔɔ phɔ ya'ye awɔko babona.

²⁹Bo wabaka Yudasi mobombi ɲwa baphalanga, baayɔkɔ baumunyaka obokye Yesu awɔkɔ ne phɔ ya iyomba ya sengyelaka phɔ ya eselekɔ, naa phɔ ya iphe babola ɲwana ekpele.

³⁰Ka Yudasi, wakpa yo ete ya ipa, amba ya tɔkɔɔ. Yabaka enzombi.

Mobeko ɲwa sika

³¹Waataɔkɔɔ Yudasi, Yesu amba wɔ yokye: «Uɲwanɲa eye, Nwana wa moto ambo zwa ngambo, na Nwaphongo azwe ngambo phɔ ye.

³²[Bo Nwaphongo azwe ngambo phɔ ye], Nwaphongo amophe ne ngambo bo eeli ne. Emba sakɔkɔ amophe ngambo.

³³Bana ba nga, sikuli ba na b̄ɛɛ elinga. Wamunduka, emba nde bo wawɔ nga na Bayuda obokye: “Bi kye nga, b̄ɛɛ otokome omɔ”, naewɔɛ na b̄ɛɛ uɲwanɲa eye.

³⁴Naephe mobeko ɲwa sika: Zingana b̄ɛɛ na b̄ɛɛ. Bo waezinga nga, na b̄ɛɛ ozingane b̄ɛɛ na b̄ɛɛ.

35Boozinga b̄ēe na b̄ēe, na bom̄o, bato bas̄o bamoeba obokye b̄ēe oli baekosi ba nga.»

Yesu aimosi obokye Petelo aamoangana

36Simo Petelo amba ya w̄o ne yokye: «Nkolo, kokye bi?» Yesu amba mobuyisa yokye: «Bi kye nga, tokokyi imbenga uṅwanwa eye, kasi wamumbenga sima.»

37Petelo amba w̄o ne yokye: «Nkolo, ph̄o ya'ye sikokyi iyebenga uṅwanwa eye? Namoambya bom̄o pha nga ph̄o ya we!»

38Yesu amba ya mobuyisa yokye: «Wamoambya bom̄o pha we ph̄o ya nga? Naew̄ole nde phele phele ngakye: Wamunzangana mbala iyato soo sabot̄onḡokye.»

Yoane 14

Yesu ali nzela ekyekambe oka Tata

1«Mandondo ma b̄ēe satungyisama, anola Nwaphongo, onzanole na nga.

2O ingambi sa Tata, bilele ba ibaa bili biikye, bo teebakyi bom̄o, nde naew̄olekyi obokye nakyende eb̄ongyisela elele eya m̄oba b̄ēe?

3Emba wamokyende eb̄ongyisela nga elele, na mokula yaekpa, ph̄o elele eli nga na b̄ēe obe om̄o me.

4Na bi kye nga, b̄ēe koebe nzela.»

5Toma amba ya w̄o ne yokye: «Nkolo, toloebe bi kye we, tombaeba ena nzela ndengye eye?»

6Yesu amba ya w̄o ne yokye: «Nga nali nzela, na phele, na bom̄o. Moto takokyi ikyende oka Tata, bo taleka oka nga.

7Bo onzebakyi, na Tata nde omoebakyi. Tata uṅwanwa eye omoebi, emba omoweni.»

8Filipe amba ya w̄o ne yokye: «Nkolo, oloteya Tata, mena oka banga wakokyi.»

9Yesu amba ya w̄o ne yokye: «Nali na b̄ēe wawa elinga, emba we Filipe toonzebe! Moto oo nveni aweni Tata. Ph̄o ya'ye kow̄o wekye: “Oloteya Tata?”

10Toanole obokye nga nali onte ya Tata, emba Tata ali onte ya nga? Maph̄o maew̄ole nga, si maw̄o na ndengye ya nga mampenza! Kasi eli nde Tata ooli onte ya nga, okokyele bitoma b̄ēe.

11Onzanole, nga nali onte ya Tata, emba Tata ali onte ya nga. Bo toone anola maph̄o ma nga, anola n̄oṅ ph̄o ya bitoma bibi.

12Naew̄ole nde phele phele, moto okonzanole amokyela ne bitoma bikyele nga, amokyela na bitoma bilekyi bonene, ph̄o nga nakyende oka Tata.

13 Iso yamoonga b̄e na nkombo ya nga, namoikyela, ph̄ obokye Tata azwe ngambo onte ya Nwana.

14 Boonzongyi ekpele na nkombo ya nga, namoekyela.»

Mbunu ya itoma Bolobo

15 «Bo konzingye, wamokumola mibeko ma nga.

16 Nga namoonga na Tata, amoetomela Moambelesi mosuu owa moba na b̄e ph̄ ya bobele.

17 Eli yo Bolobo owa phele, iyo ootokoky mokyisi iwene na ieba. Be, b̄e komoebe, ph̄ ali phenephe na b̄e na onte ya b̄e.

18 Esieyikye biika, namokula ebutolela.

19 Eikasi nde n̄wana bokyi bobo, mokyisi ete mokule nvene. Kasi b̄e, konvene ph̄ nali na bomoo emba b̄e wamoba na bomoo.

20 Mokolo me, wamoeba obokye nga nali onte ya Tata, b̄e onte ya nga na nga onte ya b̄e.

21 Moto oli na mibeko ma nga emba kamikumole, yo mona kanzingye. Kasi ookonzingye, Tata amozinga, na nga naamozinga namba na miweninya ne.»

22 Yudasi, kasi Yudasi Mokyeliyota phe, amba wo ne yokye: «Nkolo, ndengye'ye waamiweninya na banga, kasi na mokyisi phe?»

23 Yesu amba mobuyisa yokye: «Bo moto kanzingye, amokumola maphoo ma nga, emba Tata aamozinga. Tomokye, tomobuya elele ya banga ya izala oka ye.

24 Moto ootonzingye, taakumole maphoo ma nga, nzuka maphoo maokye b̄e, temali ma nga kasi ma Tata owantomaka.

25 Naewolekye maphoo mamana wataaka ba nga na b̄e.

26 Moambelesi, Bolobo pha moetomela Tata na nkombo ya nga, amoteya maphoo maso, amoekundolela iso yaa ewolekye nga.

27 Naeyikyele bose, naephe bose pha nga. Siephe phango bokoephe bato ba mokyisi. Mandondo ma b̄e mabee satungisama naa ibaa na boilakye.

28 Waoka obokye nawoko na b̄e ngakye: “Nakyende, namokula ebutolela.” Bokonzingye, wamosepela na obokye nakye oka Tata, ph̄ Tata andekyi.

29 Emba unwanwa eye, nawo na b̄e oboo pha maphoo mamana ikyelama ph̄ wamokyelama mango, b̄e oanole.

30 Tata unwanwa eye, esikule woko na b̄e, ph̄ mokonzi n̄wa mokyisi mumu kaye. Nde phele tali na bokonzi o ikolo sa nga.

³¹Kasi pho ya obokye mokyisi moebe obokye nazingye Tata na obokye nakyele iso boko zingye yo. Temε, tomane wawa!»

Yoane 15

Yesu ali ηwete ηwa vinyo ηwa phele phele

¹«Nga nali ηwete ηwa vinyo ηwa phele phele emba Tata ali nkolo ya inzabi.

²Bitakyi biso bili onte yanga, bite bibote mbuma, aabimanya, emba bitakye biso bibote mbuma, aabibongya, pho obokye bikule bota mbuma nzikye.

³Bεε waunva bongwo pho ya iloba saewole nga.

⁴Ba na nga booli nga na bεε! Nde bomwo booli etakyi, teekoyi ibota mbuma yango mampenzaa boteebe yowoyo onte ya ηwete. Nde bomwo na bεε tokoyi ibota mbuma, botobee na nga elele yowoyo.

⁵Nga, nali ηwete ηwa vinyo, bεε oli bitakyi: Moto okobe na nga na owa oli nga onte ye, yo mona amobota mbuma nzikye, pho tokoyi ikyela ekpele bo nga sibe na bεε.

⁶Bo moto tabe na nga elele yowoyo, bamovaka o nze ya etakyi, amuunga, emba babongwo, babivaka o ηwenya emba biamolola.

⁷Bo obe na nga, na maloba ma nga bo mali na bεε, wamoonga izingyi bεε, wamoizwa.

⁸Lowo lophe Tata ngambo, eli obokye bεε obote mbuma nzikye na obokye obutwe baekosi ba nga.

⁹Bo wanzinga Tata, na nga naezingye me, ikala na lozingo na nga.

¹⁰Bo kokumole mibeko ma nga, oli na lozingo na nga, ya bookokumole nga mibeko ma Tata, naikale o lozingo le.

¹¹Naewosi babona pho nkyisa ya nga ibe na bεε na obokye nkyisa ya bεε iibe nzikye.

¹²Eye eli mobeko ηwa nga: Zingana bεε na bεε bo wa ezinga nga.

¹³Tewali moto na lozingo loikye ya moto okoambya bomwo phe pho ya bebi ne.

¹⁴Bo kokyele ikyietome nga, bεε oli bebi na nga.

¹⁵Esikule ebanga baombo, pho moombo taebe ikyikyele nkolo we. Kasi bεε, naebangye bebi, pho iso yaaoka nga oka Tata, naeyimola yango.

¹⁶Teli bεε bato baanzolo, eli nde nga moto owa ewo na owa ephe etoma pho okyende, obokye obote mbuma na obokye mbuma me ikoko. Pho ya obokye ya moonga bεε oka Tata na nkombo ya nga, amoephe yango.

¹⁷Lowɔ loeyongye nga, eli obokye ozingane bɛɛ na bɛɛ.»

Loino la mokyisi

¹⁸«Bo mokyisi moeyini, eba obokye nga ηwanzina phanza.

¹⁹Bo obakyi ba mokyisi, mokyisi nde moezingyi. Kasi bɛɛ toli ba mokyisi: Kasi eli nga oemanye o mokyisi yango mena mokyisi moeyine.

²⁰Umunya maphɔɔ mawɔkɔ nga na bɛɛ obokye: “Moombo talekye nkolo we”, bo wanyɔkɔɔ bɛ, bamoenyɔkɔɔ na bɛɛ mɛ. Bo bakumola maphɔɔ ma nga, maphɔɔ ma bɛɛ bamakumola mɛ.

²¹Kasi bamoekyela iso miina phɔ ya nkombo ya nga, phɔ tebaebe owantoma.

²²Bo sikaka ya, na bo sikaka bawɔɛ, nde tebafe na isumu, kasi uŋwanŋwa eye, tebakokyi angana isumu sa bɛ.

²³Moto ookonzine, kaine na Tata mɛ.

²⁴Bo sikyelaka bilekyesako bate baika kyela na moto mosuu onte ya bɛ, nde tebafe na isumu. Kasi uŋwanŋwa eye oobiweni bɛɛ bali nde iloina, ebe nga ebe Tata.

²⁵Kasi eli phɔ ya obokye ekokyisame maphɔɔ maakomama o Mobeke ηwa bɛɛ obokye: “Banzina sa eleko.”

²⁶Waamoya Moambelesi owamoetomela nga uta oka Tata, Bolɔɔɔ pha phele boute na Tata, yo mampenza amoya wɔ phɔ ya nga.

²⁷Na bɛɛ, oli manzoka ma nga, phɔ tata o etatele oli na nga.»

Yoane 16

¹«Naewɔsi maphɔɔ masɔ mamana phɔ ya obokye obe sakaa o bimekyi.

²Bamoewiinya o mangambi ma makyita ma Bayuda. Nzuka imbele siye, moto owa moeboma, amoumunya obokye kambya ikabo oka Nwaphongo.

³Bamokyela babona phɔ tebaika eba ebee Tata, ebee nga.

⁴Kasi naewɔɛ babona phɔ ya obokye, wamokoka imbele sa bɛ, bɛɛ oebe obokye naewɔɛkye lango.»

Etoma ya Bolɔɔɔ

«Sika ewɔɛ lango uta oetatele phɔ nabaka na bɛɛ.

⁵Kasi uŋwanŋwa eye nakyende oka owantoma, emba na mɔnɔmɔ onte ya bɛɛ santuna obokye: “Kokye bi?”

⁶Kasi phɔ naewɔsi lango, mandondo ma bɛɛ mabuto na ngɔngɔ.

⁷Nzuka, naewɔsi nde phɛɛ obokye: Eli bolaa obokye nga nakyende, phɔ, bo nga sikye, moto ookokyi iya eyambelega etaye. Kasi bo na kye, namoetomela yo.

⁸Emba waamoya yo, amoya phe bato ba mokyisi sɔɔ phɔ ya maphɔɔ maakyekyi masumu, bosembo, na isambisa sa Nwaphongo.

⁹Phɔ ya masumu, tebaanzanole.

¹⁰Phɔ ya bosembo, nakyende oka Tata, otokule nvene.

¹¹Phɔ ya isambisa, mokonzi wa mokyisi mumu bamosambisaka.

¹²Nakuli ba na maphɔɔ maikye ma iewɔɛ, kasi bo naewɔsi mango uɲwanɲwa eye, mamoeleka na bokusi.

¹³Waamoya Bolɔbo bowɔ maphɔɔ ma phɛɛ, amoeteya maphɔɔ masɔ ma phɛɛ. Etawɔ maphɔɔ maaute ne mampenza. Amowɔkɔ maphɔɔ maokye yo, amo eimolaka na maphɔɔ mamoya.

¹⁴Amoweninya nkyemɔ ya nga oka bato phɔ amokpaka maphɔɔ maaute na nga, emba amoeimolaka mango.

¹⁵Maphɔɔ masɔ mali na Tata, mali na nga. Yango mena, nawɔ ngakye: Bolɔbo amokpaka maphɔɔ maaute na nga, emba amoeimolaka mango.»

Ngɔngɔ ya mobutwa nkyisa

¹⁶Nwana bokyi bobo, bɛɛ otokule nvene, emba nde nɲwana bokyi bobo wamokula nvene.

¹⁷Bobeɛ, baekosi bɛɛ baayɔkɔ bamitunaka, bɛkye: «Maphɔɔ mama malukye iwɔ bo? Nwana bokyi bobo, bɛɛ otokule nvene, emba nde nɲwana bokyi bobo wamokula nvene. Ebe na obokye: “Nakyende oka Tata?”»

¹⁸Maphɔɔ mawɔ yo, yokye: Nwana bokyi bobo, malukye iwɔ bo? Banga tolomaebe.

¹⁹Yesu aebaka obokye balukye imotuna, amba ya batuna, yokye: «Bɛɛ komitune phɔ ya maphɔɔ maewɔsi nga obokye: Nwana bokyi bobo, bɛɛ otokule nvene, emba nde nɲwana bokyi bobo wamokula nvene?»

²⁰Naewɔɛ nde phɛɛ: Bɛɛ wamolela, wamba na miima, kasi bato ba mokyisi bamoba na nkyisa. Wamoba na ngɔngɔ, ngɔngɔ me yamobutwa nkyisa.

²¹Yamoba ndokolo nɲwanɲwasi kalukye ibota. Waasweya yo, kabe na ngɔngɔ phɔ kaebe obokye akomi imbele sa bolɔsi. Kasi bo aboti, taakule eba bolɔsi bosɔ baabona phɔ abuto na nkyisa obokye atɔkɔsi moto o mokyisi.

²²Nde bomɔ, uɲwanɲwa eye na bɛɛ, obuto na ngɔngɔ. Kasi namokula ya wenene na bɛɛ, emba mandondo ma bɛɛ mamobutwa na nkyisa. Moto nɔnɔ mɔnɔmɔ etakokye imanya nkyisa ya bɛɛ.

²³Muna mokolo me, otokule ntuna na maphoo. Naewole nde phele: Tata, amoephe iso yamoonga b̄e na nkombo ya nga.

²⁴N̄ōō ūw̄āwa eye, naino toongyi ekpele ȳōȳō na nkombo ya nga. Oonga, wamozwa, emba nkyisa ya b̄e yaamba l̄ō.»

Yesu ali kamba owanyete bobē pha mokyisi

²⁵Naewosi maphoo mamana na bite. Imbele siye, esikule ewole na bite, kasi namoewole saasa maphoo makyekyi Tata.

²⁶Muna mokolo me, wamoonga Tata maphoo masengyesi na b̄e na nkombo ya nga, teli obokye namonga ne pho ya b̄e. Wamoonga ne b̄e mampenza na n̄ō ya b̄e,

²⁷pho Tata, yo mampenza kaezingye. Kaezingye pho b̄e konzingye, koanole na obokye nauta na N̄waphongo.

²⁸Nauta na Tata, naya o mokyisi. Ūw̄āwa eye, naikye mokyisi, nabutwe oka Tata.

²⁹Baekosi b̄e, b̄ekye: «Oweni, ūw̄āwa eye kow̄o saasa, tokuli w̄o na bite.

³⁰Nde ūw̄āwa eye, banga toebe obokye koebe maphoo maso. Tosengyesi obokye bato bakule etuna mituna. Yango mena, toanole obokye wauta na N̄waphongo.»

³¹Yesu amba babuyisa yokye: «Ūw̄āwa eye, b̄e kombe yaanola?

³²Kyeka, imbele me siye, simbo koka, b̄e baso wamunyangwa, moto na moto amobutwa oka ye, wamoika nzika nga mampenza. Kasi sili nga mampenza pho Tata ali na nga elele ȳōȳō.

³³Naewosi maphoo mamana pho b̄e bali na nga elele ȳōȳō obe na motema mpiyo. Wamunyokom̄o o mokyisi. Kasi oititalaka, pho inga natokolo kamba owanyete bobē pha mokyisi!»

Yoane 17

Yesu kabondile pho ya baeksi b̄e

¹Bobele, waawoko yo babona, Yesu atombaka miyo o ikolo, yokye: «Tata, imbele me simbi ya koka. Weninya obokye nga, N̄wana wa we, nali na nkyemo pho ya obokye na nga naweninya nkyemo ya we.

²Na pho ya obokye, na bokonzi phaamophe we o ikolo sa bato baso, ambya bomoo pha bobele oka bato baso baamophe we.

³Nzuka bomoo pha bobele boli obokye baeyebe, nde we mampenza owaakolo N̄waphongo, na Yesu Klisto owa toma we.

- ⁴Naweninye nkyemɔ ya we o munse mumu. Naumboo etoma eyampɛkye we obokye naekyele.
- ⁵Emba uŋwanwa eye, Tata, ompɛ nkyemɔ phɛnɛphɛ na we, nkyemɔ yaabaka na nga waabaka nga phɛnɛphɛ na we o boo pha obokye mokyisi mokyelame.»
- ⁶«Naweninye nkombo ya we oka bato baamanya we o mokyisi phɔ ya iba mpɛ. Babaka ba we, wabampɛ emba bambi kumola iloba sawɛ.
- ⁷Uŋwanwa eye baɛbe obokye iso yaampe we kyiute na we.
- ⁸Obokye maloba maabawɔle nga eli nde maloba maanvɔle we. Bamaanola, baɛba nde phɛle obokye naute na we, emba bamba anola obokye we wantoma.»
- ⁹«Naongye na Nwaphongo phɔ ya bɛ, sionga na Nwaphongo phɔ ya mokyisi, kasi phɔ ya bawa bampɛ we, phɔ bali ba we.
- ¹⁰Emba iso ili ya nga ili ya we, nde boli iso yaka ya we, ili ya nga, emba nazwe nkyemɔ ya nga phɔ ya bɛ.
- ¹¹Tata lolɔ, sikuli ba wa mokyisi mumu, bɛɛ baikale o mokyisi, kasi nga nakye oka ya we. Tata mosantu, obabanza na nkombo ya we eyampɛ we, phɔ baɛbe moto mɔnɔmɔ boli nga na we moto mɔnɔmɔ.
- ¹²Waabaka nga na bɛɛ elele yɔnɔyɔ, nababanzaka na nkombo ya we eyampɛ we. Nababanza emba na mɔnɔmɔ onte ya bɛɛ taikiyi bunga, botebe nde ŋwana owabaka obokye amobunga, phɔ ya obokye makomi makokiyisame.
- ¹³Uŋwanwa eye, naye oka ya we emba nawɔ maphɔɔ mama o mokyisi phɔ ya obokye bazwe na mango nkyisa nzikye.
- ¹⁴Nabaphe iloba sa we, emba mokyisi mobaini, phɔ tebali ba mokyisi nde bootoli nga wa mokyisi.
- ¹⁵Siongye na we obokye obamanya o mokyisi, kasi obokye obabanza bɛɛ sa kaa o mabɔkɔ ma Molemba.
- ¹⁶Bɛɛ tebali ba mokyisi nde botoli nga wa mokyisi.
- ¹⁷Kyela obokye bamiambya muwosi oka ya we na nzela ya maphɔɔ ma phɛle, iloba sa we sili nde phɛle.
- ¹⁸Bo wantoma we o mokyisi, na nga nabantome o mokyisi.
- ¹⁹Phɔ ya bɛ, namiambya nga mampenza, phɔ ya obokye na bɛɛ bamiambya na nzela ya maphɔɔ ma phɛle.»
- ²⁰«Siongye na Nwaphongo nde phɔ ya bɛɛ na bɛ, nabondɛle na phɔ ya baawa, phɔ ya iloba sa bɛ, bamunzanola:

²¹Obokye baso babe moto monomoto ndengye eli we Tata, oli onte ya nga emba nga onte ya we. Babe na bée onte ya banga me pho ya obokye mokyisi moanole obokye we wantoma.

²²Emba nga nabaphe nkyemo eyampe we, pho babe moto monomoto boli banga moto monomoto,

²³inga onte ya bée booli we onte ya nga, pho ya obokye bakome o sakolo isanga, na babona mokyisi nwamoeba obokye eli we owantoma na obokye wabazinga bo wazinga we.»

²⁴«Tata, nazingye obokye elele eli nga, baso baampe we babe na bée wamo me. Emba na bée bawene nkyemo yaampe we, pho wazinga o boo pha ikyelama sa mokyisi.

²⁵Tata owa bosembo, mena mokyisi temoeyebe, nga naeyebe, emba bato baba baebi obokye we wantoma.

²⁶Nabaimola nkombo ya we, namba kula na baimola yango, pho ya obokye lozingo laanzinga na we lobe na mi be, emba nga onte ya be.»

Yoane 18

Iyakyema sa Yesu

¹Waawo Yesu babona, amba yakyende yo na baekosi bée o mokukulu moyoko nwa moluka nwa Sedro. Aesi ya nyolo na bée o ibala sonoso sa ndemo.

²Yudasi, owaamungya, aebaka ne elele me, pho Yesu na baekosi babaka baya angana wamo.

³Yudasi aesi ya kpa batuluku ba Baloma na bakyengyesi ba Tempelo, baatomaka bakambi ba banganga na Bafalisayi. Akye na bée o elele me. Baphilaka mphata, na bayanzi, na bakolukolu.

⁴Ka Yesu aebaka iso yaamoyelela. Aesi ya susinya oli be, abatuni, yokye: «Bee kolukye nza?»

⁵Bekye: «Banga, tolukye Yesu, moto wa Nazaleta». Yesu, yokye: «Nga oyo». Yudasi owamungya atemekye na bée wamo.

⁶Waawo Yesu na be, yokye: «Nga oyo», babuto na munsima, bakaa o se.

⁷Yesu akuli batuna, yokye: «Bee kolukye nza?» Bekye: «Tolukye Yesu, moto wa Nazaleta».

⁸Yesu, yokye: «Nambo ewole obokye Nga oyo. Ka, bo eli nga okolukye bee, ole bato bayoko baba, bakyende bose.»

⁹Yesu awɔ babona phɔ lowɔ, loowɔkyi yo na Ango lolo lokokye: «Sibungye nɔnɔ moto mɔnɔmɔ mi baampe we.»

¹⁰Simo Petelo abaka na mumphata. Aesi ya mokaa, aengyi moombo wa nganga o munene itoo saa boloo. Nkombo ya moombo me, Markus.

¹¹Kasi Yesu amba wɔ na Petelo, yokye: «Buya muphata nwa we o kokolo. Iwe, kobuya obokye esiwene bolosi boompe Tata bobo?»

Bakye na Yesu oka Ana

¹²Bobele, batuluku na mokonzi nwa be, na bakyengyesi ba Bayuda baesi yaakya Yesu, bamobakya maphanga.

¹³Bakye ne phanza oka Ana. Ana alongyaka nwana we wa nwanwasi na Kayafa. Kayafa abaka nganga munene mi mbula me mena.

¹⁴Nzuka eli Kayafa owawɔkɔ na Bayuda lowɔ lolo: «Eli bolaa obokye moto mɔnɔmɔ awe phɔ ya banga bato.»

Petelo aanga Yesu

¹⁵Simo Petelo na moekosi mosuu bakyekeye mibenga Yesu. Moekosi omosuu mɔna, aebanaka na nganga munene. Yango mena, amba ya nyɔlɔ molongo mɔnɔmɔ na baanyɔlɔkɔ na Yesu, o ibala oka nganga munene.

¹⁶Petelo aikalaka o ibanda, phenephe na mozibo. Moekosi owaebanaka na nganga munene, aesi ya tɔkɔlɔ, awɔɔ na nwanwasi owabaka kakyengyele mozibo. Bobele, moekosi me aesi ya nyɔsa Petelo.

¹⁷Nwanwasi me amba ya wɔ na Petelo, yokye: «Na we, toli moekosi wa moto mɔna?» Petelo, yokye: «Phe, sili moekosi nwe.»

¹⁸Baombo na bakyengyesi bakyelaka nwenya obokye baɔtɔ phɔ mpiyo yakyelaka. Petelo ne ayakaka ya teme na be, kaɔtɔ nwenya.

Yesu o boo pha nganga munene

¹⁹Bobele, nganga munene aesi ya tuna Yesu phɔ ya baekosi bee na phɔ ya mateya maateyaka yo.

²⁰Yesu, yokye: «Nawɔkɔ o pha, phɔ ya moto munsɔ. Nateyaka o mangambi ma makyita, na o Tempelo, elele ekyeangane Bayuda basɔ. Sikaka wɔ mi ibombo.

²¹Phɔ ya'ye kontune? Tuna baanzokaka, baeimole maphɔɔ maabawɔlekye nga. Baebe yaawɔkɔ nga na bolaa.»

²²Wabuya Yesu babona, mɔnɔmɔ na bakyengyesi, owabaka phenephe ne, aesi ya mowanda engyete, yokye: «Mena bo kobuyisa we nganga o munene?»

²³Yesu, yokye: «Bo nawɔ na bobo, onzimole, ka bo na wɔ na bola, iwe konvande phɔ ya'ye?»

24Bobele, Ana amba ya motoma, nde na mana maphanga oka Kayafa, nganga munene.

Petelo akuli angana Yesu

25Simo Petelo ataka ba atemi, kato nyenya. Baesi ya motuna, bekye: «Na we, toli moekosi wa moto me?» Petelo aanga, yokye: «Phe, sili moekosi we?»

26Mɔnɔmɔ na baombo ba nganga o munene, owabaka nyana nyango na moto owaengyekye Petelo itoo, amba wo ne, yokye: «Siikaka ewene na we na ne o ibala?»

27Petelo akuli angana. Sa kɔkɔ, soo yamba ya tɔngɔ.

Yesu o boo pha Moangyesi Pilata

28Na munkukutu, baesi ya mana na Yesu oka Kayafa. Bakye ne oka Pilata. Kasi bakambi ba Bayuda tebaikaka nyɔlɔ o ingambi se, obokye be se sato ekyila ya be phɔ baze eyenga ya Ilekana.

29Yango mena, Pilata akyekye batuna o ibanda, yokye: «Lowɔ iye loosongyele be moto oyo?»

30Bekye: «Bo tabakyi moto mobe, nde toloyakakyi ya eyikyela yo.»

31Pilata, yokye: «Kasi be omokpe, omotenele bolombe, bookowɔ mobeke nywa be.» Bayuda bamba ya mobuyisa bekye: «Banga mampenza tolokoki iphe moto etumbu ya iwa.»

32Lowɔ lolo lokokye ewɔle ya Yesu, eyawɔkɔ yo phɔ ya iteya ndengye ya iwa sa mowa yo.

33Bobele, Pilata amba ya nyɔlɔ o ingambi. Abangyi Yesu, amba wo ne yokye: «Iwe, oli mokonzi nywa Bayuda?»

34Yesu amba ya mobuyisa yokye: «Kowɔ babona phɔ umunye we mampenza, ndee basuu baemosi phɔ ya nga?»

35Pilata, yokye: «Ombuye Moyuda ndee bo? Bato ba mokyisi nywa we mampenza, banganga banene baeyambye oka nga! Okyesi lowɔ iye?»

36Yesu amba buya yokye: «Bokonzi pha nga teboli pha mokyisi mumu. Bo bokonzi pha nga bobobakyi pha mokyisi mumu, baaka nga nde banwanesi ebasi phɔ nga sa kaa o mabɔkɔ ma Bayuda. Kasi bokonzi pha nga, unwanwa eye, teboli pha wawa.»

37Pilata amba wo ne yokye: «Oli nde mokonzi?» Yesu amba mobuyisa yokye: «Ewɔ nde we obokye nali mokonzi. Nabotama emba naya o mokyisi phɔ ya iya imola maphɔ maa phele. Moto munsɔ oli na maphɔ maa phele kaokye nywesi nywa nga.»

38Pilata amba ya wo ne yokye: «Maphɔ maa phele eli iye?»

Pilata ambye Yesu obokye bamobome

Waatuna Pilata babona, amba kula kyende benga Bayuda o nze, amba wo na bée yokye: «Pho ya nga, sikyi mozwa na ná lowo loobe.

³⁹Kasi bo wamele bée obokye mbula na mbula naekandolele moto wa boloko mōnōmō pho abutwe oka ye, imbelle size bée eyenga ya Ilekana, kizingye obokye naekandolele mokonzi nwa Bayuda?»

⁴⁰Bamba ya butwa iyanwana bekye: «Mōna phe, nde Balaba!» Nzuka Balaba me abaka mōboni ná moibi.

Yoane 19

¹Bobele, Pilata amba ya na Yesu obokye bamobinde phimbo.

²Batuluku, bamba ya tonga eboko, ekyelate bakonzi, na milo. Bamba na molasa yango o moto. Bamba kula na molasa munkoto nwa mangola

³Bamba ya susinya phenephe ne bambe wo bekye: «We mōna, mokonzi nwa Bayuda!» Bamba butwa na imowanda bingyete.

⁴Pilata amba kula tokolo o ibanda, amba ya wo na Bayuda yokye: «Kyeka, naetokolele yo o ibanda, ombe eba obokye sikyi zwa nōnō lowo loobe oka ye.»

⁵Yesu amba ya tokolo o ibanda, alati eboko ekyelate bakonzi etongyi bée na milo na munkoto nwa mangola. Pilataa amba ya wo na bée yokye: «Kyeka moto me!»

⁶Kasi waamowene banganga banene na bato ba bée bamba butwa iyanwana bekye: «Omobakye o ekulusu! Omobakye o ekulusu!» Pilata amba wo na bée yoye: «Omokpe, omobakye o ekulusu bée mampenza, pho ya nga, sikyi mozwa nōnō na lowo loobe.»

⁷Bayuda bamba mobuyisa bekye: «Toli na mōboko mōnōmō, emba pho ya mōboko me, asengyesi iwa pho amibuye Nwana wa Nwaphongo!»

⁸Waoka Pilata babona, akulaka ila na boikye.

⁹Amba kula nyolo o ingambi, amba ya tuna Yesu, yokye: «Iwe, oli wa bi?» Kasi Yesu taika mobuyisa nōnō eyano.

¹⁰Bobele, Pilata amba ya wo ne yokye: «Kole iwole nga! Toebe obokye nali na bokonzi na pha iekandola na pha iebaka oekulusu?»

¹¹Kasi Yesu amba mobuyisa yokye: «Tokokakyi iba na bokonzi mi nga bo tephautaka o ikolo, emba yango mena oonzambye oka ya we, ali na isumu sinene.»

¹²Waoka Pilata babona, alukaka malondo ma ibikya Yesu. Bayuda baesi ya anwana, bekye: «Bo obikye moto mona, toli nwebi na Moangyesi munene,

Kaisala.» Moto okomibuya mokonzi na ndengye ye mampenza, mena owa ilanga na Kaisala.

¹³Bobele, Pilata aesi ya tɔkɔlɔ Yesu o ibanda. Yo akye zala o elele ekyebangye bée Mokpengba nwa Mabanga phɔ ya itena bolombe. O munɔkɔ nwa Bayuda, elele me, baebangye Gabata.

¹⁴Yabaka mokɔlɔ mɔnɔmɔ obo pha eyenga ya ilekana, imbɛɛ sikome bunya i moto. Pilata aesi ya wɔ na Bayuda, yokye: «Kyeke, mokonzi nwa bɛ!»

¹⁵Baesi ya anwana, bɛkye: «Awe! Awe! Omoingya o ekulusu!» Pilata, yokye: «Naingya mokonzi nwa bée o ekulusu?» Bakambi ba banganga, bɛkye: «Banga, tololi na mokonzi mosuu, toebe nde Kaisala, suka.»

¹⁶Bobele, Pilata amba ya ambya Yesu obokye bamoingya o ekulusu.

Baingye Yesu o ekulusu

Uḡwanḡwa eye, bakuli yaakya Yesu.

¹⁷Yesu aesi ya nyanya ekulusu yo mampenza, aikyi mokyisi mamuna, nɔnɔ o elele ekye bangye bɛ: «Engyengyele ya moto», o munɔkɔ nwa Bayuda, bɛkye: «Gologota.»

¹⁸Wamɔ, baesi ya ingya Yesu o ekulusu. Baingye na bato basuu babale o bikulusu, ona bi boloo, ona bi bowee, Yesu waa nte.

¹⁹Pilata aesi ya wɔ obokye bakome mokanda, bamobakye o ikolo sa ekulusu ya Yesu. Mokanda me mowɔ bobo: «Yesu, moto wa Nazaletɛ, mokonzi nwa Bayuda.»

²⁰Bayuda baikye batangaka mokanda me, phɔ elele eya ingyaka bée Yesu o ekulusu, yabaka phenephe na mokyisi. Bakomaka mokanda me na nɔkɔ iyato iye: Munɔkɔ nwa Babelɛ, nwa Baloma, nwa Baela.

²¹Bobele, bakambi ba banganga bakye wɔ na Pilata, bɛkye: «Manya bookomi we wekye: “Mokonzi nwa Bayuda”, kasi buya obokye: “Moto me awɔɔ yokye: Nali mokonzi nwa Bayuda.”»

²²Pilata, yokye: «Boumbo nga koma, waikale nde bookomi nga.»

²³Waingya batuluku Yesu o ekulusu, batuluku me baesi ya kpa bitobu bɛ, babikabi na maalo mane, tuluku na tuluku na se iyalo. Bakpe na munkoto nwe, nwaabaka sa bobambele, bamotonga botongyi tata o ikolo nɔnɔ o se.

²⁴Bekye: «Banga sa mokakola. Toma zekye, moto owamoza, kamokpe.» Eli nde bomɔ phɔ lowɔ, laakoma bée o buku pha Nwaphongo lolo, lokokye: «Bakabi bitobu banga onte ya bɛ, bamaalesi munkoto nwa nga zekye.» Batuluku me bakyelaka nde bomɔ.

²⁵Maliya, nyango wa Yesu, yo na ηwana nyango wa ηwanwasi, na Maliya ηwanwasi wa Keleopasi, na Maliya owa Magadala, batemekye bée baso phenephe na ekulusu eyaka Yesu.

²⁶Waawene Yesu nyango, na moekosi owaloboko yo zinga, atemi phenephe na nyango, aesi ya wo na nyango, yokye: «Mama, mena eli ηwana wa we».

²⁷Awo na moekosi me, yokye: «Mena eli nyango. Nde sina imbele me, moekosi me aesi ya kpa nyango o ingambi se.»

Iwa sa Yesu

²⁸Sima ya maphoo mamana, bo waebaka Yesu obokye etoma ye yuumbo, aesi ya wa, pho ya ikokya maphoo maakoma bée o buku, yokye: «Naokyi phowa ya maa.»

²⁹Kpala yonoyo yabaka wamo, yatondaka na maleku ma ngaa. Baesi ya kpa inyuka, basinyinye o maleku me, basiphakye i ηwana ηwete, basiongyise Yesu o munoko.

³⁰Waanyunya yo maleku me, yokye: «Etoma ya nga yumbo.» Amba ya nyokya moto, asengoo.

Bamaa Yesu ikongo o mobanzi

³¹Yabaka nkolo ya mosala itano, bakambi ba Bayuda tebaikaka zinga obokye bato baikale o ekulusu noko mokolo moeme be. Mokolo me ηwabaka na ntina enene pho ηwalongobanaka na eyenga ya Ilekana. Bobele, baesi yaakye we na Pilata obokye batene bato me mpee ya makolo, bambe bamanya.

³²Pilata aesi ya toma batuluku, bakye tena mpee ya makolo ma bato babale, baaingyaka bée na Yesu molongo o bikulusu.

³³Wakoma bée oka Yesu, bawenekye obokye ambo wa. Yango mena, tebaika motena mpee yaa makolo.

³⁴Monomo na batuluku aesi ya mumaa ikongo o mobanzi. Bobele, na malongo na maa maesi ya tokolo.

³⁵Moto okoeimole maphoo mamana, amawenekye, maphoo me mali phele. Amaimolaka obokye na be, oanole me. Kaebe obokye kawo phele.

³⁶Lowo lalona lalekanaka pho lowo laakoma bée o Buku pha Nwaphongo lolo, lokokye: «Ete baamotene noko mumpee monomo.»

³⁷Lowo loyoko laakoma bée lokule wo obokye: «Bamokyeka yo uumbo bée maa.»

Bakundi Yesu

³⁸Uηwanwa eye, moto monomo na nkombo Zozefu, aesi ya onga Pilata, obokye akpe ndemba ya Yesu. Zozefu, mokyisi nwe Alimataya, abaka moekosi wa Yesu.

Taikaka miebinya pho abaka kaile Bayuda. Pilata aesi ya anola. Bobele, Zozefu aesi ya kye kpa ndemba ya Yesu.

³⁹Nikodemε, owakyekeye phanza oka Yesu waamokolo mamuna, abaka ne, yo na Zozefu. Bobele, aesi na ne yaakyela bεe na phoo na makyiky ma ηwete. Yabaka na bozito pha bakilo mako maato.

⁴⁰Baesi ya kpa ndemba ya Yesu, bεe baso babale. Baezingyi na bitato, bakyesi na μεε με o motema. Mena eli bo wamelekye Bayuda ikunda bato.

⁴¹O elele eyaingyaka bεe Yesu, ibala sɔnɔsɔ sa ndemo sabaka wamɔ. O motema ηwa ibala με, mɔɔtɔ mɔnɔmɔ monyakune ηwabaka omɔ, naino tebamokundi moto.

⁴²Yabaka mokolo mɔnɔmɔ obo pha mokolo moeme Bayuda. Yango mena, bamba ya kunda Yesu, pho ilita με sabaka phεεphe.

Yoane 20

Mɔɔtɔ moikasi pha

¹Mokolo ηwa eyenga, waa moyelo, Maliya Magadala aesi ya kye o mɔɔtɔ. Waakoma yo omɔ, aweni bamanye ibanga saazibaka bεe o munoko ηwa mɔɔtɔ.

²Bobele, aesi ya kyilingana, akye zwa Simo Petelo na moekosi oyoko, owabaka Yesu kazingye. Aesi ya wo na be, yokye: «Bakyeε manya Nkolo o mɔɔtɔ, toloebi mbale ekye bεe molangya.»

³Petelo na moekosi με mɔna, baesi ya mana, bakye o mɔɔtɔ.

⁴Baesi ya kyilingana, bεe baso babale. Ka moekosi με mɔna alekyi Petelo na mbango, akye koma o mɔɔtɔ, moto owa obo.

⁵Aesi ya nɔngyεμεε, aweni bitato ba malekani bilangyi o se, nzuka yo taikaka nyolo omɔ.

⁶Emba Simo Petelo owamobengaka o sima, ne aesi ya koma. Aesi ya nyolo o mɔɔtɔ aweni ne bitato ba malekani biilangyi o se,

⁷Na malekani maamozingaka bεe o moto. Malekani με mazingami, malangyi mbale, bitato na bango mbale.

⁸Bobele, moekosi με owakomaka o mɔɔtɔ moto owa obo, ne aesi ya nyolo omɔ. Aweni nde bomɔ, amba yaanola obokye Yesu akundoo.

⁹Nabo babona, baekosi tebataa kaebe makomi maawo obokye Yesu amokula kundwa onte ya bawe.

¹⁰Emba baekosi με babale baabana bamba ya butwa oka be.

Yesu atokolesi Maliya Magadala

11 Imbele me, Maliya atemekye i mbale ya mwotw, kalele. Wabaka yo kalele, aesi ya nongyemele o mwotw.

12 Aweni baanze babale, balati bitobu ba mpembe, bazasi waalangyaka bee ndemba ya Yesu, ona bi moto, ona bi makolo.

13 Baanze me baesi ya motuna, bekye: «Mama, kolele iye?» Yokye: «Nalele pho bamanye Nkolo ya nga o mwotw. Siebi na mbale ewaa ekye bee molangya.»

14 Waabaka yo kawo babona, bobuyakye miyo o sima, aweni Yesu, atemi. Ka yo taikaka eba obokye mena Yesu.

15 Yesu aesi ya motuna, yokye: «Mama, kolele iye? Kolukye nza?» Maliya abuyaka obokye kyewo ne nde moto okokyele etoma o ibala me saabaka mwotw. Maliya, yokye: «Tata, bo we moto oomumanye, onteya mbale ekye we molangya, Nakye mokpa.»

16 Yesu, yokye: «Maliya!» Maliya aesi ya buya miyo mbale eli Yesu. Aesi ya wo ne na munoko nwa Baebele, yo kye: Raboni! Kyewo obokye «Moteye».

17 Yesu aesi ya wo ne, yokye: «Sa mpila pho nali sataa kyende oka Tata. Kasi, okye imola bebi na nga obokye nga Yesu, nabutwe oka Tata Nwaphongo, ne ooli Ango wa be, na Nwaphongo wa be.»

18 Bobele, Maliya Magadala, aesi ya kye, akye imola baekosi yokye: «Naweni Nkolo!» Amba na baimola na mapho mawoko Yesu ne.

Yesu atokolesi baekosi

19 Mokolo me nwa eyenga, wa nkankolo, baekosi baanganaka o ingambi sonso bazibi bizibele, pho bailaka Bayuda. Yesu aesi ya phunzwa, atemi onte ya be, yokye: «Bose bobee na bee!»

20 Waunva yo iwoko babona, aesi ya teya baekosi matandala me na mobanzi nwe. Wawenekye bee Yesu, babutwaka isamba.

21 Yesu amba kula ya bawole, yokye: «Bose bobee na bee! Na nga naetome o mokyisi, bo wantoma Tata.»

22 Sima, amba ya baulela muwe, yokye: «Naephe Bolobo Bosantu!»

23 Bo olimbise moto na boke bookyesi yo, Nwaphongo ne aamolimbisa. Bo tolimbise moto na boke bookyesi yo, Nwaphongo ne etamolimbisa.»

Toma aanosi obokye Yesu ali Dwaphongo

24 Nzuka, wabatokolelekye Yesu, monomo na baekosi, na nkombo Toma okobangye bee Nwana owa Zaa tabaka na bee wamo.

25 Bobele, bebi ne, baekosi, baesi ya wo ne, bekye: «Toweni Nkolo». Kasi yo, yokye: «Bo siweni biusa bia basete o matandala me, sibitase na nwee, na bo sitase uusa eya mobanzi nwe na itandala sa nga, esianole.»

²⁶Sima ya ꝑꝟꝟ ꝑꝟꝟꝑꝟ, baekosi bakulaka angana o ingambi, Toma ne abaka na bée wamꝟ. Bazibi bizibele, kasi Yesu akuli kye batꝟkꝟlele. Atesi onte ya be. Yokye: «Bose bobee na bée!»

²⁷Yesu amba ya wꝟ na Toma, yokye: «Elola nwe nwa we oni, okyekye matandala ma nga, osusinya na itandala sa we, otasa mobanzi nwa nga. La kula ika ziiko, anola nde to!»

²⁸Toma, yokye: «Nkolo ya nga na Nwaphongo wa nga!»

²⁹Yesu, yokye: «Oanosi phꝟ oonveni we? Bato baanzanole, mena sataa nvene, bée bali bato ba nkyisa!»

Phꝟ ya'ye bakoma buku bobo

³⁰Yesu akulaka kyela bilekyesako bisuu biikye o miyo ma baekosi be, biitebaika koma bée o Buku bobo.

³¹Kasi maphꝟ maakoma be, bamakoma phꝟ bée oanole obokye Yesu ali Masiya, Nwana wa Nwaphongo, na obokye, okomoanole, azwe bomꝟ.

Yoane 21

Yesu atꝟkꝟlesi baekosi o Galileya

¹Sima ya nkꝟlꝟ, Yesu akulaka kye tꝟkꝟlele baekosi bée o mokukulu nwa maa ma Tiberiade. Yabaka bobo:

²Simo Petelo, na Toma okobangye be, Nwana awa Zaa, na Natanaele moto wa mokyisi nwa Kana o Galileya, na bana ba bampele ba Zebede, na baekosi baayꝟkꝟ babale ba Yesu, babaka na be.

³Simo Petelo aesi ya wꝟ na bebi ne, yokye: «Nakye lꝟbꝟ.» Be, bekye: «Na banga, tokye na we.» Bobele, baesi ya kye, bakye kpela o vato, babuto ikye miꝟlꝟ. Baasi mokꝟlꝟ mokꝟlꝟ, sa zwa ekpele.

⁴Waa limbi limbi, Yesu aesi ya teme o mokukulu nwa maa. Mena baekosi sa eba obokye eli yo.

⁵Yesu aesi ya wꝟ na be, yokye: «Banzenga, ozwe nwana ekpele?» Be, bekye: «Phe»

⁶Iyo, yokye: «Vaka bondendi mbale ya vato eya boloo, wamozwa.» Bobele, baesi ya bovaka mbale me. Tebakulaka koka ibenda bondendi phꝟ phatondaka na swe bobo nꝟnꝟ owo.

⁷Moekosi owabaka Yesu kazingye, aesi ya wꝟ na Petelo, yokye: «Mena, eli Nkolo», Petelo amanyaka etobu phꝟ ya ivaka bondendi. Waaka yo obokye mena eli Nkolo, aesi ya lata etobu me. Amba ya mivaka o maa.

⁸Bēbi nē baesi ya kye na bona vato. Babuto iongo bondendi me, botondi na swe. Baikalaka na mokukulu phenephe matambe munkama.

⁹Waabwa bēe o mokukulu, baesi ya wene ηwenya wamɔ, batumbi swe i ηwango, na mapa malangyi.

¹⁰Yesu aesi ya wɔ na bē, yokye: «Yaka na swe mii zwe bē.»

¹¹Simo Petelo aesi ya kye kpela o vato. Aesi ya abola bondendi, botondi na swe inene na iinene, munkama mɔnɔmɔ mbuka makoo matano na iyato. Na bo watondaka bondendi me na swe nzikye babona, tephakaka kakwa.

¹²Yesu, yokye: «Bēe, yaka, ya ze.» Moekosi nɔnɔ mɔnɔmɔ taikaka meka imotuna obokye: «Iwe oli nza?» Pho baebaka obokye eli yo Nkolo!

¹³Bobele, Yesu aesi ya susinya waali bē. Abuto ibakabela mapa me mamana na swe me mena.

¹⁴Eye, eli mbala eya iyato eyakulaka Yesu tɔkɔlɛ bækosi bē, wakundwa yo.

Yesu atuni Petelo mbala iyato

¹⁵Waumva bēe iza, Yesu amba ya tuna Simo Petelo, yokye: «Simo, ηwana wa Yoane, oli nwebi na nga ileka bēbi baba?» Iyo, yokye: «Nkolo, koebe obokye nali ekamba ya wē.» Yesu, yokye: «Obanzakye bana ba mampate ma nga.»

¹⁶Akuli motuna mbala eya ibale, yokye: «Simo, ηwana wa Yoane, oli nwebi na nga?» Iyo, yokye: «Iyo, Nkolo, koebe obokye nali ekamba ya wē.» Yesu, yokye: «Obanzakye mampate ma nga.»

¹⁷Akuli ya motuna mbala eya iyato, yokye: «Simo, ηwana wa Yoane, oli ekamba ya nga?» Waamotuna Yesu mbala eya iyato, obokye oli ekamba ya nga, Petelo amioakaka ngɔngɔ. Amba ya mobuyisa, yokye: «Nkolo, koebe phɔ iso, koebe obokye nali ekamba ya wē!» Yesu, yokye: «Obanzakye mampate ma nga.»

¹⁸Naewɔlɛ nde phelɛ: Wabaka wē nwengye, wē mampenza wabaka komilasa mokaba, wakyekye mbale esɔ ezingyi wē. Kasi wamobutwa wē munanga, wamotandola mabɔkɔ ma wē, emba moto mosuu amoelasa mokaba. Emba amokye na wē mbale ewaa, eteyiki wē zinga.»

¹⁹Awɔkɔ maphɔɔ mamana obokye aimole bo wamowa Petelo, na bo wamoweninya yo nkyemɔ ya ηwaphongo. Bobele, Yesu, yokye: «Imbengye!»

Yesu awɔ phɔ ya moekosi owabaka yo kazingye

²⁰Petelo aesi ya buya miyo o sima, aweni moekosi, owabaka Yesu kazingye, kaya babenga. Eli yo moekosi owakɔkɔ na Yesu mi itoo, wazaka bē, yokye: «Nkolo, moto me, owamoeyungya, nza?»

²¹Bobele, Petelo waamowene yo, aesi ya tuna Yesu, yokye: «Ka yo, Nkolo, lowɔ iye laamokomela?»

²²Yesu, yokye: «Bo nazingyi obokye ataa ba o mokyisi nɔnɔ mokɔlɔ mowaa, ηwamoya nga, lowɔ me lokyekyi wε? Kasi wε, imbengye!»

²³Bobεε, Simo yeesi ya nyangwa onte ya βebi obokye moekosi me mɔna, etawe. Nzuka Yesu taikaka wɔ na Petelo bomɔ babona. Awɔkɔ nde nε, yokye: «Bo nazingyi obokye abe o mokyisi nɔnɔ mokɔlɔ mowaa ηwamoya nga, lowɔ me lokyekyi wε?»

²⁴Eli moekosi me mɔna, ooloimosi maphɔɔ me mamana. Amakoma o Buku bobo. Toebe na obokye maphɔɔ, maaloimosi yo mali pheε.

Lowɔ la mbomela

²⁵Yesu akulaka kyela maphɔɔ masuu maikye. Bobamakomaka lowɔɔ lɔnɔlɔ na lɔnɔlɔ o Buku, naumunya obokye mokyisi mobimba nde te mokokakyi phɔ ya ibomba babuku baunvaka βεε koma.

Bitoma

Bitoma 1

Yesu aikyesi batoma mbunu ya Bolobɔ Bosantu

- ¹Nwɛbi na nga, Teofili, o buku pha nga pha ntubo, naeyimolaka maphɔɔ maso makyelaka Yesu na maateyaka yo,
- ²nɔnɔ mokɔɔ mowa nwa phe yo batoma baɔɔɔ yo mibeko na nzela ya Bolobɔ Bosantu, nɔnɔ wabaa yo o ikolo.
- ³Sima ya iwa sɛ, onte ya nkɔɔ mako mane, amiweninyaka na bɛɛ phɔ ya ibateya obokye ali na bomɔɔ. Akulaka bakyelela bilekyesako biikye, abaimolaka na maphɔɔ ma bokonzi pha Nwaphongo.
- ⁴Mokɔɔ mɔnɔmɔ babaka baze yo na bɛ, amba ya wɔɔ na bɛɛ yokye: «Bɛɛ sa mana o Yelusaleme, oziyaka mbunu eya eyikyelaka Tata. Mbunu mɛ, eya eimolaka nga.
- ⁵Yoane abatisaka bato na maa, kasi bɛɛ, sima ya bana nkɔɔ, wamobatisama na Bolobɔ.»

Yesu abaa o ikolo

- ⁶Bobɛɛ, waba bɛɛ baanga, batoma baesi ya motuna bɛkye: «Nkolo, imbeɛ mɛ sango sisi, sasmobuyisa wɛ Isalayɛɛ bokonzi phe?»
- ⁷Yesu amba wɔ na bɛɛ yokye: «Tosengyesi iyeba bileko na imbeɛ sa bɔngya Tata na bokonzi phe mampenza.
- ⁸Kasi bɛɛ, wamozwa mwiya nwaɔka Bolobɔ nwa moeutela, emba wamoba manzoka ma nga o Yelusaleme, o Yuda mobimba na Samaliya, tee nɔnɔ o mbomela ya mokyisi.»
- ⁹Sima ya bowɔkye babona, Yesu aesi ya baa o ikolo o miyo ma bɛ. Bobɛɛ, ipata sɔnɔsɔ siesi ya moziba, bɛɛ sa kula mowɛnɛ.
- ¹⁰Waba bɛɛ baikasi ilamamala bakyeɔkye bo okokye yo, ikyeka bobo, bampɛɛ babale balati bitobu bitane baesi ya batɔkɔɔɔɔ.
- ¹¹Baesi ya wɔ na bɛ, bɛkye: «Bato ba Galileya, bɛɛ oikasi otemi wawana kokyeɔkye o ikolo phɔ ya'ye? Yesu mɛ, obaa o ikolo o miyo ma bɛɛ, amokula ya nde bomɔ bo omowɛnɛkyi bɛɛ ibaa o ikolo.»

Moolongo wa Yudasi

- ¹²Bobɛɛ, batoma baesi ya mana o ngomba ya nzete ya Olive, babuto o Yelusaleme. Itakye sa ngomba mɛ na Yelusaleme sabaka kilometɛɛ yɔnɔyɔ.
- ¹³Waakoma bɛɛ o Yelusaleme, bakyeɔkye baa o etee ya ingambi eya ikolo, eyameɔkye bɛɛ izala. Yabaka Petelo, Yoane, Zake, Andele, Filipe, Toma,

Batelemi, Matiye, Zake ηwana wa Alafa, Simo moambelesi wa mokyisi nwe na Yuda ηwana wa Zake.

¹⁴Bée baso, ndondo yonoyo, bamiambyaka o ibondele nkolo iso, na ndambo ya babasi: Maliya, nyango wa Yesu, na basii ba Yesu.

¹⁵Mi nkolo me, baekosi baanganaka elele yonoyo na bato phenephe munkama mbuka mako mabale. Petelo aesi yakye teme onte ya be, amba wo yokye:

¹⁶«Bebi, elaa obokye mapho maimolaka Bolobo o makomi makokyisame. Aimolaka mapho me na munoko ηwa Davidi pho ya Yudasi owa butwaka ikamba bato bakyeke akye Yesu.

¹⁷Pho abaka monomo na banga, azwaka se iyalo sa etoma na banga.

¹⁸Moto me aombaka mokondo na baphalanga baamuumaka na bee pho ya bofe phakyelaka yo. Atakobo na moto, ibu se siwaye, nkundu ye iso inyango.

¹⁹Bato baso ba Yelusaleme baokaka simo me, baphekye mokondo me nkombo na munoko ηwa bee obokye: “Akedama.” Kyelukye iwo obokye: “Mokondo ηwa malongo.”

²⁰Na o buku pha Meembo bakoma obokye: “Ingambi se sialangane, na moto monomo sa sizala.” Bakula na koma obokye: “Moto mosuu akpe etoma ye.”

²¹Yango mena onte ya bampele baso baanganaka na banga imbele siso sabaka Nkolo Yesu kanyolo katoko na banga,

²²tata na batisimo ya Yoane noko o mokolo ηwaamumanya bee onte ya banga: Esengyesi obokye monomo onte ya bee abutwe ne nzoka ya ikundwa se elele yonoyo na banga.»

²³Bobele, baesi ya tokolo bampele babale: Zozefu okobangye Balasaba, bamobokyaka nkombo esuu ya Yusutu, na Matiasi.

²⁴Emba bamba ya bondele bobo: «Iwe, Nkolo, okoebe mandondo ma bato baso, oloteya moto oosi we onte ya bato babale baba,

²⁵pho aolngoko o etoma, o elele ya botoma ele Yudasi pho ya ikye o elele ye mampenza.»

²⁶Bobele, bamba ya maa mbese, mbese ya mba longya Matiasi, emba baamba mobakya o motango ηwa batoma iko mbuka monomo.

Bitoma 2

Iya sa Bolobo

¹Wakoma nkolo mako matano, baekosi baanganaka baso elele yonoyo.

²Mbala yɔnɔyɔ, tɔkɔ yɔnɔyɔ euti o ikolo ndokolo lokyito la ewɛɛɛ ekusi elambisinye ingambi siso saazalaka bɛ,

³Bobɛɛ, baesi ya wɛnɛ ndee ya nwinya ikabaɗa, itɛmi o ikolo sa mɔnɔmɔ na mɔnɔmɔ na bɛ.

⁴Emba bɛɛ basɔ batondaka na Bolɔbɔ. Emba bamba butwa iwɔ na nɔkɔ suu bo waba phekye Bolɔbɔ maloba ma iwɔ.

⁵Bayuda babaka o Yelusaleme, bampele baatosa Nwaphongo, na mabota maso maali o mokyisi.

⁶Waokana tɔkɔ mena, bato baikye baesi ya kye angana wamɔ. Bakamwaka na boikye phɔ baba babaokye moto na moto na munɔkɔ nwe nwa lombo.

⁷Bawenekye inganga, bakamwaka, bamba wɔ bekye: «Taakyeka, yango bato basɔ bawɔ baba teli bato ba Galileya?

⁸Ka ndengye'ye mɔnɔmɔ na mɔnɔmɔ onte ya banga kabaokye na munɔkɔ nwe nwa lombo?

⁹Onte ya banga, bana bauta o nkyisi ya Parte, Medes na Elamite, bato ba Mezopotami, ba Yuda na ba Kapadose, ba Pɔntis na ba nkyisi ya Azi,

¹⁰bato ba Friji na ba Pamfili, ba Ezipito na ba mokyisi nwa Libi phɛnɛphɛ na sirene na bato bauta o Loma,

¹¹basɔ, ebe Bayuda na bato ba Loma bamibuya Bayuda, bato ba Kelete na ba Arabi, tobaokye banga basɔ, baimole bitoma binene ba Nwaphongo na nɔkɔ ya banga ya lombo!»

¹²Bɛɛ basɔ bawenekye inganga bibi bamakamakye bambe wɔnɔ bekye: «Eye kyelukye iwɔ bo?»

¹³Kasi baayɔkɔ babakyekeye bekye: «Balangyi maleku!»

Iteya sa Petelo

¹⁴Bobɛɛ, Petelo aesi ya tɛmɛ yo na bɛbi nɛ batoma iko mbuka mɔnɔmɔ, amba ya tomba nwezi, amba ya wɔ na bɛɛ yokye: «Bɛɛ bato ba Yuda na bɛɛ bato basɔ baazale o Yelusaleme, sɔsɔlɔ na bolaa lowɔ loolekane emba ola itoo ookye maloba ma nga.

¹⁵Bato baba tebaikyi langa maleku bookoumunya bɛ, phɔ totaa ba naino nde o ngonga eya iyato eya moo;

¹⁶kasi eye kyekokysisame yaawɔkɔ moimosi Yowɛɛ:

¹⁷“Nwaphongo yokye: Kyeka maphɔɔ maamoya o nkɔlɔ ya suka: Namunyangolela bato basɔ Bolɔbɔ pha nga, bana ba bɛɛ ba bampele na ba

babasi bamoba baimosi, banzenga ba b̄ēe bamowene na nd̄ot̄o, bananga ba b̄ēe bamol̄ot̄o mand̄ot̄o;

¹⁸εε, mi bato ba nga ba etoma, na ba bampele na babasi, mi nk̄ol̄o m̄e, namunyangola Bol̄ob̄o pha nga, emba bamoba baimosi.

¹⁹Namokyela bilekyesako o ikolo na o se; na malongo, na ηwenya na ipata saa zunguu.

²⁰Moo ηwamobutwa enz̄ombi; bokombe phamobutwa malongo. O boo pha obokye mok̄olo ηwa Nkolo moyee, mok̄ol̄o mun̄ene na ηwa nkyem̄o.

²¹Emba moto muns̄o owamobanga nkombo ya Nkolo, amobika.”»

²²«Bato ba Isalayele, okyemela maph̄ōo mama: Yesu, moto wa Nazal̄ete, moto owa eweninyaka Nwaphongo bokonzi phe na bilekyesako ndengye na ndengye onte ya b̄ēe, bo koloebe b̄ēe mampenza.

²³Moto m̄e, bo wameka Nwaphongo o ηwango nwe na boebakye phe, b̄ēe wamoambya o mab̄ok̄o ma bato babe obokye bamobakye o ekulusu.

²⁴Kasi Nwaphongo amokundola, amumanya o bol̄osi pha iwa, ph̄ō iwa tesabaka na mwiya ηwa imoakya bob̄ele.

²⁵Na Davidi aw̄ok̄o ph̄ō ye, yokye: “Imbele sis̄o nawenekye Nkolo atemi o boo pha nga, ph̄ō ali o bolo pha nga ph̄ō nga sanyingana.

²⁶Yango mena, ndondo ya nga eli na nkyisa, na lolee la nga lokumbe na nkyisa boikye; na nzoto ya nga ili na molemo,

²⁷ph̄ō otoikye molimo ηwa nga o mokyisi ηwa bawe, otoole na nga moto wa we, obokye nzoto ya nga iph̄ol̄o o m̄ot̄o.

²⁸Onteye manzela ma bom̄ōo, iba sa we na nga elele ȳon̄ȳōo simpe nkyisa.”»

²⁹«Bebi na nga, naew̄ole saasa ph̄ō ya nk̄ok̄o Davidi obokye awa, bamokunda. Na m̄ot̄o nwe moli n̄on̄o lol̄o onte ya banga.

³⁰Kasi yo, abaka moimosi, aebaka na obokye Nwaphongo amolakyelaka obokye amozasa m̄on̄om̄o na bank̄ok̄o bauta o ibu se o eziye ya bokonzi;

³¹awenekye phanza ikundwa sa Klisto, emba ph̄ō ye aw̄ok̄o yokye: Tebaikaka mole o mokyisi ηwa bawe na nzoto ye teyaikaka ph̄ol̄o o m̄ot̄o.

³²Yesu m̄e, Nwaphongo amokundola, banga bas̄o toli manzoka.

³³Waabaa yo o eb̄ok̄o ya boloo ya Nwaphongo, amba zwa na Ango Bol̄ob̄o pha molakyelaka yo; emba yo amba bonyangola, boko wene b̄ēe na bookokye b̄ēe bobo.

³⁴Davidi, otowaika baa o ikolo, ana wɔ yokye: “Nkolo Nwaphongo awɔ na Nkolo ya nga yokye: Yaka ya zale o boloo pha nga,

³⁵tee nɔnɔ wamobuya nga banguna ba we ekyitele ya makolo ma we.”

³⁶Bato basɔ ba Isalayele baebe na bolaa obokye: Nwaphongo amokyela Nkolo ná Klisto, nde ona Yesu owabakaka bɛɛ oekulusu!»

Baanosi ba ebandlele

³⁷Waaoka bɛɛ maphɔɔ mamana, mandondo ma bɛɛ temabaka bose. Baesi ya wɔ na Petelo na batoma bayɔkɔ bekye: Bɛbi na banga, tokyele bo?

³⁸Petelo amba babuyisa yokye: «Bongola ntema ya bɛɛ: Mɔnɔmɔ na mɔnɔmɔ na bɛɛ abatisame na nkombo ya Yesu Klisto phɔ alimbisame na masumu me, emba wamozwa ikabo sa Bolɔbɔ pha Nwaphongo.

³⁹Phɔ mbunu me eli phɔ ya bɛɛ, na bana ba bɛɛ na ná bato baali itakye, basɔ baamobanga Nkolo wa banga Nwaphongo.»

⁴⁰Na maloba masuu, Petelo abaimolaka na maphɔɔ masuu na ibalenza yokye: «Omibikya, onte ya yoo eyaɔtɔnɔ eye!»

⁴¹Bato baanolaka iloba se bazwaka batisimo. Mokɔlɔ me, bato baabakyisamaka o motango ŋwa baanosi, bakomaka phenephe na nkoto iyato.

Ingomba sa ebandlele

⁴²Bɛɛ basɔ balendelaka ibenga mateya ma batoma na iba elele yɔnɔyɔ ndokolo bato ba ibota, na itenana ipa na ná mabɔdesi.

⁴³Bɛɛ basɔ bawenekye bɔbɔ phɔ batoma bakyelaka bilekyesako ndengye na ndengye.

⁴⁴Bato basɔ baabutwaka baanosi babutwaka moto mɔnɔmɔ emba baangiyaka mbolo ya bɛɛ iso elele yɔnɔyɔ.

⁴⁵Baungyaka manzabi ma bɛɛ na mbolo ya be, phɔ ya ikaba bana baphalanga onte ya bɛɛ basɔ, kokokana na bosenga pha moto na moto.

⁴⁶Mokɔlɔ na mokɔlɔ, balendendalaka ikye o Ingambi siinene sa losambo, bakyesekye mapa o mangambi ma be, bakabaka ntoma na nkyisa na ná ndondo yɔnɔyɔ.

⁴⁷Bakumbelaka Nwaphongo emba bato basɔ babaka babayambe na bolaa. Emba Nkolo akyinzaka mokɔlɔ na mokɔlɔ o ingomba bato baabikaka o ingomba.

Bitoma 3

Etuku yɔnɔyɔ ebikyi

- ¹Petelo na Yoane bakyekeye ikye bondede o Ingambi siinene sa losambo, yabaka wa ngonga eya iyato eya nkakolo.
- ²Bamba yaa na lele monomo owa baka etuku tata ibotama se. Nkolo iso babaka bamozasa o munoko nwa Ingambi siinene sa losambo sibangye bée Mozibo Molaa pho aongakye baphalanga oka bato baso baayanyolo omo.
- ³Lele me, wawene yo Petelo na Yoane balukye inyolo o Ingambi sinene sa losambo, aesi ya baonga baphalanga.
- ⁴Emba Petelo na Yoane bamba molembetela, Petelo amba ya wao ne yokye: «Olokyekye»
- ⁵Lele me amba bakyeke, pho aumunyaka izwa na bée nwana ekpele.
- ⁶Bobede Petelo aesi ya wo ne yokye: «Wolo ná baphalanga, sili na yango; kasi eli na nga, naephe yango: Na nkombo ya Yesu Klisto moto wa Nazarete, tambula!»
- ⁷Emba amba ya mophila mi eboko eya boloo, amoinosi. Mina wamo, makolo na makyee matuto.
- ⁸Moto me aesi ya ngbika, atemi, abuto itambula. Amba ya nyolo na bée o Ingambi siinene sa losambo, abuto ikyemitambula, kakyemingbika bibi kakumbele Nwaphongo.
- ⁹Bato baso baamba mowene katambule kakyemikumbela Nwaphongo.
- ¹⁰Bamoebaka obokye eli yo moto owabaka kazale pho ya iongaka o Mozibo Molaa nwa Ingambi siinene sa losambo. Emba bato bailaka, bakamwaka na lowao lamoyelelaka.

Petelo kateya o Ingambi siinene sa losambo

- ¹¹Waaba moto me saika Petelo na Yoane itakye, bato baso bayakaka angana wali bée na ikamwa o mokpengba nwa Salomo.
- ¹²Waawene Petelo babona, aesi ya wo na bato me, yokye: «Bampele ba Isalayele, pho ya'ye kokamwe na lowo lolo? Pho ya'ye kololembetele, ndokolo naa banga totambuse moto oyo na mwiya banga naa na ngongo ya banga?»
- ¹³Nwaphongo wa Abalayama, wa Izaka na Yakobo, Nwaphongo wa baango ba banga, apha mosali nwe Yesu ngambo, yo owa ungyaka bée na owa lekye bée o boo pha Pilata owa kpaka meko obokye kamokandole.
- ¹⁴Kasi bée walekye moto o mosantu na owa bosembo, wamba onga obokye baekandolele mobomi nwa bato.
- ¹⁵Mokonzi nwa bomoo owa boma bée. Nwaphongo amokundola o bawe, banga toli manzoka ma lowao me.

¹⁶Pho ya ianola nkombo ya Yesu, nkombo me esi ya kuya moto okowene b̄e na okoebe b̄e oyo; emba ianola siute na Yesu simophe nzoto bokusi o miyo ma b̄e baso.»

¹⁷«Yango mena, bebi, naebe obokye wakyelaka babona pho ya boebakye phe, nde ya bakonzi ba b̄e.

¹⁸Nwaphongo akokye nde bomo mapho mawoko yo phanza na nzela ya baimosi baso obokye Klisto amunyokomo.

¹⁹Bongola motema ombe butwela Nwaphongo, pho masumu ma b̄e ma malimbisame:

²⁰Emba imbele sa iema saamoephe Nkolo samoya, waamotoma yo Klisto owa emekyela yo, yo Yesu.

²¹Iyo asengyesi iikala o ikolo noko imbele sa mokokyisama mapho maso maawoko Nwaphongo namunoko nwa baimosi basantu bakalakala.

²²Mose phanza awoko yokye: “Nkolo Nwaphongo wa b̄e, amoetomela moimosi monomo onte ya b̄e boli nga; waamooka o mapho maso ma moewole yo.

²³Emba moto munsoko owamoba saoka moimosi mona, etakule ba onte ya bato, baamoboma.”

²⁴Emba baimosi baso tata na Samwele na baso baya o sima ye, monomo na monomo awoko pho ya iimola nkoko me ili banga iye.

²⁵Eli b̄e bana ba baimosi na baa sangola eya kyelaka Nwaphongo na baango ba b̄e, waawoko yo na Abalayama obokye: “Pho ya bankoko ba we, mabota maso ma mokyisi mamopambolama.”

²⁶Eli phanza pho ya b̄e, Nwaphongo atokoko Mosali nwe, amba motoma iepambola pho ya iemanya moto na moto o mapho me maabe.»

Bitoma 4

Petelo na Yoane bakye amba o ikyita sinene

¹Waaba Petelo na Yoane bata ba iwoko na bato, banganga ba Nwaphongo na mokonzi nwa babanze ba Ingambi siinene sa losambo na ba-Sadukayi baesi wali be.

²Babaka na yo iikye ya ibawene bateya na iimola ikundwa sa bawe bo wakundwa Yesu.

³Baesi ya baakya, bakye banyosa o bokoko noko yana pho ya butwaka nkoko.

⁴Bato baikye baokaka Iloba, baanolaka motango nwa b̄e nwa komaka phenephe na koto itano.

⁵Waakoma yana, bakonzi, bankumu na bateye ba Mibeko baanganaka oli bée o Yelusaleme.

⁶Yaɓaka Ana, nganga ya Nwaphongo o munene, Kaifa, Yoane, Alegizandele na bato basɔ baa ibota sa nganga o munene.

⁷Baesi ya teye Petelo na Yoane onte ya be, babuto ibatuna bekye: «Na mwiya iye na ná nkombo iye, bée wakyela lowɔ lalona?»

⁸Emba Petelo atondi na Bolɔɔ pha Nwaphongo, amba wɔ na bée yokye: «Bakonzi ba bato na bankumu,

⁹bo banga lolɔ balosambisa phɔ tokyesi moto wa bolɔsi lowɔ lolaa, obokye toimole na ndengye moto mɔna azwe bolaa,

¹⁰oebe na bolaa bée basɔ na bato ba Isalayele obokye, eli na nkombo ya Yesu Klisto, moto wa Nazarete, owa bakaka bée o ekulusu, Nwaphongo amokundola onte ya bawe, emba eli nde o nzela ye, moto ootemi o boo pha bée oyo abikiyi.

¹¹Yo ali “ibanga sa tiyolaka bée batongyi ba mangambi, siibuto ibanga siiphisi ingambi sisɔ.”

¹²Lobiko loli nde na nzela ye, kasi na mosuu phe, phɔ nkombo esu teeli o munse mumu eya phe bée bato eekokyi ilophe lobiko.»

¹³Waaba bée bawene ianola sa Petelo na Yoane, na waebaka bée obokye bali bato bate baika ekola na bato pha, bakamwaka, emba bamba eba obokye bato me babaka elele yɔnɔyɔ na Yesu.

¹⁴Kasi waaba bée bawene moto obikiyi, atemi phenephe na be, tebakulaka zwa na lowɔ la ibuya.

¹⁵Bobele, baesi ya ambya mobeko nwa ibatɔkɔɔ o elele ekyeangane bée iwo maphɔɔ, bamba butwa iwɔnɔ onte ya be,

¹⁶bekye: «Tomokyela bo na bato baba? Phɔ waeba saa na bato basɔ baazasi o Yelusaleme obokye nde eyakolo elekyesako ekyelami na mabɔkɔ ma be. Tolokokyi ieyangana.

¹⁷Kasi phɔ ya obokye simo me sanyangwa oka bato basɔ, tobakatele, bée sakula wɔ na nkombo me ebe naa na moto nza.»

¹⁸Bobele, baesi ya babanga, babakatesi na bokusi obokye bée sakula wɔ ebe iteya na nkombo ya Yesu.

¹⁹Kasi Petelo na Yoane baesi ya babuyisa bekye: «Bee mampenza otene bolombe bo eli phele obokye: Banga toeyokye ndee tookye nde Nwaphongo.

²⁰Phɔ ya banga tolokokyi ile iteya maphɔɔ maawenekye banga na miyo ma banga na maaokaka banga na matoo ma banga.»

21 Bamba kula bakatela, emba bamba bale pho tebaikaka zwa malondo ma ibakanga. Pho bato baso bakumbelaka Nwaphongo pho ya lowo lalekanaka.

22 Moto owa bikaka na mwiya nwa Nwaphongo abaka na mambula koleka mako mane.

Baanosi babondela

23 Wabakandola be, Petelo na Yoane bamba yakye oka bebi na bee bamba baumola mapho maso mawoko banganga banene ba Nwaphongo na bankumu.

24 Waoka bee mapho mamana, baanosi bamba yaangana bee baso ndondo yonyo, babondela Nwaphongo, bekye: «Nkolo, iwe moto owakyela ikolo, munse, maa na iso ili omo.

25 Na mwiya nwa Bolobo, wawoko na nzela ya nkoko wa banga Dawidi, moto wa we okoekyelele bobo: “Pho ya'ye nkyisi iso itombi na bato baawangye makolo ma pha?”

26 Bakonzi ba munse munsu batombi, inwana ebasi. Na baangyesi baanga obokye baangyenele Nwaphongo na Masiya we.”

27 Eli nde phele obokye Elode na Panti Pilata baanga o mokyisi mumu na bato baatebali Bayuda na bosoo Yisalaele, baangyenele okoekyelele, yo Yesu Mosantu, owale we iba Masiya.

28 Na bomu, bakokye mapho maso, maakanaka we phanza na bokusi pha we na na maumunya ma we.

29 Unwanwa eye, Nkolo, okyeye bookokane be. Ophe bato ba we baekyelele nguya obokye bamilenz phele iimola mapho ma we.

30 Elola eboko ya we obokye bato baamalosi babikye, bilekyesako na bilembetele bikyelame na nkombo ya Mosantu wa we, okoekyelele, yo Yesu.»

31 Waunva ibondela, elele eyaanganaka bee yabutwaka inyingana. Emba baso batondaka na Bolobo Bosantu, babuto imilenz ikye miimola mapho ma Nwaphongo.

Baanosi bakabenele mbolo

32 Baanosi baso babaka na ndondo yonyo na na mokali monomo. Monomo na bee tawoko obokye mbolo ye ili ye ya mpenza. Kasi mbolo iso onte ya bee yabaka ya bee baso.

33 Batoma baimolaka na nguya boikye obokye Nkolo Yesu akundwa ya phelephele. Nwaphongo abapambolaka na boikye.

34 Onte ya baso molaa tabaka. Yango mena, bato baso baabaka na manzabi, ebe mangambi, baiungyaka. Bakpe baphalanga baazwaka be,

³⁵Ɔakye Ɔaphe Ɔatoma. Emba Ɔakabaka onte ya Ɔée kokokana na Ɔosenga pha moto na moto.

³⁶Moto mɔnɔmɔ, na nkombo Zezefu, wa ibota sa Lewi, amobotaka o esanga ya Shipre, Ɔatoma Ɔamobokyaka nkombo ya Ɔalaba kyeyimole obokye «moto ookolenza Ɔebi».

³⁷Aungyaka inzabi se, akpee Ɔaphalanga Ɔaazwaka yo, akye Ɔaphe Ɔatoma.

Bitoma 5

Ananiya na Safila Ɔakose Ɔolɔɔ Ɔosantu

¹Kasi lele mɔnɔmɔ na nkombo Ananiya, na ƆwanƆwasi we na nkombo Safila, Ɔamba ya ungya inzabi sa Ɔe.

²Ananiya abombaka Ɔaphalanga Ɔaayɔkɔ mi Ɔaphalanga Ɔaazwaka yo, Ɔaaikalaka, aesi ya kye Ɔaphe Ɔatoma. ƆwanƆwasi we aɛbaka lowɔ me.

³Ɔobeɛ, Petelo aesi ya wɔ ne, yokye: «Ananiya, phɔ ya'ye Molembe aangangasi o ndondo ya we obokye okosa Ɔolɔɔ Ɔosantu? Obombi Ɔaphalanga Ɔayɔkɔ mi Ɔaazwakyi we, waungye we inzabi.

⁴Obakyi we sataa ungya inzabi me, sango sibakyi sa we. Emba sima osiungye we, Ɔaphalanga Ɔaakyi Ɔa we, teli Ɔomɔ? Ndengye'ye okani o ndondo ya we obokye okyele Ɔabona? Iwe tokatesi Ɔato kasi okatesi Ɔwaphongo.»

⁵Waoka Ananiya maphɔɔ mamana, akaa o se, awe. Emba Ɔato Ɔaso Ɔaokaka simo me, Ɔailaka na Ɔoikye.

⁶Banzenga Ɔaesi ya kye zinga ndemba ye na bitobu, Ɔaenyanye, Ɔakye ekunda.

⁷Yalekanaka phenephe ngonga iyato, ƆwanƆwasi ne, aesi ya nyɔɔ, sa eba lowɔ lotɔkɔlɔkyi.

⁸Petelo aesi ya motuna, yokye: «Inzimole, Ɔaphalanga Ɔaaungye na Ɔée inzabi, Ɔée Ɔaso Ɔabana?» ƆwanƆwasi, yokye: «Ɔe Ɔaso Ɔabana.»

⁹Ɔɔɔɛ, Petelo aesi ya wɔ ne, yokye: «Yaɔo'ye, we na molo nya we okɔsi obokye omekye Ɔolɔɔ pha Nkolo? Kyeka, Ɔato Ɔaauti ikye kunda molo nya we, Ɔatɔkɔsi o munɔkɔ Ɔwa ingambi. Na we, Ɔamoya ekpa nde Ɔomɔ.»

¹⁰Mina wamɔ, ƆwanƆwasi me akaa o makolo ma toma Petelo, awee. Banzenga me waanyɔɔ Ɔe, Ɔakye mozwa, ambo wa. Ɔamba ya mokpa, Ɔakye mokunda phenephe na molo nye.

¹¹Ɔato Ɔaso Ɔa Ingomba na Ɔato Ɔaso Ɔaokaka lowɔ me, Ɔamba ya ila na Ɔoikye.

Ɔatoma Ɔakyele bilekyesako biikye

12 Batoma bakyelaka bilekyesako na bilembetele biikye onte ya bato. Baanosi baanganaka basɔ elele yɔnɔyɔ o mokpengba ŋwa Salomo o Tempelo.

13 Moto mosuu nɔnɔ mɔnɔmɔ taikaka meka ikye angana na be, kasi bato babaka babamengyele na boikye.

14 Bampele na babasi baikye baanolaka Nkolo, bamikyinzaka o eboko ya baanosi.

15 Bato babutwaka ikye nyanya baokaa, bakye baika o nzela, babalangye mi ndengba na mi matɔkɔ obokye imbele samolekana Petelo, elalaa ye ekaalele nɔnɔ baokaa bayɔkɔ.

16 Eboko ya bato bautaka o nkyisi yaa phanephe na Yelusaleme, bakye kye na baoka na ná bato banyɔkɔmɔ na malɔbɔ mabe. Emba bato basɔ babikaka.

Banyɔkɔlɔ batoma

17 Nkolo wa Banganga na bato basɔ baaka ne, bato ba ingomba sa Basadukai baokyelaka batoma zuwa siikye.

18 Baesi ya kye akya batoma, bakye banyɔsa o bɔlɔkɔ.

19 Kasi imbela sa mokɔlɔ, ŋwanze ŋwa Nkolo akye zibola bikomba ba bɔlɔkɔ atɔkɔsi batoma, yokye:

20 «Kyende okye nyɔlɔ o Tempelo, oimole bato maphɔɔ masɔ maa bomɔ bonyakune.»

21 Waoka bée baabona, wa mumbengu bakye nyɔlɔ o Tempelo, babuto iteya. Nkolo wa Banganga, na bato baabaka ne, baesi ya koma. Babangyi bakumu basɔ ba Yisalaye, basɔ baesi ya angana. Baesi ya toma bato ikye kpa batoma o bɔlɔkɔ.

22 Waakoma bakyengyesi o bɔlɔkɔ, ikye azwa omɔ phe. Baesi ya butwa ikye imola bato baabatomaka.

23 Bekye: «Tokye zwa bɔlɔkɔ baezibi nde na bolaa, na bakyengyesi batemi obo pha mozibo ŋwa bɔlɔkɔ. Kasi wazibosi banga, toloikyi zwz nɔnɔ moto mɔnɔmɔ o motema.»

24 Waoka Nkolo wa bakyengyesi ba Tempelo na bakolo ba Banganga maphɔɔ mamana, bakamwaka na ndengye eyalemɔkɔ batoma, bamitunaka bo wamoba lowɔɔ me.

25 Moto mɔnɔmɔ aesi ya kye baimola, yokye: «Kyeka bampele banyɔsaki bée o bɔlɔkɔ, bali o Tempelo, bateya bato.»

26 Bobele, Nkolo wa bakyengyesi aesi ya kye na bato be, bakye kpa batoma. Kasi bakye kye na mɔɔ na mɔɔ, phɔ bailaka obokye bato sa bamaa mabanga.

27Baesi ya kye na be, bakye bateye obo pha bato baanganaka. Nkolo ya Banganga abuto ibatuna,

28yokye: «Toekatelaka na bokusi obokye sa kula teya na nkombo ya moto mɔna. Kyeka onyangosi maphɔɔ maateya bée o mokyisi munsɔ nwa Yelusaleme. Kolukye na ibuya obokye banga bato baamoboma.»

29Petelo, na bebi ne batoma, baesi ya babuyisa yokye: «Ioka Nwaphongo, na ioka bato, banga tookye konza Nwaphongo.

30Nwaphongo wa bankɔkɔ ba banga owakundola Yesu owabomaka bée o ekulusu.

31Amobaya o mopha nwe nwa boloo, amobuya Nkolo na Mobikye phɔ ya bato ba Yisalayele baingole mandondo ma be, na obokye babalimbisa na boobe pha be.

32Banga, na Bolɔbɔ Bosantu pha Nwaphongo boophe yo bato bawaa baamookye, toli manzoka ma maphɔɔ masɔ mamana.»

33Waaoka bée maphɔɔ mamana, baokaka yɔ, balukaka obokye babome batoma.

34Kasi Mofalisayi mɔnɔmɔ abaka onte ya be, na nkombo Gamalielɛ, moteye nwa mibeko. Bato basɔ bamokumolaka, amba ya teme onte ya basɔ baanganaka, abaongyi obokye bataa kuta tokɔlɔ batoma onze.

35Bobelɛ, aesi ya wɔ na be, yokye: «Bato ba Yisalayele, okyebaka na lowɔ laamokyela bée na bato baabana.

36Phɔ tewakyesi nkɔlɔ nzikye, Teudas atɔkɔlɔkɔ, yokye: Konza nde yo. Bato phɛnɛphe minkama mine babutwa isanga ne. Kasi yo, bamobomaka, emba bato basɔ baamobengaka, bamba ya nyangwa, tewakulaka wenene nɔnɔ moto mɔnɔmɔ.

37Sima ye, imbele saakyelamaka etango, yakulaka tɔkɔlɔ moto mɔnɔmɔ wa Galileya na nkombo Yudasi, azwaka bato baikye baamobengaka. Kasi ne, bamobomaka. Emba bato basɔ bamobengaka, bamba ya nyangwa.

38Uɛwɛnɛnɛ eye, naambe ya ewɔle, ngakye: Bée sakula kyelela bato baabana etungu, o bale, bakyeɛnde. Bo ebe obokye maumunya ma bée na etoma ekyekele be iuti na bato, yamunyangwa.

39Kasi bo kyeute na Nwaphongo, tokokyi iɛɛɔ. Okyebe obokye bée sa nwanana na Nwaphongo.» Bato basɔ baanganaka baesi ya anola maumunya ma Gamalile.

40Bamba ya banga batoma, babawandi phimbo, bakuli bakatela obokye bée sa kula teya na nkombo ya Yesu. Emba bamba ya bakandola.

41Batoma baesi ya mana o elele eyaanganaka bée na nkyisa isɔ, phɔ Nwaphongo abaphe kaa mi minyɔkɔ miizwe bée phɔ ya nkombo ya Yesu.

⁴²Emba nkɔlɔ iso tebaikaka le iteya na iimola Simo Elaa ya Yesu Masiya onte ya Tempelo, ebe na o mangambi ma bato.

Bitoma 6

Baesi baingosi sambo

¹Mi nkɔlɔ me mina, baekosi balɔbɔkɔ boikye, Bayuda ba munɔkɔ nwa Baela bawɔlekye Bayuda ba muna mokyisi, obokye: Nkɔlɔ iso, waakabe bée ntoma, mazengye ma banga maimale.

²Bobele, batoma iko mbuka babale me baesi ya anginya baekosi basɔ, bawɔ na be, bekye: «Teli bolaa obokye banga tolekye imola Simo ya Nwaphongo phɔ ya ikabaka yaa iza.

³Yango mena ɔlɔ onte ya be, bampele sambo baali na mobesi molaa, baatonda na Bolɔbɔ Bosantu na ná boomakye. Emba tombe baphe etoma me mena.

⁴Banga tomiamba nde ibɔndelekye na iimolaka Simo ya Nwaphongo.»

⁵Bée basɔ baanolaka maphɔɔ mamana. Baesi ya ɔlɔ bato baba: Setefano, moanosi nwa phele owa tonda na Bolɔbɔ Bosantu, Filipe, Pɔlɔkɔle, Nikanola, Timona, Palamena na Nikola, moto wa Antioshe owamibuyaka Moyuda.

⁶Baesi ya kye bateya batoma, babɔndesi na be, babatandesi mabɔkɔ.

⁷Simo ya Nwaphongo yanyangwaka mboka esɔ. Mokyisi nwa Yelusaleme nwabutwaka na baekosi baikye, na banganga baikye ba Nwaphongo baanolaka.

Baakye Setefano

⁸Nwaphongo atonzaka Setefano na ngɔlu na ná bokusi phe. Setefano me akyelaka bilembetele na bilekyesako binene onte ya bato.

⁹Kasi, bato baayɔkɔ baikaka ziiko na Setefano: Yabaka bato baabɔndele o ingambi siinene sa losambo la Bayuda siibangye be: Baombo baikwa: Bayuda ba Sirene, ba Alegizandri, ba Silisi, na ba Azi.

¹⁰Tebaikaka koka imunyete phɔ abaka kawɔ na bomakye phaamophekye Bolɔbɔ Bosantu.

¹¹Bobele, bamba ya phe bato bayɔkɔ baphalanga obokye baimole, obokye: «Tomookyi, katole Mose, ebe na Nwaphongo!»

¹²Nde babona bamba ya losa bato ná bankumu ná bateye ba mibeko. Emba abesi ya moakya, bakye moika obo pha bato baanganaka.

¹³Baesi ya kye na ná bato baamokatele maphɔɔ, obokye: Moto oyo tale itola Tempelo ya banga na mobeko nwa Mose.

¹⁴Tomookyi kawo, yokye: Yesu wa Nazaletε amooto Tempelo, bamobuya na bonkoko phaloikyelaka Mose ndengye esuu.

¹⁵Bato baso baanganaka, babuto ilembetela Setefano. Baweni boo phe bobuto ndokolo boo pha anzelu.

Bitoma 7

Etieni o boo pha Bayuda

¹Nganga omunene amba ya motuna yokye: «Maphoo mamana mali phele?»

²Etieni amba ya mobuyisa yokye: «Ba tata na bebi na nga, okyemela. Nwaphongo owa nkyemo atokolelekye ango wa banga Abalayama waabaka yo o Mezopotami, sa bokyeyke zala o Halana,

³amba ya wo ne yokye: “Mana o mokyisi nwa we, we na bonkpe pha we, okyende o mokyisi nwamoeteya nga.”

⁴Bobele, Abalayama amba ya mana o mokyisi nwa Bakaladi pho ya ikye zala o Halana. Omo, sima ya iwa sa ango, Nwaphongo aesi ya mumanya o mokyisi nwa Halana. Amunyose o mokyisi moozasi bee lol eye.

⁵Nwaphongo taika mophe noko ekpele o mokyisi me, noko nwana elele wa iteya makolo. Kasi amolakyelaka obokye aamophe mokyisi me, na bo Abalayama tataaka ba na nwana.

⁶Emba Nwaphongo amba wo bobo: “Bankoko bee bamozala o mokyisi mosuu, baababuya baombo, emba baabanyokolo mbula mikama mine.

⁷Kasi mokyisi me nwaababuyaka baombo, naamosambisa, inga, kyewo Nwaphongo. Emba sima me, bamotokolo, emba bamunkyelela o elele me.”

⁸Amba ya kyela na bee sangola ya ibele. Yango mena waabota yo Izake, Abalayama amba ya mobele waakokya yo nkolo nwambi. Izake amba kyela nde bomo na Yakobo, emba Yakobo amba kyela nde bomo me na bana bee iko mbuka babale baabuwaka bankoko iko mbuka babale ba Isalayele.»

⁹«Bankoko me baokyelaka Zozefu zuwa, bamba muungya pho bakye ne o Ezipito. Kasi Nwaphongo abaka ne,

¹⁰Amba motokolo onte ya minyoko miso mamina, amba na mophe bolaa na zebi o boo pha Falo, mokonzi nwa Ezipito, owa mobuyaka moangyesi nwa Ezipito na ingambi se siso.

¹¹Nzuka zilo siesi yakyinda Ezipito mobimba na Kanana. Minyoko mabaka miike, emba baango ba banga tebakulaka baa na ntoma ya iza.

¹²Waaoka bee obokye ntoma yabaka o Ezipito, Yakobo amba ya toma baango ba banga mbala eya ntubo omo.

- 13** Mbala eya ibale, Zozefu aesi ya eba banaa nyango, emba Falo amba ya eba mbale eyauta yo.
- 14** Bobele, Zozefu amba ya toma obokye bakye kpa ango Yakobo na banaa nyango, bée baso babaka bato mako sambo na batano.
- 15** Bobele Yakobo amba yakye o Ezipito, amba waa omɔ yo na baango ba banga.
- 16** Bakyekye na bibembe ba bée o Sikeme, baamba kye bakunda omɔ, o elele eli mɔɔɔ nwa ombaka Abalayama na baphalanga oka bana ba Hamɔr, ango wa Sikeme.»
- 17** «Waaba obokye mbunu eyaikyelaka Nwaphongo Abalayama, ebutoo phenephe na ikokyisama, bankoko ba banga baamba botama, butwaka baikye o Ezipito.
- 18** Nɔnɔ waakpa moto mosuu bokonzi o Ezipito, otoikaka eba Zozefu.
- 19** Na malondo, mokonzi me anyolelekye bonkpe pha banga: Phowa ya inyokolo baango ba banga yakyekye tee nɔnɔ o ibatoma na bokusi obokye bavakye bana baabote bée baa sika pho bawe.
- 20** Imbele me sabotamaka Mose. Abaka molaa o miyo ma Nwaphongo. Makombe maato, babaka bamokolo o ingambi sa ango
- 21** emba, wakye movaka be, nwana wa Falo wa nwanwasi amba mɔngɔ, amba mokolo ndokolo nwana we solongo.
- 22** Mose aekolaka zebi sisɔ sa bato ba Ezipito, emba abaka na mwiya o maphɔ ma wɔ yo na o bitoma be.
- 23** Waakokya yo mbula mako mane, maumunya maamba moyelela obokye akyende oka banaa nyango, bana ba Isalaye.
- 24** Waakye wene yo mɔnɔmɔ na bée bamunyokolo, amba moambelega, emba pho ya ibuya bo nyokosi bée nwebi mɔna, amba boma moto owa Ezipito.
- 25** Abaka kaumunya obokye banaa nyango bamosɔɔɔ obokye Nwaphongo aababikya na nzela ye Mose, kasi bée tebaikaka sɔɔɔ bomɔ.
- 26** Bo yana, bamoweni kakande bato babale banwane ebasi ekusi, pho ya imeka ibabɔngya, amba wɔ na bée yokye: “Bebi, bée oli inyango, pho ya'ye konwane?”
- 27** Kasi owabaka kawande nwebi amba uka Mose, amba wɔ ne yokye: “Oekyesi mokonzi na munanga nwa banga nza?”
- 28** Kolukye imboma bo wabomaka we moto wa Ezipito yana?”
- 29** Waoka Mose maphɔ mamana, amba ya lota, amba kye mibomba o mokyisi nwa Madiani. Amba kye bota omɔ bana ba bampele babale.»

30 «Sima ya mbula mako mane, anzelu amba motokolele o bokye pha ngomba ya Sinayi, onte ya ingyengu sa ηwenya.

31 Mose akamwaka na lowo lawenekye yo. Waluka yo isusana pho ya ikyeka, ηwesi ηwa Nkolo ηwamba okana:

32 “Nali Nwaphongo wa baongo, Nwaphongo wa Abalayama, wa Izake na wa Yakobo”. Na itekyenete, Mose takulaka nyanga na ikyeka.

33 Bobete, Nkolo amba wo ne yokye: “Manya basapato ba we o makolo, pho elele etemi we eli manyete masantu.

34 Phete, naweni pasi ya bato ba nga o Ezipito, naokyi na nkyime ya be. Nauti o se pho ya ibaikola. Emba uηwanηwa eye, kyende, nazingye ietoma o Ezipito.”»

35 «Nde ona yo Mose, owa lekye be, obokye: “Oekyesi mokonzi na munanga nza?” Eli nde yo owatomaka Nwaphongo ndokolo mokonzi na mokandosi, na nzela ya anzelu owa motokolelekye o ingyengu sa nweya siilole.

36 Eli yo owabatokoko o Ezipito na ikyela mapho ma ikamwa na mayaa o mokyisi ηwa Ezipito, o ebale enene eya mangola na o bokye tee mambula mako mane.

37 Ekuli ba nde yo Mose, owawoko na Baisalayete obokye: “Nwaphongo amotokolo onte ya banaa nyango na bete moimosi monomo booli nga.”

38 Eli yo moto owaa owatemekye onte ya baango ba banga na anzelu owawoko ne o bokye, o ikolo sa ngomba ya Sinai. Eli yo moto owazwaka maloba ma bomo pho ya ilophe mango.

39 Kasi baango ba banga tebaikaka zinga obokye bamookye. Bamotekye, na maumunya, bakulaka butwa o Ezipito.

40 Bamba wo na na Alona bekye: “Olokyelele banwaphongo baamobaka matambule oboo pha anga. Pho ona Mose owalotokoko o mokyisi ηwa Ezipito, toloebe mapho maamoyesi.”

41 Mi nkolo me, bamba ya ema ekyeko ya ηwana wa ngombe, bamba ya ebonzela bilambo, bamba yaanela na nkyisa ekpele eyakyela bete na maboko ma be.

42 Pho ya bomo, Nwaphongo amba bambya o maboko ma batuluku ba ikolo, nde bo wakomama wango o buku pha baimosi obokye: “Bato ba Isalayete, mbula mako mane, o bokye, wambomela manyama, wambonzela mambeka?

43 Wanyanya molaku ηwa Nwaphongo Moloki na nyaseesi wa Nwaphongo wa bete Lefana, bikyeko babina wabikyela pho ya ibikumola. Yango mena namokye evaka itakye koleka Babilone.”»

⁴⁴«O bokye, baango ba banga babaka na molaku ηwaaabaka na mobeta ηwa sangola: Mose amokyelaka nde bo waawoko Nwaphongo ne. Amokyelaka kokokana na ndengye eya mowenekye yo.

⁴⁵Waazwa baango ba banga molaku me, bamba munyosa bo wabakambaka Yosua o mokyisi ηwaaaboloko bee mi nkyisi yawiinyaka Nwaphongo bato o boo pha be. Molaku ηwa mobeta ηwa sangola me ηwabaka omoko o imbele saaka Davidi.

⁴⁶Davidi azwaka ngolu o miyo ma Nwaphongo, amba na onga ne obokye atongele Nwaphongo wa Yakobo na ingambi sa izala.

⁴⁷Kasi yabaka nde Salomo owamotongyelaka ingambi.

⁴⁸Kasi Owa ikolo taazale o mangambi maatongama na maboko ma bato. Nde bo wawo moimosi obokye:

⁴⁹“Ikolo sili eziye ya nga ya bokonzi emba manyete mali ekyitele ya nga ya makolo. Ingambi ye saamuntongyela bee, kyewo Nkolo, na elele ya nga ya iema yamoba ewa?

⁵⁰Teli maboko ma nga makyela bikpele biso babina?”»

⁵¹«Bato ba nzoto nkusi, bate baika bee bele o ndondo na o matoo, nkolo iso kosemole Boloko Bosantu; oli nde ya baango ba bee!

⁵²Moimosi nza ooto wanyokolo baango ba bee? Baboma na baimolaka phanza iya sa Moto owa bosembo, nde yo ooungye bee na oobomi bee ηhwanwa eye.

⁵³Bee wazwaka mobeko ηwaeyimolaka baanzelu, emba toika mokyelela!»

Iwa sa Etieni

⁵⁴Maphoko me mabaphekya kabu emba bamba butwa izaa mino na yoko pho ya Etieni.

⁵⁵Kasi yo, atondaka na Boloko, kakyekye nde ikolo. Amba wene nkyemo ya Nwaphongo na Yesu atemi o boloo pha Nwaphongo.

⁵⁶Yokye: «Kyeka, nawene ikolo siingo na Nwana wa moto atemi o boloo pha Nwaphongo.»

⁵⁷Bamba ya lika nyangye na bokusi, baundi matoo. Bobele, bee baso, bamba ya mivaka mi yo,

⁵⁸baesi ya kye ne i mbale ya mokyisi, babuto imumaa mabanga obokye awe. Manzoka baikaka bitobu ba bee oka ma munzenga monomo nkombo ye Saolo.

⁵⁹Nzuka waaba bee bamuma mabanga pho ya imoboma, Etieni amba ya bondele bobo: «Nkolo Yesu, yamba molimo ηwa nga!»

⁶⁰Bobele, amba ya kusama na mabongo, amba lika nwanngye na bokusi yokye: «Nkolo, sakyeka isumu sa bée sisi.» Emba na maloba mamana, nong waasengo yo.

Bitoma 8

¹Saolo abaka mi baanolaka obokye babome Etieni.

Saolo kanyokolo ingomba

O mokolo me, minyoko mikusi miayeelaka bato ba ingomba sa Yelusaleme. Manya batoma, bato baso banyangwaka o nkyisi ya Yuda na Samaliya.

²Bato ba mandondo malaa bamba kunda Etieni, bamba na mokyela eyakolo ngonde.

³Kasi pho ya Saolo, iyo anyangolaka ingomba, anyokoko o mangambi ikye miakya babasi na bampele, kabavakye o bokoko.

⁴Bato baso banyangwaka, bakyeke miimola Simo Elaa o bilele biso.

Simo Elaa ya Nwaphongo ekomi o Samaliya

⁵Yango mena Filipe, owakyeke o mokyisi munene nwa Samaliya, abuto iimola simo ya Klisto omo.

⁶Bato baso na munoko monomo bamiambya o maphoko ma Filipi, pho baokaka sango ya bilekyesako babaka yo kakyele emba babiweneke.

⁷Pho maloko mabe maikye mabaka matokolo onte ya bato banyolelekye mango, malikye nyangye na bokusi, emba bituku biikye na bato ba bileme babikaka.

⁸Nkyisa nzikye yabaka o mokyisi me.

⁹Nzuka moto monomo abaka omo phanza na nkombo ya Simo owabaka kakyele manganga, abaka kakanwaisa bato ba Samaliya. Amikpaka moto monomo oolekyi na na ngambo,

¹⁰emba bato baso bamiambya mi yo, ebe ngyeengye nong o baphomba. Babaka bawo bekye: «Moto oyo, ali Mwiya nwa Nwaphongo, mobangye bée “Mwiya nwa sikyisa.”»

¹¹Bo bamiambya mi yo babona, eli pho wakokoko elinga bowabaka mbalo ye kyibakamwisa.

¹²Kasi waanolela bée Filipe owabaka kabaimole Simo Elaa ya Bokonzi pha Nwaphongo na nkombo ya Yesu Klisto, bazwaka batisimo na babasi na bampele.

¹³Simo yo mampenza abutwaka ne moanosi, amba ya zwa batisimo, bobele abutwaka na Filipe nde elele yonyo. Simo akamwaka na boikye oikyeka mayaa maanene na bilekyesako babaka bikyelame.

¹⁴Waaoka batoma baabaka o Yelusaleme obokye bato ba Samaliya baanosi maphoꝝ ma Nwaphongo, bamba ya toma Petelo na Yoane omɔ.

¹⁵Waakoma bée omɔ, Petelo na Yoane bamba bɔndele phɔ ya bato ba Samaliya obokye bazwe Bolɔbo Bosantu.

¹⁶Phɔ Bolɔbo Bosantu tephataaka utela nɔnɔ mɔnɔmɔ na be, bataaka zwa naino nde batisimo na nkombo ya Nkolo Yesu.

¹⁷Bobele, Petelo na Yoane bamba ya butwa ibatandela mabɔkɔ, emba bato ba Samaliya bazwaka Bolɔbo Bosantu.

¹⁸Kasi Simo, waawene yo obokye batoma baambya Bolɔbo Bosantu nde na itanda mabɔkɔ, amba ya wɔ yokye kabaphe baphalanga.

¹⁹Amba wɔ na bée yokye: «Onzakyisa na nga mwiya mamuna, phɔ ya obokye bato baamotandela nga mabɔkɔ bazwe Bolɔbo Bosantu.»

²⁰Kasi Petelo amba ya mobuyisa yokye: «Owee we na baphalanga ba we, phɔ koumunya obokye okokyi iomba na baphalanga, ikabo siambya Nwaphongo pha!

²¹Otoozwe nɔnɔ ekpele, ebe iyalo naa ilaka mi lowɔ lolekane wawa, phɔ ndondo ya we teli elaa o boo pha Nwaphongo.

²²Bongola motema nwa we ole maumunya ma we maabe, obɔndele Nkolo, naa akokyi ielimbisa na mango.

²³Phɔ nawene obokye oli na zuwa, oombi na ba moombo nwa masumu.»

²⁴Emba Simo amba buya yokye: «Bɔndele Nkolo phɔ ya nga bée mampenza, phɔ ya obokye iiwɔ bée yango sanzelela.»

²⁵Bobele, waaunva Petelo na Yoane iimola na iwɔ maphoꝝ ma Nkolo, bamba ya butwa o Yelusaleme. Baimolaka Simo Elaa o nkyisi nzikye yaa Samaliya.

Filipe na moto mɔnɔmɔ wa Etiopi

²⁶Mwanze wa Nkolo amba ya wɔ na Filipe yokye: «Teme, okyende o mbale eya ngyele o nzela ekyeute o Yelusaleme kyekyende o Gaza. Nzela me ealangaa.»

²⁷Emba sakɔkɔ, Filipe amba yakye omɔ. Nzuka moto mɔnɔmɔ wa Etiopi owamanya bée bompele, mokonzi munene na mokambi wa ezwele eso ya Kandase, mokonzi owa nwanwasi wa Etiopi, akyekye o Yelusaleme phɔ ya isambela.

²⁸Ayakaka ya butwa oka ye, azasi o ikalo se, katangye buku pha moimosi Isaya.

²⁹Bolɔbo amba wɔ na Filipe yokye: «Susinya okye benga ikalo saasina.»

³⁰Filipe amba ya kyilingana omɔ, aesi ya oka moto owamanya bée bompele mɔna katangye buku pha moimosi Isaya, amba wɔ ne yokye: «Koebe ntina ya maphɔɔ matangye we maamana?»

³¹Amba mobuyisa yokye: «Namba eba ndengye'ye, bo sibe na moteye?» Emba amba banga Filipe obokye abaa, azale phenephe ne.

³²Kyeka maphɔɔ ma buku mabaka yo katangye: Ndokolo mpate ekyekye na bée phɔ ya ikye etena nkyingo, ndokolo nwana wa mpate akangyi munɔkɔ o boo pha okoekate nkungye, nde bomɔ taingole munɔkɔ.

³³Na imiuya se, tebaikaka motenela phakolo bolombe. Owamoimola manɔkɔ me nza? Phɔ bamanye bomɔɔ pha o mokyisi.

³⁴Moto owamanyaka bée bompele, amba wɔ na Filipe yokye: «Naebɔndi, onzimole, moimosi kawɔ babona phɔ ya nza? Phɔ ye mampenza ndee phɔ ya mto mosuu?»

³⁵Bobele, Filipe amba ya ingola munɔkɔ, utama na yaakoma be, amba moimola Simo Elaa ya Yesu.

³⁶Waaba bée bakye. Bamba kye koma o elele yɔnɔyɔ ya maa, emba moto owamanya bée bompele yokye: «Kyeka maa, kyekatele iye obokye nazwe batisimo?» [³⁷Filipe amba ya wɔ ne yo kye: «Bo koanole na ndondo ya we esɔ, okokyi ibatisama.» Amba ya buya yo kye: «Naanole obokye Yesu Klisto ali Nwana wa Nwaphongo.»]

³⁸Amba ya wɔ ne obokye ateya ikalo se, Filipe na moto owa manya bée bompele baamba ya uta o maa, emba Filipe amba ya mobatisa.

³⁹Waabwa bée o maa, Bolɔbɔ pha Nkolo phaamba ya manya Filipe, emba moto owa manya bée bompele takulaka mowene, kasi amba kye nde nzela ye na nkyisa.

⁴⁰Kasi phɔ ya Filipe, amba kye weneene o Azɔte, aimolaka Simo Elaa o nkyisi iso yaalekanaka yo nɔnɔ wakoma yo o Sezare.

Bitoma 9

Mbela ya Saolo

¹Saolo abaka na maumunya nde ma ikanela na iboma baekosi ba Nkolo, amba kyende

²tuna nganga o munene nkanda phɔ ya mangambi ma makyita ma Damaseke. Bo akye zwa omɔ bato baabengye nzela me, ebe babasi ebe bampele abakangye maphanga, aye na bée o Yelusaleme.

- ³Waaba yo kakye nzela ye, wakoma yo phenephe na Damaseke, mbala yonoyɔ, mwenya mouti o ikolo, moesi ya mozinga na sina ilola.
- ⁴Aesi ya kaa o se, amba ya oka ηwesi mɔnɔmɔ mowɔ ne obokye: «Saolo, Saolo, phɔ ya'ye konyɔkɔlɔ?»
- ⁵Amba ya tuna yokye: «Iwe nza, Nkolo? Nali Yesu, eli nga okonyɔkɔlɔ we.
- ⁶Kasi teme, nyɔlɔ o mokyisi muunenɛ, emba bamoewɔle losengyesi we ikyela.»
- ⁷Bebi ne ba imbanga, batemekye, sawɔ na bɔɔbɔ: Baokaka ηwesi, kasi tebaiaka wene moto.
- ⁸Saolo amba ya teme, kasi na bo waba yo na miyo makyekye, takulaka wene na ekpele, bebi ne bamba mophlila mi ebɔkɔ phɔ ya imonyɔsa o Damaseke.
- ⁹Akyekyela omɔ nkɔlɔ iyaato sawene, saza na ekpele na sanywa.
- ¹⁰Moekosi mɔnɔmɔ na nkombo ya Ananiya abaka o Damaseke. Nkolo amba mɔbanga o ndɔtɔ yokye: «Ananiya!» Ananiya amba mobuyisa yokye: «Nga oyo, Nkolo!»
- ¹¹Nkolo amba kula wɔ yokye: «Wamokyende o ngo ekyebangye bɛɛ ngo eya Teme yɔɔ, otune o ingambi sa Yuda, moto okobangye bɛɛ Saolo wa Talase, ali o mɔ kabɔndɛle.
- ¹²Auti iwene moto mɔnɔmɔ na kombo ya Ananiya anyɔsi, amotandesi mabɔkɔ phɔ ya obokye abutwe ikula wene.»
- ¹³Ananiya amba buya yokye: «Nkolo, naokye bato baikye bawɔ phɔ ya moto mɔna na phɔ ya bobe bolukye yo ikyela baanosi o Yelusaleme.
- ¹⁴Emba wawa ali na bokonzi bosɔ boomophe banganga banene phɔ ya ikanga maphanga bato basɔ batangye nkombo ya we.»
- ¹⁵Kasi Nkolo amba wɔ ne yokye: «Kyende, phɔ moto me ali ekyelele ya etoma eɔsi nga phɔ ya iteya na nkombo ya nga o nkyisi ya bato bate baebe Nwaphongo, oka bakonzi na bato ba Isalaye.
- ¹⁶Phɔ naamoteya nga mampenza bolɔsi bosɔ phaamooka yo phɔ ya nkombo ya nga.»
- ¹⁷Bobele, Ananiya amba ya kyende, aesi yakye nyɔlɔ o ingambi me, amotandesi mabɔkɔ yokye: «Saolo, nwebi na nga, eli Nkolo ookontome — Yesu me owaetɔkɔlekye o nzela eya baka we koye — phɔ ya obokye okule butwa iwene na obokye otonde na Bolɔbɔ Bosantu.»
- ¹⁸Mina wamɔ, bikɔɔ ndokolo bikyete bimotɔkɔsi o miyo. Bobele, abuto iwene nɔnɔ waazwa yo batisimo.
- ¹⁹Bobele waza yo, amba kula ya zwa bokusi.

Saolo kateya o Damaseke

Amba ya kyela banaa nkolo na baekosi babaka o Damaseke.

²⁰Sa koko, abuto ikyemimola o mangambi ma makyita obokye Yesu ali Nwana wa Nwaphongo.

²¹Bato baso baabaka bamookye bakamwaka, bekwe: «Eye teli yo owabaka kanyokolo bato babaka batangye nkombo ya Yesu o Yelusaleme? Emba tayakaka wawa na nkoo pho ya iya baakya maphanga pho akwe na bee oka banganga banene?»

²²Kasi Saolo anolaka na bokusi nkolo iso obokye Yesu ali nde owaakolo Masiya. Na waba yo kateya babona, Bayuda babaka o Damaseke tebakulaka zwaka na lowo la imobuyisa.

²³Sima ya nkolo, Bayuda bamba ya okana obokye bamobome.

²⁴Saolo amba ya eba nwango nwa be. Na moo na mokolo, babaka bakwengyele bibonga ba mokyisi nwa bee pho ya imoboma.

²⁵Kasi mokolo monomo, baekosi bee bamba molya, bamokyesi mieluba, bamba mouya o mbale eyoko ya ekuka eya zinga mokyisi.

Saolo akomi o Yelusaleme

²⁶Waakoma yo o Yelusaleme, Saolo alukaka obokye aangane na baekosi baayoko, kasi baso babaka na bokoko ne, tebaikaka anola obokye abutoo moekosi wa Yesu phele.

²⁷Emba Barnabas amba mokpa, amba ya munyosa oka batoma, amba na baimola ndengye eya wenekwe yo Nkolo owa mowolekwe o nzela, na ndengye eyateyaka yo Simo Elaa na nkombo ya Yesu o Damaseke.

²⁸Tata wamo, Saolo abutwaka na batoma elele yonyo o Yelusaleme, kaimole Simo Elaa na nkombo ya Nkolo na ianola siso.

²⁹Aba kawoko na Bayada baamunoko nwa baela, kaikwe miko na be. Kasi bee balukaka nde imoboma.

³⁰Walooka bebi, bamba kyende ne o Sezare. Emba omo, bamba molekyinya o Tarse.

³¹Emba ingomba saabaka o mokyisi nwa Yuda munsu, nwa Galileya na nwa Samaliya babaka bose. Bamilenzaka, batambulaka na boilakwe Nkolo, na nzela ya Boloko Bosantu, babutwaka baikwe.

Petelo abikwe Ene wa Lide

³²Petelo abaka kakyemikwe mi ina nkyisi bobele bobele. Mokolo monomo amba ya kyende oka baanosi babaka o mokyisi na nkombo ya Lide.

³³Amba ya kye zwa omɔ moto mɔnɔmɔ na nkombo ya Ene, alangyi mi ntangye mbula ηwambi, phɔ abaka etuku.

³⁴Petelo amba ya wo ne yokye: «Ene, Yesu Klisto aebikye. Langwa, obɔngya ntangye ya we, we mampenza!» Sa kɔkɔ, aesi ya langwa.

³⁵Waamowene bato, bato basɔ ba Lide na ba mambale ma Salona baanolaka Nkolo.

Iakwa sa Tabita

³⁶Ŋwanɔwasi mɔnɔmɔ abaka o Yafo, abaka moekosi. Nkombo ye yabaka Tabita, na munɔkɔ ηwa baela «Doloka», kyelimbole obokye Munkyete. Abaka na bitoma bilaa biikye na mosungyi wa bato baakaya.

³⁷Nzuka mi nkɔlɔ me, aesi ya zwa bolɔsi, aesi ya waa. Wa unva bée imokunyola, baesi yakye molangya o etee ya ingambi eya ikolo.

³⁸Oli Lide phenephe na Yafo, baekosi baokaka obokye Petelo abaka omɔ. Emba bamba motomela bato babale phɔ ya ikye mobanga obokye: «Yalobengye mizele.»

³⁹Petelo amba yakye na bée mizele. Waakoma yo, baesi ya mobaya o etee ya ingambi eya ikolo, emba mazengye masɔ mabaka matemɔ o boo phe malele, mamoteya nkoto na bitobu babaka Doloka kakyele wataaka baa yo na be.

⁴⁰Petelo amba ya tɔkɔlɔ bato basɔ, amba ya kusama na mabɔngɔ, amba bɔndele. Bobele amba ya miekola bili ndemba, amba wɔ yokye: «Tabita, langwa!» Amba ya zibola miyo, wa wene yo Petelo, amba ya mielola, amba ya zala.

⁴¹Petelo amba ya mophe ebɔkɔ, amoteyɛ, amba kula ya banga baanosɔ na mazengye, aesi ya bateya yo mumɔɔ.

⁴²Mokyisi ηwa Yafo mobimba ηwa okaka lowɔ me, emba bato baikye bamba anola Nkolo.

⁴³Petelo amba kɔkɔ na ηwana boikye o Yafo, oka moto mɔnɔmɔ na nkombo ya Simo owa baka mokyisi ηwa etoma na mangobo ma manyama.

Bitoma 10

Ndɔtɔ ya Kɔlɔnele o Sezare

¹0 mokyisi ηwa Sezare, moto mɔnɔmɔ abaka omɔ nkombo ye Kɔlɔnele, abaka mokonzi ηwa batayɔ ya batuluku ba Loma, ekyebangye be: «Batayɔ ya Itali».

²Moto me abaka moto molaa. Yo na ibota se sisɔ babaka bakumole Ŋwaphongo. Abaka kalɔbɔ sunga Bayuda baakaya, na ibɔndele Ŋwaphongo ntango isɔ.

³Mokolo mwanze, imbele sa nkoko, aesi ya wene, nde ya nzanga, o ndoto, mwanze mwanze wa Nwaphongo kanyolo oka ye kamobangye yokye: «Kolo!»

⁴Kolo aesi ya molembetela, na boko, aesi yaanola yokye: «Nkolo, lowo iye? Nwaphongo asepsi na mabondesi ma we na bolaa bookyele we oka babola, emba taambi ebunga.

⁵Emba uwajwa eye, toma bato o Yafo pho baye na moto mwanze na nkombo Simo, owa kula bee phe nkombo ya Petelo.

⁶Ali mobutu wa Simo mosuu, okokyele etoma ya mangobo ma manyama, okozale o ingambi sili o mokukulu nwa ebale eenene.»

⁷Waalembo anzelu owautaka imowole, Kolo aesi ya banga bato babale ba ingambi se na tuluku mwanze okobondese na okokumole Nwaphongo, uta kalakala o se ya mibeko me.

⁸Amba ya baimola iso ya moimolaka be, amba ya batoma o Yafo.

Ndoto ya Petelo o Yafo

⁹Bo yana, mena bato me batakaba o nzela, baesi ya koma phenephe na mokyisi, Petelo aesi ya baa o motondo nwa ingambi nwaalangyema pho ya ibondese. Yabaka phenephe na bunya i moto.

¹⁰Kasi aesi ya oka nzala, emba alukaka iza. Waba bee bamolambele ya iza. Aesi ya loto ndoto.

¹¹Aweni ikolo sizibo, eko yonyo ndokolo imputa sinene, basiphisi o matuu maso mane, siute o se.

¹²Emba onte ya sango, yabaka manyama maso ma makolo mane na malande na ibu, na manyosi ndengye na ndengye.

¹³Nwesi mwanze moesi ya mowole obokye: «Teme, Petelo! Boma ozee.»

¹⁴Petelo amba ya buya yokye: «Phe, Nkolo! Pho o bombo pha nga, naino size ntoma ya ekyila na ya sokoto.»

¹⁵Amba kula oka nwesi mwanze mowole ne, pho ya mbala eya ibale obokye: «Ekpele ebuye Nwaphongo elaa, iwe tokokyi iwoto obokye eli sokoto!»

¹⁶Lowo me lakyelama mbala iyato, emba eko me noko waabutwa yango o ikolo.

¹⁷Petelo ameka imilimbolela yo mampenza ntina ya ndoto euti yo iloto, sakoka, nde imbele me, batima ba Kolo babaka bakymituna mboka eso wali ingambi sa Simo, baesi ya koma o munoko nwa lopango.

¹⁸Bamba butwa babangye na bambe na tuna bekye: «Simo Petelo kazale wawa?»

- ¹⁹Petelo abaka kataumunya nde ndoto ye, kasi Bolobo amba wo ne yokye: «Kyeke, bato babale baelukye.
- ²⁰Uta uwanwa eye, kyende na bee molongo, samakamaka, pho eli nga moto obatomi.»
- ²¹Bobele, Petelo amba ya uta ikyebenga bato me. Amba ya wo na bee yokye: «Nga oyo. Eli nga moto okolukye bee. Oesi ya nkyeka pho ya 'ye?»
- ²²Bamba mobuyisa bekye: «Eli mokonzi nwa batuluku, Kolonele, moto monomo wa bosembo, okoile Nwaphongo, oli na na mobesi molaa onte ya Bayuda baso. Mwanze wa Nwaphongo amoweninya obokye asengyesi ikyela obokye okyende o ingambi se pho aokye mapho ma we.»
- ²³Petelo amba ya banyosa, amba ya bayamba. Bo yana, amba ya kye na bee molongo na bebi baayoko ba Yafo.
- ²⁴Bunya pha sima, amba ya koma o Sezare. Kolonele, o mbale ye, waba yo kabaziya, abangaka banaa nyango, na bebi ne balobo zingana na ne.
- ²⁵Imbele saa koma Petelo, Kolonele amba kye vana ne, emba amba mivaka o makolo me pho ya imokumbela.
- ²⁶Petelo amba ya wo ne yokye: «Inwa, pho na nga nali nde moto boli we». Bobele amba ya mophila pho ya imunola.
- ²⁷Emba, bibi kawoko ne, amba nyoko. Wakye wene yo moluku nwa bato,
- ²⁸amba ya wo yokye: «Bo koebe bee, eli ekyila pho ya Moyuda angana elele yoko naa ikumana na mobutu. Kasi oka nga, Nwaphongo kaute insosolisa obokye tewasengyesi iwo obokye moto oyoko ali na soko naa tali wa iba ne elele yoko.»
- ²⁹Yango mena naesi saika ziko wambangyi we. Kasi unwanwa eye, nazingyi iyeba ntina embangyi na we.»
- ³⁰Kolonele amba ya buya yokye: «Lolo wakokyi nkolo iyato, o ngonga eya iyato eya nkoko, nabaka nabondele o ingambi sa nga. Mbala yoko, moto monomo alati bitobu bilaa aesi ya teme o boo pha nga
- ³¹kawo na nga yokye: «Kolonele, ibondesi sa we basianos, na bolaa bokyele we bato, Nwaphongo kaboumunya.
- ³²Emba toma moto monomo o Yafo pho ya ikye banga Simo, owaphe bee nkombo ya Petelo, aye wawa. Ali mobutu o ingambi sa Simo okokyele etoma ya mangobo ma manyama, ingambi se sili o mokukulu nwa ebale eenene.»
- ³³Nde o sina imbele, naesi ya toma bakye eluka. Emba obee na banga na lozingo pho ya iyalobenga. Unwanwa eye, kyeka banga baso o boo pha we pho ya iyoka iso ietomi na Nkolo iya loimola.»

Petelo kawo maphoo oka Kololele

34Bobele, Petelo amba ya ingola munoko yokye: «Nde phele, naweni obokye Nwaphongo tali mbale nde na moto monomo.

35Emba na o mabota maso, moto munsoko okomwile na okokyele bosembo, Nwaphongo kamoanole.

36Simo ye, aetomela bato ba Isalaye: Simo Elaa na bose, na nzela ya Yesu Klisto, iyo oli Nkolo ya bato baso.

37Bee koloebe. Lowo laokana o Yuda mobimba, lauta o Galileya, sima ya batisimo eyateyaka Yoane.

38Yesu me owa botama o Nazarete, bee koebe ndengye eya mophe Nwaphongo Bolobo na mwiya. Atambulaka mboka eso ikyemikyela bolaa, kakyemibikya bato baso babutwaka baombo ba Zabulu, pho Nwaphongo abaka ne.

39Emba banga toli manzoka ma etoma ye eso o mokyisi nwa Bayuda na o Yelusaleme. Yo owa boma bee na imobaka o ekulusu,

40Nwaphongo amoakola mokolo nwa iyato, emba amophe obokye amiweninya,

41na bato baso phe, kasi na manzoka matanga Nwaphongo phanza, na banga bazaka na banywaka ne sima ya ikundwa se onte ya bawe.

42O suka, amba lotoma ikyemiimola bato na ibayelega simo obokye: Eli yo owa oko Nwaphongo ndokolo munanga nwa bato bali na bomoo na baawa.

43Nde pho ye, baimosi baso bawo bobo: Ilimbisa sa masumu sapheme na nzela ya Nkombo ye oka moto muso okomoanole.»

Iya sa Bolobo oka bato bate bali Bayuda

44Petelo ataka ba naino kaimole maphoo, Bolobo Bosantu boesi yauta mi bato baso babaka baokye Iloba.

45Yabaka bobo onte ya baanosu babele, bakyeke na Petelo. Yango mena, uhwawha eye, noko o mabota ma bato bate bali Bayuda, ikabo sa Bolobo Bosantu sa nyangwaka!

46Pho baokaka bato me bawo na noko ya be, bakumbele bonene pha Nwaphongo. Petelo amba kula ya wo yokye:

47«Moto akoyi ikatela ibatisa bato baba na maa, pho na bee bazwe Bolobo Bosantu ndokolo banga?»

48Amba ya ambya mobeko nwa ibabatisa na nkombo ya Yesu Klisto. Bobele, bamba ya moonga obokye akule ba na bee banaa nkolo.

Bitoma 11

Simo ya Petelo o Yelusaleme

- ¹Batoma na bēbi baabaka o Yuda baokaka bawo obokye nkyisi ya bato bate bali Bayuda, baanosi iloba sa Nwaphongo.
- ²Waya butwa Petelo o Yelusaleme, baabele bēe bamba ya ika ziko ne.
- ³Bekye: «Okye nyalo o ingambi sa bato bate baika bele be, ozee na bēe elele yonyo!»
- ⁴Bobele, Petelo amba kula ya tata simo me tata o etatele, amba ya bawole lowo lolo na lolo, yokye:
- ⁵«Nabaka o mokyisi nwa Yafu nabondele. Naesi ya wene o ndoto ekpele yonyo ndokolo imputa sinene, basiphisi o matuu mane, siute o ikolo noko waya sango wali nga.
- ⁶Walembetela nga o imputa me, naeai yawene manyama ma makolo mane ma mokyisi, manyama ma mangonda, maalande na ibu na manyosi ma ikolo.
- ⁷Naesi ya oka na nwesi monomo mowo na nga obokye: “Petelo, nwa, boma ozee!”
- ⁸Naesi ya wo ngakye: “Phe, Nkolo! Pho bikpele bia ekyila na bia sokoto naino tebinyosi o munoko nwa nga.”
- ⁹Mbala eya ibale, nwesi nwamba kula uta o ikolo nwamba buya obokye: “Ibonye Nwaphongo, we tokokyi ikpa ndokolo ili ya sokoto.”
- ¹⁰Lowo me lalekanaka mbala iyato, emba iso yamba kula butwa o ikolo.
- ¹¹Emba sakoko, iwenekye bampele baato bantomelaka be, bautaka Sezare, baesi ya koma o ingambi saabaka banga.
- ¹²Bolobo Bosantu aesi ya wo na nga obokye nga sa makamaka, nakye na bēe molongo. Nakye na na bebi motoba bakye nzika. Banga baso tomba ya kye nyalo o ingambi sa moto me.
- ¹³Moto me amba ya loimola bo wawenekye yo anzelu o ingambi se atemi kawo ne obokye: “Toma bato o Yafu, bakye banga Simo, owa kula bēe phe nkombo ya Petelo,
- ¹⁴owa moewole mapho mamobikya iwe na ingambi sa we sisu.”
- ¹⁵Watata nga iwo, Bolobo Bosantu boesi ya bautela nde bo waloutelaka phango o etatele.
- ¹⁶Namba ya umunya mapho ma Nkolo wawoko yo obokye: “Yoane abatisaka na maa, kasi bēe wamobatisama na Bolobo Bosantu.”
- ¹⁷Bo ikabo me siphemi oka be, Nwaphongo asiphe na banga pho toanola Yesu Klisto. Emba nga nali nza pho ya ikatela Nwaphongo ikyela.»

¹⁸Waoka bée maphoo mamana, bamba ya ikala bose, babuto ikumbela Nwaphongo, bekye: «Kyeka obokye Nwaphongo apha na nkyisi iteili ya Bayuda obokye ibongole mandondo pho ya izwa bomoo.»

Etatele ya ingomba sa Antioshe

¹⁹Bato banyangwaka pho ngongo eyautaka pho Etiyeni, bakyeke noko o Fenisi na o Shipre na o Antioshe. Kasi tebaikaka teya noko moto monomo iloba bo teyabaka nde Bayuda.

²⁰Nzuka bana onte ya bée babaka bato ba Shipre, na ba Sirene, bautaka o Antioshe, babaka bateya na bée oka Baela, baimole Simo Elaa ya Nkolo Yesu.

²¹Eboko ya Nkolo ya baka na be, emba motiya nwa bato baanolaka Nkolo nwa butwaka moikye.

²²Simo ya lowo me yamba koma o matoo ma baanosi ba ingomba sabaka o Yelusaleme, emba bamba ya toma Balaba o Antioshe.

²³Wakye wene yo omo ngolu ya Nwaphongo kyekyele etoma, abaka na nkyisa, emba amba balenza bée baso pho baikale ikyelela Nkolo na ndondo yonyo.

²⁴Pho yo abaka moto molaa na owa tonda na Bolobo Bosantu na ná ianola. Emba moluku nwa bato mwikye nwamba ya miambya oka Nkolo.

²⁵Bobele, amba yakyende o Tarsis pho ya ikye luka Saolo.

²⁶Wakye yo mozwa, amba yakye ne o Antioshe. Bamba kyela omo mbula mobimba ikyela etoma elele yonyo na bato ba ingomba. Bateyaka bato baikye somo. Emba yabaka o Antioshe, waatataka bée ibanga baekosi na nkomgo ya baklisto pho ya mbala eya yambo.

²⁷Mi nkolo me, baimosi bamba ya uta o Yelusaleme, bakye o Antioshe.

²⁸Monomo na be, na nkombo ya Agabusu, amba ya teme, amba ya imola na mwiya nwa Bolobo Bosantu obokye zilo sikusi samokyinda mokyisi mobimba. Yakyelamaka imbele saabaka Kolode mokonzi.

²⁹Bobele baekosi bamba yakpa meko obokye bamotaa monomo na monomo kokokana na bozwakye phe, batome pho ya isunga bebi bazale o Yuda.

³⁰Bamba kyela nde bomoo. Bamba tomela bankumu nsindo yazwaka bée na Balaba na Saolo.

Bitoma 12

Babomi Zake, baakye Petelo

¹Imbele me sasina, mokonzi Elode abutwaka inyokolo bato bayoko ba ingomba.

²Amba ya boma Zake, nwana nyango na Yoane na mumphata.

³Wawene yo obokye Bayuda bakumbe na yakyelaka yo, amba kula akya Petelo. (Yabaka i nkolo ya eseleko ya mapa matumbe bée sa muno moulole mapa.)

⁴Wamobanga be, amba munyosa o boloko, amombye o maboko ma biboko bine ba batuluku, eboko ya bane bane pho ya imokyengyele. Bazingaka ikye moambinya o boo pha bato o sima ya eseleko ya Ilekana.

⁵Yo Petelo mona, abaka o boloko, kasi ibondele sikusi sa ingomba sabaka oka Nwaphongo imbelele siso pho ye.

Bakandosi Petelo

⁶Waaluka Elode iyambinya Petelo, na mokolo me, Petelo alalaka onte ya batuluku babale, bamokangyi na nyololo ibale, na bakyengyesi babaka batemi o mozibo.

⁷Emba kyeka anzelu wa Nkolo aesi ya tokolo na mwenya mobuto ingyengye wamo. Aesi ya wanda mobanzi nwa Petelo, aesi ya moulola yokye: «Langwa izele!» Bobele, nyololo yeesi ya mana o maboko me.

⁸Mwanze amba ya wo ne yokye: «Kanga kamba ya we, lata bikoto ba we.» Amba kyela bomo. Amba kula wo ne yokye: «Lata munkoto nwa we, ombengye.»

⁹Petelo aesi ya tokolo, abuto imobenga, saeba obokye ikyilekane ne na anzelu ili ya phele: Awenekye ndokolo kaloto nde ndoto.

¹⁰Walekana yo ibala sa etatele na sa ibale, bamba ya koma o mozibo nwa ebuni munyolo na bée o mokyisi munene. Ekomba ya mozibo me yaingwaka nde yango mampenza. Bée bamba ya tokolo noko wabenga bée ngwa yonyo, bobele mina wamo, anzelu aesi ya moika.

¹¹Emba Petelo amba ya mieba, amba wo yokye: «Unanwa eye, naebi phele obokye Nkolo atomi anzelu we pho ya iyamanya o maboko ma Elode na bofe bosso bonzimelakyi Bayuda.»

¹²Waeba yo elele ekomi yo, amba yakye o ingambi sa Maliya, nyango wa Yoane, owaphekye bée na nkombo ya Malako. Omo bato baikye baanganaka, babondele.

¹³Wakomola yo ekomba enene eya lopango, nwanwasi monomo wa etoma amba susinya pho ya iyokymela, nkombo ye Loda.

¹⁴Amba ya eba nwesi nwa Petelo. Na nkyisa, taikaka zibola ekomba. Amba butwa na mbangu o motema, amba kye imola obokye Petelo atemi o boo pha mozibo munene.

¹⁵Bamba ya wo ne bekye: «Oyeye!» Kasi yo kaanole nde obokye eli phele. Bamba wo bekye: «Wanaka eli anzelu we.»

¹⁶Μενα Petelo kakomole nde bokomosi. Wamba ya zibola bée ekomba, bamoweni, babuto ikamwa.

¹⁷Amba ya bazibisa na eboko obokye baikale bose. Amba ya baimola ndengye emotokosi Nkolo o bokoko, yokye: «Oimola Zake na bebi lowo me.» Emba amba ya tokolo, aesi yakye o elele esuu.

¹⁸Waaye bunya, toko ekusi yeesi ya tokolo onte ya batuluku. Bamitunaka bekye: «Petelo akyesi bo?»

¹⁹Elode amba toma bato bakyemimoluka, imozwa phe. Amba ya tuna bakyengyesi, amba ya wo obokye bababome. Amba ya mana o Yuda akye o Sezare, amba ikala omu.

Iwa sa Elode

²⁰Elode abaka na yo na bato ba Tula na Sidona. Bato babana baesi ya kolo, bakye oka ye. Babongye na Balasitusu, moto wa etoma wa etee ya ingambi eya ilala ya mokonzi, obokye bakule butwa na booka, pho nkyisi ya bée izwakye ntoma ya iza ikyeute o mokyisi nwa mokonzi.

²¹Wakoma mokolo nwa okanaka be, Elode amba ya lata etobu ya bokonzi, aesi ya zala o eziye ye ya bokonzi kabawole maphoo.

²²Bato baesi ya anwana, bekye: «Eye nde nyesi nwa Nwaphongo, teli nwa moto!»

²³Nde o sina imbele, anzelu wa Nkolo asei ya mowanda pho taphe waphongo nkyemu. Bobele banyanzumbele bamba ya mozaa, nono waa wa yo.

²⁴Maphoo ma Nwaphongo manyangwaka mboka esu, na baanosi babutwaka baikye.

²⁵Waunva Balaba na Saolo etoma ya be, bamba ya butwa o Yelusaleme. Bakyekye na Yoane, owaphekye bée nkombo ya Malako.

Bitoma 13

Batomi Balaba na Saolo ikye imola Simo Elaa

¹O ingomba sa Antioshe, baimosi na bateye babaka omu. Balaba, Simeyo okobangye bée Mwindo, Lukusu wa Sirene, Manaene owakolaka elele yonyo na nwangyesi Elode, na Saolo.

²Mokolo monomu nwa baka bée babondele Nkolo na imiima ntoma, Bolobo Bosantu amba ya wo yokye: «Omanyisa Balaba na Saolo pho ya etoma eebabangyi na nga.»

³Bobele, wa miima bée ntoma na wa bondele be, bamba ya batandela maboko, nono wa bale bée bakye.

Balaba na Saolo o esanga ya Shipre

⁴Wa ba bée o etoma eya baphe Bolobo Bosantu ya ikyenimola Simo Elaa, Balaba na Saolo bamba ya uta o ibongu sa Silisi. Omw, bamba ya kpela o masuwa pho ya ikyende o Shipre.

⁵Wakoma bée o Salamini, bamba ya imola iloba sa Nwaphongo o mangambi ma makyita ma Bayuda. Babaka na ná Yoane pho ya ibasunga.

⁶Wa katisa bée esanga esw nwo o Pafos, bamba kye zwa moto mowmo, nkombo ye Balayesu, yo moyuda, mokyese nwa manganga, abaka kamikpe obokye ali moimosi.

⁷Abaka yo na mwangyesi wa esanga. Nkombo ya mwangyesi me, Selegusu Polo, moto wa malondo. Iyo amba ya toma obokye bamobangyele Balaba na Saolo, pho alukaka na bokusi obokye aokye iloba sa Nwaphongo.

⁸Kasi nganga Elima (pho nkombo ye kyelimbole babona), taikaka anola yaabaka bée bawo, emba alukaka na obokye nwangyesi yo sa anola.

⁹Bobele, Saolo, okobangye bée Polo, atondaka na Bolobo Bosantu, amba ya molembetela.

¹⁰Amba wo ne yokye: «Owatonda na malondo mabe na ná bowe, nwanwa wa Molemba, nwakolo munguna nwa bosembo! Otoeme ikyemistingyinya manzela ma Nkolo mateme wo?»

¹¹Emba kyeka inwanwa eye, eboko ya Nkolo ya moewanda: Wamopholo miyo, nwo itekye, otokule wene moo.» Mina wawo, lonzumbe na enzombi eesi ya moziba, abuto tibatiba pho ya iluka bato ba imokpa mi eboko.

¹²Bobele wawene mwangyesi lowo loleka, amba butwa ianola, pho mateya ma Nkolo maamokamwisaka na boikye.

O Antioshe ya Pisidi, Polo awo

¹³Polo na bebi ne bamba ya kpela o masuwa o Pafos, bamba ya koma o Peleze o Pamfiliya. Emba Yoane amba kabana na be, yo ibutwa o Yelusaleme

¹⁴Be, bamba ya mana o Peleze, bamba ya koma o Antioshe o pisidi. Mokolo nwa sabata, bamba ya kye nyolo o ingambi sa makyita, bakye zala.

¹⁵Waunva bée itanga buku pha Mibeko na pha Baimosi, Bakonzi ba ingambi sa makyita bamba ya toma bato ikye wo na bée bekye: «Bebi ba bampele, na oli na lowo la ibondo bato, owo.»

¹⁶Polo amba ya teme, amba ya bazibisa na eboko, yokye: «Bato ba Isalayele na ba lote Nwaphongo, okyemela!»

¹⁷Nwaphongo owa bato ba Isalayele owa lo ba ango ba banga, na bato ba tomba yo imbele sa baka bée o mokyisi nwa Ezipito wa tokolo yo na eboko ye ekusi onte ya be.

- 18**Phenephe mbula mako mane, akuyaka na mobesi nwa bée o bokye.
- 19**Emba wawɔ yo mabota sambo o mokyisi nwa Kanana, amba kaba mokyisi nwa bée ilaka
- 20**phenephe na mbula mikama mine mbuka mako matano. Emba sima me, amba ya ambya bananga nɔnɔ o imbele saka moimosi Samwele.
- 21**Emba tata wawɔ, bamba ya onga mokonzi mɔnɔmɔ. Nwaphongo amba ya baphe Saolo nwana wa Kyisi, moto wa ibota sa Benzame, phɔ ya mbula mako mane.
- 22**Wamole be, amba ya baphe Davidi obokye abe mokonzi nwa be. Phɔ ye amba na wɔ yokye: “Nazwe Davidi, nwana wa Yese, moto olongoba o ndondo ya nga, owa mokyela maphɔɔ masɔ boozingye nga.”
- 23**O ibota se, Nwaphongo, bo waikaka yo mbunu, atɔkɔlelekye Isalayele Mobikye Yesu.
- 24**O boo pha iya se, Yoane ateyaka phanza bato basɔ ba Isalayele batisimo ya ibongola motema.
- 25**Wakoma Yoane iyunva etoma ye, awɔkɔ yokye: “Bee koununya obokye nga nali nza? Sili yo! Kasi kyeka obokye okoye o sima ya nga, sikokyi na iyingola simbi ya bikoto be.”»
- 26**«Bebibana ba ibota sa Abalayama na baalote Nwaphongo, maphɔɔ ma ibika mama, bamatoma phɔ ya banga.
- 27**Phɔ bato ba Yelusaleme na bakonzi ba be, tebaikyi moeba, na wamoingya be, bakokyiisa maphɔɔ mawɔkɔ baimosi, matangye bée nkɔlɔ ya sabata iso.
- 28**Na wabaka bée sazwa ewele ya imoingya, bamba onga oka Pilata obokye amobome.
- 29**Waunva bée ikokya maphɔɔ masɔ maakoma bée phɔ ye, bamba ya mumanya o ekulusu, baesi ya mokunda.
- 30**Kasi Nwaphongo amba ya mokundola onte ya bawe.
- 31**Iyo owatɔkɔlelekye nkɔlɔ nzikye bato bautaka ne Galileya phɔ ya ikyende o Yelusaleme. Uɔwanɔwa eye, bée bali manzoka me oka bato.
- 32**Na banga, toeyimole Simo Elaa eye: Mbunu eyaikyelaka bée baango ba banga,
- 33**Nwaphongo aekokye esɔ phɔ ya banga, bana ba be, wakundola yo Yesu, bo wakoma bée o zembo sa ibale obokye: Oli nwana wa nga, inga, lolɔ, naeboti.
- 34**Omokundosi Nwaphongo onte ya bawe, etakule phɔlɔ, eli nde bo wawɔkɔ yo, obokye: “Namoepe mbolo isantu ya Davidi, maphɔɔ ma phele.”

³⁵Yango mena, kakule wɔ o elele eyɔkɔ yokye: “Otole moto mosantu wa we obokye aphɔlɔ o ilita.”

³⁶Phɔ Davidi, wakyelela yo ibota se o imbele se, na nwango nwa Nwaphongo, amba wa. Bamba ya mokunda phenephe na baango, ne aphɔlɔ.

³⁷Kasi yo owakundola Nwaphongo onte ya bawe, taika phɔlɔ.

³⁸Bande, oebe obokye eli phɔ ye simo ya ilimbisa masumu yeesi, na ibutwa bato ba bosembo phate pha ikaka zwa bɛɛ na Mobeke nwa Mose,

³⁹na nzela ye, moanosi musɔ abuto moto wa bosembo.

⁴⁰Omibanza, obokye maphɔɔ mawɔ baimosi mango sa eyelela:

⁴¹“Kyeka, bɛɛ basemosi, okamwe, olemɔ! Phɔ, bo tabaa bɛɛ na bomɔɔ, namokyela etoma yɔnɔyɔ, obokye bo baeyimosi yango otoeyanole!”»

⁴²Wa itɔkɔlɔ, bamba ya bɔndele Polo na Balaba na boikye obokye bakule ya baawɔle phɔ ya lowɔ me mɔkɔlɔ nwa sabata nwa sima.

⁴³Wanyangwa bato basɔ baanganaka, Bayuda baikye na bato basuu baakumole Nwaphongo, bamba ya benga Polo na Balaba. Babalenzaka obokye baphile bophelelu ngolu ya Nwaphongo.

Polo na Balaba bakye oka bato bate bali Bayuda

⁴⁴Wakoma sabata, phanephe mokyisi mobimba nwamba yaangana phɔ ya iyoka maphɔɔ ma Nkolo.

⁴⁵Wa wene Bayuda moluku nwa bato, baesi ya tnda na zuwa, abuto iikyela maphɔɔ ma Polo ziko, bamotole.

⁴⁶Polo na Balaba, na mwiya, bamba babuyisela bekye: «Ebakyi obokye maphɔɔ ma Nwaphongo bata mateya bɛɛ phanza. Kasi phɔ bɛɛ omale, tokokyi na bomɔɔ pha bɔbele. Yango mena tokye oka bato bate bali Bayuda.

⁴⁷Phɔ Nkolo awɔ na banga babona: “Naekyesi ndokolo tala ya na mabota phɔ ya ikye na Simo yanga nɔnɔ o mbomela ya mokyisi!”»

⁴⁸Waoka baate bali Bayuda baabona, na nkyisa, babuto ikumbela maphɔɔ ma Nkolo, emba basɔ baɔlɔmɔkɔ phɔ ya bomɔɔ pha bɔbele bamba butwa baanosi.

⁴⁹Maphɔɔ ma Nkolo mamba ya nyangwa o mokyisi munsɔ.

⁵⁰Kasi Bayuda bamba ya losa babasi ba kaa bakumole Nwaphongo na onte ya bankumu ba mokyisi, balukaka inyɔkɔlɔ Polo na Balaba, emba bamba ya bawiinya o manyete ma be.

⁵¹Kasi be, bamba ya lasa mobulubutu nwa makolo ma be, bamba yakye o Ikoniumu.

⁵²Kasi baekosi batondaka na nkyisa na ná Bolóbo Bosantu.

Bitoma 14

Polo na Balaba o Ikoniumu

¹O Ikoniumu, wakula lekana nde bomɔ. Polo na Balaba bamba ya kye nyɔlo o ingambi sa Bayuda sa makyita. Bamba ya wɔ na ndengye yɔnɔyɔ obokye Bayuda na Baela baikye babutwaka baanosi.

²Kasi Bayuda bayɔkɔ bate baikaka anola, bamba losa bapakano obokye babe na maumunya mabe phɔ ya bebi.

³Na bo bomɔ, bakyelaka nkɔlo nzikye o Ikoniumu. Babaka bawɔ nde pwapwa phɔ ya Nkolo na phɔ ya maphɔɔ ma ngɔlu ye. Abaphɛkye mwiya nwa ikyela na mabokɔ ma bée bilembetele na bilekyesako.

⁴Moluku nwa bato ba mokyisi nwanba kabana. Bana babaka mbale na Bayuda, bayɔkɔ mbale na batoma.

⁵Bapakano na Bayuda na bakonzi ba bée bamba kana inyɔkɔlo na iboma batoma na mabanga.

⁶Waawene bée babona, bamba ya lota mbale ya nkyisi ya Likaoni, Listre na Derbe, na o nkyisi ili phenephe na yango.

⁷Omɔ, babuto nde iimola Simo Elaa.

Polo na Balaba o Listre

⁸O Listre, moto mɔnɔmɔ munene abaka omɔ, taikaka ba kateme. Makolo me manyiba uta o ibu sa nyango, taikaka na ba katambule.

⁹Amba oka Polo kawɔ. Polo amba ya molembetela, aesi ya wene obokye ali na ianola phɔ ya ibika,

¹⁰Amba ya wɔ na bokusi yokye: «Teme na makolo ma we!» Emba amba ya ngbengɔ, abuto itambula.

¹¹Waayawene moluku nwa bato lowɔ lokyesi Polo, bamba ya anwana na munɔkɔ nwa be, bekye: «Ba Nwaphongo bamibuye bato, bauti o ikolo, baesi oka banga!»

¹²Babangaka Balaba «Zeyusu», emba Polo «Ermesi», phɔ ya baka yo owa kpaaka maloba.

¹³Nganga wa Nwaphongo Zeyusu o nze ya ibala, amba yaa na balo ba mangɔmbe na biboko ba bokonzi o nzibo ya inyɔlo o mokyisi. Yo na moluku nwa bato bamba okana obokye babakabele ikabo.

¹⁴Waaoka batoma Balaba na Polo lowo me, bamba kakola bitobu ba be, bamba ya ngbengo bili moluku nwa bato na iyanwana

¹⁵Bekeye: «Bato, pho ya'ye kokyele maphoo mamana? Na banga toli nde bato boli be! Simo Elaa ekyeyimole banga, eli nde obokye ole maphoo maabe obutwele Nwaphongo oli na bomoo, owakyele ikolo na munse, ebale eenene na iso ili omoo.

¹⁶Wa phanza, alekye mabota maso mabengye manzela ma bee mampenza.

¹⁷Nzuka amiweninyaka na maphoo malaa maakyele yo mama. Kasi taika le ibaweninya maphoo malaa, pho kabatomele uta o ikolo mambula na bipha bilaa, kabatonza na ntoma katonza na mandondo ma bee na nkyisa.»

¹⁸Maphoo me temakokaka izibisa moluku nwa bato izele, pho ya obokye bee sabaambisa mambeka.

¹⁹Bobele, o Antioshe na o Ikoniumu, wamba ya tokolo Bayuda baya losa moluku na bato. Baesi ya ma Polo mabanga, bamba ya tokolo ne o imbale ya mokyisi, baumunyaka obokye awe.

²⁰Kasi, wangana baekosi wali yo, amba ya inwa bobele amba ya nyolo o mokyisi. Bo yana, yo na Balaba bamba ya kye o Derbe.

Polo na Balaba babuto o Antioshe ya Siri

²¹Sima ya iyimola Simo Elaa o mokyisi me na izwa baekosi baikye omoo, bamba kula ya kyende o Listre, o Ikoniumu na o Antioshe.

²²Bakyekeye kuya mandondo ma baekosi na ibalenza obokye balendendale o ianola, bekeye: «Tosengyesi ilekana na minyoko miikye, pho ya inyolo o Bokonzi pha Nwaphongo.»

²³O ingomba sonoso na sonoso, babalelekeye bankumu, bamba bondele, bamba na miima ntoma pho ya ibaambya oka Nkolo owa anola be.

²⁴Emba wakatisa bee Pisidi, bamba ya kye o Pamfili.

²⁵Wateya bee maphoo ma Nwaphongo o Perge, emba bamba ya kyende o Atali.

²⁶Omoo, bamba ya kpela o masuwa, babuto o Antioshe, wautaka be, elele eya bambyaka bee o ngolu ya Nwaphongo pho ya etoma ekyeute bee ikyela.

²⁷Wakoma be, baesi ya angyinya Ingomba, bamba baimola maso makyela Nwaphongo na be, na ndengye eyaingolaka yo mozibo nwa ianola pho ya bapakano.

²⁸Emba, bamba ya koko omoo bee na baekosi.

Bitoma 15

Toko o Antioshe pho ya lowoo la ibele

- ¹Bobele, bato bayoko bamba uta o Yuda, bee balukaka iteya bebi bobo: «Be boto mibesi bokowo mobeko nwa Mose, bee tokokyibika.»
- ²Toko yamba tokolo, emba miko makusi mamba ba onte ya Polo na Balaba na bato me. Bamba ya sukya obokye Polo, Balaba na bato basu bakye o Yelusaleme, bakye zwana na batoma na bakumu pho ya toko me. Tebaikaka banolela, baesi ya phalatana na na bokusi pho ya lowo me. Na bomo, baesi ya toma Polo, Balaba na bato bayoko ba Antioshe obokye bakyeende o Yelusaleme oka batoma na bankumu, bawo lowo me.
- ³Ingomba basungaka pho ya imbanga me. Bobele, baesi ya katisa Fenikisi na Samaliya, bakye mimola o waanola bato baatebali Bayuda Yesu. Simo me ya phkye nde bee baso nkyisa na boikye.
- ⁴Wakoma bee o Yelusaleme, ingomba baakumbelaka, ebe na batoma na bakumu, baaimolaka iso yaakyelaka Nwaphongo na nzela ya be.
- ⁵Baanosi baayoko ba mbale ya Bafalisayi, baesi ya teme, bekye: «Esengyesi obokye babele baanosi baatebali Bayuda, babatome na bokusi ikokya mobeko nwa Mose.»
- ⁶Batoma na bakumu baesi ya angana pho ya ekola lowo me.
- ⁷Baphalatanaka na boikye. Sima, Petelo aesi ya teme, yokye: «Bande, koebe obokye Nwaphongo anzolo onte ya bee obokye naimole Simo Elaa oka bato baatebali Bayuda, pho ba okye, baanole.
- ⁸Nwaphongo, okoebe mandondo ma bato, abaphe Bolobo Bosantu bo nwaalophe yo, pho ya iteya obokye baanosi.
- ⁹Taika lokyesinya na nwana bokyi bobo na be, Nwaphongo akunyola mandondo ma bee pho bamoanola.
- ¹⁰Kasi kolukye itoma baanosi inyanya ephesi ewaa, na bankoko ba banga, na banga toloiki koka ienyanya. Komekye Nwaphongo babona pho ya'ye?
- ¹¹Kasi na ngolu ya Nkolo Yesu, banga toanole obokye tobikiy ndengye yonyo na be.»
- ¹²Bato baso baesi ya ikala bose, baokyemele Balaba na Polo babaimole bilekyesako na bilembetele biso biakyelaka Nwaphongo na nzela ye o nte ya bato baatebali Bayuda.
- ¹³Waunva iw, Zake ne aesi ya wo, yokye: «Bande, inzokyemele!
- ¹⁴Simo aimosi bo watataka Nwaphongo ikana obokye onte ya bato baatebali Bayuda aolo ibota sonoso siili se.
- ¹⁵Mapho maawo baimosi makoka na lowo me, pho totangye o buku pha Nwaphongo bobo:

¹⁶Nkolo kawo bobo: “Sima ya maphoo mamana namokula ya, Namotonga na ingambi sa Davidi saabukwaka, nasiinola, naasiteye,

¹⁷Emba bato bayoko baso bamoluka Nkolo, ebe na mabota maso mabanga nga obokye mabe ma nga. Eye booko wo Nkolo.

¹⁸Aebinyaka maphoo me mamana uta kalakala.”

¹⁹Zake akuli wo, yokye: Yango mena, nawene obokye tolokoki ibaphe motema bolosi oka baatebali Bayuda, baanole Nwaphongo.

²⁰Kasi tobakomele mokanda obokye toongye na be, sa zaa nsoti ikyiambya bee oka manzambe ma bikyeko, sa kyela bondumba, sa zaa manyama maawe na malongo o motema, sa zaa na malongo.

²¹Pho noko wa kalakala, bato bateya mobeko nwa Mose o mokyisi monomo na monomo, bamotangye na o mangambi ma makyita ma Bayuda nkolo iso ya Sabata.»

Mokanda mootomi bee oka baanosi baatebali Bayuda

²²Bobele, batoma, bakumu, na ingomba sisoo baesi ya kana obokye baolo bato onte ya be, babatome o Antioshe bee na Polo na Balaba. Baesi ya olo Yuda okobangye bee Balasabas, na Silasi, baso babale babaka bato ba kaa onte ya bande na be.

²³Baphisaka mokanda moowo bobo: «Bande na bee, batoma na bankumu, babeya bande na be, baatebali Bayuda, baazale o nkyisi iye: Antioshe, Siri na Silisi.

²⁴Tooka obokye bana bato, bawaa baatebaika banga phe nzela, bauta oni, baya bi omoo, baebunzinya na maphoo maawo be, bakyetitisa mandondo ma bee.

²⁵Yango mena, tokani banga baso obokye toolo bato emba toetomele be. Bamoyaa molongo na bebi na banga, Balaba na Polo.

²⁶Baambya bomoo pha bee pho ya etoma ya Nkolo wa banga Yesu Klisto.

²⁷Toetomesi Yuda na Silasi baamoeyimola, bee mampenza, maphoo maakomi banga mamana.

²⁸Pho, na banga na Bolobo Bosantu, tokani obokye tolokoki iephisia ephesi esuu, kasi maphoo masengyesi bee ikyila mango mama:

²⁹Sa zaa nsoti ikyiambya bee oka manzambe ma bikyeko, sa zaa malongo, sa zaa manyama maawe na malongo o motema, sa kyela bondumba. Bo omimanye mi maphoo maso mamana, kokyele bolaa. Oikalaka na bolaa.»

³⁰Emba bato me baatomaka be, bamba ya kyende, bakye koma o Antioshe. Baesi ya angyinya baanosi baso, babaphe mokanda me.

³¹Baesi ya tanga mokanda με, bato baso batondaka na nkyisa pho ya maphoo maabalenzaka na bée o mokanda με.

³²Yuda na Silasi, bée mampenza babaka baimosi, balenzaka bebi, babakuyaka na maphoo maikye maawoko be.

³³Bakutaka koko na be. Waakoma bée wa ibutwa, bebi baesi ya kye baika, bée o kyekye na bolaa. Bamba ya butwa oka baabatoma. [³⁴Kasi Silasi akanaka obokye kaikale omoo.]

³⁵Bobele Polo na Balaba bamba ya ikala o Antioshe. Na bato bayoko baikye, bée baso babaka bateya, baimole Simo Elaa ya Nkolo.

Polo na Balaba bakabwa

³⁶Sima ya bana nkolo, Polo aesi ya wo na Balaba, yokye: «Tobutwe, tokye kyeka bande na banga o nkyisi iso yaimolaka banga Simo ya Nkolo, tokyekye ndengye eli be.»

³⁷Balaba abaka na phowa ikyende na Yoane, ookobangye bée Malako.

³⁸Kasi Polo taikaka zinga obokye akyende be, pho abaikaka o mokyisi na nkombo Pamfili, takulaka bakamba o etoma ya be.

³⁹Baokaka na bokusi onte ya be, bamba ya kabana. Balaba akpe Malako, abaa o masuwa, akye o Shipre.

⁴⁰Polo aesi Silasi, waunva baanosi ibaamba o maboko ma Nwaphongo obokye ababanza na ngolu ye, bamba ya kyende.

⁴¹Bamba ya katisa Siri na Silisi, balenzaka mangomba obokye baikale na ianola.

Bitoma 16

Timote atambusi na Polo na Silasi nzela yoooyo

¹Polo aesi ya koma o Derbe, na o Listre. Moanosi moomoo abaka omoo, nkombo ye Timote, nyango Moyuda, owabutwa Moklisto, kasi ango Moela.

²Bande babaka bazale o Listre na o Ikoniumu, babaka bawo obokye ali moto molaa.

³Polo abaka na phowa obokye Timote atambulakye ne molongo. Aesi ya mokpa, bamobesi pho Bayuda, baabaka o nkyisi με, bée baso baabaka obokye ango ali Moela.

⁴O nkyisi iso, yaabaka yo kalekane, baimolaka baanosi mibeko miakpa batoma na bakumu ba Yelusaleme. Baongaka na obokye bakokya mibeko με.

⁵Mangomba mabutwaka na ianola sikusi, motiya ŋwa bato ŋwabaka mobakisame nkɔɔ iso.

Polo alɔti ndɔɔ o mokyisi na nkombo Troas

⁶Bolɔɔ Bosantu abakatelaka obokye sa imola Simo ya Ŋwaphongo o nkyisi ya Azi. Yango mena aesi ya katisa o nkyisi iye: Friji na Galati.

⁷Wakomaka phenephe na Misi, alukaka ikyende o Bitini. Kasi Bolɔɔ pha Yesu tephawaikaka babenisa ikyende omɔ.

⁸Bobele, aesi ya katisa Misi, akye o ibongu siibangye bɛe Troas.

⁹Wa mokɔɔ, Polo aesi ya lɔɔ ndɔɔ aweni moto mɔnɔmɔ wa Makedoniya atemi, kamobɔndele, yokye: «Lekana o Makedoniya, oya losunga!»

¹⁰Sima ya ndɔɔ me ya Polo, sa kɔkɔ, banga toesi ya luka nzela ya ikyende o Makedoniya, phɔ toebaka obokye Ŋwaphongo kalobangye ikye imola Simo Elaa oka bato ba mokyisi me.

O mokyisi na nkombo Filipi

¹¹Tokpe masuwa o Troas, tokye o esanga na nkombo Samotras, bo yana toleka o Neapolis.

¹²Toesi ya mana omɔ, tokye o Filipi, mokyisi munene ŋwa Makedoniya, ŋwazalaka Baloma. Tokyelaka nkɔɔ nzikye o mokyisi me.

¹³Mokɔɔ ŋwa Sabata, toesi ya tɔkɔɔ, toikyi mokyisi, tokye o mokukulu ŋwa ebale, toumunyaka obokye tomozwa elele ekyesambe Bayuda omɔ. Toesi ya zala, toweni na babasi baanganaka wamɔ.

¹⁴Mɔnɔmɔ na babasi me, nkombo ye Lidi, mokyisi nwe Tiyatire, abaka mounge wa bitobu bilaa ba mangola, abaka ŋwanwasi okosambe Ŋwaphongo. Waba banga towɔ, abaka kalookye. Nkolo aesi ya ingola ndondo ye obokye aanole maphɔɔ maawɔkɔ Polo.

¹⁵Baesi ya mobatisa, ebe na ibota se. Bobele, alobangyi oka ye, yokye: Bo koanole phele obokye nali moanosi wa Nkolo, yaka ya kye ba o ingambi sa nga. Alokandindisaka obokye toanole.

O motema ŋwa bɔɔkɔ o Filipi

¹⁶Mokɔɔ mɔnɔmɔ waba banga tokyende o elele ya ibɔndele, moombo mɔnɔmɔ ŋwa ŋwanwasi aesi ya vana na banga: Abaka na bolɔɔ bobɛ onte ye, phabaka bomotome imola maphɔɔ maamoya. Azwelaka bakolo bɛe baphalanga baikye mi etoma me.

¹⁷Aesi ya butwa ilobenga, banga na Polo. Abaka kanwane yokye: «Bato baba bali bato ba Ŋwaphongo owa ikolo, baeteya nzela eya ibika.»

- 18**Akyelaka babona nkolo nzikye. Polo aesi ya wene eempi, amba ya miekpinya, awo na bolobo me, yokye: «Na nkombo ya Yesu Klisto, nawo na we obokye otokolo onte ye!» Mina wamo, bolobo me botokosi onte ya moombo me.
- 19**Waawene bakolo ba moombo me obokye tebakoyi ikula zwa baphalanga na nzela ye, baesi ya akya Polo na Silasi, bakye na bee o elele eya zando oboo pha bakonzi.
- 20**Wakoma bee oboo pha bananga me, bekye: «Bato baba bali Bayuda. Baambya mobulu o mokyisi nwa banga.
- 21**Bateya bonkoko bolokatele mobeko nwa banga obokye banga Baloma, tolokoyi iboanola na ibokyelela.»
- 22**Eboko ya bato me baesi ya basonga noko. Bananga ba Baloma baesi ya batomisa obokye bamanya Polo na Silasi bitobu, babawande phimbo.
- 23**Waunva bee ibawanda phimbo na boikye, abavakyi o boloko, bawo na moto ookokyengele obokye abakyengyele na bolaa.
- 24**Mokyengyesi me, waoka yo babona, aesi ya banyosa o etee ya boloko eya motema, babanyosekye makolo o motema nwa mabaya manene.
- 25**Wa molengyela, Polo na Silasi babaka babondele, batube pho ya ikumbela Nwaphongo, bato baayoko ba boloko babaka babaokye.
- 26**Ibalakana bobo, manyete mabuto inyingana na bokusi, manyingyinye na boloko, bikomba biso bizibo, nyololo ya bato baso ba boloko yiingo.
- 27**Mokyengyesi aesi ya umwa, wawene yo obokye bikoma ba boloko biikasi pha, aesi ya pka mumphata nwe obokye kamibome, pho abuyaka obokye bato ba boloko baso baloti.
- 28**Kasi Polo aesi ya anwana na bokusi, yokye: «Sa mikyela lowo! Banga baso toli wawa!»
- 29**Bobele, mokyengyesi aesi ya onga tala, anyosi izele o motema, katekyenele na sina inganga, aesi ya mivaka o makolo ma Polo na Silasi.
- 30**Aesi ya batokolo o nze, yokye: «Batata, nakyele bo obokye nabikye?»
- 31**Bekye: «Anola Nkolo Yesu, wamobika, na we, na ibota sa we.»
- 32**Baesi ya moimola Simo ya Nkolo, yo na bato baso baabaka o ingambi se.
- 33**Na sina imbele me sa mokolo, mokyengyesi aesi ya bakpa oka ye, abakunyosi maphota ma be. Bobele, baesi ya mobatisa yo na ibota se sisu.
- 34**Amba ya nyosa Polo na Silasi o ingambi se, abaphe ntoma ya iza. Moto me na ibota se sisu batondaka na nkyisa pho baanolaka Nwaphongo.

³⁵Waye bunya, bananga ba Baloma baesi ya toma bato obokye bakye wo na mokyengyesi, batokolo bato babana.

³⁶Mokyengyesi aesi ya imola Polo, yokye: «Bananga batomi bato iya imola obokye baetokolo. Uḡwanḡwa ye, emba tokolo, okyende na bolaa.»

³⁷Kasi Polo aesi ya wo na bato me, yokye: «Balowanda phimbo o miyo ma bato baso, mena sa taa lotenela bolombe, banga toli bato ba Loma! Balovakyi o Boloko. Uḡwanḡwa ye, bakule luka ilotokolo mi ibombo? Pha! Baya lotokolo bee mampenza!»

³⁸Bato baatomaka bee baesi ya kye imola maphoo me oka bananga ba Baloma. Bananga me bailaka, waoka bee obokye Polo na Sila bali bato ba Loma.

³⁹Emba bamba ya kye baonga bolimbisi, babatokosi o boloko, bamba ya onga na bee obokye bamane o mokyisi me.

⁴⁰Watokolo Polo na Silasi o boloko, aesi ya kyende oka Lidi. Waunva bee ikyeka bande na be, na ibalenza, bamba ya kyende.

Bitoma 17

Polo na Silasi o Tesaloniki

¹Baesi ya lekana o Afipolis na Apoloni, bakye koma o Tesaloniki waabaka ingambi sa makyita sa Bayuda.

²Polo, bo wamele yo, amba ya nyolo o ingambi sa makyita sa Bayuda, awonoko na bee ba Sabata baato mi makomi ma Nwaphongo.

³Abalimbolelaka makomi me, abateyaka, yokye: «Esengyesi obokye Masiya awene bolosi, awe, akundwe onte ya bawe.» Abawolekye, yokye: «Yesu okoeyimole nga, eli yo Masiya.»

⁴Bana onte ya be, baesi ya anola babengyi na Polo na Silasi. Na moluku ḡwa Baela baabaka basambele Nwaphongo, na babasi baikye ba kaa.

⁵Kasi Bayuda batondaka na zuwa. Baesi ya kpa bana nzobo baazwaka bee o nzela, bakye angyinya eboko ya bato. Bamba yaambya mobulu onte ya mokyisi. Baesi ya kyende o ingambi sa Yasona, ikye luka Polo na Silasi obokye bakye na bee o boo pha bato baso ba Tesaloniki.

⁶Waba bee sa bazwa, baesi yaakya Yasona na bebi bayoko, bakye na bee o boo pha bananga ba mokyisi, baḡwanaka, bekye: «Bato baba babunzinye maumunya ma munse munso, uḡwanḡwa ye baesi ya koma wawa!»

⁷Yasona ababuye oka ye! Bato me baso bato mibeko ma Moangyesi Kaisala, awo obokye mokonzi mosuu ali, nkomo ye Yesu.»

⁸Maphoo mamana maesi ya phe bato baso na bananga ba mokyisi yoo.

⁹Yasona na bēbi mē bayōkō baesi ya tukya baphalanga oka bananga ba mokyisi, bamba ya bale, bakye.

Polo na Silasi o Bere

¹⁰Waamokōlo bande baesi ya toma Polo na Silasi o Bere. Waakoma bēe omō, baesi ya kye nyōlo o ingambi sa makyita sa Bayuda.

¹¹Bayuda mē babaka bato balaa ileka baa Tesaloniki. Baesi ya anola Simo ya Nwaphongo na motema molaa. Babaka baekole makomi nkōlo iso, obokye baebe maphōō maabaka Polo kawō mali phele.

¹²Bato baikye onte ya bēe bamba ya anola, onte ya Baela, bato baikye ba kaa, babasi na bampele, bamba ya anola mē.

¹³Kasi waoka Bayuda ba Tesaloniki obokye Polo akye imola Simo ya Nwaphongo o Bere, bamba ya kyende omō, bakye losa moluku nwa bato na ibabunzinya maumunya.

¹⁴Sakōkō, bande baesi ya loya Polo mopha nwa maa manene, Silasi na Timote baikalaka o Bere.

¹⁵Baakyekye na Polo, bamba kye moika nōnō o Atene. Emba waya butwa bēe o Bere, Polo amba ya longōlo Silasi na Timote obokye bamobengye izele.

Polo o Atene

¹⁶Waabā Polo kaziya Silasi na Timote o Atene, aokaka bolōsi o ndondo ye na boikye iwene ndengye eyatonda mokyisi mē na manzambe ma bikyeko.

¹⁷Ateyaka o Ingambi sa makyita, yo na Bayuda, na ná bato baatebali Bayuda, baasambe Nwaphongo. Na o zando, ateyaka nkōlo iso bato baavanaka ne wamō.

¹⁸Bateye ba Epikirie na ba Stoisie bawōnōkō ne. Bana bēkye: «Nyaewō oyo kalukye wōō bo?» Bayōkō, waoka bēe Polo kaimole Simo ya Yesu, na maphōō ma ikundwa sa bawe, bēkye: «Kolo kaloimole manzambe masuu.»

¹⁹Baesi ya mokpa, bakye ne o bo pha bananga baangane o ngomba ya Aaropaje, bawō ne, bēkye: «Mateya mē manyakune maateya wē mali iye? Banga tozingye imaeba,

²⁰phō matoo ma banga maokyi maphōō ma inganga, tolukye eeba maphōō me malukye iwō bo.»

²¹Na bomō bato basō ba Atene, na babutu baya onte ya be, etoma ya bēe yabutwaka nde iwōkō na iokaka maphōō manyakune.

²²Polo aesi ya tēme o ntante ya bananga, yokye: «Be bato ba Atene, nawō na bēe obokye oli phele baakolo basambesi.

²³Pho, wabe nga nalekane o mokyisi nwa be, naweni bikyeko biisambele be, naweni na mesa elele yonyo ekyeambya bee mandaa, bakoma o ikolo bobo: “Oka nzambe otoebane.” Iyo okosambele bee sa moeba, eli yo okoeyimole nga.

²⁴Nwaphongo owakyela mokyisi na iso ili omw, ali Nkolo ya ikolo na ya munse, taazale o batempelo, baatonga bato.

²⁵Tasengyesi na obokye bato bamophe ebe na ekpele iye, pho eli yo okophe bato baso bomw na mpema na mbolo iso.

²⁶Uta na moto mwomw, akyle mabota maso, obokye bazale o munse munsu. Abamekyela imbele sa elanga na sa mampela, na mandelo ma makyito maasengyesi bee izala.

²⁷Akyela babona pho bato bamolukye, na bo bazwe kamba pho ya imoluka, na bakokyi imozwa. O solongo, Nwaphongo tali itakye na banga baso.

²⁸Pho “eli yo moto okolophe bomw, na bokusi pha ikye mitambula. Toli o munse mumu nde pho ye.” Na bakombi ba bee baayoko, bekye: “Na banga, toli bana bee me.”

²⁹Bo oli banga bana be, tolokoki umunya obokye Nwaphongo akokaa na bikyeko ba itela, ebe ba ebuni ya motiya, ebe ba ibanga, mbolo yaakyelama na maumunya ma moto.

³⁰Nwaphongo taakule benga imbele saatesaikaka moeba bato. Kasi unwanwa eye kaimole bato baso, o bilele biso, obokye babongole ntema ya be.

³¹Pho ameka mokolo mwomw nwamotenela yo munse munsu phaakolo bolombe, na nzela ya moto owa somya yo. Ateya bato baso, bo wakundola yo moto me onte ya bawe obokye eli phele.»

³²Waoka bee Polo kawo na ikundwa sa bawe, bana bamoekyekye, bayoko bekye: «Tomokula eyoka kowo lowo lalona mokolo mosuu.»

³³Bobele, Polo aesi ya mana onte ya be, akye.

³⁴Bana bamobengaka, bamba ya anola, onte ya be, yabaka Denisi, mwomw na bananga baangane o ngomba ya Aeropaje, na nwanwasi mwomw na nkombo Damaris, na bato basuu me.

Bitoma 18

Polo na Silasi o Koliti

¹Sima ya mapho mamana, Polo aesi ya mana o Atene, akye o Koliti.

²Omw, akye vana na Moyuda mwomw, nkombo ye Akilas, mokyisi nwe Pontis. Iyo na nwanwasi we, Prisile, auta o Itali, pho moangyesi Klode atomaka obokye Bayuda baso bamane o Loma. Polo aesi ya kye mibanza na be.

³Bowabaka yo kakyele etoma ndengye yɔɔyɔ na be, amba ya kye zala oka, babuto ikyela etoma elele yɔɔyɔ. Etoma ya bee yabaka ya ikyele ndalaku.

⁴Nkolɔ iso ya Sabata, Polo abaka kateya Bayuda na Baela o ingambi sa makyita. Alukaka obokye basɔ baanole.

⁵Wauta Silasi na Timote o Makedoniya, baesi, Polo amiambyaka imbele siso iimolaka Simo ya Nwaphongo. Ateyaka Bayuda obokye Yesu ali Masiya.

⁶Kasi Bayuda, tebaikaka moanola, bamotolaka. Bobele, aesi ya balasisa mobulubutu nwa bitobu be, yokye: «Bo bee obungyi, tekuli ba lowɔ la nga, malongo ma bee mali o moto nwa be! Uɔwanwa ye, namokyende oka bato baatebali Bayuda.»

⁷Aesi ya mana wamɔ, akye oka moto mɔnɔmɔ owabaka kasambele Nwaphongo, nkombo ye Tito Yusutu. Ingambi sa moto me sabaka phenephe na ingambi sa makyita.

⁸Krispus, mokonzi nwa ingambi sa makyita, aesi ya anola Nkolo, yo na ibota se siso. Bakoliti baikye baokaka Polo, baesi ya anola me, ababatise.

⁹Waa mokolɔ, Nkolo aesi ya wɔ na Polo o ndɔɔ, yokye: «Sa ila, saikala bose, wɔkɔ nde bowɔ,

¹⁰phɔ, inga, nali na we elele yɔɔyɔ. Moto etaeyakya obokye aekyele bofe, phɔ bato baikye o mokyisi mumu bali ba nga.»

¹¹Polo akyelaka o Koliti mbula yɔɔyɔ na makombe motoba iimola bato maloba ma Nwaphongo.

¹²Wa imbele sabaka Galion moangyesi wa nkyisi ya Akaye, Bayuda baesi ya wangyela Polo na bofe. Bakye ne o boo pha bato baasambisa maphɔɔ.

¹³Bekye: «Moto oyo katomisa bato obokye basambele Nwaphongo na ndengye etebenele mobeko.»

¹⁴Waluka Polo obokye kawɔ, Galion aesi ya wɔ na Bayuda, yokye: «Bo ebakyi obokye abomi moto, naa akyesi lowɔ lonlɔ loolekyi bofe, nde naanolakyi iphunda sa bee, oo Bayuda, ndeobakyi na elongyi.

¹⁵Kasi tɔkɔ ya bee oli yango nde phɔ ya ianola, phɔ ya ma nkombo na mibeko ma bee mampenza, mena ekyekyi bee! Nga sikokyi iba munanga i maphɔɔ ma ndengye mena!»

¹⁶Amba ya bawiinya o elele ekyeambe bee maphɔɔ.

¹⁷Bobele, basɔ baesi ya akya Sositene, mokonzi nwa ingami sa makyita sa Bayuda, babuto imowanda o boo pha elele ekyeambe maphɔɔ. Kasi Galion akyekaka nde babona.

Polo abuto o Antioshe

¹⁸Polo akulaka kɔkɔ o Koliti na boikye. Bobele, aikyi ika bebi, abaa o masuwa, akye o Siri, yo na Prisile na Akilas. Oboo pha iba o masuwa, amikololaka moto o Sasele, pho aunvaka nkɔlɔ yaalakyelaka yo Nwaphongo.

¹⁹Baesi ya koma o Efese, Polo aikaka Prisile na Akilas omɔ. Aesi ya kye nyɔlɔ o ingambi sa makyita sa Bayuda, kaikye ziiko omɔ na Bayuda.

²⁰Baongaka ne obokye akɔkɔ omɔ, kasi yo taikaka anola.

²¹Aikyi baika, yokye: «Bo Nwaphongo azingyi, namokula ya oka be.» Aesi ya ba o masuwa o Efese, akye.

²²Wakoma yo o Sezare, aesi ya uta, akye o Yelusaleme pho ya ibeya bebi ba ingomba. Bobele, amba ya kyende o Antioshe.

²³Akyelaka banaa nkɔlɔ omɔ. Amba kula ya kyende, aakasi Galati na Friji, alenze ianola sa baekosi basɔ.

Apolo akye o Efese na o Koliti

²⁴Moyuda mɔnɔmɔ, nkombo ye Apolo, mokyisi nwe Alegizandri, akomaka o Efese. Abaka moto mɔnɔmɔ wa yelaa ya iwɔɔ, aebaka makomi ma Nwaphongo na bolaa.

²⁵Aunva ekola phanza maphɔɔ ma nzela ya Nwaphongo, abaka na phowa ekusi, aimolaka, ateyaka nde maphɔɔ ma Yesu. Kasi yo, aebaka nde ibatisa saka Yoane.

²⁶Aesi ya tata iwɔ pwapwa o ingambi sa makyita. Prisile na Akilas, wamooka be, baesi ya mokpa, bakye molimbolela nde maphɔɔ ma nzela ya Nwaphongo.

²⁷Kasi waba Apolo na phowa ya ikyende o Akaye, bebi baesi ya molenza mi lowɔɔ me. Bakomi mokanda, bamotomesi baanosɔ ba mokyisi me obokye bamokumbele na bolaa. Waakoma yo omɔ, asungaka bato baanolaka na ngɔlu ya Nwaphongo,

²⁸pho, anyetekye phele Bayuda, o miyo ma bato basɔ, na maphɔɔ maabawɔlekye yo. Abateyaka o makomi ma Nwaphongo obokye Yesu ali Masiya.

Bitoma 19

Polo o Efese

¹Wataaka ba Apolo o Koliti, Polo amba ya lekana o nkyisi ya mambale, akye koma o Efese. Azwe baekosi baayɔkɔ omɔ.

²Aesi ya batuna, yokye: «Waanola Nwaphongo, wazwa Bolɔbɔ Bosantu?» Bekye: «Banga toloika na oka bawɔ obokye Bolɔbɔ Bosantu ali.»

³Polo, yokye: «Emba wazwa ibatisi siwaa?» Bekye: «Ibatisi saaka Yoane.»

⁴Polo, yokye: «Yoane abaka kabatisa baanolaka ibongola mandondo ma ʒe, ambaka wɔ na ʒayuda, yokye: Baanole owamoya o sima ye, kyelukye iwo obokye Yesu.»

⁵Waoka ʒee babona, baesi ya batisama na nkombo ya Nkolo Yesu.

⁶Polo amba ya batandela maboko, baesi ya zwa Bolobo Bosantu, babuto iwo noko nsuu, na imola Simo ya Nwaphongo.

⁷Bato me babaka baso phenephe iko mbuka ibale.

⁸Bobele, Polo amba ya kyende o ingambi sa makyita sa ʒayuda, abaimolaka pwapwa Simo ya Nwaphongo. Balukaka obokye bato baamookye baanole mapho ma bokonzi pha Nwaphongo. Akyelaka bomo makombe maato.

⁹Kasi bayoko bakyelaka moto bokusi, tebaikaka baanola, batiyolaka nzela ya Nwaphongo oboo pha bato baso. Bobele, Polo aesi ya baika, akpe baekosi, akye na ʒe, abateyaka nkolo iso o Ingambi sa kalasi ya Tiranus.

¹⁰Akokoko omo mambula mabale, emba na bomo, bato baso baazalaka o Azi, Bayuda, na baatebali ʒayuda, bamba ya oka Simo ya Nwaphongo.

Bana ba Sekewa

¹¹Nwaphongo akyelaka bilekyesako ba ikamwa na nzela ya Polo.

¹²Yango mena, bato baayoko baphilelaka bato ba malosi, bitobu, na bitato baakumaka nzoto ya Polo. Malosi ma bato me mamanaka, na malobo mabe matokokoko o nte ya ʒe.

¹³Bana Bayuda baabaka bakye mitambula pho ya iwinya malobo mabe onte ya bato ba malosi, babaka batangye na nkomo ya Nkolo Yesu pho ya itokolo malobo me. Babaka bawo, bekye: «Na nkombo ya Yesu, okoteya Polo, nawo na ʒe, malobo mabe, obokye otokolo!»

¹⁴Bato baabaka bakyele babona, yabaka bana ba bampele sambo ba ngangamunene, Moyuda, nkombo ye Sekewa.

¹⁵Bolobo bobo bobabuyise obokye: «Nga naebe Yesu, naebe na Polo, kasi ʒe, oli banza?»

¹⁶Bobele, moto owabaka na bolobo bobo aesi ya mivaka mibe. Anwani na ʒe, abalekaka na mwiya, baesi ya tokolo o ibanda, baloti ʒee baso malumbu, bazokyi na maphota.

¹⁷Bato baso ba Efese, ʒayuda na baatebali ʒayuda, waoka lowo me bailaka, babutwaka ikpa nkombo ya Nkolo Yesu na kaa ikye.

¹⁸Bato baikye babutwaka baanosi, bayakaka ya yaimola mapho maakyelaka ʒe, bamaimolaka o boo pha bato baso.

¹⁹Onte ya bato baabaka na meete, baikye bayakaka na nkanda ya meete, baitumbaka o miyo ma bato basɔ. Watanga bée nkanda me, motiya nwa ye nwa kokanaka na baphalanga ba bibende nkoto mako matano (50.000).

²⁰Na bomɔ, na mwiya nwa Nkolo, Simo Elaa yanyangwaka na boikye.

Tɔko o Efese

²¹Sima ya maphɔɔ mamana, Polo aesi ya kana ikatisa Makedoniya na Akaye obokye akyende o Yelusaleme. Yokye: «Bo nakomi omɔ, esengyesi obokye nakome na o Loma.»

²²Atomaka bebi ne babale baamosungye o etoma, Timote na Eraste o Makedoniya, kasi yo akulaka kuta kɔko o nkyisi ya Azi.

²³Imbele me, tɔko iikye yatɔkɔlɔkɔ phɔ ya maphɔɔ ma nzela ya Nkolo.

²⁴Motusi monɔmɔ, nkombo ye Demetelius, abaka katule batempelo ba nzambe Artemis na ebende ya motiya. Azwaka baphalanga o etoma me, aphutaka na bolaa baakyele ne.

²⁵Aesi ya aangana na ná bato basuu baakyele etoma bo ekyekyele yo. Yokye: «Bande, koebe obokye banga tobikye nde na etoma ekyekyele banga eye.

²⁶Bo kowene, kombe na kula oka maphɔɔ maakyele Polo, yokye: Manzambe maakyelama na nse ya bato temali manzambe. Abongosi maumunya ma bato baikye. Teli nde wawa na wawa o Efese, kasi phenephe nde o nkyisi ya Azi iso.

²⁷Lowɔ me nde lɔti etoma ya banga, nde lombi na kula buya tempelo ya nzambe munene owa nwanwasi, Artemis, ekpele pha, nzambe me okosambele bato ba Azi, na bato ba mokyisi munsɔ, nde takuli ba na kaa!»

²⁸Waoka bato maphɔɔ mamana, batondaka na yɔɔ, baanwanaka bekye: «Ali nzambe munene, Artemis wa Baefese!»

²⁹Mokyisi munsɔ moesi ya tonda na tɔko, bato basɔ bawelane ikyende o elele ya maano. Baakyaka na bato ba Makedoniya babale baabaka batambule na Polo elele yɔnɔyɔ o imbanga se, Gayusu na Aristarke.

³⁰Polo aunvaka mitɔkɔlɔ o bo pha eboko ya bato, kasi baekosi bamokatelaka.

³¹Bankumu baayɔko ba nkyisi ya Azi, baali bikamba ba Polo, bamolɔngɔlɔkɔ phɔ ya imobɔndɔ obokye yo sa kyende o elele ya maano.

³²O elele eyaanganaka bato, tɔko yalɔbɔkɔ. Baná baanwane lowɔ lolo, baayɔko baanwane na lowɔ losuu, baikye onte ya bée tebaikaka eba na ntina eyaanganaka be.

³³Bayuda Bamba ya lekyinya moto monɔmɔ o boo pha eboko me na nkombo Alegizandre. Bato baayɔko baabaka wamɔ bamoimolaka maphɔɔ maalekanaka. Bobele, Alegzandre aesi ya tomba ebɔko o ikolo, alukaka iyambelela Bayuda.

³⁴Waeba bée nde obokye ali Moyuda, baesi ya anwana, bée baso mbala yonoyo, bekye: «Artemis wa Bafese! Ali nzambe munene!» Baanwanaka babona phenephe mangonga mabale.

³⁵Emba nkumu monomwa mokyisi me, amba ya zibisa eboko ya bato, yokye: «Be Baefese, bato baso baebe obokye mokyisi nwa Baefese babanza tempelo ya omunene, Artemis, na ekyeko ye eyauta o ikolo ya kaa o se.

³⁶Moto takokyi ika ziiko na lowo me. Na bomwa, uya mw, oumunya o boo pha ikyela lowo.

³⁷Oesi na bato baba wawa, kasi tebaikyi owo tempelo ya banga, tebaikyi tola na nzambe ya banga.

³⁸Bo Demetelius na bato bali na lowo na moto monomwa, elele ekyeambe nzwambo eli, na bananga bali, bakye songyela!

³⁹Boli na lowo losuu la ituna, toolobongya waangane bato baso bo kowo mobeke.

⁴⁰Mi mapho maleka lolu, iikasi nwana bokyi bobo, balosongyele obokye totombi. Na bomwa, otolobe na na elongyi yonoyo ya imola bato ntina ya angana sisi.»

⁴¹Waunva yo iwo babona, aesi ya buya bato, bakye mibutwa oka be.

Bitoma 20

Polo o Makedoniya na o Gresu.

¹Waunva toku, Polo amba yaangyinya baanosi, abalenze, sima aesi ya baika, akye o Makedoniya.

²Alekanaka o nkyisi me, kakye milenza baanosi na mateya maikye. Bobele, aesi ya kyende o Gresu.

³Akyelaka omwa makombe maato. Aunvaka baa o masuwa pho akyende o Siri. Waoka yo obokye omwa Bayuda bamowangyele, bobele, aesi ya kana ibutwa o nzela ya Makedoniya.

⁴Bato bakye kye moika baba: Sopatele, nwana wa Pirus, mokyisi nwe Bere, Aristarke na Sekundus, bato ba Tesaloniki, Galion moto wa Derbe, Timote, Tishike na Trofime, bato ba Azi.

⁵Molulu me bakye kye o boo, bakye loziya o Troas.

⁶Banga, sima ya eyenga ya umunya itokolo sa Bayisalaale o Ezipito, toesi ya baa o masuwa o Filipi. Sima ya nkolo itano, tokye bazwa o Troas, tokyelaka omwa nkolo sambo.

Polo akuli kye o Troas

⁷Mokɔlɔ ɲwa pɔsɔ, wa nkɔkɔlɔ, toanganaka phɔ ya iza, Polo awɔnɔkɔ na baekosi. Waaba obokye bamokyende boyana, aesi ya teya nɔnɔ waa molengyela.

⁸Batala babaka baikye o ingambi saanganaka banga o ikolo.

⁹Munzenga mɔnɔmɔ, nkombo ye Etikos, azalaka o fɛnɛtɛɛ. Imbɛɛ saabaka Polo kateya nde boteye, yo azwaka ebuu na bokusi, mi ena ebu, aesi ya uta o etaze eya iyato, akaa nɔnɔ o se. Bamba ya motomba, awelakyi.

¹⁰Kasi Polo aesi ya uta, amiinye ooli munzenga mɛ, amokpe o mabɔkɔ mɛ, yokye: «Bɛ sa lota, taikiyi wa. Ali mumɔ!»

¹¹Bobɛɛ, akuli baa, ateni mapa, azee. Akulaka teya bobɛɛ nɔnɔ wa mumengu. Waunva yo, amba ya kyende.

¹²Babutwaka na munzenga mɛ, abikiyi na ná nzoto nkusi, bo waaka yo. Lowɔɔ mɛ labuyaka bato basɔ na nkyisa boikye.

Polo akye o Milete

¹³Banga tokyekye o bo obokye tobaa o masuwa maakyekye na banga o Asos, mokyisi ɲwakanaka Polo obokye tomokpesa o masuwa, phɔ yo mampenza azingaka itambula nzela mɛ na makolo.

¹⁴Wakye lozwa yo o Asos, tomokpese o masuwa, tokye banga basɔ o Mitilɛɛ.

¹⁵Toesi ya mana wamɔ, boyana tokye semɛ, tokyekane na esanga ya Kio. Mokɔlɔ ɲwa sima, toesi ya katisa o esanga ya Samos, sima ya mokɔlɔ mamuna, tomba ya kye sema o Milete.

¹⁶Polo taikaka zinga isemɛ o Efese, phɔ ya obokye yo sa ngɔmbɔnɔ o nkyisi ya Azi. Abaka kawelane obokye, bo walongoba, bakome o Yelusalemɛ o eyenga ya Pantekote.

Polo awɔ na bankumu ba Efese

¹⁷Wasemɛ masuwa o Milete, Polo aesi ya lɔngɔlɔ bakumu ba Efese obokye baya vana ne omɔ.

¹⁸Waya koma bɛɛ waali yo, yokye: «Bɛ koebe mobesi ɲwa nga, nkɔlɔ iso yaabaka nga na wawa tata nɔnɔ mokɔlɔ ɲwakomaka nga o Azi.

¹⁹Nakyelelakyi Nkolo na imiuya sisɔ, na mbembe o matama nawɛnɛkye na mpasi phɔ ya maphɔɔ maabaka Bayuda banvangyele.

²⁰Bo, koebe obokye sikyi ezitela maphɔɔ maakokyi iesunga, naeyimosi masɔ, naeteye ebe o bo pha bato basɔ, ebe o mangambi ma bɛ.

²¹Naimosi Bayuda na baatebali Bayuda obokye babongole mandondo ma bɛ, babutwe bato ba ɲwaphongo, baanole Nkolo wa banga, Yesu.

- 22**Kyeka, uṅwanṅwa eye, nakyende o Yelusaleme, o kontome Bolobɔ Bosantu, siebe maphɔɔ mamunzelela omɔ.
- 23**Naebe nde obokye o mokyisi na mokyisi mookye nga, Bolobɔ Bosantu kanzimole nde phanza obokye bolokɔ na minyɔkɔ kyinziya.
- 24**Kasi phɔ ya nga, nawene obokye bomɔ pha nga teboli na ntina, phowa ya nga eli obokye nakomya imbanga sa nga o suka, naunve etoma empe Nkolo Yesu, Imola Simo Elaa eya ngɔlu ya Nwaphongo.»
- 25**«Nalekanaka onte ya basɔ ikye mimola bokonzi pha Nwaphongo. Kasi uṅwanṅwa ye, naebe obokye nɔnɔ mɔnɔmɔ na bée etaakule nvene.
- 26**Yango mena, naewɔle lolɔ obokye: Bo mɔnɔmɔ na bée abungyi nzela ya Nwaphongo, tekuli ba lowɔ la nga,
- 27**phɔ sikyi ezita, naeyimosi maphɔɔ masɔ maabɔngya Nwaphongo.
- 28**Nde komibanza bée mampenza, nde kobanza na baanosi basɔ. Bolobɔ Bosantu aekyesi ndokolo baɔkɔsi ba mampate. Okambakye ingomba sa Nwaphongo saaikola yo na malongo ma Sɔmi ye mampenza.
- 29**Naebe, ngakye: O sima ya nga, bo nakye, bato baali ndokolo mangɔɔ maa vale, bamoya onte ya bée, bamunyangola mampate.
- 30**Ebe na onte ya bée, bato bayɔkɔ bamobutwa iwɔ maphɔɔ maa bolɔ, obokye baanosi bababengye.
- 31**Yango mena nde komibanza, umunyaka obokye mambula maato, na moo na mokɔlɔ, na ná mbembe o matama, sikakye le iiyolela mɔnɔmɔ na mɔnɔmɔ na bée.»
- 32**«Uṅwanṅwa eye, naeyikye o mabɔkɔ ma Nwaphongo. Simo ye ya ngɔlu yamoebanza. Eli na ikokyi sa iyelenza, na sa iephe ilaka saabomba yo phɔ ya bato basɔ.
- 33**Sikiyi mengyela, ebe baphalanga, ebe itela, ebe bitobu ba moto.
- 34**Koebe bée mampenza obokye nakyelakye etoma na mabɔkɔ ma nga mpenza, phɔ ya izwa isengyesi na nga na yaka bebi na nga.
- 35**O maphɔɔ masɔ mamana, mena naeteye obokye osengyesi ikyela etoma, phɔ osungakye bato baakaya. Toumunya maphɔɔ maawɔkɔ Nkolo Yesu yo mpenza, obokye: “Nkyisa ya iphe, ilekyi nkyisa ya izwa!”»
- 36**Waunva Polo iwɔ babona, amba ya kusama na mabɔngɔ, yo na be, babɔndesi.
- 37**Bée basɔ babutwaka ilela, baakyinyaka na Polo phɔ ya imophe mbɔtɔ eya suka.

³⁸Babaka na ngwngw boikye, pho Polo awoko na be, yokye: Etebakule mowene. Bobele, bamba ya kye moika noko o masuwa.

Bitoma 21

Ikyende sa Polo o Yelusaleme

¹Waamana banga oka be, tokuli ya kpela o masuwa. Toesi ya kyende bobele noko o Kos. Bo yana, toesi ya kye koma o esanga ya Rode, tomani omw, tokye o Patara.

²Tozwaka omw masuwa maakyende o Fenisi. Toesi ya baa o masuwa me, tokye.

³Toesi ya koma phenephe na esanga ya Shipre, toesi ya mana o esanga pho ya ikyende mopha nwa Siri emba tomba kye abwa o Tir, pho masuwa mabaka na mbolo ya iyabola omw.

⁴Toesi ya kyela omw nkolo sambo pho tozwaka baanosi, na nwiya nwa Bolobo Bosantu, bamba ya wo na Polo obokye yo sakyende o Yelusaleme.

⁵Wakokya banga nkolo ya iba na be, tomba kula ya benga imbanga sa banga. Waba banga totambule, bato baso bamba ya kye loika o ebonga, na babasi na bana. O ebonga, tomba ya kusama na mabongw o mokululu nwa maa maanene, tomba ya bondele.

⁶Bobele, tomba ya kabwana. Banga tomba ya baa o masuwa, emba bee bamba ya butwa oka be.

⁷Kasi pho ya banga, wa uta banga o Tir, wakatisa banga, tomba ya koma o Ptolemais, emba waaunva banga ibeya bebi, tomba ya kyela na bee mokolo mowomw.

⁸Bo yana, toesi ya lekana, tokye koma o Sezare. Omw, tokye uta o ingambi sa moteye wa Simo Elaa, nkombo ye Filipe, mowomw na bateye, emba tomba zala oka ye.

⁹Abaka na bana ba babasi bane, bali sa taa eba bampele, babaka baimole mapho maute oka Nwaphongo.

¹⁰Wakyela banga nkolo nzikye omw, yamba ya moimosi mowomw wa Yuda na nkombo Agabusu.

¹¹Waya lokyeka yo, amba ya kpa nkamba ya Polo, amba ya mikanga na yango na maboko na makolo yokye: «Kyeka bokowo Bolobo Bosantu. Mokolo nwa mokaba mumu, kyeka bo waamokanga bakonzi ba Bayuda o Yelusaleme na mokaba o maboko na o makolo, emba bamba moambya oka baate bali Bayuda.»

¹²Waoka banga babona, banga na bebi ba mokyisi, tomba ya bondo Polo obokye yo sakula kyende o Yelusaleme.

13Bobele yo, amba lobuyisa yokye: «Bee kolele pho ya intena mabale pho ya'ye? Nga nali phenephe, teli de pho ya inkanga kasi na pho ya iwa o Yelusaleme pho ya nkombo ya Nkolo Yesu».

14Waba yo saanola, toloomba kula mokandindisa. Tomba wo nde obokye: «Mokano nwa Nkolo mokyelame!»

15O sima ya nkolo me, waunva banga imibongya, tomba yakyende o Yelusaleme.

16Baekosi baayoko ba Sezare bakyeke loika, bamba kye lolasa o ingambi sa Manasono moto wa Shipre, moekosi wa kalakala.

Polo na Zake bazwa o Yelusaleme

17Waakoma banga o Yelusaleme, bebi bamba ya lokumbela na nkyisa.

18Bo yana, Polo aesi ya kye na banga oka Zake. Bankumu ba ingomba baso baanganaka omu.

19Polo aesi ya babeya, abaimosi lowo lonolo na lonolo o maphoo maso mabakyelelaka Nwaphongo o etoma ye onte ya bato batebali Bayuda.

20Waoka bankumu maphoo me, bamba kumola Nwaphongo. Emba bamba ya wo na Polo, bekye: «Nwebi, oweni Bayuda nkoto na nkoto, babuto baanosi, baso babengye mibeko na bolaa.

21Babaimolaka obokye iwe koteya Bayuda baso baali onte ya mabota mayoko obokye bale mobeko nwa Mose, kowo na obokye bee sabelo bana ba be, bee sabenga mibeko.

22Tokyele bo? Tewali ziko, bato bamooka obokye okomi wawa.

23Na bomu, kyela bo wamoewole banga. Toli wawa na bampele bane baakata seleka.

24Obakpe, omikunyole na bee elele yonyo, ombe baphutela maphoo maso. Bakokyi imikolola moto, emba bato baso bamoeba obokye maphoo maokaka bee pho ya we, mali mabole, kasi obokye we kobengye na we bo okoongye Mobeko.

25Pho ya bapakano babutwa baanosi, tobakomela mokanda pho ya ibaimola bo wakana banga. Tokana obokye: Bee sa zaa manyama mabomesi bee bikyeko, bee sa zaa malongo, bee sa zaa manyama mawe na malongo o motema, bee sakyela bondumba.»

26Bobele, mokolo nwa sima, Polo amba yakpa bato me, aesi ya tata imikunyola yo na bee molongo, amba ya kyende o Tempelo pho ya iumola mokolo mowaa bo imikunyola siumbo, amoya ambya ikabo pho ya monomo na monomo na be.

Baakye Polo o Tempelo

²⁷Nkɔɔ sambo ya imikunyola ya lukaka unva, waamowene Bayuda baautaka o Azi o Tempelo. Bamba ya losa moluku mosɔ nɔnɔ wa moakya be.

²⁸Baanwanaka bekye: «Bato ba Isalayele, yaka ya lophe maɔkɔ! Omokyekye, moto okonwane na bato ba banga, na Mobeko na ná elele eye na mateya makye yo miteya mboka esɔ na oka bato basɔ!»

²⁹Phɔ bamowenekye phanza na Tolofime, moto wa Efeze, onte ya mokyisi, emba baumunyaka obokye Polo amunyɔsaka onte ya Tempelo.

³⁰Mokyisi mobimba nwamba ya tɔmbɔ, emba bato bamba yaa baikye. Bamba ba akya Polo, emba bamba motɔkɔɔ o Tempelo, nɔnɔ wakanga bée bikomba ba Tempelo izele.

³¹Waba bée balukye imoboma, simo me esiyakoma oka mokonzi nwa batuluku nkoto ba Baloma obokye: Yelusaleme mobimba ali na mobulu.

³²Sakɔkɔ, baesi ya angyinya batuluku na bakambi ba be, baesi ya tomisa moluku nwa bato obokye wamowene bée mokambi nwa batuluku na batuluku, bée ele iwanda Polo.

³³Bobele, nkolo ya batuluku amba ya susana phenephe na Polo, amba ya tomisa obokye bamokangye na nyɔɔɔ ibale. Emba alukaka iyeba obokye ali nza na obokye akyesi ye.

³⁴Kasi onte ya eboko me ya bato, baanwanaka moto na moto aba na ewɔle ye. Mokonzi nwa batuluku taikaka oka ekpele phɔ ya tɔkɔ. Aesi ya ba toma obokye bakye na Polo o ingambi sa batuluku.

³⁵Wakoma bée na Polo phenephe na ebaalele ya ingambi me, batuluku bamunyanyaka phɔ eboko ya bato batondaka na yɔɔ.

³⁶Na bomɔ, bato basɔ bamobengaka, babaka baanwane, bekye: «Bamobome!»

Polo kaambe

³⁷Imbele salukaka bée inyɔsa Polo o ingambi sa batuluku, aesi ya wɔ na mokonzi nwa batuluku, yokye: «Impe nzela, naewɔle nɔnɔ lowɔ lɔnɔlɔ?» Mokonzi nwa batuluku yokye: «Koebe iwɔ munɔkɔ nwa Baela?»

³⁸Emba iwe toli Moezipito owakyelaka tɔkɔ mi nkɔɔ iye wawa, emba amba loya babomi ba bato nkoto ine o bokye?»

³⁹Polo, yokye: «Inga nali, Moyuda, mokyisi nwa nga Tarsis o Silisi, nakuli ba na nwana mɔnɔmɔ wa mokyisi nwa kaa. Naebɔndi, impe nzela, nawɔle bato.»

⁴⁰Mokonzi nwa batuluku amba ya mophe nzela. Bobele, Polo aesi ya teme o ikolo sa ebalele ya ingambi me, azibise bato na ebɔkɔ. Waikala bée bose, Polo amba ya wɔ na ná munɔkɔ nwa Bayuda:

Bitoma 22

- ¹Bande na nga, na batata, okyemela iili na nga obokye naewole unwanwa eye.
- ²Waoka bée Polo kabawole na munoko nwa lombo bamba kula ikala phio. Polo yokye:
- ³«Inga nali Moyuda, mokyisi nwa nga Tarsis o Silisi, kasi banzokolo wawa o Yelusaleme, naekola mapho maso ma mibeko ma bankoko oka Gamaliel. Nabaka na nga moto wa phowa o mapho ma Nwaphongo, bo oli lolo eye.
- ⁴Nanyokoko bato baabaka babengye nzela ya Nkolo, baayoko bawaka. Naakyaka bampele na babasi, nabanyosaka o boloko.
- ⁵Nkolo ya banganga na bakumu bakokyi eimola bo nawo bole. Bantomaka na nkanda pho ya bebi Bayuda ba Damaseke. Nakyekye akya baanosu baabaka omo obokye nakye na bée o Yelusaleme, babaphe etumbu.»

Polo kaimole bo wamobanga Nwaphongo

- ⁶«Nabaka natambule o nzela, waakoma nga phenephe na Damaseke, ibalakana bobo, phenephe na imbele sa bunya i moto, bongyengyekye bouti o ikolo, boesi ya nzinga.
- ⁷Naesi ya kaa o se, namba ya oka nwesi monomo mowu na nga, obokye: “Saolo, Saolo, konyokolo pho ya'ye?”
- ⁸Namba ya tuna ngakye: “Iwe nza, Nkolo?” Nwesi moesi ya buya obokye: “Inga Yesu moto wa Nazarete, okonyokolo we.”
- ⁹Baabaka na nga elele yonyo, bawenekye bongyengyekye me, kasi tebaikaka oka nwesi nwa nwelekye.
- ¹⁰Bobele, namba ya tuna ngakye: “Nkolo, nakyele bo?” Emba Nkolo amba ya mbuyisa yokye: “Inua, kyende o Damaseke, emba omo, bamoeyimola na bolaa etoma eephe be.”
- ¹¹Kasi pho bongyengyekye me pha ndandindisaka miyo, sakula wene, nde monomo na babaka na nga ambampila mi eboko obokye nakome o Damaseke.»
- ¹²«Moto monomo abaka omo, nkombo ye Ananiya. Abaka moto monomo mokumosi nwa mibeko ma banga. Bayuda baso babaka omo, babaka batate bomoto bolaa phe.
- ¹³Bobele, amba yaa oli nga, amba ya wo na nga yokye: “Saolo, nwebi na nga, kula butwa iwene!” Emba nde mina wamo, miyo ma nga mazibo, nakuli butwa iwene.
- ¹⁴Amba wo na nga yokye: “Nwaphongo wa baango ba banga abongye obokye oebe phowa ye, owene Bosembo phe na iyoka nwesi nwe mampenza.

- ¹⁵Pho osengyesi iba nzoka ye, o boo pha bato baso. Wamoimola na maso maweni na maokyi we.
- ¹⁶Kombe kula makamaka pho ya'ye? Tokyende! Obatisame, emba obondele na nkombo ya Nkolo pho masumu ma we malibisame.”»
- ¹⁷«Waya butwa nga o Yelusaleme, mokolo monomo nabaka o Tempelo, nabondele, namba ya loto ndoto.
- ¹⁸Naesi ya wene Nkolo kawo na nga yokye: “Izele, mana o Yelusaleme, sangombono, pho etebaanole simo eyamobaimola we.”
- ¹⁹Namba ya buya ngakye: “Nkolo, kasi bee nga baebe na bolaa obokye eli nga owabaka kakye o Mangambi ma makyita pho ya ivaka o boloko na ibinda na phimbo bato baeyanole.
- ²⁰Na wabomaka bee Etiyeni, nzoka ya we, na nga nabaka omu, naanolelaka babomi me emba nabaphilelaka bitobu ba be.”
- ²¹Kasi amba wo na nga yokye: “Kyende, amoetoma itakye ombale ya nkyisi ya bapakano!”»

Polo na mokonzi nwa batuluku ba Loma

- ²²Bayuda baokaka Polo kawo noko o maphoo ndengye mena, bamba ya lika nyangye bekye: «Bamanya moto ndengye eye o mokyisi! Takokyi iba na bomoo!»
- ²³Baanwanaka, bamba manya minkoto ma be, bavakye mobulubutu o ikolo.
- ²⁴Mokonzi nwa batuluku aesi ya toma obokye banyosa Polo o ingambi sa batuluku, bamowande phimbo, bamobalimisa obokye awo bo kaebe ntina ekyemoanwenele be.
- ²⁵Kasi wamokanga bee na mokpaso obokye bamowande phimbo, Polo awo na mokambi wa batuluku owabaka wamo, yokye: «Moloma otoiky na bee sambisa, oli na makokyi ma imowanda phimbo?»
- ²⁶Waoka mokambi babona, akye imola mokonzi nwa batuluku, yokye: «Wamokyela bo?» Moto me ali Moloma!
- ²⁷Mokonzi nwa ba tuluku aesi ya kyende phenephe na Polo, bamotuni, yokye: «Inzimole, oli Moloma?» Polo aesi ya anola, yokye: «Eli bomu.»
- ²⁸Mokonzi nwa batuluku yokye: «Inga naphuta baphalanga baikye obokye nabutwe Moloma.» Polo, yokye: «Kasi nga bambota Moloma.»
- ²⁹Sa koko, baalukaka imowanda phimbo obokye awo, aesi ya mana phenephe ne, mokonzi nwa batuluku, waeba yo obokye Polo ali Moloma, ailaka, pho amokangaka na minyololo.

Polo obo pha ikyita sinene

³⁰Mokonzi nwa batuluku alukaka obokye aebe solongo, lowo ye losongyele Bayuda Polo. Yango mena, boyana, bambā ya moingola nyololo yaamokangaka na be, aesi ya toma bakolo ba banganga na bato ba ikyita sinene obokye baangane. Bobele, bambā ya kpa Polo, bamotye obo pha be.

Bitoma 23

¹Polo aesi ya kyeka bato ba ikyita sinene, yokye: «Bande, noko lolo eye, naikasi ikyelela Nwaphongo na ndondo yonyo.»

²Nkolo ya banganga, Ananiya, aesi ya tomisa bato baabaka phenephe na Polo obokye bamowande o munoko.

³Bobele, Polo aesi ya wo ne, yokye: «Yamoewanda nde Nwaphongo, ekuka eyainga bee mokobo nwa mpembe! Ozasi wawana obokye ontenele bolombe, bo kowo mobeko. Emba kokule oto mobeko, kotomisa bato obokye banvande.»

⁴Baabaka phenephe na Polo, baesi ya wo ne, yokye: «Kotole nkolo ya banganga ba Nwaphongo!»

⁵Polo, yokye: «Bande, sikakyi eba obokye ali nkolo ya banganga, pho naebe na bolaa obokye bakoma o buku pha Nwaphongo, “sa wole nkolo ya ibota sa we mapho maabe!”»

⁶Polo aebaka obokye bato ba ikyita sinene babaka bana Basadukai, bayoko Bafalisayi. Yango mena, anwanaka obo pha bee, yokye: «Bande, nga nali Mofalisayi, nwan wa Bafalisayi. Okoanole nga obokye bawee bamokundwa, yango mena nasambe.»

⁷Wawo yo babona, Bafalisayi na Basadukai baphalatanaka, bato baanganaka baesi ya mikabinya na biboko bibale.

⁸Pho Basadukai bawo obokye bawee etebakule kundwa, nwanze tali, bolobo tali, kasi Baphalisayi aanole obokye iso mina ili.

⁹Bakulaka anwana na bokusi, bateye ba mibeko bayoko bali na Bafalisayi, baesi ya teme, baphalatanaka na bokusi, bekye: «Banga toloikiy mozwa na lowo lobe. Yamoba bolobo, na nwanze awo ne!»

¹⁰Bakuli phalatana na bokusi, mokonzi nwa batuluku ailaka obokye bamotena Polo bitee bitee. Yango mena, batomaka batuluku obokye baute o elele eyanga bato, bamanya Polo onte ya bee na bokusi, bakye ne o ingambi sa btuluku.

¹¹Wa mokolo nwa sima, Nkolo amba ya miweninya na Polo, awo ne, yokye: «Oititala nde babona! Bo uti we iimola Simo ya nga wawa o Yelusaleme, esengyesi obokye okye na imola o Loma.»

Bawangye iboma Polo

12 Boyana wa mumbengu, Bayuda bamba ya wanga, bakati seleka obokye bamokula zaa, bamokula nywa, elaa phanza babomi Polo.

13 Bayuda me baawangaka babaka bato leka mako mane.

14 Baesi ya kyende oka bakolo ba banganga na oka bankumu, bawo na be, bekye: «Banga tokati seleka obokye tomokula zaa elaa phanza tobomi Polo.

15 Emba unwanwa eye, bee okana na bato ba ikyita sinene, ongye na mokonzi nwa batuluku, obokye baye na Polo obo pha bee, ebe ndokolo oli na phowa ya ikula olinya lowo le na bolaa. Banga mampenza, tumbo miwangya obokye tomobome mena yo sa taakoma wawa.»

16 Nwana wa lele wa nwana nyango na Polo owa nwanwasi, waoka yo ikolo me, aesi ya kyende o ingambi sa batuluku, akye imola Polo maphoo me.

17 Bobele, Polo aesi ya banga monomo na bakambi ba batuluku, awo ne, yokye: «Kyende na munzenga oyo oka mokonzi nwa batuluku, ali na lowo la imoimola.»

18 Mokambi wa batuluku aesi ya mokpa, akye ne oka mokonzi nwa batuluku, yokye: «Polo, ambangyi, ambondi obokye naeyelele na munzenga oyo, ali na lowo la ewole.»

19 Mokonzi nwa batukuluu aesi ya kpa munzenga me meeboko, akye ne bi mbale, yokye: «Lowo ye loolukye we inzimola?»

20 Yokye: «Bayuda baoka obokye baongye na we okyende na Polo yana obo pha ikyita sinene, ebe ndokolo bali na phowa ya ikula olinya lowo le na bolaa.

21 Kasi iwe, sa anola yaamowo be! Pho bato leka mako mane onte ya bee baamibomba obokye bamoakya. Bakata seleka obokye bamokula zaa, bamokula nywa elaa phanza bamobomi. Unwanwa ye bambo miwangya, baziya nde bowababuyisa we.»

22 Mokonzi me aesi ya wo na munzenga me obokye: We sa kye imola noko moto monomo maphoo maanzimosi we. Emba amba ya mobuya.

Batomi Polo oka Moangyesi Feliks

23 Bobele, mokonzi nwa batuluku amba ya banga bakambi babale onte ya bakambi, yokye: «Angyinya batuluku mikama mibale, bato mako sambo baatambule na mampunda, na bato mikama mibale baaphile makongo, omibongya pho ya ikyende o Sezare wa ngonga ya ibuwa eya nkoko.

24 Bongya na mampunda ma inyanya Polo obokye omokomya na nzoto ndaa oka Moangyesi Feliks.»

25 Akomaka mokanda yokye:

26 «Inga Klode Lusias, nabeya, Moangyesi Feliks, moto wa kaa.

- ²⁷Bayuda baakyaka moto oyo, balukaka imoboma, waoka nga obokye ali Moloma, naesi ya kye na batuluku ba nga, nakye mokandola.
- ²⁸Nalukaka eeba naa Bayuda bamosongyele na lowo ye, naesi ya kyende ne obo pha ikyita sinene.
- ²⁹Nawenekye obokye bamosongyele pho ya mapho ma mobeko nwa bee mampenza, kasi taika kyela lowo lolo lobe la obokye awe, naa bamunyosa o boloko.
- ³⁰Waoka nga obokye Bayuda bamowangyele na bobe, yango mena naetomesi yo izele, nawo na bato baamosongyele obokye baya mosongyele obo pha we.»
- ³¹Batuluku baesi ya kyela bo waatomaka be, bakpe Polo, bakye ne mokolo me mamuna nono o Antipatris.
- ³²Boyana, batuluku, baakyekye na makolo, baesi ya butwa o ingambi sa be, baiki baabaka na mampunda, bakye na Polo.
- ³³Wakoma bee o Sezare, baakyekye na mampunda baesi ya phe Moangyesi mokanda, baiki Polo o se ye.
- ³⁴Moangyesi amba ya tanga mokanda, atuni Polo naa kaute o mokyisi ye. Waebaka yo obokye kaute o Silisi,
- ³⁵awo ne, yokye: «Namoetuna mituna bo bato baesongyele baesi». Amba ya toma bato obokye babanza Polo o ingambi sa Elode.

Bitoma 24

Basongyesi Polo oka Moangyesi

- ¹Sima ya nkolo itano, Nganga munene, Ananiya, amba ya kyende o Sezare yo na ndambo ya bankumu, na na moto monomwa yela ya iwo, nkombo ye Tertulus. Baesi ya kye obo pha Moangyesi Feliks obokye basongyele Polo.
- ²Bamba ya banga Polo. Tertulus atati imosongyela, yokye: «Iwe Moangyesi wa kaa, Feliks, eli pho ya we, banga lolo toli na nkyisa ya iba bese. Bakyele bitoma bilaa o ibota sa Bayuda sisi pho ya boebakye pha we pha mapho.»
- ³Toebe na bolaa bo kyele we, pho ya iso ikyizwe banga mala na mala bilele biso.
- ⁴Kasi sikokyi iwo waikye, yango mena, naongye nde obokye, na ngongo ya we, okute looka nwana bokyi bobo.
- ⁵Toweni obokye moto oyo ali phele moto mobe, kaambya toko oka Bayuda baso ba mokyisi munsu. Ali mokambi nwa ingomba sa bato ba Nanasaete.
- ⁶Alukaka na oto Tempelo, emba tomba moakya. Tolukaka imosambisa bo kowo mobeko nwa banga.

⁷Kasi mokonzi nwa batuluku, Lusias, wa ya yo, aesi ya mobɔlɔlɔ na bokusi o se ya banga.

⁸Lusias amba ya wɔ na bato baamosongyele obokye baye obo pha we. Bo otuni moto me we mampenza, wamowene obokye maphɔɔ masɔ maamosongyele na banga mali phele.»

⁹Bayuda bamba ya anola, bekye: Eli nde bomɔ.

Polo kaambe

¹⁰Bobele, Moangyesi Feliks amba ya kyelela Polo ebɔkɔ obokye awɔ. Polo, yokye: «Naebe obokye mambula maikye oli moteni wa bolombe wa ibota sisi, nali na nkyisa ya aamba obo pha we.

¹¹Na we mampenza, okokyi eeba phele obokye, o wakomaka nga o Yelusaleme phɔ ya ibɔndele Nwaphongo, nakyela nde nkɔlɔ iko mbuka bibale bobele.

¹²Tebaika nzwa, ebe o Tempelo, ebe o mangambi ma makyita ma Bayuda, ebe o lombo, obokye naphalatane na moto mɔnɔmɔ, naa nalosa eboko ya bato.

¹³Bato baba tebali na ekpele ekyeteya obokye maphɔɔ maansongyele na bee lɔlɔ mali phele.

¹⁴Naanole obo pha we obokye nakyelele Nwaphongo owakyelelaka bankɔkɔ ba banga, namokyelele na Nzela ya Yesu enyakune ekyewɔ bee obokye telongoba. Nakule anola maphɔɔ masɔ maali o buku pha mibeko na o buku pha baimosi.

¹⁵Nalemele oka Nwaphongo, na baansongyele balemele bomɔ me, obokye bato, na balaa na baabe basɔ bamokundwa.

¹⁶Yango mena, nakyele bokusi obokye nabee imbelle sisɔ na maumunya maalongoba obo pha Nwaphongo, na o boo pha bato.»

¹⁷«Sima ya mambula maikye sa kula koma o Yelusaleme, nakuli yaa obokye nasungye ibota sa banga Bayuda na baphalanga na obokye naamba ndaa oka Nwaphongo.

¹⁸Mena maphɔɔ manzwaka na bee nakyele o Tempelo, naumvaka imikunyola, bo kowɔ mobeko. Bato tebaikaka ba baikye, na tɔkɔ teyaikaka ba.

¹⁹Kasi Bayuda bayɔkɔ ba Azi babaka wamɔ, eli bee bakokakyi iyansongyela obo pha we, bo babakyi na nga na lowɔ.

²⁰Bo tebe bomɔ, le obokye bato baba bawɔ, bo banzwa na lowɔ'ye loobe, wabaka nga obo pha ikyita sinene.

²¹Nawɔkɔ na ná bokusi, ngakye: “Naambe lɔlɔ ye obo pha we nde phɔ naanole obokye bawee amokundwa. Siebe lowɔ losuu loonsongyele na be!”»

²²Feliks, o waebaka yo maphɔɔ ma nzela ya Kolo na bolaa, aesi ya babuyisa, yokye: «Namotena bolombe pha lowɔ la bɛ, wamoya mokonzi ŋwa batuluku, Lusias.»

²³Amba ya wɔ na mokambi wa batuluku obokye abuya Polo o bɔlokɔ, amoephisa, bo bɛbi nɛ baaya mosunga, yo sa bakatela.

Polo obo pha Feliks na Dulusila

²⁴Sima ya bana nkɔɔ, Feliks amba ya na ŋwanɔwasi wɛ Dulusila, ali Moyuda. Aesi ya toma bato obokye baye na Polo, aokye maphɔɔ maawɔ yo phɔ ya aanola Yesu Klisto.

²⁵Feliks, waoka yo Polo kateya bookokyi moto ikumola Ŋwaphongo na mobesi nwe, bookokyi moto imizila, bo wamotena Ŋwaphongo bolombe pha mokyisi mumu, awɔkɔ nɛ kyɛ. Yokye: «Uŋwanɔwa ye, taa kyende, bo nazwe ngonga, namokula ebanga.»

²⁶Alemelaka na obokye Polo aamophe baphalanga, yango mena babaka kamobangye obokye bavane.

²⁷Mambula mabale malekana nde babona, sima Porsuis Festus amba ya butwa moangyesi o elele ya Feliks. Feliks aikaka Polo o bɔlokɔ, phɔ ya ilekyikyisa Bayuda.

Bitoma 25

Polo akomye lowɔ lɛ oka Kaisala, Moangyesi munɛnɛ wa Loma

¹Sima ya nkɔɔ iyato, wakpa Festus bokonzi, aesi ya uta o Sezare, akye o Yelusaleme.

²Omɔ, bakolo ba banganga na bankumu ba Bayuda baesi ya songyela Polo oka ye.

³Baongaka nɛ obokye batome bato bakye banga Polo, baye nɛ o Yelusaleme, bawangyaka obokye amobome o nzela.

⁴Festus aesi ya babuyisa, yokye: Polo abaka o bɔlokɔ o Sezare, na nga mampenza nalukye ikula kyende omɔ uŋwanɔwa ye.

⁵Lɛ obokye: «Bakonzi ba bɛɛ bakye nzika o Sezare, bambe songyela moto mɛ, bo akyela boɓe.»

⁶Festus akyelaka omɔɔ nde nkɔɔ wambe naa iko, amba ya butwa o Sezare. Boyana, aesi ya kyɛ zala o elele ekyeambe bɛɛ maphɔɔ, amba ya toma bato, yokye: Baye na Polo.

⁷Waya bée ne, Bayuda baa utaka o Yelusaleme, baesi ya molungya, bamosongyele na maphoo maikye maikye manene, mawaa bée mampenza tebaikaka koka iteya obokye mali phele.

⁸Polo aesi ya babuyisa, yokye: «Ebe pho ya mibeko ma Bayuda, ebe pho ya Tempelo, ebe pho ya Kaisala, sikyi kyela lowo lonolo lofe.»

⁹Festus alukaka obokye Bayuda bamosambe, aesi ya tuna Polo, yokye: «Wamozinga ikyende o Yelusaleme obokye osambe lowo lolo omo o boo pha nga?»

¹⁰Kasi Polo amba ya buya yokye: «Nali o tilibinale ya Mokonzi, nasengyesi isamba nde omo. Sikyi kyela Bayuda na lowo lonolo loofe, nde bokowene we mampenza babona.

¹¹Bo nakyesi bofe phele, na bo naani kyela lowo lofe lokokyi obokye nawe, sikokyi ilota iwa. Kasi bo maphoo mansongyesi na bée mali ma bole, moto takokyi inzambya o maboko ma be. Nazingyi iamba o boo pha mokonzi.»

¹²Bobele, Festus amba ya anola maumunya me, emba amba mobuyisa yokye: «Ozingyi iamba nde oka mokonzi, wamokye o boo pha mokonzi.»

Polo o boo pha Agripa na Belenise

¹³Bana nkolo balekanaka, mokonzi Agripa na Belenise bamba yaa o Sezare, emba; bamba kye kyeka Festus.

¹⁴Emba bo waba bée balekyinya gwana imbela, Festus amba ya imola mokonzi lowo la Polo, yokye: «Moto monomo ali wawa, Feliks amoika o boloko.

¹⁵Waba nga o Yelusaleme, banganga banene na bankumu ba Bayuda bamba ya mosongyela, baongye obokye bamunyete.

¹⁶Namba babuyisa obokye o mibeko ma Baloma, tebakokyi ambya moto bo naino tebamokyi yo na bato bamosongyesi, na ibuya i maphoo maso mamosongyesi na be.

¹⁷Yango mena baya wawa nde ena yana, sakuta na nzephisa. Namba ya zala o tilibinale, emba na mba batoma obokye baye na moto me.

¹⁸Wa yaangana basongyesi bée wali yo, tebaka zwa na lowo lonolo lokusi bowa umunyaka nga.

¹⁹Babaka ne nde na toko ekyekyi maphoo ma losambo la bée mampenza, na pho ya moto monomo na nkombo ya Yesu owawa, kasi Polo kawo obokye ooli nde na bomoo.

²⁰Waba nga sazwa ndengye ya itena bolombe mi lowo ndengye mena, namba ya onga ne obokye akyende o Yelusaleme pho ya obokye lowo le lokye woomo omo.

²¹Kasi Polo azingyi nde ikye aamba o boo pha mokonzi omunene, emba namba ya toma obokye batamovaka o bokoko noko mokoko nwaamolekyinya banga o boo pha mokonzi.»

²²Bobele Agripa amba ya wo na Festus: «Nazingyi ooka na nga moto me.» Amba mobuyisa yokye: «Yana, wamooka.»

²³Bo yana, Agripa na Belenise bamba yakye nyoko na kaa eso o ingambi siambinya bee mapho, bee na bakonzi banene ba batuluku na bankumu ba mokyisi. Festus amba ya toma bato obokye baye na Polo.

²⁴Emba Festus amba ya tata iwo, yokye: «Mokonzi Agripa na bee baso bali na banga, kowene moto oyo. Bayuda baso baesi oka nga pho ye, o Yelusaleme noko wawa, bakyemianwana bekye takoyi ikula ba na bomoko.

²⁵Pho ya nga, sikyi zwa o maphoko me lokoyi ne iwa. Kasi pho yo mampenza azingyi ikye amba oka mokonzi omunene, naansi imotoma oka ye.

²⁶Otoli nga na na lakolo lowo la ikomela mokonzi pho ye, namoambinya o boo pha bee, konza o boo pha we mokonzi Agripa, pho okokye imokomela sima ya iyoka munoko nwe.

²⁷Pho yamoba bofe, pho ya nga, itoma moto wa bokoko, sanki ya iyebinya biwele bimoakye na be.»

Bitoma 26

Polo kaambe o boo pha Agripa

¹Agripa amba ya wo na Polo, yokye: «Toephe nzela obokye oambe.» Polo amba ya elola eboko, amba ya amba yokye:

²«Mokonzi Agripa, i maphoko maso mansongyesi na Bayuda, namiwene nde na nkoko ya iyamba loko o boo pha we,

³pho iwe koebe na bolaa bonkoko bosoko pha Bayuda na maphoko ma phango. Naongye na we obokye onzokye na bolaa.»

⁴«Bayuda baso banzebe na bolaa, uta bolengye pha nga, baebe bo wabaka nga phanza onte ya ibota sa banga Bayuda, na o Yelusaleme.

⁵Banzebe kalakala, bakoyi na iwo bo bazingyi, obokye nali moto okokumole na bokusi mibeko ma ingomba sa banga Bafalisayi.

⁶Emba loko eye, bo naesi yaamba, eli nde pho ya molemo nwa mbunu eya ikyela Nwaphongo baango ba banga.

⁷Na obokye mabota ma banga iko mbuka mabale, wa moko ndele bee Nwaphongo na moo na mokoko, saema, balemele iwene mbunu me ekokyisame. Eli nde pho ya molemo mamuna, so mokonzi, bonsongyesi Bayuda bobo.

- ⁸Pho ya'ye onte ya bée toanole obokye Nwaphongo kakundole bawe?
- ⁹Pho ya nga, naanolaka bato saanola nkombo ya Yesu, moto wa Nazarete.
- ¹⁰Emba nde bomo bo wakyela nga o Yelusaleme. Nga mampenza naakyaka baanosi baikye na bokonzi pha mpekye banganga banene emba na nga naanolaka waba bée bababome.
- ¹¹Nanyokoko o mangambi ma makyita maso, nakyelaka bitoma biikye pho ya be, pho ya ibatomisa na bokusi obokye batole Yesu, emba na kabu ya nga ekusi, nababengaka noko o nkyisi nsuu inene.»
- ¹²«Yango mena, mokolo monomo, nabaka na kyende o Damaseke na bokonzi bosu na etoma ya banganga banene.
- ¹³Nabaka o nzela, so mokonzi, imbele sa bunya o moto, naesi ya wene bongyengyekye bouti o ikolo, bolole koleka moo, bongyengyekye me boesi ya nzinga ebe na bebi batambulaka na nga nzela.
- ¹⁴Tomba ya ka banga basu o se, emba namba ya oka nwesi monomo mowo na nga na munoko nwa ba Ebele obokye: “Saolo, Saolo, pho ya ye konyokolo? Bo ole mbela ya nga, mena komizokya nde we mampenza.”
- ¹⁵Namba ya buya ngakye: “Iwe nza, Nkolo?” Nkolo amba kula yawo yokye: “Nali Yesu, eli nga moto okonyokolo we.
- ¹⁶Kasi inwa, teme! Kyeka pho ya'ye naetokolesi: Naeyosi pho obe moto wa etoma na nzoka ya iwene siuti we inene, na yaamowenekye sima, na yaamobaka nga naeteya.
- ¹⁷Namba ebikya o maboko ma Bayuda, na ma mabota ma bapakano wamoetoma nga
- ¹⁸pho ya ikye baingola miyo, ibamanya o enzombi pho ya ibabuya o moo, ibamanya o bokonzi pha Molembe pho ya ibabuya oka Nwaphongo. Pho ya obokye bazwe bolimbisi pha masumu na iyalo sa ilaka elele yonyo na baanosi, na nzela ya inzanola.”»

Polo kaimole bokokyele yo etoma ye

- ¹⁹«Tata wamo, mokonzi Agripa, sika koka ile ndoto ya ikolo eya wenekye nga.
- ²⁰Kasi naimola bato ba Damaseke phanza, emba ba Yelusaleme, o nkyisi iso ya Yuda, sima o mabota ma bapakano obokye basengyesi bongola mandondo pho ya ekpana bika Nwaphongo, bobikakye booteya obokye babongosi mandondo ma be.
- ²¹Eli pho ya bomo Bayuda banzakyakyi o Tempelo, balukakyi imboma.

²²Nwaphongo ambanze nɔnɔ lɔlɔ eye, nataba ba bomɔ obokye naimole simo ya nga oka bato basɔ baakyiky na baanene. Naanole nde maphɔɔ maawɔ Mose na mawɔ bikondo obokye mamoya:

²³Masiya amowene bolɔsi, amoba moto owa boo, owamokundwa onte ya bawee. Amoimola o ibota sa banga na bato baatebali Bayuda obokye moo moesi, enzɔmbi emani.»

Polo kalukye obokye Agripa aanole Yesu

²⁴Waba Polo katɔndɔlɔ babona, Festus amba ya aɲwana ne, yokye: «Polo, oli na ɲwaa! Iekola saaekola we na boikye siephe ɲwaa!»

²⁵Polo, yokye: «Festus moto wa kaa, nga sili na ɲwaa, nawɔ maakolo maphɔɔ maali phele.

²⁶Mokonzi Agripa kaebe maphɔɔ mamana na bolaa. Nakokyi imowɔle mango pwapwa. Naanole obokye tabungye nɔnɔ lowɔ lɔnɔlɔ i maphɔɔ mamana, phɔ malekanaka o miyo ma bato.

²⁷Mokonzi Agripa, koanole maphɔɔ maawɔ baimosi? Naebe obokye komaanole!»

²⁸Agripa aesi ya wɔ na Polo, yokye: «Kolukye imbuya nde uɲwanwa eye Moklisto?»

²⁹Kasi Polo, yokye: «Ebe uɲwanwa eye, ebe wakɔkɔ, nabɔndele Nwaphongo obokye na we, na basɔ baanzokye lɔlɔ ye, bée obutwe booli nga, manya nde nyɔlɔlɔ iye!»

³⁰Mokonzi, na moangyesi, na Belenise, na basɔ baazalaka na bée bamba ya teme.

³¹Wamana bée wamɔ, baweneke, bekye: «Moto oyo taiky kyela lowɔ lɔnɔlɔ la iwaa naa laa imunyɔsa o bɔlɔkɔ.»

³²Agripa amba wɔ na Festus, yokye: «Moto oyo, bo tawɔkyi obokye azingyi ikye amba oka Kaisala phe, nde bamokandolakyi.»

Bitoma 27

Batomi Polo o Loma

¹Wakpama meko obokye toba o masuwa phɔ ya ikyende o Itali, aesi ya kpa Polo na bato ba bɔlɔkɔ bayɔkɔ bakye baphisa Yuli, oli mɔnɔmɔ na bakambi ba moluku ɲwa batuluku ba moangyesi wa Loma.

²Bobele tomba ya baa o masuwa mautaka o Adramite, makyende mopha ɲwa mabɔngu ma Azi. Moto mɔnɔmɔ wa Makedoniya, mokyisi nwe Tesaloniki, abaka na banga elele yɔnɔyɔ. Nkombo ye Aristarke. Tomba ya kyende.

³Boyana, toesi ya koma o Sidona. Yuli abaka na Polo na bolaa, aesi ya mophe nzela ya ikye kyeka bande ne, obokye azwe ya sengyelaka ne.

⁴Wamana banga wawana, toesi ya banda mopha nwa esanga ya Shipre, pho phephekye yabaka kyekule lobuya na munsima.

⁵Toesi ya katisa maa manene maali phenephe na Silisi na Pamfili, tokye koma o Mira, mokyisi monom o Lisi.

⁶Om, mokambi wa batuluku azwe masuwa mautaka o Alegizandri, makye o Itali, aesi ya lokpesa om.

⁷Tokyelaka nkolo nzikye o nzela, masuwa makyeyke nde na mo na mo. Tolukaka obokye tokome o Kinidi. Toesi ya lekana o Salmone obokye toekpane o mopha moyoko nwa esanga ya Kelete, pho phephekye teyaikaka lophe nzela ya ilekana mopha nwabaka banga.

⁸Totambulaka na nkaka obokye tolekane o mokukulu me, tokye koma o elele yonyo, baebangye Mabongu Maalaa phenephe na mokyisi na nkombo Lase.

⁹Tokoko na boikye o nzela. Nkolo ikyikyile bee iza yaunva lekana. Na bomo tokomaka imbele siikyele phephekye na bokusi. Yabutowaka nkamba obokye masuwa makule tambula.

¹⁰Bebi, nawene obokye imbanga sisi samoba na nkamba, masuwa na mbolo iili om yamotom na bofe, kasi na banga mampenza botewalongoba phe, tomowaa.

¹¹Kasi mokambi wa batuluku taikaka anola munoko nwa Polo, anolaka nde munoko nwa mopuse wa masuwa na mokolo wa masuwa.

¹²Ibongu me tesaikaka ba elele elaa obokye masuwa maseme imbele sabaka phephekye kyekyele na bokusi. Yango mena, bato bayoko baikye ba masuwa, bakanaka obokye tomane wam, bo tomokoka, tokome o Feniks, ibongu sa Kelete sikyekye mbale eya ngyele, na mbale eya ikolo, obokye imbele sa sekye suunve wam.

Ewele o maa manene

¹³Nwana phephekye ekeute mopha nwa ngyele, ebuto ikyela. Bato ba masuwa babuyaka obokye bamokokya yaakanaka be. Baesi ya manya longo, babuto itambula, babande phenephe na mokukulu nwa esanga ya Kelete.

¹⁴Sa koko, ewele yonyo yautaka o mangomba manene ma esanga. O munoko nwa Baela babangye ewele me Yulakulu.

¹⁵Yeesi ya lodikyinya, tewakulaka koka ibekola masuwa mopha mooye ewele. Bobele, ewele ebuto ikye milouka nde babona.

16Toesi ya banda phenephe na esanga yonyo ekyiky, nkombo na yango Koda, yakutaka loziba pho ya eweele. Tonyokoko iphila nwana ebe omokyiky okobe o sima ya masuwa

17Obokye bato ba masuwa baebaya omu. Bobele, baesi ya kpa nsimbi inene, baizingyi o masuwa, bamakangyi obokye me sa ototo. Waba bee baile ikye baa mi bokye pha mokukulu nwa Libi, baesi ya vaka ibaya sonyo sinene obokye sizimbe masuwa, mabutwe ikye na mo na mo, eweele yeesi ya butwa ikye mi louka nde babona.

18Eweele yabaka kyelodikyinya nde na bokusi, boyana baesi ya butwa ivaka biphesi banyanyaka banga o maa.

19Mokolo nwa sima, baesi ya vaka bee mampenza bakapoo baa masuwa solongo o maa.

20Nkolo nzikye tolokulaka wene, ebe moo, ebe banyasesi, eweele yataaka ba nde ekusi. Tolokulaka lemela obokye tomobika.

21Baabaka o masuwa bakokoko sa zaa. Bobele, Polo aesi ya teme onte ya be, yokye: «Bebi, bo wanzokaka obokye banga sa mana o Kelete, nde tolonyomkyi bobo, nde tolobungye na mbolo bobo.

22Kasi unwanwa eye, naongye na bee obokye oititale, pho noko moto monomo etaawe, ekpele yonyo eya mototo nde masuwa.

23Nwaphongo, ooli Mobikye wa nga, owaa okokyelele nga, antomelakyi nwanze we na mokolo,

24awo na nga, yokye: “Polo, iwe sa ila! Esengyesi obokye okome obo pha Moangyesi Kaisala, pho ya we, Nwaphongo na ngolu ye amobikya na baso baatambule na we o masuwa”.

25Yango mena, bebi, oititala pho nakyele ndondo ya nga oka Nwaphongo obokye mapho mamana mamoba nde bo nzimolakyi nwanze.

26Kasi esengyesi obokye masuwa makye lovaka o mokukulu nwa esanga yonyo babona.»

27Tokyela nkolo iko mbuka ine, eweele yabaka kyekye na banga nde bokye o maa manene ma Meditelane. Wa molengyela, bato baakyele o masuwa bawenkye obokye tokomi phenephe na manyete.

28Baesi ya meka bozindo pha maa, baweni obokye boli pha bametele mako mane. Basusa na nwana boo, bakuli meka, bazwe bozindo pha bametele mako maato.

29Bailaka obokye masuwa sa zuma o mabanga. Yango mena, bamba ya vaka balongo bane o sima ya masuwa, baimaka obokye bunya boye izele.

- 30** Bato baakyele o masuwa balukaka ilota, baesi ya uya ebèe ya masuwa o maa, bakye vaka balongo o boo pha masuwa.
- 31** Kasi Polo aesi ya wɔɔ na batuluku na mokambi wa be, yokye: «Bo bato baba tebaikasi o masuwa, tolokoki ibika.»
- 32** Bobele, batuluku baesi ya tena nsimbi yaaphilaka ebèe, baele, ekye.
- 33** Phenephe na walukye iye bunya, Polo aesi ya banga bato basɔ obokye baze, yokye: «Lɔlɔ eye tokokye nkɔlɔ iko mbuka ine, koziya nde obokye eweɛle yunve, oli nde babona sa zaa ekpele.
- 34** Kasi naongye na bée obokye oze, phɔ osengyesi na ntoma obokye obikye. Moto mɔnɔmɔ onte ya bée etaabungya nɔnɔ munsuwe mɔnɔmɔ o moto nwe.»
- 35** Waunva Polo iwɔ babona, amba ya kpa mapa, abɔndesi Nwaphongo obo pha basɔ, aesi ya makaba, babuto iza.
- 36** Bobele, basɔ babutwaka na nkyisa, baesi ya zaa.
- 37** Banga basɔ o masuwa, tobaka bato nkama ibale na mako sambo mbuka motoba.
- 38** Waawene bée obokye baokyi ntoma, bamba ya vaka ba ble o maa obokye masuwa malawe.
- 39** Waye bunya, bato baakyele o masuwa tebaikaka eba obokye bakomi phenephe na manyete. Kasi bamba ya wene ibongu sɔnɔsɔ o iwɛe sa maa, baesi ya kana, bekye, bo baakokyi, bakye seminya masuwa omɔ.
- 40** Bamba ya tena nsimbi ya balongo basɔ, babaikyi o maa, bamba ya ingola na nsimbi ya yenda ya masuwa. Bobele, baesi ya kyela etobu yɔnɔyɔ enene o masuwa mopha nwa oboo, obokye eweɛle eukye masuwa mopha nwa ibongu me.
- 41** Masuwa maesi ya kye sele na bokusi o bokye me phaabaka o ntante ya maa, mopha nwa obo munyɔsi o bokye, temokuli nyingana, emba kanda yamba tena mopha nwa sima.
- 42** Batuluku balukaka iboma bato babɔlɔkɔ phɔ nɔnɔ mɔnɔmɔ na bée sa nyongyela obokye alote.
- 43** Kasi mokambi wa batuluku alukaka ibikya Polo, amba ya bakatela obokye bale. Aesi ya tomisa baaebaka inyongyela, yokye, amikumbya o maa phanza, akye abwa o ikolo.
- 44** Bayɔkɔ baphile o mabaya, na o bite ba masuwa, babengye bebi. Na bomɔ babona, banga basɔ toabwaka o ikolo, tobikaka.

Bitoma 28

Polo o esanga ya Malte

¹Wamana banga o mbale eya makama, tomba ya oka obokye esanga me baebangye na nkombo ya Malte.

²Bato ba esanga me, balookyelaka ngongɔ. Waba mbula kyenɔ, mpiyɔ yabaka, baesi ya lokyelela nwenya muikye, balobangyi banga basɔ obokye tokye ɔɔ.

³Polo aongɔkɔ ebolo ya nkoo obokye aevakye o nwenya, na ina mbambisa nzɔɔ yeesi ya tɔkɔɔ omɔ, ekatemi o ebɔkɔ ye.

⁴Wawene bato ba esanga obokye nzɔɔ ekatemi o ebɔkɔ ya Polo, bawɔnɔkɔ, bɛkye: «Nde phele moto oyo ali molemɔsi wa bato. Na bo babikakyi o maa, Nwaphongo na bolombe phe, taikyi zinga obokye abe na bomɔ.»

⁵Kasi Polo, nde phele, aesi ya nyaka nzɔɔ o nwenya, saoka na nwanana bolɔsi.

⁶Bato baziyaka nde obokye bamowene aulo, na aka awe. Kasi, waziya bɛɛ tee, baesii ya wene nde obokye tewamoyelele na lowɔ lonɔɔ loobe. Bamba ya bongola maumunya ma be, bamba butwa iwɔ mbala nzikye bɛkye: Ali nde nzambe.

⁷Manyete ma mokonzi nwa esanga me mabaka phenephe na elele me, nkombo ye Pubilusu. Amba loyamba na bolaa, amba lolasa nkɔɔ iyato.

⁸Ango abaka alangyi o ntangye, mowewe nwabaka momunyɔkɔɔ na iphanza malongo. Polo amba yakyende o moto nwa ntangye ye, na ibɔndele, amba motandela mabɔkɔ, amba mobikya.

⁹Sima ya lowɔ lalona, bato baayɔkɔ ba esanga baabaka na malɔsi, bayakaka na bɛɛ oka Polo, na bɛɛ babikaka me.

¹⁰Bamba lokumola na ndengye isɔ, emba wakula banga benga imbanga sa banga o nzela ya ebale, balokokyiselaka mbolo isɔ iwaa yasengyelaka na banga.

Imbanga o nzela ya uta o Malte nɔnɔ o Loma

¹¹Sima ya makombe maato, tomba ya baa o masuwa masengyelaka wamɔ imbele sisɔ sa seekye. Masuwa me mautaka o Alegizandri, nkombo ya mango Manzambe ma zaa.

¹²Toesi ya kye seme o Sirakize, tokyelaka omɔ nkɔɔ iyato.

¹³Wamana banga wawana, toesi nde yabanda mokukulu, tokye koma o Regiyumu. Bo yana, phephɛkye ekyeute o ngyele, yeesi ya kyela, emba tomba ya koma o Puzɔle sima ya nkɔɔ ibale.

¹⁴Omɔ, tokyezwa bebi baongaka na banga obokye tokyele pɔsɔ yɔnɔyɔ oka be. Kyeka bo wakye banga o Loma.

¹⁵Wataba banga o mokyisi mamuna, bebi baokaka iya sa banga, bamba ya lobenga nɔnɔ o Zando sa Apiyusu na o elele ekyebangye béé Mangambi Maato. Wabawene yo, Polo amba phe Nwaphongo melesi, akuli zwa nkyisa.

Polo akomi o Loma

¹⁶Wakoma banga o Loma, baanolaka obokye Polo akye zala o elele ye mampenza, na tuluku mɔnɔmɔ phɔ ya imobanza.

¹⁷Sima ya nkɔlɔ iyato, Polo amba ya banga bankumu obokye baangane. Wa angana be, amba wɔ na béé yokye: «Bebi, nga otowaika kyela lowɔ na bato ba banga naa na mibeko ma loikyela baango ba banga, bakambi ba Bayuda banzakyaka o Yelusaleme, banzambe o mabɔkɔ ma Baloma.

¹⁸Waunva intuna mituna, balukaka inkandola phɔ tebaikaka nzwa na ná lowo lɔnɔlɔ loobe obokye bambome.

¹⁹Kasi Bayuda tebaikaka banola, nambaka baonga nde obokye nakyende oka Moangyesi Kaisala, siikaka baa na ná lowo la isongyela ibota sa nga.

²⁰Yango mena, naebangakyi obokye naewene, towene, bankangaka munyɔlɔlɔ mumu nde phɔ ya moto okokyelele banga bato ba Yisalaele molika.»

²¹Baesi ya mobuyisa, bekye: «Toloika zwa nɔnɔ mokanda mɔnɔmɔ muute o Yuda phɔ ya we, onte ya bebi baaesi wawa, nɔnɔ mɔnɔmɔ taikiyi loimola lowo la we, naa awɔ lowo loobe phɔ ya we.

²²Kasi banga toli na phowa obokye oloimole bo koumunya we, phɔ toebe obokye bilele biso baikye ziiko na ingomba sa Baklisto.»

²³Béé basɔ na Polo, balongyibinyaka mokɔlɔ nwamovana be. Wakoka mokɔlɔ me, bato baikye bayakaka ya benga Polo o ingambi siizale yo. Polo abateyaka tata na mumbengu nɔnɔ wa nkɔkɔlɔ. Abaimolaka bo oli bokonzi pha Nwaphongo: Abatangyelaka nkanda ya mibeko ma Mose na nkanda yaakomaka bamoisi, akyelaka bokusi obokye baanole Yesu.

²⁴Bana baanolaka maphɔɔ maawɔkɔ yo, kasi bayɔkɔ tebaikaka anola.

²⁵Wainwa béé obokye babutwe, babaka na ziiko onte ya be. Polo aesi ya wɔ na béé nde obokye: «Bolɔbɔ Bosantu alongaka, waawɔkɔ yo na bankɔkɔ ba na nzela ya moimosi Yisaya, yokye!

²⁶Kye wɔ na ibota sa Bayuda sasina bobo: “Wamooka na bolaa, kasi otoebe ntina ya maphɔɔ me, Wamokyeka na bolaa, kasi otoowene ekpele.

²⁷Phɔ ntema ya bato baba ibuto nkusi, Phɔ ibota me, baundi matoo ma be, sa oka, Bazibi miyo ma be, obokye béé sa wene, Mandondo ma béé mabuto makusi obokye Béé sa eba ekpele phɔ baye oka nga, nababikya. Eye kyewɔ nga Nwaphongo.”

28 Emba Polo amba ya sukya yokye: Oeba obokye Nwaphongo atomelaka bato baatebali Bayuda Simo ye obokye babikye, emba bée baamooka!»

29 Wawo Polo babona, Bayuda babutwaka, baphalatanaka na bokusi onte yabe.

30 Polo aphutelaka ingambi sɔnɔɔ o Loma. Akyelaka mambula mabale omɔ. Ayambaka bato basɔ baabaka baya mokyeka.

31 Aimolaka bo li bokonzi pha Nwaphongo, ateyaka maphɔɔ ma Nkolo Yesu Klisto pwapwa. Moto nɔnɔ mɔnɔmɔ taikaka mokatela.

Baloma

Baloma 1

Ibeya

¹Mokanda mumu moute na nga Polo, moto wa etoma wa Yesu Klisto. Nwaphongo ambanga pho ya ibaa toma ye, anzolo pho nakyende imola Simo Elaa ye oka bato,

²Simo Elaa me, Nwaphongo alolakyelaka yango o buku phe na munoko nwa baimosi bee baaphanza.

³Simo Elaa me kye wo pho ya Nwana we Yesu Klisto Nkolo wa banga. Na bomoto abotama o ibota sa mokonzi Davidi.

⁴Wa kundwa yo, Bolobo amoweninyaka Nwana wa Nwaphongo owa mwiya.

⁵Na nzela ya Yesu, Nwaphongo na ngolu ye amba ya ntoma pho ya ngambo ya Yesu, pho na kye miimola bato ba nkyisi iso iloba se pho ba moanole bambe na motosa.

⁶Bee bato ba Loma oli na bee nde bo bato me, bee bato baabanga Nwaphongo pho o be bato ba Yesu Klisto.

⁷Emba naekomele bee baso, Nwaphongo kaezingye bee bali pho ye. Nwaphongo Ango wa banga na Yesu Klisto Nkolo wa banga aephe ngolu na bose.

Polo kazingye ikykyeka baklisto ba Loma

⁸O ebandle, na nzela ya Yesu Klisto, na phe Nwaphongo wa nga melesi pho ya bee baso, pho o munse munsu, bato bawo pho ya ianola sa be.

⁹Nwaphongo kaebe obokye iiki wo nga ili phe, iyo okokyelele nga etoma na ndondo yonyo na iimola Simo Elaa ekyeki Nwana we. Kaebe obokye nkolo iso wa bondele nga na bondele pho ya be.

¹⁰Mbala iso o mabondesi ma nga na ongye na Nwaphongo obokye boebe mokano nwe, aingole nzela obokye nata na yaa ekyeka.

¹¹Pho nasepele na boikye iyaa ephe ikabo siuti na Bolobo Bosantu pho ya iyaekuya.

¹²Nazingye obokye banga baso tokuyinyakye onte ya ianola sa banga oka Klisto.

¹³Baande, eba obokye mbala nzikye naumunya iya ekyeka, kasi tewa longobane. Pho phowa ya nga eli obokye etoma ya nga ebote mbuma oka bee bo wa bota yango o nkyisi iyoko,

¹⁴Nwaphongo ampe etoma me. Yango mena nasengyesi iimola Simo Elaa oka bato baso, ebe bato bali o nkyisi inene, ebe bato bali o nkyisi ya mongonda. Na moeyimola oka bato baekola na oka bato bate baika ekola.

15Yango mena nali na phowa ya iyaa eimola Simo Elaa na b̄ēe bato bali o Loma me.

Simo Elaa eli na mwiya

16Sili na s̄ō ya iimola Simo Elaa. Yango Eli mwiya n̄wa Nwaphongo moobikya bato bas̄o baanola Yesu Klisto: 'Bayuda phanza, emba baate bali Bayuda sima.

17Simo Elaa me kyeweninya ndengye ekye buya Nwaphongo bato, bato ba bosembo o miyo me. Esengyesi nde obokye bato baanole nde Yesu Klisto, nzela esuu teeli. Nde bo wakomama we o buku pha Nwaphongo obokye: «Moto wa bosembo, amobika na ianola se.»

Moto kakele masumu

18Uta o ikolo, Nwaphongo kaweninya ȳō yee ph̄o ya masumu mas̄o na bōbe bos̄o bokyele bato, maph̄ō mabe makyele b̄ee makatele bato saeba nzela ya bosembo.

19Nwaphongo aabaphe etumbu ph̄o nzela ekokakyi na b̄ee imoeba eli polele, Nwaphongo yo mampenza abateya yango kasi b̄ee te baiki ebanga.

20Uta waakyela Nwaphongo mokyisi, bikpele biakyela yo biweninya bato polele booli yo, nabo tebiwenene na miyo. Emba te bakokyi iw̄o obokye teli bōbe pha b̄ee bo tebaamotosa.

21Nabo okoebe b̄ee obokye Nwaphongo alii, tebaamokumole, tebamophe na melesi bo sengyesi b̄ee ikyelela Nwaphongo. Maumunya ma b̄ee mali nde o maph̄ō mpamba, bataaba o enz̄ombi, te baebe na low̄o loolaa.

22Bamitate obokye bali bato ba malondo, nzuka bali nde bato ba nyaa.

23Obokye bakumbele Nwaphongo owa nkyem̄o, otoowe, bakumbele nde bikyeko baulana na moto ookowe, bikyeko biȳok̄o bauluna na manȳosi, biȳok̄o na manyama, bina bikuli ba ndokolo manyama maalande na ibuu.

24Yango mena Nwaphongo amba bale ph̄o bakyele maph̄ō maabe bozingye b̄ee ikyela, emba bambe kyela maph̄ō ma s̄ō onte ya be.

25Bale bosembo pha Nwaphongo, babengyi nde b̄ōle. Bakumbele bikpele bakyela Nwaphongo, babikyelele, kasi ona Nwaphongo owa bikyela teboamokumole, osengyesi b̄ee ikumbela nk̄ōlo is̄o. Ame.

26Yango mena Nwaphongo abale ph̄o bakyele maph̄ō mas̄o maakane b̄ee ikyela. Babasi bale bampele babuto ikyela maph̄ō ma s̄ō b̄ee na be.

27Bampele nde bom̄o me, bale babasi, bali na phowa ekusi ya ikpa bampele basu ndokolo babasi. Bampele na bampele bakyele maph̄ō ma s̄ō. Bamibangyesi etumbu ekokyi ph̄o ya masumu makyele be.

²⁸Pho bato bale ieba Nwaphongo, Nwaphongo abale na maumunya ma bée mabe pho bakyele maphoo mabe matemakokyi bée ikyela.

²⁹Mandondo ma bée matonda na maphoo maabe, bamengyele mbolo ya bato, bakyelane bobbe, baokyenele zuwa, babome bato, baokye maoka, bakatele bato, baine bato, bayoo bato.

³⁰Bakyemiwole bebi na bée na bobbe, bali banguna ba Nwaphongo batole bebi, bali bato ba lolendo, bamitate. Baumunya nkolo iso nde ikulaka kyela masumu, tebatosa baboti babe.

³¹Tebakule eba lowo lolaa, tebakokya mambunu ma be, tebaebe izinga bato, tebali na ngongo na moto.

³²Baebe na bolaa obokye mobeko nwa Nwaphongo mowo obokye: Bato bakyele maphoo mabe ndengye mena, bakokyi na iwaa. Na bokoebe bée babona, bakule kyela nde maphoo maabe. Te eni ba nde yango miina, basambe wa wene bée bebi na bée bakyele maphoo mabe.

Baloma 2

Ndengye eya mosambisa Nwaphongo bato

¹Iwe, obe na nzaa, okosambisa bebi, etebaelimbisa. Pho waasambisa we moto, kominyete we mampenza, pho na we kokyele bomo me, iwe okosambisa bebi.

²Nzuka banga toebe obokye isambisa sa Nwaphongo sikyelame na bosembo pho ya bato bakyele maphoo mabe.

³Koumunya obokye iwe ookosambisa bato bakyele bobbe na bakyele ya be, wamolota isambisa saka Nwaphongo?

⁴Naa iwe kotiyole bolaa pha Nwaphongo, na iyosa se, na ndondo elaa ye, saeba obokye bolaa phe boetomisa obokye obongole motema?

⁵Na moto bokusi nwa we, na ndondo ya we ete okye na we ngongo, komibangyele kabu o mokolo nwaa kabu wamokyelama sakolo isambisa sa Nwaphongo.

⁶Amophe moto na moto ifonza kokokana na bitoma be:

⁷Bomoo pha bobele pho ya bato bawaa, na ilendendala sa bée sa ikyela bolaa, baluye nkyemo, ngambo na bosembo,

⁸kasi yoo na kabu yamoba pho ya bato baatomboo, baatemele bosembo bambe na miambya o maphoo matemali na bosembo.

⁹Ngongo na minyoko yamoba pho ya moto okokyele bobbe, pho ya Moyuda phanza na pho ya moto otoli moyuda.

10Nkyemɔ, ngambo na bose oka moto munsɔ okokyele bola, oka Moyuda phanza, sima oka moto ootoli moyuda

11Phɔ oka Nwaphongo, bato basɔ bali nde ndengye yɔnɔyɔ.

12Bato basɔ baakyela masumu saeba mobeko bamowa samibeko me. Bato basɔ baakyela masumu na boebakye mobeko, bamosambisama na mobeko.

13Phɔ teli bato baokye mobeko baali bato ba bosembo o boo pha Nwaphongo, bato ba bosembo eli nde baakyelele mobeko me.

14Waabɛ bapakanɔ saeba mobeko, bakyele ikyitomisa mobeko, bamibuya mobeko bɛɛ mampenza, bɛɛ baate bali na mobeko.

15Bateya obokye bitoma bizingye mobeko biakamama o mandondo ma bɛ. Mandondo ma bɛɛ mawɔ me na maumunya ma bɛ, bina ma baphunde bina ma baambelele.

16Maphɔɔ me mamotɔkɔlɔ mokɔlɔ ηwaa mosambisa Nwaphongo na nzela ya Yesu Klisto, mobesi munsɔ ηwa bato ηwaa bombama, bowawɔ Simo Elaa ekyeimole nga.

Bayuda na mibeko ma Mose

17Kasi bo we ookobangye bɛɛ Moyuda, ootɛmi nde o mobeko na ookyesi lolendo le oka Nwaphongo we,

18koebe maphɔɔ mazingye yo, na mobeko ηwa eteya iyɔlɔ maphɔɔ maala.

19Koumunya iba moteye ηwa bato baaphɔlɔ miyo nzela, tala phɔ ya bato baali o enzɔmbi,

20moteye ηwa bato bate baebɛ ekpele na moteye ηwa bato baate bali na ngambo, phɔ koanole obokye nanzela ya mobeko, oli na phaakolo boebakye na nɔ maphɔɔ ma phɛɛ.

21Ee bolaa! Iwe okoteya nwebi, tomitaya we mampenza! Koteya obokye bato saiba, emba iwe koibe!

22Kokatele bato ikyela baphemba, emba iwe kokyele baphemba! Toozingye bikyeko, kasi koibe mbolo ili o makɔkɔ ma bɛ!

23Kokyele lolendo la we o mibeko, kasi tookumole Nwaphongo waate waakumole we mina mibeko!

24Phɔ, nde bo wakoma bɛɛ obokye: «Nkombo ya Nwaphongo etolami phɔ ya bɛɛ onte ya bapakanɔ.»

25Tewali ziko, ibɛɛ sili na ntina bo kokyelele mibeko, kasi bo tokumole mibeko, na ibɛɛ sa we, oli nde moto oli mungbotu.

²⁶Kasi bo moto oli mungbotu kakumole ikyiwo mibeko, bomungbotu phe ete babokye ndokolo ibele?

²⁷Emba yo otoika bele o nzoto, bo kakokya mibeko, amoesambisa; iwe ooli na buku pha mibeko na owa bele be, kasi tookumole mina mibeko.

²⁸Pho teli maphoo mawenene maakyele obokye moto ali Moyuda, naa mbasi ikyiwenene o nzoto ikikyeye ibele,

²⁹kasi eli nde maphoo mabombama maakyele obokye moto ali Moyuda, emba ibele eli nde sa motema, siute na Bolobo, kasi sa buku phe. Owaakolo Moyuda mona kazwe ngambo ye oka Nwaphongo, kasi oka bato phe.

Baloma 3

¹Ntina ya iba Moyuda eli iye? Ntina ya ibele eli iye?

²Ntina eli enene pho ya bato baso! Emba phanza oka bato baaphokye Nwaphongo mambunu me.

³Kasi tomowo bo? Bo bakyi babaka sakokya yasengyelaka bee ikyela, bofe pha bee phamokyela obokye Nwaphongo sakula kokya yaa lakaka yo?

⁴Phee! Nwaphongo asengyesi iebana obokye ali moto wa maphoo maa phele; nabo moto munsu ali moto wa boole, bowakomama we obokye: «Esengyesi obokye oebane moto wa bosembo onte ya maloba ma we, emba olongye imbele saamoambisa be.»

⁵Kasi bo izanga bosembo sa banga siweninya bosembo pha Nwaphongo, tomowo bo? Nwaphongo kazangye bosembo waalowande yo na kabu ye? Nawo ndengye ekyeumunya bato.

⁶Phee! Pho boeli bomu, Nwaphongo amosambisa mokyisi ndengye'ye?

⁷Kasi bo boole pha banga boweninya bosembo pha Nwaphongo, na pho ya nkyemo ye, pho ya'ye nga, nakule kangyema ndokolo moto wa masumu?

⁸Emba, pho ya'ye tolokyele bofe pho bolaa boyee, bookokyeminvale bato ba boole baayoko? Bato me bakokyi na etumbu!

Moto molaa o boo pha Nwaphongo tali

⁹Ka bo? Tokuli ba, banga Bayuda na bokonzi mi bebi? Na nwana bokyiky phe! Pho toumbo loteya obokye: Banga baso, Bayuda na baate bali Bayuda, toli banga baso o se ya bokonzi pha masumu.

¹⁰Eli nde bo wakoma bee o buku pha Nwaphongo obokye: «Moto molaa tali, na monomo phee,

¹¹moto okososo tali, na monomo taalukye Nwaphongo.

¹²Bato baso tebakuli benga nzela elaa, bée baso babunza, na mɔnɔmɔ taakyele bolaa, na mɔnɔmɔ phee.

¹³Nɔkɔ ya bée ili ndokolo ilita siili munɔkɔ pha, na lolee la be, bakate bɔɔle, ngyengyi ya nzɔɔ eli o bibaa ba be.

¹⁴Nɔkɔ ya bée yatonda na bitoo na ná maloba maa bololo.

¹⁵Makolo ma bée makye mizele o ikye boma moto.

¹⁶ɪɔɔ na ngɔngɔ ili o manzela maatambule be,

¹⁷emba nzela ya bose, bée tebaeyebe.

¹⁸Tebali na boilakye pha Nwaphongo o miyo ma be.»

¹⁹Kasi toebe obokye iso ikyiwo mobeko, kaiwo na bato baso baali o se ya mobeko, phɔ moto satakola munɔkɔ phɔ ya isamba, emba munse munso moebane mobe o miyo ma Nwaphongo.

²⁰Kyeka phɔ ya'ye moto na mɔnɔmɔ eta be mola o boo phe phɔ ya bitoma ba mobeko, phɔ mobeko kateya bato nde obokye bakyesi masumu.

Bosembo bozwame na nzela ya ianola

²¹Kasi, uɲwanɲa eye, na nzela ya mobeko phe, bosembo pha Nwaphongo phaa miteya, mobeko na baimosi bawɔ phɔ ye.

²²Nwaphongo kabuya bato, bato ba bosembo o miyo me na nzela ya ianola sa bée oka Yesu Klisto. Kakyele babona phɔ ya bato baso baanole, phɔ tewali bokyese.

²³Phɔ bato baso bakyesi masumu, emba baimasi nkyemo ya Nwaphongo.

²⁴Kasi Nwaphongo na ngɔlu ye, ababuya bato ba bosembo o miyo me nde pha, kakyele babona na nzela ya Yesu Klisto oko baikole o masumu.

²⁵Nwaphongo amoambya mbeka, phɔ obokye awe phɔ ya banga, phɔ malongo me mamanya masumu ma banga, nzela me Nwaphongo aeyingola phɔ ya bato baanole Yesu Klisto. Kakyele babona phɔ ya iweninya obokye ali na bosembo. Masumu maakyeleka bato phanza, Nwaphongo akyelaka ndokolo taikaka mawene,

²⁶imbɛle saabaka yo na motema moanda. Kateya bosembo phe imbɛle sa lolɔ, phɔ afe na bosembo, ambe na ibuya bato baanole Yesu bato ba bosembo.

²⁷Oli wango babona, ekpele yɔnɔyɔ eekoyi na banga imitata eli? Phee, teli. O nkombo ya'ye? Ya bitoma? Phe, kasi o nkombo ya ianola.

²⁸Phɔ toebe obokye bato babutwe bato ba bosembo o miyo ma Nwaphongo nde na ianola; kasi phɔ ya bitoma ba bée bo koongye mobeko phe.

²⁹Naa obokye, Nwaphongo akokyi ibaa nde Nwaphongo wa Bayuda? Tali na Nwaphongo wa bapakano? Eli bomɔ, ali na Nwaphongo wa bapakano,

³⁰Phɔ Nwaphongo ali nde yo mɔnɔmɔ owa mobuya bato ba bosembo bato baabele bée na baate baika bée bele phɔ ya ianola.

³¹Kyelukye iwɔɔ obokye na ianola mena tomanyana ngambo eli na mobeko? Phe, mena tokule nde phe mobeko eyaakolo ngambo ya njwango.

Baloma 4

Ndakyisa ya Abalayama

¹Emba tomowɔ bo phɔ ya Abalayama nkɔkɔ wa banga? Lokola moto, azwaka iye?

²Bo Abalayama abutwaka moto wa bosembo o miyo ma Nwaphongo phɔ ya bitoma be, akokyi imitata. Kasi oboo pha Nwaphongo phe!

³Phɔ buku bowɔ bo? Abalayama abaka na ianola oka njwa Nwaphongo, emba bamotanga moto wa bosembo.

⁴Nzuka phɔ ya moto okokyele bitoma, iphuti se tesitangyeme ndokolo ngɔlu, kasi ndokolo mbano.

⁵Kasi phɔ ya moto otokyele bitoma kasi kaanole moto okobuya moto mobe moto wa bosembo, Nwaphongo kakyeke ianola se, kaambe mobuya moto wa bosembo.

⁶Yango mena Davidi kakumisa boola pha moto okobuya Nwaphongo moto wa bosembo sakyeka bitoma be.

⁷Nkɔnzɔ eli na bato balimbise bée bofe pha bée ná masumu ma be.

⁸Nkɔnzɔ eli na moto owa Nwaphongo taakyeke isumu se.

⁹Bola boowɔ bée babona boli nde phɔ ya baabele na baabele, ndee na phɔ ya bate baika bée bele me? Phɔ towɔ obokye ianola sa Abalayama samobuya moto wa bosembo.

¹⁰Wango wakyelama imbele iye? O boo nde o sima ya ibele se? Teli sima, kasi phanza!

¹¹Emba ibele simophe elembo ya bosembo pha zwa yo na nzela ya iamola, wataaka ba yo sa bobelekye. Yango mena abutwaka na ango wa bato baso batebaika bele bée baanola, phɔ ya obokye na bée babutwe bato ba bosembo.

¹²Ali na ango wa baabele be, na baso bali o ingomba sa bato babele nde bobesi phe, kasi na baatambule o matambe ma ianola sa ango wa banga Abalayama, oboo pha obokye bamobele.

Mbunu ya Nwaphongo eya zwa banga na nzela ya ianola

- 13**Pho, teeli pho ya mobeko, kasi pho ya bosembo pha ianola, mbunu eya izwa mokyisi ndokolo ilaka sikabi be, ya lakyelamaka na Abalayama na ná bana be.
- 14**Bo baakumole mobeko babe mandomi, ianola nde tesikuli ba na ntina na mbunu ya Nwaphongo nde teekuli baa na elele.
- 15**Pho mobeko kabote yoo. Elele eteli na mobeko, tewali omoo na lowoo la itiyola mobeko.
- 16**Na ianola tobutwe mandomi, pho yango ebe obokye na ngolu na obokye mbunu eikale na ntina pho ya bankoko ba Abalayama, yango saba nde pho ya bee bamitangye baa mobeko, kasi na pho ya bamitangye ba ianola sa Abalayama, ango wa banga basoo.
- 17**Pho wakomama obokye: «Naebuyee ango wa bato baikye.» Ali ango wa banga o boo pha owa anola yo, Nwaphongo ookoakole bawe na ookotokolo o mokyisi iteili.
- 18**Na ilemela sa saphembe, «aanola emba amba butwa ango wa bato baikye», bo wa wo Nwaphongo obokye: «Bankoko ba we bamoba bobo.»
- 19**Na bokyekakye nzoto ye, abaka phenephe na mambula munkama kasi taika phembe o ianola - Nabo awenekye obokye yo na nwanwasi we Sala bakotoo babutoo phene phe na iwaa.
- 20**O boo pha mbunu ya Nwaphongo, taika ika ziko, kasi azwaka bokusi na ianola emba amba phe Nwaphongo nkyemo.
- 21**Abaka na ianola obokye Nwaphongo ali na mwiya nwa ikokya yaalakyela yo.
- 22**Yango mena Nwaphongo atanga Abalayama o molongo nwa bato ba bosembo, pho ya ianola se.
- 23**Nzuka tewaikaka komama babona pho ye mampenza obokye: «Yango mena bamotanga o molongo nwa bato ba bosembo».
- 24**Kasi na pho ya banga me baanola, pho toanole oka moto owa kundwa onte ya bawe, Nkolo Yesu.
- 25**Bamokaba o iwa pho ya bofe pha banga, amba kundwa pho ya ilobuya na banga bato ba bosembo.

Baloma 5

Bose boli onte ya banga na Nwaphongo

- 1**Yango mena, toli bato ba bosembo pho ya ianola sa banga, toli bose na Nwaphongo pho ya Nkolo wa banga Yesu Klisto.

²Na nzela ye, na ianola, baloanosi izwa ngolu ya Nwaphongo ekyekyele obokye tomitate na molemo nwa nkyemo ya Nwaphongo.

³Na koleka, tomitate na o mampasi, pho toebe obokye mpasi kabote ilendendala,

⁴ilendendala kabote iititala simekyi be, iititala simekyi bee sibote molemo.

⁵Emba molemo taakate, pho Bolobo Bosantu phaalophekye be, anyangola lozingo la Nwaphongo o mandondo ma banga.

⁶Phela, wataka ba banga naino sa bokusi, Klisto, o imbele sameka be, awa pho ya bato babe.

⁷Eli nkamba obokye baanole iwa pho ya moto molaa. Moto akoyi ikoka izwa bokusi pha iwa pho ya moto molaa.

⁸Kasi Nwaphongo kateya lozingo le oka banga na bobo: Klisto awa pho ya banga, mena totaba naino bato ba masumu.

⁹Emba oobuto banga unwanwa eye bato ba bosembo pho ya malongo me, tomobika ne o kabu ya Nwaphongo.

¹⁰Pho bo ebe obokye wataka ba banga banguna ba Nwaphongo, tobingyekye ne na iwa sa Nwana we, ka ombi bongya banga, tomobika na bombo phe.

¹¹Teli nde babona, waakule mitata banga oka Nwaphongo na nzela ya Nkolo wa banga Yesu Klisto, na nzela ya ye, unwanwa eye, tozwe mabongye.

Adama na Klisto

¹²Isumu sanyolo o mokyisi na nzela ya moto monomo, Adama, emba iwa na nzela ya isumu. Nde bombo iwa siesi pho ya bato baso, pho bato baso bakayela isumu.

¹³Pho, noko o mobeko, isumu sabaka o mokyisi emba na bo isumu tesaikaka zwa etumbu wa tewabaka mobeko.

¹⁴Kasi uta oka Adama noko oka Mose iwa sabaka, na oka batebaikaka kyela isumu na itiyola mobeko ndengye yonyo na Adama owa ulana na owa moya.

¹⁵Kasi tewali bombo pho ya ikabo sa ngolu pho ya bofe. Pho, bo pho ya bofe pha moto monomo bato baikye bawe, ka pho ya ngolu ya Nwaphongo, ngolu eelokyelesi yo na moto monomo, Yesu klisto, enyango na boikye mi bato boikye.

¹⁶Emba teli bombo me pho ya ikabo bo pho isumu sa moto monomo. Pho, pho ya isumu sa moto monomo isamba sikambe o etumbu, kasi bofe boikye, ikabo sa ngolu sikambe o bosembo.

¹⁷Pho bo pho ya moto mɔnɔmɔ, na nzela ya bofe pha moto mɔnɔmɔ iwa siesi, ka pho ya moto mɔnɔmɔ Yesu Klisto, bato baikye baamoba na bomɔ bamozwa ngolu na boikye na ikabo sa bosembo.

¹⁸Yango mena, ooli pho ya bofe pha moto mɔnɔmɔ bato basɔ bazwe etumbu, nde bomɔ me pho ya etoma ya bosembo ya moto mɔnɔmɔ, eli pho ya bato basɔ bosembo boo ambya bomɔ.

¹⁹Nde pho ya obokye na izanga botosi pha moto mɔnɔmɔ, bato baikye babutwaki bato bamasumu, nde bomɔ me na itosa sa moto mɔnɔmɔ bato babuto bato ba bosembo o miyo ma Nwaphongo.

²⁰Mobeko moesi pho ya obokye bofe botonde. Elele eli masumu maikye, ngolu na yango etondi wamɔ.

²¹Pho ya obokye bo oesi isumu pho ya iwa, nde bomɔ pho ya bosembo, ngolu eesi pho ya bomɔ pha bobele na nzela Yesu Klisto, Nkolo wa banga.

Baloma 6

Iwa na bomɔ oka Yesu Klisto

¹Tomba wo bo? Toikale nde oikyela maasumu, pho ngolu ya Nwaphongo etonde?

²Tekokyi iba bomɔ. Na isumu toli bawe, tomba kula bika na isumu ndengye'ye?

³Na bɛɛ kobungye obokye banga basɔ baabatisama na nkombo ya Yesu, tobatisama na iwa se?

⁴Na batisimo, na iwa se, tokundamaka ne, pho ya obokye bo wakundwa Klisto onte ya bawe na nkyemɔ ya Tata, na banga me nde bomɔ tobikye na bomɔ pha sika.

⁵Pho bo tobuto ne moto mɔnɔmɔ, toulaa ne o iwa se, tomba kula ulana ne me o ikundwa se.

⁶Toebe na bolaa: Mobesi nwa banga mookasi nwa bakama ne o ekulusu pho ya obokye nzoto ya masumu imane pho banga sakula ba baombo ba masumu.

⁷Pho moto oowe aikolami na masumu.

⁸Bo towe molongɔ na Klisto, toli na ianola obokye tomobika ne.

⁹Pho toebe obokye: Waakundwa yo onte ya bawe, Klisto etakule waa. Iwaa tesikuli ba na bokonzi o ikolo se.

¹⁰Pho na iwaa, awe pho ya isumu mbala yɔnɔyɔ pho ya bobele. Kasi na bomɔ, ali na bomɔ pho ya Nwaphongo.

11Yango mena na b̄ɛɛ, omikpe obokye na isumu, oli bawee emba na Yesu Klisto, oli na bomɔɔ phɔ ya Nwaphongo.

12Eli obokye isumu tesikuli ba na bokonzi mi nzoto ya b̄ɛɛ ikyi we phɔ ya ietomisa ianola maphowa mabe mɛ.

13Sakyelela binango ba nzoto ya b̄ɛɛ phɔ ya masumu ndokolo biɲwanele ba maphɔɔ mate mali na bosembo, kasi ndokolo bato baakundwa onte ya bawe, na binango ba nzoto ya b̄ɛɛ, ndokolo biɲwanele ba bosembo, omiambya o etoma ya Nwaphongo.

14Phɔ isumu etesikule ba na bokonzi o ikolo sa b̄ɛɛ, phɔ b̄ɛɛ tokuli ba o se ya mibeko, kasi o se ya ngɔlu.

Tokyelele bosembo

15Emba kyelukfye iwɔ bo? Tomokyela masumu phɔ tolokuli ba o se ya mibeko, kasi o se ya ngɔlu? Teli bomɔɔ!

16Toebe obokye wamiambya b̄ɛɛ oka moto ndokolo moombo phɔ ya imokumola, oli baombo ba ookokumle b̄ɛɛ, naa ba isumu sikambe o iwa, naa ba itosa sikambe o bosembo.

17Kasi Nwaphongo akumisame obokye, na bo phanza b̄ɛɛ wabaka baombo ba masumu, kasi uɲwanɲwa eye obuto itosa na motema m̄ɔnɔm̄ɔ lolengye la mateya mazwaka b̄ɛɛ.

18Tokuli ba baombo ba masumu, obuto baombo ba bosembo.

19Nakpe mowɔsi ɲwa bomoto phɔɔ ya ewɔle phɔ ya bokɔ pha nzoto. Phanza, wabaka ndokolo baombo ba maphɔɔ mabe maatome itɔmbɛle Nwaphongo. Nde bomɔɔ uɲwanɲwa eye, omiambya mouwosi ndokolo baombo ba maphɔɔ maala phɔ ya bomɔɔ bosantu.

20Phɔ, waabaka b̄ɛɛ baombo ba masumu, maphɔɔ ma bosembo temaikaka ekyeka.

21Wamba zwa omɔ iye? Uɲwanɲwa eye, maphɔɔ makyelaka b̄ɛɛ obuto komaokyele sɔɔ, phɔ suka ya mɛ eli iwa.

22Kasi uɲwanɲwa eye, tokuli ba baombo ba masumu, obuto baombo ba Nwaphongo, wamokyela maphɔɔ ma bosantu. Suka ya mɛ eli bomɔɔ pha bobɛle.

23Phɔ iphuti sa isumu eli iwa. Kasi ikabo si ambya Nwaphongo pha, eli bomɔɔ pha bobɛle onte ya Yesu Klisto Nkolo wa banga.

Baloma 7

Imana o boombo ɲwa mibeko

¹Baande, b̄e kobungye obokye nawo pho ya bato baebe mibeko obokye, mibeko mili na bokonzi o ikolo sa moto nde imbela sitaa yo ba na bomoo?

²Yango mena, nwanwasi wa bolonga ali o se ya mibeko ma lele we bo naino lele me ali na bomoo. Kasi bo lele awe, nwanwasi takuli ba o se ya mibeko ma lele me.

³Emba bo moloo we ata ba na bomoo, bo akye ba na lele mosuu, mena akyesi phemba. Kasi bo lele awe, takuli ba o se ya mibeko. Emba bo akye ba na lele mosuu, mena taiky kyela phemba.

⁴Baande na nga, pho ya b̄e eli nde bomoo me, wawaka pho ya mibeko, elele yonyo na Klisto, pho ya ibutwa bato ba mosuu, owa kundwa onte ya bawee, pho ya obokye tobotele Nwaphongo mbuma.

⁵Pho waataka ba banga tobengye bitoma ba bomoto, maphowa mabe maatomisa mibeko makyelaka onte ya banga emba malotomaka o iwa.

⁶Kasi unwanwa eye, tolokuli ba baombo ba mibeko, obakyi banga bawe ndokolo baloakya o boloko. Tokokyi ikyelea Nwaphongo na ndengye enyakune o se ya bokonzi pha Bolobo, kasi na ndengye ekasi phe, o se ya bokonzi pha mibeko miakoma be.

Mibeko na masumu

⁷Tomoevole bo? Mibeko mili masumu? Phe! Kasi naebi masumu nde pho ya mibeko. Yango mena sikokyi ieba imengyela bo mibeko temiwoko obokye: «We samengyela».

⁸Kasi waateyaka mibeko obokye: Kyeka masumu, masumu mazwa nzela oka nga, mamba ntoma imengyela mbolo ndengye na ndengye. Bo mibeko temili, masumu temali na bokusi.

⁹Kalakala wataka ba nga saeba mibeko, nabaka na bomoo. Kasi wa soso nga mibeko, masumu mabandi ibutwa na bokusi,

¹⁰emba nga nali mowe. Nwaphongo ambya mibeko pho obokye miphe bato bomoo. Kasi nga mibeko mimbomi.

¹¹Waoka nga mibeko, masumu mazwe nzela oka nga, ndondo ya nga enkose pho nakyele masumu, yango mena masumu mambomi.

¹²Yango mena, mibeko ma Mose mauta na Nwaphongo, mitindo ma mango mili misantu, mibeko me mili ma bosembo na maiilaa.

¹³Emba yango kyelukye iwoko obokye ekpele me elaa ya mboma? Phe, teli bomoo. Kasi eli nde masumu maamboma. Masumu me makpa ekpele elaa, maamba mboma na yango. Eli pho baebe obokye masumu mali phele masumu. Emba pho ya mibeko, masumu mawene na boke koleka.

Moto ali moombo wa masumu

- 14** Toebe obokye mibeko miute na Nwaphongo, kasi inga nali nde moto. Nabuto moombo nwa masumu.
- 15** Ikyikyele nga, siisɔɔɔɔ. Phɔ sikyele ikyi zingye nga ikyela, kasi nakyele nde iteiizingye nga.
- 16** Bo siizingye ikyikyele nga, mena naanole obokye mibeko mili milaa.
- 17** Yango mena, bobo bokyele nga, teli nga ookobokyele, kasi eli nde masumu maali onte ya nga maabokyele.
- 18** Phɔ na ebe obokye ekpele elaa teli onte ya nga, nawɔ onte ya nga lokola moto. Nazingye ikyela bolaa kasi siikokye ibokyele.
- 19** Yango mena, sikyele lowɔ lolaa lozingye nga ikyela. Kasi nakyele nde lowɔ lobe loote loozingye nga ikyela.
- 20** Bo nakyele looteloizingye nga ikyela, mena kyelukye iwɔ obokye teli nga moto ookokyele bomɔɔ, kasi eli nde masumu maali onte ya nga.
- 21** Emba nga nawenɛ bobo: Bo nazingye ikyela bolaa, nawenɛ obokye nakule kyele nde bobo.
- 22** Kyelukye iwɔ obokye o ndondo ya nga nasepele na mibeko ma Nwaphongo.
- 23** Kasi nawenɛ obokye o ndondo ya nga, wali mobeko mosuu munwane na mibeko ma Nwaphongo. Mobeko mɛ onte ya nga mumbuya moombo nwa masumu.
- 24** Moto wa ngɔngɔ boli nga! Owa mumanya o boombo pha nzoto ikyitome o iwaa iye nza?
- 25** Nwaphongo akumisame na nzela ya Yesu Klisto Nkolo wa banga! Emba inga mampenza na maumanya ma nga natosa mibeko ma Nwaphongo. Kasi nzoto ya nga ya bomoto kyizingye obokye nabengye masumu.

Baloma 8

Bomɔɔ boute na Bolɔɔɔ pha Nwaphongo

- 1** Emba inwanwa eye, Nwaphongo etaingya bato baangana na Yesu Klisto.
- 2** Phɔ mobeko nwa Bolɔɔɔ moolophe bomɔɔ pha phele na nzela ya Yesu Klisto moli mibanga, tolokuli ba baombo ba mobeko nwa masumu na nwa iwaa.
- 3** Mibeko na Mose temaikaka koka ilophe bomɔɔ phɔ banga bato toli na bokɔ. Toloikaka koka itosa mibeko kasi lootelaikaka koka mibeko ikyela, Nwaphongo alokyela. Phɔ ya ilokyela, atoma Nwana wɛ o mokyisi, abuto moto, aulanaka na banga bato ba masumu phɔ ya imanya masumu ma banga. Yango mena, Nwaphongo amba ingya Nwana wɛ o elele ya banga phɔ taazingye masumu.

⁴Nwaphongo akyela babona pho tozwe nzela ya ikyelela mibeko me, banga baatambule o nzela ya Bolobó kasi bate batambule o nzela ya nzoto.

⁵Bato baabikye o nzela ya bomoto, baumunya nkolo iso nde maphoo masepelisa nzoto. Kasi bato baabikye o nzela ya Bolobó, bee baumunya nkolo iso nde ikyela maphoo maasepelisa Bolobó.

⁶Bo toumunya nkolo iso nde maphoo maasepelisa nzoto, mena eli nzela ya iwaa. Kasi botoumunya nkolo iso nde maphoo maasepelisa Bolobó, tomozwa bomoo pha phele na bose.

⁷Bato baaumunya nkolo iso nde maphoo maasepelisa nzoto ya be, bali banguna ba Nwaphongo. Tebaabengye na mibeko ma Nwaphongo, tewali nzela obokye baamotosa.

⁸Bato babikye o nzela ekyesepelisa nzoto, te bakokyi isepelisa Nwaphongo.

⁹Kasi be, toobikye o nzela ya maphoo maasepelisa nzoto. Kasi bee kobikye o nzela eyaka Bolobó pha Nwaphongo pho Bolobó me boli onte ya be. Bo moto tali na Bolobó pha Yesu Klisto onte ye, tali moto wa Yesu Klisto.

¹⁰Bo Klisto ali onte ya be, na bo nzoto ya bee isengyesi iwa pho wakyela masumu, kasi Bolobó phe boephe bomoo, pho Nwaphongo aebuya bato ba bosembo o miyo me.

¹¹Kasi bo Bolobó pha Nwaphongo owaakola Yesu Klisto o iwa ali phele o nte ya bee, emba nde ona Nwaphongo me amoakola nzoto ya bee o iwaa me na nzela ya mwiya nwa Bolobó phe boli onte ya be.

¹²Pho oli wango babona bande na nga, esengyesi obokye tobikye bokozingye Bolobó kasi bokozingye nzoto ya banga phe.

¹³Bo obengyi nzela ya maphoo maasepelisa nzoto ya bee wa mowaa. Kasi boephe Bolobó nzela na mwiya nwe, wamole bobele maphoo mabe makyele be, emba wamoba na bomoo.

¹⁴Bato baso baakambame na Bolobó pha Nwaphongo bali bana ba Nwaphongo.

¹⁵Pho Bolobó phaephe Nwaphongo teboebuya baombo, naa bokule ephe ibale. Kasi eli nde Bolobó Bosantu boebuya bana ba Nwaphongo, boolotome ibanga Nwaphongo obokye «Aba, Tata!»

¹⁶Bolobó me boloteya o mandondo ma banga obokye toli bana ba Nwaphongo.

¹⁷Pho toli bana be, emba tomozwa mbolo iso indaa ikyi bombe yo pho ya banga. Tomoizwa molongo na Yesu Klisto pho banga ne tonyokom elele yonyo. Emba na banga me tomozwa nkyemo elele yonyo ne.

Nkyemo ikyiloziya

- ¹⁸Naebe obokye minyoko miiwene banga lol eye mili ndokolo nwana ekpele mokyiky wa phaa. Temiiky bubanaa na nwana bokyi bobo na nkyemo ya loteya Nwaphongo.
- ¹⁹Bikpele biso biakyela Nwaphongo biziya na phowa. Bizingye na boikye iwene mokolo nwa moweninya Nwaphongo bana bee nkyemo ya be.
- ²⁰Pho bikpele biso biakyela yo Nwaphongo te bikuli baa na ntina. Bikpele bye mampenza, te biikaka zinga bomoo. Eli nde Nwaphongo owazinga bomoo. Kasi nkolo iso kalemele,
- ²¹pho mokolo monomo aamokandola na bikpele biso biakyela yo. Bikpele me etebikule baa ndokolo baombo, etebikule pholo, biamozwa nkyemo ndokolo bana ba Nwaphongo, biamozwa bosomi.
- ²²Toebe obokye nono lolo bikpele biso biakyela Nwaphongo bikyimele. Bili na bolosi ndokolo nwanwasi okosweya.
- ²³Bolosi me tebookye nde bikpele na bikpele. Na banga bawaa baphe Nwaphongo Bolobo phanza na baamokula phe yo nkyemo, na banga tokyimele o mandondo ma banga me. Toziya na phowa iikye obokye Nwaphongo alobuya bana be, kyelukye iwo obokye amanya nzoto ya banga o malosi.
- ²⁴Nwaphongo alobikya kasi naino toloweni maphoo maso, tolemele nkolo iso obokye toomawe ne. Waamowene banga na miyo maphoo malemelakyi banga, etelookule malemela pho mabuto ma banga. Moto ookolemele ekpele ekye wene yo nza?
- ²⁵Kasi pho naino toloweni ekpele ekyelemele banga, emba tokangye motema, toziya na phowa iikye.
- ²⁶Nde bomoo, Bolobo ne kaya losunga, banga bate bali na mwiya o nzela ya Nwaphongo. Pho toloebe ibondele na bolaa. Kasi Bolobo yo mampenza ka bondele Nwaphongo o elele ya banga, kanyingonele, koleka ndengye ekokyi iwo bato.
- ²⁷Nwaphongo kaebe ili o mandondo ma bato. Emba kaebe na ikiyumunya Bolobo me, pho Bolobo kabondele o elele ya bato, kamobondele na ndengye ekyezingye yo.
- ²⁸Toebe obokye o maphoo maso, Nwaphongo kakyele pho ya bolaa pha bato baamozingye, bato bawaa baabanga yo kokokana na nwango nwe.
- ²⁹Pho bato baunva lo yo, aunva kana ibabuya ndokolo Nwana we, obokye Nwana we abe bola onte ya bana baikye.
- ³⁰Baalo unva lo Nwaphongo phanza, amba na babanga. Baabanga yo, ababuya na bato ba bosembo, emba baabuya yo bato ba bosembo, abaphe na nkyemo ye.

Lozingo lonene la Nwaphongo

- 31** Emba toombe kula wɔɔ bo? Bo Nwaphongo ali mbale na banga, owaalotemele nza?
- 32** Emba Nwaphongo, yo otoika ima Nwana we, amoambya obokye aya waa pho ya banga basɔ, emba takokyi ilophe na banga me iso molongɔ Nwana we?
- 33** Owa mophunda bato ba ɔɔ Nwaphongo nza? Moto phe. Pho eli Nwaphongo owa babuya bato ba bosembo.
- 34** Okokyi ibaingya nza? Moto phe. Pho Yesu Klisto ali moto owa waa, aambakula naakundwa, ali o boloo pha Nwaphongo, kambe na bondele pho ya banga.
- 35** Owaalokabola na lozingo la Yesu Klisto nza? Mampasi, minyɔkɔ, bato baalonyɔkɔɔ, manzala, bobola, ikama, iwaa?
- 36** Bowakoma bée o buku pha Nwaphongo obokye: «Pho ya we Nwaphongo, imbele siso toli o ikama sa iwaa. O miyo ma bato tobuto ndokolo mampate makye bée boma.»
- 37** Kasi tolongye minyɔkɔ misɔ mamina na mwiya nwa okolozingye.
- 38** Pho nali na ianola obokye tewali ekpele eyaa lokabola na lozingo la Yesu Klisto: Ebe iwaa, ebe bomɔɔ, ebe banze, ebe malɔbɔ, ebe maphɔɔ maa lolɔ eye, ebe maphɔɔ maamoyaa, ebe iso iili na mwiya,
- 39** ebe phembɔ yaa ikolo, ebe na phembɔ yaa o se, ebe iso yaakyelama, ekpele nɔɔ yɔɔyɔ teekokyi ilokabola na lozingo la Nwaphongo laaweninya yo onte ya Yesu Klisto Nkolo wa banga.

Baloma 9

Nwaphongo na bato ba izalayele baaɔɔ yo

- 1** Maphɔɔ mamowɔ nga mali maa phele, pho nali moto wa Klisto, sikosa. Bolɔbɔ kanteya obokye maphɔɔ maawɔ nga mali maphelle, na ndondo ya nga kyebole bomo me.
- 2** Nali na ngɔngɔ boikye, imbele siso nali na bolosi o motema,
- 3** pho ya Bayuda bato ba ibota sa nga. Bebi na nga ba ibota sɔɔɔɔ. Bo nzela ebakyi, nazingye obokye Nwaphongo anvambe, ambe nakabola na Yesu Klisto pho yabola pha bebi na nga ba ibota sa nga.
- 4** Baali bana ba Isalayele, Nwaphongo abaɔɔ pho babe bana be, abateya nkyemo ye, akyela na bée basangola, abaphe mibeko, abateya nzela ya imobɔnde, abaikyela mambunu.

⁵Baali bankoko ba Abalayama. Yesu Klisto ne wa butwa yo moto, ali wa ibota sa be. Kasi tebaika moanola. Yo, Klisto ne ali Nwaphongo, ali o ikolo sa maphoo maso. Tomokumbele pho ya bobele. Ame.

⁶Teli obokye Nwaphongo taika kyela yaalakaka yo. Alokya na baakolo bana ba Isalayale. Na wo bo? Na wo ngakye bana bayoko tebali baakolo bana ba Nwaphongo.

⁷Abalayama abaka na bana baikye, kasi bee baso tebali baakolo bana bee bo wa wo Nwaphongo. Kalakala Nwaphongo amba wo na Abalayama yokye: «Baakolo bana ba we bamotokolo oka bana ba Izake.»

⁸Kyekukye iwo obokye: Onte ya bana baso ba Abalayama, bee baso tebali bana ba Nwaphongo. Nwaphongo kawo yokye baakolo bana bee eli nde babota yo kokokana na mbunu eya ikyelaka yo Abalayama.

⁹Mbunu eya moikyelaka Nwaphongo eli obokye: Waamokoka imbele simekyi nga, namokula yaa, Sala amobota nwana wa lele.

¹⁰Teyaikaka ba nde Sala yo mampenza. Lebeka abaka nwanwasi wa nkoko wa banga Izaka. Aekamaka zaa.

¹¹⁻¹²Nwaphongo awoko ne yokye: «Mosi amoleka bola.» Wa wo Nwaphongo babona tebaikaka kyela naa maphoo maala naa maphoo maabe, tebataka na botama. Nwaphongo akyela babona pho ya iteya obokye kakyele nde bozingye yo. Ka lo moto we onte ya bato, tamolo pho ya maphoo maala makyele yo.

¹³Nde bowakoma bee o buku pha Nwaphongo obokye: «Nwaphongo awo yokye nazinga Yakobo, naina Esau.»

¹⁴Emba tomba wo bo? Tomowo obokye Nwaphongo taakyele maphoo na bosembo? Phe, teeli babona!

¹⁵Amba wo na Mose yokye: «Bo nazingyi ikyela moto bolaa, na bokyela. Na bo nazingyi ooka moto ngongo, naamooka ngongo.»

¹⁶Emba wa lo Nwaphongo moto, kamolo nde pho azingyi imokyela bolaa, teeli pho moto azingyi, naa pho ya etoma ye.

¹⁷Wakomama o buku pha Nwaphongo obokye Nwaphongo awoko pho ya Falo yokye: «Naete ye mokonzi pho naweninya oka bato baso bokusi pha nga miwe na pho nkombo ya nga eokane o mokyisi mobimba.»

¹⁸Yango mena, towene obokye Nwaphongo kakyele bolaa na moto oozingyi yo. Moto oozingyi Nwaphongo obokye abe sa motosa, Nwaphongo kakyele nde obokye abe samotosa bomoo.

Yoo na ngongo ya Nwaphongo

19Naa moto mɔnɔmɔ amowɔ na nga obokye: «Bo ebe babona, phɔ ya'ye Nwaphongo kaoya bato? Bato bakyele ka nde ya baatoma yo mampenza?»

20Nwɛbi na nga, iwe moto okowɔ babona, oli nza obokye oikyele Nwaphongo ziko? Mbongo ekokyi iwɔ na owa ekyelela obokye: «Phɔ ya'ye onkyesi ndengye eye?»

21Mokyesi nwa mambongo ali na bokonzi pha ikyela ekpele ezingyi yo na manyete; nde na manyete me akokyi ikyela mbongo eya motuya na mbongo eteli na motuya.

22Emba bo Nwaphongo azingakyi iba ya mokyesi nwa mambongo, eli lowɔ la we? Azingaka obokye bato baebe obokye ali na yɔɔ, ali nana mwiya. Emba kakangye motema phɔ ya bato baokyele yo yɔɔ na baakokyi yo iboma.

23Kasi Nwaphongo azingaka obokye bato baebe obokye ali na nkyemɔ nzikye, kambe na kabela bato bazingye yo ikyela bolaa nkyemɔ me. Aloɔngya phanza obokye tozwe nkyemɔ me.

24Toli banga basɔ bato baabanga Nwaphongo phɔ ya iba bato be. Taika ɔlɔ nde oka Bayuda na Bayuda, abanga na bato basuu me.

25Nde bo wawɔ yo obuku pha Oze yokye: «Bato batebaikaka baa phanza bato banga, nababanga bato banga, na ibota satesaikaka nga zinga, nasibanga ibota saalɔɔ nga zinga.

26O elele eya wɔkɔ nga na bɛɛ obokye: “Toli bato banga”, nde oena elele me, nga Nwaphongo ooli na bomɔɔ, nababanga bana banga.»

27Ka phɔ ya bato ba Isalayele, moimosi Isaya awɔ phɔ ya be, aimola yokye: «Nabo bato ba Isalayele babaka baikye ndokolo musengye o mokukulu nwa ebale, eba obokye baamobikya Nwaphongo tebali baikye.

28Nkolo Nwaphongo etaa kɔkɔ, amoyakyela maphɔɔ masɔ maawɔ yo o mokyisi.»

29Nde bowawɔkɔ ona Isaya phanza yokye: «Bo Nkolo Nwaphongo okokambe maphɔɔ masɔ taikaka manya ndambo ya bana babanga, nde towee ndokolo bato ba Sodɔmɔ na Gomola.»

Yesu ali ndokolo ibanga siibakyitinya bato

30Emba tomowɔ bo? Towɔɔ obokye bato bate bali Bayuda bɛɛ tebaikaka luka nzela ya ibutwa bato ba bosembo o miyo ma Nwaphongo. Kasi injwanwa eye babuto bato ba bosembo o miyo ma Nwaphongo phɔ bamoanosi.

31Bayuda bɛɛ balukaka mibeko phɔ bamibɔngya obokye babe bato ba bosembo o miyo ma Nwaphongo, yango mena bakaa o nzela.

³²Bakaa pho ya'ye? Pho baumunyaka obokye bamoba bato bosembo na misala miabaka bee bakyele, kasi te baikaka onola Nwaphongo. Emba bamba zuma o ibanga.

³³Ibanga me eli Yesu Klisto, siiwao o buku pha Nwaphongo. O buku, Nwaphongo awo yokye: «Okyemela nakyesi ibanga soso o mokyisi nwa Siyona, bato bamobakatana misango. Bato bamokaa pho ya ibanga me. Kasi pho ya moto owa moanola ibanga me etesimophe so.»

Baloma 10

¹Bande na nga, nazingye na boikye obokye bato banga Bayuda bayee pho Nwaphongo ababikya. Nabondela Nwaphongo na boikye pho ya lowo me.

²Naebe obokye bazingye ibenga Nwaphongo phele, kasi tebaebe eya kolo nzela.

³Pho tebaika soso nzela ekyebuya Nwaphongo na yango bato, bato ba bosembo o miyo me. Bazingaka ibenga nde nzela ya bee mampenza. Yango mena bale nzela ekyebuya Nwaphongo na yango bato, bato ba bosembo o miyo me.

⁴Nawo babona pho waaya Yesu Klisto, ayaa unva bokusi pha mibeko ma Mose, akyela babona pho bato baso ba moanole babutwe bato ba bosembo o miyo ma Nwaphongo.

Moto munsu okoanole Yesu Klisto amobika

⁵Mose akoma pho ya nzela ya ibutwa moto wa bosembo na mibeko, akoma yokye: «Moto ookotosa mibeko miso amozwa bomo pha phele pho ya mibeko.»

⁶Kasi nzela ekyebuya bato ba bosembo o miyo ma Nwaphongo pho bamoanole, nzela me ekyese. O buku pha Nwaphongo bawo pho ya nzela me obokye: «Samiwale obokye: Owa mobaa oikolo nza?» (Kyelukye iwo obokye owa mokye banga Klisto aute nza).

⁷Samiwale na obokye: «Owa munyolo ose ya manyete onte ya bawe nza?» (Kyelukye iwo obokye owamokye banga Klisto obokye atokolo nza).

⁸Buku pha Nwaphongo bowo nde obokye: «Iloba sa Nwaphongo sili phenephe na we, tesili itakye na we, iloba me sili o munoko nwa we, sili na o ndondo ya we.» Iloba me eli nde sango siiteya banga bato obokye basengyesi ianola Nwaphongo.

⁹Bo kowo na munoko nwawe obokye Yesu ali Nkolo, na bo koanole o ndondo ya we obokye Nwaphongo amoakola o bawe, Nwaphongo amoebikya.

¹⁰Bo toansi Yesu phele tobutwe bato ba bosembo o miyo me. Bo towo na munoko obokye Yesu ali Nkolo, Nwaphongo aalobikya.

11Nde bo wakoma bée o buku pha Nwaphongo obokye: «Bato baso baamoanole eta baphe sɔɔ.»

12Yango mena ebe moyuda, ebe baate bali Bayuda, bokyese teboli, Nkolo nde yo monɔmɔ ali Nkolo wa bato baso, kakyele bolaa oka bato baso baamobɔndele.

13Eli bo wakoma bée o buku pha Nwaphongo obokye: «Bato baso baamobɔndele Nkolo bamobika.»

14Kasi baamobɔndele ndengye'ye bo naino tebamoanosi? Baamoanola ndengye'ye bo naino tebaokyi Simo ye? Bamooka simo ye ndengye'ye bo bato baibaimola yango te bali?

15Emba baabaimola ndengye'ye bote babatomi? Eli nde bowakoma bée o buku pha Nwaphongo obokye: «Eye bolaa, na matambe ma bato baaya imola Simo Elaa!»

16Kasi bato baso tebaika anola Simo Elaa me. Moimosi Isaya yo mampenza awɔ yokye: «Nkolo, owaanola Simo eyaimolaka banga nza?»

17Yango mena, ianola siute na ioka Simo, Simo me eli maloba ma Klisto.

18Phɔ oli yango babona, natune motuna monɔmɔ, na wɔ ngakye: Bato ba Isalayele tebaika aoka Simo Elaa phele? Phe, baeyoka. Nde bo wakoma bée obuku pha Nwaphongo obokye: Bato bakye miwɔ Iloba sa Nwaphongo o mokyisi mobimba. «Nyesi ya bée yooka mboka esɔ ebe na o bilele bia itakye.»

19Emba natune motuna mosuu ngakye: Bato ba Isalayele te baika sɔsɔlɔ na bolaa? Mose awɔ phanza yokye: Nwaphongo yokye: «Namokyela obokye wamokyela ekolo eteli na ngambo zuwa. Na mokyela obokye obe na yɔɔ na ekolo ya bato baatebali na malondo.»

20Sima me moimosi Isaya awɔ na iwɔ yokye: Nwaphongo kawɔ yokye: «Bato batebaikaka baa bandukye, banzwee. Namiweninye na bato batebaikaka baa banzongye ekpele.»

21Kasi phɔ ya bato ba Isalayele, Nwaphongo kawɔ na munɔkɔ nwe yokye: «Naelolesi bato banga mabɔkɔ nzanga mobimba obokye baye, kasi bali na nzoto nkusi, tebaikyi anola ikyi wɔ nga.»

Baloma 11

Dwaphongo taikyile bato ba Isalayele

1Emba nakule tuna motuna mosuu: Boli wango baabona, kyelukye iwɔ obokye Nwaphongo ale bato bée Isalayele? Phe, na mbala! Phɔ nga mampenza nali moto wa Isalayele. Nauta o ibota sa Benzame, ne abaka nwana wa Abalayama.

²Nwaphongo taika le bato bée baɔɔ yo uta wakyela yo mokyisi phɔ babe bato bε. Koebe yaakoma bée o buku pha Nwaphongo phɔ ya Eliya. Eliya amilelaka na Isalayεε o boo pha Nwaphongo. Awɔkɔ yokye:

³«Nkolo, bato baba baboma baimosi ba wε, banyangola bilele bietumbele bée mambeka. Naikasi nde nga mampenza okoebengye, balukye imboma mε.»

⁴Kasi Nwaphongo amobuyisa bo? Awɔ ne yokye: «Phe, toli wε mampenza. Na bomba phɔ ya nga bato nkoto sambo bambangye nkɔɔ iso. Bo tebaiki sambela ekyeko ya Baala.»

⁵Phɔ ya banga lɔɔ eli nde bomɔ, wali nde ndambo ya bato baɔɔ Nwaphongo phɔ yε na ngɔlu yε onte ya bato ba Isalayεε.

⁶Phɔ Nwaphongo abaɔɔ na ngɔlu yε emba kyelukye iwɔ obokye taika baɔɔ phɔ ya bitoma biikyele bε. Bo babona phe, emba ngɔlu yε nde tekuli ba eyaakolo ngɔlu.

⁷Kyelukye iwɔ bo? Kyelukye iwɔ obokye bato ba Isalayεε tebaika zwa ekyelukye bε, ndambo ya bato baɔɔkɔ Nwaphongo onte ya bε, bée baezwa. Kasi phɔ ya baayɔkɔ, babutwaka na nzoto nkusi.

⁸Eli nde bo wakoma bée o buku pha Nwaphongo obokye: «Nwaphongo ababuye bibubusi, azibi miyo ma bε, aundi na matoo ma bε, nɔnɔ lɔɔ bali nde babona.»

⁹Na Davidi awɔ bobo: «Biselekɔ ba bée biebisa ndokolo izengye siibise nyama. Baaka, Nwaphongo abaphe etumbu ekokyi na bε.

¹⁰Miyo ma bée maphɔɔ phɔ bée sakula wene, bazwakye nkɔɔ iso nde maphɔɔ phɔ banyibe.»

¹¹Emba nakule tuna motuna mosuu ngakye: Waazuma Bayuda ibaku, bakaa bobεε? Phe, na mbala! Kasi eli nde phɔ ya obokye bakyla masumu, Nwaphongo abikye bato basuu. Nwaphongo akyela babona phɔ Bayuda baokyele bato baayɔkɔ zuwa.

¹²Waakyela bato ba Isalayεε masumu, Nwaphongo akyela bolaa na bato basɔ ba mokyisi. Phɔ ya ikaa sa bayuda o boo pha Nwaphongo, bato basuu bazwe bolaa o mabɔkɔ ma Nwaphongo. Bo Nwaphongo kakyele bato basuu bolaa imbele sitesimotosa Bayuda, bolaa phamba bakyla yo pha moba ndengye'ye waamba mobutwela Bayuda basɔ?

Bato baate bali Bayuda bamobika

¹³Iɲwanɲa eye na wɔ na bée bato bali Bayuda. Nali toma wa Nwaphongo owa etomela yo bée bato bate bali Bayuda. Yango mena, nasepele na etoma eyampe yo.

¹⁴Nazingye obokye bato banga Bayuda bawene babona phɔ bayɔkɔ baokye zuwa, bayee phɔ Nwaphongo ababikya o nzela ya etoma ya nga.

15Pho, waale Nwaphongo Bayuda, akyela mabongye na bato basuu ba mokyisi. Wamoba boo bo akuli baanola? Ya moba ndokolo bawe bakundo.

16Bo moto aphe Nwaphongo mbuma ya ebandele ya inzabi se kyelukye iwo obokye mbuma iso ya inzabi ili ye me. Bo moto amophe munkanga nwa nwete, emba na bitakyi bili nde bee me.

17Isalayele eli ndokolo nwete nwa olive nwa tena Nwaphongo ndambo ya bitakyi, o elele ya bitakyi me, aesi ya ebanza, iwe otoli moyuda, ndokolo etakyi ya nwete nwa olive eya ngonda. Mapho maala maabaka Bayuda bazwe, uwanwa eye bee komazwe me, ndokolo bitakyi biizwe bokusi uta na nwete.

18Yango mena satiyola bali ndokolo bitakyi batenya. Komitate pho ya'ye? Oli nde bitakyi phaa, bokusi pha bitakyi bote nde na nkanga, bokusi pha nkanga teboute na bitakyi.

19Naa monono onte ya bee amowo yokye: «Nwaphongo amanya bitakyi biyoko pho ambanza o elele me.»

20Eli phele, Nwaphongo abimanya pho tebaika moanola. Ka pho ya we, aephe elele pho komoanole. Sa baa na lolendo, kasi baa nde na ilota Nwaphongo.

21Pho, bo Nwaphongo ale Bayuda baabaka ndokolo bitakyi bia phele, kumunya obokye etaewiinya me bo tomoasi, iwe o wa banza yo bobanze wawana.

22Okyemela boli Nwaphongo molaa naa okophe yo bitumbu me. Kaphe etumbu bato baaka inzela ye, kasi oka ya we ali molaa bo oli oikyela mapho mamosepelisa. Bo phe amoemanya me.

23Bayuda babana, bote baikasi o iba saanola sa be, Nwaphongo ababuya o bilele ba be, pho ali na bokonzi pha ibabuya.

24Bo toli Bayuda, oli ndokolo bitakyi ba nwete nwa ngonda biteni be, bakye bibanza o nwete moli o ingambi. Bo Nwaphongo akokyi ikyela lowo lokusi babona, embi ba iye obokye abuya Bayuda o elele eya bamanyaka yo, bee baali ndokolo bakolo bitakyi.

Bayuda bamobongola mandondo

25Bebi na nga, nazingye obokye bee o soso sekyele eye, pho bee sabaa na lolendo. Eli obokye ndambo ya bato ba Isalayele tebazinzye ianola Nwaphongo, yango mena, kasi bamo bongwana. Esengyesi obokye bato baso bate bali Bayuda baso Nwaphongo baanole, emba bato ba Isalayele bamba bongwana.

26Emba Nwaphongo amobikya bato baso ba Isalayele bo wa koma bee o buku pha Nwaphongo obokye: «Moto owa moya kandola bato amouta o Siyona. Amumanya masumu ma bato baso baali bana ba Yakobo.

²⁷Nwaphongo kawo yokye: Eye eli sangola eya mokyela nga na be, wa mumanya nga masumu ma be.»

²⁸Bayuda bale Simo Elaa, emba babuto banguna ba Nwaphongo. Eli babona pho bee bate bali Bayuda onyolo omo. Kasi mbala eyoko Nwaphongo abalo pho babe bato be, kambe na bazinga pho alakyelaka bankoko ba bee babona.

²⁹Bo Nwaphongo abangyi moto ambi na mophe mbolo, wa ikale nde babona, pho Nwaphongo taabongole maumunya me.

³⁰Bee baate bali Bayuda, kalakala toika tosa Nwaphongo. Kasi uhwawa eye Nwaphongo aeyokyesi ngongo pho Bayuda tebaiki motosa.

³¹Pho ya bee, ya mobaa nde bomo me. Uhwawa eye tebamotosa emba Nwaphongo kakyele nde bolaa oka be. Kasi eli babona pho ya obokye na bee me babongole ntema na obokye Nwaphongo abakyele ngongo.

³²Emba Nwaphongo ale bato baso obokye bale imotosa. Akyela babona pho aokyele bato baso ngongo.

Ngambo ya Nwaphongo elekyi bonene

³³Phela ndondo elaa ya Nwaphongo elekyi! Ali na zebi, kaebe mapho maso! Ikyiumunya yo o ndondo ye moto takokyi iilimbola! Moto takokyi isosolo nzela ye!

³⁴Nde bo wakoma bee o buku pha Nwaphongo obokye: «Okoebe maumunya ma Nkolo Nwaphongo nza? Ookokyi imophe toli nza?

³⁵Wali moto owa mokabela ekpele pho ya obokye Nwaphongo ali na mbongo ye?»

³⁶Eli phela, tewali moto, pho eli nde yo moto owa kyela bikpele biso, yo moto okobianza, mbolo iso ili omo pho ye. Ebongyi tomokumole nkolo iso. Ame!

Baloma 12

Mobesi nwa moto wa etoma wa Nwaphongo

¹Pho eli babona bande na nga, na ebondi, pho Nwaphongo alookyesi ngongo iikye. Ambya nzoto ya bee iso oka ye, pho obe na bomoo, omambya ndokolo nyama eya boma bee pho ya ikabela Nwaphongo. Ba mouwosi pho ye, pho ya imosepelisa. Mena eli laakolo losambo lookokyi bee imosembela.

²Sa benga mobesi nwa bato ba mokyisi. Le obokye Nwaphongo abongole mandondo ma bee, pho obutwe bato ba mobesi moonyakune. Emba wamoeba mapho mazingye Nwaphongo. Kyelukye iwobokye: Mapho maala, mapho mamosepelisa, na mapho malongobana.

- ³Pho ya ikabo saphē Nwaphongo na ngolu ye, nawo na mōnōmō na mōnōmō onte ya bēē ngakye: Sa mitata, kasi omiebe nde na bolaa ndengye eli bēē phele, kyeka ndengye ya ianola sa we bo owaephē Nwaphongo.
- ⁴Nzoto ya moto ili yōnōyo kasi ili na binango biikye. Enango yōnōyo na yōnōyo eli na etoma eekyēsēē.
- ⁵Na pho ya banga wali nde bomō mē. Toli baikye kasi toli nde mōnōmō onte ya Yesu Klisto. Totongana na moto mōnōmō nde bo watongana binango ba nzoto o nzoto ya moto.
- ⁶Nwaphongo alophe makabo ma Bolōbo makyēsēē, nde bo wazinga yo ilophe mango. Emba, mōnōmō na mōnōmō akyelele makabo mē. Bo Nwaphongo aephe ikabo sa iimolaka maphō mē, imola bo koebe we obokye Nwaphongo aephe ikabo.
- ⁷Bo Nwaphongo aephe ikabo sa ikyelela bato, obakyelele bookokyi. Bo Nwaphongo aephe ikabo sa iteya bato, obateya nde bomō.
- ⁸Bo Nwaphongo aephe ikabo sa ilenzaka bato, obalenzakye nde bomō. Bo Nwaphongo aephe ikabo sa ikabela babola, obakabele nde bomō na ndondo yōnōyo. Bo Nwaphongo aephe ikabo sa ikamba bebi, kyela etoma mē na bolaa. Bo Nwaphongo aephe ikabo sa ikyelaka bebi bolaa, obakyelele na nkyisa.
- ⁹Zinga bebi na ndondo yōnōyo, sa bazinga nde na munōko. Iina maphō maabe. Zinga maphō maala.
- ¹⁰Zinga bebi na bēē baklisto, eba obokye bēē basō oli bana ba nyango mōnōmō. Tosanaka bēē na bēē.
- ¹¹Omiambia o etoma, sa ba bato ba bokō. Omiambia mouwosi o etoma ya Nkolo.
- ¹²Kolemele yalakyela Nwaphongo. Emba baa na nkyisa. Ititala o minyōko, bōndele Nwaphongo imbelele sisō.
- ¹³Kaba mbolo ya bēē oka baanosī ba Nwaphongo baakyelesi. Yamba na bolaa bato baaye oka bēē.
- ¹⁴Onga Nwaphongo apambole bato baenyōkōlo, sa moonga obokye abakyele bobē.
- ¹⁵Sepela na baasepele, lela na baalele.
- ¹⁶Ba na booka we na bebi na we. Sa baa na lolendō, kyela etoma esō na bo ebe na ngambo ekyikyī. Saumunya obokye oli bato baa zebi.
- ¹⁷Bo moto mōnōmō aekyesi bobē, sa mobuyisa bobē, kasi we luka nde nzela ya ikyela maphō maakokyi obokye bato basō baanole obokye iwe kokyele bolaa.

¹⁸Bo wakokyi, emba bo eeli nde pho ya we, luka obokye obee na bose na bato baso.

¹⁹Bèe bato bazingye nga, sabuyisa bato bofe, kasi le obokye yoo ya Nwaphongo ekyele etoma ya yango, pho bakoma o buku pha Nwaphongo obokye: «Nkolo Nwaphongo yokye: Moambelesi eli nde nga! Lowo lofe loekyesi nwebi, nde nga moto owaamobuyisa bofe.»

²⁰Kasi iloba sa Nwaphongo siwo na obokye: «Bo monguna nwa we ali na nzala, omophe nwana ekpele wa iza. Bo ali na phowa ya maa, omophe maa mainywa. Bo okyesi babona soo ya moakya amba na bongye mofesi nwe.»

²¹Samilee obokye bofe boelekye, kasi leka bofe na ikyela bolaa.

Baloma 13

Itosa bakonzi ba baloo

¹Moto munsu atosa bakonzi ba baloo pho bokonzi bosu bote na Nwaphongo; Emba makonzi maali, eli Nwaphongo moto owamateye.

²Emba moto ookotemele bakonzi, katemele maphoo molongo nwaabongya Nwaphongo. Bato bakyele babona bamibangyele etumbu.

³Bato bakyele bolaa tebali na inganga sa bakonzi, kasi nde bato bakyele bofe bamoba na inganga. Bo tozingye ibaa na inganga sa bakonzi, kyela bolaa pho baekumisa.

⁴Eli babona pho bali bato ba etoma ya Nwaphongo, bazingye iesunga o ikyela bolaa. Bo okyesi bofe, ba na inganga na bee pho bokusi phaabaphe Nwaphongo taaboambya boambisa. Bali bato ba etoma ya Nwaphongo pho ya iteya yaaka Nwaphongo na iphe bato bakyele bofe etumbu.

⁵Pho eli babona, osengyesi itosa bakonzi. Teli nde pho bamoephe etumbu bo tobatose. Obatosa nde pho koebe o mandondo ma bee obokye eli nzela elaa.

⁶Pho ya ntina me, yango mena, kophute mputi, pho Nwaphongo ateye bato baephutisa obokye etoma me ebe na bolaa.

⁷Phuta oka moto na moto isengyesi we iphuta oka ye. Phuta mputi oka baephutisa, phutela mbolo ya we oka bato baiphutisa. Tosa na bolaa bato basengyesi we itosa.

Tozinganakye

⁸Sa baa na mbongo na moto, boteebe nde mbongo ya izingana onte ya bee. Moto okozingye bebi atose mibeko ma Nwaphongo miso.

⁹Nwaphongo awo na banga yokye: We sakyela baphemba, we saboma bato, we saiba, we samengyela mbolo ya bato. Mibeko mimi na miyoko mili miso onte ya

mobeke mɔnɔmɔ moowɔ obokye: Zinga ɓɛbi na wɛ bookomizingye we mampenza.

¹⁰Moto ookozingye nwebi nɛ etaamokyele ɓobe. Emba bokozingye ɓɛbi na wɛ mɛna otose mibeke misɔ.

Imbɛɛ sa iumwa sikokyi

¹¹Kyela bokusi phɔ oebe imbɛɛ sili banga. Uɲwanɲa eye eli imbɛɛ siisengyesi ɓɛɛ iumwa. Imbɛɛ sa Nwaphongo sa iya lobikya sikomi phɛnɛphɛ. Takuli ɓaa itakye ndokolo o imbɛɛ sa tataka banga ianola Yesu Klisto.

¹²Enzɔmbi kyelukye naiunva, bunya ɓobengye na iye. To lɛ misala ma enzɔmbi. Tokpe biɲwanele ɓiamokyelela banga waamoo.

¹³To ɓe na mobesi molaa ndokolo ɓato ɓatambule na moo. Banga salanga maleku, banga sakyela ɓondumba, banga sakyela maphɔɔ maa sɔɔ ndengye na ndengye, banga saoka maoka na saokyelela ɓɛbi zuwa.

¹⁴Omilasa na isɔ ikyilophe Nkolo Yesu Klisto. Sakula milɛɛ o maumunya maabe phɔ ya isepelisa phowa ya nzoto ya ɓɛɛ.

Baloma 14

Sa sambisa nwebi

¹Yamba na ɓolaa ɓato ɓate ɓali naino na bokusi o nzela ya ianola Nwaphongo. Kasi saika na ɓɛɛ miko o maphɔɔ ma umunya ɓɛɛ o mandondo ma ɓɛ.

²Nakpe ete phɔ ya ntoma ya iza. Bana tebaumunya obokye ntoma iiyɔkɔ ɓaikatela, ɓɛɛ ɓaze nde isɔ. Kasi ɓato ɓate ɓali na bokusi o nzela ya ianola Nwaphongo ɓaze nde ndunda.

³Ookoze ntoma isɔ, yo satiyola nwebi ootoze ntoma iiyɔkɔ. Eɓe ootoze ntoma isɔ, yo sawɔle ookoze ntoma isɔ na ɓobe phɔ Nwaphongo, yo amoyamba.

⁴Iwe oli nza okowɔle na ɓobe moto wa etoma wa moto? Ɔo akyesi ɓobe naa ɓo akyesi ɓolaa, ekyekyi nde mokonzi nwe. Amokyela ɓolaa phɔ Nkolo akokyi imobanza phɔ yo saka.

⁵ɓato ɓakyi ɓaumunya obokye mokɔɔ muna molekye nkɔɔ iiyɔkɔ o miyo ma Nwaphongo, kasi ɓato ɓaayɔkɔ ɓane umunya nde obokye nkɔɔ isɔ ili nde ndengye yɔnɔyɔ. Moto na moto ambe nde eɓa na ɓolaa ikyiumunya yo o ndondo ye.

⁶Moto okoumunya obokye mokɔɔ mɔnɔmɔ molekye nkɔɔ iiyɔkɔ, kaumunya ɓaɓona phɔ akumisa Nkolo Yesu. Moto okoze ntoma isɔ kazingye nɛ ikumisa Nkolo phɔ kaphe Nwaphongo mɛlesi phɔ ya ntoma ikyi ze yo. Moto okole iza ntoma iiyɔkɔ, kakyele ɓaɓona phɔ ya ikumisa Nkolo mɛ, kaphe Nwaphongo mɛlesi mɛ phɔ ya ikyi ze yo.

⁷Moto na mɔnɔmɔ onte ya banga, tali mokonzi ŋwa nzoto ye o mokyisi, na moto na mɔnɔmɔ eta we boozingyi yo.

⁸Waatabaa banga na bomɔɔ, toli na phango phɔ ya ikyela etoma ya Nkolo. Waawe banga, towe phɔ ya ikyela etoma mɛ. Emba bo tobee naa na bomɔɔ, naa bo towe, banga basɔ toli nde bato ba Nkolo Yesu Klisto,

⁹phɔ Yesu Klisto awaa amba na kundwa o bawe phɔ abe Nkolo wa bato, baali na bomɔɔ na wa bato baawa mɛ.

¹⁰Ka wɛ, phɔ ya'ye kosambisa nwebi na wɛ? Ka wɛ, phɔ ya'ye kotiyole nwebi na wɛ? Banga basɔ tomokyendɛ o boo pha Nwaphongo phɔ alosambisa.

¹¹Nde bowakoma bɛɛ o buku pha Nwaphongo obokye: «Inga, Nkolo ooli na bomɔɔ, nawɔ phele ngakye: Mabɔngɔ masɔ mamunkusalela, nɔkɔ isɔ yamokumola nkyemɔ ya Nwaphongo.»

¹²Emba mena kyelukye iwɔ obokye mɔnɔmɔ na mɔnɔmɔ amoimola yakyela yo. Amoloimola o boo pha Nwaphongo na munɔkɔ nwe mampenza.

Sa baa ibaku phɔ ya nwebi

¹³Emba to le isambisa bɛbi. Kpa nde mokano obokye otofe ibaku phɔ ya nwebi phɔ akyele isumu.

¹⁴Phɔ naangana na Nkolo Yesu, naebe na bolaa obokye tewali ntoma ili na ekyila, kasi bo moto aumunye obokye ntoma iyɔkɔ ili na ekyila ya sa iza, phɔ ye ntoma mɛ ili nde na ekyila phele.

¹⁵Emba bo wɛ koize, wamoweninya nwebi ndondo bolɔsi, mena totambule ne na lozingo. Yesu Klisto awaa phɔ ye. Saanola obokye ntoma ikyize wɛ imɔɔɔ.

¹⁶Bo koununya obokye lowɔ loli lolaa, kasi bo koebe obokye bato bamoewɔle na bofe, sakula lokyela phɔ bɛɛ salowɔle na bofe.

¹⁷Phɔ bokonzi pha Nwaphongo teli lowɔ la iza naa la inywa. Kasi eli nde bosembo, bose na nkyisa ikyi ambya Bolɔbɔ.

¹⁸Moto okokyele etoma ya Yesu Klisto babona, amosepelisa Nwaphongo, na bato bamotosa mɛ.

¹⁹Phɔ ooli wango babona, tokyele bokusi pha ikyela maphɔɔ maambya bose onte ya banga, na maphɔɔ mamosunga bɛbi o ikola o nzela ya ianola Nwaphongo.

²⁰Saɔɔ etoma ya Nwaphongo phɔ ya lowɔ la iza. Bo eli phele obokye tewali ntoma ya ekyila, kasi bo bɛbi na wɛ bamokaa phɔ ya yango, teli bolaa obokye wɛ o izee.

²¹Lowɔ lolaa eli nde sakyela lowɔ lokokyi itoma bɛbi ikyela bofe, ebe iza nyama, ebe inywa, na ebe ekpele'ye.

²²Loebe we pho ya maphoᵛ mamana, olobombe o ndondo ya we, loebe nde we na Nwaphongo. Nkyisa eli na moto otoli na ziko na lowo lokyele yo boko loebe yo.

²³Kasi moto ooli na ziko mi ntoma, bo aize, akyesi bobbe pho takyele ikyiute o ndondo ye. Pho lowo loso loteloebe moto na bolaa, bo ali na ziko milango, bo alokyesi, mena akyesi isumu.

Baloma 15

Kyela bolaa

¹Banga bali bakusi o nzela ya Nwaphongo, esengyesi obokye tosongye bali na bokoo. Banga sakyelaka nde maphoᵛ maazingye banga.

²Kasi le obokye monomᵛ na monomᵛ na banga akyele bokusi pha isunga bebi baayoko, pho na bee babutwe bakusi o nzela ya Nwaphongo, obokye ianola sa bee sikole.

³Klisto taika yakyela nde maphoᵛ mazingaka yo mampenza. Kasi eli nde bo wakoma bee o buku pha Nwaphongo bobo: «Bitoo biso biaewambaka bee bia ya kaa nde mi nga.»

⁴Maphoᵛ maso maakoma bee o buku pha Nwaphongo, bamakoma obokye maloteya, pho toebakye ikanga ntema, tombakye baa na na etungu. Na bomᵛ tomoba na molemo oka Nwaphongo.

⁵Le obokye Nwaphongo okoloteya bookokyi banga ikanga ntema, na okokyele obokye tobe na etungu, akyele obokye bee obe na booka onte ya bee, bokozingye Yesu Klisto.

⁶Obokye bee baso okumole Nwaphongo, Ango wa Nkolo ya banga Yesu Klisto, na ndondo yonoyo na na munoko monomᵛ.

Kumbelana onte ya bee

⁷Yango mena, okumbelenakye onte ya bee, bo wa ekumbela Yesu Klisto. Kyelaka bomᵛ pho bato bakumole Nwaphongo.

⁸Naeyimole phele obokye Klisto abutwaka mosali njwa Bayuda pho abateya obokye Nwaphongo taakate boole. Ayakaka pho ya iya kokya mbunu eya ikyelaka Nwaphongo bankoko ba be.

⁹Ayakaka na obokye bato bate bali Bayuda bakumole Nwaphongo pho ya bolaa bo bakyelele yo. Eli bo wakoma bee o buku pha Nwaphongo obokye: «Yango mena namoekumola oka bato baate bali Bayuda, namba na etubela meembo.»

¹⁰Buku pha Nwaphongo bokule woo obokye: «Bee bato bate bali Bayuda, sepela elele yonoyo na bato baolo Nwaphongo!»

11O elele eyɔkɔ bakula koma obokye: «Bee basɔ bate bali Bayuda, kumola Nkolo, le obokye bato basɔ bakumole Nwaphongo!»

12Moimosi Isaya ne awɔkɔ yokye: «Moto mɔnɔmɔ o ibota sa Davidi amoyaa, amoya angyela bato baate bali Bayuda. Bato me bamba kyela molemo nwa bɛe oka ye.»

13Le obokye Nwaphongo okophe bato molemo akyele obokye bɛe obe na nkyisa nzikye, ombe baa na ná bose o mandondo ma bɛe na mwiya nwa Bolɔbo pha Nwaphongo.

Polo kawɔ na etoma ye

14Bande na nga, inga naebe obokye bɛe oli bato balaa, kombe na eba maphɔ masɔ maaloteya Nwaphongo. Na bomɔ, oteyanakye onte ya bɛe.

15Na bo babona, o munkanda mumu naekomesi maphɔ maayɔkɔ maunva eba bɛe, phɔ bɛe samabunga. Naekomesi me na bolaa na bolaa, phɔ Nwaphongo na ngɔngɔ ye,

16ambuya moto wa etoma wa Yesu Klisto oka bato baate bali Bayuda. Namiambya mouwosi oka Nwaphongo ndokolo nganga we, phɔ ya iyimola Simo Elaa ekyeute oka ye Nwaphongo. Naimole Simo me oka bato bate bali Bayuda obokye baanole Nwaphongo, bambe baa ndokolo ikaɔo silaa siiphe Nwaphongo nkyisa. Ikaɔo me, Bolɔbo pha Nwaphongo aunva sibɔngya phɔ ye.

17Yango mena, bo waangana nga na Yesu Klisto, namitate na etoma ya Nwaphongo ekyekyele nga.

18Namowɔle nde maphɔ makyela Klisto na nzela ya nga obokye nakambe bato bate bali Bayuda babutwe itosa Nwaphongo. Akyela bomɔ na nzela ya maphɔ mawɔ nga na makyele nga.

19Akyela na bilekyesako ndengye na ndengye na nzela ya nga, iso mina yakyelama na mwiya nwa Bolɔbo pha Nwaphongo. Nde na mwiya nwa Bolɔbo pha Nwaphongo, naimola Simo Elaa ya Yesu Klisto o nkyisi iso, tata o Yelusaleme tee nɔnɔ o nkyisi ya Iliri.

20Nabe na phowa ya ikyemimola Simo Elaa o bilele bili naino bato saeba Yesu Klisto. Sika zinga iimola Simo me o elele eyaunva bato ieyoka, phɔ ye saba ndokolo naesi ya tonga ingambi o elele eyaunva wangya moto mosuu.

21Nazingaka obokye ebe bo wakoma bɛe o buku pha Nwaphongo obokye: «Bali sataa zwa Simo ye bamowene. Bali sataa oka Simo ye, bamoeyeba.»

Polo kalukye na ikyende o Loma

22Yango mena, mbala na mbala waba nga nalukye obokye naye oka bɛe, sika kokyisama phɔ bɛe waunva oka nkombo ya Klisto.

²³Mambula maikye nde naunva yaekyeka, kasi etoma ya nga yakyela obokye nga saya. Kasi unwḡwa eye, naumbo etoma ya nga o nkyisi iye.

²⁴Uḡwanḡwa eye nalukye na ikyende o mokyisi ḡwa Espanye. Na bomḡ, na moya ekyeka wa moyalekana nga omḡ. Naumunya obokye bo naesi tomokuta zala na bḡe bana nkḡḡ, sima bḡe wamba nsunga phḡ ya imbanga sikyende nga.

²⁵Ka iḡwanḡwa eye natakyende o Yelusaleme phḡ ya isunga bato ba Nwaphongo bali omḡ.

²⁶Phḡ baanosi ba Masedwane na ba Akaye bakanaka itaa baphalanga phḡ ya isunga bato ba Nwaphongo baakyelela bali o Yelusaleme.

²⁷Bḡe mampenza bawenekye obokye basengyesi ikyela bomḡ. Bayuda basunga bato bate bali Bayuda obokye bazwe bolaa pha Nwaphongo. Na bomḡ, eli bola obokye bato bate bali Bayuda na bḡe basungye Bayuda na mbolo ya mokyisi iili na bḡ.

²⁸Bo naumbo ibaikyela baphalanga baataa bḡbi, namoyalekana oka bḡe phḡ ya ikyende o Espanye.

²⁹Nambe naeba obokye wa moya nga oka bḡe, Klisto amoepambola na boikye phḡ ya iya sa nga.

³⁰Kasi bande na nga, naongye na bḡe na nkombo ya Nkolo ya banga Yesu Klisto, na phḡ na lozingo loophe Bolḡḡ pha Nwaphongo: Bḡe angana na nga, obḡndeḡ Nwaphongo na bophelelu phḡ ya nga.

³¹Bḡndeḡ na obokye bato ba Yuda bate baanole Klisto bḡe sankyela bobḡ, na obokye bato ba Nwaphongo bali o Yelusaleme basepele na etoma ekye bakyelele nga.

³²Na bomḡ, bo Nwaphongo azingi, namoya oka bḡe na nkyisa iso, obokye nakute yaema onte ya bḡe.

³³Le obokye Nwaphongo yo okophe bose, aḡe na bḡe basḡ! Ame.

Baloma 16

Polo kalḡḡḡ

¹Naongye na bḡe phḡ ya ḡwana nyango na banga wa ḡwanḡwasi Foebe, okokyele o ingomba sa Sankeleya.

²Waamoya yo oka bḡe, omokumbele na bolaa na nkombo ya Nkolo Yesu, omokumbele bookokumbelakye baaka Nwaphongo. Omosungye na isungyi sisi saamoonga yo oka bḡe. Phḡ ne asunga bato baikye, eḡe na nga mampenza.

³Ondḡḡḡḡḡḡ Prisile na molo nye Akilasi baakyelele Yesu Klisto ndokolo nga.

- ⁴Balukaka na iya waa pho ya iya mbikya. Nabaphe melesi na boikye, kasi teli nde nga mampenza, na baanosi baso ba mangomba ma bato baate bali Bayuda babaphe melesi.
- ⁵Olongolo na baanosi baangane o ingambi sa b'ee pho ya ibondede Nwaphongo. Olongolo na nwebi na nga Epainete. Abaka moto owa o boo owanola Klisto o nkyisi ya Azi.
- ⁶Olongolo na Maliya owa kyela etoma iikye pho ya b'ee.
- ⁷Olongolo na Andolonikusu na Zuniasi, bali banaa mama Bayuda. B'ee babaka na nga elele yonyo o boloko; bali batoma baaebana na boikye. B'ee baanolaka Yesu Klisto o boo pha nga.
- ⁸Olongolo nwebi na nga Ampilyatusu, oli na nga elele yonyo o isanga sa Nkolo Yesu.
- ⁹Olongolo Ulibanusu, ne kakyelele Klisto ndokolo banga. Olongolo na nwebi na nga owa zinga nga Sitakasi.
- ¹⁰Olongolo Apelesi, anyokomo pho ya Yesu Klisto kasi taika moangana. Olongolo na bato bazale oka Alisitobule.
- ¹¹Olongolo na nwana mama owa moyuda Elodioni, na baanosi baazale oka Narsise.
- ¹²Olongolo na bana nyango na banga baa babasi Tilifene, Tilifose, na Pelesisi; b'ee baso bakyele etoma na boikye pho ya Nkolo ya banga.
- ¹³Olongolo Lufusu, moto wa Nwaphongo mpenza molaa. Olongolo na nyango oli pho ya nga ndokolo mama owa mbota.
- ¹⁴Olongolo na Asenkilite, Felegona, Elemesi, Patolobasi, Elemasi, na bebi baanosi bayoko baso bali oka be.
- ¹⁵Olongolo na Filologe, Zuli, Nele na nwana nyango owa nwanwasi, na Olimpasi na bato baso ba Nwaphongo bali oka be.
- ¹⁶Olongonele b'ee baso, oyambane bokoyelakye bato ba Nwaphongo. Mangomba maso ma Klisto maelongosi.

Toli eya suka

- ¹⁷Bande na nga, naongye na b'ee obokye: Okyebe na baamotemele mapho maekosi b'ee. B'ee bakyele obokye bato bakabane, bambe nacto ianola sa be. B'ee saba na b'ee elele yonyo.
- ¹⁸Bato baa ndengye mena tebakyele etoma ya Nkolo ya banga Yesu Klisto, bakyelele nde mabuu ma be. Na yela ya b'ee ya iwoko, bakyeemikosa bato bate baebe ekpele.

¹⁹Kasi pho ya b̄ēe, baanos̄i bas̄o baeb̄e bokotosa b̄ēe Nwaphongo, eli nde phele, nali na nkyisa nzikye pho ya b̄ēe. Kasi nazingye obokye b̄ēe obe na malondo maikye maikyela maphōo maala, ole maphōo maabe.

²⁰Iikasi n̄wana bokyi bobo, Nwaphongo okophe b̄ose amotōo mwiya n̄wa Molemba, aamokyela o se ya makolo ma b̄ēe. Le obokye Nkolo ya banga Yesu aepamble!

²¹Timote okokyele na nga etoma elele ȳōn̄ȳō aelongōsi. B̄ebi na nga Bayuda, Lusiusu, Zazona, na Sozipatele baelongōsi na b̄e.

²²Eli nga Teletiusi moto okoekomele maphōo mawō Polo o mokanda mumu. Naelongōsi na nga na nkombo ya Nkolo.

²³Gayusi n̄e aelongōsi, nazale o ingambi se. Bato ba Nwaphongo bas̄o baa yasambela oka ye na b̄ēe baelongōsi. Elaste okobombe baphalanga ba mokyisi, na nwebi na banga Kwalatusu baelongōsi.

[²⁴Le obokye Nkolo ya banga Yesu Klisto aepamble! Ame.]

Polo kakumole Nwaphongo

²⁵Tokumole Nwaphongo! Yo ali na makokȳi ma iephe bokusi na nzela ye. Eli nde bo kow̄o nga soo soo waimole nga bato Simo Elaa ya Yesu Klisto eya bombaka Nwaphongo o bileko balekana.

²⁶Ūn̄wan̄wa eye Nwaphongo ateye Simo m̄e eya bombaka yo o phaa. Na bo wakomaka baimosi pho ya Klisto. Yango mena, bato bas̄o baate bali Bayuda baoka Simo m̄e, bo wa w̄ok̄o Nwaphongo yokye azingaka obokye mabota maso maokye Simo m̄e pho bato bamoanole, bambe na motosa.

²⁷Eli nde Nwaphongo, yo mampenza ooli na zebi, azwe nkyem̄o, na nzela ya Yesu Klisto, pho ya bob̄ele na bob̄ele! Ame!

1 Bakoliti

1 Bakoliti 1

Ibeya

¹Inga Polo, owa bangama ibaa toma wa Yesu Klisto na phowa ya Nwaphongo, na nwebi Sositene,

²oka b̄e ingomba sa Nwaphongo siili o Koliti, na baanola Nwaphongo na nzela ya Yesu Klisto, na b̄e baabangama ibaa basantu, na bas̄ baabangye o bilele bis̄ nkombo ya Nkolo Yesu Klisto, ooli Nkolo ya b̄e na ya banga, toekomesi mokanda mumu.

³Le obokye Ango wa banga, na Nkolo Yesu Klisto baephe ngolu na b̄e.

Nwaphongo kalophe bolaa na nzela ya Yesu Klisto

⁴Naphe Nwaphongo melesi imbele sis̄ ph̄ ya b̄e, ph̄ ya ngolu ya Nwaphongo eya eph̄kye yo na nzela ya Yesu Klisto.

⁵Onte ya Klisto, Nwaphongo aetonza na makabo mas̄: Makabo mas̄ maa iw̄ na maa boebi.

⁶Eli obokye Simo ya Klisto eya eyaimolaka banga, ya phikama onte ya b̄e,

⁷na ndengye ya obokye b̄e sazanga n̄n̄ ikabo s̄n̄n̄ sa Nwaphongo, b̄e baaziya imbele saamiweninya Nkolo ya banga Yesu Klisto.

⁸Eli nde yo owamoelena n̄n̄ o suka, ph̄ b̄e sa baa n̄n̄ na low̄ l̄n̄ loobe mok̄l̄ n̄waamoyaa Nkolo Yesu Klisto.

⁹Yo taalekyinya mambunu me, Nwaphongo owaebanga iyaangana na Nwana we Yesu Klisto, Nkolo ya banga.

Ikabana onte ya Ingomba

¹⁰Bande, na nkombo ya Nkolo ya banga Yesu Klisto, naelena obokye ōe na booka, ikabana sango sabaa onte ya b̄e, baa moto m̄n̄m̄ onte ya molimo m̄n̄m̄ na maumunya m̄n̄m̄.

¹¹Ph̄, bande na nga, bato ba Kolowe banzimola obokye t̄k̄ eli onte ya b̄e.

¹²Nalukye iw̄ bobo: M̄n̄m̄ na m̄n̄m̄ na b̄e kaw̄ bobo: «Nga nali moto wa Polo», oȳk̄ yokye: «Nga moto wa Apolo», ona mosu yokye: «Nga moto wa Petelo», ona mosu me yokye: «Nga moto wa Klisto.»

¹³Klisto amiwata na maalo? Eli Polo owa bakaka b̄e o ekulusu ph̄ ya b̄e? B̄e wa batisamaka na nkombo ya Polo?

¹⁴Naphe Nwaphongo melesi, ph̄ inga siika batisa n̄n̄ moto m̄n̄m̄ onte ya b̄e, manya nde Klisipusu na Gayo.

¹⁵Ph̄ moto sa w̄ obokye abatisamaka na nkombo ya nga.

¹⁶Aa! Nakulaka batisa na ibota sa Setefane. Bo sibungyi phe, siebe obokye nakulaka batisa na moto mosuu.

¹⁷Pho Klisto taika ntoma obokye naya batisa bato, kasi antoma nde obokye naya imola Simo Elaa, nga sa eimola na mayele ma bomoto, pho iwaa se o ekulusu sango sabaa sa pha.

Mwiya nwa ekulusu

¹⁸Pho simo ya ekulusu, eli lowo la bobubusi oka bato baabunga, kasi pho ya banga baali o nzela ya ibiky, simo me eli mwiya nwa Nwaphongo.

¹⁹Pho wakomama bobo: «Namooto zebi sa bato baazebi, namobuya pha malondo ma bato ba malondo.»

²⁰Emba bato baa zebi bamowo bo? Naa bato baekola? Naa bawo ba pho ba imbele sisi? Nwaphongo aweninya obokye zebi sa mokyisi mumu sili nwaa!

²¹Pho, mokyisi na nzela ya zebi, tenwaikaeba Nwaphongo na zebi se. Eli nde na nzela nwaa nwa mateya, Nwaphongo aweni bolaa obokye abikya baanole.

²²Bayuda baongye bilekyesako, emba Baela balukye zebi.

²³Kasi banga toimole Simo ya Yesu Klisto owa bakyaka bee o ekulusu. Pho ya Bayuda bawene obokye mena Simo ya so. Nzuka pho ya bato bate bali Bayuda, beekye: Mena Simo ya nwaa.

²⁴Kasi pho ya bato baabanga Nwaphongo, ebe Bayuda, ebe bate bali Bayuda, bawene obokye Yesu Klisto ali mwiya na boebakye pha Nwaphongo.

²⁵Pho nwaa nwa Nwaphongo moli zebi koleka zebi sa bato. Emba bokoo pha Nwaphongo boli bokusi koleka bokusi pha bato.

²⁶Bande, taakyeka naino bee bato baabanga Nwaphongo, bee oli ba nza? Onte ya bee, bato baa zebi tebali baikye, bato ba mwiya tebali baikye, bato ba ngambo tebali baikye.

²⁷Kasi Nwaphongo alo bawenene bato ba nyaa o miyo ma bato, obokye aphe baali na zebi so. Alo baali na bokoo o miyo ma bato, obokye aphe baali na bokusi so.

²⁸Alo bawene bee pha, batirole bee na batebali na ntina o miyo ma bato pho ya iphe bato baangambo so.

²⁹Yango mena, moto na monomo takokyi imitata o boo pha Nwaphongo.

³⁰Nwaphongo aebuya bee na Yesu Klisto moto monomo. Klisto ali pho ya banga zebi siute oka Nwaphongo: Na nzela ye, tobuto bato ba bosembo na bosantu o boo pha Nwaphongo, oolokunyosi bofe bosoo ambi na lomanya o boombo.

³¹Yango mena buku pha Nwaphongo bowo bobo: «Bo moto kazingye imitata, amitate nde na maphoo maakyela Nkolo.»

1 Bakoliti 2

Polo aimosi Simo ya Yesu owa bakayaka bee o ekulusu

¹Bande, waayakaka nga oka bee, obokye naya eimola maphoo ma phele ma Nwaphongo maa bombama, sika eimola mango na yela ya nga ya iwoo, naa na boebakye pha bomoto.

²Pho nakanaka obokye nga sa eimola lowoo losuu, naeimola nde Simo ya Yesu Klisto; Yesu Klisto owa bakayaka bee o ekulusu.

³Yango mena, imbele saakoma nga oka bee, sikaka ba na bokusi; nabaka naile, nabaka natekyenele.

⁴Mateya ma nga, na maphoo maa baka nga naeyimole, siikaka ba na mawoo na boebakye pha bomoto. Eli nde Boloboo owa baka kateya mwiya nwe o maphoo ma baka nga na woo.

⁵Yango mena, ianola sa bee ete siute na zebi sa bomoto, kasi nde na mwiya nwa Nwaphongo.

Zebi sa Nwaphongo

⁶Banga toimole zebi oka baanosi baalongoba o miyo ma Nwaphongo. Kasi teli zebi sa mokyisi mumu, naa pha bakonzi ba mokyisi mumu; phoo be, bakomi o suka.

⁷Banga toimole zebi sa Nwaphongo saa bombama; asibomba na bato ba mokyisi. Nwaphongo, mena yo sa taakyela mokyisi, akanaka, yokye, aloteya sango obokye banga tozwe ngambo.

⁸Noooo moooo na bakonzi ba mokyisi mumu, taika eba zebi sa Nwaphongo; bo basiebaka, nde tebabakayaka Nkolo owa nkyemo o ekulusu.

⁹Kasi eli nde bo wakoma bee o buku obokye: «Maphoo mali naino moto sawene na saoka, na mali moto moooo sa umunya, Nwaphongo aunva ma boongya phoo ya bato bamozingye.»

¹⁰Nwaphongo aimola sekyele ye nde banga; eli Boloboo phe moto owaloimola yango. Iyo, Boloboo kaebe maphoo masoo, ebe na maumunya ma Nwaphongo maa bombama.

¹¹Oka moto, nde Boloboo booli onte ye, boebe maphoo masoo maali o ndondo ye. Kasi moto mosuu taamaebe. Nde bomoo me, maumunya ma Nwaphongo, kyemaebe nde Boloboo.

¹²Banga, toloika zwa ʔolɔɔ boute o mokyisi mumu, kasi tozwa nde ʔolɔɔ boute na ʔwaphongo, obokye toebe maphɔɔ malaa malokyele yo.

¹³Emba toloowɔ maphɔɔ me na zebi siiteya bato, kasi towɔ maphɔɔ me na maloba maaloteya ʔolɔɔ pha ʔwaphongo. Na bomɔ tolimbole maphɔɔ ma ʔolɔɔ pha ʔwaphongo nde oka bato bali na ʔolɔɔ me.

¹⁴Moto otooli na ʔolɔɔ pha ʔwaphongo, takokyi eba maphɔɔ ma phele maute na ʔolɔɔ me. Oka ye, maphɔɔ me mali ndokolo ɲwaa; takokyi imaeba, phɔ bamaebe nde booli na ʔolɔɔ me.

¹⁵Yango mena, moto oli na ʔolɔɔ pha ʔwaphongo, akokyi eba maphɔɔ masɔ, na maabe na malaa; kasi maakyele yo moto takokyi wɔ obokye mali mabe.

¹⁶Phɔ o buku pha ʔwaphongo bakoma obokye: «Okoebe maumunya ma Nkolo nza? Okokyi imoteya nza?» Kasi banga, toli na maumunya ma Klisto.

1 Bakoliti 3

Bato baetoma ba ʔwaphongo

¹Bande, sikokakyi iyewɔle ndokolo bato baali na ʔolɔɔ pha ʔwaphongo, kasi naewɔsi ndokolo bato ba mokyisi mumu, phɔ bɛɛ otaa baa bana bakye o ianola Klisto.

²Naephɛkye nde maɔku, kasi ntoma inkusi phe, phɔ ntoma inkusi tiikiy koka na bɛɛ. Ebe na uɲwanɲa eye, tokokyi nana yango.

³Phɔ bɛɛ otaa baa naino ibika ndokolo bato ba mokyisi mumu. Oli na zuwa na ná iwelana onte ya bɛɛ. Mena toteya obokye oli naino nde bato ba mokyisi mumu, na obokye kombe mitambwisa na bomoto?

⁴Waawɔ mɔnɔmɔ na bɛɛ obokye: «Inga moto wa Polo», omoyɔko yokye: «Inga moto wa Apolo», mena tokyele nde bookokyele bato ba mokyisi?

⁵Apolo ali nza? Na nga Polo nali nza? Banga basɔ toli nde bato baetoma ya ʔwaphongo. Na nzela ya banga, bɛɛ obuto baanos. Banga basɔ babale, moto na moto kakokya etoma eya mophe ʔwaphongo obokye aekyele:

⁶Toli ndokolo babasi ba manzabi. Inga naphikiy mumboto, Apolo amosweye maa. Kasi okomokosa, eli nde ʔwaphongo.

⁷Yango mena, na moto ophikakyi, na osweyakyi maa, bɛɛ basɔ babale bali nde phaa. Kasi eli nde ʔwaphongo okyesi etoma esɔ, phɔ yo moto ookose mumboto mamuna.

⁸Moto ophikakyi, na moto osweyakyi maa, bakokaa. ʔwaphongo amophe moto na moto mbano ekokaa na etoma ekyesi yo.

- ⁹Pho banga na Apolo toli bato ba etoma ba Nwaphongo, emba b̄ēe, oli inzabi na ingambi sa Nwaphongo.
- ¹⁰Nakyelele na bolaa makabo mampe Nwaphongo, ndokolo moto okoebe itonga ingambi. Nasiwangya na bolaa. Kasi o sima moto mosuu aesi ya sitomga. Kasi moto na moto akyebe na motongyesi nwe.
- ¹¹Ingambi saunva wangyema, iwangya me eli nde Yesu Klisto. Moto mosuu takokyi ikula wangya mowangyesi mosuu, nde ηwango mamuna.
- ¹²O elele eewangye b̄ēe ingambi me, bana bamotonga na itela, baayoko na bibuni ba motiya, bayoko na mabanga ma motiya. Bayoko bamotonga na makonzi, na maakyi, na ná ndēe.
- ¹³Mokolo ηwamotena Nwaphongo bolombe, etoma ya moto na moto yamowenene, pho mokolo me bitoma me biamowenene onte ya ηwenya. ηwenya me ηwa moteya bowakyelaka moto na moto etoma ye.
- ¹⁴Bo ingambi sa moto tesizikiyi na ηwenya, ηwanaka etoma ye eli elaa, yo amozwa mbando ye.
- ¹⁵Nzuka bo ingambi sa moto sizikiyi, amozanga mbano, kasi yo mampenza amobika. Yamoba ndokolo moto abikiyi o iwaa sa ηwenya.
- ¹⁶B̄ēe koebe na bolaa obokye oli Tempelo ya Nwaphongo, na Boloko pha Nwaphongo bozale onte ya b̄ēe.
- ¹⁷Bo moto acti Tempelo ya Nwaphongo, Nwaphongo ne aamooto. Pho Tempelo ya Nwaphongo eli esantu. Na b̄ēe oli ndokolo Tempelo ye.
- ¹⁸Moto sa mikosa. Bo moto monomo onte ya b̄ēe kaumunya obokye ali na zebi o miyo ma bato ba mokyisi mumu, abutwe ndokolo moto wa ηwaa obokye ambe zwa saakolo zebi.
- ¹⁹Pho zebi sa bato ba mokyisi mumu, sili ηwaa o miyo ma Nwaphongo. O buku pha Nwaphongo wakomama bobo: «Zebi sa bato ba mokyisi mumu, sibutwe izengye si babisa na Nwaphongo.»
- ²⁰Bakula na koma bobo: «Nkolo kaebe maumunya ma bato baali na zebi. Kaebe obokye maumunya me mali nde pha.»
- ²¹Yango mena, moto sa mitata pho ya nwebi ne moto, maphoo maso mali ma b̄ēe.
- ²²Ebe Polo, ebe Apolo, ebe Petelo, ebe mokyisi, ebe bomoo, ebe iwaa, ebe maphoo ma lol eye, ebe maphoo maamoya, iso ili ya b̄ēe.
- ²³Kasi b̄ēe, oli bato ba Klisto, Klisto ali moto wa Nwaphongo.

1 Bakoliti 4

Batoma ba Klisto

¹Esengyesi obokye olokpe ndokolo bato baetoma ba Klisto. Maphɔɔ ma phele maa bomba Nwaphongo, mali onte ya banga.

²Ekpele ekyeongye bɛɛ oka moto oophe bɛɛ etoma, eli nde obokye akyele etoma me na bosembo.

³Ebe bɛɛ, ebe bato basuu, okokyi invɔɛ obokye nakyele maphɔɔ mabe naa malaa. Oka nga tewakyele ekpele. Na nga mampenza, sikokyi imitenela bolombe.

⁴O bosembo, simiwene obokye nakyele maphɔɔ mabe, kasi mena telukye iwo obokye nakyele nde maphɔɔ malaa na malaa. Eli nde Nkolo moto owamuntenela bolombe.

⁵Yango mena, bo imbele saa meka Nkolo naino tesikokyi, bɛɛ satatenela moto bolombe. Taaziya Nkolo ayee: Nde yo moto owamoya weninya maphɔɔ maso maabombama na maumunya maali o mandondo ma bato. Emba moto na moto amozwa ngambo ekokyi ne oka Nwaphongo.

⁶Bande, naekpesi ete ya nga mampenza, na ya Apolo phɔ ya ieteya. Nazingyi obokye na nzela ya banga, ombe na eba ntina ya ete ekyewɔ bobo: «Suka nde o Mibeko, saakala». Emba bɛɛ saba na lolendo la iba mbale na moto mɔnɔmɔ ombe iina omoyɔkɔ onte ya bɛɛ.

⁷Kolekye bebi baayɔkɔ na ekpele'ye? Iso ili na we, Nwaphongo aephe yango nde boephe. Ka emba bo aephe yango nde boephe, phɔ ya'ye kombe mitata na yango ndokolo wa izwa nde na bokusi pha we mampenza?

⁸Bokoumunya obokye ombo zwa iso isengyesi na bɛɛ, ombo zwa na bizwele biikye! Koumunya na obokye bɛɛ obuto bakonzi, kasi banga phe! Nazingye obee baakolo bakonzi, phɔ na banga tobe bakonzi boli bɛɛ.

⁹Nga naebe obokye banga batoma, Nwaphongo alokyela o molongo nwa suka: Toli ndokolo bato bazwe etumbu ya iwaa, phɔ ya obokye balobome o miyo ma bato ba mokyisi mobimba na ma baanzelu.

¹⁰Banga toyeeya phɔ ya Klisto, kasi bɛɛ koumunya obokye oli bato ba zebi. Banga toli bakɔɔ, kasi bɛɛ koumunya obokye oli na bokusi. Banga toli bato pha, kasi bɛɛ koumunya obokye oli bato banene.

¹¹Nɔnɔ unwanwa eye, banga towe na manzala na ná phowa ya maa, tololi na bitobu. Balowande, tozangye ingambi, tokyemiengyebana mboka eso,

¹²towene mpasi na iluka na mabɔkɔ ma banga mampenza. Walotole be, banga tobapambole, walonyɔkɔɔ bɛɛ banga toititale,

- ¹³walosongyele bée na maphoo mabole, banga tobabuyisa maphoo malaa. Nono uḡwanḡwa eye balowene ndokolo sokoto ya mokyisi, ndokolo vala.
- ¹⁴Sikiyi ekomela maphoo mamana pho ya obokye naephe soo, kasi pho ya obokye naeteya ndokolo bana ba nga baalozingo.
- ¹⁵Na bo ozwe bateye nkoto iko baeteya na nkombo ya Klisto, oli nde na Ango mōnōmō, pho eli nde nga moto owa ebota onte ya Yesu Klisto, imbele sa eyelela nga na Simo Elaa.
- ¹⁶Emba naongye na bée obengye matambe ma nga.
- ¹⁷Yango mena, naetomesi Timote. Ooli ḡwana wa nga wa lozingo, na owa anola Nkolo na ndondo yōnyō. Iyo amoekundolela maphoo matambule na nga bomoo pha nga onte ya Yesu Klisto, na bookoteya nga mateya ma nga mboka eso o mangomba maso.
- ¹⁸Bato baayoko onte ya bée batondi na lolendo, pho baumunya obokye esiya ekyeka.
- ¹⁹Kasi bo ḡwaphongo anosi, namoya oka bée nde minkolo iye. Emba esi bengye maloba ma bato balolendo babana, kasi namokyeka mwiya ḡwa be.
- ²⁰Pho bokonzi pha ḡwaphongo teli lowo la maloba, kasi nde la mwiya.
- ²¹Bée kozingye'ye? Naeyelele na phimbo ndee naeyelele na lozingo loso nana bose?

1 Bakoliti 5

Lowo loobe onte ya ingomba

- ¹Inga naokye bakye miwooo mboka eso obokye lowo lonolo la soo loli onte ya bée, eli lowo lonolo loobe la obokye na bato baatebaebe ḡwaphongo te bakokyi ilokyela. Naokyi obokye moanosi mōnōmō onte ya bée kalale na ḡwasi wa ango.
- ²Bée uḡwanḡwa eye otaa ba na lolendo! Ekokakyi obokye bée obe na ngōngō, na moto owakyela lowo la soo lalona, yabaka obokye bée omowiinya onte ya bée.
- ³⁻⁴Pho ya nga, na bo nali itakye na bée na nzoto, kasi o molimo nali na bée elele yōnyō. Na nkombo ya Nkolo ya banga Yesu, nambo nyete moto okyesi lowo loobe lalona, ndokolo nabaka na bée elele yōnyō. Wamoangana bée, namoba na bée elele yōnyō o molimo, mwiya ḡwa Nkolo ya banga Yesu ḡwamowenene.
- ⁵Emba yengyelakyi obokye bée oambya moto mōna oka Molembe pho nzoto ya masumu iwee, kasi abikye o molimo mokolo ḡwa moya Nkolo.
- ⁶Tololi na lowo la imitata wawana, bée koebe na bolaa obokye: «ḡwana ndambo wa muno mokyela na bée mapa moulole beseni mobimba ya faline.»

⁷Bèe koebe obokye Bayuda oeseleko ya bée ekyeumunya bée itokolo sa bée o Ezipito, bavakye nɔɔ iso ya kalakala, bambe zaa mapa ma sika matemaika kyela bée na munɔɔ. Na bèe kyelaka nde bomɔ, phɔ obutwe mapa maa sika maazangi munɔɔ. Phɔ banga toli na eseleko ekyeumunya bée itokolo sa bée o Ezipito eya sika.

⁸Tokyele eseleko ya banga, toloeze na mapa makyela bée na munɔ nwa kalakala nwa masumu na maphɔɔ maabe, kasi na mapa mate mali na munɔɔ, yango eli maphɔɔ ma bosembo na maa phele.

⁹O mokanda nwaekomelaka nga phanza, nawoko na bèe ngakye, bèe saangana na bato baakyele mobulu nwa babasi na bampele.

¹⁰Bo nawoko babona, teli obokye bèe olote bato basɔ baatebaebe Nwaphongo. Bo yabaka obokye olote bato basɔ baakyele mobulu nwa babasi na bampele, baamengyele mbolo ya bebi, bali baibi, baasambele bikyeko, bèe nde omanakyi o mokyisi mumu.

¹¹Kasi naekomelaka babona obokye bèe saangana na bato bawɔ obokye bali baanosi, nzuka bakyele maphɔɔ maa sɔɔ, bali na looto, basambele ma nzambe ma bikyeko, batole bato, bakule mengyela mbolo ya bebi, balangye maleku naa baibi. Esengyesi obokye bèe sazaana na bato ba ndengye mena elele yɔnɔyɔ.

¹²⁻¹³Yango mena, teli lowɔ la nga obokye natene bolombe pha bato baatebali baklisto. Eli nde Nwaphongo owaa batenela bolombe. Kasi bèe, esengyesi obokye okyekye maphɔɔ ma bebi na bèe. Wakomama bobo: «Wiinya bato baabe onte ya bèe.»

1 Bakoliti 6

Isongyelana onte ya baklisto

¹Bo mɔnɔmɔ na bèe azwe lowɔɔ na nwebi ne moanosi, phɔ ya'ye kakye aamba na nwebi ne moanosi o boo pha bananga batebaebe Nwaphongo? Phɔ ya'ye taiki kyende oka bato ba Nwaphongo?

²Bèe toebe obokye bato ba Nwaphongo bamotena bolombe pha munse musɔ? Ka bo bèe wa motena bolombe pha munse musɔ, tombi koka itena bolombe o maphɔɔ maki maki?

³Bèe toebe obokye banga bato bamotena bolombe pha baanzelu? Emba tomba otwa itena bolombe pha maphɔɔ ma bomɔɔ pha banga o mokyisi mumu?

⁴Wazwe bèe toko ndengye mena, bèe kokye kpa bananga bato bate bali o ingomba.

⁵Nawɔ babona phɔ naephe sɔɔ! Eli phele obokye onte ya bèe tombi baa nana moto mɔnɔmɔ wa zebi okokyi ibongya maphɔɔ bo bebi bazwe toko?

⁶Kasi ndengye'ye moanosi mɔnɔmɔ bo ali na ŋwambo na nwebi ne, baambe kye saamba o boo pha bananga baatebali baanosi?

⁷Nde phele, lowɔ la nsambo onte ya bɛɛ, loteya obokye bɛɛ obungyi. Bo moto kaekyele maphɔɔ maabe, phɔ ya'ye bɛɛ tokuya? Bo moto kaebɔlɔlɔ ekpele, phɔ ya'ye tomolele yango?

⁸Kasi eli nde bɛɛ mampenza baakyele maphɔɔ maabe na babɔlɔlɔ bato mbolo! Kokyele na babona na bebi na bɛɛ baanosi!

⁹Bande, koebe obokye bato baakyele maphɔɔ mabe ete banyɔlɔ o bokonzi pha Ŋwaphongo. Bɛɛ samikosa! Eli bato baakyele maphɔɔ ma sɔɔ, basambele bikyeko, bato bakyele baphemba, bampele balale na bebi na bɛɛ bampele,

¹⁰ebe baibi, ebe baamengyele mbolo ya bebi, ebe balangyi ba maleku, ebe bato baatole bebi na be, ebe bato baabɔlɔlɔ mbolo ya bebi na be, bɛɛ basɔ ete banyɔlɔ o bokonzi pha Ŋwaphongo.

¹¹Onte ya bɛɛ baayɔkɔ babaka ndengye mena. Kasi Ŋwaphongo akunyola bofe pha bɛɛ, aeyɔlɔ obokye obe bato be, aebuya bato ba bosembo o boo phe phɔ koanole Nkolo Yesu Klisto, na nzela ya Bɔlɔbɔ pha Ŋwaphongo booli onte ya banga.

Nzoto ya we oikyelele na Ŋwaphongo

¹²Bana onte ya bɛɛ bawɔ bekye: «Nakokyi ikyela maphɔɔ masɔ maazingyi nga.» Eli bomɔ. Kasi maphɔɔ masɔ temali malaa phɔ ya bɛɛ. Nakokyi iwɔ ngakye: «Nakokyi ikyela maphɔɔ masɔ maazingyi nga.» Kasi esiimile ibutwa moombo ŋwa maphɔɔ mamana.

¹³Kokule nawɔ phɔ ya ntoma ya iza obokye: «Ntoma ili phɔ ya ibuu, ibuu sili phɔ ya ntoma.» Eli bomɔ, kasi Ŋwaphongo amoboma isɔ ibale. Kasi phɔ ya maphɔɔ makyekyi bondumba, nzoto ya moto teyaika kyelama phɔ ya bondumba, kasi phɔ ya Nkolo. Eli nde Nkolo oli mokonzi ŋwa nzoto.

¹⁴Phɔ ndengye eya kundola Ŋwaphongo Nkolo Yesu onte ya bawee, alokundola na banga nde bomɔ na mwiya nwe.

¹⁵Bɛɛ toebe? Nzoto ya bɛɛ ili binango ba nzoto ya Klisto. Emba, nakokyi ikpa enango ya nzoto ya Klisto naebuya enango ya nzoto ya ŋwanwasi wa ndumba? Tewakokyi ikyelama na mbala!

¹⁶Phɔ moto okoangane na ŋwanwasi wa ndumba, abuto nee moto mɔnɔmɔ. O buku pha Ŋwaphongo bakoma bobo: «Be babale bamobutwa moto mɔnɔmɔ.»

¹⁷Kasi moto okoangane na Nkolo, kabutwe nee moto mɔnɔmɔ o nzela ya Bɔlɔbɔ.

¹⁸Bɛɛ lota bondumba. Masumu masɔ maasu makokyi ikyela moto, temawɔ nzoto ye, kasi moto omiambye na bondumba, kawɔ nzoto ye mampenza.

¹⁹Bèè toebe obokye nzoto ya bèè ili Tempelo ya Bolóbo Bosantu? Pho Nwaphongo aephe Bolóbo Bosantu boozale o nzoto ya bèè. Emba toli bakolo ba nzoto ya bèè.

²⁰Bèè, Nwaphongo aeyomba boombi na motiya moikye, yango mena osengyesi ikyelele nzoto ya bèè pho ya iphe Nwaphongo nkyemo.

1 Bakoliti 7

Mapho maakyeki bolonga

¹Pho ya mapho mankomelaka bèè o mokanda, na wo bobo: Eli bolaa obokye lele yo salonga.

²Kasi ombi ba mapho ma so maikye onte ya bèè, esengyesi obokye lele munsó abee na nwanwasi we, na nwanwasi musó abee na lele we.

³Lele asengyesi ikokya phowa ya nwanwasi we, na nwanwasi aengyesi ikokya phowa ya lele we.

⁴Nwanwasi tali na bokonzi mi nzoto ye, kasi nde lele we. Nde bomó pho ya lele, lele tali na bokonzi mi nzoto ye, kasi nde nwasi we.

⁵Bèè sakabana matangye, boteebe obokye ooka ikabana matangye nwana imbele pho ya ibondela. Emba sima ombe ya butwa bo wamele bèè, boteebe bomó, otoebe imibatela, Molemba amoluka malondo obokye bèè okaa.

⁶Mapho maaewole nga mama, teli obokye naetomisa ikyela bomó, kasi mena naephe nde nzela obokye, bo bèè ozingyi ilonga, teli bobo.

⁷Eli phele, nazingye obokye moto munsó abe ndenga boli nga, kasi Nwaphongo kape moto na moto ikafo sikokyi ne.

⁸Pho ya mandenga na mazengye, na wo na bèè ngakye eli bola obokye obe booli nga.

⁹Kasi bo bèè otokokye ikuya, eli bolaa obokye olongye na obokye owee na phowa.

¹⁰Oka bèè baunva longa, naephe motindo moote muute na nga, kasi moute na Nkolo: Nwanwasi wa bolonga takokyi ikabana na lele we.

¹¹Kasi bo nwanwasi ale lele we, yo sakula zala bolonga bosuu, naa akule bongya yo na lele we. Na lele ne, takokyi ile nwanwasi we.

¹²Oka bato bayoko, nawo bobo (eye kyewo nga mampenza, teewo Nkolo): Bo lele, ooli moklisto, ali na nwanwasi otoebe Nwaphongo, bo nwanwasi me ali na phowa ya iikala izala ne, lele mona takokyi imole.

- 28**Ka bo olongyi, toikiyi kyela bobo, na bo ngondo azasi bolonga, taikiyi kyela bobo. Kasi baalongyi babana: Bamoba na minyoko o malonga ma bee mokolo na mokolo, yango mena, nazingyi obokye naebikya iminyoko mamina.
- 29**Bande, nalukye ewole bobo: Tewakuli ikala itakye, tata unwanwa eye esengyesi obokye bampele baalonga babe ndokolo tebaika longa.
- 30**Baalele, babe ndokolo tebaalele. Baali na nkyisa, babe ndokolo tebali na nkyisa. Baaombe mbolo, babe ndokolo tebali na mbolo.
- 31**Baakyelele mbolo ya mokyisi mumu, babe ndokolo tebaikyelele, pho mapho ma mokyisi mumu mamolekana.
- 32**Nazingyi obokye bee saba na nkaa. Moto ooli salonga, amiphakeye o mapho ma Nkolo, akyelakye obokye asepelisa Nkolo.
- 33**Ka moto owalonga, kamiphe o mapho ma mokyisi mumu, kakyele obokye asepelisa nwanwasi we.
- 34**Kaumunya mapho mabale. Nde bom me, nwanwasi ooli sazala bolonga, naa ngondo, kamiphe o mapho ma Nkolo, pho ali na phowa ya imiphe oka Nkolo, o mapho maakyele yo na o mapho maaumunya yo. Kasi nwanwasi owa zala bolonga, kamiphe o mapho ma mokyisi mumu, kakyele obokye asepelisa lele we.
- 35**Nawo babona pho ya bolaa pha bee, teli pho ya iyebekyisa izengye, nazingyi obokye bee obe ndengye ekokyi, omiphe muuwosi o etoma ya Nkolo.
- 36**Bo munzenga azingyi ngondo monomo obokye kamolongye, sima baoka, beekye: Tebakule longana, bo phowa ya ilonga eyelesi munzenga mona, aweni obokye bo ale ngondo me, etewabongo, akokyi imolonga bozingyi yo, mena takyele isumu.
- 37**Ka bo munzenga mona akani phele o ndondo ye obokye yo salonga, bo akokyi ititala obokye ebe nde bom bokani yo, akyesi bolaa obokye yo salonga ngondo mona.
- 38**Na bom, bo munzenga azingyi ilonga ngondo ozingyi yo, akyesi bolaa. Ka yo okole ilonga akuli kyela bolaa bolekyi.
- 39**Nwanwasi ozasi bolonga abe nde na lele we imbete siso sili bee na bom, ka bo lele we awee, akokyi izala bolonga na lele ozingyi yo, elaa abe moklisto.
- 40**Nzuka inga naumunya bobo: Nwanwasi amoba na nkyisa koleka, bo tazasi bolonga. Naanole obokye, na nga, nali na Bolobo pha Nwaphongo.

1 Bakoliti 8

Nsoti ya manyama ikiyambya bee manzambe ma bikyeko

¹O maphɔɔ maakyekyi nsoti ikyiambya bée oka manzambe ma bikyeko, toebe obokye banga basɔ toli na boebakye pha maphɔɔ. Boebakye me bophe moto mawala. Kasi lozingo, lolenza aanola sa banga.

²Bo moto kaumunya obokye kaebe lowɔ, naino taebi bo sengyelakyi yo iyeba.

³Ka bo moto kazingye Nwaphongo, iyo mɔna Nwaphongo kamoebe.

⁴Motuna ηwango mumu: Banga tokokyi iza na nsoti ya manyama ikyiute o mambeka maambya bée oka manzambe ma bikyeko? Toebe na bolaa obokye nzambe ya ekyeko tali o mokyisi mumu, toebe na obokye Nwaphongo ali nde yo mɔnɔmɔ.

⁵Na bo mbolo ikyibangye bée manzambe bo ili, ebe o ikolo, ebe o se, na bomɔ, manzambe maikye mali, na bankolo baikye bali.

⁶Ka phɔ ya banga, toebe obokye Nwaphongo ali nde yo mɔnɔmɔ, ali Ango wa banga, iyo owakyela mbolo iso, na banga tobikye phɔ ye. Na Nkolo ali nde yo mɔnɔmɔ, Yesu Klisto, owakyelaka mbolo iso na mwiya ηwa Nwaphongo, amba na lobikya.

⁷Ka bato basɔ tebaebe lowɔ la phele lalona. Baayɔko balɔbɔko mɛele na manzambe ma bikyeko, na uηwanηwa eye, baze nsoti ikyambya bée oka manzambe ma bikyeko. Maumunya ma bée mali makɔɔ. Bamiweninya obokye babuto na sɔkɔtɔ phɔ baze nsoti me mina.

⁸Ntoma eteilokomya phɛnɛphe na Nwaphongo, bo toloize otolokyele ekpele, na bo toize, otolozwe na ekpele.

⁹Boumbo bée mana o boombo pha manzambe ma bikyeko, oebaka obokye maphɔɔ makyele bée me sa nyɔsa bali na aanola sikuwe o maphɔɔ mabe.

¹⁰Na bomɔ, bo moto ooli na aanola sikuwe, aeweni we moto oli na boebakye pha maphɔɔ, ozasi koze o tempelo ya nzambe ya ekyeko, etabe ne na maumunya ya we obokye azakye ne nsoti ikyambya bée oka manzambe ma bikyeko?

¹¹Emba phɔ ya boebakye pha we, wamovaka nwebi oli na ianola sikuwe mɔna o maphɔɔ mabe, nzuka Klisto awa phɔ ye.

¹²Boebe obokye kokyelele bebi baali na ianola sikuwe boɓe, mena boɓe me kobokyelele nde Klisto yo mampenza.

¹³Yango mena, bo ntoma ikyize nga ili ibaku phɔ ya nwebi na nga, esikule zaa nsoti me phɔ nga sakyela obokye nwebi akaa phɔ ya nga.

1 Bakoliti 9

Toma ali na bosɔmi

- 1**Inga sili sɔmi? Nga sili toma? Nga sika wene Yesu, Nkolo wa banga? Bèe toli mbuma ya etoma eya kyelela nga Nkolo?
- 2**Na bo bato baayɔkɔ tebaanole obokye nali toma, bèe koebe na bola obokye nali toma. Na bomɔ, bo obuto bèe bato ba Nkolo phele, oli bèe mampenza elembetele ekyeteya obokye nali toma.
- 3**Oka bato batebaanole obokye nali toma, nababuyisa bobo:
- 4**Banga tolokokakayi iza na inywaa phɔ ya etoma ekyekyele banga eye?
- 5**Banga tolokokakayi ikpa ngɔndɔ mɔnɔmɔ ooli moanosi obokye abe ηwasi wa banga bo okokyele batoma bayɔkɔ, na bana nyango na Nkolo, na Petelo?
- 6**Na inga na Balanaba, tolokokakayi ile ikyela etoma?
- 7**Tuluku nza okokyele etoma kambe miphuta yo mampenza? Moto nza owaunva phika mumboto, nokyi abe sa zaa ina mbuma wakute yango? Moto nza owaunva ɔkɔɔ manyama, nokyi abe sa nywaa maɔku ma manyama mamana?
- 8**Bèe sabuya obokye nawɔ babona phɔ eli maphɔɔ maakyele banga bato. Na mobeko ηwa Mose mokule wɔ nde bomɔ me.
- 9**Na bomɔ, bakoma o mobeko me bobo: «Sa kanga munɔkɔ ηwa ngɔmbe bo kyeekyelele etoma ya itɔkɔɔ ble». Bèe koumunya obokye Nwaphongo awɔkɔ babona nde phɔ ya mangɔmbe?
- 10**Nwaphongo awɔkɔ babona nde phɔ ya banga obokye aloteya bobo: Baakyele etoma ya Nkolo basengyesi izwa iphuti oka bato baakyelele be. Moto okobale inzabi, na moto okonɔkɔ maanza, bakyele etoma na maumunya obokye moto na moto amozwa mbano ya etoma ye.
- 11**Banga tophika mumboto ηwa Bolɔɔ onte ya bèe, bo kophikye béé manza. Teli bobo obokye toongye, ebe ntoma, ebe bitobu oka bèe.
- 12**Bo baayɔkɔ bazwe mbolo oka bèe, ekokyi obokye banga toizwe ileka béé babana. Ka banga toloikaka zinga ikyela maphɔɔ mamana. Toititala obokye nɔnɔ lowɔ lɔnɔɔ lango sɔɔtɔ Simo Elaa ya Klisto.
- 13**Bo koebe na bolaa obokye baakyele etoma o Tempelo bazwe ntoma ya béé nde wamɔ wawana. Na baamba mambeka oka Nwaphongo, bazwe na béé ntoma nde o mambeka maamba béé mamana.
- 14**Nde bomɔ me, Nkolo aambya ndingyisa obokye bato baanole Simo Elaa, basungye na béé bato baaimole Simo me.
- 15**Ka siika eonga nɔnɔ ekpele; bo nakomi maphɔɔ mamana, teli obokye uηwanwa eye namotata onga. Na bomɔ, namozinga obokye nawe na nzala, na obokye bambɔɔ lowɔ la kaa looli na nga lolo.

16Sili na lowo la imikumisa obokye naimole Simo Elaa; eli etoma eya mpe Nkolo obokye naekyele. Bo siimosi Simo Elaa, eli ngongo ya nga!

17Bo ebakyi obokye naoko etoma eye nga mampenza, nde naziyakyi obokye nazwe iphuti. Ka oli yango nde etoma eya mpe Nkolo obokye naekyele; yango mena namiphe obokye etoma me eunve na bolaa.

18Ka iphuti sa nga embi ba iye? Ebakyi obokye nazwe baphalanga pho nali moimosi wa Simo Elaa. Sikyi kyela bomo; iphuti sa nga, eli nkyisa, ili na nga, pho ya imola Simo Elaa pha, sa zwa noko ekpele oka moto.

19Nali somi; sili moombo nwa moto. Kasi namiphe ndokolo moombo nwa bato baso, obokye nazwe bato baikye pho ya Klisto.

20Bo nali onte ya Bayuda, naamibuya ndokolo Moyuda obokye nabazwe pho ya Klisto. Na bo nga mampenza sikumole mibeko ma Mose, bo nali onte ya baamikumole, naamibuya ndokolo be, obokye nabazwe pho ya Klisto.

21Nde bomo me, bo nali onte ya bato baatebaebe mibeko ma Mose, naamibuya ndokolo be, obokye nabazwe pho ya Klisto. Mena telukye iwo obokye sikumole mibeko ma Nwaphongo; pho inga nali o se ya mibeko ma Klisto.

22Bo nali onte ya baali na ianola sikuwe, naamibuya na nga ndokolo moto wa ianola sikuwe obokye nabazwe pho ya Klisto. Nakyele babona oka bato baso obokye na manzela maso, nabikya noko bayoko.

23Nakyele mapho maso maamana pho ya Simo Elaa obokye nazwe iyalo silaa oka Nwaphongo.

24Be koebe na bolaa obokye bo bato bamekane ikyilingana, bakyilingane bee baso, ka kyezwe mbano nde moto monomo. Na bomo, be, kyilingana na bolaa obokye ozwe mbano.

25Bato baso baamiphe o iyekola ikyilingana, bamikyisa na mapho maikye. Bakyele babona obokye bazwe ekpele eyamoba sa koko; ka banga tokyele babona obokye tozwe ekpele eyamokoko bobele.

26Yango mena, bo nakyilingane, miyo ma nga maso mabe nde o ekpele ekyebengye nga; nali ndokolo moto okonwane ebasi, inkutu sa nga tesikokyi ikaa i mbale.

27Naweninyaa nzoto ya nga mpasi, naibanza na bolaa obokye Nwaphongo yo sa nde; ona nga okokye miteya baayoko.

1 Bakoliti 10

Sakumola manzambe ma bikyeko

1Bande, nazingyi obokye be o umunya lowo laakyelamaka oka bankoko ba banga wabaka be batambule na Mose elele yonyo. Nwaphongo atomaka ipata

ᵛᵛᵛᵛ obokye sibabanza, bée basᵛ. Ababanzaka na wakatisaka bée maa manene ma mangola.

²Wabaka bée onte ya ipata, na wakatisaka bée maa manene ma mangola; yabaka ndokolo bée basᵛ babatisami onte ya Mose.

³Bée basᵛ bazaka ntoma elele yᵛᵛᵛᵛ, eli ntoma yautaka o ikolo.

⁴Bée basᵛ banywaka maa ma Bolᵛᵛᵛᵛ elele yᵛᵛᵛᵛ; banywaka maa ma ibanga sa Bolᵛᵛᵛᵛ saabaka sibabengye. Ibanga me yabaka Klisto.

⁵Ka maphᵛᵛ maabaka baikye bakyele onte ya bée temabaka maphᵛᵛ maphe Nwaphongo nkyisa. Yango mena bawa o bokye.

⁶Maphᵛᵛ mamana mali ndakyisa phᵛ ya banga, obokye banga saba na maumunya mabe, bo maabaka na be.

⁷Bèe sa nyanga na obokye omiphe o ikumola manzambe ma bikyeko, bo wakyelaka bayᵛᵛᵛᵛ onte ya bèe. Eli bo wakoma bée o buku pha Nwaphongo bobo: «Bato bazasi obokye baze, banywe; sima batemi, babine obokye bakumole manzambe ma bikyeko».

⁸Banga sa miphekye o mobulu njwa babasi na bampete bo wakyelaka baayᵛᵛᵛᵛ onte ya bèe. Phᵛ ya lowᵛ me lalona, Nwaphongo abomaka bato nkoto mako mabale mbuka iyato na mokᵛᵛᵛᵛ mᵛᵛᵛᵛᵛᵛ.

⁹Tolokokyi imeka ndondo ya Nkolo, bo wakyelaka baayᵛᵛᵛᵛ onte ya bèe. Manzᵛᵛᵛᵛ mabatwaka, mababomaka.

¹⁰Bèe samiimaka bo wakyelaka baayᵛᵛᵛᵛ onte ya bèe, anzelu owa iwaa ababomaka.

¹¹Maphᵛᵛ mamana mabayelelaka phᵛ ya iphe ndakyisa oka baayᵛᵛᵛᵛ. Bamakoma obokye balokyebisa phᵛ imbele sili banga sisi, suka ya mokyisi ebuto phenephe.

¹²Na bomᵛ, moto okoumunya obokye atemi na bolaa, nde kakyebe obokye yo sakaa.

¹³Bimekyi bisᵛ biazwaka bèe eli nde bimekyi biizwe bato basᵛ. Nwaphongo ookokokya yaalaka yo, etaale obokye omekame koleka bokusi pha be. Imbele saamoya bimekyi, Nwaphongo amoephe malondo ma iititala mi bee, na nzela ya itᵛᵛᵛᵛᵛᵛ o bimekyi me.

¹⁴Bande na nga, yango mena lota manzambe ma bikyeko.

¹⁵Naewᵛᵛᵛᵛᵛᵛ ndokolo bato bali na malondo. Bèe mampenza oumunya maphᵛᵛᵛᵛᵛᵛ mawᵛᵛᵛᵛᵛᵛ nga mamana.

16Tophe Nwaphongo melesi pho ya kopho ya mapambosi. Waaenywe banga, mena teeli obokye toangane na malongo ma Klisto? Nde bomo, waaze banga ipa siitenane banga, mena teeli obokye toangane na nzoto ya Klisto?

17Ipa sili nde sɔnɔɔ. Na bo toli bato baikye, tobuto nde nzoto yɔnɔɔ, pho toanga baso obokye toze ipa sɔnɔɔ sasina.

18Kyeka bana ba Isalayele. Baaze manyama mambeka bɛe o etumbelo, baangane na Nwaphongo ookobonzele be.

19Mena naewole obokye manyama, maambya bɛe mambeka oka manzambe ma bikyeko, temali nana kaa yɔnɔɔ. Ebe manzambe me ma bikyeko temali na na kaa yɔnɔɔ.

20Mambeka maambya bato baatebaebe Nwaphongo, bamaambya oka bikyeko; tebamaambya oka Nwaphongo. Na be, bazwe mapho maso maabalakyelaka bikyeko. Ka nga sikyi zinga obokye bɛe okyele bomo.

21Be, tokokyi inywa mbala yɔnɔɔ o kopho ya Nkolo, na o kopho ya bibekye; tokokyi izaa mbala yɔnɔɔ o mesa ma Nkolo na o mesa ma bibekye.

22Banga sa luka obokye tobangye yoo ya Nwaphongo. Bɛe saumunya obokye tomolekye na bokusi.

Tokyelake mapho maso pho ya ikumola Dwaphongo

23Baayoko bawo, bɛekye: Tokokyi ikyela mapho maso maazingyi banga. Eli bomo phele. Kasi mapho maso temali malaa pho ya banga. Tosengyesi ikyela mapho maso maazingyi banga, kasi mapho maso temaakosa ianola sa bato.

24Moto na moto yo sa luka bolaa phe mampenza, alukye bolaa pha bebi.

25Bɛe okokyi izaa manyama maso maungya b o zando; bɛe sa mituna obokye oebe ntina ya mango,

26pho bakoma o buku pha Nwaphongo bobo: Mokyisi na iso iili omo, ili ya Nkolo.

27Bo moto otoebe Nwaphongo aebangyi obokye okye zaa oka ye, bo oanosi ikyende, okokyi izaa ntoma iso yamoephe be; sa mituna obokye oebe ntina ya ntoma me.

28Ka bo moto awo na baeb obokye: Nyama mena euti o mambeka maambya bɛe oka manzambe ma bikyeko, bɛe sa ezaa, pho moto me aeyebuse, oebi ntina me.

29Nawo bobo pho ya maumunya ma bayoko; siwo pho ya maumunya ma bɛe. Moto mosuu akokyi ituna, yokye: Pho ya'ye maumunya ma nwebi makokyi inkatela obokye nga sa kyela mapho maazingyi nga?

30Bo napho Nwaphongo melesi pho ya ntoma iizingyi nga izaa, pho ya'ye bantole na yango, pho na nga phe Nwaphongo melesi?

³¹Na bomɔɔ, na bo koze, na bo konywe, na bo kokyele ebe na lowɔ iye, kyela maphɔɔ masɔ phɔ ya ikumola Nwaphongo.

³²Bèe kyela obokye mobesi nwa bèe nwango sa ba ibaku, ebe phɔ ya Bayuda, ebe phɔ ya bato baatebali Bayuda, ebe phɔ ya ingomba sa Nwaphongo.

³³Bèe kyela ndokolo nga; nakyele bokusi obokye nasepelisa bato basɔ o maphɔɔ masɔ; siilukye bolaa pha nga mpenza. Kasi nalukye bolaa pha bato basɔ obokye babikye.

1 Bakoliti 11

isto.

Mobesi nwa nwanwasi imbele sibondela yo

²Naekumole phɔ bèe konzumunya o maphɔɔ masɔ na phɔ otaa ba ibanza mateya maephɛkye nga.

³Emba nazingye obokye bèe oebe bofo: Klisto ali mokonzi nwa lele munsɔ; lele ali mokonzi nwa nwanwasi we. Nwaphongo ali mokonzi nwa Klisto.

⁴Waangane bèe o losambo, bo lele kabondela, naa kaimole maphɔɔ maauti na Nwaphongo, bo azibi moto nwe na etobu, mena kaphe Mokonzi nwe sɔɔ.

⁵Ka bo nwanwasi kabondela, naa kaimole maphɔɔ maauti na Nwaphongo, waangane bèe o losambo, bo tazibi moto nwe na etobu, mena kaphe lele we sɔɔ; ali ndokolo nwanwasi oangyi bée suwe.

⁶Bo nwanwasi tazibi moto nwe na etobu, akokyi na imianga suwe me. Nzuka ooli yango sɔɔ phɔ ya nwanwasi obokye angye suwe naa aikolole, asengyesi imiziba etobu o moto.

⁷Lele tasengyesi na imiziba moto, phɔ Nwaphongo amokyela bo oli yo Nwaphongo. Kateya na nkyemɔ ya Nwaphongo. Ka nwanwasi, kateya nkyemɔ ya lele.

⁸Na bomɔ, Nwaphongo taika kpa ekpele o nzoto ya nwanwasi obokye aekyele na lele; kasi akpa nde ekpele o nzoto ya lele, aekyela na nwanwasi.

⁹Nwaphongo taika kyela lele phɔ ya nwanwasi, kasi akyela nde nwanwasi phɔ ya lele.

¹⁰Yango mena, nwanwasi asengyesi iziba moto nwe na etobu phɔ ya iteya o miyo ma bato na o miyo ma baanze obokye ali o se ya bokonzi pha lele we.

¹¹Emba o bomɔɔ pha banga o nte ya Nkolo, nwanwasi kazwe bokusi nde na lele we; lele kazwe bokusi nde na nwanwasi we.

12Pho nde bo owakyela Nwaphongo nwanwasi utama na lele, nde bomo me nwanwasi kabote lele, emba bée baso baute na Nwaphongo.

13Bèe mampenza, tena bolombe pha lowo lolo. Eli bolaa obokye nwanwasi abondèe Nwaphongo sa miziba etobu o moto?

14Ndengye eyalokyela Nwaphongo, mobesi nwa banga bato moloteya obokye bo lele ali na suwe nsanda eli soo pho ye.

15Ka eli ngambo pho ya nwanwasi, bo abe na suwe nsanda. Na bomo, Nwaphongo amophe suwe nsanda obokye izibe moto nwe.

16Bo moto ali na phowa ya ikula wo lowo lolo, aebe na bokuwe bobo: Ebe mangomba ma Nwaphongo, ebe banga mampenza, tololi na mobeko mosuu o elele ya lowo lalona.

Elambo ya Nkolo

17Naeyimole phanza bobo: Lowo la bèe lootelozingye nga lango lolo: Waangane bèe elele yonyo, aangana sa bèe tesili obokye siebongya, ka sieto boti.

18Phanza banzimosi obokye waangaane bèe, bato na bato babe na ya bée ewole; nambe kuta naanola obokye eli phele.

19Esengyesi obokye ikabana sibe o nte ya bèe, pho toebe o nte ya bèe baali phele.

20Waangane bèe elele yonyo pho ya iza, teli obokye bèe koze elambo ya Nkolo.

21Na bomo, wazale bèe o mesa pho ya iza, moto na moto kawelane iza ntoma ye mampenza na ndengye yonyo obokye bana bali na nzala, bibi bayoko balangyi.

22Mangambi ma bèe temali obokye okye zaa naa okye nywa omo? Ka naa kolukye obokye otiyole ingomba sa Nwaphongo na obokye ophè baatebali na ntoma soo? Bèe kozingye obokye naewole bo? Obokye naesambe? Pha! Nga sikokyi esamba pho ya maphoo mamana.

23Kyeka, maphoo maazwa nga oka Nkolo, maeimola nga, mango mama: Nkolo Yesu, na muna mokolo me nwa moambyaka Yuda, aesi ya kpa ipa,

24waumva yo iphe Nwaphongo melesi pho ya sango aesi ya sikyese, apha baekosi be, yokye: Bèe kpa, oze, eye eli nzoto ya nga. Naikabi pho ya bèe. Okyelakye babona pho ya inzumunyaka.

25Nde bomo, o sima ya iza, akuli ya kpa kopho, yokye: Kopho eye eli sangola enyakune, ekyesi bèe na Nwaphongo o nte ya malongo ma nga. Imbele siso saamobaka bèe koenywe, okyelakye babona pho ya inzumunyaka.

26Na bomo, imbele siso saamobaka bèe koze ipa saasina, kombe na konywa kopho mena, mena koimole simo ya iwaa sa Nkolo nono waamoya yo.

²⁷Yango mena, moto okooze ipa sa Nkolo, naa ookonywe kɔphɔ ye na ndengye etelongoba, moto mɔna kamikyete, phɔ aweni nzoto ya Nkolo na malongo me nde pha.

²⁸Esengyesi obokye moto na moto amikyekye o ndondo ye, o boo pha iza ipa saasina, na inywaa kɔphɔ mena.

²⁹Bo moto kaze ipa saasina, naa kanywe kɔphɔ mena, bo tasɔsɔsi obokye eli nzoto ya Nkolo, mena kamibangyele bofe o nzoto ye mampenza.

³⁰Yango mena, kowene bato baikye o nte ya bɛɛ, bana bali na malɔsi na bileme, bayɔkɔ baikye bawa.

³¹Bo totate imikyeka banga mampenza phanza o mandondo ma banga o boo pha iza elambo ya Nkolo, etelomilukyele lowɔ o boo pha Nwaphongo.

³²Nkolo kalosambisa, kalophe bitumbu uɔwaɔwa eye phɔ ya obokye yo sa lonyete elele yɔɔyɔ na bato ba mokyisi.

³³Bande, waangane bɛɛ phɔ ya iza elambo ya Nkolo, oziyanakye o nte ya bɛɛ.

³⁴Bo moto ali na nzala, aikye zaa o ingambi se, obokye iangana sa bɛɛ sango sa ba phɔ ya imilukyela lowɔ o boo pha Nwaphongo. Maphɔɔ mayɔkɔ maikasi, naamabɔngya wamoya nga oka bɛɛ.

1 Bakoliti 12

Makabo maambya Bolɔbɔ

¹Bande, phɔ ya maphɔɔ maakyekyi makabo maambya Bolɔbɔ, nazingyi obokye bɛɛ omaebe na bolaa.

²Bɛɛ koebe obokye watakaba bɛɛ bapakano, wabaka kokye mibenga manzambe ma bikyeko mali mambubu.

³Yango mena, nawɔ na bɛɛ bobo: Moto okowɔ maphɔɔ na nzela ya Bolɔbɔ pha Nwaphongo, etatole Yesu. Moto takokyi iwɔ obokye Yesu ali Nkolo bo Bolɔbɔ tamokambi.

⁴Makabo maambya Bolɔbɔ mali ndengye na ndengye. Ka Bolɔbɔ ali nde yo mɔɔmɔ.

⁵Maalo maalophe Nwaphongo phɔ ya imokyelela mali ndengye na ndengye. Kasi tokyelele nde Nkolo mɔɔmɔ.

⁶Bitoma bili ndengye na ndengye. Kasi Nwaphongo nde yo mɔɔmɔ okobikyele bisɔ oka bato basɔ.

⁷Bolɔbɔ kawenene oka moto na moto na ikabo sɔɔsɔ phɔ ya bolaa pha bato basɔ.

⁸Na bomɔ, Bolɔbɔ yo mɔnɔmɔ kaphe ona moto boebakye pha iwɔ maphɔɔ; kaphe oyɔkɔ zebi sa iwɔ maphɔɔ.

⁹Bolɔbɔ me nde yo mɔnɔmɔ kaphe ona moto ianola, kaphe oyɔkɔ mwiya nwa ibikya bato ba malɔsi.

¹⁰Bolɔbɔ kaphe ona mwiya nwa ikyela bilekyesako, oka oomuyɔkɔ ikaɔo sa imola maphɔɔ maaute na Nwaphongo, oka oomosuu ikaɔo sa ikyesinya bolɔbɔ bobe na nwa phele. Oka ona ikaɔo sa iwɔ nɔkɔ insuu, oka oyɔkɔ ikaɔo sa ilimbola nɔkɔ me mina.

¹¹Eli Bolɔbɔ nde yo mɔnɔmɔ okokyele maphɔɔ masɔ mamana. Kaphe moto na moto ikaɔo bo zingyi yo.

Nzoto yɔnɔyɔ ili na binango biikye

¹²Na bomɔ, Klisto ali ndokolo nzoto yɔnɔyɔ, ili na binango biikye. Na bo binango bili biikye, bili nde nzoto yɔnɔyɔ.

¹³Emba banga basɔ, Bayuda na baate bali Bayuda, baombo na masɔmi, Nwaphongo alobatisa na Bolɔbɔ bɔnɔmɔ. Tobuto nzoto yɔnɔyɔ, Nwaphongo alotonza na Bolɔbɔ bɔnɔbɔ.

¹⁴Nzoto tili na enango yɔnɔyɔ, kasi na binango biikye.

¹⁵Bo ekolo ewɔ obokye: «Nga sili ebɔkɔ, na bomɔ sili enango ya nzoto», etemane enango ya nzoto phɔ ewɔ babona.

¹⁶Bo itoo siwɔ obokye: «Nga sili ziyo; na bomɔ, sili enango ya nzoto», etesiimane enango ya nzoto phɔ siwɔ babona.

¹⁷Bo nzoto isɔ yabaka nde ziyo, nde kyiokiye ndengye'ye? Bo yabaka nde itoo, nde kyiokiye solo ndengye'ye?

¹⁸O phele Nwaphongo akyela enango na enango o nzoto bo wazinga yo.

¹⁹Bo basɔ babaka nde enango yɔnɔyɔ, nzoto nde teili.

²⁰Na bomɔ, binango bili biikye, nzoto ili nde yɔnɔyɔ.

²¹Ziyo tesikokyi iwɔ na ebɔkɔ obokye: «Nga sisengyesi na we! Na moto temokokyi iwɔ na makolo obokye nga sisengyesi na bɛɛ!»

²²Binango bisɔ bili o nzoto ya moto; enango na enango eli na ntina ya yango.

²³Binango biikyikyiki biiwene banga obokye tebili na ntina, eli be biikyele banga inzenga koleka biiyɔkɔ; na biyɔkɔ biiwene banga obokye bili binango ba sɔɔ, tobiphe kaa koleka biyɔkɔ.

²⁴Kasi binango biwene banga obokye bili bilaa o nzoto, toloomiphe ibibɔngya. Nwaphongo akyela nzoto babona obokye tophe kaa o binango biitebili na kaa.

²⁵Yango mena, binango ba nzoto bango sa kabana, bée biso bisunganakye.

²⁶Bo enango yonyo ya nzoto eli na bolosi, binango biyoko biso biwene bolosi elele yonyo na enango me. Mena, bo enango yonyo ezwe kaa, binango biyoko biso bikumbe na nkyisa elele yonyo na enango me mena.

²⁷Bée baso oli nzoto ya Klisto, monom na monom na bée ali enango ya nzoto me.

²⁸O ingomba, Nwaphongo akyela batoma oetemi eya o boo, baimosi o etemi eya ibale, bateye o etemi eya iyato; sima baali na ikabo sa ikyela bilekyesako, baali na ikabo sa ibikya bato ba malosi, baasungye bato, bayoko baangyele bebi, bayoko baali na ikabo sa iwo noko insuu.

²⁹Baso tebali batoma naa baimosi, naa bateye. Baso tebali na ikabo sa ikyela bilekyesako;

³⁰naa sa ibikya bato ba malosi naa iwo noko insuu, naa sa ilimbola noko me mina.

³¹Baka na phowa ya makabo maa ntina. Kasi unwanwa eye namoeteya nzela eekeyi manzela maso na bolaa.

1 Bakoliti 13

Lozingo

¹Na bo naebi iwo noko ya bato basuu na yaaka baanzelu, kasi bo sizingyi bebi, nali nde ebende ekyelele ngbe ngbe, na mbonda ekyekele toko.

²Na bo nazwe ikabo saiimola Simo ya Nwaphongo, ebe na boebakye bosu, naa iyeba mapho maso mali miibombo, na bo nali na ianole siikye, nabuto imanya mangomba o elele ebakyi mango, ka bo sizingye bebi, nali nde moto pha.

³Na bo nakabesi babola mbolo ya nga iso, ebe naa naambye nzoto ya nga obokye izikye, ka bo sizingye bebi, esizwe imo ekpele.

⁴Lozingo ali na motema moanda, lozingo kakyele bolaa, taamengyele, taamitate, taamiulole na mawala;

⁵taakyele mapho ma so, taalukye nde bolaa phe mampanza, taaokye yo, taakyele malanga;

⁶taasepele na mbelekye, kasi kasepele na mapho maa phele.

⁷Kalimbisa mapho maso, kaanole mapho maso, kalemele mi mapho maso, kakuya mapho maso.

⁸Lozingo taawe. Mokolo monom mapho maimole Bolobo mamounva, na ikabo sa iwo noko insuu sa mounva, na boebakye phamounva.

⁹Pho, boebakye pha banga boli bokyiyi, maphoɔ maimole banga na nkombo ya Nwaphongo mali nde bitee.

¹⁰Kasi wamoya maphoɔ maabongo, maphoɔ maa bitee bitee mamounva.

¹¹Wabaka nga nwɛngye, nawoko ndokolo nwɛngye, naumunyaka ndokolo nwɛngye, namitunaka i maphoɔ ndokolo nwɛngye. Kasi oobuto nga phomba, nale maphoɔ ma bonwɛngye.

¹²Lolo eye, ikyi wene banga ili ndokolo elalaa ekye wene o talatala; kasi mokolo monomo moli, tomoiwene iso na miyo. Lolo eye naebe nde nwanaka eko; kasi mokolo monomo namoeba Nwaphongo bokonzebe yo.

¹³Emba unwanwa eye, maphoɔ maato mama maikasi: Ianola, molemo na lozingo; kasi lowo loolekyi maso onte me maato, eli lozingo.

1 Bakoliti 14

Mateya masuu pho ya makabo ma Bolobo

¹Bee luka obokye ozingakye bebi na bee. Baka na na phowa ya makabo ma Bolobo, na koleka makabo ma imola maphoɔ maate na Nwaphongo.

²Moto ookowo oko insuu, tawo na bato; mena kawole Nwaphongo, pho moto monomo taebe maphoɔ maawo yo. Kawo maphoɔ maabomba Nwaphongo na mwiya nwa Bolobo.

³Ka moto okoimole maphoɔ maate na Nwaphongo, mena kawole bato obokye abakuya o ianola, abalenza, amanya ngongo eeli na be.

⁴Moto okowo oko isuu, mena kakuya aanola se mampenza, kasi yo okoimole maphoɔ maate na Nwaphongo, mena kakuya aanola sa ingomba siso.

⁵Phowa ya nga eli obokye bee baso owoko insuu; nambi kula ba na phowa koleka obokye bee oimole maphoɔ maate na Nwaphongo. Moto okoimole maphoɔ maate na Nwaphongo ali na ntina koleka ookowo oko insuu; elaa nde bo okowo oko insuu mona, azwe moto wa ilimbola maphoɔ maawo yo mamana pho ya ikuya ingomba siso o aanola.

⁶Bande, wamoya nga oka bee, bo nakye naewole na oko insuu, maphoɔ me mamoesunga ndengye'ye? Ekokyi obokye naeimole maphoɔ maante ya Nwaphongo, naa maphoɔ ma boebakye, naa maphoɔ maate na Nwaphongo, naa naete ya maphoɔ ma Nwaphongo.

⁷Tokpe ndakyisa ya mbolo ikyitube na be, boli iphengo, naa gidale bo nyesi ya yango teikyese phe, tomoeba na ye obokye eye bawande iphengo naa gidale?

⁸Bo mowandi wa kyelolo taewandi na bolaa, tuluku aamibongya pho ya ebasi ndengye'ye?

- ⁹Nde bomɔ phɔ ya bɛɛ; bo maphɔɔ maawɔ bɛɛ na nɔkɔ insuu temaoka na bolaa, bato bamaeba ndengye'ye? Mena bɛɛ kowɔ nde ya eweɛɛɛ.
- ¹⁰Nɔkɔ ili o mokyisi nzikye, kasi munɔkɔ na munɔkɔ moli na ntina ya ηwango.
- ¹¹Bo nga siebi munɔkɔ munvɔɛ bɛ, yo okowɔ munɔkɔ mamuna amoba ndokolo mobutu phɔ ya nga, na nga namoba ndokolo mobutu phɔ ye.
- ¹²Nde bomɔ, boli bɛɛ na phowa ya makabo ma Bolɔbɔ, ɛ obokye olukye na boikye makabo maakosa aanola sa ingomba.
- ¹³Yango mena, yo okowɔ nɔkɔ insuu, esengyesi obokye aongye na Nwaphongo, amophe ikabo sa ilimbola nɔkɔ mɛ oka bato.
- ¹⁴Bo nabɔndɛɛ na nɔkɔ insuu, molimo ηwa nga mobɔndɛɛ, kasi maumunya ma nga temakyele na ekpele.
- ¹⁵Nakyele bo? Namobɔndɛɛ o molimo ηwa nga na o maumunya mɛ; namotuba o molimo ηwa nga na o maumunya mɛ.
- ¹⁶Na bomɔ, bo kophe Nwaphongo mɛɛsi nde o molimo; moto mosuu oozasi o iangana bozasi, amooka ndengye ye obokye aanole Amɛ o ibɔndɛsi sa wɛ, bo taebe naa kowɔ maphɔɔ iye?
- ¹⁷Na bo obɔndɛsi Nwaphongo na bolaa, ibɔndɛsi sa wɛ etesikuya mosuu o aanola sɛ.
- ¹⁸Naphe Nwaphongo mɛɛsi phɔ naelekye bɛɛ basɔ na iwɔ nɔkɔ insuu.
- ¹⁹Kasi waangane bato ba ingomba, nazingye obokye nawɔ maphɔɔ matano obokye nateya bato na obokye nawɔ maphɔɔ nkoto na nkoto na nɔkɔ insuu iiteyokye bato.
- ²⁰Bande, bɛɛ sa ba na maumunya ndokolo bana bakye; ba bana bakye o maphɔɔ mabe, phɔ ηwana taebe obokye maphɔɔ maakyele yo mali mabe; kasi bɛɛ ba baphomba o maumunya ma bɛɛ.
- ²¹Bakoma o buku pha Nwaphongo bobo: «Nkolo yokye: Namotoma babutu phɔ ya iwɔɛ ibota sa nga na nɔkɔ ya bɛɛ babutu. Na bo babona etebabenele inzoka.»
- ²²Na bomɔ, ikabo sa iwɔ nɔkɔ insuu eli elembetele phɔ ya baatebali baanosi. Kasi phɔ ya baanosi phe. Emba ikabo sa imola maphɔɔ maaute na Nwaphongo eli elembetele phɔ ya baanosi. Kasi phɔ ya baatebali baanosi phe.
- ²³Bo bato baatebali baanosi naa bato basuu baesi ya ezwa bɛɛ basɔ oanga o losambo kowɔ nɔkɔ insuu, bamobuya nde pheɛ obokye bɛɛ oli bayeyee.
- ²⁴Kasi bo bɛɛ basɔ koimole maphɔɔ maaute na Nwaphongo, moto otoebe Nwaphongo naa moto mosuu, bo anyɔsi o aangana sa bɛɛ, amooka maphɔɔ

maateya b̄ēe, amoeba obokye ali moto okokyele maph̄ōo mabe. Nwaphongo amotenela bolombe na maph̄ōo mas̄o maaokye yo.

25Maumunya maabombama o ndondo ye mamowenene o pha. Emba amiinya boo o se, amokumola Nwaphongo; amow̄o yokye: «Nwaphongo ali phele o nte ya b̄ēe!»

Molongo o ingambi sa Nwaphongo

26Bande, naw̄o na b̄ēe bobo: Waangane b̄ēe ph̄o ya ib̄ondele Nwaphongo, moto na moto abe na etoma ye; motubi abe, moteye abe, moto okoimole maph̄ōo maateya Nwaphongo abe, okoimole maph̄ōo na n̄k̄o insuu abe, okolimbole maph̄ōo me abe; maph̄ōo mas̄o mamana masengyesi obokye makuya bato ba ingomba o ianola sa be.

27Bo bato baw̄o n̄k̄o insuu, ew̄o nde bato babale naa baato bobele; baw̄o m̄on̄om̄o na m̄on̄om̄o, emba moto m̄on̄om̄o alimbole maph̄ōo maaw̄o be.

28Bo moto wailimbola maph̄ōo mamana tabe, esengyesi obokye m̄on̄om̄o na m̄on̄om̄o na b̄ēe, ale iw̄o na bokusi o nte ya bato baanga: Aw̄o nde yo mpenza na ná Nwaphongo.

29Oka bato baaimole maph̄ōo maaute na Nwaphongo, ew̄o bato babale naa baato; baȳk̄o baokye naa maph̄ōo me maaute na Nwaphongo phele.

30Ka bo Nwaphongo ateye moto m̄on̄om̄o o nte ya ingomba maph̄ōo ma sekyle, esengyesi obokye obakyi kaw̄o phanza m̄ona aikale bose.

31B̄ēe bas̄o m̄on̄om̄o na m̄on̄om̄o, okokyi imola maph̄ōo maaute na Nwaphongo, obokye bato bas̄o bazwe boebakye, bamilenza.

32Baimole maph̄ōo me mamana, esengyesi obokye baikale iba na bokonzi o ikolo sa ikabo saazwa be;

33ph̄o Nwaphongo tali Nwaphongo wa mobulu; ali Nwaphongo okozingye bose. Ndokolo o mangomba mas̄o ma Nwaphongo.

34Esengyesi obokye babasi, b̄ēe sa kyela t̄k̄o, waangane bato ba ingomba ph̄o ya ib̄ondele Nwaphongo. Tebaika baphe nzela obokye baw̄k̄o. Esengyesi obokye bamiuyakye bokow̄o mobeko ηwa Nwaphongo.

35Bo bali na phowa ya ituna maph̄ōo batune bampele ba b̄ēe o mangambi. Teli bolaa obokye ηwan̄wasi aw̄o, waangane bato ba ingomba ph̄o ya ib̄ondele Nwaphongo.

36B̄ēe koununya obokye maloba ma Nwaphongo mauta oka b̄ēe? Naa koununya obokye makoma suka nde oka b̄ēe?

³⁷Bo moto kaumunya obokye ali moto okoimole maphoḥ maute na Nwaphongo, naa kaumunya obokye azwe ikabo sa Bolḥḥ, asengyesi eba obokye maphoḥ maakome nga mama eli maphoḥ maantome Nkolo.

³⁸Kasi bo taebe babona, b̄e saanola maphoḥ maawo yo.

³⁹Bande, na bomḥ, phowa ya b̄e ebe ya iimola maphoḥ maaute na Nwaphongo. Sa katela baali na ikabo sa iwḥ nḥḥ insuu.

⁴⁰Le obokye maphoḥ mamana masḥ makyelame na bolaa na ná molongḥ.

1 Bakoliti 15

Ikundwa sa Klisto

¹Bande, uḥwanḥwa eye nali na phowa ya eimola Simo Elaa eya eimolaka nga, eya anolaka b̄e, eta ba na b̄e ianola nḥḥ lḥḥ eye.

²Bo bikyi b̄e phḥ ya yango, bo banze maphoḥ me, bo waeyimolaka nga; bo tebe bomḥ phe, aanola sa b̄e sili nde pha.

³Naeyimole simo eyazwaka nga, ekyelekye maphoḥ masḥ obokye Klisto awa phḥ ya boḥe pha banga, bo koimole buku pha Nwaphongo.

⁴Bamokundaka, akundwa mokḥḥ ḥwa iyato, bo koimole buku pha Nwaphongo.

⁵Atḥḥlele Petelo; sima awenene na batoma iko mbuka babale.

⁶Bobele, aesi ya kye wenene na baekosi b̄e koleka mikama mitano na mbala yḥḥyḥ. Baikye na b̄e bataa ba na bomḥḥ, kasi bayḥḥ bawa.

⁷Sima akye wenene na Zake, na ná batoma basḥ.

⁸O sima ya b̄e basḥ, aesi ya wenene na nga. Bibi nga nali ndokolo ḥwana owa ukwa bouko.

⁹Inga nali o suka ya batoma basḥ. O solongo, inga tebakokyi imbanga toma, phḥ nga moto owa nyḥḥḥḥ ingomba sa Nwaphongo.

¹⁰Na ngḥḥ ya Nwaphongo nali boli nga lḥḥ eye; ngḥḥ me taikaka empe pha, nakyelaka etoma koleka b̄e basḥ; na bo teyabaka nga mampenza, kasi ngḥḥ ya Nwaphongo yabaka na nga elele yḥḥyḥ.

¹¹Na bomḥ, ebe nga, ebe b̄e, banga basḥ toteya Simo Elaa ya Yesu Klisto eyaanola b̄e.

Ikundwa sa banga

¹²Banga bototeya obokye Klisto akundwa o nte ya bawe, ndengye'ye bana o nte ya b̄e bawḥ obokye bawe etebakundwe?

¹³Bo bawe etebakundwe, kyelukye iwḥ obokye Klisto taika kundwa.

- 14** Ka bo Klisto taika kundwa o nte ya bawe, iteya sa banga sili nde pha, na aanola sa b̄e sili nde pha m̄e.
- 15** Yamoba obokye, naa banga, towɔ maphɔɔ ma b̄le phɔ ya Nwaphongo, obokye akundola Klisto o nte ya bawe. Nzuka taika kyela bomɔ, bo eli phele obokye bawe etebakundwe.
- 16** Bo bawe etebakundwe Klisto ne taika kundwa o nte ya bawe
- 17** Emba bo Klisto taika kundwa o nte ya bawe, aanola sa b̄e sili nde pha; otaa ba nde o maphɔɔ ma b̄e mabe.
- 18** Kyelukye iwɔ obokye na baanosi basɔ baawa bakye nde babona.
- 19** Bo tolemele oka Klisto nde phɔ ya bomɔ booli na banga bobo, toli bato ba ngɔngɔ koleka bato basɔ.
- 20** Kasi eli phele, Klisto akundwa o nte ya bawe; ali moto owa o boo otati ikundwa o nte ya bawe. Wateya obokye baawa, na be, bamokundwa m̄e.
- 21** Nde bomɔ, bo wauta iwa na moto m̄nɔm̄, nde bomɔ m̄e ikundwa sa bawe siesi na moto m̄nɔm̄ m̄e.
- 22** Bookowe bato basɔ na nzela ya Adama, nde bomɔ m̄e na nzela ya Klisto, bato basɔ baanole bamokundwa.
- 23** Ka moto na moto amokundwa na imbele se; Klisto ali moto owa o boo owakundwa o nte ya bawe. O sima ye yamoba baanosi b̄e; imbele sa moyo yo.
- 24** O sima ya maphɔɔ masɔ, tomba ya koma o suka ya mokyisi. Klisto amooɔ kaa ya bokonzi pha bakonzi basɔ, na mwiya nwa malɔbɔ masɔ, emba amba buya bokonzi bosɔ oka ango Nwaphongo.
- 25** Esengyesi obokye Klisto abe mokonzi n̄n̄ wamunyeɛ Nwaphongo bailanga ne basɔ, na wabakyela yo o se ya makolo m̄e.
- 26** Munguna nwa suka nwaa moboma Nwaphongo, eli iwa.
- 27** Na bomɔ, bakoma o buku pha Nwaphongo bobo: Nwaphongo akyela maphɔɔ masɔ o se ya makolo ma Klisto. Kasi o iloba sisi maphɔɔ masɔ, ma wenene na bolaa obokye eli Nwaphongo owakyela maphɔɔ masɔ o se ya makolo ma Klisto, manya nde yo.
- 28** Wamunva Nwaphongo ikyela maphɔɔ masɔ o se ya makolo ma Klisto, emba yo mampenza Klisto amiuya o se ya Nwaphongo owa mophe bokonzi pha maphɔɔ masɔ obokye Nwaphongo abe mokonzi o ikolo sa maphɔɔ masɔ na bolaa.

29 Bèe kula umunya lowo la bato babatisame o elele ya bawe; baumunya obokye bamozwa iye? Bo eli phele obokye bawe etebakundwe, pho ya'ye babatisame o elele ya be?

30 Na Banga, pho ya'ye tomiphe imbela sisu obokye towe?

31 Bande, nkolo iso nalemba nde na iwa. Naeyimosi lowo me obokye namikumole pho ya be bali elele yonyo na Yesu Klisto, Nkolo wa banga.

32 Bo yabaka na ndengye ya bomoto obokye nanwanaka na manyama ma ngonda wawa o Efese, nazwe iye? Bo bawe tebakundo, toze, tonywe, pho yana tomowa!

33 Bèe sa mikosa na mapho mamana: Itambula na bebi babe bato mapho malaa maali o nte ya nwebi na be.

34 Bèe ba na maumunya maalongoba; be sa kulaka kyela bofe, pho bana o nte ya be tebaebe Nwaphongo. Nawo babona pho naephe be so.

Nzoto ya bato baakundo

35 Ka moto monom amotuna, yokye: Bawe bakundwe ndengye'ye? Bamokundwa na nzoto ya ndengye'ye?

36 Ebubusi! Waphikye we mumboto o manyete, mumboto mamuna temokoyi itokolo, bo temowe.

37 Ekye phikye we o manyete eli nde mumboto pha. Imbela sisuu mumboto nwa ble naa mumboto mosuu; teli nwete nwa mumboto nwamotokolo.

38 Nwaphongo kakosa mumboto mamuna, bo zingyi yo. Kakosa mumboto na mumboto bo wamokyela yo.

39 Nzoto ya mbolo iso tili ndengye yonyo; nzoto ya bato ili na yango ndengye, ya manyama ndengye, ya manyosi ndengye, ya swe ndengye.

40 Na nzoto ya mbolo ya ikolo ili, na nzoto ya mbolo ya mokyisi ili. Bolaa pha mbolo ya ikolo bokyese na bolaa pha mbolo ya mokyisi.

41 Moo mungyengye na ndengye ya nwango, na bokombe bongyengye na ndengye ya phango, na banyasesi bangyengye na ndengye ya be; na o nte ya banyasesi, nyasesi na nyasesi kangyengye na ndengye ye.

42 Yamoba babona imbela sa mokundwa bawe. Bamokunda nzoto ikyi pholo, yamokundwa nzoto iteipholo.

43 Wakunde be nzoto me o manyete, teibe ndaa. Teibe na na bokusi. Wamokundwa yango, yamoba nzoto indaa, ili na bokusi.

⁴⁴Wakunde bée nzoto me o manyete, kyebe nzoto ili na banga iye. Wamokundwa nzoto me, yamoba nzoto ya molimo. Bo nzoto ili na banga iye ili, na nzoto ya molimo ili me.

⁴⁵Na bomɔ, bakoma o buku pha Nwaphongo bobo: Nwaphongo akyelaka moto owa o boo, eli Adama; amophekye bomɔ. Ka Adama owa sima ali molimo okoamba bomɔ.

⁴⁶Nzoto ya molimo teiye o boo, kasi kyeye o boo nzoto ili na banga iye; ya molimo kyiye o sima.

⁴⁷Adama owa o boo, Nwaphongo amokyelaka na mobulubutu nwa manyete mama. Adama owa ibale auta oka Nwaphongo o ikolo.

⁴⁸Bato basɔ baali o manyete baulana na Adama owakyela bée na mobulubutu nwa manyete. Baali o ikolo baulana na Klisto moto owa uta o ikolo.

⁴⁹Bo waulana banga na moto owakyela bée na manyete, nde bomɔ me tomoulana na moto owa uta o ikolo.

⁵⁰Bande, nalukye iwɔ na bée bobo: Nzoto yakyela bée na munsoti na ná malongo teikokyi izwa bokonzi pha Nwaphongo, na nzoto ikyiwe teikokyi iba na bomɔ pha bobele.

⁵¹Kyeka, naeimole lowɔ lonɔ laamibomba: Banga basɔ etoloowe; kasi tomobutwa banga basɔ ndengye esuu.

⁵²Nwana imbele mokyiky, nde na lokpatibinya la miyo lonɔ, imbele sa moula bée kyelɔ eya suka, phɔ imbele sa moula bée kyelɔ me, bawe bamokundwa obokye bazwe nzoto iteiphɔ, emba nzoto ya banga basɔ yamobutwa ndengye esuu.

⁵³Na bomɔ, nzoto ikyiphɔ, yamozwa nzoto nsuu iteiphɔ; nzoto ikyiwe yamozwa nzoto iteiwe.

⁵⁴Bo maphɔ mamana makyelame, waumbo, wamozwa nzoto ikyiphɔ nzoto iteiphɔ, na wamozwa nzoto ikyiwe nzoto iteiwe, emba lowɔ laakoma bée o buku pha Nwaphongo lolo lamokokyisama: Iwaa tesikuli ba, Nwaphongo anyeti iwa.

⁵⁵Iwa, elonga ya we yango ewa? Iwa etengu ya we yango ewa?

⁵⁶Etengu ya iwa, eli isumu, emba bokusi pha isumu eli mobeko.

⁵⁷Kasi tokumole Nwaphongo owa alophe elonga na nzela ya Nkolo wa banga Yesu Klisto.

⁵⁸Emba bande na nga baa lozingo, b̄e ot̄em̄ekye na bokusi ombe na phikama nde phele phele. Omiph̄ekye nde imbelele siso o bitoma ba Nkolo, na boebakye obokye ikuma sa b̄e pho ya etoma ya Nkolo, etesiikye pha.

1 Bakoliti 16

Taaka ya isunga b̄ebi

¹Pho ya mapho maakyekyi taaka ya isungyi sa baanosi ba Yelusaleme, na b̄e okyele bo wateyaka nga mangomba ma Galati.

²Eyenga ȳonyo na ȳonyo, m̄on̄om̄o na m̄on̄om̄o na b̄e, pho ya iambaka bilambo, amanyakye mi mbolo ye bokozwe yo kalangya imbale obokye obakye sa ziya ikoma sa nga.

³Waamokoma nga, namotoma bato na nkanda obokye bakye ika bilambo ba b̄e o Yelusaleme bo wabaoloko b̄e.

⁴Bo wasengyesi obokye na nga nakye om̄o, tomokye imbanga me molongo.

Maumunya ma Polo

⁵Sima namoya oka b̄e ya nzela eya Makedoniya, pho namoakala o nkyisi me.

⁶Namoba na b̄e banaa nkolo; wayoko namunva imbelele siso sa seekye obokye b̄e, okye nzika mbale eya mokye nga.

⁷Pho mbala eye sikyi zinga obokye naya kaa oka b̄e nde bokaa, nalekane. Nali na phowa ya iba na b̄e banaa nkolo, bo Nwaphongo aanosi lowo me.

⁸Nzuka nakane ikala wawa o Efese n̄on̄o mokolo moumunya b̄e eyenga ya Pantekote.

⁹Pho nambo zwa nzela bobele, nabe om̄o obokye nakokya etoma eenene, na baailanga na nga bali baikye om̄o.

¹⁰Bo Timote akomi om̄o, kyela na bolaa, amiwene obokye b̄e omunyangyesi o nte ya b̄e. Pho kakyele bokokyele nga etoma ya Nkolo.

¹¹Emba moto sa motiyola, okye moika o imbanga se b̄e obokye akule mbutolela, pho nga na b̄ebi tomoziya.

¹²Pho ya nwebi na banga Apolo, namolenza soosoo obokye ayakakye oka b̄e na b̄ebi bayoko. Kasi tali phele na phowa ya iya uḥwanḥwa eye. Nzuka amoya, mokolo ḥwamozwa yo nzela.

Mapho maa suka

¹³Omibanzakye, oikale ianola na bokusi, omilenzaka, obe na bokusi.

¹⁴Ozingane mi mapho maso maakyele b̄e.

¹⁵Koebe Setefano na boonkpe phe; bali bato ba o boo baabongola mandondo ma bée oka Nwaphongo o mokyisi nwa Akaye. Bamibuya bato ba etoma ya Nwaphongo. Bande, naongye na bée

¹⁶obokye na bée okumole bato babana na bato baso baakyele etoma.

¹⁷Nali na nkyisa na iya sa Setefano, Pholotuna, Akaika, pho baampe ikyi imale nga o sima ya bée.

¹⁸Balenza molimo nwa nga bo kolenza bée milimo maka be. Emba, oebe ikumola bato me babana.

¹⁹Mangomba ma nkyisi ya Azi maelongosi. Akilas na Prisile na Ingomba siangane oka be, baelongosi na iko na iko o nte ya Nkolo ya banga.

²⁰Bebi baso baali wawa baelongosi. Longonele o nte ya bée na inyangana na ndondo yonyo.

²¹Maphoo mama, nga moto omakomi: Ndongolo ya Polo!

²²Bo moto tazingye Nkolo, azwe bohe! Maranatha! (Kyeimole obokye Nkolo ya banga, yaka!)

²³Le obokye ngolu ya Nkolo ya banga ebe na bée.

²⁴Naezingye bée baso o nte ya Yesu Klisto.

2 Bakoliti

2 Bakoliti 1

Ibeya

¹Eli nga Polo owa ɔɔ Nwaphongo phɔ ya iba toma ya Yesu Klisto na Timote nwebi na banga, toekomele mokanda mumu bɛɛ bato ba ingomba sa Koliti na baanosi basɔ baasu bali o nkyisi ya Akaye.

²Nwaphongo ango wa banga na Nkolo wa banga Yesu Klisto baekyele bolaa, baephɛ na bose.

Dwaphongo kakuya banyɔkɔmɔ

³Tokumbele Nwaphongo ango wa Nkolo wa banga Yesu Klisto. Nkɔɔ iso kaokyele bato ngɔngɔ, kabakuya.

⁴Mbala iso ikyinyɔkɔmɔ banga, kalokuya phɔ ya obokye na banga tokyende kuya nde bomɔ mɛ bato banyɔkɔmɔ.

⁵Nde bomɔ phɔ minyɔkɔ ma Klisto miili miikye mi banga, nde bomɔ Nwaphongo kalokuya na boikye phɔ banga toangana na Klisto.

⁶Bo toli o nkaka eli phɔ ya obokye bɛɛ okuyame ozwe ibikiyi; botokuyane, eli phɔ ya obokye bɛɛ okuyame na ikanga motema o minyɔkɔ bo mizwe banga.

⁷Toli na ianola obokye Nwaphongo kaelenza bokololenza yo, phɔ bɛɛ kookye mpasi nde bookookye banga mɛ.

⁸Bɛbi na banga, tozingye obokye oebe bowaoka banga mpasi o manyɛtɛ ma Azi. Tooka mpasi na boikye walekaka na bokusi pha banga. Toloikaka umunya na obokye tomobika.

⁹Phɛɛ, toumunyaka o mandondo ma banga obokye tomowa. Nzuka Nwaphongo akyela babona phɔ banga salemela bokusi pha banga mampenza, kasi phɔ tolemele nde yo. Eli yo okoakole bato o iwa.

¹⁰Eli yo owa lobikya o iwa mɛ saa bɔbɔ si unvakiyi waa banga, amba na lobikya na o mampasi masuu mɛ; molemo nwa banga moli nde oka ye phɔ amokula lobikya na o mampasi masuu nde mɛ.

¹¹Na bɛɛ, wa losunga na mabɔndɛli. Phɔ bo bato baikye babɔndɛle Nwaphongo phɔ ya banga, bato baikye baamophe mɛlesi mɛ phɔ ya bolaa pha lokyela yo.

Polo takuli kyɛndɛ imbanga sa Koliti

¹²Kyeka lowɔ lokyele mawala ma banga lango lolo; o mandondo ma banga toebe obokye mobesi nwa banga o mokyisi moli molaa konza oka bɛɛ, tobe na bɛɛ na imiuya na ná bosembo boute na Nwaphongo. To loika kambema na zebi sa bato kasi na ngɔlu ya Nwaphongo.

- 13**Pho o nkanda ya banga, toloo ekomele mapho masuu, nde matangye b̄e na ma s̄s̄s̄s̄ b̄e. Na anole obokye wa los̄s̄s̄s̄ na bolaa,
- 14**pho olos̄s̄s̄si bonte uḡwanḡwa eye, mok̄s̄s̄ ḡwa moya Yesu Nkolo wa banga, wa mozwa ngambo, pho ya banga na banga tomozwa ngambo pho ya b̄e.
- 15**Nabaka na ianola bom̄o yango mena nazingaka naino iya oka b̄e pho naesungye mbala eya ibale,
- 16**emba bonauti oka b̄e na mokyende o Makedoniya, bonamani o Makedoniya nambe kula ya butwa oka b̄e, pho okyende nzika o Yuda.
- 17**Waakana nga obokye na mokyela babona, nakana bokanela? Na nyango ya nga ili nde nyango ya bomoto pho na w̄o «εε» na «phe» mi lowo l̄n̄l̄o?
- 18**O boo pha Nwaphongo oli na bosembo na w̄o na b̄e ngakye, ya w̄o nga na b̄e teyaikaka ba «εε» na «phe» mi lowo l̄n̄l̄o.
- 19**Pho Yesu Klisto, Nwana wa Nwaphongo, yo mampenza owaeteya banga, inga na Sila na Timote, yo taika w̄o «εε» na «phe». Mi lowo lango l̄n̄l̄o, aba kawo nde «εε».
- 20**Pho eli «εε» yo okolophe ianola obokye mapho maso malolakyela Nwaphongo mali ma phe. Emba o nzela ye towo obokye: «Amε» pho ya ikumbela Nwaphongo
- 21**Eli yo Nwaphongo yo mampenza okolokuya na banga na b̄e o nzela ya Yesu Klisto. Eli nde yo owa loo.
- 22**Alokyela elembetele ekyeteya obokye toli bato be, amba na tonza mandondo ma banga na Bol̄b̄o, okoteya obokye alophe mbolo nsuu yaawoko yo.
- 23**O boo pha Nwaphongo nakati seleka na bom̄o pha nga, bo nakate na wee; yabaka pho nga saaya iyaekyela bob̄e, yango mena siika yaa o Koliti.
- 24**Teli obokye toyaetomisa isengyesi b̄e ianola, pho wa unva anola Yesu Klisto na bokusi. Kasi tozingye ikyela etoma elele ȳn̄ȳo na b̄e pho obe na nkyisa.

2 Bakoliti 2

- 1**Yango mena nakani obokye esikule yaa oka b̄e pho nde nakuli ebuya bato ba nḡnḡo.
- 2**Bo naebuye bato banḡnḡo, ete wazwane moto owa moephe nkyisa pho b̄e baso wamoba na nḡnḡo.
- 3**Yango mena naekomesi mokanda bo waekomelaka nga o elele ya obokye na ya ekyeka, sizingaka obokye bonaesi oka b̄e nayaezwa na nḡnḡo ebe na bato

bawa bakokakayi impɛ nkyisa. Nali na ianola obokye bo na be na nkyisa na bèè basɔ oli bato ba nkyisa.

⁴Waa ekomela nga mokanda mamuna, na mokoma na ndondo bolɔsi nana mbembe o miyo. Sizingaka iyeyokyisa ngɔngɔ, kasi naekomela phɔ oebe ndengye ekyyezingye nga.

Polo alimbise moto omokyesi bobɛ

⁵Bo moto mɔnɔmɔ ampe mpasi o motema, taiki ephɛ nde nga na nga, akuti ephɛ na bèè basɔ mɛ, kasi banga samba lɔbɔ lolekyinya lowɔ mɛ.

⁶Phɔ ya moto wa ndengye mena, bato baikye bakokyi imooya, yango mena,

⁷inwanwa eye oengyesi imolimbisa na imokuya, bo phe ngɔngɔ yaa mophila na boikye.

⁸Emba naebɔndi, omoteya polele obokye oli nde imozinga.

⁹Ntina eya ekomelaka nga ya baka phɔ ya iemeka na ikyeka bokotosa pheɛ.

¹⁰Bo olimbise moto, nga naamolimbisa mɛ. Bo nga nalimbise moto mi lowɔ lookokyi nga imolimbisa, eli phɔ ya bèè, o miyo ma klisto.

¹¹Phɔ banga sakosama na Molemba. Phɔ toloobungye maumunya mɛ.

Polo kawɔ na imbɛɛ sa lekinya yo o Troas

¹²Wakoma nga o Troas phɔ ya ikye teya Simo Elaa ya Yesu Klisto, omɔ naesi ya wene obokye Nkolo Yesu ambɔngyiselaka nzela phɔ ya iteya.

¹³Kasi nabaka na boilakye phɔ sikaka zwa nwebi na banga Tito. Emba namba ya ika bato ba Troas, namba ya kyende o Makedoniya.

Tozwe elonga nde na Yesu Klisto

¹⁴Tokumbele Nwaphongo okolokambe nkɔlɔ isɔ o elonga o nzela ya Yesu Klisto. Na nzela ya banga kaebinya Yesu Klisto mboka esɔ ndokolo solo ya malasi ekye nyangwe mboka esɔ.

¹⁵Na bomɔ toli ndokolo malasi ma solo elaa mabonzele Klisto Nwaphongo, toli malasi mɛ phɔ ya bato baali o nzela ya lobiko na baamibungye itakye na Nwaphongo.

¹⁶Phɔ ya bato bali o ibunga, solo mɛ eli ebe, kye bakambe o iwaa. Phɔ ya bato baabikya Nwaphongo, solo mɛ eli elaa, kye bakambe o bomɔ pha bobɛɛ na bobɛɛ. Emba okokyi ikyela etoma mɛ nza?

¹⁷Tololi ndokolo bato bayɔkɔ baungya Iloba sa Nwaphongo, kasi phɔ eli Nwaphongo owa lotoma, towɔ nde na bosembo o boo phe phɔ toangana na Yesu Klisto.

2 Bakoliti 3

‘Bato ba etoma ya sangola eenyakune

- ¹Wa mowɔ obokye banga tokuli tata imitata? Na toonisengyela ya bato baayɔko ieteya nkanda na ieyonga yango phɔ ya iwɛninya obokye toli bakolo batoma.
- ²Mokanda ŋwa banga eli nde bɛ, ŋwaakoma Klisto o mandondo ma banga, moebane moombe na tangama na bato basɔ.
- ³Eli phele obokye bɛɛ oli mokanda ŋwaakoma Klisto o nzela ya banga. Taika mokoma na maa ma mokanda, amokoma na Bolɔbɔ pha Nwaphongo oli na bomɔɔ. Taika mokoma o ikolo sa mabanga, amokoma o mandondo ma bato.
- ⁴Towɔ babona phɔ Yesu Klisto aloteya obokye eli Nwaphongo owa lotoma.
- ⁵Tolokokyi imitata obokye bokusi bokyele na banga etoma me boute na banga mampenza, bokusi me boute nde na Nwaphongo.
- ⁶Eli yo moto okolophe makokyi ma iba bato ba etoma ya sangola eenyakune, teli na mobeko ŋwakoma bɛ, kasi na Bolɔbɔ; phɔ mobeko ŋwa koma bɛɛ mobome kasi Bolɔbɔ kaphe bomɔɔ pha bobele na bobele.
- ⁷Mobeko ŋwa komamaka o ikolo sa mabanga emba nkyemɔ ya Nwaphongo ya wɛnɛnɛkye imbele me. Boo pha Mose pha ngyengyɛkye na bokusi, ba Isalayele tebaikaka koka na ibokyeaka, kasi ingyengye me tesaikaka na kɔkɔ. Bo mobeko mokambe bato o iwaa ŋwa tɔkɔlɔkɔ na nkyemɔ.
- ⁸Ka wa mokyela Bolɔbɔ etoma, ngyemɔ ya Nwaphongo yamba ba bo?
- ⁹Bo mobeko mophe bato etumbu moli na nkyemɔ, ka nkyemɔ ya sangola eenyakune ekyebuya bato, bato ba bosembo o miyo ma Nwaphongo yamoba ndengye'ye!
- ¹⁰Tokokyi na iwɔ obokye nkyemɔ yaangyengyɛkye kalakala tiikokane na ya lolɔ eye, ikyilekye ya kalakala.
- ¹¹Phɔ bo sangola eekasi ya imbele sikuwe yabaka na nkyemɔ, nkyemɔ yaamba ba bo phɔ ya sangola eenyakune eyamoikala bobele.
- ¹²Toli na ianola phɔ molemo ŋwa banga moli imaphɔ mamana.
- ¹³Banga tolokyele ya Mose owazibaka boo phe na etobu phɔ bato ba Isalayele, bɛɛ sawene obokye ingyengye me silemɔ.
- ¹⁴Kasi bato ba Isalayele tebakuli ba na mayele; nɔnɔ lolɔ eye, watangye bɛɛ babuku ba sangola eya kalakala, etobu eyaziba bɛɛ o boo etaaba nde omɔ. Naino tebaemanye, phɔ kyemane nde o nzela ya Klisto.
- ¹⁵Na lolɔ eye, watangye bɛɛ babuku ma Mose, etobu yɔnɔyɔ kyezibe mayele ma bɛ.
- ¹⁶Eli nde na ibongola ndondo oka Nkolo, etobu me kyeembe mana.

¹⁷Pho Nkolo ali Bolobɔ, emba elele eli Bolobɔ pha Nkolo, wamɔ wali bosomi.

¹⁸Emba banga basɔ batebaakule ziba maboo, toweninya nkyemɔ ya Nkolo; yango mena toɓongwa phɔ ya iulana na Nkolo tombe na mana o nkyemɔ inkyinkyi, tobutwe o nkyemɔ inene na nzela ya Nkolo oli, Bolobɔ.

2 Bakoliti 4

Ekpele ya motuya o motema nwa mambongo makyela bée na yɔndo

¹Nwaphongo na ngɔngɔ ye, alophe etoma eye, yango mena toloophembe.

²Tole maphɔɔ masɔ makyele bée miibombo. Tolookatele bato, toloobongole maphɔɔ ma Nwaphongo. Kasi towɔ bosembo o boo pha Nwaphongo. Tozingye babona phɔ bato basɔ baebe obokye toli bato bawɔ phele.

³Bo Simo Elaa ekyeteya banga, bato bayɔkɔ tebaesɔɔɔ, eli nde bato ba bungye.

⁴Phɔ ya bée bato babungye, Molembe okokonza munse mumu kabunzinya malondo ma bée phɔ bée sa anola Simo Elaa. Tozingye bée bawene nwenya molole o ikolo sa bée. Nwenya me moolole moute na Simo Elaa ya nkyemɔ ya Yesu Klisto oli elala ya Nwaphongo.

⁵Wa imole banga Simo Elaa, tolowɔ phɔ ya banga manpenza, towɔ phɔ ya Yesu Klisto obokye eli yo Nkolo wa bato basɔ. Ka phɔ ya banga, toli bato bée ba etoma phɔ ya Yesu.

⁶Phɔ Nwaphongo wakyela yo mokyisi awɔ yokye; «nwenya molole onte ya enzɔmbi!» Eli nde ona yo Nwaphongo owa lola o mandondo ma banga phɔ ya ilophe malondo mateya bato nkyemɔ ya Nwaphongo ikyiwenene o boo pha Klisto.

⁷Toli bakɔɔ ndokolo mambongo maakyela bée na yɔndo, kasi toli na ekpele yɔnyɔ eya motuya onte ya banga. Kyeteya obokye nwenya munene phɔ ya ikyela etoma ya Nwaphongo moute ne kasi na banga phe.

⁸Bato baloyelele na bibasi mboka esɔ, kasi tebalobome. Balolukye na maphɔɔ kasi toitala.

⁹Ba lowiinya kasi te balozwe. Balounza kasi te balobome.

¹⁰Mbala na mbala tonyanya iwa sa Yesu o nzoto ya banga phɔ bɔmɔɔ phe bo wenene na o nzoto ya banga.

¹¹Na boli banga na bɔmɔɔ, toli mbala na mbala o ikama sa iwa phɔ ya Yesu, phɔ bɔmɔɔ phe bowenene na o nzoto ya banga ikyi we.

¹²Yango mena iwa sili mi banga nkɔɔ isɔ. Phɔ ya obokye bɔmɔɔ boɓe na bée.

¹³Bakoma o buku pha Nwaphongo obokye, «Naanola Nwaphongo yango mena nawɔ.» Na banga toanole Nwaphongo me, yango mena towɔ.

¹⁴Phɔ toebe obokye owaakola Nkolo Yesu, aaloakola na banga me molongɔ na Yesu, emba amokye na banga na bɛɛ o boo phe.

¹⁵Toititale o maphɔɔ masɔ phɔ ya bɛɛ, na bomɔɔ ngɔlu ya Nwaphongo ekomele bato na boikye. Yango mena bato bamoba baikye phɔ ya imophe melesi na phɔ ya imokumbela.

Ianola si ambya bomɔɔ

¹⁶Yango mena toloophembe. Na bo nzoto ya banga kyiphembe na mɔ na mɔ, kasi o mandondo ma banga, Nwaphongo kalophe bokusi mokɔɔ na mokɔɔ.

¹⁷Mampasi maokye banga inwanwa eye mali makyiky iamekyinya na nkyemɔ iinzikye, na ya bobele na bobele ikyi lobongyisa yo.

¹⁸Phɔ maumunya ma banga te mali mi maphɔɔ mawene be, kasi mali mi maphɔɔ maate maawene be; phɔ maphɔɔ maawene bɛɛ temaakɔkɔ kasi maatemawene bɛɛ mali phɔ ya bobole na bobele.

2 Bakoliti 5

¹Toebe obokye bo ingambi sa banga sa o se wawa sili nde molaku, — kyelukye iwɔ obokye nzoto ya banga — toli na ingambi sinene sakyelama na Nwaphongo, ingambi sa bobele o ikolo sitesaika tongama na bato.

²Emba inwanwa eye tokyimele phɔ phowa ya banga eli ikye obokye to kye nyɔɔ o ingambi sa ikolo;

³Phɔ ya obokye tobe na bitobu o nzoto kasi bolumbu phe.

⁴Phɔ naino otaaba banga nkɔɔ iso o molaku mumu, tookye mpasi, tokyimele. Teli obokye tozingye imana o nzoto iye, kasi tozingye obokye tolate nzoto ya ikolo phɔ bomɔɔ bomine nzoto ikyi we.

⁵Eli Nwaphongo yo mampenza owa lobongya phɔ ya yango, amba lophe na Bolɔbɔ phe ndokolo ndanga ya mbolo yaalobongyisa yo.

⁶Yango mena toli nde na ianola obokye na botaba banga o nzoto iye, toli o nze ya ingambi sa banga, itakye na ingambi sa Nkolo.

⁷Phɔ totambule na ianola kasi na iwene na miyo phe.

⁸Eli bomɔ, totondi na ianola emba tombe nde zinga imana o nzoto iye phɔ ya ikye zala phenephe na Nkolo.

⁹Na bo totaba o nzoto iye, na bo tomani mi yango, phowa ya banga eli nde ya ikyela maphɔɔ maamosepelisa.

10Pho banga baso toengyesi ikye samba o boo pha Yesu Klisto pho moto na moto azwe iphuti mi iso ya kyela yo o bomoo phe, naa na bolaa naa na bofe.

Klisto aya lobongye na Nwaphongo

11Boebi banga itosa Nkolo, tolukye isoolisa bato obokye maphoo ma banga mali ma phele. Nwaphongo kaloebe na bolaa nambe naanola obokye o mandondo ma bée konzebe me.

12Tolookule zinga imitata banga mampenza oka bée, kasi tozingye iyephe nzela ya iba na mawala pho ya banga, pho oebe ibuyisela bato bawa bamitate nde na maphoo ma ibanda kasi na maali o ndondo phe.

13Bo eli phele obokye banga toyeya, eli pho ya Nwaphongo, kasi bo tobee na mayele malaa, eli pho ya bée.

14Pho lozingo la Klisto lololekye, banga baanole obokye moto monomoo awa pho ya bato baso, emba eli obokye bato baso bawa ne o miyo ma Nwaphongo.

15Awa pho ya bato baso obokye bato baso bali na bomoo bée sakula bika pho ya bée mampenza, kasi pho ya owaawa, owaakwa pho ya be.

16Yango mena tolookule kyeka moto na motindo nwa bomoto. Na bo phanza tokyekaka Klisto na motindo nwa bomoto, inwanwa eye tolookule mokyeka bomoo.

17Bo moto aanga na Klisto abuto moto oomunyakune. Mobesi mookasi molemo, mobesi moonyakune motokosi.

18Maphoo maso mamana maute na Nwaphongo, owabongya na banga o nzela ya Klisto na owa lophe etoma ya ibuya bato bayoko o mabongye ne.

19Pho o nzela ya Klisto, Nwaphongo abongyaka na bato baso sakyeka masumu ma be. Amba lophe etoma ya ikye imola mabongye me.

20Toli batoma ba Klisto, eli ndokolo nde Nwaphongo yo mampenza kaebangye o nzela ya banga; toebondi, na nkombo ya Klisto obokye, anola obokye obongye na Nwaphongo.

21Yesu Klisto taika kyela isumu, kasi Nwaphongo amunyosa o isumu sa banga, pho ya obokye, o nzela ye tobutwe bato ba bosembo o miyo me.

2 Bakoliti 6

1Pho tokyele etoma elele yonyo na Nwaphongo, to ebondela: Bée sato ngolu eya zwa bée oka ye.

2Nwaphongo awo yokye: «Imbele sa wenenekye ngolu ya nga naeyokaka, mokolo nwa lobiko na ya esunga». Kyeka inwanwa eye imbele sa ianola ngolu ya Nwaphongo, kyeka mokolo nwa lobiko.

³Toloozingye ikyela lowo lokokyi ikatela bato o nzela ya Nwaphongo pho toloozingye obokye bato bawole etoma ya banga na bobo.

⁴Kasi mi maphoo maso makyele banga, toteya obokye toli bato ba etoma ba Nwaphongo. Na bo towene mampasi ndengye na ndengye, na bo balonyokolo, toititale nde babona.

⁵Balokutuba, balonyosa o boloko, batomisa bato obokye balokyele mobulu; tokyele etoma na bokusi, mbala eyoko toloikaka zwaka malondo ma ilala na ma iza.

⁶To miweninya bato ba etoma ba Nwaphongo na imikamba sa banga silaa, na boebakye pha banga, na ikanga mandondo, na ikyela bolaa, na nzela ya Bolobo, na izinga bato na ndondo yonyo,

⁷na iteya sa banga sa bosembo, na pho ya ngolu ya mwiya nwa Nwaphongo. Mofesi molaa nwa banga moli ndokolo binwanele ba banga pho ya ikyinda banguna na pho ya imibatela me.

⁸Bato bana balokumole, baayoko balosemole, bana balokumisa, bayoko balotole, balowene ndokolo bato ba bole nzuka towo phele,

⁹Balokyekye ndokolo moto taaloebe, kasi bato baso baloebe. Baloumunya nkolo iso obokye tomowaa, kasi balowene obokye toli nde na bomoo. Balophe mampasi, toloowe.

¹⁰Baloweninya ngongo kasi toli nkolo iso nde na nkyisa, toli babola kasi tobuya bato baikye bato ba ezwele o nzela ya Nwaphongo, towene ndokolo tololi na ekpele nzuka o bona bosembo toli na mbolo iso.

¹¹Bee bato ba Koluti, toewole polele, toewole ili o mandondo ma banga.

¹²Banga toloika le iyezinga, eli nde bee bate balozingye.

¹³Naewole ndokolo oli bana banga, nawo na bee ngakye; Olowole ili o mandondo ma bee, olozingye bokoezingye banga!

Saangana na bato bate baanole Yesu Klisto

¹⁴Bee saangana na bato bate baanole Yesu Klisto pho ya ikyela na bee etoma elele yonyo. Ndengye'ye moto molaa na moto mofe bakokyi ikyela etoma elele yonyo? Nwenya na enzombi bakokyi iangana?

¹⁵Klisto na Zabulu bakokyi iyokana? Moto oko anole Klisto na otomoanole, bakokyi iba na maumunya ndengye yonyo?

¹⁶Bikyeko tebili na elele o tempelo ya Nwaphongo. Pho banga toli tempelo ya Nwaphongo oli na bomoo. Eli nde bo wawo yo Nwaphongo obokye: «Namoba onte ya be, na motambula na be, namoba Nwaphongo wa be, emba bee bamoba bato banga».

¹⁷Yango mena Nkolo Nwaphongo kawo na bato bée yokye: «Mana onte ya bato baabe, saba elele yonyo na be, sakuma mbolo ya sokoto, emba nga na moeyamba.

¹⁸Namoba ango wa bée, emba bée wa moba bana banga, ebe bampele ebe ba babasi. Kyewo Nkolo Ekambambasi.»

2 Bakoliti 7

¹Pho Nwaphongo alolakyela babona, bande na nga ba lozingo, tomikunyole na bofe bosu pha nzoto na pha molimo, tomilenza o ibutwa baakolo bato ba bosantu na boilakye Nwaphongo.

Nkyisa ya Polo

²Oloyambe o mandondo ma bée, toloika kyela moto bofe, toloika bungya moto mōnōmō, toloika kosa moto.

³Saumunya obokye nawo babona pho ya iyewole na bofe. Eli nde bowa ewole nga obokye toezingye na boikye na bo o iwa na bo na bomō.

⁴Sili na ziko mi bée, nali na lolendo pho ya bée. Onte ya mampasi ma banga maso, si phembe, natonde na nkyisa.

⁵Pho na wakoma banga o Makedoniya, toloikazwa na nwana imbele wa iyema, nde minyoko na minyoko, toloika baa bose na bato, na boilakye o mandondo.

⁶Kasi Nwaphongo okokuya bato baaphembi, alokuye na ikoma sa Tito.

⁷Teli nde pho ya bokomakye phe, kasi na pho aloimola ndengye eya mokuya bée. Aloimola na phowa ya bée ya ikula nvene, na ngongo ya bée pho ya mapho maabe malekana, na phowa ya bée ya inzambelela. Yango mena nkyisa ya nga ilekyi bonene.

⁸Naebe obokye mokanda nwa ekomelaka nga nwa ephe ngongo, sikuli baa na ngongo pho ya lowo me. Naokyi ngongo wa wene nga obokye mokanda me nwa ephēkye ngongo nde pho ya nwana imbele mokuwe.

⁹Kasi inwanwa eye na sepele pho nakoma mokanda mamuna. Si sepele pho ya obokye naephe ngongo. Nasepele pho ya obokye wabaka na ngongo pho ya lowo loobe lakyela bée, emba yango mena wamba bongye mandondo. Ngongo ya bée yabaka nde bowazingaka Nwaphongo pho obongye mandondo. Yango mena toloika ekyela bofe na mokanda me.

¹⁰Pho ngongo ekyeute na nwango nwa Nwaphongo, kyetome moto ibongya mobesi momokambe o lobiko; ngongo ndengye mena tolomiime na yango. Kasi ngongo ekyeute na maumunya ma mokyisi mumu, kyetome o iwaa.

¹¹Kyeka inwanwa eye mbano ya ngongo ya bée bowazinga Nwaphongo, Kyeka ndengye emambye bée, kyeka bookomiwele bée obokye tokyele masumu,

kyeka boomengyi b̄e na maph̄o malekana, kyeka boile b̄e, kyeka phowa ya b̄e ya ikula n̄ene, kyeka boozingye b̄e ikyela ikyizingye N̄waphongo, kyeka bozingye b̄e iphe okyesi bob̄e etumbu. Oteye na ndengye iso obokye toika ba na low̄o i low̄o lalona.

¹²Bo na ekomelaka mokanda mamuna, teyabaka maph̄o ma moto owa kyela bob̄e, naa ph̄o ya moto owa kyela b̄e bob̄e. Kasi yabaka nde ph̄o ya obokye oebe na bolaa o boo pha N̄waphongo imiambya sa b̄e ph̄o ya banga.

¹³Yango mena mobuyise ŋwa b̄e molokuyee. Teebe nde ikuya na ikuya, tokulizwa nkyisa ilekyi boikye na iwene Tito na nkyisa ph̄o ya ndengye eyabaka b̄e ne na bolaa.

¹⁴Wa motoma nga oka b̄e naekumisa o boo phe. Inwan̄wa eye toikyi mpe so. Maph̄o maso mawo banga na b̄e, mali phele. Ikumisa saaekumisa banga o boo pha Tito sili sa phele me, wakyelama nde bom̄o.

¹⁵Yango mena phowa ye ph̄o ya b̄e ekuli leka boikye wa umunya yo ndengye eya motosa b̄e baso na ndengye eyamoyamba b̄e na bolaa, na botosi bos̄o.

¹⁶Nasepele ph̄o nakokyi iyelemela i maph̄o maso.

2 Bakoliti 8

Baphalanga baambya b̄e ph̄o ya ba anosi ba Yelusaleme

¹Bande na nga, tozingye obokye oebe bolaa pha kyela N̄waphongo ph̄o ya baanosi ba Makedoniya.

²Onte ya mampasi maikye mazwaka b̄e na bolaa pha b̄e, kasi babaka na nkyisa nzikye, yango mena bambyaka baphalanga baikye ph̄o ya etoma ya N̄waphongo.

³Nawene na miyo, bambya na makokyi ma b̄e na ileka, makokyi ma b̄e nde na phowa ya b̄e mampenza,

⁴Balob̄ond̄elekye, bamba wo na banga bek̄ye tobaphe nzela ya iangana na banga mi low̄o me, ph̄o na b̄e basungye bato ba N̄waphongo bali o Yuda.

⁵Yakyela be, yaleka ya umunyaka banga ph̄o ya be. Bataka maambya phanza na Nkolo Yesu. Emba bamba ya mambya na banga me bo wazingaka N̄waphongo.

⁶Yango mena, toongyi na Tito o bokye, aya unva etoma elaa eya tataka yo oka b̄e.

⁷Ph̄o oli na maph̄o maso: Ianola, yela ya iw̄o, boebi, imambya na lozingo bo waeteya banga, baa nana nḡolu ikye mi low̄o lolu.

⁸Siephe mitindo; kasi bo na wo na b̄e, na imiambya sa bebi, na ephe nzela ya iteya laakolo lozingo na bebi.

⁹Pho koebe bolaa pha lokyela Nkolo wa banga Yesu Klisto; iyo owabaka moto wa ezwele, amibuya mobola pho ya b̄e, pho na bobola phe, b̄e obutwe bato ba ezwele.

¹⁰Yango mena na ephe maumunya ma nga mi lowo me, ebongyi na b̄e ilendendala, b̄e babaka bato ba oboo ba izwa maumunya maamana mbula eelekaa, na ikana imakyelela.

¹¹Kasi uḡwanḡwa eye, unva ikyela etoma me. Oeyunve iyekyela na ndondo yḡnyḡ bo waekanaka b̄e, na makokyi mali na b̄e.

¹²Pho bokoambya na ndondo yḡnyḡ, Nwaphongo kaanole ikabo siiambya we kokokana na ili na we, kasi na iteili na we phe.

¹³Teli obokye nakpe mampasi ma bato bayoko nambe ephisa mango, pho b̄e babe na bolaa, b̄e owene mpasi, kasi eli nde obokye b̄e baso obe nde ndengye yḡnyḡ.

¹⁴Uḡwanḡwa eye, oli na mbolo nzikye emba okokyi isunga bebi baakambi. Pho mokolo ḡwa mokamba b̄e, bo b̄e babe na mbolo nzikye, na b̄e bamosunga me. Na ndengye mena wamokokana.

¹⁵Nde bowakoma b̄e o buku pha Nwaphongo obokye: «Owa ḡngoko mbolo nzikye, wa za b̄e tebaika ikala na epkele. Baḡngoko mbolo ndambo, bazee nana boikye me.»

Tito na bebi ne

¹⁶Nwaphongo akumame pho akyesi obokye Tito amiambya mi b̄e bokomiambya banga.

¹⁷Tito aanosi yaa moongaka banga, ambakula miambya nde na phowa ye mampenza na iyaa oka b̄e pho ya iya esunga.

¹⁸Tomotome na nwebi mosuu, moto me, mangomba maso ma baanosi basepele ne, pho katya Simo Elaa na bolaa.

¹⁹Na pho, mangomba maso ma baanosi bamocoloko pho akye na banga o imbanga sa etoma eya ngolu eya lophe Nwaphongo pho ya nkyemo ye na pho ya iweninya ndondo elaa ya banga.

²⁰Tokyele na ndengye iso obokye bato sa lowole na bobo na ndengye ekyekyelele banga baphalanga baikye ndengye eye.

²¹Tolukye ikyela bolaa, teli nde o miyo ma Nkolo kasi na o miyo ma bato.

²²Tobatomi na nwebi na banga mosuu, mbala nzikye mi mapho maamumekye na banga, towene obokye kiambya. Inḡwanḡwa eye kakule miambya na koleka pho b̄e komikambe na bolaa.

²³Pho ya Tito, iyo ali nwebi na nga owa lozingo na owa etoma onte ya b̄e; kasi pho ya bato babale bayokō baye ne, bali batoma ba mangomba ma baanosi, bambe nakyela pho ya nkyemo ya Yesu klisto.

²⁴Weninya obokye kobazingye phele. Pho mangomba maababatom, bawene obokye toesambe na phele.

2 Bakoliti 9

Isungyi pho ya b̄bi

¹Tewali ntina pho ya obokye nakule ekomela pho ya lowo lokyekyi isungyi sa baanosi ba Nwaphongo bali o Yelusaleme.

²Pho naebe obokye, b̄e oli na phowa ya ibasunga, namba na ekumisa o miyo ma bato ba Makedoniya, ngakye: «B̄bi ba Akaye baunva mibongya iambya banda mbula elekaa». Yango mena bato baikye ba Makedoniya babuto imiambya pho ya ndakisa ya b̄e.

³Inwanwa eye na etomele Tito na b̄bi ne pho itata saa etata banga mi lowo me, sango saba saa phaa; na zingye obokye o mibongya bowawokō nga.

⁴Bo phe, bo nga na bato ba Makedoniya toesi omō, toloombi ya ezwa o mibongye, tomobaa na so, pho toetataka obokye b̄e waunva mibongya, kasi so eyaka b̄e ya moleka.

⁵Yango mena, nawene obokye esengyesi obokye nawo na b̄bi babana bayee phanza pho ya ilengyele makafo ma b̄e bo wakanaka b̄e. Emba bo umbo imilengyele, yamoweninya obokye b̄e koambya na ndondo yonoyō kasi na mandondo mabale phe.

⁶Imunya naino, obokye moto okophikye na bokyiky, kanokō na bokyiky. Okophikye na boikye kanokō na boikye.

⁷Ebongyi obokye moto na moto akabe bokani yo. Yango saba na imiima, na na ietomisa na bokusi. Pho Nwaphongo kazingye moto okokabe na nkyisa.

⁸Nwaphongo ali na makoyi ma iephe mbolo ndengye na ndengye pho obakye nkolo iso na mbolo isengyesi na we pho ya isunga bitoma biso bilaa.

⁹Eli bo wakoma b̄e o buku pha Nwaphongo obokye: «Moto omolaa kakabele babola na boikye, bolaa phe pha mokokō pho ya bobele na bobele.»

¹⁰Eli Nwaphongo okophe bato mumboto nwa iphika na ntoma ya iza. Amoephe na b̄e mumboto, aamobuya nwikye pho ophokye bato baayokō me.

¹¹Amoebuya bato ba ezwele, pho obakye imbele sisō kokabele bato; yango mena bato baikye bamophe Nwaphongo melesi pho ya makafo maabaphe banga na nkombo ya b̄e.

¹²Pho etoma eya ikabela bato baakaya, teli nde pho ya isunga baanosu ba Nwaphongo kasi kyesepelisa na Nwaphongo pho bato baikye bamophe melesi.

¹³Waamokamwa bée na ngambo ya etoma ya bée, bato baikye bamokumisa Nwaphongo pho ya botosi boweninya bosembo pha bée o Simo Elaa ya Klisto, baamokumisa me pho ya ngolu ekyebakabele bée, na bato basuu mbolo ya bée.

¹⁴Wamowene bée ngolu eyaephe Nwaphongo, bamobondela pho ya bée na lozingo loso.

¹⁵Tophe Nwaphongo melesi pho ya ikabo sa lophe yo, silekyi makabo maso.

2 Bakoliti 10

Polo kalimbole etoma ye ya botoma

¹Inga Polo, nga mampenza naongye na bée na ndondo elaa nana boboto pha Klisto, kanga okowo bée bekye: Nabe moto wa bose wabe nga na bée elele yonyo, kasi moto wa nkamba wabe nga itakye na bée;

²Naebondi; santoma obokye nateya nkamba ya nga waamoya nga oka bée, pho nakane iteya nkamba me na bokusi bosso oka bato baumunya obokye inga na bengye nde maphoo ma bomoto.

³Phele, toli bato, kasi tolongwane na ndengye ya bomoto.

⁴Binwanele binwane na banga tebaika uta na bato, kasi eli binwanele bikusi ba Nwaphongo, pho ya inyangole bilele biso biimibombe banguna. Tonyangole maumunya maabe,

⁵na lolendo loso lokatele bato ieba nzela ya Nwaphongo. To kangye maumunya maso pho ya obokye matosa Klisto.

⁶Waaloweninya bée obokye kolotosa, toli phenephe iphe bato batebalotosa etumbu.

⁷Kokyekye nde maphoo mawenene o ibanda; bo moto monomo kawo obokye ali moto wa Klisto, aebe obokye na nga nali moto wa Klisto me.

⁸Pho sikokyi ioka so nabo namitati, na bokonzi pha loophe Nkolo, bokonzi boli na ntina ya iekuya kasi ienyangola phe.

⁹Sizingye obokye na eiyisa na nkanda ya nga.

¹⁰Pho kyeka bokowo bée: «Nkanda ya Polo kyilozokya o mandondo; kasi wabe yo na banga elele yonyo tabe na bokusi, na maphoo me mali nde phaa.»

¹¹Kasi moto okowo babona aebe na bolaa obokye ndengye eekyekomele nga nkanda na itakye, namokyela nde bomo wa moba nga na bée elele yonyo.

¹²Pho banga etelomimekye na bato baayɔkɔ, baamiwene obokye bɛɛ bakoka. Bali bibubusi, mobesi nwa bɛɛ bamokpe ndokolo mumekyele, bambe mimeka na nwanjo.

¹³Pho ya banga, tomitate nde na etoma eya lophe Nwaphongo. Etelomitate na lowɔɔ losuu. Etoma eya lophe Nwaphongo eli ya iyaa na oka bɛɛ mɛ.

¹⁴To loikyi leka mandelo nde bo ebakyi obokye toloikyi yaa oka bɛɛ, toekomesi nde phele bato ba o boo oka bɛɛ na Simo Elaa ya Yesu Klisto.

¹⁵Yango mena, tolomitate na bitoma bakyla bato basuu. Kasi tozingye nde obokye ianola sa bɛɛ sikole, pho etoma ya banga onte ya bɛɛ ekole mɛ, kasi nde o mandelo maalomekyela Nwaphongo.

¹⁶Sima, tokokyi ikyenimola Simo Elaa o nkyisi ili itakye na bɛɛ, ili naino saeyoka. Emba etolomitate na etoma eya kyela bato basuu.

¹⁷Kasi bakoma o buku pha Nwaphongo obokye: «Moto okozingye imitata, amitate nde na maphɔɔ makyela Nkolo.»

¹⁸Pho Nwaphongo taanole moto okomitate yo mampenza, kasi nde yo oko sambe Nkolo.

2 Bakoliti 11

Polo na batoma babɔɛ

¹Naongye na bɛɛ okangakye mandondo, onde nawɔ ndokolo moyeye (moto wa nwa). Nde phele otaa kanga mandondo.

²Nali na zuwa pho ya bɛɛ, nde booli zuwa sa Nwaphongo, nakane iyelongya na molo mɔnɔmɔ, molo mɛ eli Klisto. Na zingye iyeteya o boo phe ndokolo ngɔndɔ oli naino sa ebaa nzoto ya lele.

³Kasi koebe ndengye eya kosaka nzɔɔ Ewa na malondo mɛ mabe. Na ile, imbele sisuu Molembe akokyi iya bunzinya maumunya ma bɛɛ maalaa pho bɛɛ sakula zinga Klisto na ndondo yɔnɔyɔ.

⁴Pho bo naweni obokye moto mosuu aesi ya eteya Yesu mosuu okyɛɛ na owa eteyaka banga, bɛɛ wa moanola. Koanole Bolɔɔ bokyɛɛ na Bolɔɔ pha zwaka bɛɛ na Simo Elaa ekyɛɛ na eya eteyaka banga.

⁵Naumunya obokye bato babangye bɛɛ obokye batoma banɛɛ, tebandekye na ná ekpele yɔnɔyɔ.

⁶Na bosili na yela ya iwɔ, kasi nali na boebi. Mbala nzikye naba naeweninya phango na maphɔɔ ndengye na ndengye.

⁷Waeyimolaka nga Simo Elaa ya Nwaphongo, sikaka eonga ekpele. Namiuyaka o boo pha bɛɛ pho bɛɛ obutwe bato banɛɛ. Babona nakyelaka boɔɔ?

⁸Naanolaka iphutama na mangomba ma baanosi ba Nwaphongo masuu, nabaka nabikye nde na b̄e pho ya iesunga.

⁹Imbele saabaka nga oka b̄e, sikaka baa ephesi ya moto wabaka nga na masengyesi, pho b̄ebi bautaka o Makedoniya banzelelaka na mbolo iso ya sengyelaka na nga. Sikaka zinga ibaa ephesi ya b̄e, náa milowo ye. Na moikala ibaa nde bom̄o.

¹⁰Nawo na bosembo pha Klisto boli onte ya nga ngakye: O nkyisi ya Akaye iso, moto na m̄on̄om̄o etaandomya.

¹¹Na wo babona pho ya'ye? Pho obokye siezingye? Nwaphongo kaebe obokye na ezingye.

¹²Ikyikyele nga na moikala ikyela nde bom̄o, pho obokye batoma ba b̄ole babana b̄e sazwa nzela ya imitata obokye bakyele etoma nde bokyele banga.

¹³Bato me babana bali batoma ba b̄ole, baibi, bakatele bato obokye bali batoma ba Klisto.

¹⁴Kasi teli lowo la ikamwa, pho Molemba yo mampenza kakate obokye ali anzelu owa moo.

¹⁵Tekuli ba na lowo laikamwa bo bato baetoma; b̄e bakate obokye bali bato ba etoma ba Nwaphongo owa bosembo, o mokolo nwa suka, bamozwa etumbu ekokyi na bitoma ba b̄e.

Mampasi ma Polo o etoma ya botoma

¹⁶Nakule wo ngakye: Moto m̄on̄om̄o saumunya obokye nga na yeya (nga nali na nwaa), kasi bokoumunya bom̄o, anola obokye na yeya pho nakute mitata nwana bokyii me.

¹⁷Bo na mitate, siwo bozingye Nwaphongo, kasi ndokolo na yeya.

¹⁸Bokomitate bato bayoko mi mapho ma mokyisi, na nga namitata nde bom̄o.

¹⁹B̄e bato ba baakolo malondo, komengyele ianolela bato ba yeya!

²⁰Koanole obokye b̄e baebuya baombo ba b̄e, ba ebolo mbolo na malondo, ba etiyole, baewande o maboo.

²¹Naokye so ya ilowo, toloikaka leka bokoo pho ya ikyela ndengye mena! Kasi wa mekye b̄ebi imitata nawo ndokolo na yeya, nakokyi imitata na nga me.

²²B̄e bali Ba-Ebele? Na nga me! B̄e bali bato ba lisalaye? Na nga me! Bali bana ba Abalayama? Na nga me!

²³Bali bato ba etoma ya Klisto? — Namowo ndokolo moto owa yeya — Na balekye, nawene mpasi o etoma ileka b̄e. Nanyoko mbala nzikye o boko ileka

βε. ʼBato banvandaka na boikye ileka βε, nabaka mi makama ma iwaa mbala nzikye ileka βε.

²⁴Bayuda ba nvandaka phimbo mako maato na ibuwa mbala itano,

²⁵ʼbakonzi ba ʼBaloma bambinda phimbo mbala iyato, bamaa mabanga mbala yɔnɔyɔ, nazinda na masuwa mbala iyato, nakyela mokɔlɔ mobimba o maa, na moo na mokɔlɔ.

²⁶O mabanga ma nga nazwaka makama ndengye na ndengye; makama maa vato na maa masuwa, makama oka baibi, makama oka βebi na nga ʼBayuda, oka ʼbato ʼbatebali ʼBayuda, na oka βebi na banga ba βole; makama onte ya nkyisi inene na o mabokye.

²⁷Na wenekye mpasi na bitoma biikusi. Mbala nzikye sikaka lala ebuu. Na waka na nzala nana phowa ya maa, imbele siyɔkɔ sibaka nɔnɔ na ekpele ya iza. Nazangaka na etobu, na nyɔkɔmɔ na ná mpiyɔ.

²⁸Mampasi masuu malii kasi sii matangye. Maumunya ma nga ma mokɔlɔ na mokɔlɔ mali phɔ ya baanosi ba mangomba masɔ.

²⁹Moto mɔnɔmɔ bo aphembi o nzela ya Nwaphongo, na nga na phembe me. Bo moto mɔnɔmɔ akaa o isumu, wankyele mpasi ikye o ndondo.

³⁰Bo ebe obokye na mitate, na mitata na bokɔɔ pha nga.

³¹Nwaphongo, ango wa Nkolo wa banga Yesu, ookokumbele ʼbato nkɔlɔ iso, kaebe obokye siikate.

³²Wa baka nga o Damaseke, mokonzi o munene wa mokyisi me yabaka Aletasi, mokonzi mɔnɔmɔ abaka o se ye. Mokonzi me, akyekye mikyela batuluku o bibonga bisɔ ba mokyisi phɔ ba nzakya. Mokyisi me ηwalungamaka na ekuka.

³³Kasi baanosi ba Nwaphongo bamba nyɔsa mieluba enene, bamba ya ntɔkɔlɔ o fenetele eyabaka o ekuka, nɔnɔ wa nzuya βee o nze. Nɔnɔ waalota nga.

2 Bakoliti 12

Polo kamitate na mandɔtɔ me

¹Esengyesi obokye na mitate, na botebe bolaa, kasi nalukye iwɔ uɔwanɔwa phɔ ya mandɔtɔ na maphɔɔ maanveninyaka Nkolo.

²Naebe moklisito mɔnɔmɔ, owa baaka o ikolo, elekaa lolɔ mambula iko mbuka manee, (siebe naa abaaka o ikolo phele naa yabaka ndɔtɔ, Nwaphongo yo mampenza kaebe).

³Phele, naebe obokye Nwaphongo akyende na moto me o Paladiso. (Nakule wɔ ngakye, siebe naa abaaka o ikolo phele naa yabaka ndɔtɔ, Nwaphongo yo mampenza kaebe).

- ⁴Omō aokaka maphōo matemakokyi moto iwōo naa imekola.
- ⁵Phō ya moto mē namitata, kasi phō ya nga, namokyela mawala ma nga nde o bokōo pha nga.
- ⁶Bo nazingakyi imiotata nde sikyesi ndokolo moto wa ḡwaa, phō nde nawō maphōo; maa phele. Kasi nale imitata phō siibenele obokye bato babee na maumunya manene mi nga koleka maphōo mawene bēe na maokye bēe phō ya nga.
- ⁷Yango mena, phō nga satonda na mawala mimaphō ma nveninyaka Nwaphongo, Nwaphongo ampe bolōsi bokusi ndokolo toma ya Molemba phō ya invanda na inkatela phō nga satonda na mawala.
- ⁸Nabōndelekye Nkolo mbala iyato phō ya obokye ambikya na bolōsi mē.
- ⁹Kasi yo amba ya ambuyisa yokye: «Ngōlu ya nga ekokyi na wē. Phō mwiya ḡwa nga momiwēninya oka moto ootoli na bokusi». Yango mena nasepele nde imitata na bokōo pha nga, phō mwiya ḡwa Klisto mōbee mi nga.
- ¹⁰Yango mena nasepele bokōo pha nga, bo bantosi, bo na kambī, bo banyōkōsi na bo banveninye mpasi phō ya Klisto. Phō imbele sili nga na bokōo, eli nde sango sili nga na bokusi.

Iila sa Polo phō ya ingomba sa Bakoliti

- ¹¹Nawō ndokolo na yeya, kasi eli bēe bato bazingye bomō. Phō esengyelakyi obokye bēe onzambebele. Phō na bo sili na ntina, bato babangye bēe batoma banene tebaandekye.
- ¹²Bilembo biwēninya obokye nali owakolo toma bakyelamaka onte ya bēe, bēe koebe bowabaka nga nakangye motema mi maphōo masō, koebe na bilekyesako ndengye na ndengye ba wēninyaka mwiya ḡwa Nwaphongo.
- ¹³Ekpele'ye eyakyela nga o mangomba masuu eteyaika nga kyela oka bēe? Naebe nde lowō lonōlō, obokye sika anola obokye onzeyā. Indimbisa na bobē pha ekyela nga.
- ¹⁴Eye ya mōba mbala ya nga eya iyato iyaa oka bēe, na mbala mē esi anole obokye na zee ntoma ya bēe, nalukye nde bēe kasi ntoma ya bēe phe. Eli nde boli bana na baboti ba bē. Teli bana baazeya baboti kasi eli nde baboti baazeya bana.
- ¹⁵Phō ya nga, namōba na nkyisa ya ibungya isō ili na nga, na imibungya nga mampenza phō ya bēe. Bo nga na ezingye na boikye babona, bēe wa munzinga bontee?
- ¹⁶Wa moanola obokye sikaka baa ephesi phō ya bēe. Kasi bato bamowō obokye, nga Polo moto mōbe, na yaekpela baphalanga na bōole.

17 Onte ya bato batomaka nga oka b̄e, moto nza owa toma nga obokye ayaekosa pho ankpele baphalanga?

18 Natomaka Tito na nwebi m̄n̄m̄ okoebe b̄e obokye bayee oka b̄e. Emba Tito aya ekosa pho aekpele baphalanga? Banga ne toloika baa na maumunya ndengye ȳn̄ȳ?

19 Tee n̄n̄ uŋwan̄wa eye, b̄e koununya obokye nalukye nzela ya imilongya o boo pha b̄e? Teli bom̄! Tow̄ nde o boo pha Naphongo bozingye Klisto. Bande na nga, nambe w̄ na b̄e maph̄o maso mamana, pho tozingye iyesunga pho obokye okole o nzela ya Nwaphongo.

20 Naile obokye imb̄e sa mokoma nga oka b̄e, naya ezwa na mozalesi ŋwa moba sa nsunga naa ŋwaka nga sa esunga m̄. Naile obokye t̄k̄ na zuwa, ȳ na iwelana, itolana, iȳn̄, mawala na ikyemikyela mobulu ibe onte ya b̄e.

21 Naile obokye imb̄e samokula nga yaa oka b̄e, Nwaphongo wa nga sa mpe s̄o o boo pha b̄e, emba na motonda na nḡnḡ pho ya bato bakyeleka masumu kalakala, tebambe nale ikyela maph̄o maa s̄o, bondumba na maph̄o mabe ndengye na ndengye makyelaka b̄e.

2 Bakoliti 13

Low̄o laa suka

1 Eye ya moba mbala ya nga eya iyato ya iyaa oka b̄e. Bo wakoma b̄e o buku pha Mibeko obokye: «Batene bolombe bookyi manzoka mabale naa maato makyee mun̄k̄ m̄n̄m̄.»

2 Nali na low̄o l̄n̄l̄ la iw̄le bato bakyeleka masumu na b̄e baso m̄. Naunva ew̄le low̄o m̄ imb̄e sabaka nga oka b̄e mbala eya ibale, na uŋwan̄wa eye boli nga itakye, nakule butolela low̄o m̄ ngakye: Mbala eya sima wamoya nga oka b̄e, esiokye na moto m̄n̄m̄ nḡnḡ.

3 Pho kozingye naeteya obokye Klisto kaw̄ o mun̄k̄ ŋwa nga, walowene. Iyo tali na bok̄o oka b̄e, kasi kateya bokusi phe onte ya b̄e.

4 Nde phele, azangaka bokusi imb̄e sa mobakaka b̄e o ikolo sa ekulusu, kasi uŋwan̄wa eye ali na bom̄ pho ya nwiya ŋwa Nwaphongo. Na banga tozangyi bokusi ndengye eyazangaka Klisto, kasi wamowene obokye toli na bom̄ boli ne, pho mwiya ŋwa Nwaphongo ŋwa banda ikyela na banga onte ya b̄e.

5 Omimekye b̄e mampenza booli onte ya ianola. Omimekye! Tooebe obokye Yesu Klisto ali onte ya b̄e? Wanaka imimeka m̄ siloekpenele.

6 Kasi naumunya obokye wa moeba obokye imimeka m̄ tesiiki loekpenela.

7 To b̄nd̄le Nwaphongo obokye b̄e sakyela n̄n̄ bōbe b̄n̄b̄, tololi na phowa ya imilongya, kasi tozingye obokye b̄e okyele bolaa, na bo banga toloikiy longaa.

⁸Pho tolokokyi itemele bosembo pha Nwaphongo, kasi tosengyesi nde ikyela ili phele.

⁹Tokumbe imbela sili banga na bokoo emba bete na bokusi o nzela ya Nwaphongo. Lowo loobondele banga Nwaphongo loli obokye bete obe bato balaa mpenza.

¹⁰Yango mena, naekomesi babona o boo pha nga iyaa oka bete, pho waamoya nga oka bete, nga saya ephe etumbu na bokonzi pha mpe Nkolo, bokonzi me boli na ntina ya itomba ingomba sa bete, kasi pho ya isioto phe.

¹¹Kasi unwanwa eye bande na nga, oikala na bolaa. Luka ikyela bolaa, kuyinyaka bete na bete, ookanaka onte ya bete, baa na na bose. Emba Nwaphongo owa lozingo na owa bose amoba na bete.

¹²Obeyinya, ombe na yambana. Baanosi ba Nwaphongo bali wawa baelongosi.

¹³Le obokye ngolu ya Nkolo Yesu Klisto, lozingo la Nwaphongo, na isungyi sa Bolobo Bosantu ibee na bete baso.

Bagalatia

Bagalatia 1

Ibeya

¹Nga Polo, owabutwa toma. Teyaika bombuya bato, naa sika bobutwa na moto. Kasi na bobutwa nde na Yesu Klisto na Tata Nwaphongo owa mokundola onte ya bawe.

²Inga na bēbi baali na nga wawa, toekomele bēē mangomba mali o Galati.

³Ngolu na bose pha Ango wa banga Nwaphongo na Nkolo Yesu Klisto ibee na bēē.

⁴Iyo owamiambya pho ya masumu ma banga, pho ya obokye alomanya o mokyisi mumu moobe, bo waazingaka Nwaphongo, oli Ango wa banga.

⁵Nkyemɔ ibe ne pho ya bobele na bobele. Amɛ.

Simo Elaa eli nde yɔɔɔɔ

⁶Nwaphongo aebanga pho ya Klisto; nambe taakamwa na bonzanga bomokubolesi na bēē lokukyi, pho ya ikye benga Simo Elaa esuu.

⁷Teli na pho ya obokye Simo esuu eli, kasi wali nde bato baambya mobulu onte ya bēē, bambe na zinga ɔɔɔ Simo Elaa ya Klisto.

⁸Kasi bo moto mɔɔɔɔ, ebe banga naa anzelu mɔɔɔɔ owa ikolo, aeyimosi Simo Elaa eekyese na eya eyimola banga, alakame na bobe!

⁹Tounva lowɔ na bēē, emba nakule ewɔle lango uɔɔɔɔ eye, ngakye: Bo moto aeyimosi Simo Elaa eekyese na eyaanola bēē, alakame na bobe!

¹⁰Uɔɔɔɔ eye, kyelukye iwo obokye nalukye bolaa oka bato ndee oka Nwaphongo? Nalukye nde obokye bato bansambe? Bo nataakyi ba nde obokye bato bansambe, nde sikuli ba moto wa etoma wa Klisto.

Ndengye eyabutwa Polo toma

¹¹Bande, pho nawɔ na bēē ngakye: Simo Elaa eya eyaeimola nga, teli ya bato.

¹²Pho simba na ezwa na moto, sika naeyekola na moto. Kasi yanveninya nde Yesu Klisto.

¹³Pho waoka bawɔ na mobesi nwa nga nwa phanza onte ya mibeko ma Bayuda: Na kabu eya baka na nga nanyɔɔɔ ingomba sa Nwaphongo na wabaka nga nalukye ɔɔɔɔ.

¹⁴Nabaka nakole o mibeko ma Bayuda, nalekaka bēbi baikye ba yoo na nga na ba bosoo pha nga, pho nazingaka na boikye bonkɔkɔ pha batata.

¹⁵Kasi, Nwaphongo owanzɔɔ tata ibu sa mama, ambanga na ngolu ye.

- ¹⁶Anveninya Nwana we pho ya obokye nakyemimola Simo ye onte ya bapakano. Mina wamɔ, sikula luka izwa mateya ma bato,
- ¹⁷naa ikyende o Yelusaleme oka babaka batoma o boo pha nga. Nakyekye o Arabi, sima namba ya butwa o Damaseke.
- ¹⁸Emba, sima ya mbula iyato, namba yakye o Yelusaleme pho ya iebana na Petelo, namba kyela ne nkolo iko mbuka itano.
- ¹⁹Sika wene na toma mosuu, kasi nde Zake, nwana nyango na Nkolo.
- ²⁰Maphoo maekomele nga mama, namawo o boo pha Nwaphongo, teli bole.
- ²¹Sima, namba ya kyende o manyete ma Siri na Silisi.
- ²²Kasi tebaikaka nzeba o Mangomba ma Klisto mali o manyete ma Yuda.
- ²³Kasi baokaka bawo obokye: «Moto owabaka kalonyokolo phanza, abuto kaimole maphoo ma ianola Klisto mabaka yo kato phanza.»
- ²⁴Emba Mangomba me makumolaka Nwaphongo pho ya nga.

Bagalatia 2

Iokana sa batoma o Yelusaleme

- ¹Bobele, o sima ya mbula iko mbuka ine, namba kula yakyende o Yelusaleme, nga na Balanabasi. Nakyendekye na na Tito.
- ²Nakyendekye pho Nwaphongo anveninyaka obokye nakyende omɔ. Emba namba baimola Simo Elaa eya imiolaka nga onte ya bapakano. Naeyimolaka na bato balobo bee kumola, obokye etoma eso ekyekyele nga yango sakyende pha.
- ³Kasi nwebi na nga Tito, na bo ali Moela, tebaika motomisa obokye amibele.
- ⁴Nde ya baka nde pho ya bebi babole, baminyosaka na malondo obokye baya nongo bookokyelele banga bosomi pha banga, boute na Yesu Klisto, pho bakule lobuya o boombo.
- ⁵Oka bato baabana, toloika miuya, nong pho ya nwana imbele, pho ya obokye phele ya Simo Elaa ebe nde yango pho ya bee.
- ⁶Kasi pho lokyekyi bato banene — bo wabaka be, te wali na tina: Nwaphongo takyekye maboo ma bato — bato me tebaika na ntomisa ekpele esuu.
- ⁷Kasi bawenekye nde obokye iimola Simo Elaa oka bato bali sa mibele, yabaka etoma eya mpe be, booli eyaka Petelo oka bato bamibele.
- ⁸Pho moto owakyelaka onte ya Petelo pho ya ikye teya oka bato baamibele, akyela ne onte ya nga pho ya bato baatebaika mibele (pakano).

⁹Emba, Zake, Petelo na Yoane bawene ndokolo ntondo o ingomba, okoebe bee ngolu eyampe Nwaphongo, balophesye maboko, na nga na Balanabasi, pho ya iweninya obokye toli elele yonyo. Tookanaka obokye banga tokyende mbale eli bato bate baika mibele, bee mbale eli bato baamibele.

¹⁰Baongaka na banga nde obokye toumunyake babola, lowo laakyela nga na bolaa.

Polo kaoya Petelo o Antioshe

¹¹Kasi wakyende Petelo o Antioshe, namba ya mooya o miyo ma bato, pho aminyosaka o lowo lobe.

¹²Mena bato batomaka Zake saboyakakye, abaka kaze yo na bapakano. Kasi, sima ya iya sa be, abuto ilota na ikyemiba imambale, pho ya ilota bato baamibele.

¹³Emba Bayuda baayoko butwaka ikyela bokokyele yo, ebe na Balanabasi yo mampenza abutwaka ne ikyela bom me.

¹⁴Kasi waawene nga obokye tebaatambule o molongo bokowo phele ya Simo Elaa, namba wo na Petelo o boo pha bato baso, ngakye: «Bo we oli Moyuda, kobikye ya mobesi nwa bapakano, kasi nwa Bayuda phe, wamba tomisa bapakano ibaa ya Bayuda ndengye'ye?»

Bayuda na bate bali Bayuda babiki pho ya ianola Klisto

¹⁵Banga, tobotama Bayuda, tololi bato ba masumu ndokolo bapakano baba.

¹⁶Kasi toebe na bolaa obokye moto tabutwe moto wa bosembo pho ya bitoma ba mibeko, kasi nde pho ya ianola se oka Yesu Klisto. Toanola na banga Yesu Klisto me, pho ya obokye tobe bato ba bosembo na ianola Klisto emba pho ya bitoma ba mibeko phe. Pho na bitoma ba mibeko, moto etabutwe moto wa bosembo.

¹⁷Kasi bo na bolukakye ibutwa bato ba bosembo onte ya Klisto, balozwaka bato ba masumu na banga me, kyelukye iwo obokye Klisto ali moto wa etoma wa isumu? Teli bom!

¹⁸Bo nakuli bongya mapho ma mibeko matoko nga, mena nga mampenza nakule mibuya mosemosi wa mibeko.

¹⁹Pho nga, nawa nde na mobeko pho ya obokye nabe na bom pho ya Nwaphongo. Na Klisto, nali moto obakyi bee o ekulusu.

²⁰Nali na bom, kasi tekuli ba nga, eli Klisto oli na bom onte ya nga. Pho bom booli na nga unwanwa eye, nali na phango pho ya ianola Nwana wa Nwaphongo, yo owa nzinga na owa miambya pho ya nga.

²¹Siibuya ngolu ya Nwaphongo sa ntina, pho bo na mobeko tozwe bosembo, ka mena Klisto amba waa nde bowela.

Bagalatia 3

Moto kabikye na mobeko ndee na ianola

¹Oo bato ba Galati bibubusi! Oelɔkyi nza? O miyo ma bɛɛ, baeteyaka Yesu Klisto owabakaka bɛɛ o ekulusu.

²Onzimole mi lowɔɔ lolo: Eli phɔ ya ikyelela mibeko wamba zwa Bolɔɔɔ, ndee phɔ waoka Simo Elaa?

³Bɛɛ oli bibubusi mi lowɔɔ lolo? Bɛɛ baatatakyi phanza na Bolɔɔɔ, uɲwanɲa eye, eli na nzoto kombe luka ibomela?

⁴Okyesi maphɔɔ manene maikye nde bokyelela? Emba bo embi kula ba nde bokyelela!

⁵Moto owaephɛ Bolɔɔɔ, na owakyela bilekyesako onte ya bɛɛ, kaikyele nde phɔ kokumole mibeko ndee phɔ waoka Simo Elaa?

⁶Phɔ Abalayama abaka na ianola oka Nwaphongo, emba yango mena yakyela obokye bamotangye ndokolo moto wa bosembo.

⁷Yango mena, oloebe obokye: Eli baanosi bali bana ba Abalayama.

⁸Na o Buku, Nwaphongo awɔ obokye amobuya bapakano bato ba bosembo na ianola, amba na imola Abalayama phanza Simo me Elaa eye: «Mabota maso mamozwa bolaa phɔ ya we.»

⁹Yango mena, bato bali baanosi bazwe bolaa bɛɛ na moanosi Abalayama.

¹⁰Phɔ bakyelesi ba mibeko, bali bɛɛ basɔ o se ya ilakyema. Phɔ wakomama obokye: «Moto munsɔ owamoba sakumola mibeko misɔ miakomama o buku pha Mibeko, alakyelame na bofe.»

¹¹Phɔ eli nde phɛɛ obokye na mibeko, moto etabutwe moto wa bosembo o miyo ma Nwaphongo. Phɔ moto ooli na bosembo phɔ ya ianola, amobika.

¹²Mibeko na Ianola tebatambule ndengye yɔɔɔɔ. Phɔ ya bomɔ, moto owamokokya ikyiongye mobeko me, amobika phɔ ya nwango.

¹³Klisto aphuta phɔ ya ilomanya o bilakyi ba mobeko, wabutwa yo mampenza ilakyi phɔ ya banga. Phɔ wakomama bofo: «Moto munsɔ oingye bɛɛ o mwete, alakyelame na bofe.»

¹⁴Wakyelama babona phɔ bolaa pha Abalayama bokomele na bapakano na nzela ya Yesu Klisto. Emba na bomɔ, tozwe, na ianola, Bolɔɔɔ, ekpele eya lolakyela be.

Klisto, nwakolo mumboto nwa Abalayama

¹⁵Bebi, tokyekye bokokyele bato ba mokyisi. Bo nkyisi ibale ikyesi sangola, moto na mɔɔɔɔ takokyi ieyɔɔ na iebuya ndengye esuu.

¹⁶Eli nde bomɔ, mambunu Nwaphongo amaikyelaka Abalayama mumboto nwe. Taika wɔ obokye: «Na mboto ye», ndokolo kawɔ na bato baikye. Kasi «na muboto nwa we», eli nde phɔ ya moto monɔmɔ: Emba moto me eli Klisto.

¹⁷Emba kyeka maumunya ma nga: Sangola eyaika kyela bée na bolaa phanza, yakyelama na Nwaphongo. Mobeko, nwanjo nwaya bipha mikama mine mbuka maato o sima, temokokyɛ ɛtɔ ilaka me phɔ mena nde wabuye mbunu ya Nwaphongo nde pha.

¹⁸Phɔ nde bo na mobeko bambe zwa ilaka, mena tekuli ba na mbunu. Nzuka, eli nde na nzela ya mbunu, Abalayama azwa ngɔlu ya Nwaphongo.

¹⁹Emba, mobeko moya kyela ye? Moyamibakya phɔ ya iweninya itiyo sa mibeko, wamotaba bée baziya iya sa mumboto nwaikyela bée mbunu. Nwaphongo aphekye Mobeko nwe na nzela ya banze oka Mose, owa baka tima onte ye na bato.

²⁰Nzuka tima me tali moto wa moto monɔmɔ. Emba Nwaphongo ali nde yo monɔmɔ.

Ntina ya mobeko

²¹Kyelukye iwɔ obokye mobeko mokyese na mambunu ma Nwaphongo? Teli bomɔ. Phɔ bo mobeko nwaphemekye, bo nwabaka na mwiya nwa iphe bomɔ, emba ibutwa moto wa bosembo nde wautakyi nde phele na mobeko.

²²Kasi buku pha Nwaphongo boloteya obokye masumu maakya bato basɔ, phɔ ya obokye na nzela ya ianola Yusu Klisto, mbunu ekokyisame phɔ ya baanosi.

²³O boo pha iya sa ianola, tobaka o boloko ya mobeko, naboziyakye obokye ianola simiweninya.

²⁴Yango mena, mobeko nwabaka mɔkɔsi wa banga, wataba banga toziya Klisto, phɔ ya obokye tobutwe bato ba bosembo na ianola.

²⁵Kasi sima ya iya sa ianola, tolokuli ba o se ya mɔkɔsi mɔna.

²⁶Phɔ na nzela ya ianola Yesu Klisto, bée basɔ oli bana ba Nwaphongo.

²⁷Ɛe, bée basɔ bazwaka batisimo onte ya Klisto, olati Klisto.

²⁸Tewakuli ba naa Moyuda, naa Moela. Tewakuli ba naa moombo, naa sɔmi. Tewakuli ba lele na nwanwasi. Phɔ bée basɔ, oli nde moto monɔmɔ onte ya Yesu Klisto.

²⁹Emba boli bato ba Klisto, mena eli nde obokye oli mboto ya Abalayama, oli mandomi me bo waimokyela Nwaphongo mbunu.

Bagalatia 4

Baklisto tebakuli ba baombo ba mobeko

- ¹Eye eli maumunya ma nga: Oli wango obokye ŋwana owa sɔmi ali ŋwana, takyese na moombo na ŋwana ndambo, iyo ali kolo ya maphɔɔ masɔ.
- ²Kasi ali o se ya bato baamobanza na okokambe maphɔɔ me nɔnɔ mokɔɔ ŋwa meka ango.
- ³Na banga, nde bomɔ, wataka ba banga bana, tobaka baombo ose ya phembɔ ya mokyisi.
- ⁴Kasi, wakoka sina imbele, Nwaphongo amba ya toma Nwana we, abotama na ŋwanwasi, ambi ba na o se ya mibeko.
- ⁵Nwaphongo amotomaka phɔ ya iyikola babaka o se ya mibeko, phɔ ya obokye tobutwe bana be.
- ⁶Nde phele, oli bana be: Nwaphongo atoma Bolɔɔ pha Nwana we o mandondo ma banga, Bolɔɔ me boanwane obokye: «Aba, Tata!»
- ⁷Tokuli ba moombo, kasi ŋwana. Emba oli we ŋwana, okuli ba na sɔmi onte ya Nwaphongo.

Polo amiokyi ngɔngɔ phɔ ya bato ba Galati

- ⁸Phanza, wabaka bɛe saeba Nwaphongo, wabaka baombo ba manzambe, batebali maakolo manzambe.
- ⁹Kasi unwanwa eye boebi bɛe Nwaphongo, na boeyebi Nwaphongo, ndengye kombe kula zinga ikye butwa baombo ba phembɔ ya phaa ite ili ntina ya mokyisi mumu?
- ¹⁰Bɛe kokumole nkɔɔ, makombe, mambele na mambula!
- ¹¹Ompɛ bɔɔɔ phɔ etoma eyakyela nga onte ya be, nakuma nde bokumela!
- ¹²Bande, na ebɔndi, kyela bokokyele nga, phɔ na nga nabutwa ndokolo bɛe. Toika nkyela na lowɔ lonɔɔ loobe.
- ¹³Koebe na bolaa, yaba waabaka nga na bolɔsi, phɔ ya mbala eya etatele, naeteyaka Simo Elaa.
- ¹⁴Emba, na bo phɔ ya bolɔsi pha nzoto ya nga, toika nvene pha naa toika nzoka empi. Kasi wanzambanga ndokolo anzelu wa Nwaphongo, ndokolo Klisto Yesu.
- ¹⁵Nkyisa yabaka na bɛe ili bi? Nga ka nali nzoka ya be: Bo wakokaka, nde wa miphengɔɔko miyo ma bɛe phɔ ya imampe.
- ¹⁶Emba unwanwa eye, nabuto mbomi ya bɛe phɔ naewɔle bosembo?
- ¹⁷Imibanza simibanza na bɛe bɛe sasina, teli saakolo imbanza. Bazingye nde obokye baebalola na nga phɔ omibanza na be.

¹⁸Ekpele elekyi bolaa, eli imiwene obokye bamibanza na bée sakolo imibanza imbele sisi, emba yango saba nde wabe nga onte ya bée.

¹⁹Bana banga, onte ya minyoko, nakule eebota, noko wamokuta Klisto onte ya bée.

²⁰O! Nazingaka ibaa phenephe na bée imbele sisi pho ya izwa mowosi molongoba, pho siebe ndengye ekokyi nga ikyela pho ya bée.

Dwana wa Sala na nwana wa Agala

²¹Inzimole, bée bazingye ibaa o se ya mibeko, bée tookye ikyiwo mina mibeko?

²²Wakomama bobo, pho obokye Abalayama abotaka bana babale: Moko na nwasi moombo, omoyoko na nwasi owa somi.

²³Kasi nwana owaka nwasi moombo, abotamaka bokobotame nwana munsu, emba nwana wa nwasi owa somi, abotamaka pho ya ikokya mbunu ya Nwaphongo.

²⁴Maphoko mamana mali mabombami mazindo: Basi babana bali, sangola ibale. Moko, okoye o ngomba ya Sinayi, kabote pho ya boombo: Eli Agala.

²⁵Pho ngomba ya Sinayi eli o Arabi. Emba Agala akokaa na Yerusaleme eya lolo pho ali moombo yo na bana be.

²⁶Kasi Yerusaleme eya ikolo eli somi, emba yango eli nyango wa banga.

²⁷Pho wakomama bobo: «Iwe komba, otowabotaka, kumba! Iwe otowaika eba bolosi pha ibota, lika nyangye ya nkyisa, pho nwasi owa engyibinya bée ali na bana baikye koleka nwasi oli na moloo.»

²⁸Emba bée, bebi, nde boli Izake, oli bana baabotama o mbunu ya Nwaphongo.

²⁹Kasi, nde bo wanyokoko nwana owa botamaka bokobotame nwana munsu owa botamaka na Boloko pha Nwaphongo, wakuli ba nde bomu unwanwa eye.

³⁰Emba buku pha Nwaphongo bowo bo? Winya nwasi owa moombo na nwana we, pho tewakokyi obokye nwana wa nwasi moombo akabe ilaka yo na nwana wa nwasi owa somi.

³¹Yango mena, bebi, teloli bana ba nwasi owa moombo, kasi bana ba nwasi owa somi.

Bagalatia 5

Klisto kalophe bosomi

¹Klisto alokandola nde pho tozwe phakolo bosomi. Ophila na bolaa, bée samile ikula butwela boombo.

²Kyeka, nga Polo, naewole ngakye: Bo b̄e omibesi, yaakyela Klisto pho ya b̄e eteikule ba na ntina.

³Nambe nakula wo na b̄e mbala yonoyo obokye moto munsu okomibele, asengyesi na ikyelela mobeko bo kowo hwango.

⁴Bo kokyele bosembo pho ya mibeko, okabwa na Klisto, ozangyi ngolu.

⁵Bo na banga, tolemele obokye Nwaphongo alobuya bato ba bosembo pho toanola. Eli mbunu ekyeziya banga na mwiya hwa Bolobo.

⁶Pho, pho ya moto oli onte ya Yesu Klisto, ebe imibele, ebe iba samibele, teili na ntina. Kasi eli na ntina, eli nde ianola simiweninya na lozingo.

⁷Wakyilinganaka na bolaa. Moto oezibesi nzela na oekatesi ianola mapho mabosembo nza?

⁸Ikatela sisi tesikyi uta na okoebangye.

⁹Nwana munu hwa mapa mokyiky onte ya falini, moulole falini esu!

¹⁰Pho ya nga, nali na ianola oka b̄e onte ya Nkolo obokye otobengye nzela esuu. Kasi moto okoamba mobulu onte ya b̄e, na bo abe nza, Nwaphongo amophe etumbu.

¹¹Bande, bo na nga, bo nakule teya imibele, pho ya'ye nanyokomo? Na bomu, ekulusu ya klisto tekuli ba ibaku!

¹²Bato banyosa mobulu onte ya b̄e, bambe nde kye mitena bompele pha be.

Bitoma ba Nzoto na mbuma ya Bolobo

¹³Bebi, b̄e wabangamaka obokye ozwe bosomi. Kasi bosomi me phango saephe nzela ya ibenga phowa ya nzoto! Kasi na lozingo omiambya, o sungane onte ya b̄e.

¹⁴Pho mibeko misu mikokyisame nde onte ya iloba sonoso sisi: «Wamozinga mobuba na we bokomizingye wa mampenza».

¹⁵Kasi, bo b̄e kotwane ya manyama, kombe na zaana b̄e na b̄e, kyeba: Wamioto b̄e na b̄e.

¹⁶Inzokye: Tambula na Bolobo emba otokyele mapho maetomisa phowa ya nzoto.

¹⁷Pho nzoto na ma phowa me, matemele Bolobo, emba Bolobo katemele nee nzoto. Onte ya b̄e, wali ebasi, yango mena sakyela bo kozingye b̄e.

¹⁸Kasi bo okambemi na Bolobo, b̄e tokuli ba o se ya mibeko.

¹⁹Bitoma bia nzoto uhwawwa eye biwene na bolaa: Ekobo, mapho ma sokoto, bondumba,

²⁰isambela bikyeko, bonganga, iyinana, iba saokana, zuwa, itombɔ, iwelana, ika miko, ikabwana,

²¹imengyela, ilanga maleku, nganga ya iza na maphɔɔ ndengye na ndengye maula na mango. Bakyesi ba maphɔɔ me, naekyebisa bo waunva eekyebisa phanza nga, etebakome o Bokonzi pha Nwaphongo.

²²Kasi kyeka mbuma ya Bolɔɔ: Lozingo, nkyisa, bose, iuya mɔɔ, motema bolaa, izinga bato, ianola,

²³iba na boboto, imizila. Maphɔɔ masɔ mama, mobeko tamakatele.

²⁴Bato basɔ baka Klisto, babakya nzoto na maphowa ma yango maabe masɔ o ekulusu.

²⁵Bo tobikye na Bolɔɔ, tolee Bolɔɔ me alokambe.

Mobeko ŋwa Klisto

²⁶Banga saba bato ba mawala: Banga satumonela onte ya banga, banga samengyelana onte ya banga.

Bagalatia 6

Nyanyinyana biphesi ba bɛɛ

¹Bande, bo mɔnɔmɔ na bɛɛ akyesi boɔe, eli nde bɛɛ, bali na Bolɔɔ, bakokyi imoteya na mɔɔ. Nde kokyebe na we: Na we tokokyi imekama me?

²Nyanyinyana biphesi onte ya bɛɛ. Na bomɔ, kokokya mobeko ŋwa Klisto.

³Phɔ, bo moto kamikpe na kaa, nzuka ali nde pha, yo mampenza kamikosa.

⁴Kasi moto na moto akyekye etoma ye. Emba, bo aweni obokye etoma me eli ya kaa, yamoba nde phɔ ye, kasi teli phɔ ya baayɔkɔ.

⁵Phɔ moto na moto amophila ephesi ye mampenza.

⁶Moto okoteya bɛɛ Iloba sa Nwaphongo, akabe na moto okomoteya mbolo ye iso iinda.

⁷Bɛɛ samengye: Tebaalangye mi Nwaphongo. Phɔ iphikyi moto, amoinɔkɔ.

⁸Moto okophikye phɔ ya nzoto ye mampenza, amunɔkɔ ikyi bote nzoto: Iwaa. Kasi moto okophike phɔ ya Bolɔɔ amunɔkɔ ikyi bote Bolɔɔ: Bomɔɔ pha bobele.

⁹Banga saphembe na ikyela bolaa. Phɔ, o imbele me, bo tolole phe, tomunɔkɔ mbuma ya balaa.

¹⁰Yango mena, imbele botaabaa sango, tokyele bolaa na bato basɔ, konza na bebi na banga onte ya ianola.

Maphɔɔ maa isɔkya

- 11**Kyeka nkoma inene iye: Naekomele yango na mabɔkɔ ma nga mampenza!
- 12**Bato baazinga imiebinya bokolo moto na maphɔɔ ma nzoto, kyeka bɛɛ babana bato baetomisa imibele. Phowa ya bɛɛ yɔnɔyɔ eli nde ya iba sanyɔkɔmɔ phɔ ya ekulusu ya Klisto.
- 13**Phɔ, bɛɛ bamibele, tebakumole mobeko. Kasi bazingye nde obokye bɛɛ omibele phɔ bamiphambe na imibele sa bɛ.
- 14**Phɔ ya nga, sili na lowɔɔ losuu la imiphamba bo teebe nde ekulusu ya Nkolo ya banga Yesu Klisto. Na ekulusu mɛ, mokyisi mobakyemi phɔ ya nga, na nga nabakyemi o ekulusu phɔ ya mokyisi.
- 15**Imibele na ibaa samibele, tewali na ntina. Ka lowɔɔ la ntina eli nde ibutwa moto oomunyakune.
- 16**Phɔ ya baamikambe na mobeko mumu, bose na ngɔngɔ ibe mi bɛ, na mi Isalayele sa Nwaphongo.
- 17**Tata uɲwanɲa eye, moto sakula ntungyisa. Phɔ nga, nali na bilembo bia Yesu o nzoto ya nga.
- 18**Bebi, le obokye ngɔlu ya Nkolo ya banga Yesu Klisto ebe na bɛɛ. Ame.

Baefese

Baefese 1

Ibeya

¹Nga Polo, ooli toma wa Yesu Klisto na phowa ya Nwaphongo. Naekomele bée basantu ba Efese baanole Yesu Klisto.

²Le obokye ngolu na bose pha Ango wa banga Nwaphongo na Nkolo Yesu Klisto ibe na be!

Ngolu eteli na suka

³Topambole Nwaphongo, Ango wa Nkolo wa banga Yesu Klisto! Yo owalopambola onte ya Klisto, na mapambosi maso ma molimo maute o ikolo.

⁴Mena mokyisi sa bokyelamake, Nwaphongo alozinga amba na loolo onte ya Klisto obokye tobe basantu na sa mooya o miyo me.

⁵Awangaka phanza obokye tobutwe bana bée na nzela ya Yesu Klisto. Mena bowazingaka phowa elaa ye,

⁶pho tokumisa nkyemo ye, na ngolu eya lotonza ne onte ya Nwana we wa lozingo.

⁷Onte ye, toikoo na nzela ya malongo me. Onte ye, Nwaphongo alimbise bobee pha banga, ilongobana na ngolu ye ete eli na suka,

⁸eya lotonza ne na zebi sisu na na malondo.

⁹Aloteya ibombami ya phowa ye, ilongobana na phowa ye elaa bo wa wangaka yo onte ya Klisto.

¹⁰Nwango moli obokye wakoka sina imbele me: Nwaphongo amoangyinya mapho maso maali o ikolo na mali o se pho Klisto abe mokonzi nde monomo.

¹¹Onte ye me, banga tozwa iyalo sa banga pho Nwaphongo aloolo minyabipha ilongobana na nwango nwe okokyele iso boozingyi phowa ye.

¹²Pho banga tobe o ikumo sa nkyemo ye banga balemelaka oka Klisto phanza.

¹³Onte ye me, waoka iloba sa phele, Simo Elaa ekyebikya. Onte ye me, waanola, emba bamba ekyela elembetele ya Bolobo phalakyelaka yo minyabipha.

¹⁴Bolobo me eli ndanga ya ilaka samozwa banga oka Nwaphongo. Tomozwa ilaka me sisu wamokandolama banga o boombo, emba tomowene nkyemo ye, tomba na mokumola.

Losambo la Polo oka Nwaphongo

¹⁵Yango mena, na nga me, waaoka nga ianola sa bée oka Nkolo Yesu na lozingo la bée pho ya basantu basu,

- ¹⁶sile iphe melesi pho ya be, naetangye moto na moto o mabondeli ma nga.
- ¹⁷Pho ya obokye Nwaphongo wa Nkolo wa banga Yesu Klisto, Tata owa nkyemo, aephe zebi saamoeteya na saamokyela obokye omoebe phele na balaa.
- ¹⁸Nabondela obokye aweninya saa miyo ma mandondo ma bee pho oebe molemo ye moephe mbela ye, yango eli bonene pha nkyemo ya ilaka se sikabele yo basantu.
- ¹⁹Nabondela na obokye oebe phembo iinkusi ya Nwaphongo pho ya banga baanola, kokokana na mwiya nwa bokusi pha phembo ye.
- ²⁰Aikyela iso o etoma onte ya Klisto, waamokundola yo onte ya bawe na waamozasa yo o boloo phe o ikolo,
- ²¹Klisto ali o ikolo sa Mwiya muso, Bokonzi bosso, Phembo iso na Bonkolo bosso, ali na o ikolo sa mankombo maso maali, ebe o mokyisi mumu, ebe na o mokyisi nwaamoya.
- ²²Ee, Nwaphongo akyela iso o se ya makolo ma Klisto, amba na mokyela o ikolo sa iso, amoolo ifaa ndokolo moto nwa Ingomba.
- ²³Ingomba eli nzoto ya Klisto, onte ya sango Klisto ali muuwosi, onte ya Klisto Nwaphongo ali muuwosi.

Baefese 2

Bomoo o nte ya Klisto

- ¹Phanza bee wabaka bawe pho ya mabunga na masumu ma be.
- ²Wabaka kobikye o masumu kokokana na manzambe ma mokyisi mumu. Wabaka kokumole mokonzi nwa bokonzi pha phembo iili o mipere. Mokonzi me eli bolobo bofe bookyele unwanwa eye o mandondo ma bana baatambele Nwaphongo.
- ³Na banga tobaka o molongyele nwa bato babana me, wamiambyaka banga o phowa ya banga ya bonzoto. Tobaka tokyele phowa ya bonzoto na ya maumunya maabe, emba tokokaka na etumbu ya Nwaphongo ndokolo bato baso.
- ⁴Kasi Nwaphongo na ngongo ye iikye, pho ya lozingo le lonene laa lozinga ne,
- ⁵ebe na wawaka banga o mabunga ma banga, alophe bomoo na Klisto. Nde phele, bee wabika na ngolu ya Nwaphongo.
- ⁶Emba molongo na Klisto, alokundola, amba na lozasa o ikolo, onte ya Yesu Klisto.

⁷Obokye ateya o bileko biamoya bonene pha ngolu ye na nzela ya bolaa phe pho ya banga onte ya Yesu Klisto.

⁸Pho na ngolu ye, bée obiky na nzela ya ianola. Ka teli lowo la be, mena eli nde ikabo sa Nwaphongo.

⁹Sango tesiute na bitoma, obokye moto amiphambe na sango.

¹⁰Pho toli bikyelamo ba Nwaphongo, alokyela onte ya Klisto Yesu pho tokokya bitoma bilaa balobongyisela yo phanza.

Baso toanga onte ya Yesu

¹¹Yango mena, nde koumunya bo wabaka bée phanza bapakano o bonzoto. Baabele bée, nde pho ya phota eya mikyela bée o nzoto na maboko ma bato, baebangye ngbotu.

¹²Imbele me, toikaka eba Klisto, toikaka ba bato ba makokyi nwa Isalayele, wabaka babutu, mbunu eyaikaka Nwaphongo onte ya sangola na bato be, teyabaka pho ya be. Toikaka ba na molemo, toebaka na Nwaphongo o mokyisi.

¹³Kasi unwanwa eye, onte ya Klisto Yesu, bée baabaka phanza itakye, obuto phenephe pho ya malongo ma Klisto.

¹⁴Pho, eli yo owa loyelela bose. Bayuda na batebali Bayuda ababuye moto moneko. Waambya yo bomoko phe o ekulusu, Klisto auosi ekuka ya loino eyabaka kyebakabinya.

¹⁵Waamanya yo mobeke na mitindo na milongo ma nwango, aluka ibuya bato babale moto moneko oomunyakune onte ye mampenza. Yango mena aambya bose.

¹⁶Waawa yo o ekulusu, Klisto aangyinye Bayuda na batebali Bayuda, ababuye moto moneko, emba amba babongya na Nwaphongo. Na nzela ya ekulusu, abomi loino.

¹⁷Aesi yaimola Simo Elaa ya bose oka bée babaka itakye na babaka phenephe.

¹⁸Pho na nzela ya Klisto, Bayuda na batebali Bayuda, ozwe banga Boloko nde bonoko, tozwe nzela ya inyoko oka Tata.

¹⁹Yango mena, tokuli ba babutu naa bato baalekane. Kasi oli na basantu bée baso nde bato ba lombo, bato ba ingambi sa Nwaphongo.

²⁰Ingambi saatongama o ikolo sa batoma na baimosi. Emba Yesu Klisto yo mampenza ali ntoko ya moloo.

²¹Eli nde o ikolo sa Klisto Yesu, ingambi siso sitongame, simbe na baa pho ya ibutwa tempelo esantu onte ya Nkolo.

²²Molongo ne, onyosi na bee me o itongama elele yonyo, pho ya ibutwa ingambi sa Nwaphongo na nzela ya Bolobo.

Baefese 3

Polo, moto wa ibombami sa Klisto

¹Yango mena, pho ya bee bapakano, nga Polo, nali moto wa boloko wa Klisto Yesu.

²Bo waokaka bee ndengye eya mpe Nwaphongo etoma pho ya bee, na ngolu eya nzokyela yo,

³ndengye eya nveninya yo ibombami se, bo wa ekomelaka nga phanza na bokuwe.

⁴Waatangye bee mokanda nwa nga, okokyi iwene obokye, nali na malondo o ibombami sa Klisto.

⁵Ibombami me, taika simola bayoo bayoko na bana ba bato bo siweninye yo unwanwa eye oka batoma basantu bee na oka baimosi na nzela ya Bolobo.

⁶Ibombami me sili bobo: Bapakano babuto na bee bakabi ilaka, banyosi na bee o nzoto me, babuto o mbunu onte ya Klisto Yesu na nzela ya Simo Elaa.

⁷Nabutwa moto wa etoma ya yango ikokana na ikabo sa ngolu ya Nwaphongo eya mpe yo ikokana na bitoma bia mwiya nwe.

⁸Nga, oli moto olekyi bokyiky onte ya basantu baso, nazwa ngolu ya iimola bapakano ezwele ya Klisto etekokyi moto ieba na ilimbola.

⁹Na ya iweninya o saa bozwakye pha ibombami sabomba Nwaphongo minyabipha, yo mokyese wa mapho maso.

¹⁰Pho ya obokye tata unwanwa eye, Bakonzi na Baangyesi bali o ikolo owo, baebe na nzela ya Ingomba obokye zebi sa Nwaphongo kasiteya na ndengye nzikye,

¹¹ikokana na nwango nwa kokya yo o bileko onte ya Yesu Klisto oli Nkolo wa banga.

¹²Onte ye me, pho ya ianola se, towo salota moto, tozwe nzela ya isusinya ooli Nwaphongo na bosomi bosu.

¹³Naongye na bee me, bee saphembe pho ya minyoko miikusi miokye nga pho ya bee, miili nkyemo ya bee.

Iyeba lozingo la Klisto

¹⁴Yango mena nakusame na mabongo o boo pha Tata,

¹⁵mabota maso mali o ikolo na o se, matangye nkombo ye.

¹⁶Pho ya obokye aephe ikokana na ezwele ya nkyemo ye, aetonza na mwiya, na Bolobo phe, pho ya obokye moto wa bee owa motema akute,

¹⁷emba Klisto aya zala o mandondo ma bee na nzela ya ianola, onte ya lozingo, onyosa nkanga, ophikame na bokusi.

¹⁸Pho ya obokye ozwe bokusi pha isosob, bee na basantu baso, bonene, phaanda, ngomba na bozindo,

¹⁹na iyeba lozingo la Klisto lolekye boebi baso, pho ya obokye Nwaphongo aetonza na itondi sisu.

²⁰Ali na mwiya mokyele onte ya banga koleka ikokyi banga oonga na iumunya, mokyele etoma onte ya banga.

²¹Nkyemo ibee ne onte ya Ingomba na onte ya Klisto Yesu, pho ya bayoo baso, bobele na bobele. Ame.

Baefese 4

Nzoto ya Klisto ili nde yonyo

¹Yango mena, nga ooli moto wa boloko onte ya Nkolo, naelenza obokye mobesi nwa bee molongobane phele na mbela eya ebanga bee.

²Na imiuya sisu na na bonyile, na ikanga motema, limbisanaka bee na bee onte ya lozingo.

³Luka na bokusi ibanza iyangana sa Bolobo saa eyangyinya na nzela ya bose phe.

⁴Na nzela ya bose, nzoto ili yonyo, Bolobo bokobo. Nde bomu, mbela eya ebanga bee eli nde o molemo monomo,

⁵Nkolo monomo, ianola soso, ibatisa soso,

⁶Nwaphongo monomo, yo Ango wa bato baso, ali o ikolo sa baso, o bilele bisu na o mapho masu.

⁷Kasi monomo na monomo na banga azwa ngolu ikokana na ikabo samophe Klisto.

⁸Yango mena kawo obokye: «Wa baa yo o ikolo, aakya bato o boloko, akabela bato makabo.»

⁹«Aba!» Kyelukye iwu bo? Kyelukye iwu obokye, yambo ya iba, Klisto ataka uta naino noko o se ya manyete.

¹⁰Moto oouti, ekuli ba nde yo moto obaa o ikolo owo pho ya obokye atonza na munse na ikolo na bolaa phe.

11 Emba eli yo mampenza owa phe nde phele bakyi ikabo sa iba batoma, bayoko baimosi, bayoko baimosi ba simo Elaa, kasi na bayoko me babanze ba mangomba na bateye.

12 Na makabo mamana, Klisto aluka iphe basantu makokyi pho bakokya etoma ya bee na pho batongye nzoto ya Klisto.

13 Nono obokye banga baso tokome o ianola nde sonoso na boebakye Nwana wa Nwaphongo. Na bomo, banga baso tomokola, tomobutwa baphomba, emba tomokokana na motesi nwa itondi sa Klisto.

14 Pho ya obokye banga sakula ba ya bana bakyyiki bakyyemikye bokyee. Mateya ma ndengye na ndengye etemaalogbobo. Etelobengye bato ba malondo maabe bateya mapho ma bobee.

15 Kasi bo towo phele onte ya lozingo, tomokola o mapho maso ikokana na Klisto, yo ooli moto.

16 Emba ne binango biso ba nzoto baangana. Mantonga maikye maangyinya nzoto, emba wakyele enango yonyo na yonyo etoma ya yango, nzoto kyikole, kyimbe na mitonga yango mampenza onte ya lozingo.

Bomo bonyakune onte ya Klisto

17 Yango mena, kyeka ikyiwo nga na ikyanole nga onte ya Nkolo: Mobesi nwa bee sakula ba ndokolo bapakano baabengye malondo ma bee matemali na ntina.

18 Maumunya ma bee mali ma enzombi, bali babutu o bomo pha Nwaphongo pho ya iba saeba sili na bee na pho ya ntema nkusi ya be.

19 Na iba sakula oka sa be, bamiambye o bondumba, pho ya ikyela mapho maso maa sokoto na nganga.

20 Kasi pho ya bee, teli bomo bo waeteyaka bee Klisto,

21 Bo eeni baa nde yo owaokaka bee bawo, bo baeteyaka nde pho ye, ikokana na phele eli onte ya Yesu,

22 Osengyesi ile mobesi nwa bee mookasi, omimanya na moto owa phanza okomoto na maphowa maabe ma bobee.

23 Osengyesi imibuya bato baanyakune na imibongola malondo ma bee na nzela ya Bobo.

24 Emba obutwe bato baanyakune, bakyelama na ndengye ya Nwaphongo onte ya bosemba na bosantu boute na phele.

25 Yango mena, ole bobee. Moto na moto awo phele na nwebi ne, pho toli nde binango bia nzoto yonyo.

²⁶Bo obe na yɔɔ, sakyela masumu. Yɔɔ ya we yango sakoma nɔnɔ wamokye milangya bunya.

²⁷Saphe Zabulu nzela.

²⁸Moto owabaka kaiɓe, ale iiba, aanole iwene bolɔsi pha ikyela etoma na mabɔkɔ me, phɔ ya izwa mbolo yaikaba na moto ookayee.

²⁹Iloba sɔnɔsɔ siibe sango satɔkɔlɔ o nɔkɔ ya bɛɛ, kasi bo wani ba lowɔɔ la iwɔ, ebe lowɔɔ lolaa, lokokyi ikuya na ná iyelela bato balookye ngɔlu.

³⁰Saphe Bolɔbɔ bosantu pha Nwaphongo ngɔngɔ, phaekyela ne elembetele phɔ ya mokɔlɔ ŋwa ikandolama.

³¹Maphɔɔ masɔ maabe, itɔmbɔ, yɔɔ, nzangaa, bitoo, isɔ maina imane onte ya bɛɛ, na lolengye losɔ la kabu.

³²Ba na bolaa onte ya bɛɛ, obe na motema ŋwa ngɔngɔ, limbisana onte ya bɛɛ bo waelimbisa Nwaphongo onte ya Klisto.

Baefese 5

Ibika onte ya moo

¹Yango mena, butwa bamekosi ba Nwaphongo ya bana ba lozingo.

²Ba na lozingo, bo wa ezinga Klisto me, amiambya yo mampenza oka Nwaphongo phɔ ya banga, ibonza na mbeka ya malasi ma solo mpimbo.

³Bondumba, sɔkɔtɔ na bo ya ndengye'ye, nganga, teikokyi itangyema onte ya bɛɛ bokokyi wango iba oka basantu.

⁴Tewabɔngyi na bɛɛ obokye owɔ maloba maakusi, ma bobubusi na manzeya imbe. Kasi ebɔngyi na bɛɛ nde iwɔ maphɔɔ maiphe Nwaphongo melesi.

⁵Phɔ, eba na bolaa obokye, ndumba munsɔ na moto wa sɔkɔtɔ, na moto wa nganga, ali moto okokumole bikyeko. Etazwe ilaka o bokonzi pha Klisto na Nwaphongo.

⁶Moto saekatela na maphɔɔ matemali na tina. Phɔ, eli masɔ mamana mabangye yɔ ya Nwaphongo mi baate bamokumole.

⁷Yango mena, bɛɛ saba na bɛɛ mbale.

⁸Phɔ phanza, wabaka o enzɔmbi. Uŋwanɔwa eye, oli moo onte ya Nkolo. Ba ya bana ba moo.

⁹Phɔ mbuma ya moo baibangye: Bolaa, bosembo, phele,

¹⁰isɔsɔlɔ maphɔɔ maasambe Nkolo,

¹¹iba saangana o bitoma ba bato ba enzɔmbi bitebili na tina, kasi iibilee.

- ¹²Maphɔɔ makyele bato me mi ibombo, mali na ná sɔɔ ya imawɔ.
- ¹³Kasi maphɔɔ masɔ mate bɛɛ, mamiweninya o saa,
- ¹⁴emba maphɔɔ masɔ mawene mali saa. Yango mena bawɔ obokye: Umwa, iwe okolale, langwa onte ya bawe, emba o ikolo sa we, Klisto amungyengye.
- ¹⁵Kyeba na bolaa na mobesi ŋwa bɛɛ: Samiweninya bibubusi, kasi obe bato ba zebi,
- ¹⁶bakyelele imbɛle sisi na bolaa, phɔ nkɔlɔ ili mbe.
- ¹⁷Yango mena, sa ba mangbɛle, kasi oebe phowa iye eli na Nkolo.
- ¹⁸Bɛɛ salanga maleku, phɔ maleku kamanya moto o molɔngɔ. Kasi otonde na Bolɔbɔ,
- ¹⁹wɔɔɔɔ bɛɛ na bɛɛ onte ya memboo, na zembo, na meembo maute na molimo ma iphe melesi, kumisa Nkolo na membo na ndondo ya bɛɛ esɔ.
- ²⁰Imbɛle sisɔ, o maphɔɔ masɔ, phɛkye Tata Ŋwaphongo melesi na nkombo ya Klisto Nkolo wa banga.

Basi na bampele

- ²¹Bɛɛ baakumole Klisto, ndekomiyua onte ya bɛɛ.
- ²²Babasi, ndekotosa bampele ba bɛɛ ndokolo oka Nkolo.
- ²³Phɔ lele ali moto ŋwa ŋwanɔwasi, nde boli Klisto moto ŋwa Ingomba, iyo Mobikye wa nzoto.
- ²⁴Kasi, bokomiyua Ingomba oka Klisto, nde bomɔ me babasi basengyesi imiyua oka bampele ba bɛɛ o maphɔɔ masɔ.
- ²⁵Bɛɛ bampele, zinga babasi ba bɛɛ bookozingye Klisto Ingomba, emba amiambya yo mampenza phɔ ya sango.
- ²⁶Phɔ ya obokye Ingomba sango mampenza sicutwe sisantu, sikunylame na maa na ná lloba.
- ²⁷Phɔ ya obokye yo mampenza ateya Ingomba sa nkyemɔ sitesili na itɔni na munkute naa ŋwana ekpele, kasi sibe sisantu na sa mooya.
- ²⁸Yango mena, bampele basengyesi izinga basi ba bɛɛ ndokolo nzoto ya bɛɛ mampenza. Moto okonzingye ŋwasi we, kamizingye yo mampenza.
- ²⁹Nana mbala moto takokyi iina nzoto ye. Kasi kaizeya, kaibɔngya bookokyele Klisto phɔ ya Ingomba.
- ³⁰Phɔ banga tololi binango ba nzoto ye.

³¹Yango mena, lele amoika nyango na ango, amoangana na ηwasi we, emba b̄e bas̄ babale bamobutwa nde nzoto ȳn̄m̄.

³²Ibombami me sili sinene: Nde phele, nga naw̄ ph̄o ya Klisto na ph̄o ya Ingomba.

³³Na bokuwe, ph̄o ya b̄e, m̄n̄m̄ na m̄n̄m̄ na b̄e azingye ηwasi we bokomizinge yo, emba ηwan̄wasi akumole lele we.

Baefese 6

Bana na baboti

¹Bana, ndekotosa baboti ba b̄e onte ya Nkolo, ph̄o mena eli bosembo.

²«Kumola nȳnḡo na ̄nḡo» mena eli mobeko ηwa ntubo ηwaikyela b̄e mbunu:

³«Ph̄o ya obokye obe na bolaa na ná bom̄ boanda o mokyisi».

⁴Emba b̄e batata, sat̄m̄bya bana ba b̄e, kasi obāk̄o, ombe na bakosa na mobesi ηwa maph̄o maute na Nkolo.

Baombo na ba nkolo

⁵Baombo, ndekotosa bankolo ba b̄e baa nzoto na boilakye na ná bot̄kyen̄ekye, na ndondo ya imiuya ndokolo oka Klisto.

⁶Sakyela babona nde bo baekyengyele, bookokyele bato baalukye obokye babasambe, kasi kyela ndokolo baombo ba Klisto baakyele phowa ya Nwaphongo na ndondo ya b̄e es̄.

⁷Na motema molaa, obakyelele ndokolo kokyelele Nkolo, kasi bato phe.

⁸Nde koebe obokye bo moto akyesi bolaa, aabozwa oka Nkolo, abe moombo naa abe s̄mi.

⁹Emba b̄e bankolo, ndekokyele maph̄o mas̄ nde bom̄ me oka b̄e. Sa bakanela. Eba obokye Nkolo ya b̄e na ya b̄e, ali o ikolo, oka ye tewali mbelekye.

Biñwanele ba Nwaphongo

¹⁰Ph̄o ya is̄kye, b̄e luka bokusi oka Nkolo, na bokusi pha mwiya nwe.

¹¹Lata biñwanele ba Nwaphongo ph̄o ya itemele zabulu na bitoma b̄e.

¹²Ph̄o ebasi ya banga teli ya malongo na nzoto, kasi tonwane na Bakonzi, na Makonzi, na Baangyesi ba mokyisi ηwa enz̄mbi, na mal̄bo mābe mali o ikolo owo.

¹³Yango mena, phila biñwanele bia Nwaphongo, ph̄o ya obokye o mokolo moobe, olendendale, b̄e saenyete.

¹⁴Yango mena, temε! Olate phele o mobimbi ndokolo nkamba, bosembo ndokolo mumbombɔ.

¹⁵Emba, ndokolo bikoto o makolo, olate bonzanga pha ikyemiimola Simo Elaa ya bose.

¹⁶O maphɔɔ masɔ, phila nguba ya ianola, na yango okokyi izimya matumbu masɔ ma ηwenya maa ma Munguna.

¹⁷Emba olate eboko ya lobiko na mumphata ηwa Bolɔbɔ, yango eli Iloba sa Nwaphongo.

¹⁸Na mabɔndeli na ná inyongonela sisɔ, nde kobɔndele na nzela ya Bolɔbɔ imbεle sisɔ. Phɔ ya bomɔ nde kokyengye, saphembε ibɔndele phɔ ya basantu basɔ.

¹⁹Ndekobɔndele phɔ ya nga, obokye wamoingola nga munɔkɔ ηwa nga, nazwe iloba sa iweninya sa nkaa, ibombami sa Simo Elaa,

²⁰phɔ ya yango, nali toma eya kanga bεε maphanga na nyɔlɔlɔ. Ndekobɔndele obokye nateya na bosɔmi phɔ ye bo sengyesi nga iteya.

Maphɔɔ ma isɔkye

²¹Tisikiyi, nwebi na nga owa lozingo na owaakolo moto wa etoma o molaa onte ya Nkolo, amoeyimola masimo manga masɔ, phɔ ya obokye oebe na bεε mε maphɔɔ maankyekyi na makyele nga.

²²Naetomesi yo nde phɔ ya bomɔ, phɔ ya obokye oebe maphɔɔ ma banga na obokye alenza mandondo ma bεε.

²³Bose, na lozingo, na ianola siute na Tata Nwaphongo na ná Nkolo Yesu Klisto, ibe na bande.

²⁴Lε obokye ngɔlu ebe na bεε basɔ baazingye Nkolo wa banga Yesu Klisto na lozingo lotelounve.

Bafilipi

Bafilipi 1

Ibeya

¹Nga Polo na Timote, baombo ba Yesu Klisto, toekomele bée basantu baso onte ya Yesu Klisto, bali o Filipi, bée na Bakyenyesi ba ingomba baso na bato ba etoma ba be:

²Le obokye ngolu na bose pha Ango wa banga Nwaphongo na Nkolo Yesu Klisto ibe na be.

Ikumbela na ibondeli

³Naphe Nwaphongo wa nga melesi imbele siso sieyumunya nga.

⁴Imbele siso siibondeli nga pho ya bée baso, nabondeli na nkyisa,

⁵pho waangana na nga o etoma ya ikyemimola Simo Elaa, tata mokolo nwa etatele noko uwanwa eye.

⁶Nali na ianola na lowo lonolo: «Iyo owa tata etoma elaa onte ya bée, amokye na yango noko o suka, noko o mokolo nwaamoyaa Yesu Klisto.»

⁷Nali na elongyi ya iba na maumunya mamana pho ya bée baso, pho oli o ndondo ya nga. Pho naboli nga uwanwa eye o boloko, na wabaka nga o nze pho ya ibanza na ikyemimola Simo Elaa, bée baso wazwa ikabo nde bo wazwa nga.

⁸Nde phele, Nwaphongo ali nzoka ya nga, kaebe obokye naezingye bée baso na lozingo la Yesu Klisto.

⁹Emba kyeka ibondesi sa nga: «Le obokye lozingo la bée lokole na boikye, lotonde na sakolo iyeba na ná sakolo isosolo.»

¹⁰Pho ya obokye obe na makoyi ma isosolo mapho mali malaa. Emba mokolo nwa moyaa Klisto, obe balaa na sa mooya.»

¹¹Wamotonda na mapho ma bosembo onte ya bée maute na Yesu Klisto, o nkyemo na o ikumo sa Nwaphongo.

Simo Elaa enyango mboka eso

¹²Bande, nazingye obokye bée oebe: Mapho mankomesi, mansungyi pho Simo Elaa enyangye mboka eso.

¹³Yango mena, bato baso baakyele etoma oka mokonzi na bisuu, baebe uwanwa obokye banzakya pho ya Klisto,

¹⁴na bebi na nga baikye onte ya Nkolo, oaweni bée obokye nali o boloko, bakuli butwa imola loba sa Nwaphongo sa ilota.

¹⁵Eli phele obokye bato bakyi onte ya bée baimole nkombo ya Klisto na phowa ya imekana, balukye obokye bandekye. Kasi bayokō baimole Simo ya Klisto na maumunya malaa.

¹⁶Bakyi bakyele na lozingo. Baebe obokye nali o bolokō pho ya iwela Simo Elaa.

¹⁷Kasi baayokō, baumole Simo ya Klisto na imekana. Etoma ya bée teeli na ndengye elaa, balukye obokye mpasi ya bolokō ya nga ekule bakysisama.

¹⁸Lowō phe! Na bo maumunya ma bée mabee malaa naa bo mabee mabe, baumole nde Simo ya Klisto. Yango mena nali na nkyisa. Kasi naambaka baa nde na nkyisa.

¹⁹Pho bo bōndele bée pho ya nga na pho ya Bolobō pha Yesu Klisto boonsungye, naebe obokye maphō masō mamana mamosuka na bolaa, namobika.

²⁰Kokokana na phowa ekyeziya na nga na ná molemo moli na nga, esokye sō. Kasi esiikye ziko, ebe uḡwanḡwa eye na nkōlō isō, Klisto amozwa ngambo o nzoto ya nga, na bomō pho nga na ná iwaa sa nga.

²¹Pho, pho ya nga bomō eli Klisto, emba iwaa eli mbano.

²²Kasi bo ibaa na bomō o mokyisi wansungye ikyela etoma ya ntina, emba siebe lookokyi nga iolō.

²³Nali o sato: Nali na phowa ya iwa pho nakye ba elele yōnyō na Klisto, yango elekyi bolaa!

²⁴Kasi pho ya be, elekyi bolaa obokye nataa baa na bomō.

²⁵Yango mena nali na ianola, naebe obokye esiwe, namoikala na bée basō, pho ya iesunga obokye okole, na obokye oanole na nkyisa.

²⁶Pho ya obokye, na ikula yaa sa nga oka bée, nkyemō ya zwa bée onte ya Yesu Klisto ikule kola.

Ebasi pho ya Simo Elaa

²⁷Lowō loolekyi: Mobesi ḡwa bée molongobane na Simo Elaa ya Klisto. Pho ya obokye bo naesi yaekyeka naa bo siikyi yaa, naokye bawō pho ya bée. Emba namooka obokye ophisi na bokusi onte ya Bolobō, oli nde elele yōnyō, emba koḡwane elele yōnyō na ndondo yōnyō, pho ya ibanza ianola saeyelela Simo Elaa.

²⁸Namoeba na obokye bée tolote baini ba bée. Pho ya bée, kyeteya iwa sa bée. Pho ya bée kyeteya obokye bée obikyi, emba masō maute na ḡwaphongo.

²⁹Pho taika ephē ngolu nde ya ianola Klisto, kasi nakoleka ná inyōkōmō pho ye.

³⁰Yango mena toḡwane ebasi elele yōnyō. Bée koebe, phanza waokoka obokye nanwane, emba nataba nde iḡwana.

Bafilipi 2

Klisto taika luka ngambo

- ¹Yango mena bo wali ilenza onte ya Klisto, ikuya onte ya lozingo, aangana onte ya Bolobɔ, imɛɛɛ na ioka ngɔngɔ,
- ²mena kontonza nkyisa ya nga ooli bɛɛ onte ya booka. Na lozingo lonɔlɔ, ndondo yɔnyɔ, maumunya mɔnɔmɔ.
- ³Sakyela na imekana naa iluka ngambo eteli na ntina, kasi na imiuya onte ya bɛɛ na iwene bɛbi ndokolo baelekye.
- ⁴Saluka nde bolaa pha we mampenza, kasi luka na bolaa pha bɛbi.
- ⁵Yango mena, onte ya bɛɛ, ba na maumunya ndokolo bato bali onte ya Yesu Klisto.
- ⁶Yo ooli bo Nwaphongo, taika zwa maumunya ma imikokyinya na Nwaphongo.
- ⁷Kasi ale iso, amibuye moombo, abutwaka nde ya bato basɔ, na nzoto, awenenekye nde bo moto.
- ⁸Amiuya yo mampenza, atosaka nɔnɔ o iwa, nɔnɔ o iwaa sa ekulusu.
- ⁹Yango mena, Nwaphongo na ngɔlu ye, amotomba o ikolo, amba mola nkombo elekyi mankombo masɔ.
- ¹⁰Phɔ ya obokye na nkombo ya Yesu, mabɔngɔ masɔ makusame, o ikolo, o se, ná o se ya manyete,
- ¹¹phɔ ya obokye nɔkɔ iso iwɔ obokye Yesu Klisto ali Nkolo, phɔ ya nkyemɔ ya Tata Nwaphongo.

Etoma ya baklisto

- ¹²Yango mena, bɛbi na nga ba lozingo, bɛɛ babaka nkɔlɔ iso na ikumo, saba na sango nde bo nali wamɔ, kasi na koleka iŋwanɔwa ootoli nga wamɔ. Na sakolo itosa Nwaphongo nana itekyenɛɛ, kyela etoma phɔ ya obokye obikye.
- ¹³Phɔ eli Nwaphongo okokyele onte ya bɛɛ obokye ozingye ombe na okyela bitoma kokokana na ŋwango nwe.
- ¹⁴Sakyemi miima, saika ziko o maphɔɔ masɔ makyele bɛɛ.
- ¹⁵Na bomɔ otoobe na lowɔ, etebaezwe na mooya. Wamoba bana ba Nwaphongo batebali na bobɛ onte ya bato baabe na batebali na bɔɔɛ. Onte ya bato babana, bɛɛ kongyengye ndokolo moo.
- ¹⁶Phɔ bɛɛ ophisi Iloba sa bomɔɔ, eli nkyemɔ ya nga mokɔlɔ ŋwa moya Klisto, phɔ sikakyilingana bokyilingyenela naa iwene mpasi ya pha.

¹⁷Emba na bo malongo ma nga masweye ya ibonza o mbeka na etoma ya ianola sa b̄ēe, nali na nkyisa, emba nasepele na b̄ēe basɔ.

¹⁸Na b̄ēe m̄e, ba na nkyisa, kumba na nga molɔngɔ!

Polo atomi Timote na Epafrodite

¹⁹Nali na molemo onte ya Nkolo Yesu obokye namoetomela ndēe Timote pho aya elenza. Emba namooka masimo ma b̄ēe maamundenza.

²⁰Sili na moto mosu ooli na maumunya bo maka nga, okoeumunya na bokusi.

²¹Basɔ balukye nde bolaa pha b̄ēe mampenza, kasi phaka Yesu Klisto phe.

²²Kasi b̄ēe koebe obokye Timote aweninya bolaa phe. Akyela na nga etoma ya iimola Simo Elaa ndokolo ŋwana ph̄ēn̄ēp̄he na ango.

²³Yango mena, eli nde yo okoumunya nga etomela yo bo naebi ndengye eya mosuka lowɔ la nga.

²⁴Nali nana ianola onte ya Nkolo obokye na nga namoyaekyeka nde ndēe m̄e.

²⁵Emba naumunye obokye eli bolaa naebuyisa Epafrodite. Ali nwebi na nga wa etoma na okonwane na nga mbale. Emba b̄ēe wamotoma pho aya nsunga imbele saasengyelaka nga.

²⁶Ali na phowa ekusi ya ikula ewene b̄ēe basɔ, kambe na mitungyisa pho waokaka simo ya bolosi phe.

²⁷Nde ph̄ēe, abaka na bolosi, nde mowe. Kasi Nwaphongo amooka ngongɔ, emba teli nde yo mampenza, kasi na nga, pho nga sazwa ngongɔ o ikolo sa ngongɔ.

²⁸Yango mena nawelane iyetomela yo. Pho waamowene b̄ēe, okule samba, emba ngongɔ ya nga yamokuta uta.

²⁹Onte ya Nkolo, omoyambe na nkyisa bokoyambe b̄ēe nwebi. Kumola na boikye bato bali boli yo,

³⁰pho aunvaki wa pho ya etoma ya Klisto. Nde awa pho ya inkyelela imbele saba b̄ēe sakoka inkyelela b̄ēe mampenza.

Bafilipi 3

Polo ambye molemo nwe onte ya Klisto

¹Emba unwanwa eye, bande na nga, kumba onte ya Nkolo. Siotwe ikula ekomela maphɔɔ maekomelaka nga phanza, emba eli pho ya bolaa pha b̄ēe.

²Okyebe na manva, okyebe na bato ba etoma baabe, okyebe na mobelesi moobe!

³Pho bato baabele be, eli banga. Pho tokyelele Nwaphongo na isungyi sa Bolobo phe, tomikuya pho ya Yesu Klisto, toloomilemele banga mampenza.

⁴Na bokomilele nga mampenza me, bo moto mosu kaumunya imilema yo mame, nga nakule milemela ileka yo.

⁵Pho ya imibele mokolo nwa nwambi sima ya ibotama, nali moto wa Isalayele onte ya bato ba Isalayele, o ibota sa Benzame, moela o ibota sa Baela, pho ya mobeko nwa Bafalisai.

⁶Nabaka munyokosi nwa Ingomba. O lowo la bosembo lookomi mobeko, tebakokakayi inzoya.

⁷Nzuka maphoo maso maabaka mbano pho ya nga, namaweni nde phaa pho ya Klisto.

⁸Kyeka loolekyi na ntina: Iyeba Yesu Klisto Nkolo wa nga. Pho ye nabungye mbolo iso, emba nawene maphoo maso mamana ndokolo sokoto pho ya izwa Klisto

⁹na pho ya iba isanga onte ye, sili moto wa bosembo pho nakumole mobeko, kasi pho nali na ianola onte ya Klisto. Eli nde Nwaphongo ookobuya moto, moto wa bosembo bote na ianola.

¹⁰Ekpele yonoyo ekyezingye nga, eli ieba Klisto, na ieba mwiya nwa ikundwa se, na ianga na mpasi ye, obokye namiulinya na iwa saawaka yo.

¹¹Pho nali na molembo obokye na nga namokundwa onte ya bawee me.

Omilenza na mbangu pho olongye

¹²Sizingye iwoo obokye nambo koma o mbomela naa obokye nambo zwa losengyesi na nga. Kasi nataba ikyilingana pho ya izwa losengyesi, pho Klisto [Yesu] ampila na bokusi mi eboko.

¹³Oo bebi, siumunya obokye naunva zwa losengyesi. Kasi phowa ya nga eli nde obokye nabungye masoo malekana o sima ya nga, nakyende nde o boo.

¹⁴Nakyilingane noko o suka pho ya izwa mbano ekyembangye na Nwaphongo izwa, onte ya Yesu Klisto, o ikolo.

¹⁵Banga baso baalongobana, tosengyesi ikyela babona. Kasi boumunye ikyela ndengye esuu, nde phele Nwaphongo amoeteya nde me.

¹⁶O maphoo maso, toikale nde o nzela ekyebengye banga noko unwanjwa eye.

¹⁷Bande na nga, bee baso benga matambe ma nga. Lembetela bato bamikambe ndengye eya wene bee oka banga.

¹⁸Pho naeyimolaka mbala nzikye, emba nakule ewole lango lolo na mbembe o miyo, ngakye: Bato baikye babikye ndokolo baina ba ekulusu ya Klisto.

¹⁹Mbomela ya bée eli iwa, Nwaphongo wa bée eli ibu sa be, emba maphoo mabaphe so, mena nde mamiphambe na be. Bée babengye nde maphoo ma mokyisi.

²⁰Kasi pho ya banga, mokyisi nwa banga moli o ikolo, emba moto okoziya banga bo Mobikye, eli Nkolo Yesu Klisto.

²¹Yo amobongola nzoto ya banga yaa ngongoo iye pho ya iibuya ndokolo nzoto ye ya nkyemo. Pho ali na mwiya nwa ikyela bomoo, pho ali Mokonzi nwa maphoo masoo.

Bafilipi 4

¹Yango mena, bande ba lozingo, baazingye nga na boikyi ikula ya wene. Bèe oli nkyisa na eboko ya nga ya bokonzi. Bande na nga ba lozingo, ophilaka na bokusi onte ya Nkolo.

Bookaa, nkyisa, bose

²Naongye na Evodi na Setishe, iba na maumunya monomo onte ya Nkolo.

³Na we, nwebi na nga owa phele, naongye na we obokye ibasungye. Pho banwana mbale na nga pho ya Simo Elaa, na Klema na bebi basuu basoo baakyele na nga etoma. Makombo ma bée makomama o buku pha bomoo.

⁴Ndekokumbe imbelle sisoo onte ya Nkolo! Nakule wo ngakye, ndekokumbe!

⁵Bolaa pha bèe boebane na bato basoo. Nkolo ali phenephe.

⁶Samitungyisa na ná ekpele, kasi o maphoo masoo, umola bosenga pha bée oka Nwaphongo na ibondede, na ná inyingonela, na bomophekye melési.

⁷Emba bose pha Nwaphongo boolekye malondo masoo, pha mobanza mandondo ma bée na maumunya ma bée onte ya Yesu Klisto.

⁸Pho ya isokya, bebi, kyela maphoo ma phele: Maambya kaa, na bosembo, na bopeeto, maakokyi bée izinga, maambya ngambo, maphoo maabongoo, makokyi bato isamba.

⁹Kyela oetoma iso yaaekolaka bèe, yazwaka bèe, na yaokaka bèe na yawenekye bèe onte ya nga. Emba Nwaphongo owa bose amobaa na bèe.

Polo ka phe bato ba Filipe melési pho ya nsindo ya be

¹⁰Nali na nkyisa boikye onte ya Nkolo pho ya obokye okuli weninya phowa ya bèe oka nga, na pho ya obokye konzumunya, kasi toikaka zwa nde nzela ya ieweninya.

¹¹Siiwo pho nakayee. Pho naekola onte ya maphoo masoo ikyekyela nde ili na nga.

¹²Naebe ibika onte ya ikaya na ibika onte ya ezwele. Naekola onte ya mapho maso nana ndengye iso iba na itonda nana iba na nzala, na ibika onte ya ewzele na ibika onte ya ikaya.

¹³Nakokyi ikyela maso mamana, pho ya Klisto ookonkuya.

¹⁴Emba, bée okyesi bolaa, ookabi bée na nga ngongo ya nga.

¹⁵Bée koloebe, bée bato ba Filipi, o etatele yaikyemiimola Simo Elaa, waamana nga o Makedeniya, imbele me Ingomba songo tesaikaka umunya lowo la iphuti sa nga, manya nde bée.

¹⁶Pho o Tesaloniki, bée waunva ntomela nsindo mbala yonyo naa ibale yasengyelaka na nga.

¹⁷Teli obokye nalukye mosindo, kasi nalukye nde obokye obote mbuma nzikye o bitoma ba bée.

¹⁸O maboko ma nga nali na iso iengyesi na nga, naa ileka. Nazwe na sindo itomesi bée na Epafrodite, emba unwanwa eye, nali na iso phele. Nsindo ya bée ili ndokolo malasi ma solo elaa, mbeka ekyeanole na ekyesambe Nwaphongo.

¹⁹Emba Nwaphongo wa nga amoetanza na iso isengyesi na be, ikokana na bonene phe, na na nkyemo ye onte ya Yesu Klisto.

²⁰Le obokye nkyemo ibe na Nwaphongo ango wa banga pho ya bipha na bipha. Ame.

Ndongolo ya suka

²¹Longolo basantu baso onte ya Klisto Yesu. Bebi baali na nga baelongosi.

²²Basantu baso baelongosi, konza bali o ingambi sa Sezare.

²³Le obokye ngolu ya Nkolo Yesu Klisto ebee na bée baso.

Bakolose

Bakolose 1

Ibeya

¹Inga Polo, nali toma ya Yesu Klisto bo wazinga Nwaphongo. Nga na nwebi na banga Timote,

²toekomele mokanda mumu, b̄e basantu baa Kolose, baakolo b̄ebi na banga onte ya Klisto. Le obokye ngolu na b̄ose ikyiute oka Ango wa banga Nwaphongo ibee na b̄e.

Polo kaph̄e Nwaphongo m̄lesi

³Toph̄e Nwaphongo, Ango wa Nkolo wa banga Yesu Klisto m̄lesi ph̄o ya b̄e o mab̄ondesi ma banga ma nkolo iso.

⁴Tooka simo ya ianola sa b̄e oka Yesu Klisto, na ph̄o ya lozingo looli na b̄e oka basantu bas̄o,

⁵na molemo n̄wa b̄e mi yaeb̄ongyisela Nwaphongo o ikolo. Molemo n̄waokaka b̄e phanza o nzela ya Iloba saa ph̄e, sili Simo Elaa.

⁶Simo m̄ Elaa eyakomaka n̄n̄o oka b̄e, eenyango o munse muns̄o, kyeembe na bota mbuma ikyikole nde b̄owa kyela yango onte ya b̄e, tata mokolo n̄waokaka b̄e na n̄wa ebaka b̄e na ph̄e ngolu ya Nwaphongo.

⁷Ikokana na mateya maeph̄ekye Epafra, ekamba ya banga na nwebi wa etoma, owakyela etoma ph̄o ya b̄e ndokolo owaakolo moto wa etoma wa Klisto.

⁸Aloimola ndengye ya lozingo laeph̄e Bol̄bo.

⁹Yango mena, o mopha n̄waka banga, tata mokolo n̄wa looka banga, toloole ib̄ond̄e ph̄o ya b̄e. Toongye na Nwaphongo obokye aeph̄e saakolo zebi na malondo maute na Bol̄bo ph̄e.

¹⁰Na bom̄o, wambabika bookingye Nwaphongo, waamba na kyela iso ikyimophe nkyisa. Wamokyela na maph̄o mas̄o mabote mbuma iinda, wamba na kola na iyeba Nwaphongo sakolo iyeba.

¹¹Bamoekuya o maph̄o mas̄o na mwiya n̄wa nkyem̄o ye, emba na bom̄o wamokoma na ilendendala na ná ikanga motema o bimekyi bis̄o.

Zembo ph̄o ya Klisto ooli mokonzi n̄wa ikolo na munse

¹²Na nkyisa, ph̄e Tata m̄lesi, ph̄o eli yo owakyela bokye ozwe na b̄e iyalo o ilaka sa basantu onte ya moo.

¹³Alomanya o bokonzi pha enz̄ombi, amba lobuya o bokonzi pha Nwana w̄e wa lozingo.

¹⁴Onte ye tokando, masumu ma banga malimbisami.

¹⁵Ali elalaa ya Nwaphongo otowenene, Mwana owa boo onte ya bikyelamo biso,

¹⁶pho iso yakyelama onte ye, o ikolo na o se, bikyelamo biwenene na biteebiwenene, ebe na phembiso ikiyangyele mokyisi nwa enzombi, iso yakyelamaka nde ne na pho ye.

¹⁷Emba iyo ali o boo pha maphoo maso, iso ili nde pho ye,

¹⁸emba iyo alii moto nwa nzoto, nzoto me eli Ingomba. Ali etatele, Nwana owa boo onte ya bawe, pho abe o maphoo maso moto wa boo.

¹⁹Pho Nwaphongo asepele imizasa mobimba nwe munsiso onte ya Klisto.

²⁰Na nzela ye, na pho ye, Nwaphongo abongya na pho iso. Na nzela ya malongo maasweya nwana we o ekulusu, Nwaphongo abuya bose ebe na ose ebe na o ikolo.

²¹Emba bee baabaka phanza babutu, bee baabaka na bitoma bibe baweniyaka bonguna bookusi na Nwaphongo,

²²kyeka obokye unwanwa eye Nwaphongo aebongya pho ya nzoto ya Nwana, na iwa se, pho ya eweninya o boo phe basantu, sa mooya na sa intono.

²³Kasi esengyesi obokye, na ianola, ophile na bokusi bee sakatusa, samana o molemo nwa Simo Elaa eya okaka bee, eya imolaka bee bikyelamo biso bili o mokyisi, emba inga Polo, nabuto moto wa etoma pho yaimola Simo me Elaa.

Ebasi ya Polo

²⁴Unwanwe eye nali na nkyisa onte ya malosi maokye nga pho ya bee. Na nzoto ya nga, nakokya malosi ma Klisto mata baa o nzoto ye ili Ingomba.

²⁵Nabuto moto wa etoma wa Ingomba, kokokana na etoma eyampe Nwaphongo pho ya bee. Etoma me eli iunva iyimola Iloba sa Nwaphongo,

²⁶sekyele eyabombama minyabipha emba Nwaphongo aeweninye unwanwa oka basantu be.

²⁷Azingaka ibateya ezwele na nkyemo ya sekyele eyabombama me onte ya bapakano. Klisto ali onte ya bee, molemo nwa nkyemo!

²⁸Eli yo okoimole banga. Toimole moto munsiso, toteya na moto munsiso na zebisiso, pho ya ibuya moto munsiso moto olongoba onte ya Klisto.

²⁹Yango eli ntina ya etoma ekyenwane na nga, ya ebasi ekye kambe nga na bokusi pha Klisto bookyele na mwiya onte ya nga.

Bakolose 2

¹Pho nazingye obokye bee oebe ebasi ye ekusi ekyenwane nga pho ya bee, pho ya ba Laodikiya, na pho ya basuu baikye bate baika na nvene nga mampenza.

²Nazingye obokye na bomɔ, mandondo ma bée malenzame na laakolo lozingo, bazwe ezwele ye esɔ, na saakolo iyeba, na iyeba sekyele ya Nwaphongo eli Klisto.

³Ezwele esɔ ya zebi na ya boebi ya bombama onte ye.

⁴Nawɔ babona phɔ obokye moto sayaelesa na molete nwa iwɔɔ.

⁵Nabo na nzoto sili onte ya bée, kasi na bolɔɔ nali na bée, nali na nkyisa ya ieyeba obokye ophisi bitemi ba bée na bokusi pha ianola sa bée oka Klisto.

Phakolo bomɔɔ bote nde na Klisto

⁶Bée waanola Yesu Klisto iba Nkolo ya bée, yango mena bée ikala nde ibenga nzela ye.

⁷Nyɔsa ne nkanga ophikame nde mi yo. Obe na ná ianola sikusi bo waeteyaka be, emba ophɛkye Nwaphongo melesi imbele sisɔ.

⁸Okyebe obokye moto na mɔnɔmɔ saebisa o izengye sa zebi sa bomoto siiwenene ndokolo eli makolo malondo nzuka eli nde mateya maute na bato. Iso miina kyute na phembo ya mokyisi kasi na Klisto phe.

⁹Phɔ mobimba musɔ nwa Nwaphongo mozasi o nzoto ya Klisto.

¹⁰Emba ooli bée onte ya Klisto, otondi na phaakolo bomɔɔ. Yo ali oikolo sa phembo iso.

¹¹Baebɛlekye nde onte ya Klisto. Ibɛle me teli sikyelame na nsee ya bato, simanya bée etee ya nzoto kasi eli ibɛle saaka Klisto.

¹²Phɔ waabatisamaka bée, yabaka ndokolo wakundamaka ne molɔngɔ mɔnɔmɔ. Wamba kula kundwa ne molɔngɔ o nzela ya ianola siili na bée mi phembo ya Nwaphongo, owamokundola onte ya bawe.

¹³Bée babaka phanza bawe phɔ ya bobɛ pha bée na wataka ba bée ngbɔtu, akuli ebuya na bomɔɔ molɔngɔ ne. Alolimbisa bobɛ pha banga bosɔ.

¹⁴Aziminye mobeko mwa baka molophunde, amolemɔlo na imobakya o ekulusu.

¹⁵Nwaphongo amanya mwiya nwa phembo iso, aiphe sɔɔ omiyo ma bato basɔ na bowa ilonga Nwana we o ekulusu.

¹⁶Boebe babona moto saeyoya phɔ ya ntoma naa phɔ ya maleku naa phɔ ya eselekɔ naa phɔ ya bokombe pha sika, naa phɔ ya sabata.

¹⁷Iso mina ili nde elalaa ya maphɔɔ mamoya, kasi lona lakolo lowɔɔ eli nde Klisto.

¹⁸Moto mɔnɔmɔ saeiya. Bée bakumisa na imiuya sa boole, baasambele banze, baaumunya nde maphɔɔ mawene bée ondɔɔ, bato me bali na maumunya nde ma bomoto, me maabaphe mawala.

¹⁹Bɛ, tebaangane na Klisto, ooli motó. Ka eli nde motó moophe nzoto iso ieyengyesi na yango obokye mantonga na nsoti íbee elele yɔnɔyɔ. Emba eli Nwaphongo okokosa ina nzoto.

²⁰Bo umbo waa na Klisto molɔngɔ ombi na mana o boombo pha maphɔɔ ma mokyisi mumu, phɔ ya'ye koanole ukula kyelela mibeko ndokolo bomɔɔ pha bée botabaa nde o maphɔɔ ma mokyisi mumu?

²¹Sakpa! Sameka! Sakuma!

²²Esɔ meena eli nde maphɔɔ maamɔtɔnɔ bo moto kamakyelele. Mena eli mibeko na mateya maute na bato!

²³Maphɔɔ me mawenene bina ndokolo maphɔɔ maa zebi, matome moto isambela na bokusi phɔ ye mampenza, imiuya, na imba miweninya bolɔsi. Kasi mibeko me temili na ntina phɔ mikokya nde maphowa ma bomoto.

Bakolose 3

¹Bo waakwa bée na Klisto, luka mbolo ili o ikolo, wazasi Klisto o ebɔkɔ ya boloo ya Nwaphongo.

²Umunyaka maphɔɔ mali o ikolo, kasi maa munse phe.

³Bée waawa, na bomɔ, emba bomɔɔ pha bée pha mibomba na Klisto, onte ya Nwaphongo.

⁴Phɔ Klisto ali phaakolo bomɔɔ pha bée, na bée me, wamowenene ne onte ya nkyemɔ ye.

Moto oomokasi na moto oomunyakune

⁵Na bomɔ, ole bitoma biibe ba bée ba mokyisi: Bondumba, sɔkɔɔ, phɔwa ya nzoto, looto, phɔ looto eli isambela bikyeko.

⁶Kyeka maphɔɔ maabangye yɔ ya Nwaphongo.

⁷Phanza wataaka ba bée o maphɔɔ mama, mobesi nwa bée nwabaka bomɔ me.

⁸Uɔwɔnwa eye, na bée me, omany maphɔɔ masɔ maama: Yɔɔ, itɔmbɔ, kabu, bitoo, maloba masɔ mabe me satɔkɔɔ o nɔkɔ ya bée.

⁹Sa katelana onte ya bée phɔ wamanya moto oomokasi na maphɔɔ mabaka yo kakyele.

¹⁰Emba bée olati moto omunyakune, iyo oobuto na phakolo boebi boomulinya na elala ya Nwaphongo wamokyela.

11 Uḡwaḡwa, tewakuli ba Baela naa Bayuda, bato babele bée naa bato ba teika bele be, babutu, moto owatanga, moombo, moto wa somi, tebali na bokyese. Kasi Klisto ali maphoo maso na ali na o iso.

12 Pho bée oli baawo Nwaphongo, basantu bée bazinga yo, olate ndondo ya ngolu, ndondo elaa, ndondo ya imiuya, bonyile, na ikanga motema.

13 Ndekokuyane onte ya bée, bo nwebi akyesi bofe olimbisane onte ya bée. Bo waelimbisa Nkolo ya banga, na bée okyele nde bomo me

14 Emba epkele elekyi ntina eli, ilata lozingo: Bookyesi bomoo, wamoba bée baso elele yoooyo na ná ndondo yoooyo.

15 Le obokye bose boephe Klisto, bokonza mandondo ma bée, pho obokye Nwaphongo aebanga pho obokye obe bée baso nzoto yoooyo, ndekomophe melesi mbala na mbala me.

16 Le obokye Iloba sa Klisto na ezwele ya sango sizwe eziye onte ya be. Oteyanakye, ombakye na kyebisana na zebi siso siikokyi. O mandondo ma bée, tubela Nwaphongo membo ma imophe melesi, omokumole na membo masuu maute na Bolobo.

17 Iso iikokyi bée iwo naa ikyela, oikyele na nkombo ya Nkolo Yesu, na iphee Tata Nwaphongo melesi na nzela ye.

Mozalesi nwa ibota

18 Basi, ndekomuiya obo pha bampele ba bée, ndengye ekokyi o miyo ma Nkolo.

19 Bampele, zingaka basi ba bée, saphinyoaka na bée.

20 Bana, kumolaka baboti babe na maphoo maso, kyeka maphoo mazingye Nkolo oka bée.

21 Batata, satombiyaka bana babe, pho bée sabaa na ngongo.

22 Baombo, kumolaka bakolo ba bée ba wawa o se o maphoo maso. Sa bakumolaka nde o miyo ma be, bokokyele bato baayoko obokye babasambakye. Kasi obakumole na motema monomo ya bato baalote Nkolo.

23 Na bo kokyele etoma ye, oekyele na ndondo elaa, ndokolo koekyelele Nkolo kasi bato phe.

24 Eba obokye, Nkolo amoephe ilaka ndokolo mbano. Nkolo okokyelele bée eli Klisto.

25 Moto okokyele bofe amozwa etumbu na bofe bokyele yo. Pho Nwaphongo tali na mbelekye.

Bakolose 4

¹Bèe bankolo, baka na baombo ba bèe na bosembo na ná phele, eba obokye na bèe me, oli na Nkolo mɔnɔmɔ o ikolo.

Maphɔɔ ma isɔkya

²Baka na etungu ya ibɔndele, obakye na ná bokyengyi pha iphekye Nwaphongo melesi.

³Bondelɛkye na phɔ ya banga obokye Nwaphongo alozibolele mozibo nwa iimola Simo ye. Na bomɔ, na moimula sekyele ya Klisto enyɔlesi nga o bɔlɔkɔ.

⁴Le obokye na eimole mboka esɔ bokokyi nga ieyimola.

⁵Ndekomitambusa na bosembo o miyo ma bato batebali baklisto. Kyelaka babona imbele sisɔ sizwe bèe nkɔnzɔ ya ibaa na be.

⁶Le obokye mowɔsi nwa bèe mobakye na lelele bo ya mokpa, baka na yela yaibusisa moto munsɔ na ndegye ekokyi.

⁷O maphɔɔ mankyekyi, wamozwa masimo masɔ maanyakune na Tishike, nwebi na nga okozingye nga, yo owakolo moto wa etoma, ooli ekamba ya nga o etoma ya Nkolo.

⁸Na etomesi yo nde phɔ aya eyimole masimo ma banga, ambe na lenza mandondo ma bèe.

⁹Namotomi yo na Onezime, owakolo nwebi okozingye banga, auta nde oka bèe oomɔ. Bèe bamoeyimola maphɔɔ masɔ malekane wawa.

¹⁰Nwebi na nga wa bɔlɔkɔ Aristarke, aelɔngɔsi, na Malako, nwana nyango na Balanabasi. Ombo zwa mateya phɔ ye: Bo akomi oka be, omoyambe na bola.

¹¹Yesu ookobangye bée Yusitu aelɔngɔsi me. Onte ya Bayuda eli nde bée bakyela na nga etoma phɔ ya bokonzi pha Nwaphongo, baabaka banzuya mɔɔ.

¹²Epafras owauta oka bèe aelɔngɔsi. Yo moto wa etoma wa Yesu Klisto oototwe ibɔndele phɔ ya bèe obokye oteme nzi, ombakye na kyela maphɔɔ masɔ maali o phowa ya Nwaphongo.

¹³Nga nali nzoka ya bokowene yo bolɔsi boikye ya bèe, na phɔ ya baanosi ba Laodikiya na Ba Ierapolis.

¹⁴Luka, nwebi na banga owa muunganga na Demasi baelɔngɔsi.

¹⁵Olɔngɔlɔkɔ bebi bali o Laodikiya, na Nimifa na ingomba siangane o ingambi se.

¹⁶Bo otangyi mokanda mumu waumbo, omotomele ingomba sa Laodikiya bamotangye me. Na bèe otangye mokanda nwa motoma nga o Laodikiya.

¹⁷Phɔ ya isɔkya, wɔ na Alisipe obokye: Ndekoebe na etoma eephe Nkolo, oekyele na bolaa.

¹⁸Eye molongolo mookomi nga Polo na maboko manga mampenza, b̄e sabunga obokye nali o boko. Le obokye ngolu ya Nwaphongo ebe na b̄e!

1 Batesaloniki

1 Batesaloniki 1

Ibeya

¹Inga Polo, Silive na Timote tokomele ingomba sa Tesaloniki sili onte ya Tata Nwaphongo na Nkolo wa banga Yesu Klisto. Le obokye ngolu na bose ibe na b̄e.

Ianola sa bato ba Tesaloniki

²Nkolo iso tophe Nwaphongo melesi pho ya b̄e wa eyumunya banga o mab̄ndesi ma banga. Imbele sis̄,

³toeyumunya pho ya ianola sa b̄e sili na bitoma, na lozingo la b̄e lookusi, na ná imilenza sa b̄e o molemo, ikiyute na Nkolo wa banga Yesu Klisto, o boo pha Nwaphongo Ango wa banga.

⁴Bebi na banga ba lozingo, eba na bolaa obokye Nwaphongo aeȳlo.

⁵Pho waaya banga eyimola Simo Elaa, teyabaka nde na maloba pha, kasi na ná bokusi pha Bol̄bo. Na iso yaabaka banga tow̄ ili ya phele. Wabaka banga na b̄e, koebe mobesi ŋwa banga. Tokyelaka babona pho ya bolaa pha b̄e.

⁶Emba b̄e, wamba lomekola banga na Nkolo, waa yamba b̄e lloba onte ya minȳk̄o na nkyisa ya Bol̄bo.

⁷Yango mena, baanosi bas̄ ba Makedoniya na ba Akaye, babuto iyemekola.

⁸Emba uta na b̄e, lloba sa Nkolo sioka, teli nde o Makedoniya na Akaye, kasi simo ya ianola sa b̄e oka Nwaphongo, enyango mboka es̄ obokye tolosengyesi na ikula w̄o.

⁹Pho moto na moto kaimole, wa w̄o yo pho ya b̄e, ndengye eya loyamba b̄e na ndengye eya le b̄e bikeko pho ya iyekpana oka Nwaphongo pho ya imokyelela, yo ooli na bom̄o na owa solongo.

¹⁰Emba koziya Nwana we owa mouta o ikolo, eli Yesu owakundola Nwaphongo onte ya bawe. Iyo aalomanya o ȳo ya Nwaphongo ekye ye.

1 Batesaloniki 2

Etoma eya kyelaka Polo o Tesaloniki

¹Bebi, b̄e mampeza koloebe na bolaa obokye, waloyamba b̄e, teli pho ya pha.

²Kasi b̄e koebe obokye nabo touti inȳk̄m̄o na itolama o Filipe, Nwaphongo oloph̄kye bokusi pha ikanga motema pho ya iya eyimola Simo Elaa onte ya minȳk̄o.

³Pho mateya ma banga temali maimamela, teloli na mamunya mabe, telookatele moto.

⁴Kasi Nwaphongo alomeka pho ya ilophe Simo Elaa. Yango mena toteya nde bomoo, telolukye isepelisa bato, kasi nde Nwaphongo okomekye mandondo ma banga.

⁵Yango mena waateya banga, toloowo maphoo ma molete, bee koebe, tololi na maumunyama ma obokye olophe ekpele, nzoka ya banga Nwaphongo.

⁶Tolombaa na luka ngambo oka bato, naa oka bee, na oka bato basuu.

⁷Emba tokokakyi iba bato banene onte ya bee phele, pho toli batoma ba Klisto. Kasi tobaka onte ya bee nde na bonyile, ndokolo nyango wa bana kabanza bana bee mampenza.

⁸Toeziingaka na boikye, yango mena toloeyimolaka nde Simo Elaa ya Nwaphongo yango na yango, kasi toambyaka na bomoo pha banga mampenza, pho oli na motuya mwikye pho ya banga.

⁹Bebi, bee umunya minyoko na nkuka ya banga, tokyela etoma oka bee na moo na mokolo, pho banga saba ephesi ya monomo na bee waaba banga toeyimole Simo Elaa ya Nwaphongo.

¹⁰Bee oli manzoka ma banga, ebe na Nwaphongo, pho mobesi hwa banga o boo pha bee baanosi, teloika kyela masumu, tobaka na bosembo, na moto monomo takokyi ilooya na lowoo lonolo.

¹¹Emba bee koebe na obokye tokyela na monomo na monomo onte ya bee ndokolo ango na bana be.

¹²Toekuyaka, toelenzaka, toongaka na bee na bokusi obokye mobesi hwa bee mosepelisa Nwaphongo okoebangye obokye onyolo o bokonzi phe na o nkyemo ye.

Polo akuli samba ianola sa Batesaloniki

¹³Kyeka ntina ekye phe banga Nwaphongo melesi imbete sisoo, waoka bee Iloba sa Nwaphongo saeyimola banga, wasaanola, teli ndokolo iloba sa bato kasi nde boli sango phele obokye Iloba sa Nwaphongo. Iloba me sikyele onte ya bee, bee baanosi.

¹⁴Emba bee obuto imekola mangomba ma Nwaphongo maali o Yuda, maanola Yesu Klisto. Pho bebi na bee mampenza baenyokolo bo wanyokolo Bayuda banaa nyango na bee.

¹⁵Bee baboma Nkolo Yesu na baimosi, balonyokolo me. Tebaikaka sepelisa Nwaphongo, emba bali banguna ba bato basoo.

¹⁶Balokatele iteya Iloba sa Nwaphongo oka bato batebali Bayuda pho babikye. Na bomoo, masumu ma bee makule butwa nde maikye. Nono waa kaa yoo ya Nwaphongo mi be.

Polo ali na phowa ya ikula butwa o Tesaloniki

¹⁷Bande, pho ya banga, na bokabwa banga na b̄e pho ya ḡwana imbele, itakye na miyo kasi o ndondo toli elele ȳn̄ȳ. Toli na phowa ekusi ya ekula ya ewene yango mena tokyele na ndenge iso obokye toyee.

¹⁸Tobaka na phowa ekusi ya iyaa oka b̄e. Nga mampenza Polo, mbala na mbala nalukaka na iya oka b̄e, kasi molemba abaka kalokutole nde bokutosi.

¹⁹B̄e oli molemo mwa banga na nkyisa ya banga na eboko ya banga ya nkyemo oboo pha nkolo Yesu imbele sa moya yo. Teli bom̄?

²⁰Nde phele, b̄e oli nkyemo ya banga na nkyisa ya banga.

1 Batesaloniki 3

¹Yango mena, bo tewaakulaka banga koka iziya tomba wene obokye toikale banga mampenza o Atene.

²Emba toetomele Timote nwebi na banga, kakyele na banga etoma ya Nwaphongo ya iyimola Simo Elaa ya Klisto. Pho ayaekuya na ielena o ianola sa b̄e.

³Pho ya obokye moto salota o boo pha minyoko. Pho b̄e mampenza koefe obokye tobangama pho ya mango.

⁴Waabaka banga oka b̄e, toeyimolaka obokye tosengyesi iwene minyoko bookyelami wango, b̄e koloebe.

⁵Yango mena, na nga sikokakyi kula ziya, natomi Timote aya nzwela masimo ma ianola sa b̄e, pho naile obokye molemba aumbo eemeka, emba etoma ya banga onte ya b̄e ekye pha.

⁶Uḡwanḡwa eye Timote auti oka b̄e, ambi na loyelela na Simo Elaa ya ianola sa b̄e na lozingo la b̄e. Aw̄ yokye b̄e otaba iloumunya nkolo iso na bolaa, oli na ná phowa ekusi ya ikula lowene nde booli banga na phowa ya ikula ewene.

⁷Yango mena, bebi, onte ya minyoko ma banga miso na bimekyi ba banga biso, tozwe bokusi pho ya ianola sa b̄e.

⁸Emba uḡwanḡwa eye mandondo ma banga mauti pho b̄e ophisi nzela ya Nkolo na bokusi.

⁹Melesi iye mikokyi banga iphe Nwaphongo pho ya b̄e, pho ya nkyisa ikyi okye banga pho ya b̄e o boo pha Nwaphongo wa banga?

¹⁰Na moo na mokolo tobondele na etungu pho tozwe k̄n̄zo ya ikula ewene obokye tokokya ikyizangye o ianola sa b̄e.

¹¹Le obokye Nwaphongo yo mampenza, Ango wa banga na Nkolo wa banga Yesu baingole nzela o boo pha banga pho ya obokye toyee oka b̄e.

¹²Le obokye Nkolo akosa, ambe na tonza na boikye lozingo looli onte ya b̄e na lozingo looli na b̄e pho ya bato baso, ndengye ya lozingo loezingye na banga.

¹³Na bomo, le obokye Nkolo alenza mandondo ma b̄e. Emba mokolo n̄waamoya yo na bansatu b̄e banso, yo sa yaezwa na mapho mabe onte ya b̄e na obokye obe samooya o boo pha Ango wa banga Nwaphongo.

1 Batesaloniki 4

Mobesi mazingye Nwaphongo

¹B̄ebi, pho ya isokya, toeteyaka lolengye la mobesi mokokyi iba na b̄e pho ya isepelisa Nwaphongo. Nde ph̄e komikambe nde bomo. Kasi un̄wan̄wa eye, toongye na b̄e emba tombe na ebondo na nkombo ya Nkolo Yesu obokye: Kula lendendala.

²B̄e koebe mateya maeteyaka banga bo wa wo Nkolo Yesu.

³Kyeka phowa ya Nwaphongo: Eli obokye b̄e obe bato bansatu ombe na ba sakyela bondumba.

⁴Moto na moto onte ya b̄e aebe ikpa n̄wan̄wasi na ndengye ya bansatu na ya ngambo.

⁵Samile obokye phowa ebe eekonza ya bato baayoko baate baebe Nwaphongo.

⁶Moto sakosa nwebi ne, yo samba na mokyela boe mi lowo lalona. Pho Nkolo kaambebelele mi mapho maso mamana, nde bo waunva ewole banga na bo waekyebisa banga.

⁷Pho Nwaphongo taika lobanga obokye toikale ikyela mapho maa sokoto, kasi mapho ma bosantu.

⁸Yango mena, moto okole mateya mama, taale moto, kasi kale Nwaphongo okoephe Bolobo phe.

⁹Pho ya lowo lokyeki izinga b̄ebi, telosengyesi iyekomela mokanda. Pho b̄e, Nwaphongo yo mampenza aeteya ndengye ekokyi b̄e izingana onte ya b̄e.

¹⁰Emba eli nde lona lozingo lalona loweninya b̄e oka b̄ebi baso ba Makedoniya mobimba. Kasi bande, banga toelenza obokye okule kyela na bolaa koleka.

¹¹Ba na phowa ekusi ya iba bose, ya ikyeka nde mapho ma b̄e mampenza na ya ikyela etoma nde na maboko ma b̄e mampenza, nde bo wawoko banga phanza.

¹²Pho mobesi n̄wa b̄e mobe n̄wa kaa o miyo ma bato bate bali baklisto, emba otobe ephesi ya moto.

Mokolo n̄waa moya Yesu

¹³Bēbi, tozingye obokye toeyimole phēle esɔ phɔ ya lowɔ lokyekyi bawe, phɔ ya obokye obe saba na ngɔngɔ ya bato basuu baate bali na molemo.

¹⁴Emba bo banga toanole obokye Yesu awa amba kundwa, nde bomɔ mē, baawa onte ya Yesu, Nwaphongo aabayamba elele yɔnɔyɔ na Yesu.

¹⁵Emba kyeka uɲwanɲwa eye loewɔle banga, eli iloba sa Nkolo: Banga baali na bomɔɔ, baamoikala nɔnɔ o iya sa Nkolo, etelokyende na ɲwana bokyikyɪ o boo pha baawa.

¹⁶Waamookana iya samoambya yo, na ɲwesi ɲwa mokonzi ɲwa baanzelu na ilela sa mumbenzɔ ɲwa Nwaphongo, Nkolo yo mampenza amouta o ikolo: Emba baawa onte ya ianola Klisto bamokundwa phanza.

¹⁷Sima banga baamoba na bomɔɔ imbele mē, banga ná bēe tomunetwa o mampata, phɔ yaikyē vana na Nkolo o ikolo. Emba banga basɔ tomoba na Nkolo phɔ ya bobele.

¹⁸Yango mena, kuyanaka bēe na bēe na mateya mamana.

1 Batesaloniki 5

Tokyengyēkye

¹Bande, phɔ ya lowɔ lokyekyi imbele na bileko, tewali ntina obokye toekomele mokanda phɔ ya lango.

²Phɔ bēe mampenza koebe na bolaa obokye mokɔlɔ ɲwa Nkolo ɲwamoya ndokolo waaye mwibi na mokɔlɔ.

³Imbele sa mowɔ bato obokye: «Eye bose, eye bokyengyi», emba nde o sina imbele sasina ephambo ya bayelela mbala yɔnɔyɔ ndokolo bolɔsi pha eswete ekyeokye ɲwanɲwasi owa ekama bo kalukye ibota, emba moto nɔnɔ mɔnɔmɔ etakokye ilota.

⁴Kasi bēe, bande, bēe toli o enzɔmbi, phɔ ya obokye mokɔlɔ mē moebalikyinya ndokolo mwibi.

⁵Bēe basɔ oli bana ba moo, bana ba nzanga: Teloli bana ba mokɔlɔ, na ba enzɔmbi.

⁶Yango mena, banga salala ebu ya bato baayɔkɔ, kasi tokyengyēkye emba tombe na mibanza.

⁷Baalale ebu, balale na mokɔlɔ, emba balangye maleku, balangye na mokɔlɔ.

⁸Kasi banga baali bato ba nzanga, tobanza nzoto ya banga na bolaa, tolate ianola na lozingo ndokolo etobu ya ebasi, tolate o moto eboko ya molemo ɲwa lobiko.

⁹Pho Nwaphongo taika loolo pho ya kabu ye, kasi aloolo pho ya obokye alobikya na nzela ya Nkolo wa banga Yesu Klisto.

¹⁰Awa pho ya banga pho ya obokye na bo tokyekye na bo tolasi ebuu tobee na bomoo isanga ne.

¹¹Yango mena, kuyinya bée na bée emba ombe na sungana bée na bée, nde bokokyele bée phanza.

Maloba ma isokya

¹²Bande, toongye na bée obokye okumole baamiphe mpasi ya ikyela etoma onte ya bée, baateya Nkolo pho ya iyebanza na iyeteya nzela

¹³Ba na bée na ikumo siikye, na lozingo pho ya etoma ya be. Ba na bose onte ya bée.

¹⁴Bande, toongye na bée obokye oteya bato ba bokoo, okuya bato bali na ibale, sunga bato bate bali na bokusi, kanga motema na bato basoo.

¹⁵Kyeba obokye moto sabuya boobe pho ya boobe, kasi nkolo iso, luka ikyela bolaa bée na bée na ná bato basoo.

¹⁶Ndekobe na nkyisa nkolo iso,

¹⁷bondelkye sa ema,

¹⁸phokye Nwaphongo melesi mi maphoo masoo, pho Nwaphongo kazingye obokye okyelakye babona, bée baangana na Yesu Klisto.

¹⁹Sakubya etoma ya Bolobo Bosantu,

²⁰sasemola maloba ma baimosi.

²¹Kyitolela maphoo masoo na bolaa: Ombe banza loolaa,

²²omizile na maphoo masoo maabe.

²³Le obokye Nwaphongo owa bose, yo mampenza aebuya mobimba basantu. Le obokye abanza molimo hwa bée, na mokali hwa bée, na nzoto ya bée, ibe sa mooya pho ya mokolo hwa moya Nkolo wa banga Yesu Klisto.

²⁴Okobangye ali moto okokokya mambunu me: Ekuli ba nde yo owa mokyela.

²⁵Bande, bondele na pho ya banga me.

²⁶Beya baanosi basoo na ikoo na ikoo.

²⁷Naeyongye na kombo ya Nkolo obokye: Mokanda mumu motangyeme o boo pha bebi basoo.

²⁸Le obokye ngolu ya Nkolo wa banga Yesu Klisto ebe na bée.

2 Batesaloniki

2 Batesaloniki 1

Ibeya

¹Inga Polo, Silive na Timote tokomele ingomba sa Tesaloniki siili onte ya Tata Nwaphongo na Nkolo wa banga Yesu Klisto.

²Le obokye ngolu na bose ikyiute oka Nwaphongo Tata na Nkolo Yesu Klisto ibee na b̄ēe.

Dwaphongo amosambisa bato mokolo nwa moya Nkolo Yesu

³Bande, tosengyesi iphe Nwaphongo melesi imbelele siso pho ya b̄ēe, embi ba nde bom̄o, pho ianola sa b̄ēe sikole na bokusi, na lozingo loli na b̄ēe onte ya b̄ēe, lokole onte ya m̄on̄om̄o na m̄on̄om̄o na b̄ēe bas̄o.

⁴Yango mena banga tomiphambe na b̄ēe onte ya mangomba ma Nwaphongo, pho ya ikanga sa b̄ēe sa motema na ianola sa b̄ēe onte ya minyoko miso na bimekyi bizwe b̄ēe.

⁵Is̄o miina ili elembo ya bolombe pha bosembo pha Nwaphongo, ntina me eli ya iyebuya bato baalongoba pho ya Bokonzi pha Nwaphongo bookyele b̄ēe bolosi.

⁶Yango mena, Nwaphongo na bolombe phe amoenza mabeku oka bato baenyokolo.

⁷Emba amoephe b̄ēe banyokolo be, iyema na banga elele yonyo, imbelele saa mowenene Nkolo Yesu, owamouta o ikolo na banze b̄ēe ba mwiya.

⁸Amoya onte ya itumbu sa nwenya, pho ya iya phe etumbu oka bato baate baefe Nwaphongo na baate bakuummole Simo Elaa ya Nkolo wa banga Yesu.

⁹Etumbu ya b̄ēe yamoba iwa sa bobelele na bobelele, itakye na boo pha Nkolo na na nkyemo ya bokonzi phe.

¹⁰Imbelele sa moya yo, mokolo me, basantu b̄ēe baamophe nkyemo na bato bas̄o baanola Nwaphongo baamosamba. Emba b̄ēe baanola simo eyaeyimolaka banga wamoba o motango nwa be.

¹¹Kyeka ntina ekye bondelele banga imbelele siso pho ya b̄ēe, pho Nwaphongo wa banga awene obokye olongoba na mbela eya ebanga yo, obokye na mwiya nwe, akyele obokye okokya bolaa bos̄o bozingye yo ambe na buya ianola sa b̄ēe sibe na bitoma.

¹²Na bom̄o nkombo ya Nkolo wa banga Yesu yamoba na kyemo onte ya b̄ēe, emba b̄ēe onte ye, pho ya ngolu ya Nwaphongo wa banga na ya Nkolo Yesu Klisto.

2 Batesaloniki 2

Yaamoya o boo pha iya sa Nkolo

¹Bande, pho ya lowo lokyeki iyaa sa Nkolo wa banga Yesu Klisto na pho ya iyangana sa banga phenephe ne, toongye na bée obokye:

²Saoto maumunya ma bée izele na sa lota pho ya iwene sa baimosi, pho ya lloba na pho ya mokanda monomo baiteye ndokolo yiuti na banga, yamba ekyela obokye oanole obokye mokolo nwa Nkolo mokomi.

³Moto saekatela naa na ndengye iye. Pho oboo pha obokye mokolo mamuna mokokye, bato baikye bamole Nwaphongo emba na moto mobe amiweninya. Moto me eli yo moto wa mophe yo etumbu.

⁴Iyo amotemele iso ikyi bangye bée manzambe na iso ikyi kumole be, amokoma noko ikye zala o Ingambi sinene sa Nwaphongo pho ya iwo yokye ali Nwaphongo.

⁵Tokuli na eba obokye naewolekye maphoo mamana wataka nga ba oka bée?

⁶Emba inwanwa eye, bée koebe ekpele ekyemozimbe pho ya obokye amiweninya nde o imbele se.

⁷Pho sekyle ya ikyela bofe kyekyle lolo etoma, esengyesi nde imanya okoezimbe unwanwa eye.

⁸Emba moto mobe aamiweninya, Nkolo Yesu amba mooto na muwe nwa munoko nwe emba aamounva na mwiya nwa iya se.

⁹Waamoya moto o mobe na mwiya nwa Molemba, amiweninya na bitoma bikusi ndengye na ndengye, na bilekyesako, na mayaa babole.

¹⁰Naa na malondo maso matemali na bosembo pho ya ikatela bato bamobunga, pho tebaika yamba lozingo la bosembo lokokakya ibabikya.

¹¹Yango mena, Nwaphongo kabatomele mwiya mwa ibabungya, mokyle obokye baanole maphoo ma bole,

¹²pho ya obokye ba phe etumbu bato baso baale ianola maphoo maa phele kasi bawene bolaa nde o ikyela maphoo matemali ma bosembo.

Dwaphongo aloolo pho tobikye

¹³Kasi pho ya banga, bande ba lozingo la Nkolo, toengyesi iphe Nwaphongo melele imbele siso pho ya bée, pho Nwaphongo aeyolo tata etatele pho obikye na nzela ya Bolobo boemanya masumu, na na ianola sa bée sa maphoo ma phele.

¹⁴Nwaphongo aebanga pho ya izwa ibikya na nzela ya Simo Elaa eya imola banga pho ya obokye ozwe nkyemo na Nkolo wa banga Yesu Klisto.

¹⁵Yango mena, bebi, phila na bolaa ombe na banza na bokusi mateya maso maeteyaka banga, na nwesi ikolo naa na mokanda.

¹⁶Le obokye Nkolo wa banga Yesu Klisto yo mampenza na Nwaphongo Ango wa banga owalozinga na owalophe na ngolu ye, nbondi sa bobele na bobele na molemo moolaa,

¹⁷baebondi, bambe naekuya o mapho maso malaa makyele b̄e na maawo b̄e.

2 Batesaloniki 3

B̄nde pho ya banga

¹Pho ya isokya, bande, b̄nde pho ya banga, pho ya obokye lloba sa Nkolo sikyende o boo izele emba bato basikumole bookokyele b̄e m̄e.

²B̄nde na pho ya banga obokye tomane o nsee ya bato baa yoo na ya banguna: Pho baso tebali na ianola.

³Nkolo yo ookokoya iso ikyiwo yo: Amoekuya, amba na ebanza pho Munguna saekyela bob̄e.

⁴Pho ya b̄e, toli na ianola na nkombo ya Nkolo obokye ikyiwo banga na b̄e, koikyele, wamba na ikala nde ikyela.

⁵Le obokye Nkolo akambe mandondo ma b̄e pho ya izinga Nwaphongo na na ititala ya Klisto.

Moto muns̄o aengyesi ikyela etoma

⁶Bande, towo na b̄e o nkombo ya Nkolo Yesu Klisto obokye: Obe itakye na nwebi muns̄o owa bokoo na otookye mateya maeteya banga.

⁷B̄e mampenza koebe ndengye'ye esengyesi b̄e ikyela pho ya ibenga matambe ma banga. Waba banga onte ya b̄e, toloika ba bato ba bokoo.

⁸Toloika onga na moto ipa sa iza, kasi onte ya minyoko na iphembe, na moo na mokolo, tokyelaka etoma pho banga sabaa ephesi ya monomo na b̄e.

⁹Nde phele, tokokaka iyeyonga, kasi tozingaka ibaa ndakyisa ya imekola pho ya b̄e.

¹⁰Kasi waabaka banga oka b̄e, toephakeye mobeko mumu: Bo moto tazingye ikyela etoma, yo samba na zaa!

¹¹Emba tookye bawo obokye wali onte ya b̄e bato ba bokoo, tebakele ekpele kasi banyolo nde o mapho ma bato.

¹²Towo na bato baabana, tombe na balenza na nkombo ya Nkolo Yesu Klisto obokye: Bakele etoma ya b̄e b̄e emba bazee ipa siizwe b̄e mampenza.

¹³Pho ya b̄e, bande, b̄e saotwa ikyela bolaa.

14Bo moto tatosee ikyiewɔle banga o mokanda mumu, okyebe ne, bɛɛ sakula ba ne phɔ aokye sɔɔ.

15Samba mokpa ndokolo mbomi, kasi omooya bo ookooya bɛɛ nwebi.

Mapambosi na ibeya sa suka

16Lɛ obokye Nkolo owa bose aephe yo mampenza bose nkɔlɔ isɔ na ndengye isɔ. Nkolo abe na bɛɛ basɔ.

17Eli nga mampenza Polo oekomesi munkanda mumu na ebɔkɔ ya nga mampenza na oebeye. Mena eli elembetele ekyekyele nga o nkanda ya nga. Eli mokomesi ŋwa nga.

18Lɛ obokye ngɔlu ya Nkolo wa banga Yesu Klisto ebe na bɛɛ basɔ.

1 Timote

1 Timote 1

Polo kabeya Timote

¹Nga Polo, toma wa Yesu Klisto, pho ya ndingyisa ya Nwaphongo Mobikye wa banga na Yesu Klisto molemo nwa banga,

²oka we Timote, owakolo nwana wa nga o ianola, naekomele obokye: Ngolu, ngongu, bose pha Tata Nwaphongo na pha Yesu Klisto Nkolo wa banga ibe na we.

Bateye ba bote

³Bo wawoko nga na we imbele sa kyekye nga o Makedoniya, ba o Efese pho ya ikatela bato baayoko bee sateya mateya maa bote.

⁴Obakatele bee samiambya o bikoo ba pha na itondoko mabota saunva. Mapho mamana mabote nde miko kasi nwanjo nwa Nwaphongo phe, mookokysame onte ya ianola.

⁵Ntina ya motindo me eli lozingo looute o ndondo elaa, na maumunya malaa na ianola sa phele.

⁶Pho ya iba sabenga nzela eye, bato bayoko babungyi nzela, babengi bowole bowole phaazanga ntina.

⁷Bamitate iba bateye ba mibeko, nzuka tebaebe naa mapho mawo bee naa mapho mateya be.

Eyaakolo ntina ya mibeko

⁸Pho toebe obokye mibeko ali molaa bo moto kamokyelele ndokolo mibeko.

⁹Pho, toebe na bolaa bobo: Mibeko temoli pho ya moto o molaa, kasi pho ya bato baatebatosa na batombi, bato babe na bato ba masumu, baatebakumole Nwaphongo ebe na mbolo iisantu, babomi ba bato, ebe ba ango ebe ba nyango,

¹⁰baakyele bondumba, baalale na bebi na bee bampele, baaungye ba baombo, bakati ba bote, baakate seleka ya bote, na mapho maso maatemele mateya ma phele.

¹¹Mateya me eli Simo Elaa ya nkyemo ya Nwaphongo owa ngambo eya mpe bee pho naebanza.

Polo aphe melisi pho ya ngongu ya Klisto

¹²Naphe melisi na owampe bokusi, Yesu Klisto Nkolo wa banga: Eli yo moto owa wene obokye nakokyi amba nkpa o etoma ye,

¹³nga owabaka phanza motiyosi, munyokosi na moto wa nkamba. Kasi anzokyela ngongu pho nakyelaka saeba ntina, na izanga ianola.

¹⁴Phéle, ngolu ya Nkolo wa banga, ebe na ianola, na lozingo looli onte ya Yesu Klisto yatonda mi nga.

¹⁵Iloba sisi sili sa phéle, sikokyi ianolama na bato basɔ obokye Yesu Klisto aya o mokyisi phɔ ya ibikya bato ba masumu boli nga, inga moto owa o boo.

¹⁶Kasi bo anzokyelaka ngɔngɔ, eli phɔ ya obokye oka nga, moto owa o boo, Yesu Klisto ateya ndondo ye elaa, ndokolo ndakyisa phɔ ya bato bamoanolela, phɔ ya bomɔɔ pha bobéle.

¹⁷Oka mokonzi owa bobéle, Nwaphongo ooli nde yo mɔnɔmɔ, ootowe, ootowenene, ngambo na nkyemɔ phɔ ya bobéle na bobéle. Amɛ.

Iɲwana ebasi elaa

¹⁸Timote, ɲwana wa nga, kyeka mobeko moephe nga, ikokana na nɔkɔ ya baimosi baakalakala phɔ ya wɛ. Nɔkɔ mɛ ibe bokusi pha wɛ o ebasi elaa ekye ɲwane wɛ;

¹⁹na ianola na maumunya malaa. Bato baayɔkɔ balekye ikyela babona, emba bamba zinza ianola sa bɛ.

²⁰Onte ya bée wamozwa Imene na Alegizandre, na baambya oka Zabulu, phɔ baekole iba sakula tiyola Nwaphongo.

1 Timote 2

Mateya phɔ ya ibɔndɛle

¹Naongye na bée obokye o boo pha maphɔɔ masɔ, nde koongye, nde kobɔndɛle, nde konyingonele, nde kophe melesi, phɔ ya bato basɔ.

²Phɔ ya bakonzi na baaloangyele, phɔ tobe bose na ikyela maphɔɔ malaa na ma kaa.

³Kyeka maphɔɔ malaa na masepelisa Nwaphongo Mobikye wa banga,

⁴okozingye obokye bato basɔ babikye emba baebe bosembo.

⁵Phɔ Nwaphongo ali nde yo mɔnɔmɔ, na mobɔngye ali nde yo mɔnɔmɔ onte ya Nwaphongo na bato, moto mɔnɔmɔ: Yesu Klisto,

⁶owa miambya phɔ ya iikola bato basɔ. Mena eli Simo eya imola bée o imbele sa mekama,

⁷na phɔ ya simo mɛ nakyelamaka na nga owakolo toma, na wɔ nde phéle, siikate, nga nali nganga mayele wa nkyisi onte ya ianola na onte ya bosembo.

Bampele na babasi o losambo

⁸Nazingyi obokye bampele babɔndɛle o bilele bisɔ, batombe mabɔkɔ masantu o ikolo, sa kabu na ná bookaaa.

⁹Pho ya babasi, balate molato molongoba, bée sa lekyinya ndelo: Naa na itonga suwe, naa na bayaka ba wolo, naa na mbongyesi ya motuya.

¹⁰Kasi balate nde bitoma bilaa, bolongobaa na babasi bakyele etoma ya bosembo.

¹¹Imbele sa mateya, nwanwasi asengyesi ikala bose na imiuya sisu.

¹²Nga, siiphe nzela obokye nwanwasi kateya na aangyele lele. Aikale bose.

¹³Eli nde Adama owa kyeka bée phanza. Ewa sima.

¹⁴Emba teli Adama owa kosaka be, kasi eli nwanwasi owa kosama, amba buka mibeko.

¹⁵Na bo ebe bomu, nwanwasi amobika na ibota se, kasi ambe nde banza ianola, lozingo na bosantu phe sa mawala.

1 Timote 3

Bakambi ba ingomba

¹Lowu loowu nga lolo loli nde phele: Bo moto ali na phowa ya iba mokambi, mena kazingye etoma eli elaa.

²Mokambi nwa ingomba, yo sa ba moto wa maphu mabe obokye bato bamooya, lele wa nwanwasi momu, yo sa ba moto wa looto, abe na maumunya malaa, mobesi molaa, kayambe babutu, akokye na iteya,

³yo sa ba munwe nwa maleku, sa ba muhwani nwa bibasi, kasi moto wa bonyile, yo sa ba moto wa maoka, na moto wa phowa enene ya baphalanga,

⁴aebe ikamba ingambi se ambe na teya bana bee imiuya na kaa esu:

⁵Bo moto taakokye ikamba ingambi se mampenza, amba koka ibongya ingomba sa Nwaphongo ndengye'ye?

⁶Kasi yango sa ba moto naino otookkyi o ianola, pho yo sa kaa, bo mawala mamozibi miyo, o mazengye mabekya Molemba.

⁷Elaa na obokye bato baate bali baklisto bawu na bolaa pho ye, pho yo sa zwa su, yo saamba na ikaa mbala yoyu o mazengye ma Molemba.

Ba diakre

⁸Ba diakre nde bomu me, basengyesi iba bato ba kaa, basengyesi iba nde na ewole yoyu, bee samiambya o maleku naa na iluka baphalanga na manzela maa su.

⁹Basengyesi ibanza bosembo pha baaweninya ianola sa bee na ndondo yoyu.

¹⁰Na bée me basengyesi ibameka phanza, emba sima, bo tebabazwe na lowo loobe, bakokyi imba kyela etoma ya bée ya bo diakre.

¹¹Na babasi nde bomo me, basengyesi iba babasi bakumole be, baate bali na ewole ebe, baate bali na looto, baakokya maloba ma bée o maphoo maso.

¹²Ba diakre basengyesi ilonga nde nwanwasi monomo, baangyele mangambi ma bée na bana ba bée na bolaa.

¹³Pho baakyele etoma ya diakre na bolaa bazwe ikumo sa bato baso, na bokusi pha ianola boli na Yesu Klisto.

Sekyele eenene

¹⁴Naekomele babona na iumunya obokye namoya zwana na we mizele.

¹⁵Kasi na bo nazimbane, wamoeba nde me imikamba o ingambi sa Nwaphongo, sili ingomba sa Nwaphongo oli na bomoo, ikonzi na iingo ya bosembo.

¹⁶Nde phele, sekyele ya ikumola maphoo ma Nwaphongo eli enene! Yo owamiweninyaka onte ya nzoto, Bolobo amolongya, baanzelu bamowene, bato baate baaebe Nwaphongo baoka simo ye, o munse munsu bamoanola, azwa nkyemo ya Nwaphongo.

1 Timote 4

Bato baateya mateya ma boole

¹Bolobo kawo polele obokye: O imbele sa suka, bato bayoko bamoangana ianola sa be, bamobenga malobo ma bakose na mateya ma malobo mabe,

²pho ikosa sa banyamabole na isoolo sa bato babana simbo zika.

³Bamokatela malonga; bamokyisa ntoma iyoko, nzuka Nwaphongo aikyela pho ya obokye baanosi, bée baebe maphoo ma phele, baize, bambe mophe melesi.

⁴Pho iso yakyela Nwaphongo ili ndaa, ekpele yonyo teli ya ile bo tophe Nwaphongo melesi o boo pha iye zaa.

⁵Pho na loba sa Nwaphongo na na ibondesi ibuto peto.

Moto wa etoma omolaa wa Yesu Klisto

⁶Teya bebi maphoo maso mamana: Wa moba moto wa etoma omolaa wa Yesu Klisto, okokye maloba ma ianola na iteya sila sabenga we.

⁷Ka pho ya bikoo biibe na bowolebowole pha bakasi bababasi, obile. Omikuya we mampenza nde o mobesi nwa moto wa Nwaphongo.

⁸Pho ikuya sa nzoto sili na ntina mi maphoo makyi, kasi mobesi nwa moto wa Nwaphongo, nwango, moli na ntina o maphoo maso. Nwango moli na mbunu ya bomoo, ya bomoo pha lolu, na ya bomoo pha moya.

- ⁹Iloba me sili sa ianola, emba sango siso sikokyi iyambama.
- ¹⁰Pho bo tookye mpasi na bo tonwane, molemo nwa banga moli mi Nwaphongo oli na bomoo, iyo oli mobikye wa bato baso, konza baanosi.
- ¹¹Kyeka isengyesi we iyimola na iteya.
- ¹²Moto satiyola bolengye pha we. Kasi ba ndakyisa pho ya baanosi na ewole ya we, na mobesi nwa we, na lozingo la we, na ianola sa we, na na ndondo elaa.
- ¹³Tee nono waamoya nga, omiambya na itanga makomi ma Nwaphongo, na ilenzaka na na iteyaka.
- ¹⁴Sa langa na ikabo sa ngolu siili onte ya we, sazwa we na munoko nwa baimosi na wa etandela bankumu maboko.
- ¹⁵Kyeka losengyesi we ibanza o ndondo ya we. Kyela lowo lowaa o losengyesi we ilendendala. Yango mena bitoma ba we biamowenene o miyo ma bato baso.
- ¹⁶Kyeba na we mampenza na na mateya ma we. Lendendala i mango. Bo okyesi babona, waamibikya we mampenza, wamobikya na baayokye.

1 Timote 5

Baanosi bakyses

- ¹Saoya munanga na bokusi, kasi omoteya ndokolo ongo. Ba na banzenga ndokolo banaa nyongo,
- ²baphomba baa babasi ndokolo ba nyongo, bangondo ndokolo mankanasa ma we, na bopeto bosoo.

Mazengye

- ³Kumola mazengye, bali maakolo mazengye.
- ⁴Bo bozengye boli na bana naa na mankoko, eli nde bee basengyesi iteya o boo ianola sa bee o mabota ma bee mampenza na ibuyisa baboti ba bee bolaa. Kyeka maphoo mali malaa o miyo ma Nwaphongo.
- ⁵Pho ya oli owaakolo bozengye, owa ikala nde yo mampenza, molemo nwe nde Nwaphongo kambe na lendendala na moo na mokolo na inyingonelaka na na mabondesi.
- ⁶Kasi okoumunya nde o bisengo ali mowe, na bo ali na bomoo.
- ⁷Kyeka na isengyesi we ikatela, pho bee sazwa mooya.
- ⁸Bo moto taabanza bato bee, konza bali ne ingambi sonoo, aati ianola se, ali mobe koleka na moto otoanole Nwaphongo.

- ⁹Nwanwasi bamunyɔsa o molɔngɔ nwa mazengye nde bo ali na mambula koleka mako motoba, ambaka zala nde na lele mɔnɔmɔ.
- ¹⁰Esengyesi obokye aebane phɔ ya bitoma bée bilaa: Owa kosa bana, kayambe bato, akunyola makolo ma bato bakyelele Nwaphongo, kasungye bato baanyɔkɔɔ bɛ, okomiambya o bitoma bisɔ bilaa.
- ¹¹Kasi phɔ ya mazengye ma bangɔndɔ, waabamanya. Phɔ, imbele samooka bée maphowa, bamokubolela Klisto lokukyi, bamozinga ikula zala malonga,
- ¹²bamosambisama phɔ bale ianola sa bée saa boo.
- ¹³Oombi kula ba bée na sa etoma, bakye mikye tsho tsho o mangambi ma bato, teli nde phɔ tebali na bitoma, kasi bakuli ba bakyesi ba tɔkɔ na iwɔɔ maphɔɔ sa mokyito, bawɔ bowɔle bowɔle.
- ¹⁴Yango mena nazingye obokye mazengye ma bangɔndɔ bakule zala malonga, babote bana, babatele mangambi ma bée phɔ banguna ba banga sazwa nzela ya ilo yɔɔ na bofe.
- ¹⁵Phɔ bana baunva bunga nzela, babenga Molembe.
- ¹⁶Ka bo moanosi owa nwanwasi ali na mazengye o ibota se, abasungye. Te esengyesi obokye babe ephesi ya ingomba, phɔ ya obokye ingomba asungye nde bali maakolo mazengye.
- ¹⁷Bankumu, baakambe etoma na bolaa, basengyesi izwa ngambo elekyi, konza baawene mpasi na etoma ya iyimola na ya iteya simo ya Nwaphongo.
- ¹⁸Phɔ Makomi mawɔ bobo: Sakanga munɔkɔ nwa ngɔmbe waekyelele yango etoma ya mbuma ya ble, naa: Moto wa etoma akokyi na iphuti se.
- ¹⁹Koanole bo baphundi nkumu nde na nɔkɔ ya manzoka mabale na maato.
- ²⁰Baakyele masumu, obaoya o miyo ma bato basɔ, phɔ bayɔkɔ baile me.
- ²¹Naongye na we o miyo ma Nwaphongo na ma Yesu Klisto na ma banze baalɔ Nwaphongo obokye otosa mitindo mimi sale miyɔkɔ, okyele na basɔ nde ndengye yɔnɔyɔ.
- ²²Sawelana itandela moto mabɔkɔ, saangana o masumu ma bato. We mampenza o mibatele obe petɔɔ.
- ²³Sa nywaka nde maa na maa, kasi nywaka na nwana vinyɔ phɔ ya bolɔsi pha we phaa motema, phɔ kolɔbɔ na okana.
- ²⁴Masumu ma bato bayɔkɔ maebane sataa na basambisa, kasi maaka bayɔkɔ mambe ya ebana nde sima.

²⁵Bitoma bilaa na bie biebane nde bomɔ me, na bitebili bilaa tebikokyi ibombama.

1 Timote 6

¹Bato basɔ baali baombo, basengyesi ikumolaa ba nkolo ba bée na maphɔɔ masɔ, phɔ ya obokye bée satiyola nkombo ya Nwaphongo ná mateya ma banga.

²Baali na ba nkolo baanola Nwaphongo, bée sale ibakumola phɔ ya obokye bali bēbi na bē. Kasi bakule bakyelela na koleka, phɔ bali baanola Nwaphongo na bēbi ba lozingo, basengyesi na bitoma bilaa ba bē.

Mateya ma bɔɔle

Kyeka maphɔɔ masengyesi wē iteya na ilenza.

³Bo moto kateya mateya masuu, bo tabengye maloba maphēle maaka Nkolo wa banga Yesu Klisto na mateya malongobaa na ianola

⁴mɔna lolendɔ lomozi miyo. Ali moto otoebe ekpele, moto wa bolɔsi okokyemiluka miko na batɔkɔ. Zuwa, maoka, bitoo na maumunya maabe masɔ maute wawana.

⁵Baikye ziko saema, phɔ maumunya ma bée mali mabe. Bazanga maphɔɔ ma phēle, baumunya obokye imiambya o maphɔɔ ma Nwaphongo eli nzela ya izwa ezwele.

Eyaakolo ezwele

⁶Nde phēle, eli nzela ya izwa eyaakolo ezwele, imiambya o maphɔɔ ma Nwaphongo, phɔ ya moto okokyekyele nde iili nē.

⁷Phɔ toloikaka ya na ekpele o mokyisi mumu, nde bomɔ, tomobutwa mabɔkɔ pha sa ekpele.

⁸Emba bo toli na ntoma na bitobu, mena wēkye oka banga wakokyi.

⁹Ka phɔ ya bazingye ibutwa bato ba ezwele, babisa o izengye sa bimekyi, onte ya maphowa mabobubusi na maazanga ntina, maatomisa bato o iwa na o ibunga.

¹⁰Phɔ phowa ya baphalanga, eli sina ya maphɔɔ masɔ maabe. Phɔ ya imiambya mi yango, bato baayɔkɔ babunga itakye na ianola, bamba na nyɔkɔlɔ mokali ŋwa bée na matungyisi maikye.

Polo kaphe ndɔngɔ ya maphɔɔ

¹¹Phɔ ya wē, moto wa Nwaphongo, lota maphɔɔ mamana. Luka bosembo, imiambya o maphɔɔ ma Nwaphongo, ianola, lozingo, iittala, bonyile.

¹²Nwana ebasi elaa ya ianola, zwa bomɔɔ pha bobēle na bobēle pha ebangaka na bē, bo waimola wē na bolaa o miyo ma manzoka maikye.

13Nawɔ na we o miyo ma Nwaphongo ookophe mbolo iso bomɔɔ, na o boo pha Yesu Klisto owa imolaka na bolaa ianola se o boo pha Pɔsɔ Pilata:

14Banza mibeko na iba sa intɔnɔ siibe na sa mooya, nɔnɔ waimiweninya sa Nkolo wa banga Yesu Klisto.

15Imiweninya me samobaa o imbele saameka Nwaphongo, moto wa nkyisa na mokonzi nde mɔnɔmɔ, Mokonzi wa ba bakonzi, na Nkolo wa ba nkolo.

16Iyo mampenza etaawe, kazale o moo motemokokyɛ bɛɛ izwa, moto nɔnɔ mɔnɔmɔ naino tamoweni etambe na mowene. Nkyemɔ nɔ mwiya nwa bobele na bobele ibee ne! Ame.

17Oka bato ba ezwele ba mokyisi mumu, wɔ na bɛɛ obokye bɛɛ saba na lolendo naa sakyela molemo nwa bɛɛ o ezwele eteekɔkɔ, kasi bakyele molemo nwa bɛɛ nde oka Nwaphongo, yo okolophe mbolo iso na boikye, phɔ ya obokye tosepele na yango.

18Wɔ na bɛɛ bakyele bolaa, babe bato ba ezwele ya bitoma bilaa. Babe na ngɔlu, babakye na nɔ bebi.

19Emba bamobɔkya phɔ ya bɛɛ mampenza ezwele elaa nɔ ekyekɔkɔ o imbele sa moya, phɔ ya izwa phaakolo bomɔɔ.

Ibeya sa suka

20O Timote, banza na bolaa maphɔɔ masɔ maephe be. Sa nyɔlu o bowɔle bowɔle boobe na miko ma boebakye pha bɔɔle.

21Bato baayɔkɔ bawenekye obokye bali na boebakye pha ndengye mena babungyaka ianola sa be. Le obokye ngɔlu ebe na we!

2 Timote

2 Timote 1

Polo kabeya Timote

¹Nga Polo, toma wa Yesu Klisto, na mokano nwa Nwaphongo, pho ya mbunu ya bomoo eli oka Yesu Klisto,

²oka ya we Timote, nwana wa nga wa lozingo, naekomele obokye: Ngolu, ngongoo, bose pha Tata Nwaphongo na pha Yesu Klisto Nkolo wa banga ibe na we.

Polo kaphε melesi

³Nakyelele Nwaphongo na maumunya malaa bo wakyelaka bankoko ba nga, nambe na mophe melesi waeumunya nga onte ya mabondesi ma nga imbelele siso na moo na mokolo.

⁴Waumunya nga mbembe ya we, nali na phowa ikye ya ikula ewene pho natonde na nkyisa.

⁵Naumunya ianola sa phele sili na we, ianola sabaka phanza na nkoko ya we Loisi na nyongo Enisi. Nali na na ianola obokye ianola me sili na onte ya we.

⁶Yango mena naeyebusa obokye oitinya nwenya nwa ikabo sa Nwaphongo sili onte ya we tata wa etandelaka nga maboko.

⁷Pho Bolobo phaalophe Nwaphongo teli pha ibale, kasi Bolobo pha bokusi, pha lozingo na pha imizila.

⁸Saoka soo ya iwo pho ya Nkolo wa banga na pho ya nga ooli moto wa bokoko pho ye. Kasi nyokomo na nga molongo pho ya Simo Elaa, na bokyekyelakye nde mwiya nwa Nwaphongo,

⁹owa lobikya na owa lobanga na mbela esantu. Teli pho ya bitoma ba banga, kasi pho ya mokano nwe na na ngolu ye. Ngolu me, eya lophekye bee o boo pha ikyela mokyisi o nte ya Yesu Klisto.

¹⁰Ungwanwa eye ngolu me ewene na iya sa Mobikye wa banga, Yesu Klisto. Eli yo moto owa sukyisa bokusi pha iwa, angyengyise bomoo bote boli na suka na nzela ya Simo Elaa,

¹¹eyankyela bee moteye, toma na molakyisi.

¹²Yango mena naanole mina minyoko. Kasi simiokyele soo, pho naebe moto nza oanosi nga, emba nali na boanolakye obokye ali na bokonzi pha ibanza maphoo mawa mampe yo o maboko noko o mokolo me.

¹³Bengaka nde maloba maa phele ma oka we na nga, onte ya ianola na lozingo ili onte ya Yesu Klisto.

- ¹⁴Banza maphoꝥ malaa na nzela ya Bolobɔ boli onte ya banga.
- ¹⁵Koebe obokye bato basɔ ba Azi bandota. Onte ya bée Fizele na Elemzene.
- ¹⁶Le obokye Nkolo aokyele ibota sa Onezifole ngongo, phɔ mbala nzikye ankuyaka, taambaka na oka sɔɔ ya minyɔlɔ ma nga.
- ¹⁷Kasi obokomakye phe o Loma, anduka bobole bobele tee nɔnɔ wakye nzwa yo.
- ¹⁸Le obokye Nkolo akyele obokye Nwaphongo amokyele ngongo mokolo me. Emba isungyi sisi saampe yo o Efese, kosiebe na bolaa.

2 Timote 2

Anola iyalo sa we saa minyɔkɔ

- ¹Na we, nwana wa nga, omilenza na ngolu eli onte ya Klisto Yesu.
- ²Yaekola we na nga o boo pha manzoka maikye, oiteya oka bato ba bosembo bakokyi bée mampenza ikula iteya bato basuu.
- ³Anola iyalo sa we sa minyɔkɔ ya tuluku molaa wa Klisto Yesu.
- ⁴Te wali moto obokye bo anyɔsi o etoma ya botuluku, akule miambya o maphoꝥ bokyele bato baa lombo, bo kalukye isepelisa moto owa amokpa o etoma.
- ⁵Nde bomɔ, moto okomekane na bebi o maano ma ikyilingana mbangu, amolonga nde bo atose mibeko.
- ⁶Eli nde oka mobasi nwa manzabi okokume, oko taazwa phanza iyalo se sa mbuma.
- ⁷Umunya ikyi wɔ nga. Phɔ ya maphoꝥ mayokɔ, Nkolo amoesɔsolisa mango.

Umunya Yesu owa kundwa

- ⁸Umunya Yesu Klisto owa kundwa onte ya bawe, wa bosoo Davidi, bokowo Simo Elaa ekyimole nga.
- ⁹Na ekyewenele nga bolosi nɔnɔ o ikangyema na nyɔlɔlɔ ndokolo mwibi. Kasi Iloba sa Nwaphongo tesi kokyi ikangyema!
- ¹⁰Yango mena naititale mi maphoꝥ masɔ phɔ ya bato baolɔ Nwaphongo, phɔ obokye na bée bazwe loboiko, looli onte ya Klisto Yesu, na nkyemo ya bobele.
- ¹¹Iloba sisi sili saa phele: Bo towee ne molongo, tomobika ne molongo.
- ¹²Bo toititasi ne molongo, tomoba bakonzi ne molongo. Bo tomoanga, ne aloangana me.
- ¹³Bo tozangyi bosembo, yo amoikala iba na bosembo, phɔ yo takokyi imiangana yo mampenza.

Teya o solongo lloba saa phele

14Maphoᓃ maso mamana, kula maimola o boo pha Nwaphongo obokye balee miko o maloba, pho temali na ntina, kasi maoto nde bato bamaokye.

15Kyela na bokusi omiteya o boo pha Nwaphongo ya moto owa koka, moto wa etoma otoeyokyele soᓃ, okoteya o solongo lloba sa phele.

16Lota bowole bowole bote boli na ntina. Kasi bamiambya mi phango, bamitangole na moᓃ na moᓃ na Nwaphongo.

17Mateya ma bee mali ndokolo phota ekyebiya soti. Nde boli Imene na Filetosi.

18Bale lloba sa phele, bekye ikundwa sa bawe saunva kyelama. Mena baoto nde ianola sa bato baikye.

Iwangya saawangya Nwaphongo

19Kasi Iwangya siikusi saawangya Nwaphongo sili. O ikolo sa iwangya me bakoma bobo: Nkolo kaebe baaka yee, emba na obokye: Moto munsᓃ owa mobanga nkombo ya Nkolo, alote maphoᓃ maabe.

20Onte ya ingambi sinene, tewali nde manzongo ma wolo na wolo na ma palata, wali omᓃ na ma nzete na ma yondo. Mana mali pho ya bitoma ba kaa, mayoko mali pho ya bitoma bitebili na kaa.

21Bo moto ale maphoᓃ me mabe mamana, amoba nzongo eya kaa, ebuto esantu, eya ntina pho ya nkolo wa yango, elaa pho ya bitoma biso biilaa.

Moto wa etoma wa Nkolo

22Yango mena, lota maphowa manso ma bonzenga, luka bosembo, ianola, lozingo, bose na bato baso babangye nkombo ya Nkolo na ndondo elaa.

23Le ika ziko na maphoᓃ ma mpamba na ma bobubusi. Koebe obokye me matokolo maoka.

24Kasi moombo nwa Nkolo takokyi iyoka, kasi aengyesi iba moto molaa o boo pha bato baso, aebe iteya, akangakye motema.

25Bato baiikye ziko ne, asengesi ibateya na bonyile. O koebe nza, naa Nwaphongo amobongola ntema ya bee pho baebe maphoᓃ maa phele,

26emba babutolele maumunya malaa, bamane o manzengye ma zabulu okobaakya obokye bakyele mokano nwe?

2 Timote 3

Nkolo ya suka

1Oebaka na bolaa lowo lolo: Minyoko ma moya o nkolo ya suka.

²Pho bato bamoba na eleme, bato balooto la baphalanga, bato baamikumisa na bato baa lolendo, bato baatiyole Nwaphongo na mbolo isantu, batemesi ba baboti ba be, bato batebaaphe melesi na bato babakyele bolaa.

³Bamoba bato baa bikyi, bato baatebaokye bato ngongu, bato baakatele bebi maphoo, etebabe na molongu, batombi, banguna ba maphoo malaa.

⁴Bamungya bebi na be, batembe izele, bamotonda na lolendo, bamoba nde bikamba ba bisengu ba mokyisi kasi ba Nwaphongo phe.

⁵Bamiteya ndokolo bato baanola, kasi tebaanole muna mwiya. Sakula ba na bato babana!

⁶Pho bato ba bee bayoko, banyolo o mangambi, bakosa basi bali na ntema nkoo, baanyanya masumu na baabengye maphowa ndengye na ndengye.

⁷Basi me, balukye iyekola imbele siso, kasi tebakokye ikoma o zebi sa phele.

⁸Nde bomu na Yanesi na Yambesi batemelekye Mose, nde bomu, bato babana batemele maphoo ma phele. Bato batono maumunya, tebali na ianola sikusi.

⁹Kasi etebakye itakye, pho bobubusi pha bee pha mowenene na bato baso, ndokolo phaka bato babale babana.

Mateya ma suka

¹⁰Kasi we, wabenga na bolaa mateya ma nga, mobesi nwa nga, nyango ya nga, ianola sa nga, ikanga motema sa nga, lozingo la nga, ilendendala sa nga,

¹¹minyoko ma nga, mampasi maaoka nga o Antioshe, na o Ikoniumu, na Listre. Minyoko bo mawene nga! Emba i miso mamina Nkolo ambikya!

¹²Kasi bato baso bazingye ibika na ianola onte ya Klisto Yesu bamunyokomo.

¹³Kasi pho ya bato baabe na baakate, bamokyende nde o bofe, na ikatela bebi na imikatela bee mampenza.

¹⁴Kasi iwe, ikala nde o maphoo maekola we na maanola we ya bayoko: Pho koebe nza owa eteya mango.

¹⁵Tata bonwana pha we, koebe ya koma bee o Buku pha Nwaphongo, maphoo me mali na bokonzi pha eyeyimola zebi sikambe o lobiko o nzela ya ianola siili onte ya Klisto Yesu.

¹⁶Maphoo maso makomama o buku pha Nwaphongo, makomama na mwiya nwa Nwaphongo, mali na ntina pho ya iteya, ianolisa, pho ya itutola bato, na ibateya nzela ya bosembo,

¹⁷pho moto wa Nwaphongo abe moto oo bongyi, na ookokyi pho ya ikyela bitoma biso bilaa.

2 Timote 4

Imola Simo Elaa

¹Nawɔ na wɛ o ɓoo pha Nwaphongo na pha Yesu Klisto, owa moya sambisa bato baali na ɓomɔɔ na ɓaawa, o nkombo ya iya sɛ na ya ɓokonzi phɛ, naeyongye oɓokye:

²Imola Simo Elaa, oeyimole na etungu, na ɓo ɓaanosi na ɓo tebaanosi. Ooya, lenza, kyebisa, kanga motema nkɔlɔ iso na phowa ya iteya.

³Phɔ imbele samoya, bato ɓayɔkɔ etebakule anola mateya ma phele, kasi ɓamobenga nde phowa ya ɓɛɛ na phɔ ya isepelisa maato ma ɓɛ, ɓamizinga na moluku nwa bateye ɓaabawɔle maphɔɔ mazingye ɓɛɛ iyoka.

⁴Etebakule laa mato o maphɔɔ ma phele, ɓamolaa mato nde o bikoo.

⁵Kasi phɔ ya wɛ, omikyengye na maphɔɔ masɔ, anola minyɔkɔ, teya oɓokye oli moimosi wa Simo Elaa, kokya etoma ya wɛ.

Imbele sa nga sa ikyende sikokyi

⁶Phɔ ya nga, kyeka oɓokye nambo miambya mbeka na imbele sa nga sa ikyende sikokyi.

⁷Naɲwani ebasi elaa, naumbo ikyiingana sa nga, nabanze ianola.

⁸Tata unwanwa eye eboko ya ɓosembo eya munpe Nkolo kyenziya. O mokɔlɔ mɛ, iyo munanga owa ɓosembo, etaephe nde nga mampenza, kasi amoephe na bato ɓaso ɓaaziya na phowa imiweninya sɛ.

Mateya ma suka

⁹Kyela ɓokusi oya mbenga izele.

¹⁰Phɔ Demasi andota phɔ ya phowa ya mokyisi mumu. Akyende o Tesaloniki, Kelesa akyende o Galati, Tito akyende o Dalmati.

¹¹Naikala wawa nde na Luka. Waamoya wɛ, oyakaka na Malako, phɔ ya etoma, ali na ntina iikye phɔ ya nga.

¹²Natoma Tishike o Efese.

¹³Munkoto nwa nga nwaika nga o Troas oka Kalaposi, omumpilelaka wa moya wɛ, na babuku, konza ɓakyela ɓɛɛ na ngobo ya nyama.

¹⁴Alegizandele owa itusi ankyela ɓobe ɓoikye. Nkolo aamobuyisela ɓobe ɓonkyesi yo.

¹⁵Na wɛ, kyeba ne mɛ. Phɔ atemele mateya ma banga na ɓokusi.

¹⁶Wasamba nga mbala eya ebandele, nɔnɔ moto mɔnɔmɔ taika ɓa phenephe na nga, bato ɓaso ɓandotaka. ɓɛɛ sababenga na lowɔ mɛ.

¹⁷Nkolo, yo abaka phenephe na nga. Ampe bokusi, pho ya obokye na nzela ya nga Simo Elaa iemolame na bolaa embe na okana na oka bato bate baebe Nwaphongo. Namba na tokolo o munoko nwa gbogbo.

¹⁸Nkolo amuntokolo o maphoo maso maabe, amba na mbikya pho ya bokonzi phe pha ikolo. Nkyemo ibe ne pho ya bobele na bobele. Ame.

Ndongolo

¹⁹Beya Prisile na Akilasi na ibota sa Onezifolo.

²⁰Elasite aikala o Koliti. Naika ika Tolofime na bolosi o Milete.

²¹Kyela bokusi obokye oye o boo pha imbele saa seekye. Ebulus, Pudas, Linos, Klodia na bebi baayoko baso baelongosi.

²²Nkolo afe na molimo nwa we. Le obokye ngolu ya Nwaphongo ebe na bee baso.

Tito

Tito 1

Polo kabeya Tito

¹Inga Polo, moombo nwa Nwaphongo, toma wa Yesu Klisto pho ya ikamba bato baolo Nwaphongo pho ya ianola na pho ya iyeba maphoo maphete maakoka na laakolo losambo,

²onte ya molemo nwa bomoo pha bobete phaa lakyela Nwaphongo o etatele ya mokyisi, yo ootokate.

³O imbele sa meka yo, aweninya lloba se onte ya simo eya mpekye yo, ikokana na ndigyisa ya Nwaphongo Mobikye wa banga.

⁴Nakomele we Tito, owaakolo nwana wa nga onte ya ianola saangana banga obokye: Ngolu na bose pha Tata Nwaphongo na Klisto Yesu Mobikye wa banga ibe na we.

Etoma ya Tito o Kelete

⁵Bo naeyika Kelete, eli pho ya iyunva ibongya maphoo maso maikalaka ombe na kyela bankumu o mokyisi monomo na monomo, bo wa woko nga na we.

⁶Monomo na monomo na bee abe na mobesi molaa, lele oli na ntwasi monomo, bana bee babe baanosi, bee sa ba na mobesi mobe na izanga itosa.

⁷Pho mokambi nwa Ingomba ali moto okokyekye maphoo ma Nwaphongo, esengyesi obokye abe na mobesi molaa: Yo sa ba munzobo, munywe nwa maleku, munwani nwa bibasi, molukyi nwa baphalanga na mayele mabe.

⁸Asengyesi iba moto okokumbele babutu, ekambaya maphoo maala, moto oko soolo maphoo, moto wa bosembo, mosantu, moto okoebe imikamba,

⁹amiambya na lloba sa phele na bokusi, lloba silongoba na mateya mateya yo. Na bomoo, amokoka ilenza bato bayoko na mateya malongoba na iweninya mabunga ma bato babaikyele ziko.

Bateye ba bole

¹⁰Pho bato baikye onte ya baabete tebatosa, bali bato ba bowole bowole na bakose ba bato.

¹¹Esengyesi obokye obakangye munoko. Bato mabota maso na ikyemiteya pho ya izwa baphalanga na mayele mabe, lotelosegyesi ikyelama.

¹²Monomo na be, moimosi nwa bee mampenza, awo yokye: «Bato ba Kelete, bato nde bole, manyama ma vale, bato ba boko na looto.»

¹³Lowo me loli nde la phele. Yango mena obaoya na bokusi pho babee na saakolo ianola.

¹⁴Bée samiambya o biko ba Bayuda na o mitindo ma bato bate baanole maphoꝝ ma phele.

¹⁵Mbolo iso ili peto pho ya bato bali peto. Kasi pho ya bato bali na mbindo na bale ianola, ekpele yonoyo teli peto. Kasi mayele ma bée na maumunya ma ntema ya bée mali na mbindo.

¹⁶Bawo bekye baebe Nwaphongo, kasi na bitoma ba bée bamoangane. Bali bakolo bato babe, batombi, tebakokyi na etoma elaa eso.

Tito 2

Mateya maa phele makokyi na bato baso

¹Pho ya we, teya maphoꝝ malongoba na mateya ma phele.

²Bato baakotwa bée ekangaka ntema, babe bato ba kaa, bato ba mayele, bato baatonda na saakolo ianola, bato baatonda na lozingo, na ná ilendedala.

³Babasi baakotwa, nde bomo, basengyesi iba ya bato baala: Sawole bato na boke, bée saba baombo ba maleku. Bateya maphoꝝ maala,

⁴bateya bangondo izinga bampele ba bée na bana ba be,

⁵babe bato bate baamikpe, bate bakyele baphemba, bamiambya o etoma ya mangambi ma be, batosa balo ba be, pho moto satiyola lloba sa Nwaphongo.

⁶Nde bomo, lenza na banzenga obokye bamizile

⁷o maphoꝝ maso. We mampenza osengyesi iba ndakyisa na bitoma ba we biilaa: Mateya ma phele, ma kaa.

⁸Maloba ma we mabee malaa, mate makokyi bée iikyela ziko, pho ya obokye motemesi yo sazwa na lowo loobe la iwo pho ya banga, kasi azwe so.

⁹Baombo batosa ba nkolo ba bée o maphoꝝ maso. Babasepelisakye, bée sabaikyela ziko,

¹⁰na sabaibela na ekpele yonoyo. Baweninyakye imbelle sisi obokye bali bakolo baombo, emba bamokumola o maphoꝝ maso maateya ma Nwaphongo Mobikye wa banga.

Molemo nwa baklisto

¹¹Pho ngolu ya Nwaphongo yamiweninya, etatele ya lobiko pho ya bato baso.

¹²Ngolu me kyeloteya ile mobesi moobe na maphowa ma mokyisi mumu, pho ya obokye tobikye o imbelle sisi na bokyebi, na bosembo na ná isambela Nwaphongo,

¹³na iziya sa molemo moola na imiweninya sa nkyemo ya Nwaphongo wa banga o munene na Mobikye wa banga Yesu Klisto.

¹⁴Amiambya yo mampeza pho ya banga, pho ya ilomanya o bofe bosɔ na ipetɔɔ bato be, obokye batonde na phowa iikye pho ya bitoma bilaa.

¹⁵Yango mena osengyesi iwɔɔ, ilenza na iooya na bokonzi bosɔ. Moto saetiyola.

Tito 3

Kalenza ikyela bitoma bilaa

¹Okulaka wɔ na bée basɔ obokye baengyesi imiuya o boo pha bakambi na pha bakonzi, baengyesi ibatosa, bambe ba phenephe na ikyela etoma esɔ elaa,

²Bée satola moto, bée saoka, bamiteya bato balaa, baweninya bonyile imbele sisɔ oka bato basɔ.

³Pho na banga me, phanza, tobaka bibubusi, batɔmbi, bato babunga nzela, baombo bamaphowa mabe na ba bisengo ba pha. Tokyela bofe, tobaka na zuwa, toinanaka.

⁴Kasi wawenenekye bolaa na lozingo la Nwaphongo mobikye wa banga,

⁵taika lobikya nde pho ya bitoma ba bosembo bakyela banga, kasi nde pho ya ngɔngɔ ye, imbele sa lokunyola bée na maa, na mwiya nwa Bolɔɔ, tobotama mbala eya ibale, tokoma bato ba sika.

⁶Bolɔɔ me, Nwaphongo alophe phango na boikye na nzela ya Yesu Klisto Mobikye wa banga,

⁷pho obokye, na ngɔlu ye, tobuto bato balaa, emba na molemo tobutwe mandomi ma bomɔɔ pha bobele.

⁸Iloba me sili nde sa phele, emba nazingye obokye obe na bokyebi pho ya sango, pho obokye bato basɔ baali na ianola oka Nwaphongo bamiamba mobimba o bitoma bilaa. Kyeka lowɔ loola na laa ntina pho ya bato.

⁹Kasi miko ma phaa, itɔndɔɔ mabota, maoka na iwelana pho ya mibeko, omale. Pho eli maphɔɔ ma phaa na mazanga ntina.

¹⁰Moto okokabole bato na miko me, bo omokyebise mbala eya yambo na eya ibale, bo taokyi, omumanya onte ya bée.

¹¹Koebe obokye moto wa ndengye mena, abunga nzela, ali moto wa masumu, kamiingya yo mampenza.

Ndɔngɔɔ

¹²Wa moetomela nga Artemasi naa Tishike, kyela bokusi obokye oya nzwa o Nikopolis. Pho nakani iba imbele sa seekye nde omɔ.

¹³Bongya na bolaa imbanga sa Zenasi ooli avoka na Apolo, pho bée sa zanga ekpele.

¹⁴Baaka banga basengyesi iyekola na bokusi ikyela bitoma bilaa me, pho ya ikokya mapho masengyesi izele. Emba bamobota mbuma.

¹⁵Bato baso bali na nga baebeya. Beya bato baso balozingye onte ya ianola. Le obokye ngolu ya Nwaphongo ebe na bée baso.

Filemɔ

Filemɔ 1

Ibeya

- ¹Inga Polo, moto wa bɔɔkɔ phɔ ya Yesu Klisto, na Timote, toebeye iwɛ Filemɔ nwebi na banga wa etoma.
- ²Tobeye na Apia, nkanasa wa banga, na Alisipɛ, nwebi na banga wa ebasi, na ingomba siangane o ingambi sa wɛ.
- ³Lɛ obokye ngɔlu na bose pha Nwaphongo Ango wa banga na Nkolo wa banga Yesu Klisto ibe na bɛɛ.
- ⁴Naphe Nwaphongo wa nga melesi nkɔɔ iso phɔ ya wɛ waabɔndɛɛ nga.
- ⁵Phɔ naokye bawɔ phɔ ya lozingo loli na wɛ oka bato ba Nwaphongo na ianola sili na wɛ oka Nkolo Yesu.
- ⁶Lɛ obokye iyangana sawɛ na banga o ianola sibe sikusi, phɔ ya iteya bolaa bosɔ boli na banga onte ya Klisto.
- ⁷Nwebi, natondi na nkyisa boikye na ná nzoto nkusi phɔ ya lozingo la wɛ, olenze ntema ya bato ba Nwaphongo.

Polo kabɔndɛɛ Filemɔ phɔ ya Onezime

- ⁸Yango mena, nabo nali na makokyi onte ya Klisto ma iephe etoma esengyesi wɛ ikyela,
- ⁹kasi nazingye na boikye o nkombo ya lozingo ieyonga lowɔ lolo. Phɛɛ nga Polo, oli phomba, uɲwanɲwa eye nambi na kula ba o bɔɔkɔ phɔ ya Yesu Klisto.
- ¹⁰Naongye na wɛ phɔ ya ɲwana wa nga, Onezime, owa bota nga onte ya bɔɔkɔ.
- ¹¹Taikaka ba phanza na ntina phɔ ya wɛ, kasi uwanɲwa eye, abuto na ntina phɔ ya banga basɔ, ebe wɛ ebe nga.
- ¹²Naetomesi yo, iyo oli ndokolo ndondo ya nga solongo.
- ¹³Bo taaba nga o bɔɔkɔ phɔ ya Simo Elaa, nabakyi na phowa ya ikala nɛ wawa phɔ ansungye o elele ya wɛ.
- ¹⁴Kasi sikyi anola ikyela babona sataa etuna, phɔ ya obokye bolaa mɛ phango saba ndokolo pha ikandindisa, kasi boute na phowa ya wɛ.
- ¹⁵Naumunya obokye Onezime atangwaka na wɛ phɔ ya bana nkɔɔ, phɔ ya obokye ambe ya ebutwela phɔ ya bobɛɛ.
- ¹⁶Takuli ba nde moombo na moombo kasi abuto na ntina iikye koleka moombo: Abuto nwebi wa lozingo, na boikye phɔ ya nga, amba kula leka phɔ ya wɛ, ebe o miyo ma bato na ma Nkolo.

¹⁷Bo konpke ndokolo nwebi na we o nzela ya ianola, omokpe ndokolo eli nde nga.

¹⁸Ka bo aekyela bofe naa bo ali na mbongo ya we, namoeyita.

¹⁹Eli nga Polo okoekomele mokanda mumu nde na maboko ma nga mampenza. Eli nde nga owamoeyitela. Emba simbe na kula eyimola obokye na we oli na mbongo ya nga, emba mbongo me eli nde we mampenza.

²⁰Nwebi, pho ya iangana sa banga onte ya Nkolo, kyela boeyongyi nga, o nkombo ya Klisto, kuya ndondo ya nga.

²¹Naebe na bolaa botosi pha we yango mena naekomele. Naebe obokye wamokyela koleka ikyi woo nga.

²²Nawo na na we bobele obokye o mbongyisa elele ya imilangya, pho nalemele obokye, pho ya iyonga sa bee oka Nwaphongo, namokula ekomela omoo.

Ndongolo

²³Epafras, nwebi na nga wa bokoko pho ya Yesu Klisto, aelongozi.

²⁴Maalako, Aristarke, Demasi na Luka, bebi na nga baetoma na bee baelongozi.

²⁵Le obokye Ngolu ya Nkolo Yesu Klisto ebe na bee.

Baebete

Baebete 1

Dwaphongo awo na nzela ya Dwana we

- ¹Waakalakala Nwaphongo awolekye bankoko ba banga mbala nzikye na ná ndengye nzikye na nzela ya baimosi,
- ²o nkolo ya suka iye, alowosi na nzela ya Nwana we owateye yo ndomi ya maphoo maso, nde na nzela ye me, akyela munse munsu.
- ³Yo, ooli ingyengye sa nkyemo ye, na bonene pha boekondo phe. Emba aphisi maphoo maso na mwiya njwa loba se. Waunva yo ikunyola masumu ma bato baso, akye zala o boloo pha Bonene pha Nwaphongo, o ikolo.

Dwana wa Dwaphongo alekyi banze

- ⁴Abutwa na mwiya ileka banze, yango mena azwa nkombo ya ngambo eelaa koleka maaka be.
- ⁵Pho nzaa onte ya baanzelu owaunva wole Nwaphongo noko mbala yonyo obokye: «Iwe oli mpenza njwana wa nga, lolu, nga nabutoo ongo.» Naa obokye: «Nga, namoba ango emba yo amoba njwana wa nga.»
- ⁶Kasi wakula kamba yo njwana owa bola o mokyisi, awo yokye: «Baanze ba Nwaphongo baso bamokusamele.»
- ⁷Emba oka banze, kawo bobo: «Kabuya banze bee biweele, na bato bee ba etoma itumbu sa mwenya.»
- ⁸Kasi oka Nwana we awo: «Mumbanga njwa bokonzi pha we, O Nwaphongo, njwamoba pho ya bipha na bipha. Emba motuu njwa bosembo eli motuu njwa bokonzi pha we.
- ⁹Wazinga bosembo, waina bofe, yango mena, Nwaphongo, Nwaphongo wa we aeyinga mauta maa nkyisa, koleka bebi na we.»
- ¹⁰Aamba kula wo bobo: Eli iwe, Nkolo, owakyela munse o etatele, emba ikolo elii bitoma ba maboko ma we.
- ¹¹Isu miina yamowa, kasi iwe, wamoikala. Na isu yamokotwa ndokolo etobu.
- ¹²Emba bokokyele bee na munkoto, wamoizinga, ndokolo etobu, bamo ba endinya, kasi iwe, oli nde bomu, mambula ma we etemaakome o suka.
- ¹³Emba nzaa onte ya banze owaunva yo wole noko mbala yonyo obokye: «Zala o boloo pha nga, tee noko owamobuya nga banguna ba we, eteyisa ya makolo ma we.»
- ¹⁴Te bali bee baso malobo maakele bitoma naa maatome yo pho ya bolaa pha bato basengyesi izwa ilaka sa lobiko?

Baebete 2

Lobiko loonene

¹Yango mena, esengyesi obokye banga tophile na bolaa koleka maphoo maoka banga, bo phe tomobunga.

²Pho bo maphoo maawomoko na nzela ya banze mazwe elele, emba bo bato babukaka mibeko naa bate bamitosaka bazwaka etumbu eyalongobanaka na bomo,

³banga tomoba sazwa etumbu ndengye'ye bo tolemine lobiko laa ntina ndengye mena? Nkolo yo moto owatataka iloimola phanza. Emba sima bato baalokaka bakulaka loanolela obokye loli phele.

⁴Nwaphongo akulaka ne lenzaka bonzoka pha bee ebe na bilembetele, ebe na na bilekyesako, na na maphoo maa ikamwa ndengye na ndengye, emba alokabela na maalo ma Bolobo bosantu bowazingaka yo.

Yo, ookokambe bato o ibika

⁵Pho, teli oka baanzelu obokye abaphe bokonzi oikolo sa mokyisi hwaa moyaa moowole banga.

⁶Nzuka moto monomo, kawo elele yonyo pho ya hwango obokye: «Moto yo nzaa obokye omoumunya? Naa hwana wa moto obokye omookyele nkaa?»

⁷Wamouya pho ya hwana imbele mokuwe o se ya baanzelu, emba wamolasa nkyemo na ngambo.

⁸Wauya bikpele biso o se ya makolo me.» Pho amokyela mokonzi hwa mbolo iso, ekpele na yonyo tekoki iba o nze ya bokonzi phe. Kasi unwanwa eye, tolootaa wene obokye mbolo iso ili o se ya bokonzi phe.

⁹Kasi pho ya hwana imbele mokuwe, bo wamouyaka bee ose ya baanzelu, towene Yesu, pho ya minyoko ma iwa se, bamolasa eboko ya nkyemo na ya ngambo, obokye na ngolu ya Nwaphongo, alekane o nzela ya iwaa pho abikya bato baso.

¹⁰Emba wamoanelaka obokye, eli yo, pho ya nza na na nzela ya nza maphoo maso makyelama. Akamba bana baikye o nkyemo, ali motati wa ibiki sa bee na nzela ya minyoko miakokya yo.

¹¹Pho ebe okobuya mosantu na baabuya bee basantu, bee baso bauta elele yonyo. Yango mena, na nzela me tali na soo ya ibabanga baande,

¹²na ya iwo obokye: «Namoimola nkombo ya we oka baande na nga, onte ya ingambi sa Nwaphongo, namoetubela meembo.»

¹³Namba na kula kyela ndondo ya nga eso nde oka ye. «Ekule baa na nga na bana baampe Nwaphongo.»

¹⁴Yango mena, pho bana baangana na malongo na ná nzoto, emba ne nde bomo me, aangana na bée nde ndengye yonyo, pho na iwa se, abuya phaa owabaka na bokonzi pha iwa o maboko, kyelukye iwó obokye Molemba,

¹⁵na ikandola bato baabaka na boilakye pha iwa, baabutwa bomo pha bée mobimba baombo.

¹⁶Pho o solongo, taiki ya sunga banze, kasi aesi nde ya sunga mboto ya Abalayama.

¹⁷Yango mena, asengyelaka na nzela eso uulana na baande ne, obokye abutwe nganga o munene owaa okookye ngongo na okobanza etoma eya mophe Nwaphongo eya imanya masumu ma bato.

¹⁸Pho onte ya bo wa nyokomo yo, bo wa zwa yo mampenza bimekyi, ali na makoky ma isunga bato baazwe bimekyi.

Baebele 3

Yesu alekyi Mose na Zozuwe

¹Yango mena, baande baasantu, bée bazwa mbela ya ikolo molongo, wene Yesu obokye ali toma na nganga wa Nwaphongo oo munene wa itatola sa banga.

²Ali na ianola oka owa mozo, ndokolo bowabaka Mose onte ya ingambi se sisó.

³Pho yo abaka na kaa ya nkyemo koleka Mose. Pho motongyi nwa ingambi ali na ngambo koleka sina ingambi.

⁴Pho ingambi na ingambi sili na motongyi nwa sango. Emba motongyi wa maso eli Nwaphongo.

⁵Emba Mose abaka na ianola onte ya ingambi se sisó, ndokolo moto wa etoma pho ya bonzoka pha mapho maamo wo be.

⁶Kasi Klisto ali ndokolo Nwana, emba ali o ikolo sa ingambi se. Ingambi se, eli banga, bo tokyele ntema ya banga o mambunu ma Nwaphongo na ilendendala na ná molemo.

Bato ba Nwaphongo bamoema

⁷Yango mena, Bolobo bosantu kawo bobo: «Lolo, bo okyi nwesi nwe,

⁸sakyela ntema bokusi, ndokolo imbele saatomboko bakoko ba bée, mokolo nwa mekaka bée Nwaphongo o bokye.

⁹Omo, baongo bamekaka pho ya iluka iyeba bozindo, emba bawenekye bitoma bianga

¹⁰mbula mako mane. Yango mena nabaokyelaka yo emba namba wo ngakye: “Ntema ya bato baba kyibungye nkolo iso, bato baba tebaebe manzela ma nga.”

- 11**Pho, na yoo ya nga, nakata seleka ngakye: Tomokyeka bo bamunyolo o elele eya bongya nga pho ya iyema!»
- 12**Kyeka, baande, kyeba obokye monomom na bée saba na motema mohe moobalole izanga ianola na Nwaphongo oli moambee wa bomoo.
- 13**Kasi lenzana onte ya bée mokolo na mokolo botaaba wango lolu, pho ya obokye monomom onte ya bée, isumu sango samokosa pho ya ibutwa na motema bokusi.
- 14**Pho, tobutwa bebi ba Klisto, bo tomophila na bokusi nono o suka motesi nwa tataka na banga ianola.
- 15**Emba bawo obokye: «Lolu, bookyi nwesi nwe, sa kyela ntema bokusi ndokolo imbele saatomboko ba nkoko ba bée baakasi.»
- 16**Pho, banzaa baokaka, emba bamba motombele? Ka teeli nde baso baatokoloko o Ezipito na nzela ya Mose?
- 17**Emba abaka na yoo na ba nzaa mbula mako mane? Teli na bato baakyelaka masumu, baawaka o bokye?
- 18**Emba oka ba nzaa akataka seleka obokye etebanyolo o eemele ye, bo teebe nde baalekye itosa?
- 19**Emba towene obokye tebaikaka koka inyolo pho ya izanga ianola.

Baebale 4

- 1**Na bomoo, tokyebe na bokusi, obokye monomom na bée sa zanga, bo taaba mbunu eyaloikyela yo eya inyolo o eemele ye.
- 2**Pho o solongo, tooka Simo Elaa baloteya yango nde bo waeyokaka bankoko ba banga baakasi. Kasi loba sa bateyaka bée tesaikaka ba na mbano pho ya be, pho tebaikaka ba monomom o ianola na baasiokaka.
- 3**Pho banga tonyolo o eemele ye, banga baanola, nde bo wawo yo obokye: «Nde bo wakata nga seleka na yoo yanga, ete baanyolo o eemele ya nga!» Na bo obokye bitoma tata o etatele ya mokyisi biaunvaka.
- 4**Pho awo o elele yonyo pho ya mokolo nwa sambo obokye: «Emba Nwaphongo aemaka o mokolo nwa sambo o bitoma be.»
- 5**Emba ekuli baa nde o elele me eye: «Ete baanyolo o eemle ya nga.»
- 6**Na bomoo, bookuli wee baa obokye bakyi bamunyolo omoo, emba bato baaphanza baatataka iyoka Simo Elaa tebaika nyolo pho ya iba satosa,
- 7**akuli bongya mokolo mosuu: Nkombo ya nwango lolu. O zembo sa Davidi, awo omoo banda kalakala, nde bo wa woko bée obokye: «Lolu, bo ookyi nwesi nwe, sakyela ntema bokusi.»

⁸Pho bo Zozuwe abaemyaka, Nwaphongo nde tabawolekye pho ya mokolo mosuu sima ya nkolo iye.

⁹Yango mena, iyema saa Sabata saikala pho ya bato ba Nwaphongo.

¹⁰Pho moto oonyosi o eemele ye, ne anyosi ne me o iyema sa etoma ye nde bo wa mieminyaka Nwaphongo o etoma ye mampenza.

¹¹Yango mena, towele inyolo o eemle me, pho ya obokye mokyelesi nwa ibaa satosa, nwangho sabenda moto na monomo o yakyi.

¹²Pho Iloba sa Nwaphongo sili na bomoo na na bokusi, sili na mwiya na na bootu koleka mumphata munsu mooli na bootu na mbale na mbale. Sango sinyolo noko o ikye kabola ezisi na bolobo, mantonga na phongo. Sili na ikokyi sa isambisa maphowa na maumunya ma ndondo.

¹³Emba tewali ekyelamo yonyo eyamibomba o boo phe. O miyo me, iso ili nde bolumbu, te wali na ekpele eya mibomba o miyo me. Eli oka ye tomotondolo maphoo maso.

Yesu, nganga wa Nwaphongo oo munene

¹⁴Ooli banga na nganga wa Nwaphongo oo munene owa lobo, owa lekana o ikolo, Yesu, Nwana wa Nwaphongo, tophile na bokusi ianola siitatole banga.

¹⁵Pho tololi na nganga nwa Nwaphongo otokokye iyoka mpasi na banga o imbele sitesili banga na bokusi. Nde ya banga, bamumekaka o maphoo maso, kasi taikakya isumu.

¹⁶Yango mena, tosusinya na bokamba bosu o kyiti ya bokonzi ooli ngolu na ianola sisu, pho balookyele ngongo na ngolu, pho ya obokye balosungye botosengyesi.

Baebale 5

Klisto, nganga wa Nwaphongo omunene okokye ngongo

¹Pho nganga wa Nwaphongo munsu oomunene, wosi bee onte ya bato, bamoteye pho ya ikyelela Nwaphongo pho ya bato. Etoma ye eli ya iambya bilambo na mambeka pho ya masumu.

²Ali na makokyi ma isosolo pho ya batebaebe, bambe na bunga. Pho ne me alii mboka eso na bokoo.

³Emba pho ya bokoo me, asengyesi iambya pho ye mampenza na pho ya bato, mambeka pho ya masumu.

⁴Pho moto taamiphe ngambo mena yo mampenza, baezwe na mbela ya Nwaphongo, bo wabaka ya ngo pho ya Alona.

⁵Yango mena, na Klisto taika miphe yo mampenza nkyemo ya ibutwa nganga ya Nwaphongo. Aezwa na owa wo ne obokye: «Oli nwana wa nga wa lele, lolu, nga nabutoo ongo o eboti.

⁶Bo wakula yo wo bisuu obokye: Oliy nganga ya Nwaphongo pho ya bobele na bobele o molongo nwa Melekisedeke».

⁷Eli yo owa, onte ya bomoo phe o mokyisi, ambya nsambo na imilela na nwangye munene na mbembe oka okokyimobikya o iwa. Emba bamookaka pho ya imiuya se.

⁸Na bo abaka Nwana, aekola itosa na nzela ya minyoko me,

⁹emba, bo waunva mokokya bee na iso, amba butwa pho ya bato baso baamotosa ntina ya lobiko la bobele.

¹⁰Nwaphongo amotokolo nganga oo munene wa Nwaphongo o molongo ya Melekisedeke.

Sa lee ianola

¹¹Pho ya lowoo lolo, toli na maphoo maikye maiwo, kasi mali makusi pho ya ima woo na imalimbola, pho bee obuto na zunu sa iyoka.

¹²Pho bo wasengyelaka bee imbele siso ibutwa bateye, okuli sengyela obokye baeteya maphoo maa etatele ma mateya ma Nwaphongo. Obuto baasengyesi na maaku, kasi na ntoma iinkusi phe.

¹³Pho moto munsu otaaba naino o maaku, taika meele na lowoo lookyeki bosembo, pho ali nwana mokyee.

¹⁴Kasi pho ya ba phomba, ntoma iinkusi ili pho ya be, pho bee bameele, bali na boomakye phaekusa bee ikyesinya lowoo lola na loobe.

Baebale 6

¹Yango mena, toikye o sima mateya ma etatele maakyeki Klisto, tokyende oboo bii mateya ma boomakye maa bophomba, banga sakula butolela mateya maa etatele maa ibongola motema o ilee bitoma baawa na ianola Nwaphongo,

²mateya maa batisimo na itanda maboko, emba na ikundwa onte ya bawee na moambo nwaa suka.

³Eye eli maphoo maamokyela banga bo Nwaphongo alophe nzela.

⁴Pho tewakokyimokye bato baaunva ingola Nwaphongo miyo, baameka bolaa pha ikabo sa ikolo, baabutwa bebi ba Bolobo Bosantu,

⁵baameka bolaa pha iloba sa Nwaphongo na siya ya mokyisi nwaa moya,

⁶emba bakula kaa; obokye bakule bongola ntema, mena bakule bakya Nwana wa Nwaphongo oekulusu mbala eya ibale pho ya be mampenza, na imopheε soo o miyo ma bato.

⁷Pho waanywe manyete mambula maamunole mbala na mbala, katokolo ndemo iilongoba pho ya bato baazingye imabala manzabi, mango mazwe impambosi oka Nwaphongo.

⁸Kasi bo matokosi nde ba kata na milo, temali na ntina, kyembe nde ikala obokye bamawambe, maamba na suka nde naimatumba.

⁹Kasi pho ya bεε baande ba lozingo, waa woo banga babona, toli na ianola obokye oli o mophaa moolaa koleka, mophaa nwa lobiko.

¹⁰Pho Nwaphongo tali na mbelekye obokye abungye etoma ya we, na lozingo looteye we pho ya nkombo ye waa salisaka we basantu na boo taa ba we ibasalisa.

¹¹Emba phowa ya banga eli obokye monomo na monomo na bεε akule teya phowa eekusi ye me pho molemo nwa bεε motonde nono o suka;

¹²obokye bεε sabutwa bakoo, kasi bamekosi ba bato bawaa o nzela ya ianola na ya ilendendala na bazwe ilaka sa mambunu maa baikyela be.

Mbunu ya Nwaphongo eya bobεε

¹³Waikyela Nwaphongo Abalayama mbunu, wate waba na moto mosuu oomolekyi na bonene pho akate seleka na nkombo ye, amba kata seleka nde na nkombo ye mampenza

¹⁴yo kye: «E, namoepambola na boikye, namba na ephe ibota siinene».

¹⁵Emba waalendendala yo o iziya, Abalayama azwaka mbunu eyamoikyelaka Nwaphongo.

¹⁶Waakate bato seleka na nkombo ya moto oo balekyi na bonene, seleka me pho ya bεε kyeweninya obokye baumbo miko miso.

¹⁷Na bomo, Nwaphongo kalukye iweninya na bolaa oka mandomi ma mbunu ye ndengye eetekokyi bεε imanya meko me, maakatela yo seleka.

¹⁸Na nzela ya maphoo mabale maatemaekpane, maatemakokyi na Nwaphongo ikata boole, bii ilolenza na bokusi, banga baika lota phoo iso, pho ya iphila molemo mooli o boo pha banga.

¹⁹Molemo me moli pho ya banga ndokolo longo ya molimo. Moli nde phele na bokusi, emba munyolo motema nwa etobu eyaziba bεε o tempelo.

²⁰Eli elele eya kye nyɔɔ owakye oboo phɔ ya banga, Yesu, owabutwa nganga ya Nwaphongo oomunene phɔ ya boɔɔe na boɔɔe, o molongo ŋwa Melekisedeke.

Baebela 7

Melekisedeke, mokonzi na nganga ya Nwaphongo

¹Melekisedeke mɔna abaka mokonzi ŋwa Saleme na nganga ya Nwaphongo owa ikolo. Akyekye benga Abalayama o nzela, wautaka yo o mabita maa longaka yo bakonzi, amba mopambola.

²Emba Abalayama amba mophe mɔnɔmɔ phɔ ya iko mi mbolo iso yaazwaka yo o mabita. Naino ali na nkombo ekyelimbolame obokye «mokonzi wa bosembo», emba o sima ambikula naba mokonzi wa Saleme, kyelukye iwɔ obokye «mokonzi wa bose».

³Yo ooli sa ango, sa nyango, naa sa mankwɔ naa sa etatele phɔ ya nkɔɔ ye, naa sa suka phɔ ya bomɔ phe. Kasi aulana na ŋwana wa Nwaphongo ooli nganga ya Nwaphongo phɔ ya boɔɔe.

⁴Kyeka bonene pha moto mɔna, nkɔɔ Abalayama amophekye mɔnɔmɔ phɔ ya iko, iyalo siilekyi bolaa o mbolo yazwaka yo o mabita.

⁵Nzuka, nde bana bampele ba Levi bazwe bonganga pha Nwaphongo ikokana na mibeko, iyonga mɔnɔmɔ phɔ ya iko oka bato kokokana na mobeko, kyelukye iwɔ obokye bebi na be, batɔɔɔ o piko ya Abalayama.

⁶Kasi iyo, otoli oibota sabɛ, azwe mɔnɔmɔ phɔ ya iko oka Abalayama emba amba na pambola mokolo mbunu.

⁷Nzuka toanole obokye moto oli osima ka pambolame nde na moto okomolekye.

⁸Emba wawa, bana ba Levi baawe bazwe mɔnɔmɔ phɔ ya iko, Kasi oka oyo, Melekisedeke, oko wɔ beɛ obokye ali na bomɔ.

⁹Emba tokokyi iwɔ obokye, na nzela ya Abalayama, ebe na levi, owabaka kazwe mɔnɔmɔ phɔ ya iko, abaka kaphute ne mɔnɔmɔ phɔ ya iko.

¹⁰Phɔ wataaka ba yo Levi o mokyeya ŋwa nkɔɔ ye, eli waabayɔ ka kye vana na Melekisedeke.

¹¹Bo tokomakyi o saakolo ikoka silaa na bonganga pha Levi, eli phɔ mobeko ŋwaaphekye beɛ bato ŋwa utaka phɔ ye. Nde amba kula sengyela na nganga ya Nwaphongo mosuu wa ye o molongo ŋwa Melekisedeke, o elele ya obokye aute o molongo ŋwa Alona?

¹²Phɔ iyendinya manganga, kyeongye iyendinya mibeko.

- 13** Emba moto okowɔle munkanda motangyemi ali wa ibota site sili na ná moto mɔnɔmɔ owa baka o etoma ya ikyela o etumbelo.
- 14** Pho bato basɔ baebe obokye Nkolo wa banga auta o ibota sa Yuda, wa ibota sitesaika wɔ Mose o nkanda yaawɔ yo phɔ ya banganga.
- 15** Lowɔ mɛ lombikula ya butwa la phele imbele sikuli ya tɔkɔlɔ nganga mɔnɔmɔ owaulana na Melekisedeke,
- 16** emba taika koma o bonganga phɔ ya mobeko nwa iba wa sina ibota, kasi phɔ ya mwiya nwa bomɔɔ bote boli na mbomela.
- 17** Pho bawɔ obokye: «Oli Nganga ya Nwaphongo phɔ ya bobele o molongɔ nwa Melekisedeke.»
- 18** Emba toli na bowakye pha mobeko nwa phanza phɔ ya bokɔɔ pha nwanɔ na izanga ntina sa nwanɔ.
- 19** Pho mobeko nwa Mose tenwaika bongya na ekpele yɔnɔyɔ. Kasi nwalonyɔsa o nwakolo molemo moolaa, mowaa na nzela ya nwanɔ tobutane phenerphe na Nwaphongo.
- 20** Emba bo wabaka nwanɔ, te nwakyelamaka bokyelela sa kata seleka. Pho baabaka sa katela bée seleka, eli baa ibota sa Levi baabutwaka banganga.
- 21** Kasi phɔ ye bakataka seleka na nzela ya owa wɔ phɔ ye obokye: «Nkolo akati seleka emba etaakule ebutolela: “Oli nganga ya Nwaphongo phɔ ya bobele.”»
- 22** Kokokana na seleka eya ndengye mena, Yesu abutwa ne ndanga ya eyaakola sangola eekusi na eelaa koleka.
- 23** Emba baikye babutwaka banganga ba Nwaphongo, kasi iwa sabakatela iikala o mokyisi phɔ ya ikyelaka etoma mɛ.
- 24** Kasi yo, booli yo phɔ ya bobele, ali na bonganga pha bobele bote booambiya be.
- 25** Emba na bomɔ, ali na makokyi ma ibikya phɔ ya bobele bato bawaa, na nzela ye, baye oka na Nwaphongo, phɔ ali nkɔlɔ isɔ na bomɔɔ phɔ ya iyonga phɔ ya be.
- 26** Emba nganga ya Nwaphongo o munene owa ndengye mena, ali phele owakokaka na banga, mosantu, tali na bobele, sa isumu, bamokabinya na bato ba masumu, abutwa o ikolo koleka.
- 27** Tali na ntina ya bosenga pha mokɔlɔ na mokɔlɔ, ndokolo banganga ba Nwaphongo banene baayɔkɔ, baambya bilambo mokɔlɔ na mokɔlɔ, naino phɔ ya masumu ma bée mampenza, sima phɔ ya maaka bato. Pho yo alokyela nde mbala yɔnɔyɔ phɔ ya bobele, waamiamba yo mampenza.

²⁸Nzuka mobeko nwa Mose mokyete bato ndokolo banganga ba Nwaphongo baanene. Bato bate balongobana; kasi iloba sa seleka siye o sima ya mobeko sikyele Nwana owa koka na iso, nganga ya Nwaphongo oomunene pho ya bobele.

Baebete 8

Yesu, nganga ya Nwaphongo oomunene wa banga

¹Nzuka, lowo laa ntina o maphoo maawo banga lango lolo, toli na nganga ya Nwaphongo oomunene, oozasi o boloo pha mumbanga nwa bokonzi nwaa bonene o ikolo.

²Kakyele etoma ya maphoo maa bosantu na o nkwakolo molaku nwaatongama na Nkolo kasi na moto phe.

³Pho, nganga ya Nwaphongo oomunene munsu bamoolo pho ya iambya bilambo na itumba mambeka. Yango mena asengyesi obokye ne azwe nwana ekpele wa ilambela.

⁴Bo abaka o mokyisi, nde tabaka na nganga ya Nwaphongo, pho wali bato bawaa ba ambya bilambo kokokana na mobeko.

⁵Kasi etoma ya be, eli eyaulana, na elala ya maphoo ma ikolo, nde bo wawoko Nwaphongo na Mose waalukaka yo na iyunva itonga molaku obokye: Kyeka, amba wo ne, wamokyela iso kobenga ndakyisa ya bo wateyaka bee o ikolo sa ngomba.

⁶Kasi unwanwa eye, azwe etoma ya bonganga eelekyi na bolaa koleka. Pho ali mobongye nwa sangola elaa, eli o ikolo sa mambunu maala koleka.

⁷Pho bo sangola eya ebandele teyabaka na maphoo maabe, nde tebaeyendinyakyi na sangola eya ibale.

⁸Pho, baezwa na mooya, yango mena Nwaphongo awo yo kye: Kyeka: Kyewo Nkolo, nkolo kyiye namokyela sangola eenyakune na ibota sa Isalayele na na ibota sa Yuda

⁹etebe ndokolo sangola eyakylaka nga na baango ba bee mokolo nwa bakpaka nga mieboko pho ya ibatokolo o mokyisi nwa Ezipito. Pho bee mampenza te baika maambya mi sangola ya nga, na nga sikulaka bakyeka na miyo, kyewo Nkolo.

¹⁰Pho kyeka sangola eyamoba na nga na ibota sa Isalayele o nsima ya nkolo miina, kyewo Nkolo: Waamoambya nga mibeko ma nga, naamikoma o maumunya ma bee na o mandondo ma be. Na mobaa Nwaphongo wa be, ba mobaa ibota sa nga.

¹¹Mɔnɔmɔ na mɔnɔmɔ onte ya bée etakule teya nwebi ne naa ηwana nyango na iwɔ obokye: Eba Nkolo! phɔ basɔ bamunzeba, tata o baakyikyɔ nɔnɔ o baphomba.

¹²Phɔ ya obokye namobaa na ngɔngɔ phɔ ya bobbe pha be na masumu ma be, esikule maumunya na mbala.

¹³Waawɔ yo na sangola eenyakune, kakotole sangola eekasi. Nzuka ekpele eekotosi be, eli phenephe na ilemɔ.

Baebele 9

Losambo la munse na losambo la ikolo

¹Sangola eya ebandle ya baka na mokyeesi ηwa losambo, na elele esantu o munse.

²Na bomɔ, molaku mɔnɔmɔ ηwa kyelamaka, mena molaku ηwa ebandle, ba mobangaka elele esantu, wa teya bée tala, mesa ma mapa maabonzele be.

³O nsima ya etobu eya ibale eekyezibe molaku, mobangye bée Mosantu ηwa basantu.

⁴Na elele ekye tumbe bée malasi eya kyela bée na itela, na mobeta ηwa sangola eya zinga bée esɔ na itela. Onte ya mobeta me, kɔphɔ yɔnɔyɔ eya kyela bée na itela yabaka na mana, na ingenda sa Alona sa leboloko na ba mesa ba sangola.

⁵O ikolo sa mobeta me, bakeluba ba nkyemɔ baazingaka na elala ya bée ekye teya obokye Nwaphongo ali. Kasi tolokoyi iwɔ maphɔɔ wawa.

⁶Waunva bée ibongya maphɔɔ masɔ, banganga ba Nwaphongo, banyɔlɔ imbele sisi onte ya molaku ηwa ebandle, phɔ ya ikyela etoma ya be.

⁷Kasi o molaku ηwa ibale, kyenɔlɔ omɔ nde nganga ya Nwaphongo o munene mbala yɔnɔyɔ phɔ ya mbula. Kasi tanyɔlɔ sa malongo ma iyambya phɔ ya bobbe phe na phɔ ya phaka bato.

⁸Bolɔbo bosantu ateya babona obokye nzela ya elele esantu naino teemiweninye, naino botaba molaku ηwa ebandle.

⁹Mena eli eyele phɔ ya imbele sisi: Mabonza na mambeka maambyame, temaakokya nɔnɔ o ndondo ya moto okosambele.

¹⁰Eli nde phɔ ya ntoma, maleku na imikunyola ndengye na ndengye. Eli nde mokyeesi ηwa bomoto ηwa anolamaka nɔnɔ o imbele saakyelaka Nwaphongo mɔlɔngɔ ηwaa sika.

Mbeka ya Klisto

¹¹Kasi Klisto atokosi, iyo nganga ya Nwaphongo o munene wa maphɔɔ maala ma moya. Eli nde na molaku molekyi bonene na molekyi na bolaa, mote ηwaika

kyelama na maboko ma bato, kyelukye iwɔ obokye temoli onte ya bikpele biakyelama o munse mumu.

¹²Teli na malongo ma mambosi na ma mangombe, kasi na malongo me mampenza, anyɔɔ nde mbala yango yɔɔɔ phɔ ya bobele o elele eya Mosantu nwa basantu, alozwela ikandolama saa bobele.

¹³Phɔ bo malongo ma mambosi na maa mangombe, na mbutu ya nwanana wa ngombe ootumbi be, maasweya bee phɔ ya ibuya basantu bato basɔ baali na sokoto phɔ ya ikunyola nzoto ya be.

¹⁴Ya mobaa bo koleka na malongo ma Klisto, yo owaa, na nzela ya Bolobo pha bobele, amiambya yo mapenza oka Nwaphongo ndokolo mbeka eteli na intono, amokunyola boebakye pha banga na bitoma biawa phɔ ya obokye tokyelele Nwaphongo ooli na bomoo.

¹⁵Emba phɔ ya bomoo, yo ali mobongye wa sangola eenyakune, phɔ ya obokye iwa see saya phɔ ya iloikola o bobo phaakyelaka banga o se ya sangola ya ebandle, obokye baabangama na Nwaphongo bazwe ilaka sa bobele saabalakyela yo.

¹⁶Phɔ bo mowee aikyi ika maloba, esengyesi obokye waebane phele obokye moto me awa.

¹⁷Phɔ maloba maikye ika mowee mazwe esika nde bo yo awee. Kasi temali na ntina bo moto me ata baa na bomoo.

¹⁸Yango mena, na sangola eya ebandle nde teyatataka bo malongo temasweyaka.

¹⁹Phɔ Mose waimolaka yo bato basɔ motindo monomo na monomo kokokana na mobeko, amba ya kpa malongo ma mangombe [na maa mambosi], na maa, na munyengu mootane, na etakyi ya nwete nwa isope, amba nyakyela ebe buku phango mampenza, ebe na bato basɔ.

²⁰Yokye: «Eye eli malongo ma sangola eyatomisa Nwaphongo phɔ ya bee».

²¹Emba amba na nyaka nde bomoo me malongo o molaku na o mbolo iso yabaka bee bakyelele phɔ ya losambo.

²²Eli nde na malongo, bo kowoo mobeko, bapetole mbolo iso, emba bo malongo tematangyi, ilimbisama sa masumu te sili.

Mbeka ya Klisto kyemanya masumu

²³Yango mena, esengyesi obokye ndakyisa ya mbolo iili o ikolo ikunyolame na ndengye mena, Kasi mbolo ya ikolo yango mampenza kyiongye ikunyolama na mambeka maalaa koleka mbolo ya wawa ose.

²⁴Pho, Klisto taika nyɔɔɔ nde o Mosantu ɲwa basantu ɲwaakyelama na maboko ma bato, ɲwaa ulinya bée na ɲwaa phele. Kasi anyɔɔɔ nde o ikolo solongo pho awenene uɲwanɲwa eye oboo pha ɲwaphongo pho ya banga.

²⁵Emba teeli pho ya obokye amiambyiakyeye yo mapenza mbala na mbala ndokolo nganga ya ɲwaphongo oomunene ookonyɔɔɔ o Mosantu ɲwa basantu mbula na mbula na malongo ma mosuu.

²⁶Pho wasengyelaka we obokye anyokomɔ mbala na mbala banda wa etatele ya mokyisi. Kasi uɲwanɲwa eye, o imbele saa suka, amba ya miweninya nde mbala yɔɔɔɔ pho ya imanya masumu na nzela ya mbeka ye mapenza.

²⁷Emba bowa kyelama we pho ya bato iwaa nde mbala yɔɔɔɔ, o sima me kyembe ya moambo,

²⁸nde bomɔ me, Klisto amiambya mbeka nde mbala yɔɔɔɔ pho ya bato baso, pho ya imanya masumu ma baikye. Amokula miweninya mbala eya ibale sa masumu, oka baamoziya pho ya lobiko.

Baebele 10

¹Pho mobeko moli elalaa ya maphɔɔ malaa ma moya, temoli eyaakolo ekpele me solongo. Mbula na mbula baambya mambeka nde ma ndengye yɔɔɔɔ mbala na mbala, te maunva koka ibɔngya bato baasusane na ɲwaphongo.

²Bo phe, bato baambya mambeka mamana nde te baunva le, pho tebakuli baa na ná boebakye pha masumu, obokye bakunywa na masumu ma bée mbala yɔɔɔɔ pho ya bobele?

³Kasi, na nzela ya mambeka maamana, bato bamikundolele masumu ma bée mbula na mbula.

⁴Pho malongo ma mangombe na ma mambosi te mali na mwiya ɲwa imanya masumu.

⁵Yango mena Klisto, walukaka yo inyɔɔɔ o mokyisi, amba wo yokye. Mambeka na makabo, tokuli maanola kasi ombɔngyisesi nzoto.

⁶Manyama maatumbe bée oikolo sa etumbelo na mambeka maambya bée pho ya masumu tokuli sepela na me.

⁷Emba namba wo nga kye: Kyeka, naye, iyakyela phowa ya we, O ɲwaphongo. Nde bo wakomama we pho ya nga o buku bosanto.

⁸Phanza awoko yokye: Na mambeka, na makabo, na makabo maatumbe bée na ɲwenya, na makabo maambyame pho ya masumu, toika mazinga naa toika sepela na me, me mawaa mambyame boko ongye mobeko.

⁹O sima kambe wɔ yokye: Kyeka, naesi, phɔ ya iyakyela phowa yawɛ. Amanye mokyeesi ŋwa phanza ŋwa iambya mambeka phɔ ya izasa mokyeesi ŋwa ibale.

¹⁰Nde oena phowa yɛ, tobutoo basantu na nzela ya ikabo sa nzoto ya Yesu Klisto, mbala yɔnɔyɔ phɔ ya boɓele.

¹¹Nzuka ba nganga ba Nwaphongo basɔ babaka bateme mokɔɔ na mokɔɔ phɔ ya ikyela etoma na iyambyaka mambeka maambya bɛɛ mbala na mbala, kasi mambeka mɛ temakokyi imanya masumu,

¹²Nzuka, Klisto aambya nde mbeka yɔnɔyɔ phɔ ya masumu, emba ambi zala phɔ ya boɓele na boɓele o ebɔkɔ ya boloo ya Nwaphongo.

¹³Banda iŋwanŋwa eye, kaziya obokye Nwaphongo akyele banguna bɛɛ ose ya ekyitele ya makolo mɛ.

¹⁴Phɔ nde na ikabo sɔnɔsɔ, abuya o ibɔngɔ oboo pha Nwaphongo phɔ ya boɓele, bato baabuya yo bansatu.

¹⁵Emba Bolɔɔɔ bɔnsatu boloumole mɛ, o sima ya iwɔ:

¹⁶Kyeka sangola eya mokyela nga na bɛɛ osima ya nkɔɔ mina, Nkolo awɔ obokye: Na mokyela mibeko manga o mandondo ma bɛɛ, namba makuluta o maumunya ma bɛɛ,

¹⁷Kambe kula bakya obokye: Emba esikule oumunya masumu ma bɛɛ na boɓe pha bɛɛ.

¹⁸Nzuka, elele eeli ilimbisama sa masumu, tewakuli ba ntina ya ambya ikabo phɔ ya imanya masumu.

Tosusinya oka Nwaphongo

¹⁹Yango mena, baande, tobe na bokamba pha inyɔɔ o Mosantu ŋwa basantu na nzela ya malongo ma Yesu.

²⁰Aloingolela yo nzela yɔnɔyɔ enyakune na ya bɔmɔɔ, na nzela ya etobu, ekye lukye iwɔ obokye nzoto yɛ mame.

²¹Emba toli na nganga mɔnɔmɔ wa Nwaphongo o munene ooli mokambi ŋwa ingambi sa Nwaphongo.

²²Yango mena, le obokye tosusane na Nwaphongo na ndondo eya phele na ná mokyito munsɔ ŋwa ianola, mandondo maakunywa na boɓe bɔsɔ na nzoto ya banga ikunyolame na maa ma petɔ.

²³Sabophekye, toikalakye o itatoli sa molemo ŋwa banga, phɔ moto oikiyi mbunu mena ali okokokya mambunu.

²⁴Tokyengyelene bana na bayɔkɔ, phɔ ya ikuyana na izingana na o bitoma bilaa.

- ²⁵Salɛɛ isanga sa banga, ndokolo bowa mɛɛɛ baayɔkɔ ikyela, kasi tokuyinyakye bana na bayɔkɔ wawene bɛɛ obokye mokɔlɔ nwe moli phenephe.
- ²⁶Phɔ bo tokyele masumu na nko osima ya izwa pha boebi boikye phaa phele, tewakuli ba na mbeka yɔnɔyɔ phɔ ya imanya masumu,
- ²⁷kasi nde iziya isambisama sɔnɔsɔ siikusi na mbambisa ya ηwenya ηwa mozikya batɔmbi.
- ²⁸Moto oole itosa mobeko ηwa Mose amowaa sa ngɔngɔ, bo bato babale na baato baefundi, eli nde iwa.
- ²⁹Bɛɛ umunya etumbu ekusi ewaa eya mo baa na moto owamokyita Nwana wa Nwaphongo na makolo, na owa mosemola malongo ma sangola eyamobuya mosantu, na owamotola Bolɔbɔ pha ngɔlu?
- ³⁰Phɔ toebe owawɔ obokye: Nga moto owamoe yambelela, namophe moto na moto bo okokyi nɛ! Amba kula wɔ yokye: Nkolo amosambisa bato bɛ.
- ³¹Eli lowɔɔ lɔnɔlɔ lokusi ikaa o mabɔkɔ ma Nwaphongo olii na bomɔɔ.
- ³²Umunya nkɔlɔ ya etatele, nde wa ingwa bɛɛ miyo, waititala o ebasi eekusi na eya bolɔsi.
- ³³Mbale ena omiambye o miyo ma bato na bito na ná minyɔkɔ, mbale eyɔkɔ oanga na bato mɛ baokye mpasi.
- ³⁴Emba phɔ ozwe na bɛɛ iyalo o minyɔkɔ ma bato ba bɔlɔkɔ emba wamba na yanola na nkyisa waebolɔlɔ bɛɛ mbolo ya bɛɛ, na boebakye obokye oli na ezwele elekyi bolaa na ekyekɔkɔ phɔ ya bobɛɛ.
- ³⁵Sabungya molemo ηwa bɛɛ, ηwango moli na mbano enene.
- ³⁶Phɔ osengyesi nde na ititala phɔ ya ikokya phowa ya Nwaphongo emba wamowene ikokysisama sa mbunu eyaeyikyelaka yo.
- ³⁷Phɔ eikasi nde ηwana bote, nde imbɛɛ sikyikyiyi, emba okoye, amoya, eta ɔsa.
- ³⁸Moto wa nga owa bosembo amobika na ianola sɛ, emba bo ale ianola sɛ, molimo ηwa nga temokokyi izwa lowɔ la isepela onte ye.
- ³⁹Banga, nde phele, tololi bato bakokyi ile ianola sa banga phɔ ya bobɛ, toli bato ba ianola phɔ ya lobiko la milimo ma banga.

Baebele 11

Bitoma ba ianola

- ¹Uηwanηwa eye, ianola eli elikya ya maphɔɔ maalemele banga, mokyito ηwa maphɔɔ maanole banga obokye mamokyelama nabo naino tolowaweni na miyo.

- ²Nde na nzela ya ianola sa ɓɛ, ɓankɔko ɓa ɓanga ɓazwaka itatoli silaa.
- ³Na ianola, tosoɔɔɔ obokye ikolo na munse yakyelamaka na iloba sa Nwaphongo. Kyelimbole obokye bikpele biwenene na miyo biute na bitebiwenene.
- ⁴Na ianola, Aɓɛɛ aphekye Nwaphongo mbeka elaa koleka eyaka Kaina. Nde pho ya ianola, amba zwa itotali obokye abaka moto wa bosembo, emba Nwaphongo amba phe itatoli silaa pho ya makabo me. Nde na ianola, na ɓo awa, ataaba iwɔɔ.
- ⁵Na ianola, Enoka anetwaka o ikolo pho yo sa waa, emba tebakula mozwa pho Nwaphongo amobayaka o ikolo. Pho o ɓoo pha inetwa se, azwaka itatoli obokye abaka moto molaa oka Nwaphongo.
- ⁶Nzuka sa ianola moto takokyi isepelisa Nwaphongo, pho moto okosusinya na Nwaphongo asengyesi imoanola obokye alii na obokye kaphute ɓato ɓaamolukye.
- ⁷Na ianola, Nowa akyebisamaka na maphɔɔ mate mataaka wenene na miyo, atosaka, atongaka masuwa pho ya ibikya ingambi se. Na nzela me, anyetekye mokyisi, emba amba butwa ndomi ya bosembo pho ya ianola.
- ⁸Na ianola, waazwaka Abalayama mbela, atosaka ikyende o elele ewaa eyaunvaka yo izwa pho ya ilaka, amba yakyende saeba biikye yo.
- ⁹Na ianola, akyekye zala omanyete ma moikyelaka ɓee mbunu ndokolo mobutu. Azalaka o ndalaku yo na Izake na Yakobo, ɓaazwaka ne mbunu me yɔɔɔɔ.
- ¹⁰Pho Abalayama abaka kaziya mokyisi nwa phikama na bokusi, mowaa mowangye na motongyi eli Nwaphongo.
- ¹¹Na ianola, Sala ne me, ɓowabaka yo ekomba, azwaka makokyi ma ikula ɓota, na ɓo mambula me malekanaka, pho abaka na ianola oka owa moikyelaka mbunu.
- ¹²Yango mena, uta nde na moto mɔɔɔɔ, ɓaikye ɓabotamaka. Emba ɓabaka nde ɓawee, moluku ndokolo ɓanyasesi ɓa ikolo o motiya, na ndokolo munsengye moikye o mokukulu nwa maa maanene.
- ¹³Kokokana na ianola, ɓaso ɓaba ɓawa, teɓaika zwa mambunu, kasi ɓamawenekye, ɓambaka na mabeya na itakye. Emba ɓamba ya mieba obokye ɓali ɓabutu na ɓato ɓa imbanga o munse.
- ¹⁴Pho ɓato ɓaawɔ maphɔɔ mamana ɓaweninya saa obokye ɓali oiluka mokyisi nwa ɓee mampenza.
- ¹⁵Emba ɓo ɓakulaka ɓa ɓaumunya mokyisi me bi wautaka ɓɛ, nde ɓazwaka imbele saikula butwa.

- 16**Kasi unwanwa, bali na phowa ekusi ya mokyisi moolaa koleka nwa bée mampenza, kyelukye iwɔɔ obokye mokyisi nwa ikolo. Yango mena Nwaphongo tali na sɔɔ na be, obokye bamobangye Nwaphongo wa be, phɔ ababɔngyisa mokyisi.
- 17**Na ianola, Abalayama aambyaka Izake mbeka wamekamaka yo, emba nwana we nde yo mɔnɔmɔ aambyamaka, yo owazwaka mambunu
- 18**oka owawɔlekye yo obokye Nde na nzela ya Izake amba zwa mankwɔɔ.
- 19**Aanolaka obokye Nwaphongo ali na nwiya nwa iakola bawee. Yango mena na ndengye ya ete, akulaka zwa nwana we, ndokolo aakoo nde o iwaa.
- 20**Na ianola, na phɔ ya maphɔɔ mamoya, Izake apambolaka Yakobo na Esau.
- 21**Na ianola, Yakobo, phenephe na iwa, apambolaka bana ba Zozefu mɔnɔmɔ na mɔnɔmɔ, emba amba ya kusamela Nwaphongo amisungye na motuu nwe.
- 22**Na ianola, Zozefu, wakoma yo phenephe na iwa, amba yawɔ phɔ ya itɔkɔlɔ sa bana ba Isalayele o boombo, amba na ambya mibeko phɔ ya mpee ye.
- 23**Na ianola, Mose, wabotamaka yo, baboti bée ba mobombaka phɔ ya makombe maato, phɔ bawenekye obokye nwana me abaka munzenga, emba tebaikaka na lota mobeko nwaaphekye mokonzi Falo.
- 24**Na ianola, Mose, abutwaka moto munene, alekye obokye bamobangye nwana wa nwasi wa Falo.
- 25**Aɔkɔkɔ inyɔkɔmɔ mɔlɔngɔ mɔnɔmɔ na bato ba Nwaphongo, o elele ya obokye asepele nɔnɔ imbele sɔnɔsɔ na masumu.
- 26**Awenekye itiyolama sa Klisto ndokolo ezwele elekyi bonene koleka nkyita ya Ezipito, phɔ abaka kakyekyele iphuti saa moya.
- 27**Na ianola, amanaka o Ezipito sa lota yɔɔ ya mokonzi Falo, phɔ alendendalaka ndokolo moto oko wene moto oto wene.
- 28**Na ianola, akyelaka eselekɔ ya Ilekana amba na ya inga malongo o nzibo ya mandaku phɔ ya obokye mɔɔti yo sa kuma bana ba bolaa ba Isalayele.
- 29**Na ianola, ba akalaka maa maanene ma mangola ndokolo ikyito; waya meka bato ba Ezipito iya akala na be, bazindaka.
- 30**Na ianola, bikuka ba Yeliko ba bukwaka o sima ya ibizolongana nkɔlɔ sambo.
- 31**Na ianola, Laba, nwasi wa ndumba, taikaka waa na ba tɔmbi, phɔ ayambaka banɔngyi na bose.
- 32**Emba na mbe kula wɔ bo, nazangye na imbele phɔ ya iwɔ maphɔɔ makyekyi Zedeyɔ, Balaka, Samisona, Zefete, ebe Davidi na Samwele, na baimosi ba Nwaphongo basɔ.

³³Na ianola, bée babɔɔɔɔɔ manyete ma nkyisi iinsuu, bakyelaka etoma na bosembo, bazwaka ma mbunu, bakangaka nɔɔ ya ba kpɔkpɔ,

³⁴bazimia mwiya nwa nwenya, balotaka iwaa saa bootu pha sendɔ, babutwaka na bokusi o makɔɔ ma be, babutwaka bakusi o mabita, bawiinyaka banwani ba nkyisi ya babutu.

³⁵Babasi bazwaka bawee ba bée na nzela ya iyakwa. Kasi baayɔɔɔ banyɔɔɔɔɔ nɔɔ o iwaa, balekye ikandolama obokye bakome o iyakwa silekyi bolaa.

³⁶Baayɔɔɔ babaekeye bamba na bawanda phimbo, emba baayɔɔɔ bababakaka maphanga na iba vaka o bɔɔɔɔ.

³⁷Babamaaka mabanga, babaphaphaka na mibale, bababomaka na sendɔ, babaka bakye miengyebana, ma ngobo ma mapate, na ma mambosi, babola, babakangaka, babanyɔɔɔɔɔ.

³⁸Nzuka mokyisi tenwaikaka longobana phɔ ya be, babaka bakyemiengyebana o mabokye na o mangomba, o mabanga na o mabela ma manyete.

³⁹Emba bée basɔ babana, bozwaka itatoli kouta na Nwaphongo phɔ ya ianola sa be, kasi tebaika zwa mbunu eyabaikyelaka be.

⁴⁰Phɔ Nwaphongo abomba ekpele elaa koleka phɔ ya banga, obokye sa banga, tebakokaka ibaa bato baa ibongɔ.

Baebete 12

Ikanga motema onte ya imekama.

¹Yango mena, toli na banga me, na moluku nwa manzoka maalozinga, tovakye biphesi bisɔ bilophe bozito, ebe na isumu, emba tokyilingane na ilendendala sisɔ phɔ ya izwa mbano eeli o boo pha banga.

²To kyekye miyo oikolo oka Yesu moto ooli motati na mosukyee wa ianola, iyo owa lee nkyisa yaamolakyelaka be, aanola bolɔsi pha ekulusu saoka sɔɔ emba akyezala oebɔɔ ya boloo ya mumbanga nwa bokonzi pha Nwaphongo.

³Umunya moto owaa owanola bolɔsi pha bato ba masumu baamotemelekye, obokye bée sa otwa, bée samba na phembe o mandondo ma be.

⁴Bée naino tolendendasi nɔɔ o itangya malongo o ebasi ya bée na isumu.

⁵Bée obungyi maphɔɔ ma ilenza maewɔle yo ndokolo oka bana? Nwana wa nga, sa tiyola etumbu ya Nkolo, sa phembe o ndondo ya we waeyoya yo.

⁶Phɔ Nkolo kaphɔ etumbu nde oka moto oko zingye yo, kawande bana basɔ bayambe yo.

- ⁷Ititala o etumbu ekye zwe ɓɛ. Nwaphongo kaekpe ndokolo bana. Wali ηwana obokye ango takokyi imophe etumbu?
- ⁸Bo tozwee etumbu ndokolo bana basɔ, mena oli bana ba makango kasi baakolo bana phe.
- ⁹Toli na ba ango babanga ba nzoto baa loteya, emba tobatosa, tolokokyi na ileka, imiuya oka tata wa malɔɔ na obokye izwa ne bomɔ?
- ¹⁰Phɔ ɓɛ, babaka balophe bitumbu phɔ ya ndambo ya nkɔɔ, ikokana na maumunya ma ɓɛ, etumbu eyaka ye nde phɔ ya bola pha banga, phɔ yailumola bonsatu phe.
- ¹¹Etumbu esa, o sina imbele, tekokyi iba lowɔ la nkyisa, kasi lowɔ la ngongɔ. Kasi sima, etumbu me kyebote oka bato baephe ɓee mbuma ya bose na ya bosembo.
- ¹²Yango mena, tomba maboko ma ɓee maaphembi, ombe nakuya mabongo manyibi,
- ¹³emba kyela manzela mateme yɔɔ phɔ ya makolo ma ɓee, obokye ekolo ya moto okokpekusa sakula kyende imbale, kasi abikye.
- ¹⁴Luka iba bose na bato basɔ, na iba mosantu, phɔ sa bosantu moto na mɔnɔmɔ etawene Nkolo.
- ¹⁵Kyeba obokye moto samimanya o ngolu ya Nwaphongo, na obokye na munkanga mɔnɔmɔ ηwa bololo ηwango satokolo, saphɛ na mobulu, emba ηwango saɔto bato baikye.
- ¹⁶Kyeba obokye bato baa bondumba naa bato basemole bikyila, ya Esau owaungyaka bobola phe phɔ ya ntoma ya moza mɔnɔmɔ.
- ¹⁷Phɔ, ɓee koebe obokye walukaka yo sima izwa ipambosi, bamumanyaka emba tewabaka na malondo masu ma ibongola ipambosi me, ebe na phɔ ya inyingonela se na mbembe ye.
- ¹⁸Phɔ ɓee toikiyi susinya phenephe na ekpele ekyekume ɓɛ, ηwenya munene, enzombi, mokolo, eweele ekusi,
- ¹⁹lokyito la mumbenzo naa toko ya ηwesi ηwa milimo. Bato bamookaka baongaka na mbembe obokye ɓee sakula bakyzinsa iloba.
- ²⁰Phɔ tebabaka na bokusi pha ikoka mobeko me: Moto owamokuma ngomba, na boebe nyama ya vale, baamumaa mabanga!
- ²¹Lowɔ la ɓɔɓɔ yabaka lawɔ Mose obokye: Naweni ɓɔɓɔ, natekyenele.

²²Kasi bée osusinye phenephe na ngomba ya Siyona na ná mokyisi munene nwa Nwaphongo oli na bomɔ, Yelusame eya ikolo. Bée osusinye phenephe na miluku ma baanzelu bali o ikyita sa eseleko.

²³Bée osusinye na ná isanga sa bana babotama o boo, bakoma bée mankombo o ikolo. Bée osusinye phenephe na ná Nwaphongo, munanga nwa bato baso. Bée osusinye na ná bato ba bosembo babutwa baabongo.

²⁴Bée osusinye phenephe na Yesu, mowosi pho ya sangola eenyakune, na malongo manyangwa maawo na bolaa koleka maka Abele.

²⁵Kyeba obokye bée sale iyoka moto okowo na bée! Pho tebaika zanga etumbu imbele salekye bée iyoka moto owabakyebisaka o mokyisi. Emba na banga botokubolesi okolowole uta o ikolo, etolozangye etumbu me.

²⁶Iyo, nwesi nwe nwaningyinyaka manyete, kawo unhwawha eye bobo: Mbala eya suka, esinyinginya nde manyete na manyete, kasi na ikolo me.

²⁷Maloba me mbala eya suka maimole ilemo sa iso ikyimyambya o izangya bose o mokyisi nwa kyelama, pho ya obokye yikale nde itikokyi bée ibunzinya.

²⁸Pho banga tozwe bokonzi botebokokyi bée inyinginya, tophile ngolu mena na bolaa. Na ngolu me, tokyelele Nwaphongo na ndengye ekyesambe yo, na imiuya na ná ilota.

²⁹Pho Nwaphongo wa banga ali nwenya mooto.

Baebele 13

Sakolo ingomba

¹Le obokye lozingo lobee onte ya be.

²Sabunga ikumbela babutu baaye oka bée, pho na ikumbela sasina, baayoko bakumbelaka baanzelu, saeba.

³Umunyaka bato baa boloko, ndokolo olii o boloko na bée molongo, emba na baanyokolo bée ndokolo konyokomo na bée molongo.

⁴Le obokye bolonga bokumolame na bato baso, na ntangye ya bolonga yango saotono na sokoto ya bondumba, pho bato baa bondumba na baakyele baphemba, Nwaphongo aabasambisa.

⁵Le obokye lootu la baphalanga lango sakamba mobesi nwa bée. Ba na nkyisa na nwana bozwakye boli na be, pho Nkolo yo mampenza awo yokye: «Phe, esi ekatusa na mbala, esimbe na ele.»

⁶Pho na ianola sisoko tokokyi iwoko obokye: «Nkolo ali moto okonzambebele, esilote ekpele. Moto amunkela iye?»

⁷Umunya bato baekambe, baeyimola iloba sa Nwaphongo. Kyeka ndengye eyasukya bée bomɔɔ pha bε, mekola ianola sa bε.

⁸Yesu Klisto ali nde ndengye yɔnɔyɔ, yana na lolɔ, amobaa bomɔ, nde phɔ ya bobele na bobele.

⁹Bée saebungya na mateya masuu ma ndengye na ndengye. Phɔ eli bola obokye ndondo ekute na ngɔlu kasi na ntoma phe, phɔ teyaika sunga bato baaibengaka.

¹⁰Banga toli na etumbelo, baakyele o molaku tebakokyi iza ntoma ikyiute o etumbelo mε.

¹¹Phɔ manyama makpe nganga wa Nwaphongo oomunene malongo phɔ ya ikye na mango o ete ya tempelo elekyi Mosantu nwa basantu phɔ ya ilimbisa masumu, bamatumbe o ebonga ya mokyisi.

¹²Emba Yesu, phɔ ya ibuya bato basɔ basantu na malongo mε mampenza, aoka mpasi o ebonga ya mokyisi.

¹³Yango mena, totɔkɔlɔ o ebonga ya mokyisi phɔ ya ikyevana ne na inyanya sɔɔ eyaokaka yo.

¹⁴Phɔ tololi o se wawa na mokyisi nwa bobele, kasi toli o iluka mokyisi nwaamoyaa.

¹⁵Na nzela ye, tophε Nwaphongo imbele sisɔ mbeka ya imokumisa, kyelukye iwɔ obokye mbeka ekyetɔkɔlɔ o bibaa bitɔndɔlɔ nkombo ye.

¹⁶Sabunga ikyela bola na isungana, phɔ eli nde mambeka mandengye mena masepelisa Nwaphongo.

¹⁷Tosa bakambi ba bεε, obe na imiuya phɔ ya bε. Phɔ bée bakyengye phɔ ya milimo ma bεε, bamba na tɔndɔlɔ phɔ ya mango oka Nwaphongo. Kyela obokye bakokya etoma ya bée na nkyisa, na saikyemi miima, phɔ nde tewabee na itomba phɔ ya bεε.

¹⁸Naongye obokye obɔndɔlekye phɔ ya banga, phɔ toli na ianola obokye teloli na maumunya mabe o mandondo ma banga, naa na phowa ya imitambwisa na bola o maphɔɔ masɔ.

¹⁹Naloongye na bεε na bokusi obokye okyele babona, phɔ naebutolele izele.

Ibondsεε saa suka

²⁰Lε obokye Nwaphongo owa bose owa tɔkɔlɔ Nkolo wa banga Yesu onte ya bawe, na nzela ya malongo ma sangola eya bobele, yo ooli Mobanze oomunene wa mampate,

²¹emba Nwaphongo mε aebuya na bokalanganakye oo maphɔɔ masɔ malaa, phɔ ya ikyela phowa ye. Akyele onte ya banga maphɔɔ maasepelisa, na nzela ya Yesu Klisto okokyi na nkyemɔ phɔ ya bobele na bobele. Ame.

Ndɔngɔɔ

²²Baande, naongye na bɛɛ ikanga motema phɔ ya maloba maekuya na nga mama! Phɔ naekomele nde bana maloba.

²³Naeyimole obokye nwebi na banga Timote bamotɔkɔɔ o bɔɔkɔ. Bo aesi izele, namoyaekyeka banga nɛ.

²⁴Longɔɔ bakambi ba bɛɛ basɔ na basantu basɔ. Baa Itali baelɔngɔsi.

²⁵Lɛ obokye ngɔlu ya Nwaphongo ebe na bɛɛ basɔ!

Zake

Zake 1

Ibeya

¹Inga Zake, moombo nwa Nwaphongo na nwa Nkolo Yesu Klisto, naebeya bée mabota iko mbuka mabale makyeminyangwa o nkyisi iso.

Ianola na zebi

²Bebi na nga, bo bimekyi ba ndengye na ndengye biekomesi, ba na nkyisa.

³Oebe obokye, bo ophisi ianola sa bée onte ya imekama, wamokoka ikanga motema.

⁴Kasi ikanga motema sibe saa phele pho obe bato balongobana o maphoo maso, pho ya obokye bée sazanga ekpele yoooyo.

⁵Bo ebe obokye moomo na bée azangyi zebi, asiongye na Nwaphongo, aamophe sango. Pho Nwaphongo kaphe bato baso na motema molaa, sa mooya.

⁶Aongye na ianola sisoo, yo saba na ziko. Pho moto okoikye ziko, aula na kanda ya maa manene matombe eweere na mbale na mbale.

⁷Moto wa ndengye mena yo saumunya obokye amozwa nwana ekpele oka Nkolo,

⁸pho ali moto wa ntema ibale, kabongole maumunya me imbele sisoo o maphoo me.

Bobola na ezwele

⁹Mobola asepele na bobola phe, yo samiwene pha,

¹⁰emba moto wa ezwele amiuya pho ezwele yamounva, o iwa se amoikala pha ndokolo phulele ekyeungye o ngonda.

¹¹Pho moo motokosi, mungasi, muniyibe munkata, phulele ya nwango ekaa, emba bolaa pha nwango boumbo. Eli nde bomoo na moto wa ezwele, onte ya bitoma be, amounga.

Bimekyi

¹²Nkoozoo ili na moto okokangye motema o bimekyi. Pho oteye yo ikanga motema se, amozwa eboko ya bomoo phalakyela Nwaphongo bato baamozingye.

¹³Bo moto amekami, yo sa wo obokye: «Eli Nwaphongo okomekye.» Pho Nwaphongo tazingye bobo, tambe na meka moto.

¹⁴Moto na moto kamekame nde na phowa ye mampenza, ekyemokosa na ekye motome ikyela bobo.

¹⁵Emba phowa ekusi kyebote isumu, bo isumu sikosi, sibangye iwaa.

¹⁶Bēbi na nga ɓa lozingo, ɓēē samikosa.

¹⁷Bolaa ɓosɔ na makaɓo masɔ maala maakoka o ikolo, maute oka Tata owakyela saa, ɓokombe na ɓanyasēesi. Ali nde ndengye yɔɔyɔ, yo taekpane, oka ye enzɔmbi teeli.

¹⁸Bo wazinga yo, alobota na iloba sa phele phɔ ya obokye tobe o ikolo sa bikyelamo ɓēē bisɔ.

Iyoka na ikyela

¹⁹Bēbi na ga ɓa lozingo, eba maphɔɔ mama na bolaa, moto munsɔ akyele ɓokusi aokye, kasi yo sa wɔ mizele, yo saoka yɔɔ mizele.

²⁰Phɔ moto wa yɔɔ, takokya maphɔɔ ma Nwaphongo ma ɓosembo.

²¹Yango mena, manya maphɔɔ masɔ maasɔkɔɔ na ma koo. Yamba na bolaa iloba sa phika Nwaphongo onte ya ɓe, sango sikokyi ibikya milimo ma ɓe.

²²Ba ɓakyelesi ɓa ikyiwɔ iloba, kasi saba nde ɓaokyi na matoo.

²³Phɔ moto okookye iloba, kasi tambe sikyelele, yo mɔna aula na moto okyeki ɓoo phe o talatala.

²⁴Amiwēni yo mampenza, wakute yo mana wamɔ, sakɔkɔ amibungyi ɓo miwēnēkyi yo.

²⁵Kasi moto owa mophila mibeko miilaa, ma ɓosɔmi, taokye nde iloba ɓookyi phɔ ya isibunga mizele, kasi kasikyelele. Yo mɔna amoba na nkɔnzɔ o maphɔɔ maakyele yo.

²⁶Bo moto kaumunya obokye ali mosambesi, kasi tauya lole le, kamikosa yo mampenza, losambo le loli la pha.

²⁷Losambo loote loli na intɔɔ siibe oka Tata Nwaphongo, eli: Ikyeka biika na mazengye onte ya ngɔngɔ ya ɓēē, na imibanza i maphɔɔ masɔ maabe ma mokyisi.

Zake 2

Sakyeka maboo ma bato

¹Bande na nga, sakyela ɓokyeɓe na sakyeka ma ɓoo ma bato ɓēē bato ɓaanola Nkolo wa ɓanga Yesu Klisto owa nkyemɔ.

²Phɔ ɓo moto mɔnɔnɔ alati mumpete ŋwa itela, na bitobu bingyengye, anyɔsi o losambo la ɓēē, ekuli na yanyɔɔ na mɔbola alati bitobu biakakwa,

³ɓo okyeki nde moto olati bitobu bingyengye, ombi wɔ ne obokye: «Iwe, zala o elele elaa eye;» emba oka mɔbola kombe wɔ ne obokye: «Iwe, kye teme wana, naa zala o se phenephe na mbata ya nga».

⁴Mena tokyesi bokyese b̄e mampenza, tomibuye bananga baa maumunya mabe?

⁵B̄ebi na nga ba lozingo, okyemela: Teli Nwaphongo moto owa ɔlɔ babola o mokyisi phɔ ya ibabuya bato ba ezwele na mandomi ma bokonzi pha lakyela yo baamozingye o nzela ya ianola?

⁶Kasi b̄e, kotiyole babola. Teli bato ba ezwele ba enyɔkɔlɔ? Teli nde b̄e bakye na b̄e o tilibinale?

⁷Teli b̄e batiyole nkombo elaa eya eph̄e b̄e?

⁸Ph̄e, kokyele bolaa bo otose mobeko n̄wa mokonzi, bo wakomama n̄wango o buku pha Nwaphongo obokye: «Zinga nwebi na w̄e bookomizingye w̄e mampenza».

⁹Kasi bo kokyekye maboo ma bato, kokyele isumu. Emba mobeko moephunde phɔ iw̄e tookumole Nwaphongo.

¹⁰Emba na bo moto m̄ɔnɔm̄ɔ atose mibeko ma Nwaphongo misɔ, kasi ambi ikpa nde i m̄ɔnɔm̄ɔ, mena aikpe nde na misɔ.

¹¹Phɔ owa w̄ɔ obokye: «Sakyela baphemba», akula na w̄ɔ obokye: «Saboma moto.» Yango mena, na bo tokyesi baphemba kasi obomi moto, oikpe nde na mibeko.

¹²Mobeko n̄wa Nwaphongo moambya b̄os̄mi. Yango mena tokyelekakye mobeko m̄e, o maphɔɔ masɔ mawɔ b̄e na makyele b̄e. Phɔ mokɔlɔ n̄wa moesambisa Nwaphongo, amokyeka mobeko m̄e.

¹³Phɔ o mokɔlɔ n̄wa isambisa, isambisa samoba sikusi phɔ ya moto otookyele b̄ebi nḡɔnḡɔ. Kasi okookye b̄ebi nḡɔnḡɔ, taile mokɔlɔ n̄wa mosambisa Nwaphongo bato.

Ianola na bitoma

¹⁴Bande na nga, bo moto awɔ obokye ali na ianola, kasi takyele ikyi w̄ɔ Nwaphongo, ianola s̄e saamobikya?

¹⁵Bo nwebi m̄ɔnɔm̄ɔ wa lele naa wa n̄wan̄wasi azangyi bitobu na toma ya iza nkɔlɔ iso,

¹⁶emba m̄ɔnɔm̄ɔ na b̄e ambi w̄ɔ n̄e yokye: «Kyend̄e na bolaa, kye ɔtɔ n̄wenya, kye za na bolaa!» kasi toikyi mophe mbolo izangyi yo, ombi kyela iye?

¹⁷Phɔ ya ianola eli nde bom̄ɔ. Bo kowɔ obokye oli na ianola, kasi bo ianola me tesili na bitoma, ianola sa w̄e sawa.

¹⁸Kasi moto m̄ɔnɔm̄ɔ akokyi iw̄ɔ obokye: «Iw̄e oli na ianola, na nga nali na bitoma.» Bo moto awɔ babona, namobuisela obokye: Onteya ianola sa w̄e site sili na bitoma emba nga, na moeteya bitoma banga biute na ianola sa nga.

¹⁹Iwe, koanole obokye Nwaphongo ali nde mɔnɔmɔ? Owɔɔ na bolaa. Bilima bianole na be nde bomɔ, bimbe tekyenele na boɔbo.

²⁰Iwe oli ebubusi! Kozingye naeteya obokye ianola sizangyi bitoma sili nde pha?

²¹Umunya ango wa banga Abalayama, abutwaka moto wa bosembo o miyo ma Nwaphongo ndengye'ye? Eli phɔ ya bitoma be, phɔ ambyaka nwanana we Izake o ikolo sa etumbele.

²²Oweni, ianola se, sitambule elele yɔnɔyɔ na bitoma. Bitoma bee bikokya ianola se.

²³Yango mena, ya komama o buku pha Nwaphongo bobo: «Abalayama aba na ianola oka Nwaphongo, emba bamotanga moto wa bosembo.» Emba bamba butwa imobanga na nkombo ya ekamba ya Nwaphongo.

²⁴Oweni, moto kabutwe moto wa bosembo o miyo ma Nwaphongo phɔ ya bitoma be, kasi teli nde na ianola bobele.

²⁵Kula umunya Laba nwanwasi owa bondumba. Abutwaka moto wa bosembo o miyo ma Nwaphongo phɔ ya bitoma be, phɔ ayambaka bato baatomaka bee phɔ ya iya kyengye mokyisi, amba baloya mi nzela esu.

²⁶Emba eli nde bomɔ, bo moemo motokosi o nzoto ya moto, moto me abuto mowe. Nde bomɔ me na ianola sitesili na bitoma, sawa.

Zake 3

Kyeba na lole

¹Bande na nga, onte ya be, baikye sazinga iba bateye, koebe obokye esambiseli enene eli phɔ ya banga.

²Phɔ banga basɔ tokyele bobo. Bo moto taakyele bobo wa wɔ yo, ali moto owa longobana, ali na makokyi ma ibatela nzoto ye iso.

³Bo tokyele ebuni o nokɔ ya ba punda phɔ ya obokye balotosa, emba tokambe nzoto ya bee iso.

⁴Kyeka na masuwa: Na bo mabe manene, bo ewele ekusi kyemaukye, mopusee wa masuwa kamakambe mbale ezingyi yo nde na nwanana yenda mokyiky.

⁵Nde bomɔ, lole ali nwanana enango mokyiky, kasi okomitate na maphɔɔ manene. Kyeka obokye nde na nwanana etete okokyi izikya ngonda enene!

⁶Lole la moto loli ndokolo nwenya. Lole ali mokyisi nwa bobo moli o nzoto ya banga, kaso nzoto ya banga mobimba. Lole kalosa nwenya moto bomɔɔ pha moto bosɔ. Nwenya me moute o ibela sa nwenya motemozime.

⁷Moto ali na malondo makyela obokye manyama maso ma ngonda, na manyosi, na manyama malande na ibu ebe na swe ibutwe imotosa.

⁸Kasi lole, moto na mɔnɔmɔ takokye ikyela obokye lomotosa. Lole ali ekpele yɔnyɔ ebe, atonda na ngyɛngyi ikyi bome.

⁹Na lole topambole Nkolo na Tata, nde na lole, tolakye na bobɛ bato bali elalaa ya Nwaphongo.

¹⁰O munɔkɔ mɔnɔmɔ kyetɔkɔlɔ mapambosi na bilakyesi biɛ. Bɛbi na nga, yango saba babona.

¹¹Elele yɔnyɔ ekyetɔkɔlɔ maa, kyetɔlɔ maa ma lɛɛɛ na ma bololo?

¹²Bɛbi na nga, ηwete ηwa fige ηwa unva bota mbuma ya olive naa ηwete ηwa vinyɔ ηwa unva bota mbuma ya fige? Nde bɔmɔ, elele ekyetɔlɔ maa ma mokpa tekokyi itɔkɔlɔ maa ma lɛɛɛ.

Zebi siute na Nwaphongo

¹³Oli moto wa zebi na ná malondo onte ya bɛɛ nza? Ateya mɔbɛsi molaa, akyele bitoma bɛɛ bisɔ na bonyilɛ pha zebi.

¹⁴Kasi bo oli na ndondo eya tonda na zuwa na ná molimo ηwa imekana, samitata, samba na kata bɔɔɛ o maphɔɔ ma pheɛ.

¹⁵Zebi sa ndengye mena tesiute o ikolo, sili sa mokyisi, sili sa bonyama, sili sa bozaabulu.

¹⁶Phɔ elele eli zuwa na imekana, elele mɛ eli na mobulu na ná bobɛ ndengye na ndengye.

¹⁷Kasi zebi siute o ikolo, sili phanza sa sɔkɔtɔ, sima, siambya bɔse na bonyilɛ, siambya bɔtosi, satonda na motema ηwa ngɔngɔ na mbuma indaa, tesiikyesinya bato, tesiikatele bato.

¹⁸Mbuma ya bɔsembo kyiphikame onte ya bɔse na bato bakyele bitoma bia bɔse.

Zake 4

Ekamba ya mokyisi, moinele ηwa Nwaphongo

¹Bibasi na maoka onte bɛɛ kyiute bi? Kyiute na maphowa ma bɛɛ maanwane onte ya ntema ya bɛ?

²Bɛɛ komengyele mbolo, kasi watewaizwe bɛ, kombe boma bato. Watonda na zuwa mi maphɔɔ masɔ, kasi botokokye imazwa, kombe ooka, kombe butwa inwana. Toombe na zwa mbolo mɛ phɔ toeɛ iyonga.

³Na bo koongye, bée otoo izwe, pho koongye na bofe, koongye mbolo ikyi sepelisa phowa ya bée mampenza.

⁴Bakyesi ba baphemba, toebe obokye izinga mokyisi eli iina Nwaphongo? Moto ookyesi ekamba na mokyisi amikyesi moinele nwa Nwaphongo.

⁵Naa koununya obokye eli nde bowole wa wo buku pha Nwaphongo obokye: «Nwaphongo ali na zuwa pho Bolobo pha kyela yo onte ya banga.»

⁶Kasi Nwaphongo akula lophe ngolu ekuli leka bonene. Yango mena kawo obokye: «Tazingye bato ba lolendo, kasi kapha ngolu oka bato ba miuya.»

⁷Yango mena, kumola Nwaphongo, temele Zabulu, emba yo amolota itakye na be.

⁸Susana phenephe na Nwaphongo, emba yo amosusana phenephe na be. Kunyola se ya be, bato ba masumu, kunyola mandondo ma be, bato ba ntema ibale!

⁹Ba bato ba ngongo, na eyakolo ngongo, lela. Kyela obokye ntolo ya bée ibutwe ngonde, emba nkyisa ya bée ibutwe ngongo!

¹⁰Omiuya o boo pha Nkolo, emba yo amoetomba.

Sawole nwebi na bofe

¹¹Bande, sawonelekye na bofe. Moto okowole nwebi na bofe na kamosambisa, kawole na bofe mobeko kambe na mosambisa. Kasi bo kosambisa mobeko, mena obuto munanga emba tokuli ba mokumosi wa mobeko.

¹²Nzuka moambye nwa mibeko na munanga ali nde monomo. Eli nde yo moto okokyi ibikya na iboma. Kasi iwe oli nza, iwe, pho ya isambisa nwebi na we?

Saba moto wa lolendo

¹³Ujwanjwa eye, kyeba, bée bato baawo obokye: «Lolo naa yana tomokye o mokyisi muna, tomokye kyela mbula yonyo omo, tomokye mumbongu, emba tomozwa baphalanga.»

¹⁴Kasi toebe yaamoya yana pho ya bomoo pha be, pho bée oli ndokolo lonzumbe, lowenene nwana imbele, sima lolemo.

¹⁵Elekyi bolaa iwo obokye: «Bo Nkolo azingyi, tomoba na bomoo, tomokye lowo lolo naa lona.»

¹⁶Kasi komitate na maloba ma lolendo. Lolendo loso la ndengye mena loli lofe.

¹⁷Moto okoebe ikyela bolaa, kasi taabokyele, mena kakyele isumu.

Zake 5

Ngongo ya bee bato ba ezwele

¹Emba unwanwa eye, b̄e bato ba ezwele, lela, kyimela na ngongɔ phɔ ya mampasi maeziya!

²Ezwele ya b̄e ephɔsi, bitobu ba b̄e bize muunse.

³Itela na baphalanga ba b̄e bakyesi mabembe, emba mabembe me mamaimola bofe pha b̄e, mamotɔ nzoto ya b̄e ndokolo baitumbi na nwinya. Suka ya mokyisi ekomi phenephe, kasi b̄e oli nde ibɔkya ezwele.

⁴B̄e ole iphuta bato baetoma, banɔkɔ mbuma o manzabi ma b̄e. Okyemela bo milele b̄e na b̄e! Ilela sa b̄e sioka o matoo ma Nkolo wa batuluku basɔ.

⁵Obakyi na bomɔɔ bolaa na pha bombɔti o mokyisi. Koze na bolaa, ombi na iisa ndokolo manyama maziya mokɔɔ ɣwa imaboma.

⁶Waphekye moto molaa etumbu, waboma moto wa bosembo, kasi yo taika na ekpetele kapha.

Ikanga motema na ibɔndele

⁷Bande, kanga ntema tee nɔnɔ mokɔɔ ɣwaamoya Nkolo. Kyeka mobasi wa inzabi: Kaziya mbuma indaa ya motɔkɔ o manyete na ikanga motema tee nɔnɔ wa wamunɔkɔ yo mbuma yaa ntubo na yaa suka.

⁸Na b̄e, kanga ntema me, oititale, phɔ mokɔɔ ɣwaamoya Nkolo mokomi phenephe.

⁹Bande, b̄e sakyekyemi miima onte ya b̄e, phɔ b̄e saesambisa. Kyeka munanga atemi o nzibo.

¹⁰Bande, phɔ ya mampasi na ikanga motema, benga matambe ma baimosi ba Nwaphongo baawɔkɔ o nkombo ya Nkolo.

¹¹Towɔ obokye bali bato ba nkɔnzɔ phɔ bakangaka ntema. Waoka simo ya ikanga motema ya Yɔbɔ, emba wawene yaa mophekye Nkolo o suka. Phɔ Nkolo atonda na bolaa na ná ngongɔ.

¹²Bande na nga, o boo pha isɔ, sakata seleka na nkombo ya ikolo naa ya munse naa seleka ya ndengye ye. Le obokye «εε» ya b̄e ebe εε, emba «phe» ya b̄e ebe phe, phɔ ya obokye b̄e sasambisama.

¹³Bo moto monɔmɔ onte ya b̄e ali na mpasi, abondele. Bo ali na nkyisa, akombe.

¹⁴Bo moto monɔmɔ onte ya b̄e ali na bolɔsi, abangye bankumu ba ingomba, babɔndele phɔ ye, sima ya imoɔɔɔ mauta na nkombo ya Nkolo.

¹⁵Ibɔndesi sa ianola samobikya moto owa bolɔsi; Nkolo aamoteya, emba na bo akyelaka masumu, amoolimbisa.

16Yango mena yambolaka masumu onte ya bèè na bèè, bondèlekɛ phɔ ya bèè na bèè phɔ obikye. Ibɔndesi sa moto wa bosembo sili na mwiya moikye, sikyele etoma.

17Eliya abaka moto boli banga, abɔndèlekɛ na bokusi obokye mbula yango sanɔɔ, emba mambula temaikaka nɔɔ o mokyisi mambula maato na makombe motoba.

18Emba amba kula ya bɔndele, bɔbele ikolo samba yaambya mbula, manyete mamba kula ya bota mbuma.

19Bande na nga, bo moto mɔnɔmɔ onte ya bée abungyi nzela, emba nwebi mosu amobuye o nzela elaa,

20oebe obokye, moto oamanye moto wa masumu o nzela ebe, abikye nwebi ne o iwaa, na bo masumu mabakyi maikye, mamolimbisama.

1 Petelo

1 Petelo 1

Ibeya

¹Nga Petelo, toma wa Yesu Klisto, naekomele b̄eε baɔɔ bε, baakyeminyangwa, baali babutu, o nkyisi ya basuu, o P̄ontis, o Galati, o Kapadose, o Azi na o Bitini.

²Tata Nwaphongo aunva eyɔɔ phanza kokokana na bowenekye phe, na nzela ya Bolɔɔ Bosantu aebuya basantu, phɔ ya itosa Yesu Klisto na obokye okunyalame na malongo mε. Lε obokye ngɔlu na bose inukane oka bε.

Molemo moambya bomɔɔ

³Tokumole Nwaphongo, Ango wa Nkolo wa banga Yesu Klisto. Na ngɔngɔ ye enene, akula lobota na nzela ya ikundwa sa Yesu Klisto onte ya bawe phɔ ya molemo moambya bomɔɔ,

⁴na phɔ ya ilaka siitesioɔɔ, siitesili na sɔkɔɔ, siitesikotwe, saabɔngya b̄eε o ikolo phɔ ya b̄eε.

⁵Bεε, mwiya ηwa Nwaphongo moebanza na nzela ya ianola phɔ ya ibikiyi siili phenephe na imiweninya o imbele sa suka.

⁶Bεε ba na nkyisa, na bo ebe obokye, uɣwaɣwa eye konyɔkɔmɔ na bimekyi ndengye na ndengye phɔ ya ηwana imbele mokuwe,

⁷itela mpenza okoɔɔɔ, bamokunyole na ηwenya, nde bomɔ mε ianola sa bε, siili na motiya koleka itela, simekame pho ya iteya bo sili saa phele. Na bomɔ wamozwa ikumo, nkyemɔ na ngambo imbele saamiweninya Yesu Klisto.

⁸Yo, okozingye b̄eε nabo naino tomoweni, okoanole b̄eε naino samowene. Kumba na nkyisa yaa nkyemɔ iteikokyi b̄eε iwɔɔ,

⁹phɔ ozwe mbano ya ianola sa b̄eε: Lobiko sa mikali ma b̄eε.

¹⁰Baimosi balukaka, baambaka na kyemituna phɔ iyeba lowɔɔ lokyekyi lobiko mε, emba baimolaka na phɔ ya ngɔlu eya eyokyela bε.

¹¹Na nzela ya Bolɔɔ pha Klisto phabaka onte ya b̄eε, baimosi baluka iyeba imbele iye na ndengye'ye maphɔɔ mateyaka Bolɔɔ phanza phɔ ya minyɔkɔ ma Klisto na nkyemɔ yaambaka ya moɓenga yamokokyisama.

¹²Babaweninyaka obokye maphɔɔ mε temabaka phɔ ya b̄eε mampenza, kasi phɔ ya bε. Emba uɣwaɣwa eye bateye ba Simo Elaa baeyimola maphɔɔ mε, b̄eε baawɔkɔ na mwiya ηwa Bolɔɔ Bosantu phaa batomoleka b̄eε uta o ikolo, emba banze na b̄eε mampenza balukye obokye bamaebe.

Mobesi ηwa bosantu

¹³Yango mena, omibongya phɔ ya isɔsɔɔ, ingola miyo ma b̄eε, kyela molemo munsɔ onte ya ngɔlu eyamoeyelela na nzela ya imiweninya sa Yesu Klisto.

¹⁴Ya bana ba botosi, sabenga maphowa maabe ma bée maa phanza, ma imbele sabaka bée o ibunga.

¹⁵Kasi, booli owa ebanga mosantu, na bée obutwe basantu o mobesi nwa bée mobimba,

¹⁶pho bakoma obokye: «Ba basantu, pho nga nali mosantu.»

¹⁷Emba bo kobangye Tata, iyo otooli na mbelekye, yo okosambisa moto na moto nde na bitoma be, nde komizile imbele siso sitaaba bée o mokyisi.

¹⁸Koebe obokye tebaika eyikola o mobesi moobe nwazwa bée na ba ongo ba bée na mbolo ikyitono booli ba phalanga na itela,

¹⁹kasi na malongo ma motiya ma Klisto ndokolo nwana wa mpate otoli na mooya na ná intono.

²⁰Mena mokyisi sataa kyelama, amowlo. Unwanwa eye o imbele sa suka sisi, Nwaphongo amoweninye pho ya bée.

²¹Na nzela ye, bée koanole Nwaphongo owa mokundola onte ya bawe na owa mophe nkyemo, pho ya obokye ianola sa bée na molemo nwa bée ibe oka Nwaphongo.

²²Bookunyosi bée mikali ma bée na itosa mapho phele pho ya lozingo la phele la bana ba Nwaphongo, na ndondo elaa zingana na boikye onte ya bée.

²³Pho bakula ebota mbala eya ibale, teli na mumboto motono, kasi motemotono na nzela ya iloba sa Nwaphongo sili na bomwo na sili pho ya bobele na bobele.

²⁴Pho moto munsu ali ndokolo munkata, emba nkyemo ye iili ndokolo phulele ya munkata, bo munkata muungyi, phulele ya nwango kyeka.

²⁵Kasi mapho maawo Nkolo mali pho ya bobele. Mapho me, eli Simo Elaa eya eyimola be.

1 Petelo 2

Dwaphongo aeolo pho obe bato be

¹Yango mena, le kabu esu na malondo masu maabe, nzitako na imengyela na iwole nwebi na bobele.

²Bokozingye bana bautami ibotama masu matemali na sokoto, na bée zinga masu ma iloba, pho na mango, wamokola pho ya lobiko.

³Pho wameka ndengye'ye eli Nkolo, wamowene molaa.

Ikonzi sa etoma ya Ingomba

⁴Susana ooli yo, ibanga sa bomɔɔ, saavaka bato kasi saawɔmɔ, simbi na baa na motiya oka Nwaphongo.

⁵Bèe mampenza, ndokolo mabanga ma bomɔɔ ma Nwaphongo, ominyɔsa pho ya itonga ingambi sa Bolɔbɔ, pho ya bonganga bosantu, pho ya iambya mambeka ma bolɔbɔ oka Nwaphongo, maamosepelisa na nzela ya Yesu Klisto.

⁶Yango mena, o buku pha Nwaphongo tozwe obokye: «Kyeka, nateye ntɔndo yɔnɔyɔ ya moloo eya eɔlɔnga na eya motiya o Siyona, emba owamiabya mi yango etazwe sɔɔ.»

⁷Yango mena, ngambo eli pho ya bèe baanosi. Kasi pho bato bate bali na ianola, eli nde ikonzi savaka batongyi ba mangambi sibuto ntɔndo ya moloo,

⁸emba simbi na kula baa ikonzi sibakyitinya bato na ikonzi siambya sɔɔ. Bazume mi sango pho tebaanole lloba. Emba pho ya bèe wamekamaka nde babona.

⁹Kasi bèe, oli ibota saɔlɔ bɛ, bosoo pha banganga ba mokonzi, mokyisi mosantu, bato baakpa Nwaphongo, pho ya obokye oimole bitoma binene ba owaebanga obokye omane o enzɔmbi, otɔkɔlɔ o saa ye elaa.

¹⁰Bèe batebaikaka ba phanza bato bɛ, uɲwanɲwa eye obuto bato ba Nwaphongo. Bèe batebaikaka oka bée ngɔngɔ, kasi uɲwanɲwa eye baeyokyesi ngɔngɔ.

Basali ba Nwaphongo

¹¹Bande baa lozingo, naelenza bèe baakye kaa bo kaa na babutu o nkyisi ya basuu, obokye ole maphowa maabe ma nzoto, mango maanɲwane ebasi na Mokali.

¹²Ba na mobesi molaa onte ya bapakano, pho na bo baekatesi boole obokye olii bato babe, waamowene bèe bitoma ba bée bilaa, bakumole Nwaphongo mokɔlɔ ɲwaa moya yo.

¹³Pho ya Nkolo, omiuya oboo pha makonzi masɔ ma mokyisi. Ebe mokonzi oomunene okolekye baayokɔ,

¹⁴ebe bakambi, baatome yo pho ya iphe bato bakyele bofe etumbu naa pho ya isamba baakyele bolaa.

¹⁵Pho phowa ya Nwaphongo eli baabona obokye baakyele bolaa bakangye nɔko ya bibubusi baatebaebe ekpele.

¹⁶Ba ya masɔmi. Saamba nde mibomba o bosɔmi pha bee pho ya ikyelaka bofe. Kasi kyela bo ya basali ba Nwaphongo.

¹⁷Kumola bato basɔ, zinga bebi nawe baanosi, kaya Nwaphongo, kumola mokonzi.

Basali na bankolo ba bɛ

18 Bée basali bakyele o mangambi, omiuya oka bankolo ba bée na mokaya munsɔ, yango sabaa nde oka baali bato balaa na baa bose, kasi ebe na oka baa bikyi.

19 Pho mena eli ngɔlu obokye oititale, phɔ ya ikumola Nwaphongo, o minyɔko mienyɔkɔlɔ nde na pha.

20 Ngambo ye eya mozwa we bo oititasi waewande bée bo okesi bofe? Kasi bo okyesi bolaa, bambe kula enyɔkɔlɔ, ombi ititala na iuya mɔɔ, mena eli ngɔlu o miyo Nwaphongo.

21 Pho baebanga nde phɔ ya bomɔ, phɔ na Klisto yo mampenza anyɔkɔmɔ phɔ ya bée, aika eteya nzela phɔ ya obokye obengye matambe me.

22 Yo otoikakyela isumu, na o munɔko nwe tewaika tɔkɔlɔ bɔɔle.

23 Iyo owa tola be, kasi taika buya eto, o munyɔko nwe, taika kanela moto, kasi amiambyaka nde oka okotene bolombe na bosembo.

24 Yo oowa, mi nzoto ye mampenza, anyanyaka masumu ma banga o ekulusu, phɔ ya obokye, towee na masumu, tombe bika phɔ ya bosembo. Iyo owaebikya na maphota me.

25 Pho bée wabaka ndokolo mampate maabunga, kasi uɲwanɲwa eye obutolesi mɔɔkɔsi na mokyengyesi wa mikali ma bée.

1 Petelo 3

Basi na bampele

1 Nde bomɔ me, bée babasi, omiuyakye oka bampele ba bée, phɔ obokye na bato bakyi bale ianola lloba, na nzela ya mobesi ɲwa basi ba be, sa iloba, babutwe ianola,

2 okowene bée mobesi ɲwa bée molaa na ɲwa mokaya.

3 Bolangangalakyé pha bée phango sa ba nde pha ibanda: Itonga suwe, ilata bayaka ba itela, bitobu bilaa.

4 Kasi ebe mobesi ɲwaamibomba o ndondo, bolangangalakyé bookɔkɔ, ndondo ya bonyile na ya bose, eeli na motiya munene o boo pha Nwaphongo.

5 Nde bomɔ babona, bo wamibɔngyaka babasi basantu wa kalakala baabaka na molemo oka Nwaphongo, bamiuyaka oka bampele ba be,

6 ya Sala, owa tosaka Abalayama, abaka kamobangye «nkolo we». Bée obuto nde phele bana bée ba babasi, waakyele bée bolaa na sa ɲwana ibale.

7 Bampele nde bomɔ me, zala na basi ba bée na bolaa na boebakye obokye babasi bali bikyelamo bikɔɔ. Obaphɛkye mokaya, phɔ basengyesi izwa na bée

ilaka sa ngolu ya bomoo, pho ya obokye ekpele na yonoyo saba ibaku o mabondesi ma bée.

Inyokom pho ya lowo lolaa

⁸Pho ya isukyisa, ba na bookaa, ndondo ya ngongoo, ozingane na lozingo la bana ba ibota sonoo, obe na boboto na na imiuya,

⁹sabuya bobo pho ya bobo, naa etoo pho ya etoo. Kasi pambola, pho baebanga nde pho ya ikyela bomoo, pho ya obokye ozwe na bée ipambosi.

¹⁰Pho ookozingye iba na bomoo bolaa, na iwene nkolo indaa, abanza lole lee o bobo na bibaa bée pho ya iba sakata boole.

¹¹Ala bobo, akyele bolaa, alukye bose ambe na bobenga.

¹²Pho miyo ma Nkolo mali mi bato ba bosembo, na matoo me maokye mabondesi ma bée. Kasi bato bakyele bobo, Nkolo kabakubolele lokukyi.

¹³Emba yamba ekyela bobo nza, bokomiphe ikyela bolaa?

¹⁴Kasi boonyokomi pho ya bosembo, oli bato ba nkyisa. Saila iekyele be, samba na mitungyisa.

¹⁵Kasi ambya mandondo ma bée oka Klisto, obokye ali Nkolo. Ombe na mibongya nkolo iso pho ya itondolo o boo pha moto munsoo owa moetuna, iyimola molemo moli onte ya bée.

¹⁶Kasi obaumole na bonyile na ná botosi, obe na maumnya malaa o ndondo. Pho na bo bakati boole na nkombo ya be, bazwe soo pho ya mobesi nwa bée molaa onte ya Klisto.

¹⁷Pho eli bolaa obokye onyokom pho kokyele bolaa, bo mena eli phowa ya Nwaphongo, na obokye onyokom pho kokyele bobo.

¹⁸Pho Klisto yo mampenza anyokom pho ya masumu mbala yonoyo pho ya bobele, iyo moto molaa pho ya bato babe, pho ya obokye akye na bée oka Nwaphongo. Bamoboma o nzoto, kasi Bolobo pha Nwaphongo phakula mobuya na bomoo.

¹⁹Yango mena amba na kye teya mikali maakangyema o boloko,

²⁰oka baalekye ianola kalakala, waba Nwaphongo kataakanga motema, mi nkolo yabaka Nowa kataatonga masuwa, manyoloko nde ndambo ya bato, kyelukye iwoo: Bato nwambi mabikaka sa waa na maa.

²¹Maa me mabaka elembo ya batisimo ekyeebikya unwanwa eye, batisimo etebokunyole mbindo ya nzoto, kasi eli imiambya oka Nwaphongo na maumunya malaa o ndondo na nzela ya ikundwama sa Yesu Klisto,

²²iyoo, owa kyende o ikolo, ooli o eboko ya boloo eya Nwaphongo, baanzelu, bakonzi na siya iso bamiuya oka ye.

1 Petelo 4

Mobesi moonyakune

¹Yango mena, pho Klisto anyokomo o nzoto, na bee me, ba nde na maumunya ndengye me, pho moto owa nyokomo o nzoto asukya isumu,

²pho ya ibika mi nkolo itaaba we o mokyisi, sa bika na maphowa maanzoto, kasi obikye kokana na bookozingye Nwaphongo.

³Pho imbele siilekaa, olobi kokya na boikye, phowa ya bapakano na imiambya o mobesi mobe, o imengyela, o malanga, o ngaanga, o mabusi na ikumisa bikyeko.

⁴Bakamwe pho bawene obokye bee tokuli kilingana na bee o mobesi mobe mote mokuya na be, emba bambe etola.

⁵Bamokye tondolo oka owa mibongya pho ya isambisa bali na bomoo na baawa.

⁶Yango mena, Simo Elaa baeyimolaka na oka baawa, pho ya obokye o sima ya ibasambisa ndokolo bato o bonzoto, na nzela ya Bolobo, babikye bookozingye Nwaphongo.

Mobesi nwa baanosi onte ya be

⁷Mbomela ya maphoo maso eli phenephe. Yango mena, ba na malondo na na imizila pho ya ibondela.

⁸O boo pha maphoo maso, zingana na bokusi onte ya bee na lozingo la Nwaphongo, pho lozingo kazibe boikye pha masumu.

⁹Yambanaka onte ya be, sanko eya ikyemingungubana.

¹⁰Moto na moto akyelele ikabo sazwa yo oka Nwaphongo o etoma pho ya bolaa pha bebi, na bomoo, wamoba baangyesi balaa ba ngolu ya Nwaphongo eya kyemikabana.

¹¹Bo moto ali na ikabo sa iwo, aimole maphoo ma Nwaphongo. Bo moto ali na ikabo sa ikyelela bebi, asikyelele nde na bokusi phaamophe Nwaphongo, pho na nzela ya Yesu Klisto, Nwaphongo azwe nkyemo iso, pho nkyemo na mwiya ili o maboko me pho ya bipha na bipha. Ame!

Minyoko pho ya ibaa moklisto

¹²Bande baa lozingo, bee sakamwa bo oli onte ya nwenya nwa bimekyi, ndokolo kyeyelele lowo lonolo loonyakune.

¹³Kasi kumba pho ozwe na bee iyalo o minyoko ma Klisto, pho ya obokye otonde na nkyisa nzikye wamowenene nkyemo ye.

¹⁴Nkyisa ili na b̄ēe bo baetole pho ya nkombo ya Klisto, pho nkyem̄o na Bolobo pha Nwaphongo ili mi b̄ēe.

¹⁵Moto onte ya b̄ēe sanyokom̄o ndokolo mobomi wa bato, naa mwibi, naa mokyesei nwa maphoo maabe, naa ndokolo moto wa nzangaa.

¹⁶Kasi bo ebe nde pho ali moklisto, yo saoka soo, akumole nde Nwaphongo pho ya nkombo me.

¹⁷Pho eli imbele sa isambisa, siitate phanza o ingambi sa Nwaphongo. Emba bo sitati na banga mpenza, yamba suka ya bato bale ianola Simo Elaa ya Nwaphongo?

¹⁸Emba bo moto wa bosembo abikyisi na nkaka, yamba baa bo pho ya moto mobe na owa masumu?

¹⁹Yango mena, bato banyokom̄o ikokana na bookozingye Nwaphongo, baikale nde ikyela bolaa bambe na ambya mandondo ma b̄ēe oka owaakolo Mokyesei.

1 Petelo 5

Mookosi wa etonga ya Nwaphongo

¹Emba, nalenza bankumu baali onte ya b̄ēe. Na nga nali nkumu booli be, nali na nzoka ya minyoko ma Klisto, namozwa iyalo o nkyem̄o yaamoweninya yo.

²Okolo etonga ya Nwaphongo eya ephe be, oebanza na phowa eso bo kozingye Nwaphongo, kasi na imikandindisa phe, pho ya looto la ezwele phe, kasi pho oli na phowa yaikyelela Nwaphongo.

³Saluka iwenele bato baaephe b̄ēe obokye obaokolo, kasi b̄ēe ba nde ndakyisa pho ya etonga.

⁴Emba waamoya mokonzi nwa baokosi ba mampate, wamozwa eboko ya nkyem̄o eteotono.

⁵Nde bom̄o, banzenga, omiuya oka bankumu. B̄ēe baso, ba na bomiuyakye o mobesi nwa b̄ēe na bebi, pho Nwaphongo kale bato baa lolendo, kasi kaphe ngolu ye oka bato baamiuya.

⁶Yango mena, omiuya o se ya eboko ya Nwaphongo eya mwiya, pho ya obokye aetombe o imbele saameka yo.

⁷B̄ēe uya mi yo maumunya maso maaetungyisa, pho yo kaezikyele.

⁸Ba na bokyebi, kyengye. Munguna nwa be, Zabulu, kaina kyemizongana ndokolo gbogbo kyebule, kyelukye moto wa ibuta.

⁹B̄ēe omotemele nguu na iphila ianola sa b̄ēe, na boebakye obokye minyoko miiwene b̄ēe, na bebi na b̄ēe o mokyisi bamiwene me.

¹⁰Uḡwanḡwa ye wamunywɔkɔmɔ phɔ ya ḡwana imbele mokuwe, emba ḡwaphongo owa ngɔlu esɔ, owaebanga o nkyemɔ ye yaa bobele na nzela ya Klisto Yesu, amokula ebɔngya yo mampenza, amoekuya, amoelenza, amoeteye na bokusi.

¹¹Bokamba bobee ne phɔ ya bobele na bobele! Ame.

Ndɔngɔɔ

¹²Naekomesi ḡwana mokanda mumu na nzela ya Silive, okokpe nga ndokolo owaakolo nwebi, phɔ ya ielenza na ieyimola obokye ophisi na bokusi nde oeyakolo ngɔlu ya ḡwaphongo.

¹³Baaɔɔmɔ baali o Babilɔne, baelɔngɔsi. Ebe na ḡwana wa nga Malako, aelɔngɔsi.

¹⁴Beyinya onte ya bɛe na ikoo na ikoo na ná iyambana. Le obokye bose bobee na bɛe basɔ baali onte ya Klisto.

2 Petelo

2 Petelo 1

Ibeya

¹Nga Simo Petelo, moombo na toma wa Yesu Klisto, naekomele, bée bazwa na banga iyalo sa ianola saamotuya ndengye yɔnɔyɔ, na nzela ya bosembo pha Nwaphongo wa banga, na Mobikye Yesu Klisto.

²Le obokye ngɔlu na bose inukane oka bée na nzela ya iyeba Nwaphongo na Yesu, Nkolo wa banga.

Mbela na iyɔɔ sa Nwaphongo

³Phɔ, mwiya nwe Nwaphongo nwalophe maphɔɔ masɔ masengyesi na banga phɔ ya ibika phaakolo bomɔɔ pha imiambya oka Nwaphongo, na nzela ya phaakolo boebakye pha banga, phɔ yo owalobanga phɔ ya kyemɔ ye mampenza na ná nzela ya mobesi molaa nwee mampenza.

⁴Na nzela me, alophe mbolo ilekyi na motiya moikye na iinene bowaloikyelaka bée mbunu, phɔ ya obokye na nzela ya yango bée obutwe na bookaa na Nwaphongo, bée baali satazwama o boɔɔnɔkye boute na phowa ya mokyisi.

⁵Emba nde phɔ ya bomɔ me, kyela na bokusi bosɔ oangyinya o ianola sa bée mobesi molaa, o mobesi molaa oangyinya zebi,

⁶o zebi oangyinya imizila, o imizila oangyinya ilendendala, o ilendendala oangyinya imiambya oka Nwaphongo,

⁷o imiambya oka Nwaphongo oangyinya izinga bebi baanosi, o izinga bebi baanosi oangyinya lozingo.

⁸Phɔ bo maphɔɔ masɔ malaa maamana mali onte ya be, bo maambe na nukana, etemaele sa etoma naa sa bota mbuma phɔ ya phaakolo boebakye pha Nkolo wa banga Yesu Klisto.

⁹Kasi oka moto otooli na maphɔɔ masɔ maamana, aphɔɔ miyo, ali na lolanda, kabungye obokye aunva kunywama na masumu me maakasi.

¹⁰Yango mena, baande, kyela na bokusi phɔ ya ikuya mbela eya ebanga bée na iyɔɔ sa eyɔɔ be. Bo bée okyesi bomɔ, otookaa na mbala.

¹¹Na bomɔ, wamopheme makokyi masɔ ma inyɔɔ o Bokonzi pha bobele pha Nkolo wa banga, na Mobikye Yesu Klisto.

¹²Yango mena, namoekundolelaka nkɔɔ iso maphɔɔ mamana, na bo komaebe, na bo obokye okuti onte ya phele eya lolɔ eye.

¹³Kasi naanole na bosembo obokye, boota ba nga naino na bomɔɔ o munse mumu, namoeyumolaka na ieyebusaka,

¹⁴pho naebe na bolaa obokye imbele sanga sa imana o munse mumu sili phenephe; bo wanveninya Nkolo wa banga Yesu Klisto yo mampenza.

¹⁵Kasi namokyela na bokusi obokye o sima ya iwaa sa nga, bée oikale imbele siso ikyelela maphoo maamana.

Baawene nkyemo ya Klisto

¹⁶Pho, teli na ibenga bikoo biabongya bée na bolaa obokye toeteya mwiya na iyaa sa Nkolo wa banga Yesu Klisto, kasi eli pho banga tobaka manzoka maawene na miyo ma banga mampenza bonene phe.

¹⁷Pho azwa ngambo na nkyemo uta na Tata Nwaphongo, waaokana nwesi uta o bonene pha nkyemo ya Nwaphongo, obokye: «Oyo ali Nwana wa nga owa somi, nali na nkyisa boikye pho ye.»

¹⁸Emba nwesi me banga mampenza tomooka moute o ikolo imbele sabaka banga ne o ikolo sa ngomba eesantu.

¹⁹Emba toanole na bokusi maphoo maawo baimosi, mi mango, oli na elongyi ya imakyelela miyo ndokolo bokokyekyele bée tala ekyelole o elele ya enzombi, noko waamoyee bunya na obokye maanguma atokolo o mandondo ma bée.

²⁰O boo pha maphoo maso, oeba na bolaa obokye: Moto takokyi ilimbola simo noko yoko yo eyakoma baimosi na ndengye ye mampenza.

²¹Pho, simo noko yoko yo ya baimosi teyautaka na phowa ya bomoto, kasi yautaka nde na nzela ya Bolobo Bosantu obokye bato bambe woo maphoo mautaka na Nwaphongo.

2 Petelo 2

Baimosi ba boole

¹Kasi bo wabaka Baimosi ba boole o nte ya bato ba Isalayele, nde bomo me, bateye ba mibeko baa boole bamobaa onte ya bée. Bamoyaa na malondo na mateya maabe na maato, bamokoma noko o iangana Moteye owa baikola. Bamibangyela bootokye pha mbalakaka.

²Emba, bato baikye baababenga o bondumba pha be: Pho ya be, nzela eya phele yamobutwa ya iwamba.

³Emba na nganga ya be, bamoekosa na maloba pho ya iekpela mbolo ya bée. Pho ya be, tata kalakala, bolombe pha bée bokokyi, na bootokye pha bée eteboolale.

⁴Pho ya bomo, Nwaphongo taika na oka banze bakyelaka boke ngongo, kasi abavakaka o lifelo o enzombi ekusi, abasundola amba na babomba omu pho ya iziya moambo.

- ⁵Taika oka na mokyisi ηwa phanza ngɔngɔ, kasi imbele satomaka yo mpela enene eya zinzaka mokyisi ηwa bato baabe, abikyaka nde Nowa, moto owa ηwambi na bato baayɔkɔ sambo, iyo owabaka kateya maphɔɔ ma bosembo.
- ⁶Amba na phe nkyisi ya Sodɔmɔ na Gomola etumbu, aizikya yabutwa nde mbutu phɔ ebe ndakyisa phɔ ya bato baabe baamoya sima.
- ⁷Emba, amba kandola Lota moto wa bosembo, owabaka kawene nkaka na mobesi ηwa bondumba bookusi phabaka bato babana bakyele.
- ⁸Phɔ moto wa bosembo mɔna, abaka kabe onte ya be, kabawene, kabaokye: Mokɔlɔ na mokɔlɔ molimo nwe ηwa bosembo ηwabaka munyɔkɔmɔ, phɔ ya bitoma ba bee ba sɔɔ.
- ⁹Nkolo kaebe imanya bato baa molɔngɔ onte ya bimekyi, emba kambe na bomba bato baabe phɔ ya ibaphe etumbu o mokɔlɔ ηwa mosambisa yo mokyisi.
- ¹⁰Amophe etumbu na boikye oka bato baabengye phowa ya bonzoto, basemole bokonzi pha Nwaphongo. Bamilemele, bato ba lolendo, tebaaile iwamba nkyemɔ.
- ¹¹Nzuka banze baabalekye na bokusi na na mwiya, tebaawɔle nkyemɔ me na bofe naa iyiphunda oka Nkolo.
- ¹²Kasi bato baba bali ndokolo bato baabanza nga mayele na baaphɔlɔ, bali ndokolo manyama makyelama obokye bamabome na mazenngye, batole eteebe be, na bee bamowa ndokolo bokowe manyama.
- ¹³Yango mena, bamozwa iphuti sa bofe bokyele be. Bawene bolaa ikokyaka phowa ya bee eebe nzanga nzanga. Bali sɔɔ na sɔkɔtɔ waangane bee na bee phɔ ya iza, bambe kumba na bɔɔle boekatele be.
- ¹⁴Miyo ma bee matonda na phowa ya ikyela baphemba, tebaotwe ikyela masumu. Bakosa bato bate bali na ianola sikusi. Bali bato ba mandondo maa meele na looto. Bali bana ba lakyema na bofe.
- ¹⁵Bale nzela eya yɔɔ, babungyi obengyi bee nzela ya Balama ηwana wa Bosɔlɔ. Iyo owa zingaka baphalanga baa mophekye bee phɔ ya ikyela bofe.
- ¹⁶Kasi amba zwa mooya phɔ ya bofe phe. Yango mena mpunda otoowɔ, yawako na ηwesi ηwa moto emba ya katelaka bobubusi pha moimosi.
- ¹⁷Bato baba bali ndokolo bitima bitebili na maa, ndokolo lonzumbe loukame na eweele, elele ya enzɔmbi eya phii baele phɔ ya be.
- ¹⁸Bazwe bato na iwɔkɔ maphɔɔ maa lolendo na maa bobubusi, bakyelele maphowa ma bee maa nzoto phɔ ya ibisa bato baute itɔkɔlɔ o isanga sa bato baabikye na mobesi mobe.

¹⁹Babalakyele bosomi, nzuka bée mampenza bali baombo ba maphoo ma bootokye, pho moto munsu ali moombo nwa ekpele ekyemokonza.

²⁰Pho, bo bée bamana o bootokye pha mokyisi na boebakye Nkolo wa banga na Mobikye Yesu Klisto, bo bambi kula milee ikonzama na maphoo maabe, basukyi na boke koleka na phaabaka na bée phanza.

²¹Pho ebakyi bolaa pho ya bée saeba nzela ya bosembo, na obokye baeyebi, bambi kula kubolela mobeko mosatu nwa Nwphongo nwaa baphekye bée lokukyi.

²²Maphoo maabayeesi, eli nde mawo bée na bite obokye: «Nva akuli butolela biloo be», naa obokye: «Ngulu na bo euti iyoko uhwawwa eye, kye kule kye miemba mungyinda.»

2 Petelo 3

Mbunu ya iya sa Nkolo

¹Uhwawwa eye, baande na nga, baa lozingo, eye eli mokanda nwa ibale moekomele nga. Onte ya nkanda me iso ibale, pho ya ieyebusa, naumole maakolo maumunya ma bée.

²Umunya maphoo mawoko baimosi basantu phanza na mibeko ma Yesu Nkolo na Mobikye wa banga maa ephokye batoma ba bée.

³Phanza oebe obokye, mi nkolo ya suka, baekyi baaminyosa nde na maphowa maabe ma bée mampenza ma boekyi bamotokolo.

⁴Emba bamowoo bekye: «Ena mbunu ya iya se yango ewa? Pho banda waawa bankoko ba banga, maphoo maso makye nde bomu bo wabaka mango banda o etatele ya mokyisi!»

⁵Pho babungye obokye ikolo sabaka uta kalakala, na munse nwatokokoko onte ya maa, emba na nzela ya maa Nwaphongo akyelaka munse na iloba se.

⁶Nde na nzela ya maa me, mokyisi mookasi nwawaka na mpela ya maa.

⁷Kasi ikolo na munse ya lolo eye, yabombama nde na sina iloba me. Saikyela imbale pho ya iiboma na nwenya o mokoko nwa moambo na nwa motoko bato baabe.

⁸Kasi lowoo lonolo lolo, baande ba lozingo, bée salobunga: Oka Nkolo, mokoko motomoto moli ndokolo mambula nkoto, emba mambula nkoto mali ndokolo mokoko motomoto.

⁹Nkolo tali na ndombo o ikokya mbunu ye boko umunya baayoko obokye wali ndombo. Kasi kakangye nde motema pho ya bée, ootozingye yo obokye moto noko motomoto awe, kasi obokye bato baso babongole ntema.

10Kasi mokolo ηwa Nkolo ηwa moba ndokolo mwibi. O mokolo me, ikolo samolemo na toko yonyo ekusi, emba bikpele biamozika na ηwenya, biamotono, munse na bitoma bee biso ete ikule wene.

11Pho bikpele me bibi biso biamotono na ndengye mena, bee osengyesi ibaa bato baa ndengye'ye na nzela ya mobesi mosantu, na ya imiambya oka Nwaphongo.

12Bee koziya, kombe na welinya obokye mokolo ηwa Nwaphongo moye izele. Yamobaa mokolo mowaa, ikolo samozika na ηwenya, emba bikpele biso biamozika, biamunyangwa.

13Kasi ikolo siinyakune na munse muunyakune, ili yango ikyiziya banga bowaloikyelaka yo mbunu, omo elele eyamozala bosembo.

14Yango mena, baande ba lozingo, na boziyakye mapho mamana, kyela bokusi obokye obee obo phe na bose, sa intono, na sa mooya.

15Emba owene ikanga motema sa Nkolo ya banga eli obokye bee obikye, ndokolo na bowaekomelaka nwebi na banga owa lozingo Polo, na zebi saamophekye Nwaphongo.

16Ekuli ba nde bookowo yo o nkanda ye iso pho ya mapho mama. Wali omo mapho maayoko mali makusi pho ya imasoko. Mapho mawaa bato bate baebe na batebaika ekola bamalimbole na boe, nde bokyele bee na Nkanda insuu pho ya imoto sa bee mampenza.

17Yango mena, bee baande ba lozingo, bokoebe bee phanza, ba na bokyebi, samile obokye na ibunga sa bato baabe baebungya, ombe kaa omane o motesi mookusi ηwa bee.

18Kasi kola onte ya ngolu na ya iyeba Nkolo wa banga na Mobikye, Yesu Klisto. Le obokye nkyemo ibe ne unwanwa eye na pho ya biphaa na biphaa. Ame!

1 Yoane

1 Yoane 1

Iloba sa bomoo

¹Yaabaka o etatele, yaaokaka banga, yaawenekye banga na miyo ma banga, yaalembetelaka banga na yaakumaka banga na maboko Eli yo Iloba saalophe bomoo

²— pho bomoo phamiweninya, na banga towenekye yango mena towo tombe na eyimola bomoo pha bobele na bobele, phaabaka oka Tata, phamba ya miweninya oka banga —

³yaawenekye banga na ya okaka banga, toeyimole yango na b'ee me, pho na b'ee oangane na banga. Emba iyangana sa banga eli iyangana na Tata na ná Nwana we Yesu Klisto.

⁴Emba toekomele babona pho nkyisa ya banga ibe ya phele.

Dwaphongo ali moo

⁵Kyeka simo eyaoka banga ne, yango ekyembe eyimola banga eye: Nwaphongo ali moo, oka ye, tewali noko njwana enzombi.

⁶Bo towo obokye: Toangana ne, bibi totambule o enzombi, mena tokate tolombe kyela na maphoo ma phele.

⁷Kasi bo totambule o moo boli yo mampenza moo, mena banga baso toangana elele yonyo, emba malongo ma Yesu, Nwana we, malokunyole masumu maso.

⁸Bo towo obokye: Teloli na masumu, tomikatele banga mampenza, na maphoo ma phele temali onte ya banga.

⁹Kasi bo toyambole masumu ma banga, oli yo moto okokokya maphoo malakyi yo, na oli yo moto wa bosembo, alolimbisa masumu ma banga, amba na lokunyola na bobo pha banga bosoo.

¹⁰Bo towo obokye: Teloli bato ba masumu, mena tomobuye moto wa b'ole, na iloba se tesili onte ya banga.

1 Yoane 2

Klisto ali avoka wa banga

¹Bana banga, naekomele babona pho b'ee sakyela masumu. Kasi bo monomoo na b'ee anikyela isumu, toli na avoka monomoo oka Tata, eli Yesu Klisto, oli moto wa bosembo.

²Pho yo ali mbeka pho ya masumu ma banga. Teembi ba pho ya masumu maka banga na banga, kasi na pho ya ma mokyisi mobimba.

Kumola mobeko njwa lozingo

- ³Emba na bomɔ, toanole obokye tomoebe: Bo tokumole mibeko me.
- ⁴Moto okowɔ obokye: «Namoefee», kasi takumole mibeko me, ali moto wa boole, na maphɔɔ maphelɛ temali onte ye.
- ⁵Kasi moto okobanza lloba se, nde phelɛ, onte ye, lozingo la Nwaphongo lowenɛɛ. Na bomɔ, toebe obokye toangana ne.
- ⁶Moto okomitate obokye aangana na Nwaphongo, esengyesi obokye atambule yo mampenza o manzela matambulaka Klisto.
- ⁷Bebi na nga ba lozingo, mobeko moekomele nga temoli munyakune, kasi mobeko nwa kalakala, nwazwa bɛɛ uta o etatele. Mobeko me nwa kalakala, eli lloba saoka bɛɛ.
- ⁸Nabo babona, eli mobeko munyakune moekomele nga — yango eli phelɛ onte ye na onte ya bɛɛ — phɔ enzɔmbi kyemane na nwakolo moo moombo ngala.
- ⁹Moto okomitate obokye ali o moo, bibi kaine nwebi ne, ali o enzɔmbi.
- ¹⁰Okozingye nwebi ne ali o moo, tali na ná ekpele yɔɔyɔ onte ye phɔ ya imobakyitinya.
- ¹¹Kasi moto okoine nwebi ne ali o enzɔmbi, katambule onte ya enzɔmbi tambe naeba biikyɛ yo, phɔ enzɔmbi emozibi miyo.

Moanosi o boo pha mokyisi na baatemɛɛ Klisto

- ¹²Bana ba nga, naekomele lango phɔ: «Masumu ma bɛɛ malimbisami phɔ ya nkombo ye, yo Yesu.»
- ¹³Batata, naekomele lango phɔ: «Koebe oli uta o etatele.» Banzenga, naekomele lango phɔ: «Olongyi moto mobe.»
- ¹⁴Bana ba nga, naekomele lango phɔ: «Koebe Tata.» Batata, naekomele lango phɔ: «Koebe oli uta o etatele.» Banzenga, naekomele lango phɔ: «Oli bakamba, na lloba sa Nwaphongo sili na bɛɛ, oli na balongyi ba moto mobe.»
- ¹⁵Sazinga mokyisi naa ili o mokyisi. Bo moto kazingye mokyisi, lozingo la Tata teloli ne,
- ¹⁶phɔ iso ili o mokyisi — phowa ya nzoto, phowa ya miyo, na lolendɔ la imiambya o mbolo ya mokyisi — teyute na Tata, kasi kyiute na mokyisi.
- ¹⁷Nzuka mokyisi nwamolekana, iyo na maphowa me. Kasi moto okokyele boozingyi Nwaphongo amoba phɔ ya bobelɛ.
- ¹⁸Bana ba nga, eli imbɛɛ sa mbomela. Waoka baimole obokye motemesi wa Klisto kaye. Nzuka tata unwanwa eye, batemesi ba Klisto bali. Na bɛɛ toebe obokye eli imbɛɛ sa mbomela.

¹⁹Batɔkɔɔ nde oka banga, kasi tebabaka ba banga. Bo babaka ba banga, nde baikalaka na banga. Kasi esengyelakye obokye amiweninya obokye bato basɔ, na bo bali, tebali ba banga.

²⁰Kasi phɔ ya bɛɛ, wazwa mauta maeyinga Bolɔbɔ, na bɛɛ basɔ koebe.

²¹Sikiyi ekomela obokye toebe maphɔɔ ma phele, kasi obokye komaebe, na obokye lowɔ losɔ loli la bɔɔle teloute na maphɔɔ ma phele.

²²Moto wa bɔɔle eli nza, bo tebe moto okoangane obokye Yesu tali Klisto? Kyeka motemesi wa Klisto, moto akoangane Tata na Nwana.

²³Moto munsɔ okoangane Nwana aanga na Tata. Ka okoanole Nwana aanosi na Tata me.

²⁴Phɔ ya bɛɛ, simo eyaoka bɛɛ uta o etatele ebe na bɛɛ. Bo ebe na bɛɛ, simo eyaoka bɛɛ uta o etatele, na bɛɛ, wamoba na Nwana na ná Tata.

²⁵Mena eli mbunu eya elakyela yo mampenza: Bomɔɔ pha bobele na bobele.

²⁶Kyeka lolukakye nga ekomela phɔ ya bato balukye iyekatela.

²⁷Phɔ ya bɛɛ, mauta maeyinga yo mali na bɛɛ emba tosengyesi obokye baeteya. Kasi phɔ mauta me maeteya o maphɔɔ masɔ, — emba mauta me mali ma phele temambe na kata —, phɔ maeteya, oli ne.

²⁸Yango mena, bana ba nga, ba ne, phɔ wamotɔkɔɔ yo, tobe na sakolo ianola emba banga satonda na sɔɔ itakye ne, imbele saamoya yo.

Ba na bosembo, sakyela masumu

²⁹Phɔ bɛɛ koebe obokye ali moto wa bosembo, eba obokye moto munsɔ oli ne na bosembo, abotama ne.

1 Yoane 3

Bana ba Dwaphongo

¹Kyeka ndengye ya lozingo loikye laalophe Tata ndokolo ikaɔo, obokye tobangame bana ba Nwaphongo, emba tombi nde ba bomɔ! Yango mena mokyisi temokokye iloeba, phɔ tenwaika eba Nwaphongo.

²Bande na nga ba lozingo, tata uɲwanɲwaeye toli bana ba Nwaphongo, kasi ndengye eyamoba banga naino teewene. Toebe obokye, wa mowenene yo, tomoulana ne, phɔ tomowene boli yo.

³Emba moto munsɔ okokyele molemo ndengye mena mi yo kamibuya petɔ boli yo petɔ.

⁴Moto okokyele isumu kakyele na bobɛ. Phɔ isumu ali bobɛ.

⁵Kasi b̄ēe koebe obokye iyo aya ph̄o ya iya manya masumu, emba iyo taika kyela isumu.

⁶Moto mus̄o owaangana n̄e takokyi ikula kyela isumu. Moto muns̄o okokyele isumu tamow̄en̄e tambe na moeba.

⁷Bana ba nga, moto saekosa. Moto okokyele maph̄o ma bosembo ali moto wa bosembo, nde boli yo moto wa bosembo.

⁸Moto okokyele isumu ali moto wa Zabulu, ph̄o tata o etatele Zabulu ali mokyesi wa masumu. Kyeka ntina ya boyakakye pha N̄wana wa N̄waphongo: Iyato bitoma ba Zabulu.

⁹Moto muns̄o obotami na N̄waphongo takule kyela isumu, ph̄o mumboto nwe moli onte ȳe, emba takokyi ikula kyela isumu, ph̄o abotama na N̄waphongo.

¹⁰Na yango waebane bana ba N̄waphongo na bana ba Zabulu. Moto muns̄o otokyele maph̄o ma bosembo tali wa N̄waphongo, ebe na otozingye nwebi n̄e.

Zinga b̄ebi ya D̄wana wa D̄waphongo

¹¹Ph̄o eye eli simo eyaokaka b̄ēe tata o etatele: Obokye tozingane onte ya banga.

¹²Ya Kaina phe: Wauta yo na moto mobe, atena n̄wana nyango nkyingo. Amotenaka nkyingo ph̄o ya'ye? Bitoma b̄ēe babaka bibe, kasi baka n̄wana nyango babaka bilaa.

¹³B̄ebi, b̄ēe sakamwa, bo mokyisi moeyini.

¹⁴Banga toebe obokye towaa tomba akwa, ph̄o tozingye b̄ebi na banga. Moto otozingye ali mowe.

¹⁵Moto muns̄o okoine nwebi n̄e, ali mobomi. Emba b̄ēe koebe obokye mobomi wa bato na m̄on̄om̄o tali na bom̄o pha bob̄ele onte ȳe.

¹⁶Na ndengye eye, tata lol̄o toebe lozingo l̄e obokye: Iyo Yesu, ambya bom̄o phe ph̄o ya banga, na banga m̄e, tosenyesi iyambya bom̄o pha banga ph̄o ya b̄ebi.

¹⁷Bo moto m̄on̄om̄o ali na mbolo ya mokyisi mumu emba kambe w̄en̄e nwebi n̄e akayee, tambi mooka nḡonḡo, ndengye'ye lozingo la N̄waphongo lamba ba onte ȳe?

¹⁸Bana ba nga, banga sazinga nde na maloba ma mun̄ok̄o, kasi na bikyela na n̄a maph̄o ma phele.

¹⁹Na bom̄o tomoeba obokye toli bato baw̄o maph̄o ma phele, na o boo phe tomouya mandondo ma banga,

²⁰ph̄o bo mandondo ma banga malooya, N̄waphongo alekyi mandondo ma banga na bon̄en̄e, kambe na eba maph̄o mas̄o.

²¹Bēbi na nga ƚa lozingo ƚo mandondo ma ƚanga temalooya, tomosolola na Nwaphongo sa ƚolotakye.

²²Na ekpele esɔ eyamoonga ƚanga, aalophe yango, phɔ tokumole miƚeko mɛ tombe na kyela ikyi mosepelisa.

²³Kyeka mobeko nwe: Ianola Nwana we Yesu Klisto na izingana ƚanga na ƚanga, ƚo walophe yo lango ndokolo mobeko.

²⁴Moto okokumole miƚeko mɛ ali onte ya Nwaphongo, emba Nwaphongo ali onte ye mɛ. Na ƚomɔ toebe obokye ali onte ya ƚanga, na nzela ya ƚolɔɔ phaalophe yo ndokolo ikabo.

1 Yoane 4

Isɔɔɔ milimo na nzela ya ianola Yesu Kilisio

¹Bande na nga ƚa lozingo, saanola milimo misɔ, kasi omimikye, pho ya iyeba ƚo mili ma Nwaphongo. Phɔ ƚaimosi ƚaikye ƚa ƚɔɔle ƚanyangwa o mokyisi.

²Na ƚobo, wamoeba ƚolɔɔ pha Nwaphongo: Molimo munsɔ moanole obokye Yesu Klisto aya na nzoto, moli nwa Nwaphongo.

³Emba molimo munsɔ moote moanole Yesu, temoli nwa Nwaphongo, eli molimo nwa motemesi wa Klisto, nwa ooka ƚɛɛ ƚawɔ obokye moye, emba tata uɲwaɲwa eye, moli o mokyisi.

⁴Bana ƚa nga, ƚɛɛ ƚaali ƚa Nwaphongo, oli ƚalongyi ƚa ƚaimosi ƚabana, pho oli onte ya ƚɛɛ ali munene koleka oli onte ya mokyisi.

⁵ƚɛ, ƚali ƚa mokyisi, ƚambe na wɔ mowɔsi nwa mokyisi, emba mokyisi mɔbaokye.

⁶ƚanga, toli ƚa Nwaphongo. Moto okozingye iyeba Nwaphongo, kalookye. Moto otoli wa Nwaphongo, talokye. Na yango toebe ƚolɔɔ pha maphɔɔ ma phele na ƚolɔɔ pha ƚɔɔle.

Nwaphongo ali lozingo

⁷Bande na nga ƚa lozingo, tozingane ƚanga na ƚanga, pho lozingo loute na Nwaphongo, emba moto munsɔ okozingye abotama na Nwaphongo, aeba na Nwaphongo.

⁸Moto otozingye, taebe na Nwaphongo, pho Nwaphongo ali lozingo.

⁹Kyeka ndengye eya wenene lozingo la Nwaphongo onte ya ƚanga: Nwaphongo atoma Nwana we nde mɔnɔmɔ o mokyisi, pho ya obokye tobe na ƚomɔ pho ye.

¹⁰Kyeka ƚoli lozingo: Teli ƚanga ƚazinga Nwaphongo, eli nde yo owa lozinga na owa toma Nwana we ndokolo mbeka pho ya masumu ma ƚanga.

- 11** Bēbi na nga ƚa lozingo, ƚo Nwaphongo alozinga ƚabona, na ƚanga tosengyesi izingana ƚanga na ƚanga.
- 12** Nwaphongo, na moto mɔnɔmɔ taika mowene. ʼBo tozingane ƚanga na ƚanga, Nwaphongo ali onte ya ƚanga, emba lozingo le onte ya ƚanga lowene.
- 13** Na ƚobo toebe obokye: Toli onte ye, ne ali onte ya ƚanga. Alophe ʼBoloɔɔ phe.
- 14** Emba ƚanga, towɔ phɔ tomowene, obokye Tata atoma Nwana we ndokolo Mobikye wa mokyisi.
- 15** Moto munsɔ okowɔ obokye Yesu ali Nwana wa Nwaphongo, Nwaphongo ali onte ye, ne ali onte ya Nwaphongo.
- 16** Emba ƚanga, toebe phɔ toanola, lozingo loweninya Nwaphongo onte ya ƚanga. Nwaphongo ali lozingo: Moto ooli na lozingo ali onte ya Nwaphongo, Nwaphongo ne ali onte ye.
- 17** Na ƚomɔ, lozingo onte ya ƚanga lowene, obokye tolokoki ilota mokɔɔ nwa mosambisa ƚee mokyisi, phɔ ƚoli yo, na ƚanga me, nde ƚoli ƚanga o mokyisi mumu.
- 18** Onte ya lozingo tewali ilota, kasi lakolo lozingo lomanya ilota, phɔ ilota kabangye etumbu, emba moto okolote tali na lakolo lozingo.
- 19** Banga, tozingye, phɔ yo moto wa o ƚoo wa ilozinga.
- 20** Bo moto mɔnɔmɔ kawɔ obokye: «Nazingye Nwaphongo», bibi kaine nwebi ne, ali moto wa ƚole. Phɔ moto otozingye nwebi ne okowene yo, takoki izinga Nwaphongo otowene yo.
- 21** Emba kyeka mɔbeko nwaalophe yo: Moto okozingye Nwaphongo, azingye na nwebi ne me.

1 Yoane 5

Ianola Nwana wa Nwaphongo eli sina ya lozingo

- 1** Moto munsɔ okoanole obokye Yesu ali Klisto ali nwana wa Nwaphongo. Emba moto munsɔ okozingye Nwaphongo, kazingye na ƚana ƚa Nwaphongo.
- 2** Na ƚabona toebe obokye tozingye ƚana ƚa Nwaphongo, ƚo tozingye Nwaphongo tombe na kyelela mibeko me.
- 3** Phɔ izinga Nwaphongo eli ƚobo: Ikumola mibeko me. Emba mibeko me temili ephesi,
- 4** phɔ nwana wa Nwaphongo munsɔ ali molongyi wa mokyisi. Emba elonga eya longa mokyisi, eli ianola sa ƚanga.

⁵Molongyi wa mokyisi nza, bo teebe nde moto owaanola obokye Yesu ali Nwana wa Nwaphongo?

⁶Eli yo owa ya na nzela ya maa na ya malongo, Yesu Klisto. Taika ya nde na maa bobele, kasi aya na ná maa na ná malongo. Eli Bolobó okoimole, phó Bolobó ali phele.

⁷Baimole bali bée baato,

⁸Bolobó, maa na malongo. Emba bée basó baato bawó nde munókó múnómó bεkye:

⁹Bo toanole munókó ηwa bato, munókó ηwaka Nwaphongo molekyi bonene, phó munókó ηwa Nwaphongo ηwango mumu: Awó phó ya Nwana wε.

¹⁰Okoanole Nwana wa Nwaphongo ali na munókó mε onte ye. Otoanole Nwaphongo kamobuya moto wa bóole, phó taanole munókó ηwaa wó Nwaphongo phó ya Nwana wε.

¹¹Emba kyeka munókó mε: Nwaphongo alophe bomóo pha bobele, emba bomóo mε boli onte ya Nwana wε.

¹²Oli na Nwana ali na bomóo, otoli na Nwana wa Nwaphongo, tali na bomóo.

Maloba ma suka

¹³Naekomesi maphóo masó mamana phó oebe obokye oli na bomóo pha bobele, bée bali na ianola o nkombo ya Nwana wa Nwaphongo.

¹⁴Kyekya lowó lokyele obokye banga salota o boo phe: Bo tomoongye ekpele yóoyó bookozingye yo, kalookye.

¹⁵Emba okoebe banga obokye kalookye waamoongye banga, toebe obokye tozwe imoongye banga.

¹⁶Bo moto múnómó kawene nwebi ne kakyele isumu, isumu site sikambe moto mε o iwa, abóndele, emba Nwaphongo amophe moto okokyele isumu móna bomóo, bo isumu mε sikyesi yo tesikambe o iwa phele. Wali isumu sikambe o iwa: Teli phó ya sango ekyawó nga obokye obóndele.

¹⁷Bobε bosó boli isumu. Kasi masumu masó temaakambe o iwa.

¹⁸Toebe obokye moto munsó oli ηwana wa waphongo takule kyela isumu, phó Nwana wa Nwaphongo kamobanza, emba Moto mobe tali na makoyi mi yo.

¹⁹Toebe obokye toli baaka Nwaphongo, kasi mokyisi munsó mokyimele o se ya bokonzi pha Moto mobe.

²⁰Toebe obokye Nwana wa Nwaphongo aya amba na lophe mayele phó ya iyeba Owa phele. Emba toli baaka Owa phele, onte ya Nwana wε Yesu Klisto. Iyo ali Owa phele, ali Nwaphongo, ali na bomóo pha bobele.

²¹Bana ba nga, kyeɓa na bikyeko.

2 Yoane

2 Yoane 1

Ibeya

¹Inga, nkumu ya ingomba sa Nwaphongo, nakomele mokanda mumu, iwe nwanwasi owa ɔɔ Nwaphongo na bana ba we, baazingye nga phelephela teli nga mampenza, kasi na bato basɔ baali na zebi sa maphɔɔ ma phele,

²phɔ ya maphɔɔ ma phele mali onte ya banga emba maa moba na banga bobela:

³Le obokye Nwaphongo Ango wa banga na Yesu Klisto, Nwana wa Tata, balophe ngɔlu, balookye ngɔngɔ, balophe na bose, phɔ tobikye onte ya phele ná lozingo.

⁴Nasepesi na boikye iya wene bana ba we batambule o nzela ya maphɔɔ malaa, ndengye eyawɔ mobeko nwaa zwa banga na Tata.

⁵Emba unwanwa eye, mama, naongye na we — siiekomele wawa mobeko munyakune, kasi nwaazwaka banga tata o etatele —, obokye tozingane banga na banga.

⁶Kyeka boli lozingo: Totambule o nzela ya mibeko me. Mena eli mobeko nwa oka bɛɛ tata o etatele, phɔ ya obokye otambule o nzela me.

⁷Phɔ bakosee baikye banyangwa o mokyisi. Tebaanole obokye Yesu Klisto aya na nzoto. Yo mona, mokose na motemesi wa Klisto!

⁸Nde kokyefe, phɔ bɛɛ sabungya mbuma ya bitoma ba bɛɛ, kasi ozwe eyaakolo mbano.

⁹Moto musɔ okolɔbo phunda o boo tambe ikala o mateya ma Klisto, tali na Nwaphongo. Okoikale o mateya, iyo ali na ná Tata na ná Nwana.

¹⁰Bo moto aesi oka bɛɛ taikyi yaa na mateya mamana, samoyamba samba na munyangyela.

¹¹Owaamunyangyela aanga o bitoma ba moto me biibe.

¹²Nali na maphɔɔ maikye ma iyekomela, kasi siki zinga iyekomela na lokasa na maa ma mokanda. Phɔ naumunya iyaa oka bɛɛ na iyaa ewɔle yango nga mampenza, phɔ banga basɔ tobe na nkyisa.

¹³Bana ba nkanasa ya we owa ɔɔ be, baelongosi.

3 Yoane

3 Yoane 1

Ibeya

¹Inga, nkumu ya ingomba sa Nwaphongo, nakomele mokanda mumu, iwe Gayusi wa lozingo, okozingye nga phele.

²Nwebi owa lozingo, nazingye obokye obe na bolaa o maphoo maso, emba nzoto ya we ibakye nkusi, na molimo nwa we mobe nde bomoo.

³Nali na nkyisa boikye pho bebi baaesi wawa, banzimosi maphoo malaa mali onte ya bomoo pha we obokye iwe, kotambule onte ya phele.

⁴Nkyisa ya nga boikye, eli nde ya iyoka obokye bana ba nga batambule onte ya phele.

Gayusi owakolo moanosi

⁵Nwebi wa lozingo, komiweninya owakolo moanosi waasungye we bebi ebee na babutu.

⁶Baesi ya imola ngolu ya we o boo pha ingomba. Okyelaka nde babona pho baunve etoma ya bee na bolaa bookosepele Nwaphongo.

⁷Emba nde pho ya Nkombo ya Klisto, bakye o imbanga, kasi tebaikiyi zwa na ekpele oka bato baatebaebe Nwaphongo.

⁸Emba banga, tosengyesi isunga bato me, pho tomiweninya obokye na banga toanga na bee o ikyela maphoo ma phele.

Diyotrefe na Demetiliusu

⁹Nakomesi ingomba sa bee nwana mokanda. Kasi Diyotrefe, okozingye iba nde o boo o maphoo maso, taanole maphoo ma banga.

¹⁰Emba na wamoya nga, namoimola bofe phe bosoo, yo okolotemele na maloba mabe: Emba otosepele yo na maphoo mamana, yo mampenza kale na iyamba bebi, na baazingye ibayamba, kambe kula bakatela, kambe na bawiinya o ingomba.

¹¹Nwebi owa lozingo, samekola maphoo maabe kasi malaa. Moto okokyele bolaa ali owaaka Nwaphongo, moto okokyele bofe taebe Nwaphongo.

¹²Ka pho ya Demetiliusu, bato basoo bamowole nde na bolaa. Na maphoo malaa mawoo pho ye. Kasi na banga me, tomowole nde na bolaa, emba koebe obokye munoko nwa banga moli nde phele.

Ndongolo

¹³Nabakiyi na maphoo maikye maekomela, kasi sizingye ekomela mango na maa ma mokanda.

14Pho naumunya iyewene mi nkolo ikyi ye, emba tomba solola.

15Le obokye bose bofe na we! Bebi baelongosi. Longolo na bebi, monomona na monomona.

Yuda

Yuda 1

Ibeya

¹Nga Yuda, moombo ηwa Yesu Klisto, ηwana nyango na Zake, naekomele b̄eε bato baso baabanga bε, baazinga Tata Nwaphongo na babanza b̄eε pho ya Yesu Klisto.

²Nwaphongo aeyokye ngongɔ, aephe bose na lozingo loikye.

Bateye ba b̄oɔle

³Bande na nga, nazingaka na boikye iyekomela mokanda pho ya lowo la lobiko lookyeki banga baso. Naweni obokye nasengyesi ilokyela pho ya iyelenza obokye onwane ebasi ya ianola saphε Nwaphongo bato b̄eε pho ya b̄oɔle.

⁴Pho bato basu baabe banyosi onte ya b̄eε, bato ngolu ya Nwaphongo wa banga na ikyela bondumba bambe na angana Moteye nde m̄on̄om̄o wa banga Nkolo Yesu Klisto. B̄eε babana baunva batangyela etumbu bo kowo buku pha Nwaphongo.

⁵Na bokoebe b̄eε mapho maso mamana phanza, obokye Nkolo, waunva yo ibikya bato b̄eε o mokyisi ηwa Ezipito, amba ya boma sima batebaikaka moanola.

⁶Ebe na banze batebaikaka ikala o etesi ya b̄eε na balekye elele ekyebe bε, ababomba na maphanga o enzombi pho ya iziya mokolo munene ηwa mosambisa yo mokyisi.

⁷Kula umunya na pho ya S̄oɔm̄o na Gomola na nkyisi inene ya mambale, yamiambyaka o mapho ndengye ȳonȳo ma bondumba na ilalinya babasi na babasi naa bampele na bampele, na b̄eε bakyimele ndokolo ndakyisa o etumbu ya ηwenya motemozime.

⁸Eli nde ndengye ȳonȳo na bateye baab̄ole babana, na ηwaa ηwa b̄eε bati nzoto ya bε, batiyole bokonzi pha Nkolo, batole banze ba nkyem̄o.

⁹Nzuka ebe na Mikayεle, mokonzi ηwa banze, waba yo na Zabulu bawele nzoto ya Mose, taika motola, kasi awo nde obokye: «Nkolo aephe etumbu!»

¹⁰Kasi bato babana batole mapho mate maas̄oɔle bε. Bali ndokolo manyama mazanga malondo, bas̄oɔle nde mapho maababungya.

¹¹Ngongɔ ya bε, pho babengyi nzela ya Kaina. Pho ya iphuti, bamile o mabunga ma Balama, baunva naot̄on̄o pho batombi ndokolo Kole.

¹²Eli b̄eε bato bato ntoma ikyi ze b̄eε o ibota, imbele siangane b̄eε na b̄eε na so phe walunde b̄eε ntoma. Bali ndokolo mampata maatemanoye mbula maukye

ewele. Bali ndokolo nzete itibote mbuma na bo imbēle me sikokyi, baiphikola, ya waa mbala ibale.

¹³Bali ndokolo kanda eenene, batokolo mapho ma so ndokolo kanda kyephambe luulu. Bali ndokolo banyaseesi baakye miengyebana, bamobomba bēe o elele ya enzombi ekusi pho ya bobele.

¹⁴Nde pho ya bēe me, moimosi Enoka, nkoko owa sambo tata oka Adama, awoko yokye: «Kyeka Nkolo kaye yo na moluku nwa banze bēe basantu

¹⁵pho ya isambisa mokyisi na iweninya bato babe bope pha bēe na maloba mabe mamowole be.»

¹⁶Eli nde be! Bato baamiime na bakyemimilela, babengye nde maphowa ma be, noko ya bēe kytokolo mapho manene, bakyele molete na bato pho babakabele.

Maloba maikuya

¹⁷Bande na nga, pho ya bēe, umunya maloba maewolekye batoma ba Nkolo wa banga Yesu Klisto phanza.

¹⁸Bawoko na bēe bobo: «O imbēle saa suka, basemosi baabengye nde maphowa ma bēe maabe bamoya.»

¹⁹Eli nde be! Baaya kabola bato, bali na maumunya ma mokyisi, tebali na Bolobo.

²⁰Kasi bēe, bebi na nga, omiteye nde o ikolo sa ianola sa bēe sisanu, onga na Nwaphongo onte ya Bolobo.

²¹Phila lozingo la Nwaphongo, bootaba bēe iziya obokye Nkolo wa banga Yesu Klisto na ngongo ye aephe bomo pha bobele.

²²Bato baataaba na ziko obaokyele ngongo,

²³obabikya, obatokolo o nwenya. Pho ya baayoko, obaokyele ngongo. Kasi nde kokyebe na be, saphila na bo munkoto pho nwaunva otoko na mapho ma bēe ma sokoto.

Ipambosi

²⁴Nwaphongo ali na mwiya nwa iyebanza pho bēe sakaa na obokye bēe sabaa na bope noko bokoko. Eli nde yo moto okokyi iyekomya oka ye o kyemo ye, pho omowene ombe baa na nkyisa nzikye.

²⁵Ali Nwaphongo nde yo moko na Mobikye wa banga o nzela ya Nkolo wa banga Yesu Klisto. Le obokye nkyemo, bonene, mwiya na bokonzi ibe ne uta o etatele, unwanwa eye na pho ya bobele na bobele. Ame.

Iweninyama

Iweninyama 1

Etatele

¹Iweninyama sa maphoᵛ sawenekye Yesu Klisto. Nwaphongo amoweninya sango pho ya iteya basali b̄e maphoᵛ masengyesi iya uᵛwanᵛwa eye. Klisto atomaka anzelu we pho ya ikye siweninya oka Yoane mosali nwe,

²owa anola obokye iso yaawene yo ili Iloba sa Nwaphongo na ikyi wo pho ya Yesu Klisto.

³Nkyisa ili na moto okotangye Iloba sisi, na baaokye maloba ma baimosi emba bambe bomba iso yaakoma b̄e omᵛ, pho imbele me sikomi phenephe.

Nkanda o mangomba ma Azi

⁴Inga Yoane, nakomele mangomba sambo mali o Azi. Be ozwe ngolu na bose ikyiute na Iyo ooli, owabaka na okoye, ikyiute na ná Malobo sambo mali o boo pha mumbanga nwe ᵛwa bokonzi,

⁵ikiyute na ná Yesu Klisto, nzoka okowoᵛ nde bo wawenekye yo, Nwana owa bola onte ya bawe, Mokonzi ᵛwa bakonzi ba mokyisi. Oka okolozingye, owalokunyola masumu ma banga na malongo me,

⁶owalobuya bosoo pha banganga ba Nwaphongo pho ya Ango Nwaphongo, nkyemoᵛ na bokonzi ibe ne pho ya bobele na bobele. Ame!

⁷Kyeka, kaye onte ya mampata, moto munsᵛ aamowene, ebe na bamumaaka ikongo. Mabota masᵛ ma mokyisi mamuningonela pho ye. E! Ame!

⁸«Nali Etatele na Mbomela», kyewᵛ Nkolo Nwaphongo, iyo ooli, owabaka na ookoye, Ekambambasi.

Yoane aweni Klisto o ndoᵛ

⁹Inga Yoane, nwebi na b̄e okookye mpasi bo okookye b̄e pho ya bokonzi na ikanga sa motema onte ya Yesu, bantomaka o mosanga ᵛwa Patimos pho ya Iloba sa Nwaphongo sabaka nga nateya na pho ya bosembo pha baka nga naimole pho ya Yesu.

¹⁰Mokolo ᵛwa Nkolo, Bolobo phamba ya nzwa, emba namba yaoka o sima ya nga ᵛwesi mokusi, ndokolo mumbenzo,

¹¹mowoᵛ obokye: «Maphoᵛ maawene we, omakome o buku b̄oᵛᵛᵛ, ombe botoma o mangomba sambo mama: O Efese, o Similine, o Pelegame, o Tiatile, o Saledesi, o Filadelfi na o Laodikia.»

¹²Namba ya miekpinya pho ya ikyeka ᵛwesi ᵛwabaka munv̄ole. Emba waamiekpinya nga, naesi yawene mabele sambo makyela b̄e na itela.

- ¹³Emba onte ya mabele, moto mɔnɔmɔ owa ulana na ηwana wa moto abaka omɔ. Alataka etubu aanda na nkamba ya itela eyamoiphiaka bontolo.
- ¹⁴Moto nwe na suwe ye yabaka intane ndokolo nkungye ya mpate, ndokolo mangbandangbala. Emba miyo me mabaka ndokolo ingyengu sa ηwenya.
- ¹⁵Makolo me mabaka ndokolo ebuni ya motuya eekunyo o itumbu sa ηwenya, emba ηwesi nwe ηwabaka ndokolo bokyele kanda ya maa ma ebale eenene.
- ¹⁶O ebɔkɔ ye ya boloo, aphilaka banyasesi sambo, emba munɔkɔ nwe ηwabaka motɔkɔlɔ mumphata mootu. Boo phe phabaka bongyengye ndokolo boko ngale moo.
- ¹⁷Wa mowene nga, namba ka ndokolo mowe o makolo me, emba amba yalangya ebɔkɔ ye ya boloo o ikolo sa nga, amba ya wɔ yokye: «Salota! Nali moto owa o boo na owa mbomela.
- ¹⁸Na oli na bomɔɔ. Nawaka, emba kyeka, nali na bomɔɔ phɔ ya bobele na bobele, naphisi maphungola ma iwaa na ma mokyisi ηwa bawe.
- ¹⁹Yango mena koma maphɔɔ masɔ maweni we, malekane uηwanηwa eye na maamoya sima.
- ²⁰Phɔ ya lowɔ lokyekyi banyasesi sambo baaweni we o boloo pha nga na mabele sambo makyela bɛe na itela, sekyele, eli bobo: Banyasesi sambo eli banze ba mangomba sambo, emba mabele sambo eli mangomba sambo.»

Iweninyama 2

Mokanda ηwa Ingomba sa Efese

- ¹Komela anzelu owa Ingomba sa Efese bobo: «Eye kyewɔ oophisi banyasesi sambo o boloo phe, okotambule onte ya mabele sambo makyela bɛe na itela.
- ²Naebe bitoma bya we, etoma ya we na ilendendala sa we, na obokye tokokyi anolela bato baakabu. Walomya bamiphambe obokye bali batoma nzuka tebali bomɔ, wamba na bawene bato ba bɔɔle.
- ³Oli na ilendendala, waoka mpasi phɔ ya nkombo ya nga, kasi toika phembe.
- ⁴Kasi loteloli na nga mbale na we eli obokye, wabungya lozingo la etatele labaka na we.
- ⁵Yango mena, umunya bii kaa we. Bongola motema, kyela bitoma baphanza. Boo phe, namoya oli we, emba bo tobongosi motema, namumanya ibele sa we waabe sango.
- ⁶Emba lowɔ lawe lɔnɔlɔ lola lango lolo: Koine bitoma ba Banikolaite nde boko biine nga.»

⁷«Ooli na mato, aokye ikyiwo Bolobo o Mangomba! Owa molonga, namophe ya iza, mbuma ya ηwete ηwa bomoo mooli o inzabi sa Nwaphongo.»

Mokanda ηwa Ingomba sa Similine

⁸Komela anzelu owa Ingomba sa Similine bobo: «Eye kyewo moto owa o boo na owa mbomela, owa waka emba owa kula butwa na bomoo.

⁹Naebe mpasi ya we, bobola pha we, kasi oli na ezwele. Emba mabole ma baamisambole obokye bee bayuda kasi tebali bomoo. Bali isanga sa Molembe.

¹⁰Salota pho ya mpasi eyamooka we. Kyeka, Molembe amovaka bakyi baka ya we o boloko pho ya iyemeka, emba wamunyokomo nkolo iko. Oititale nabo nono oiwa; namba ephe mbano ya bomoo pha bobele.»

¹¹«Ooli na mato, aokye na bolaa maphoo mawo Bolobo o Mangomba! Owa molonga, etawe iwaa sa ibale.»

Mokanda ηwa Ingomba sa Pelegame

¹²Komela anzelu wa Ingomba sa Pelegame bobo: «Oka maphoo ma moto ooli na mumphata ηwa bootu na mbale na mbale.

¹³Naebe elele ekyezale be, Molembe akyela eziye ye omo. Ebe na nkolo yaboma bee Antimpasi, owaakolo nzoka ya nga oka bee, waabuya Molembe eziye ye, waphila nde nkombo ya nga, toika le inzanola.

¹⁴Kasi nali na we na ηwana mooya. Wali bakyi oka ya we baphila mateya ma Balama maatomisa Balaka ibekyisa bana ba Isalayele izengye na baatomisa iza manyama mambya bee mambeka o bikyeko na ikyela bondumba.

¹⁵Nde oka ya we me, wali na baaphila mateya ma Banikolaite.

¹⁶Yango mena, bongola motema. Bo phe, ηwana bonte, naye oka ya we, namuwana na bee na muphata ηwa munoko ηwa nga.

¹⁷Ooli na mato, aokye na bolaa maphoo mawo Bolobo o Mangomba! Owa molonga, namophe Mana maa bombama. Namophe ibanga siitane, emba o ikolo sa ibanga me, bakoma nkombo eenyakune eteebe na moto, manya nde owa ekpa.»

Mokanda ηwa Ingomba sa Tiatile

¹⁸Komela anzelu wa Ingomba sa Tiatile bobo: «Oka maphoo mawo Nwana wa Nwaphongo, yo owa miyo ndokolo itumbu sa ηwenya na makolo ndokolo ebuni eya motiya.

¹⁹Naebe bitoma ba we, lozingo la we, ianola sa we, etoma ya we na ilendendala sa we. Bitoma ba we bia mbomela bilekye bia etatele na boikye.

²⁰Kasi lote loli na nga na we mbale eli obokye we koanolele Zezabele. Nwasi mona kamitangye moimosi wa Nwaphongo, kakosa basali banga na ibateya

obokye bakyele bondumba, baze na manyama mambye bée mambeka o bikyeko.

²¹Namolesi ηwana imbele pho abongole motema, kasi taanole ibongola motena pho ya ile bondumba phe.

²²Kyeka, namolangya o ntangye ya bolosi ebee na batambule ne o ikyemikyela baphemba bo tebele bitoma me.

²³Namoboma bana be, emba Mangomba maso mamoeba obokye nali okoebe maumunya na maphowa ma bato, emba namophe moto na moto ikokana na bitoma be.»

²⁴«Kasi nawo na bée bali o Tiatile, bate baika anola mateya mamana, bate baikaluka iyeba bozindo pha basekyele ba Molembe obokye: Siikule ephisa ephesi esu.

²⁵Lowo lonolo nde obokye, looli na bée olophile na bokusi noko waamoya nga.

²⁶Moto owamobanza bitoma ba nga noko o suka, namophe bokonzi o ikolo sa nkyisi.

²⁷Emba amotambwisa nkyisi me na phimbo ya ebuni ndokolo boobole bée mambongo makyela bée na yondo.

²⁸Naamophe maanguma okongyengye wa mumbengu nde bo wampe Tata bokonzi.

²⁹Ooli na mato, aokye na bolaa mapho mawo Bolobo o Mangomba!»

Iweninyama 3

Mokanda ηwa Ingomba sa Sardε

¹Komela anzelu owa Ingomba sa Sardε bobo: «Eye kyewo oli na Malobo sambo ma Nwaphongo na banyasesi sambo: Naebe bitoma ba we, komitate obokye oli na bomoo, nzuka oli mowe.

²Ba na bokyengyi! Kuya ηwana ndambo oli na we pho yo sa waa. Pho sikyiwene bitoma ba we bilaa o miyo ma Nwaphongo wa nga.

³Yango mena, umunya maphoo mazwa we na maoka we. Omabanza ombe na bongola motema. Bo tokyengyi, namoya ndokolo mwibi, sanko eya obokye oebe imbele sa moeyelela nga.»

⁴Kasi o Sardε, oli na ndambo ya bato bate baika obo bitobu bia be. Bamotambula na nga, balati bitobu bitane, pho bali na kaa.

⁵Yango mena, «owa molonga amolata bitobu biitane. Esikunyole nkombo ye o buku pha bomɔɔ. O boo pha Tata na baanzelu be, namoanola obokye oli moto wa nga.

⁶Oli na matoo, aokye ikyiwɔ Bolɔbɔ o Mangomba!»

Mokanda nwa Ingomba sa Filadelfi

⁷Komela anzelu owa Ingomba sa Filadelfi bobo: «Eye kyewɔ Mosantu, Owakolo, ophisi iphungola sa Davidi, bo aingosi, na moto takokyi ikanga. Emba bo akangyii na moto takokyi iingola.

⁸Naebe bitoma ba we. Kyeka, naingosi mozibo o boo pha we obokye na moto mɔnɔmɔ takokyi imokanga. Na oli we nde na nwana bokusi, obanze maloba ma nga, tombi na nzangana.

⁹Kyeka, naephe bato ba isanga sa Molemba, baakate obokye bali Bayuda. Kyeka, namokyela obokye baya kusama o makolo ma we, emba bamoeba obokye naezinga.

¹⁰Phɔ wakanga motema phɔ ya ibanza maloba ma nga. Na nga me namoebanza o imbele sa mpasi eyamoyelela mokyisi phɔ ya imeka bato basɔ.

¹¹Waikasi bonte naye. Phila na bokusi yaazwa we phɔ ya obokye moto saebɔlɔ mbano yawe.»

¹²«Owa molonga, namoteye ntɔndɔ onte ya tempelo ya Nwaphongo wa nga phɔ yo sakula tɔkɔlɔ. Emba namokoma o ikolo se nkombo ya Nwaphongo na nkombo ya mokyisi nwa Nwaphongo wa nga, Yelusaleme eenyakune ekyeute o ikolo oka Nwaphongo wa nga, na nkombo ya nga eenyakune.

¹³Oli na matoo, aokye ikyiwɔ Bolɔbɔ o Mangomba!»

Mokanda nwa Ingomba sa Laodikiya

¹⁴Komela anzelu owa Ingomba sa Laudikia bobo: «Eye kyewɔ Ame, Nzoka o molaa na owaakolo, etatele ya iso yaakyela Nwaphongo:

¹⁵Naebe bitoma ba we, toli mpiyɔ na nwenya. Ndobakyi naa mpiyɔ naa nwenya.

¹⁶Kasi phɔ ya obokye oli ndeleku, emba toli naa mpiyɔ naa nwenya, na moelowa na munɔkɔ nwa nga.

¹⁷Phɔ kowɔ obokye: “Nali na ezwele, nali na mbolo nzikye, sikuli sengyela na ekpele.” Kasi toebe obokye oli mobola, moto wa ngɔngɔ, moto wa mpasi, moto owa phɔlɔ miyo, ombi kula ba na bolumbu.

¹⁸Yango mena naeteya bobo: Oya omba itela saakunyola bee na nwenya oka nga phɔ obutwe moto wa ezwele, oya omba na bitobu bitane phɔ ya iziba bolumbu pha we. Oya omba na munɔ mokokyi bee ikyela o miyo phɔ okule wene.

¹⁹Nga naoya nambe phe etumbu oka bato baso bazingye nga. Yango mena, lendendala ombe na bongola motema.

²⁰Kyeka, nga na temi o mozibo, na komole. Bo moto aokyi ηwesi ηwa nga, ambi nzibola na munyolo o ingambi see, nga namozaa nee, emba nee amozaa na nga.»

²¹«Owa molonga, naamophe nzela ya izala na nga o mumbanga ηwa nga ηwaa bokonzi. Bo wa longa nga, na bo wakye zala nga na Tata o mumbanga nwe ηwa bokonzi.

²²Oli na matoo, aokye ikyiwo Bolobo o Mangomba!»

Iweninyama 4

Bokokumbele bée Nwaphongo o ikolo

¹O sima ya maphoo mamana, nambakula ya wene ndokolo o ndoto: Mozibo mone mozibo o ikolo. Emba ηwesi mone mokusi ndokolo mumbenzo ηwaokaka nga phanza, ηwa woko bobo: «Baa oni! Namoteya maphoo masengyesi iya sima.»

²Mbala yonyo Bolobo boesi ya mpila. Ikyeka bobo, mumbanga mone moli o ikolo, moto mone azasi mi ηwango.

³Owazalaka mi mumbanga me abaka kangyengye ndokolo mabanga ma zasipe na saladowane. Seleka ya zingaka muna mumbanga na ingyengye ndokolo ibanga sa emerode.

⁴Mbanga mako mabale mbuka ine yazingaka muna mumbanga, emba o ikolo sa ina mbanga, bankumu mako mabale mbuka bane bazalaka mi yango, balati bitobu bitane. O nzoto ya be, balataka biboko bia itela.

⁵Nkakasi, nyesi na bingyinsi yaba kyitoko o muna mumbanga. O boo pha muna mumbanga, ba tala sambo babaka balole na bokusi. Eli Malobo sambo ma Nwaphongo.

⁶O boo pha mumbanga, naesi yawene ndokolo ebale enene ya maa ma sangyisangyi ndokolo molangyi. Onte ya mumbanga na o mambale, manyama mane matonda na miyo na o boo na o sima.

⁷Nyama eya boo yaulana na gbogbo, eya ibale yaulana na ngombe eya moloo. Eya iyato yabaka na boo ndokolo pha moto emba eya ine yaulanaka na koko ekyephumbwe.

⁸Manyama mane me mabaka yonyo na yonyo na mapapusa motoba matonda na miyo o mambale na onte. Na moo na mokolo temaemaka iwo obokye: «Mosantu, mosantu, mosantu! Nkolo, Nwaphongo Ekambambasi, yo owabaka, ooli na ookoye!»

⁹Emba, imbelele siso saba manyama me makumbele nkyemo, maphe ngambo na melesi oka moto oozasi o mumbanga nwa bokonzi, moto oli na bomoo pho ya bobele na bobele,

¹⁰Bankumu mako mabale mbuka bane babaka bakyeminyokye maboo o se o boo pha oozasi o mumbanga nwa bokonzi, babaka bakumisa Moto oli na bomoo pho ya bobele na bobele. Babaka bavakye biboko ba bée o boo pha mumbanga nwa bokonzi bambe wo béekeye:

¹¹«Nkolo Nwaphongo wa banga, okokyi na nkyemo, ngambo na mwiya. Pho eli we moto owakyela mbolo iso, wazingaka obokye ibee, yango mena yakyelama.»

Iweninyama 5

Dwana wa Mpate okokyi izibola buku

¹Emba namba yawene o eboko ya boloo pha oozasi o mumbanga nwa bokonzi, buku bonobo phaakoma bée na o motena na o ibanda, babobaka na mangyende sambo.

²Namba ya wene anzelu monomo owa mwiya kaanwane na nwesi mokusi yokye: «Okokyi iingola mangyende mama nza pho ya izibola buku bobo?»

³Kasi ebe o ikolo, na o se naa o se ya manyete, moto na monomo takokaka iingola buku me naa ivaka ziyo omo.

⁴Nalelaka na boikye pho tewazwanaka na moto monomo owakokaka ingola buku me na ivaka ziyo omo.

⁵Kasi monomo onte ya bankumu amba wo na nga yokye: «Salela! Kyeka, owaunva, gbogbo ya ibota sa Yuda, nkoko wa mokonzi Davidi, amoingola mangyende sambo, amba zibola buku.»

⁶Emba namba ya wene nwana wa mpate monomo owabaka ndokolo bamobomi atemi onte ya mumbanga nwa bokonzi, alungami na manyama mane, na na bankumu makoo mabale na bane. Abaka na membe sambo, na miyo sambo mali malobo sambo ma Nwaphongo matoma yo o mokyisi muso.

⁷Nwana wa Mpate amba ya susinya, amba ya kpa na eboko ye eya boloo buku pha baka na ozasi o mumbanga nwa bokonzi.

⁸Emba wakpa yo buku me, manyama mane na bankumu mako mabale mbuka bane bamba ya kusama o boo pha nwana wa mpate. Monomo na monomo aphilaka isangyi na bakopho bakyela bée na itela batondi na malasi, eli mabondesi ma basantu.

⁹Babaka batube zembo siinyakune bεkye: «Iwe okokyi na ikpa buku na naiboingola mangyende; pho baebomaka, na malongo ma we, waikola pho ya Nwaphongo bato ba mabota maso, noko iso, bato baso, na nkyisi iso.

¹⁰Obabuye bosoo pha banganga ba Nwaphongo pho ya imokyelela. Emba bamoba bakonzi ba mokyisi.»

¹¹Bobele namba kula ya kyeka, namba yaoka nyesi ya baanzelu baikye. Babaka miluku na miluku, mankoto na mankoto bazingyi mumbanga nwa bokonzi, ebe na manyama na bankumu.

¹²Babaka batube na bokusi, bεkye: «Nwana wa mpate owa boma bεe, akokyi na izwa mwiya, ezwele, zebi, bokusi, ngambo, nkyemo na nkuma.»

¹³Namba yaoka bikelamo biso bakyelama o ikolo, o se, o se ya manyete na o ikolo sa mpiko eenene, biabaka bitube bεe biso obokye: «Nkuma, ngambo, nkyemo na bokonzi pho ya bobele na bobele ibe na oozasi o mumbanga nwa bokonzi na na nwanwa wa mpate.»

¹⁴Emba manyama mane mabaka maanole mekye: «Ame!» Bobele bankumu bamba ya kusama maboo o se.

Iweninyama 6

Nwana wa mpate kaingole mangyende

¹Bobele namba yawene Nwana wa mpate kaingole buku. Waingola yo ingyende sa etatele mi mangyende sambo mabaka bεe na buku me, namba yaoka nyama eya o boo pha manyama mane kyeañwane ndokolo engyinsi, obokye: «Yaka!»

²Sima, namba ya wene mpunda etane. Moto owa baaka o ikolo sa yango aphisi itumbu. Bamba ya muuma pho akukosi mabita, ambi kula kyende pho ya ikukola mabita.

³Waingola yo ingyende sa ibale, naesi yaoka nyama eya ibale kyeañwane: «Yaka!»

⁴Bobele mpunda esuu esi yatokolo, yabaka mangola ndokolo nwenya. Moto owa baaka o ikolo sa yango, bamophe mumphata moanda, aesi yazwa bokonzi pha imanya bose o mokyisi pho ya obokye bato babukane.

⁵Waingola Nwana wa mpate ingyende sa iyato, naesi yaoka nyama eya iyato kyeañwane: «Yaka!» Namba yawene punda iindo. Moto owa baaka o ikolo sa yango, aphisi o maboko ekoo ekyemekye na bεe bozito pha mbolo.

⁶Emba namba yaoka ndokolo nwesi onte ya manyama mane, mowo obokye: «Kilo yonoyo ya ble kyebukane na nzanga yonoyo ya etoma. Emba bakilo baato ya olze pho ya nzanga ya etoma. Kasi sacto manzabi ma mauta na maa vinyo!»

⁷Bobele waingola Nwana wa mpate ingyende sa ine, naesi yaoka nyama eya ine kyeañwane: «Yaka!»

⁸Namba ya wene mpunda yonoyo eya bulua. Moto owa baaka o ikolo sa mpunda me kombo ye Iwa, na mokyisi nwa bawe momobengye. Babaphēkye bokonzi o ete yonoyo mi bitee bine ba manyete pho ya iboma na mumphata, na nzala, iwa na manyama ma kabu ma mokyisi.

⁹Imbele saa ingola Nwana wa mpate ingyende sa itano, naweni o se ya etumbelo mikali ma bato baaboma bēe pho ya Iloba sa Nwaphongo na pho ya bonzoka pha bēe pha iimola Simo Elaa.

¹⁰Babaka baañwane na bokusi bēkye: «Owakolo Mokonzi mosantu, nōnō imbele iye saamoya we yaambinya bato ba mokyisi, na ibaphe etumbu pho ya malongo ma banga?»

¹¹Bobele, amba yaphe moto na moto etobu eetane. Amba yaonga na bēe obokye baziya nwana bokyi bobo, pho motuya nwa bebi na bēe bayoko basengyesi bēe ibaboma bowababoma bēe mokokye.

¹²Bobele namba ya wene Nwana wa mpate kaingole ingyende sa motoba. Imbele me, manyete mamba ya nyingana na bokusi. Munyete nwa indaka ndokolo etobu eyindo, emba bokombe bosō phabutwaka ndokolo malongo.

¹³Banyasesi ba ikolo bamba ya biya, bayakaa o se ndokolo mbuma ya fige naino iteiosi ibiye na eweēle.

¹⁴Ikolo samba yalemō ndokolo iyakyi sianda sizingyi be. Mangomba masō na misanga maphikwaka o bilele bia bēe.

¹⁵Bakonzi ba mokyisi, bato banene, bakonzi ba batuluku, bato ba ezwele na bato ba mwiya, bato basō ebe baombo naa mansōmi, bamba kyemibomba o mabiko ma mabanga mali o mangomba.

¹⁶Bamba butwa iwō na mangomba na ná mabanga obokye: «Olokaalele, olobombe itakye na Moto ozasi o mumbanga nwa bokonzi pho yo salowene, na itakye na yō ya Nwana wa mpate!

¹⁷Pho mokolo muunene nwa yō ya bēe mokokyi. Owamoteme nza?»

Iweninyama 7

Elembetele ya Nwaphongo

¹O sima ya maphōō mamana, namba ya wene banze bane batemi o mambale masō mane ma manyete. Bateye biweēle bine ba manyete pho ya obokye na eweēle yonoyo salekana o manyete, na o ikolo sa mpiko eenene naa mi ntwete.

²Emba namba ya wene anzelu omoyoko kaute bitoko munyete. Mwanze me aphilaka elembetele ya Nwaphongo oli na bomō. Na ntwesi mokusi, amba ya

aṅwanela banze bane bazwaka makokyi ma ikyela mokyisi na mpiko eenene bofe:

³Yokye: «Sakyela mokyisi bofe, naa mpiko eenene naa nzete! Tosengyesi itaunva ikyela elembetele o mambanda ma bato ba etoma ba Nwaphongo wa banga.»

⁴Emba namba yaoka motuya ḡwa bakyelaka b̄e elembetele o mambanda ma b̄e. Babaka bato nkoto munkama na makoo mane mbuka ine, ba mabota maso ma bana ba Isalaye.

⁵Nkoto iko mbuka ibale ba ibota sa Yuda, nkoto iko mbuka ibale ba ibota sa Lubeni, nkoto iko mbuka ibale ba ibota sa Gadi,

⁶nkoto iko mbuka ibale ba ibota sa Asele. Nkoto iko mbuka ibale ba ibota sa Nefitali, nkoto iko mbuka ibale ba ibota sa Manase,

⁷nkoto iko mbuka ibale ba ibota sa Simeyo, nkoto iko mbuka ibale ba ibota sa Levi, nkoto iko mbuka ibale ba ibota sa Isakale,

⁸nkoto iko mbuka ibale ba ibota sa Zabulo, nkoto iko mbuka ibale ba ibota sa Zozefu, nkoto iko mbuka ibale ba ibota sa Benzame. B̄e baso bazwaka elembetele ya Nwaphongo o mbanda.

Moluku ḡwa bato balomo

⁹O sima ya mapho mamana, namba kula yakyeka. Namba yawene moluku mwikye ḡwa bato mootemokokyi na moto itanga. Yabaka nkyisi iso, mabota maso, bato baso na noko iso. Batemekye o boo pha mumbanga ḡwa bokonzi na o boo pha Nwana wa mpate. Balati bitobu bianda bitane na nkanga ya mabila o maboko.

¹⁰Babaka baanwane na nyesi inkusi bekye: «Tobikiyi na Nwaphongo wa banga ozasi o mumbanga ḡwa bokonzi, yo na Nwana wa mpate.»

¹¹Emba banze baso balungyaka mumbanga ḡwa bokonzi, bankumu na manyama mane mamba kaa o boo pha mumbanga ḡwa bokonzi maboo o se, bamba kumisa Nwaphongo.

¹²Babaka bawo b̄ekye: «Ame! nkuma, nkyemo, zebi, melesi, ngambo, mwiya na bokusi ibe na Nwaphongo wa banga pho ya bofele na bofele! Ame!»

¹³M̄on̄om̄ na bankumu amba ya ntuna: «Bato balati bitobu biitane, bali banza, bambi uta bi?»

¹⁴Namba ya mobuyisa ngakye: «Nkolo, kyeebe nde we.» Amba ya wo na nga yokye: «Eli bato banyokolo b̄e na boikye. Bakunyola bitobu bia b̄e na malongo na Nwana wa mpate, yango mena bitobu ba b̄e babutwa bitane.»

¹⁵Yango mena batemi o boo pha mumbanga nwa bokonzi nwa Nwaphongo. Bamokyelele o Tempelo ye na moo na mokolo, emba oozasi o mumbanga nwa bokonzi aababomba o se ya molaku nwe.

¹⁶Ete bakule oka nzala, ete bakule oka phowa ya maa, moo na mowewe itikule batumba.

¹⁷Pho Nwana wa mpate ooli onte ya mumbanga nwa bokonzi amoba mookosi wa be. Amokye na bee o elele ekyetokolo maa, maa maambya bomoo, Emba Nwaphongo amokunyola mbembe ikyitokolo o miyo ma be.

Iweninyama 8

Nwana wa mpate kaingole ingyende sa sambo

¹Waingola Nwana wa mpate ingyende sa sambo, ikolo samba yaikala bose phenephe na ete ya ngonga.

²Emba namba ya wene banze sambo baateme o boo pha Nwaphongo. Bamba ya baphe mbenzo sambo.

³Mwanze mosuu amba ya teme phenephe na etumbelo. Aphilaka etumbele ya malasi eya kyela bee na itela, bamba mophe malasi maikye. Amba mabonzela na mabondesi ma basantu baso o ikolo sa etumbelo eya kyela bee na itela eli o boo pha mumbanga nwa bokonzi.

⁴Bobele zungu sa malasi samba uta o eboko ya anzelu, samba baa o boo pha Nwaphongo elele yonyo na mabondesi ma basantu.

⁵Sima, anzelu amba ya kpa etumbele ya malasi, amba ya etonza na mwenya nwa etumbelo, amba evaka o se. Bobele binyinzi biamba yakyela, nyesi yamba okona, nkakasi yamba kyela na manyete mamba nyingana.

Mbenzo motoba ya etatele

⁶Baanze sambo baaphilaka mbenzo sambo, bamba mibongya pho ya iyulela.

⁷Mwanze owa o boo amba yaulela mumbenzo nwe. Mangbandangbala na nwenya na malongo yamba yakaa o se molongu. Etee yonyo ya manyete mi biato, mopha monomo nwa nzete mi biato na nkata imbyo yazikaka.

⁸Mwanze owa ibale amba yaulela mumbenzo nwe. Ekpele yonyo eyaulana na ngomba enene ya mwenya yamba kye kaa o mpiko eenene. Etee yonyo ya mpiko eenene mi biato yamba butwa malongo.

⁹Ndambo yonyo ya bikelamo biibe o mpiko eenene mi biato yamba wa, na ndambo yonyo ya masuwa mi biato yamba ototo.

¹⁰Mwanze owa iyato amba yaulela mumbenzo nwe. Nyasesi mōnōmō omunene amba biya o ikolo, kangyengye ndokolo yanzi. Amba kye ka o etee yōnyō ya ebale mi biato na o bilele bitōkōlo maa.

¹¹Nkombo ya nyasesi me eli (Bololo). Mophaa ŋwa maa mōnōmō mi biato ŋwa butwaka bololo, emba bato baikye bamanywaka maa me ma bololo mamana bawaka.

¹²Mwanze owa ine amba yaulela mumbenzo nwe. Etee yōnyō ya moo mi biato, na etee yōnyō ya bokombe mi biato, na etee yōnyō ya banyasesi mi biato ya nyinganaka. Bitee bianyinganaka biamba butwa enzōmbi. Nzanga ebungye ndambo yōnyō ya saa ya yango mi biato na mokōlo nde bomō mobungye ndambo yōnyō ya enzōmbi ya yango mi biato.

¹³Bobele namba kula yakyeka. Naesi yawene koko yōnyō kyephumbwe o ikoloo. Naesi yaoka kyanwane na bokusi obokye: «Eye Ngōngō! Eye Ngōngō! Eye Ngōngō phō ya bato ba mokyisi, phō ya mbenzo ya mbomela yamoulela Baanze baato!»

Iweninyama 9

¹Bobele anzele wa itano amba ya ulela mumbenzo nwe. Namba yawene nyasesi mōnōmō auti o ikolo amba ka o se. Emba bamba mophe iphungola sa ibela siinene siizindo.

²Nyasesi me amba yazibola sina ibela me siinene siizondo. Zungu samba ya tōkōlo omō ndokolo zunguu sitōkōlo o itumbu siinene. Emba munyele na muuwe yabutwaka sindo.

³Bobele ntete yamba tōkōlo o sina zungu, yamba nyangwa o mokyisi. Bamba iphe bokonzi ndokolo boli na maphalakasa ma manyete.

⁴Bamba katela ntete me obokye yango saoto nkata, ndemo na nzete. Kasi ikyele bobē nde bato batebali na elembetele ya Ŋwaphongo o mbanda.

⁵Tebaikaka phe ntete nzela ya iboma bato me, kasi nde ya ibanyōkōlo na bokusi makombe matano. Bolosi bokyele waatwe ntete me boli ndokolo waatwe iphalakasa moto.

⁶Nkōlo me, bato bamoluka iwa kasi ete basizwe. Bamoima iwa kasi iwa saabalota.

⁷Ntete yaulanaka na mapunda maōngya bēe phō ya ebasi. O nzoto ya yango, yalataka biboko ndokolo na eboko ya itela. Maboo ma yango mabaka ndokolo maboo ma bato.

⁸Yabaka na suwe ndokolo suwe ya babasi, emba mino ma yango mabaka ndokolo mino ma gbōgbō.

⁹Mantolo ma yango mabaka ndokolo ilati ebuni, tɔkɔ ya maala ma yango yabaka ndokolo tɔkɔ ya mitomba mbila moibende bée na mapunda maikye maakyilingane o ebasi.

¹⁰Ntete me yabaka na bitengu ndokolo nyela ya maphalakasa. Emba na bitengu me, yakokaka ikyela bato bofe phɔ ya makombe matano.

¹¹Mokonzi nwa ntete eli anzelu wa ibela siinene siizindo. Na munɔkɔ nwa Ebele bamobangye «Abadɔ», emba na munɔkɔ nwa baela bamobangye «Apoliyɔni», kyelukye iwɔɔ obokye «Mɔɔti».

¹²Ngɔngɔ eya o boo eleka. Kyeka mangɔngɔ mabale maakule yaa o sima.

Mumbenzo nwa motoba mooka

¹³Bobele anzelu owa motoba amba ya ulela mumbenzo nwe. Namba yaoka nyesi mɔnɔmɔ moute o matuu ma etumbelo eya itela eeli o boo pha Nwaphongo.

¹⁴Nyesi me nwanɔkɔ na anzelu owa motoba owa philaka mumbenzo obokye: «Ingola banze bane bakanga bée phenephe na ebale ya Efrate.»

¹⁵Bamba ya ingola banze bane babaka baziya nde sina imbele, muna mokolo, bona bokombe na ena epha eya sengyelaka bée iboma ndambo yɔnɔyɔ ya bato mi maato.

¹⁶Emba namba yaoka motuya nwa batuluku banwane na mampunda. Babaka familiyɔ nkama ibale.

¹⁷Nabawenekye, ndokolo o ndɔɔ, mampunda na baná baa mabaa. Balataka bibende ba mangola ndokolo nwenya, bulee ndokolo ibanga sa motiya, boli ndokolo mobulubutu mookusi. Nzoto ya mapunda yabaka ndokolo nzoto ya gbɔgbɔ, emba nɔkɔ ya bée yabaka kyilowe nwenya, zungu na muuwe ndokolo mobulubutu mookusi.

¹⁸Nwenya, zungu na muuwe ndokolo mobulubutu mootumbe yaabaka nɔkɔ ya bée kyilowe, eli mangɔngɔ maanene maato maabomaka ndambo yɔnɔyɔ ya bato ba mokyisi mi maato.

¹⁹Phɔ bokonzi pha mampunda boli o nɔkɔ na o nyela ya be. Nyela ya bée yaulana na manzɔ, nyela me ili na nzoto ikyibasungye na ikyela bofe.

²⁰Kasi mangɔngɔ maanene me temaika boma bato basɔ. Bato baikalaka tebaika le bitoma ba mabɔkɔ ma bée bibe, baikalaka nde ikumisa malɔbɔ maabe, bikyeko biakyela bée na itela, na bibuni, na mabanga naa na nzete, bitebikokyi iwene, naa iyoka, naa itambula.

²¹Bato me tebaikaka le iboma, mpee, ikyela bondumba na iba.

Iwēninyama 10

Mwanze na buku bookyiky

- ¹O sima ya maphɔɔ mɛ, namba ya wɛnɛ anzelu mosu, mokusi, kaute o ikolo. Impata sɔnɔsɔ simozingyi ndokolo alati etobu, nkyemɔ izingyi boo phe. Boo phe phabaka ndokolo munyele, makolo mɛ ndokolo makonzi ma ηwenya.
- ²O ebɔkɔ ye, aphilaka buku bokyiky bozibosi bɛɛ. Amba ya tɛye itambe sɛ sa boloo o ikolo sa mpiko eenene, itambe sa bowe o ikolo sa manyete.
- ³Amba yaanwana na ηwesi mokusi ndokolo gbɔgbɔ kyebule. Waunva yo iyaanwana, bingyinzi sambo bamba ya okana.
- ⁴Emba waunva ika bingyinzi sambo, naunvaka koma maphɔɔ maokaka nga. Naesi yaoka ηwesi mɔnɔmɔ mouti o ikolo mowɔ na nga obokye: «Maphɔɔ maawɔ bingyinzi sambo maikale ingyende, samba na makoma.»
- ⁵Bobele anzelu owa wɛnɛkye nga atemi o ikolo sa mpiko eenene na o ikolo sa manyete, amba yakata seleka Nzambe,
- ⁶na nkombo ya Nwaphongo ooli na bomɔɔ phɔ ya bobele na bobele, owa kyela ikolo, muse, mpiko eenene na iso ili omɔ. Mwanze yokye: «Nkolɔ eteikule ba!
- ⁷Kasi nkɔlɔ yamooka bɛɛ anzelu owa sambo atati iulela mumbenzɔ nwe, yamoba ikokyisama sa sekyele ya Nwaphongo, bowaeyimola yo basali bɛɛ baimosi.»
- ⁸Emba ηwesi ηwa okaka nga moute o ikolo ηwamba kula wɔ na nga obokye: «Kyende, kpa buku boingosi bɛɛ o mabɔkɔ ma anzelu otemi o ikolo sa mpiko eenene na o ikolo sa manyete.»
- ⁹Namba ya susana phenephe na anzelu, namba ya mɔbɔndɔ obokye ampe buku bookyiky. Amba ya wɔ na nga yokye: «Obokpe obozee. O ibu sa we, buku me phamoba bololo, kasi o munɔkɔ phamoba lele ndokolo boo.»
- ¹⁰Namba yakpa buku mɛ bookyiky o mabɔkɔ ma anzelu namba ya bozaa. O munɔkɔ ηwa nga, phabaka na lele ndokolo boo, kasi waunva nga ibozaa, pha butwaka bololo o nkundu ya nga.
- ¹¹Bobele bamba ya wɔ na nga: «Osengyesi ikula imola yaabɔngya Nwaphongo phɔ boiye pha bato, phɔ ya nkyisi, phɔ ya nɔkɔ, na phɔ ya bakonzi.»

Iwēninyama 11

Manzoka mabale

- ¹Bobele, bamba ya mpe emekyelo ya phanda. Baamba ya wɔ na nga obokye: «Teme, kyende meka phanda pha tempelo ya Nwaphongo, na etumbelo. Oombe na tanga motiya ηwa bato baakumisa Nwaphongo omɔ.

²Ole mokpengba nwa tempelo, samumeka, pho baunva molele bato batebaebe Nwaphongo. Bée bamokyita mokyisi mosantu na makolo makombe mako mane mbuka mabale.

³Emba namotoma manzoka ma nga mabale obokye nkolo nkoto na mikama mibale mbuka mako motoba, balate mangoto, baumole maphoo ma nga.»

⁴Manzoka mabale me, eli nzete ibale ya olive na mabele mabale matemmi o boo pha Nkolo wa mokyisi.

⁵Bo moto monomo amekyi ibakyela bobo, nwenya nwamotokolo o noko ya bee, emba nwamoboma baini ba be. Nde phele, bo moto amekyi ibakyela bobo, mowesi nwa bee mosengyesi iba ndengye mena.

⁶Manzoka me mali na bokonzi pha ikanga ikolo, emba na mbula tekokyi na ino mi nkolo ikyimole bee maphoo ma Nwaphongo. Bali na bokonzi pha ibuya maa malongo na pha itoma bisenzo biikye o mokyisi nde bozingyi be.

⁷Emba wamunva bee iwoo maphoo pho ya Nwaphongo, nyama ekyetokolo o ibela siinene siizindo yamoya nwana na be, yabaleka na bokusi, yababoma.

⁸Bibembe ba bee bamoikala o musongo nwa mokyisi munene moeoya bee na nkombo ya Sodom na Ezipito, nde elele me eya bakaka bee Nkolo o ekulusu.

⁹Pho ya nkolo iyato na ndambo, bato basoo, noko isoo, na nkyisi isoo yaamoyaa pho ya iyakyeka bibembe me, emba etebaanole obokye babikunde.

¹⁰Bato basoo ba mokyisi bamoba na nkyisa pho ya iwa sa be, bamokumba, bamoumana mbolo, pho baimosi ba Nwaphongo babale babana tebaikaka balee bose.

¹¹Kasi sima ya ina nkolo iyato na ndambo mina, moemo nwa bomoo mouti na Nwaphongo, mobanyolesi, emba baamba ya teme. Emba bato babaka babakyekye, babuto na phakolo boobo.

¹²Baamba yaoka nwesi mokusi o ikolo mobawole obokye: «Baa o ni!» Baamba ya baa o ikolo onte ya impata, o miyo ma baini ba be.

¹³Nde o sina imbele, manyete mamba ya nyingana na bokusi penza. Etee yoooyo ya mokyisi mi bikoo yaamba ya beko, emba bato koto sambo bamba wa o etokyisa me. Baabikaka, na bona boobo, bamba kumisa Nwaphongo owa ikolo.

¹⁴Ngongo eya ibale elekaa. Kyeka, waikasi nwana bonte bobo, ngongo eya iyato kyeye.

Mumbenzo nwa sambo

¹⁵Bobele, anzelu owa sambo amba yaulela mumbenzo nwe. Nyesi nkusi yamba ya okana o ikolo, kyiwo obokye: «Uñwanwa eye, bokonzi pha mokyisi bobuto oka Nkolo wa banga na Klisto we, amobaa na bokonzi pho ya bobele na bobele!»

¹⁶Bankumu mako mabale mbuka bane baabaka bazasi o mbanga ya b̄ēe o boo pha Nwaphongo, bamba kaa mafoo o se, bakumisa Nwaphongo

¹⁷b̄ekye: «Nkolo Nwaphongo ekambambasi, iwe owabaka na ooli, toephe melesi pho okyelesi mwiya nwa we munene emba oteye bokonzi pha we.

¹⁸Emba bato ba nkyisi iso batombi, kasi nde yoo ya we eesi. Eli nde imbele sa iyunva bato batoko mokyisi, isambisama pho ya bawe. Eli imbele samophe we mbano oka basali ba we baimosi, basantu na baakumole nkombo ya we, ebe bato pha ebe bato baanene!»

¹⁹Emba tempelo ya Nwaphongo eli o ikolo yamba zibwa. Mobeta nwa sangola nwaamba wenene o tempelo ye. Bobele nkakasi yamba ya wanda, nyesi ya bato yamba yaokana, bingyinsi, manyete mamba nyingana na mbula ekusi eya mangbandangbala yamba noo.

Iweninyama 12

Dwanwasi na Dalagona (nyama eli ndokolo Mungoto)

¹Elekyesako yonyo enene etoko o ikolo: Nwanwasi monom alati munyele ndokolo etobu, bokombe o se ya makolo me, emba o moto nwe alati eboko ya bokonzi ya banyasesi iko mbuka babale.

²Abaka na ibu, abaka kaanwane nzanga pho ya bolosi pha eswete ya ibota.

³Bobele elekyesako esuu ekuli toko o ikolo: Yabaka Dalagona yonyo enene ya mangola ndokolo nwenya. Yabaka na nzoto sambo na membe iko, emba moto monom na monom nwalataka eboko ya bokonzi.

⁴Nwela nwe nwanwasi mopha monom nwa banyasesi ba ikolo mi biato, abavakaka o se. Dalagona yamba kye teme o boo pha nwasi okolukye ibota pho aze nwana me wa motoko yo.

⁵Bobele, amba ya bota nwana wa lele. Eli yo moto owamokamba mabota maso na bokusi na phimbo ya ebuni. Emba bamba ya kye na nwana we phenephe na Nwaphongo na na mumbanga nwe nwa bokonzi.

⁶Bobele nwanwasi amba lota o bokye. Nwaphongo amobonyisa elele yonyo omo pho bamozeya nkolo nkoto na nkama ibale mbuka mako motoba.

⁷Bobele, ebasi yamba ba o ikolo. Mikayele na banze bee bamba ya nwana na Dalagona. Emba Dalagona na banze baaka yee me banwanaka na be,

⁸kasi taika koka. Yango mena Dalagona na banze bee tebakulaka ba na elele o ikolo.

⁹Bamba movaka onze, Dalagɔna omunene, nzɔɔ eekasi, yo owa laa bée nkombo ya Zabulu na Molemba, mokose wa mokyisi mobimba. Bamovakaka yo na banze bée o se.

¹⁰Bobele, namba yaoka ηwesi mɔnɔmɔ mokusi o ikolo mowɔ obokye: «Uηwanwa eye, eli imbele sa Nwaphongo wa banga saibikya, sa bokonzi, na sa mwiya; Masiya we aweninye bokonzi phe. Pho bamovaka o ibanda, iyo owabaka kasongyele bebi na banga na moo na mokɔɔ o boo pha Nwaphongo wa banga.

¹¹Kasi bée bamolongyi na malongo ma Nwana wa mpate, na phɔ ya bonzoka pha bée phɔ ya Iloba sa Nwaphongo. Baanola iyambya bomɔɔ pha bée nɔnɔ o ibaa salota iwa.

¹²Yango mena ba na nkyisa, ikolo na bato baazasi omɔ. Ngɔngɔ eli na bée, mokyisi na mpiko eenene, phɔ Zabulu auti oli bée, atondi na yɔɔ ekusi, phɔ aebe obokye takuli ba na nkɔɔ nzikye.»

¹³Wa wene Dalagɔna obokye bamovakayi o se, amba tata iwinya ηwanwasi owabotaka ηwana wa lele.

¹⁴Kasi bamba ya phe ηwasi mapapusa mabale ma koko enene phɔ aphumbwe obokye abee itakye na nzɔɔ, o elele eya mɔbɔngyisa bée phɔ ya imozeya bipha biato na ndambo.

¹⁵Bobele, nzɔɔ yamba ya lowa maa maikye ndokolo ebale o sima ya ηwanwasi phɔ mamozinza.

¹⁶Kasi manyete mamba ya sunga ηwanwasi, emba manyete mamba ingwa mamba ya mina ebale eya lowaka Dalagɔna.

¹⁷Bobele, na yɔɔ ekusi eli ne na ηwanwasi, Dalagɔna amba buya mabita me nde na mumboto ηwa ηwanwasi me ηwaikalaka, eli baakumole mibeko ma Nwaphongo na bali manzoka ma Yesu.

¹⁸Bobele, Dalagɔna amba ya kye teme o mokukulu ηwa ebale eenene.

Iweninyama 13

Manyama mabale ma kabu

¹Bobele, namba ya wene nyama yɔnɔyɔ eya kabu etɔkɔsi o mpiko eenene. Yabaka na membe iko na ná nzoto sambo. O ikolo sa zembe sɔnɔsɔ na sɔnɔsɔ, yalataka eboko ya bokonzi, emba o ikolo sa nzoto me bakomaka nkombo ekyetole Nwaphongo.

²Nyama eyawenekye nga yaulanaka na ngɔ. Makolo ma yango mabaka ndokolo maka ulusu, emba munɔkɔ ηwa yango ndokolo ηwaka gbɔgbɔ. Emba Dalagɔna amba ephe bokusi phe, mumbanga nwe ηwa bokonzi na bokonzi bonene.

³Moto mɔnɔmɔ mi nzoto ya Nyama mena ŋwabaka ndokolo mozokyi phota ya iwa, kasi phota enene mena yamba bela. Mokyisi munsɔ ŋwa kamwaka, ŋwamba butwa ibenga ena Nyama.

⁴Emba basɔ bamba ya kumbela Dalagɔna phɔ aphekye Nyama bokonzi. Bamba na ya kumbela Nyama bekye: «Ookoka na Nyama nza? Ookokyi iŋwana na yango nza?»

⁵Nyama yamba ya pheeme nzela ya imitata na ya itola. Emba yamba ya pheeme bokonzi pha ikyela etoma makombe mako mane mbuka mabale.

⁶Yamba ya ingola munɔkɔ phɔ ya itola Nwaphongo, phɔ ya itola nkombo ye, na elele ezasi yo na bato baali ne o ikolo.

⁷Nyama yamba ya pheeme makokyi ma iŋwana mabita na basantu na maibanyete. Yamba kula ya pheeme bokonzi oikolo sa mabota masɔ, bato basɔ, nɔkɔ isɔ, na nkyisi isɔ.

⁸Bato basɔ bali o mokyisi, tata o etatele ya mokyisi, batebaika bee koma nkombo o buku pha bomɔɔ pha ŋwana wa mpate owa boma be, bamokumbela nyama me.

⁹Oli na matoo ma ioka, aokye

¹⁰Owa lakyema mobokami, bamoboka. Owalakyema obokye amowa na sendɔ, amowa na sendɔ. Eli imbele sa basantu sa ilendendala na sa iphila ianola.

¹¹Bobele, namba yawene nyama eya ibale kyetɔkɔlɔ o manyete. Yabaka na membe mabale ndokolo ŋwana wa mpate, kasi yabaka kyewɔ ndokolo Dalagɔna.

¹²Eli na bokonzi bosɔ boli na nyama eya obo eya tɔkɔlɔkɔ o mpiko eenene, kyebokyelele o boo pha nyama me. Nyama eya tɔkɔlɔkɔ o manyete na bato basɔ bali o mokyisi bakumbelaka nyama eya tɔkɔlɔkɔ o mpiko eenene eyazokaka phota ya iwa eya belaka.

¹³Yakyelaka bilekyesako binene, nɔnɔ o iuya ŋwenya mouti o ikolo nɔnɔ o se o miyo ma bato basɔ.

¹⁴Phɔ ya makokyi maephe bee maikyela bilekyesako bisɔ babina o miyo ma Nyama eya o boo, yazwa nzela ya ikosa bato basɔ ba mokyisi. Nyama me yaabatoma nɔnɔ o iteye ekyeko phɔ ya ngambo ya nyama eyabaka na phota ya sendɔ eyakulaka butwa na bomɔɔ.

¹⁵Bobele, bamba phe nyama me makokyi maiphe ekyeko ya nyama bomɔɔ, na ndengye obokye ebutwe iwɔ na iboma moto munsɔ owa moba sakumbela ena ekyeko.

¹⁶Bobele, nyama me yamba tomisa bato baso na bokusi, baphomba na bangyengye, bato ba ezwele na babola, bansomi na baombo obokye bazwe elembetele o eboko ya boloo naa o mbanda.

¹⁷Emba moto takokyi iomba na iungya ekpele botali na elembetele me, naa nkombo ya nyama naa motango mokokaa na nkombo ye.

¹⁸Wawa waongye zebi. Moto oli na malondo atokolo tina ya motango nwa nyama, pho eli motango nwa moto. Emba motango nwe eli nkama motaba na mako motoba mbuka motoba (666).

Iweninyama 14

Nwana wa mpate na bato baikola yo

¹Bobele, namba kula yawene Nwana wa mpate atemi o ikolo sa ngomba ya Siona. Abaka yo na bato nkoto mukama na mako mane mbuka ine (144.000). Nkombo ya Nwana wa mpate na nkombo ya ango makomamaka o mambanda ma be.

²Bobele naesi yaoka nyesi monomo mouti o ikolo, nwaulanaka na toko ya kanda ya ebale enene na na toko ya engyinzi eekusi. Emba molomba nwa okaka nga nwabaka ndokolo waaboko bawandi ba isangyi.

³Bobele bato me babaka batube zembo siinyakune oboo pha mumbanga nwa bokonzi na oboo pha bikelamo bine bili na bomoo na oboo pha bankumu. Moto takokaka ieba zembo me, bote yabaka nde bato nkoto munkama na mako mane mbuka ine (144.000) baikola be o mokyisi.

⁴Be tebaika eba babasi, tebaikaka oto nzoto ya be. Babaka babengye Nwana wa mpate bilele biso biikyende yo. Be baikolamaka onte ya bato ndokolo mbuma ya boo pho ya Nwaphongo na pho Nwana wa mpate.

⁵Noko ya be teyaika woo bole, tebali na mooya.

Imbele sa itenela bato bolombe sikokyi

⁶Bobele, nambakula yawene anzelu mosuu kaphimbwe o ikolo owoo. Abaka na Simo Elaa eya bobele ya iyimola bato baso bali o mokyisi, bato baso, mabota maso, noko iso.

⁷Abaka kawo na nyesi mokusi: «Lota Nwaphongo, omokumbele! Pho imbele se sa isambisa bato sikokyi. Kumbela mokyisi wa ikolo na munse, wa mpiko eenene na bilele bitokolo maa o manyete!»

⁸Emba anzelu mosuu owa ibale amba ya benga owa o boo, amba wo yokye: «Ekaa, ekaa, Babilone eenene! Yango eyabaka kyenweya bato ba nkyisi iso maleku ma woo ya bondumba pha yango!»

⁹Bobele, anzelu mosuu owa iyato, owabaka kababengye, amba wo na ηwesi mokusi yokye: «Bo moto akumbesi nyama na ekyeko ya yango, bo azwe elembetele o mbanda naa o eboko,

¹⁰amunyweya maleku maabongyi bée o kopho ya yoo ya Nwaphongo, sa nkaa ya imakonda. Moto me amowene mpasi onte ya ηwenya na onte ya mobulubutu mootumbe, o boo pha banze basantu na o boo pha Nwana wa mpate.

¹¹Bato baso bakumbele nyama na ekyeko ya yango, na ozwe elembetele na nkombo ya yango, etebaeme na moo na mokolo. Zungu sa ηwenya siibanyokolo samobaka sibaa pho ya bobele na bobele.»

¹²Yango mena, eli imbele sa ilendendala pho ya basantu babombe mibeko ma Nwaphongo na sa iphila ianola oka Yesu.

¹³Bobele namba yaoka ηwesi monomo mouti o ikolo, mowo obokye: «Koma bobo: Tata unwanwa eye, nkyisa ili na bato baawa onte ya Nkolo.» Bolobo yokye: «Nde phele, baeme pho ya bitoma bia be, pho bitoma bia bée bibabengye.»

Inoko mbuma ya mokyisi

¹⁴Bobele namba kula yawene: Yabaka impata sitane. Emba namba yawene ndokolo ηwana wa moto azasi o ikolo sa impata me. O moto nwe, alataka eboko ya bokonzi eyakyela bée na itela, emba o maboko, aphisi sengu ootu.

¹⁵Bobele anzelu mosuu amba ya tokolo o tempelo. Amba yaanwanela na ηwesi mokusi ozasi o ikolo sa impata, yokye: «Kyelela sengu ya we, noko mbuma. Imbele sikokyi sa inoko mbuma, pho mbuma ya mokyisi iosi!»

¹⁶Bobele owazalaka o ikolo sa ipata amba ya vaka sengu o mokyisi, emba bamba yanoko mbuma o mokyisi mobimba.

¹⁷Bobele, anzelu mosu amba yatokolo o tempelo eli o ikolo. Ne me aphilaka sengu eotu.

¹⁸Bobele, anzelu mosu amba yatokolo o etumbelo. Abaka na bokonzi o ikolo sa ηwenya, amba yaanwanela na ηwesi mokusi anzelu owaphilaka sengu eotu, yokye: «Kyelela sengu ya we eotu, noko bikango ba mbuma ya vinyo bili o mokyisi, pho mbuma ye iosi.»

¹⁹Bobele anzelu amba ya vaka sengu ye o mokyisi, amba ya noko mbuma ya vinyo yabaka o mokyisi, amba ivaka o isungu sa yoo ya Nwaphongo.

²⁰Bamba ya kye ama ina mbuma o ebonga ya mokyisi, emba isungu me sabutwaka itokolo nde malongo. Malongo me mamba ya luka bakilometele mikama miato, bo iteye mpunda omo nde ezindi noko o munoko.

Iweninyama 15

Baanze sambo na bisenzo baa mbomela

¹Bobele, namba yawene o ikolo elekyesako esuu enene na ya ikamwa: Banze sambo baphisi bisenzo sambo baa mbomela. Pho yoo ya Nwaphongo yamokokyisama na bisenzo babina.

²Bobele, namba ya wene ndokolo mpiko eenene eya talatala baeyangyinye na nwenya. Baalonga o ebasi ya nyama, batebaikazwa elembetele ye na motango nwa nkombo ye, batemi o ikolo sa mpiko eenene eya talatala, baphisi masangyi ma Nwaphongo.

³Babaka batube zembo sa Mose, mosali wa Nwaphongo, na zembo sa Nwana wa mpate: «Nkolo Nwaphongo Ekambambasi, bitoma ba we bili binene na ba ikamwa! Mokonzi wa nkyisi insa, manzela ma we mali ma bosembo na ma phele!

⁴Nkolo, owa moba sa elota nza? Owa moba sakumola nkombo ya we nza? Pho we mampenza oli mosantu. Bato ba nkyisi isa bamoya kusama o boo pha we, pho bato baso bamowene bitoma ba we ba bosembo.»

⁵O sima, namba yawene o ikolo, tempelo eli na mobeta nwa sangola eingo,

⁶emba banze sambo baphilaka bisenzo sambo bamba tokolo omo. Balataka bitobu bia nkungye ya nyama, bitane, binyengye. O mobimbi, bamizekyitinye na moka ba nwa itela.

⁷Nyama yonyo onte ya manyama mane me yamba yapha banze sambo bakopho sambo baakyela bee na itela, batondi na yoo ya Nwaphongo oli na bomoo pho ya bobele na bobele.

⁸Bobele, tempelo yamba tonda na zungu pho ya nkyemo ya Nwaphongo na ya mwiya nwe. Bobele, na moto takokaka inyolo o tempelo, noko wakokyaka banze sambo bisenzo sambo.

Iweninyama 16

Bakopho sambo ba yo ya Nwaphongo

¹Bobele, namba yaoka nyesi mokusi moute o tempelo, mowo na banze sambo obokye: «Kyende kye sweya bakopho sambo ba yo ya Nwaphongo o mokyisi.»

²Emba anzelu owa o boo amba yake sweya kopho ye o mokyisi. Bobele ingata sonso siikyele bolosi samba ya tokolo bato baso babaka na elembetele ya nyama na babaka bakumole ekyeko ya yango.

³Mwanze owa ibale amba ya sweya kopho ye o mpiko eenene. Maa mamba ya butwa ndokolo malongo ma ebembe, emba ekpele esa ekyebikye o motema nwa maa yamba waa.

- ⁴Mwanze owa iyato amba ya sweya kopho ye o bibale binene na o bilele bitokolo maa. Emba maa maso mamba ya butwa malongo.
- ⁵Bobele namba ya oka anzelu oli mokonzi nwa maa kawo yokye: «Oli na bosembo, iwe Mosantu ooli, na owabaka, pho oli owaakolo moteni wa malombe.
- ⁶Pho bowasweyaka bee malongo ma basantu na baimosi, ombikula baphe nde malongo obokye banywee. Bazwe lokokyi na be.»
- ⁷Bobele, namba yaoka nwesi monomo moute o etumbelo mowo obokye: «Ee, Nkolo Nwaphongo ekambambasi, malombe ma we mali ma phele na ma bosembo.»
- ⁸Bobele anzelu owa ine amba ya sweya kopho ye o munyele, emba munyele nwamba ya pheeme nzela ya izikya bato na nwenya nwe.
- ⁹Emba bato bamba zika na mbambisa nkusi. Bamba butwa itola nkombo ya Nwaphongo oli na bokonzi o ikolo sa bisenzo. Kasi tebaikaka bongola ntema ya bee obokye babutwe imokumbela.
- ¹⁰Mwanze owa itano amba ya sweya kopho ye o ikolo sa mumbanga nwa bokonzi nwa nyama. Emba bokonzi phe phamba ya butwa o enzombi. Bato bamba butwa imitwa lole pho ya bolosi.
- ¹¹Bamba tola Nwaphongo owa ikolo pho ya minyoko na mangata ma be, kasi tebaika le bitoma ba bee biibe.
- ¹²Bobele anzelu owa motoba amba ya sweya kopho ye o ebale ya Efrate, emba ebale yamba oma pho ya ibongyisela bakonzi baute mbale ekyetokolo munyele nzela.
- ¹³Emba namba ya wene malobo maato maabe maaulana na mangoboku matokolo, bona o munoko nwa dalagana, booyoko o munoko nwa nyama, na booyoko bosuu o munoko nwa moimosi owa bobole.
- ¹⁴Eli malobo ma bazabulu makyele bilekyesako. Mamba kye oka bakonzi ba mokyisi mobimba, pho mabaangyinya pho ya mabita ma mokolo munene nwa Nwaphongo Ekambambasi.
- ¹⁵Kyeka, naye ndokolo mwibi. Nkyisa na owa mokyengyele na owa mobanza bitobu bee pho yo sakyebolumbu naa yo sa oka so.
- ¹⁶Malobo me mamba angyinya bakonzi o elele ekyebangye bee na munoko nwa ba Ebele «Armagedo.»
- ¹⁷Bobele anzelu owa sambo amba ya sweya kopho ye o muuwe. Nwesi monomo mokusi nwamba ya tokolo o tempelo, moute o mumbanga nwa bokonzi, mowo obokye: «Waumbo!»

¹⁸Bobele, yamba ya baa nkakasi, bingyinsi na manyete inyingana na bokusi. Manyete manyinganaka na bokusi na ndengye yɔnɔyɔ obokye naino toloweni bomɔ tata boli moto o mokyisi.

¹⁹Mokyisi munene nwanba kabana na bitee biato, emba nkyisi iso iyɔko yamba bukwa. Emba Nwaphongo amba ya umunya Babilone enene. Amba ephe kɔphɔ etondi na maleku ma yɔɔ ye.

²⁰Misanga misɔ milemɔ na mangomba masɔ temakuli wenene.

²¹Mangbandangbala manene maazito mambauta o ikolo mamba ya kalela bato. Ingbandangbala sɔnɔsɔ sabaka na bozito pha bakylilo makoo mane. Emba bato bamba tola Nwaphongo phɔ ya esenzo ya mangbandangbala, phɔ esenzo me yataaka kula leka bɔɔbɔ.

Iweninyama 17

Babilone, eyakolo ndumba

¹Bobele mɔnɔmɔ na banze sambo baaphilaka bakɔphɔ sambo aamba yasusinya oli nga. Aamba yawɔ na nga yokye: «Yaka. Namoteya moambo nwa ndumba oomunene okobe o mokukulu nwa mpiko eenene.

²Bakonzi ba mokyisi balala ne. Bato ba mokyisi balangaka maleku ma bondumba phe.»

³Bobele Bolɔbɔ phamba ya nyɔlele, emba anzelu amba yakye na nga o bokye. Namba yakyewene nwasɔ mɔnɔmɔ azasi o ikolo sa nyama eya mangola, eyakomamaka nzoto mobimba na mankombo maitola. Nyama me yabaka na nzoto sambo na membe iko.

⁴Nwasɔ me, alataka bitobu ba mangola ba motiya, biingyengye ndokolo itela na ndokolo mabanga ma motiya na bayaka. O ebɔko, aphilaka kɔphɔ ya itela etondi na maphɔɔ mabe ma sɔkɔtɔ ya bondumba phe.

⁵O mbanda ye, bakoma nkombo yɔnɔyɔ ya sekyele: «Babilone oomunene, nyango wa mandumba na wa maphɔɔ ma bɔɔbɔ ma mokyisi.»

⁶Bobele, namba yawene nwasɔ me alangyi malongo ma basantu na malongo ma manzoka ma Yesu. Waamowene nga, nakamwaka na bokusi koleka.

⁷Ndokolo anzelu kambe ya wɔ na nga yokye: «Kokamwe phɔ ya'ye? Namoteya sekyele ya nwanwasɔ na ya nyama eemunyanje, eeli na nzoto sambo na ná membe iko.

⁸Nyama eeweni we mena yabaka, kasi tekuli ba. Yamotɔkɔlɔ o ibela sinene siizindo, emba yamoya lekana nɔnɔ o ewele ya yango. Emba bato ba mokyisi batebaika koma bée nkombo o buku pha bomɔ tata etatele ya mokyisi,

bamokamwa wamowene bée nyama. Pho nyama me yabaka, tekuli ba, kasi yambakula yaa.»

⁹«Wawa waongye ibaa na malondo na ná zebi sa ikokolela mapho. Nzoto sambo eli makosi sambo elele eezasi nwanwasi me. Makosi me mambe na teya bakonzi sambo.

¹⁰Bakonzi batano baunva waa, owa motoba alii. Owa sambo naino taesi; kasi waamoya yo, ngala ye etekoko.

¹¹Nyama eyabaka, emba tekuli ba, eli nde yango nyama eya nwanbi. Eli o motango nwa manyama sambo, kasi kye ya lekana noko o ewele ya yango bobele.»

¹²«Membe iko maaweni we eli bakonzi iko bali naino sakyelela bokonzi pha be. Kasi bamokyelela bokonzi pha bée na nyama nde pho ya nwana imbele mokuwe.

¹³Bée baso bali nde na phowa yoko: Iphe mwiya nwa bée na bokonzi pha bée oka nyama.

¹⁴Bamunwana na nwana wa mpate, kasi nwana wa mpate aabanyete, pho ali Nkolo wa ba nkolo na Mokonzi nwa bakonzi. Aabanyete yo na baabanga be, baako be, na baamiamba ne phele.»

¹⁵Bobele anzelu amba yawo na nga yokye: «Maa maaweni we, elele ekyezale nwasi owa ndumba, eli bato, moluku nwa bato, nkyisi na noko.

¹⁶Membe iko maweni we na nyama eweni we, yamoina nwasi owa ndumba. Baamole bombonzi, baamoika na bolumbu. Bamoza nsoti ye, bamba na motumba o nwenya.

¹⁷Pho Nwaphongo akyesi o mandondo ma bée maumunya maikokya phowa ye. Baamakokya na booka. Bamoamba bokonzi pha bée o mako ma nyama noko imbele samokiyisama mapho ma Nwaphongo.»

¹⁸«Emba nwanwasi oweni we, eli mokyisi muunene moli na bokonzi oikolo sa bakonzi ba mokyisi.»

Iweninyama 18

Ikaa sa Babilone

¹Sima me, naesi ya wene anzelu mosuu kaute o ikolo. Abaka na bokonzi bonene, emba nkyemo ye yaweninyaka munse munso.

²Bobele, amba yaanwana na nwesi mokusi yokye: «Ekaa, Ekaa, Babilone eenene! Ebuto eziye ya bazabulu, na ibombo sa maloko maso maa soko, na [ibombo sa mambulu na manyama] maso maasoko na ma inganga.

³Pho yabaka kyenyweya bato ba nkyisi iso maleku ma yo ya bondumba pha yango. Bakonzi ba mokyisi bakyela ne bondumba, na baungye ba mbolo ba mokyisi bamikumee na bomboti phe.»

⁴Bobele namba ya oka hwesi mosuu o ikolo mowɔ obokye: «Mana oka ye, b̄e bato ba nga! Pho b̄e saangana ne o masumu me, naa sanyɔɔ o bisenzo biili nde pho ye.

⁵Pho masumu me manukaa nɔnɔ o ikolo, Emba Nwaphongo amba na umunya bitoma be biibe.

⁶Omokyele nde bowakyelaka yo b̄ebi, lookyesi yo, omobuyisa lango mbala ibale. O kɔpho eyasobinyaka ne maleku me, omosobinyisa omɔ mbala ibale.

⁷Nde bo wamikumolaka yo na bomboti phe, nde bomɔ me omobenza minyɔkɔ na mangɔnde. Pho o ndondo ye abaka kamiwɔle obokye: “Nazasi ya mokonzi, sili bozengye, esimbe nakyela ngɔnde nɔnɔ mokɔɔ mɔnɔmɔ.”

⁸Pho ya bomɔ, bisenzo bisɔ bamoyelela nde na mokɔɔ mɔnɔmɔ: Iwa, mangɔnde, zilo, emba amba na zika na hwenya. Pho Nkolo Nwaphongo owamosambisa ali Ekambambasi.»

⁹Emba bakonzi ba mokyisi baakyelaka ne bondumba na baakumaká ne baamolela, bamba na miima pho ye, wamowene b̄e zunguu sa bozikakye phe.

¹⁰Bamoteme itakye pho ya ilota minyɔkɔ me, bamba wɔ b̄ekye: «Eye ngɔngɔ! Eye ngɔngɔ! Mokyisi muunene, Babilɔne, mokyisi mookusi, nde na imbele sikuwe bobo moambo muumbo enyete!»

¹¹Na baungye ba mbolo balele, bakyele ngɔnde pho ye; pho na moto taakule omba mbolo ya b̄e.

¹²Mbolo ya b̄e me eli: Itela, ebuni ya phalanga, mabanga mamotiya, mayaka, bitobu ba bakyela b̄e na kungye nsanda na bitobu bamangola, nzete ya solo mpimbo, mbolo ya membe ma mbongo, nzete ya motiya, bibuni, na mabanga ma marbre,

¹³na mbolo ikyi b̄ongya ntoma, na malasi, na yombɔ, na mpaka ekye tumbe b̄e pho ya iyambya zungu sa solo, na maleku na mauta, na falini na ble, mangombe na mampate, mampunda na mitomba mbila, na baombo na baakyemi.

¹⁴Emba iso yaamengyelaka we ibuto itakye nawe. Iso ya bomboti na iindaa iyeloti, otokule izwa nɔnɔ mokɔɔ mɔnɔmɔ.

¹⁵Baungye ba mbolo baakumaká ne, bamobutwa itakye ne pho ya ilota minyɔkɔ. Bamolela, bamokyele ngɔnde,

¹⁶Ɓamowɔ Ɓekye: «Eye ngɔngɔ, eye ngɔngɔ! Mokyisi muunene ŋwa lataka bitobu ba mangola na ba motiya, na biingyengye ndokolo itela, na ndokolo mabanga ma motiya na mayaka.

¹⁷Phɔ nde na ŋwana imbele sikuwe ezwele esɔ yɔɔɔ!» Emba Ɓatambuse Ɓaso Ɓa avinyɔ na Ɓa masuwa na Ɓaso Ɓakyele mambanga, Ɓakyele bitoma na Ɓalobi o mpiko eenene, Ɓamba butwa itakye ne.

¹⁸Wa wene Ɓee zungu sa ŋwenya mozikya mokyisi muunene, Ɓamba butwa ilika nyangye: «Mokyisi iye mokokanakyi na mokyisi muunene mumu!»

¹⁹Ɓamba ya phila maɔkɔ o nzoto, Ɓaamba ya lika nyangye, Ɓazase ngɔnde, Ɓekye: «Eye ngɔngɔ, eye ngɔngɔ! Mokyisi muunene ŋwaakumiá Ɓato Ɓaso Ɓali na masuwa o mpiko eenene, mombi ɔtɔɔ nde na ŋwana imbele mokuwe Ɓobo!»

²⁰Ikolo, kumba phɔ ya ɔtɔɔ sa ŋwango! Na Ɓee Ɓasantu, Ɓa toma na Ɓee Ɓaimosi, kumba me phɔ Nwaphongo omosambise phɔ ya Ɓobe pha ekyelaka yo.

²¹Ɓobele anzelu mɔɔmɔ oomokusi, amba tomba ibanga sɔɔsɔ saulana na munzelo muunene, amba sikumbya o mpiko eenene, amba wɔ yokye: «Kyeka, nde Ɓomɔ Ɓobo, Ɓowamovaka Ɓee Babilone, mokyisi muunene. Emba etebakule mowene.

²²Etebakule oka tɔkɔ ya isangyi oka ya we, nyesi ya Ɓatubi, Ɓaulesi Ɓa maphengo na mbenzo. Etebakule zwa na motusi mɔɔmɔ oka ya we. Na tɔkɔ ya munyilele etekule okana oka ya we.

²³Saa ya tala etekule ngyengye oka ya we. Ete Ɓakule oka ŋwesi na munzenga molongyi na ekamba ye, phɔ Ɓaungye Ɓa we Ɓa mbolo Ɓabaka Ɓato Ɓanene Ɓa mokyisi, phɔ Ɓonganga pha we Ɓokose nkyisi iso.»

²⁴Emba oka ya we Ɓazwa malongo ma Ɓaimosi, ma Ɓasantu na ma Ɓato Ɓaso Ɓaboma Ɓee o mokyisi.

Iweninyama 19

¹O sima ya maphɔ mamana, namba yaoka ndokolo nyesi nkusi ya moluku ŋwa Ɓato o ikolo, kyiwo oɔkye: «Aleluya! Lobiko, nkyemo na mwiya ili na Nwaphongo wa banga!

²Phɔ yo katene malombe me o phele na ná Ɓosembo. Phɔ anyeti ŋwanjwasi owa ndumba oomunene owa ɔtɔkɔ mokyisi na Ɓondumba phe. Aenzee malongo ma Ɓasali Ɓee mi yo.»

³Ɓobele Ɓamba kula yawɔ Ɓekye: «Aleluya! Emba zungu sa izika sa mokyisi muunene me sibaa o ikolo phɔ ya Ɓobele na Ɓobele!»

⁴Bakumu mako mabale mbuka bane na manyama mane bamba ya kusama o boo pha Nwaphongo, bamba mokumbela ozasi yo o mumbanga nwa bokonzi, bεkye: «Ame! Aleluya!»

Eseleko ya bolonga pha Nwana wa Mpante

⁵Bobele ηwesi mɔnɔmɔ ηwamba uta o mumbanga nwa bokonzi mowɔ obokye: «Kumisa Nwaphongo wa banga bεε basali bεε basɔ, bεε bamolote, ebe bεε bato pha, ebe bεε bato banene!»

⁶Bobele nakuli yaoka ndokolo tɔkɔ ya moluku nwikye nwa bato, na ndokolo tɔkɔ ya maa maikye, na ndokolo ηwesi mɔnɔmɔ nwa bingyinzi bikusi kyiwo obokye: «Aleluya, phɔ Nkolo Nwaphongo wa banga Ekambambasi aweninye bokonzi phe.

⁷Tosepele, tobe na nkyisa, tomokumole phɔ eseleko ya bolonga pha Nwana wa Mpata ekokyi. Nwasi we amibɔngye.

⁸Bamolase etobu ya motiya eya petɔ ekye ngyengye. Phɔ etobu me, eli bitoma ba bosembo ba basantu.»

⁹Bobele amba yawɔ na nga: «Koma: Nkyisa ili na bato baabangyi bεε o eseleko ya bolonga pha Nwana wa Mpate.» Amba kula wɔ na nga yokye: «Eye eli phele maloba ma Nwaphongo.»

¹⁰Bobele, namba yaka o makolo me phɔ ya imokusamela. Amba yawɔ na nga yokye: «Sakyela babona! Nali na nga nde mosali boli we, na boli bebi na we bali manzoka ma Simo ya Yesu. Kusamela nde Nwaphongo. Phɔ maloba ma Yesu, eli Bolobɔ pha iimola maphɔɔ.»

Masiya alongyi

¹¹Bobele, namba yawene ikolo siziboo, ikyeka bobo, punda etane, emba moto owabaaka mi yango nkombo ye Owaakolo na Owa phele phele, yo kasambisa, kambe na nwana ebasi na bosembo.

¹²Miyo me malole ndokolo ηwenya, o moto nwe, alati biboko biikye ba bokonzi. Bamokoma o nzoto nkombo yɔnɔyɔ ekyebe nde yo mampenza.

¹³Alati munkoto mɔnɔmɔ munyakata na malongo. Nkombo ye «Maloba ma Nwaphongo.»

¹⁴Emba batuluku ba ikolo babaka bamobengye o sima ba baa o ikolo sa mampunda batane, balati bitobu ba motiya, bitane, na ba petɔ.

¹⁵Bobele, mumphata mootu ηwamba tɔkɔɔ o munɔkɔ nwe phɔ ya iwanda nkyisi. Amoikamba na phaakolo bokusi. Amokyita mbuma ya vinyɔ o isungu sa yɔɔ ekusi ya Nwaphongo Ekambambasi.

¹⁶Emba o ikolo sa munkoto nwe na ebelo ye bakoma nkombo: «Mokonzi nwa bakonzi na Nkolo ya bankolo.»

¹⁷Bobele, namba ya wene anzelu mɔnɔmɔ atemi onte ya munyele. Amba yaanwana na mambulu masɔ mabaka maphumbwe o ikolo na ηwesi mokusi, yokye: «Yaka, angana bée basɔ phɔ ya eseleko enene ya Nwaphongo!

¹⁸Phɔ oya zaa nsoti ya bakonzi, nsoti ya bakonzi ba batuluku, nsoti ya baakusi, nsoti ya bapunda na baaba o ikolo sa bée, nsoti ya mansɔmi masɔ na ya baombo me, ebe ya bato baa ngambo na ya bato pha!»

¹⁹Bobele, namba yawene nyama na bakonzi ba mokyisi na batuluku ba bée baanga phɔ ya inwana ebasi na oozasi o ikolo sa mpunda na batuluku be.

²⁰Bobele, bamba yaakya nyama yo na moimosi wa bole. Na bilekyesako bakyelaka yo o boo pha nyama, akosaka bato bazwaka elembetele ya nyama na baabaka bakusamele ekyeko ya yango. Bée basɔ babale, bamba bavaka bamɔ o itumbu sa ηwenya na mobulubutu mootumbe.

²¹Emba baaikalaka bamba baboma na mumphata ηwaatɔkɔkɔ o munɔkɔ ηwa oozasi o ikolo sa mpunda, emba mambulu masɔ mamba ya mitonzaa na nsoti ya bée.

Iweninyama 20

Mambula nkoto

¹Bobele, namba yawene anzelu mɔnɔmɔ kaute o ikolo, aphisu iphungola sa ibela siizindo na munyɔlɔlɔ mɔnɔmɔ munene o ebɔkɔ ye.

²Amba yaakya Dalagɔna, nzɔ eekasi, eeli Zabulu na Molembe nde yo, amba ya ebaka maphanga phɔ ya mambula nkoto.

³Amba ya evaka o ibela siizindo, saakangaka yo na iphungola na ná ingyende phɔ yango sakula kosa bato ba nkyisi nɔnɔ waamokoka mambula nkoto. Sima me, yamoonga obokye baeyingole phɔ ya ηwana imbele sikuwe.

⁴Bobele, namba yawene mbanga ya bokonzi. Baazalaka mi yango, babaphekye bokonzi pha isambisa. Namba na yawene mikali ma bato baabomaka bée phɔ ya bonzoka pha bée phɔ ya Yesu na phɔ ya iloba sa Nwaphongo. Na baabomaka bée phɔ tebaikaka kumbela nyama naa ekyeko ya yango, na baatebaika zwa elembetele o mbanda naa o ebɔkɔ. Bamba kula butwa na bomɔ, bamba ya baa na ngala ya bokonzi bée na Klisto mambula nkoto.

⁵Eye eli ikundwa sa ntubo. Bawe baayɔkɔ tebaikaka butwa na bomɔ oboo pha obokye mambula nkoto mamana makokye.

⁶Nkyisa na bosantu ilii na baaikundwa sa ntubo. Iwa sa ibale tesili na bokonzi o ikolo sa be, bamoba banganga ba Nwaphongo na Klisto, emba bamobaa na ngala ya bokonzi ne mambula nkoto.

Ekpee ya Molembe

⁷Emba bo mambula nkoto malekaa, bamba ya tɔkɔlɔ Molembe o bɔlɔkɔ,

⁸emba amokye kosa bato o matuu mane ma munse, nkyisi me baibangye Goge na Magoge. Aباangyinya phɔ ya ebasi, motango nwa bɛɛ moli ndokolo munsengye nwa mpiko eenene.

⁹Bobele, bamba ya nyangwa o mokyisi mobimba, balungyaka nganda ya basantu na mokyisi nwaalɔbɔ bɛɛ zinga. Emba nwenya nwaoutaka o ikolo nwanba ya bazikya.

¹⁰Bobele, Molembe owabakosaka, bamba mokumbya o itumbu sa nwenya na mobulubutu moozikya, o elele eli nyama na moimosi owa bɔɔle. Baamunyɔkɔlɔ na moo na mokɔlɔ phɔ ya bobele na bobele.

Moambo nwa suk

¹¹Bobele, naesi ya wene mumbanga mɔnɔmɔ muunene motane, na oozasi mi nwanjo. Na ikolo na munse ya lotaka itakye ne, ya lemɔkɔ bobele.

¹²Namba yawene bawee, baangambo na baapha batemi oboo pha mumbanga nwa bokonzi. Emba bamba yaingola ba buku. Bamba ya ingola na buku bosuu, eli buku pha bomɔɔ. Bamba ya sambisa bawe ikokana na bitoma ba be, nde bo wakoma bɛɛ o ba buku.

¹³Bobele, mpiko eenene yamba yaambya bawe ba yango, iwaa na mokyisi nwa bawe bamba yaambya bawe ba be. Moto na moto asambisamaka kokokana na bitoma be.

¹⁴Bobele, bamba ya bavaka iwaa na mokyisi nwa bawe o itumbu sa nwenya. Itumbu sa nwenya elii iwa sa ibale

¹⁵Bo moto nkombo ye teyakomamaka o buku pha bomɔɔ, bamovakaka o itumbu sa nwenya.

Iweninyama 21

Ikolo siinyakune na munse muunyakune

¹Bobele, namba yawene ikolo siinyakune na munse muunyakune. Phɔ ikolo sa etatele na munse nwa etatele yalemɔkɔ, na mpiko eenene teyakulaka ba.

²Namba na yawene mokyisi mosantu, Yelusaleme eenyakune, kyeute o ikolo oka Nwaphongo, emibongye ndokolo nwana ngɔndɔ oomilangyingyise phɔ ya ikye vana na lele we.

³Namba oka nwesi mɔnɔmɔ munene motɔkɔlɔ o mumbanga nwa bokonzi, mowɔ obokye: «Kyeka molaku nwa Nwaphongo onte ya bato. Amozala elele yɔnɔyɔ na be, emba bɛɛ bamoba bato be, emba yo amoba Nwaphongo wa be.

⁴Aabakunyola mbembe o miyo ma ƒe. Iwa etesikule ƒaa. Ngondɛ etekule ƒaa ilela etesikule ƒaa, minyɔkɔ etemikule ƒaa, phɔ maphɔɔ ma maakasi malekana.»

⁵Emba owabaka azasi o mumbanga ɲwa ƒokonzi yokye: «Kyeka, nakyele maphɔɔ masɔ maanyakune!» Amba kula wɔ yokye: «Koma maphɔɔ mama phɔ maphɔɔ mɛ mali ma phɛɛ, makokyi ƒato ilemela.»

⁶Amba kula ya wɔ na nga yokye: «Waumbo! Nga nali alfa na omega, etatele na mbomela. Moto oli na phowa ya maa, naamophe maa ma ƒomɔɔ nde pha oelele ekyetɔkɔɔ maa.

⁷Molongyi amozwa ilaka saasina, emba nga namoƒa Nwaphongo wɛ, emba yo amoƒa ɲwana wa nga.

⁸Kasi ƒato ƒa iƒale, na ƒaale ianola, ƒato ƒa mpɛɛ, na ƒabomi ƒa ƒato, ƒato ƒaakyele bondumba, ƒanganga, ƒaakumisa bikyeko, na ƒato ƒa ƒɔɔɛ, iyalo sa ƒɛɛ sili o itumbu sa ɲwenya moolole na mobulubutu mootumbe: Mena eli iwaa sa iƒale.»

Yelusaleme eenyakune

⁹ƒobeɛ, mɔnɔmɔ na ƒanze sambo ƒaphilaka ƒakɔphɔ sambo ƒaatondi na bisenzo sambo ma mbomela, amba yawɔ na nga yokye: «Yaka, namoeteya ɲwasi okolukye Nwana wa mpate ilonga.»

¹⁰ƒolɔɔ amba yakye na nga o ikolo sa ngomba enene na eanda. Amba ya nteya mokyisi mosantu, Yelusaleme, eyautaka o ikolo oka Nwaphongo.

¹¹Nwaabaka mungyengye na Nkyemɔ ya Nwaphongo. Bongyengyekye mɛ phabaka ndokolo iƒanga sɔnɔɔ sa motiya siiweninya na mbale na mbale.

¹²Mokyisi mɛ ɲwa lungamaka na bikuka biinene na bianda. Mokyisi mɛ ɲwabaka na ná mabala iko mbuka mabale. O ikolo sa mabala mɛ yabaka ƒanze iko mbuka ƒabale na mankombo makomamaka omɔ. Mankombo mɛ eli mankombo ma mabota iko mbuka mabale ma ƒana ƒa Isalayɛɛ.

¹³Bii tɔkɔɔ munyɛɛ wali mabala maato, biikye waa munyɛɛ mabala maato, bii ƒoo likolo mabala maato na bii ƒoo ngyɛɛ mabala maato.

¹⁴Emba bikuka bialungyaka mokyisi ƒabiwangyaka na makonzi iko mbuka mabale. O ikolo sa mana makonzi, ƒakomaka mankombo ma ƒatoma iko mbuka ƒabale ƒa Nwana wa mpate.

¹⁵Mwanze owabaka kawɔ na nga aphilaka mumekyele ɲwa phanda ɲwakyela ƒɛɛ na itela. Amekaka phanda pha mokyisi, pha mabala na pha bikuka.

¹⁶Phanda pha mokyisi mɛ phabaka ndengye yɔnɔyɔ mambale masɔ mane. Amba ya meka phanda pha mokyisi na mumekyele ɲwa phanda ɲwaakyela ƒɛɛ na itela. Nwabaka na phanda pha ƒa sitade nkoto iko mbuka iƒale (12.000).

¹⁷Bobele amba yameka bonene pha bikuka. Babaka na bonene pha bakude munkama na mako mane mbuka ine (144), anzelu amekaka phanda me nde bokomekye bato.

¹⁸Emba ekuka me baetongaka na mabanga ma zasipe. Mokyisi bamokyelaka na itela sikunyosi be, nwaulanaka na molangyi mungyengye.

¹⁹Makonzi maso maphisi bikuka ba mokyisi mali ma mabanga ma motiya makomela be. Ikonzi sa etatele sili sa zasipe, sa ibale sa saphile, sa iyato sili saa kalesedwane, sa ine saa emerode,

²⁰sa itano sili sa saladwane, sa motoba sa kolonoline, sa sambo sa kilisolite, sa nwambi sa belile, sa ibuwa sa topaze, sa iko sa kilizopalase, sa iko na monomo sa yaseti, sa iko mbuka ibale sa ametisite.

²¹Emba mabala iko mbuka mabale eli mayaka iko mbuka mabale. Ibala sonso na sonso basikyelaka na yaka yonoyo. Musongo nwa mokyisi nwabaka na itela sakunyola bee siweninya na mbale na mbale.

²²Kasi onte ya mokyisi, sikawene tempelo. Pho tempelo ye eli Nkolo, Nwaphongo Ekambambasi na Nwana wa mpate.

²³Emba mokyisi me temosengyesi na munyele naa na bokombe pho ya imoweninya. Pho nkyemo ya Nwaphongo kyimoweninya, na Nwana wa mpate ali tala ya nwango.

²⁴Nkyisi yamotambula na saa ya nwango, na bakonzi ba mokyisi bamoeyelela nkyemo ya be.

²⁵Mabala ma mokyisi me etebaamazibe na mokolo monomo, pho omo mokolo etemoobe.

²⁶Emba nkyisi iso yamoya na nkyemo na na kaa ya bee omo.

²⁷Emba ekpele yonoyo ya sokoto etenyolo omo, ebe baakyele mapho maabe maaso naa maabole. Kasi yamunyolo omo nde baakoma bee mankombo o buku pha bomo pha Nwana wa mpate.

Iweninyama 22

¹Bobele, amba ya nteya ebale ya maa ma bomo mangyengye ndokolo ibanga sa motiya siweninya na mbale na mbale, maute o mumbanga nwa bokonzi nwa Nwaphongo na Nwana wa mpate.

²Onte ya musongo nwa mokyisi, o maphanga ma ebale, yabaka nwete monomo nwa bomo nwaabaka mobote mbuma iko mbuka ibale na mbula. Nwabaka mobote mumbuma monomo na bokombe bonobo, emba maakyi ma nwete me mabaka mabikya nkyisi.

³Etewakule ba ilakama. Emba mumbanga nwa bokonzi nwa Nwaphongo na Nwana wa mpate nwanoba o mokyisi me, emba basali b̄e baamokumbela.

⁴Emba bamowene boo phe, nkombo ye bamoekoma o mambanda ma be.

⁵Emba etewakule ba mokolo, etebakule sengyela na tala naa na munyela pho Nkolo Nwaphongo amoba saa ya be, bamoba bakonzi pho ya bobele na bobele.

Iya sa Yesu

⁶Bobele, anzelu amba yawo na nga bobo: «Eye eli mapho ma phele na maakoyi bato ilemela.» Nkolo Nwaphongo okophe Bolobo oka baimosi, amba ya toma anzelu we pho ya iteya basali b̄e mapho masengyesi nwana bonte iya.

⁷«Kyeka, namoya izele. Nkyisa na moto owamobanza mapho mawo moimosi o buku bobo.»

⁸Eli nga Yoane, moto awaoka na owawene mapho mamana. Waawene na waaoka nga, namba yakaa o makolo ma anzelu owanteyaka mapho mamana pho ya imokumbela.

⁹Bobele, amba ya wo na nga yokye: «Sakyela babona! Nali moto wa etoma nde boli we na bebi na we baimosi, na baso baabanza mapho ma buku bobo. Kokusamele nde Nwaphongo!»

¹⁰Bobele, amba kula ya wo na nga yokye: «Mapho ma moimosi maali o buku bobo, we samakanga ingyende, pho imbela sikomi phenephe.

¹¹Moto ootoli na bosembo aikale nde iba sa bosembo. Emba moto wa bosembo aikale nde na bosembo phe, moto wa mapho sokoto aikale nde na sokoto mee, emba mosantu akule mibuya mosantu.»

¹²«Kyeka, namoya izele. Emba iphuti sa nga sili na nga. Namophe moto na moto ikokana na bitoma be.

¹³Nga nali Alfa na Omega, moto owa o boo na owa mbomela, etatele na suka.»

¹⁴Nkyisa ili na bato baakunyola bitobu ba b̄e. Pho bamoba na bokonzi pha iza mbuma ya nwete nwa bomo na pha inyolo o mabala ma mokyisi muunene.

¹⁵Kasi manva, na banganga, na bato ba bondumba, na babomi ba bato, baakumisa bikyeko, na moto munsoko okoyele na owa zinga bole, bamoikala o nze.

¹⁶«Nga Yesu, natomi anzelu wa nga pho abe nzoka ya mapho maso mamana o mangomba. Nga nali munkanga nwa ibota sa Davidi, nali maanguma okongyengye waa mumbengu.»

¹⁷Bobele, Bolobo na nwasi okolukye b̄e ilonga, bekye: «Yaka!» Moto okookye awo ne yokye: «Yaka!» Ooli na phowa ya maa aye. Okozingye maa ma bomo, aya makpaa nde pha.

Maphoḵ ma mbomela

18Nga naesi nzoka oka moto munsḵ ookokye maphoḵ ma baimosi mali o buku boḵo. Bo moto abakyise lowḵ losuu mi mango, Nwaphongo aamobakyisela bisenzo biawḵḵḵḵ o buku boḵo.

19Emba bo moto amanye ndambo ya maphoḵ mi buku pha baimosi boḵo, Nwaphongo amumanya iyalo se sa mbuma ya ḡwete ḡwa boḵḵḵ, na saa mokyisi mosantu, yaawḵḵḵḵ o buku boḵo.

20Nzoka ya maphoḵ mama kawḵ yokye: «ḲḲ, Namoya izele!» AmḲ, yaka, Nkolo Yesu!

21Le obokye ngḵlu ya Nkolo Yesu ebe na bato basḵ.

Esclarecimento

Trata-se de iniciativa particular, com os seguintes objetivos: (i) colaborar para divulgação dos diversos textos bíblicos disponíveis, e, (ii) facilitar o acesso a esses textos, inclusive por meio de download.

Todo esforço em tornar a Palavra de Deus acessível a todos, em quaisquer localidades e falantes das mais diversas línguas, precisa ser um objetivo de todos os que são guiados pelo Espírito Santo. Ele inspirou o profeta Jeremias a dizer “não ensinará jamais cada um ao seu próximo, nem cada um ao seu irmão, dizendo: Conhece ao SENHOR, porque todos me conhecerão, desde o menor até ao maior deles, diz o SENHOR” (Jer. 31:34).

Jesus, também, falou assim: “e será pregado este evangelho do reino por todo o mundo, para testemunho a todas as nações” (Mat. 24:14).

Muitas organizações foram constituídas com o propósito de fazer a Bíblia disponível nas diversas línguas. Não é uma tarefa simples. Anos de trabalho, dedicação e entrega são necessários para esta tão extraordinária missão.

O texto deste trabalho está disponível na internet, em páginas eletrônicas de organizações que produzem ou divulgam bíblias, sem acréscimos de notas ou comentários. Assim, reconhecendo e respeitando os direitos que possuem sobre seus trabalhos, incumbe a todos os que amam a Palavra de Deus, o esforço em contribuir para amplificar sua divulgação.

Se possível, faça download do texto, para que sejamos, também, guardiões da Bíblia, e, com isso, preservando-a para as futuras gerações.

Divulga a Palavra de Deus, ela mostra o Caminho e permite a todos, que se conheça Sua vontade, em todos os lugares e épocas.

Marcel da Glória Pereira
2021, Vitória/ES - Brasil